
भगवान वार 


सगवान वासुदेव 


| श्री कृष्ण-चरितका प्रथम खण्ड--सथुरा-चरित ] 


लेखक : 


सुदर्शन सिंह चक्र! 


इस पुस्तकको सम्पूर्ण अथवा इसके किसी अंशको भी प्रकाशित करने, 
उद्धत करने या किसी भी भाषासें अनुदित करनेका 
अधिकार सबको है । 

भगवान वासुदेव 

मगवान वासुदेव 


कृष्ण ! तुम्हारे गुण चरितोंकी . कहाँ कहीं कुछ मिति है। 
किन्तु बुद्धिकी, मनकी, करकी शक्ति सदा सीमित हैँ ॥ 
नन्हा मत्स्य अनन्त सिन्धुकी सीमा क्या पायेगा । 
किन्तु सिन्धुका अंक त्यागकर भला - कहाँ जायेगा ॥ 
मौन रहें मन-बुद्धि तुम्हारे. चरित-गुणोंके रसके । 
इनका पार भला. क्या पाना---ये वाणीके  बसके ॥ 
रस सागर. ब्रजराजतनय तुस सदा सदाके जनके-- 
रहे, रहो प्रिय प्राण प्राणके--जन तव, तुम निज जनके ॥ 
सानुकूल तुम रहो, शारदा सानुकूल कल्याणी । 
सानुकूल गणनाथ सफल हो साँगपूर्ण यह वाणी ॥ 
आओ ! स्वयं आवरण तोड़ो, चरित कौमुदी छाये । 
शब्द, वाक्य-रस रूप धरो--अम्तर उज्वल हो जाये ॥ 
मेरे श्याम! समग्र तुम्हीं--तुम क्रीडामय अविनाशी । 
वाङमय सूति तुम्हारी मंगल, मेरे घट-घट' बासी ॥ 

अपनी बात 


नहीं जानता, कृष्णचन्द्र जीवनमें कब आया, किन्तु यह भली प्रकार 
जानता हूँ कि नन्द-तनयने मेरे साथ भरपूर पक्षपात किया है। 


समदरसी मोहि कह सब कोऊ । 
सेवक प्रिय अनन्य गति सोऊ॥ रा. च. मा. ४.२/८ 


सनातन धर्मेने कर्मका निर्णय-न्याय करनेका काम यमराजको दे 
दिया है । ईशवरका काम न्याय करना नहीं है। कोई पिता अपने पुत्रोंका 
न्याय क्या करेगा । ईश्वर तो अनन्त करुणा-वरुणालय है, दयासिन्धु 
है-सबके लिये। वह किसीके कभी अपराध देखता ही नहीं । उसके 
विधानमें एक ही बात है-जीवका मङ्गल । ये रोग-शोक, संयोग-वियोग, 
मरण और धन-हरण आदि दण्ड हैं कर्म-नियन्ताके, यह बात भी बच्चोंकी 
है । ये सब जीवके अपने लपेटे मलको शुद्ध करनेके साधन हैं । 

यह्‌ सर्वसामान्य जीत्रनकी बात-लेकिन भगवान्‌ सर्वसामान्यके 
लिये जैसा है, भक्तोंक्रे लिये भी वैसा हो नहीं है। वह 'सेवकप्रिय' 
भक्तवत्सल, भक्तपक्षपाती है ; भक्त सामने हो तो उसे फिर सम्पूर्ण सृष्टि 
भूल जाती है। 


बात इतनी भी नहीं है। ब्रजराजकुमार कब किसके गलेमें हाथ 
डालकर कह देगा तू मेरा--कोई नियम नहीं है। वह प्रलम्ब और व्योम 
जेसोंको भी सखा स्वीकार करनेमें हिचकता नहीं । 


मुझमें धमं, संयम, साधना कुछ कभी नहीं रही और श्याम इतने पर 
भी बलात्‌ सदा मेरा पक्षधर रहा। मैं बन्धनमें पता नहीं कितनी बार 
कुदेको आतुर हुआ ओर यह पाश-छेता सदा सजग रहा । 

अब इस प्रकार जो अपना बने, वह अन्तरमें कब आया--यह कैसे 
कहा जाय ; किन्तु जब मैने लेखने क्षेत्रमें प्रवेश किया तो गोस्वामी 
तुलसीदासजीकी श्रीकृष्ण-गीतावलीका अनुवाद पहिली पुस्तक थी। वह 
बहुत पीछे 'मानस-मणि' में क्रमशः निकली । 

सत्‌ १६३६ में बृन्दावन आया तो पहिली मौलिक पुस्तक लिखी 
गयी- त्रिभुवन सुन्दर' । यह 'संकीतेन' मासिक-पत्र (मेरठ) के विशेषांक 

“श्रीकृष्ण चरिताङ्क' के रूपमें निकली । लेकिन इस विशेषाङ्कके साथ ही 
'संकीतेन' बन्द हो गया--अतः उस चरितका प्रचार नहीं हुआ | 

बृन्दावनमै ही एक रचना और प्रारम्भ की थी--'सखाओंका 
कन्हैया' लेकिन वह अपूर्ण रह गयी और पण्डुलिपि भी सुरक्षित नहीं रही । 

कल्याण' का “उपनिषद्‌ अङ्कू' निकलने वाला था, जब मैं कल्याण- 
परिवारका सदस्य बनकर गीतावाटिका पहुँचा । वहीं 'श्रीकृष्ण चरित' का 
पूर्वार्धं लिखा गया और वहाँसे रामवन आने पर उसका उत्तरार्ध पूर्ण 
हुआ। उत्तरार्ध तो प्रकाशकके पास हो पड़ा रहा-अब भी पड़ा है। 
पूर्वार्ध बहुत रुचा था श्रीस्वामी चक्रधरजी महाराजको और उनके द्वारा 
प्रेरित भाई श्रीशिवनाथजी दुबेके प्रयत्नसे मोतीलाल बनारसीदासने उसे 
प्रकाशित किया था । अब उनके यहाँ वह अनुपलब्ध हो गया है। वैसे भाई 
देवधरजी शास्त्री उसे मासिक-पत्र 'श्रीक्रष्ण-सन्देश' (श्रीकृष्ण-जन्म भूमि, 
मथुरा) में एक-एक अध्याय प्रति मास देते रहे हैं । 

इनके अतिरिक्त 'कल्याण'के 'हिन्दू-संस्कृति' अडूमें संक्षिप्त 
“श्रीकृष्ण-चरित', “बालकाडू'में श्रीकृष्ण बाल-चरित', गीताप्रेससे 
बालकोंके लिये छपा, “भगवान्‌ श्रीकृष्ण”. आदि छोटे रूपोंमें कई 
श्रीक्ृष्ण-चरित [लखनेका अवसर आया है। लेकिन श्श्रीकृ्ण- 
चरित' जो मोतीलाल बनारसीदासने छापा, उसे दूसरोंने चाहे जितना 
पसन्द किया हो, उसे पूरा करते ही मुझे लगा कि यह तो कुछ भी नहीं 
हुआ। तभी संकल्प बना था कि एक श्रीकृष्ण-चरित और लिखना है । 


बचपनमें कविता पुस्तकें पढ़ता था तो एक विचार मनमें आता 
था__काव्योंके सर्वोत्तम पद्योंका ऐसा संकलन किया जाय कि उससे एक 
श्रीकृष्ण-चरित बन जाय। लेकिन पीछे लगा-ऐसा करना मूल 
रचनाकारोंके साथ कदाचित अन्याय होगा ; क्योंकि कुछ परिवर्तन तं 
करना ही पड़ता । | 


` अब जब हाथमें कम्पन आरम्भ हो गया, दूसरे सब लेखन-सम्पादन 
छोड़ दिये, श्रीकृष्ण-चरितको लेखनीकी अन्तिम कृति बनानेका प्रयत्न 
करने बैठा हूँ । यह लेखनी मुझे जिससे मिली है, जिसके चरितसे लेखन 
प्रारम्भ किया है, उसीके चरितसे समाप्त करनेकी साध स्वाभाविक ही है। 
लेकिन जानता हूँ कि अब तक जिसने लिखवाया है, वह पुरे मनसे साथ 
देगा, तभी यह चरित कुछ बन पावेगा। 

प्रारम्भसे पूर्व ही जानता हूँ कि यह चरित्र भी हृदयको सन्तुष्ट नही 
कर पावेगा; क्योंकि चरितके सोष्ठवका छुद्रतम अंश तो हृदयमें ही आ पाता 
है और जो हृदयमें आता है, उसका बहुत ही छोटा अंश लेखनी शब्दोंमें 
उतार पाती है । 
अनन्तका दोष ही यह है कि वह भी अपना अन्त नहीं पा सकता । 
कन्हाई अपना है, यह साथ देगा ही; किन्तु यह चाहे तब भी तो इसका 
चरित शब्दोंमें पुरा व्यक्त नहीं हो सकता । जो शब्दातीत है, शब्दोंमें वह 
कितना आवेगा ? 
दूसरी बात-श्रीकृष्ण पूर्णपुरुष हैं । लीला-पुरुषोत्तम हैं । मर्यादा- 
पुरुषोत्तम श्रीरामके चरितको तो मर्यादामें रहना था; किन्तु लीला- 
पुरुषोत्तमकी लीला तो कोई बन्धन नहीं मानती । वे पूर्णपुरुष हैं--इसका 
अथं ही है कि जिस किसी हष्टिसे देखा जाय, उनका चरित उसी ओर 
सर्वोपरि दीखेगा । श्रीकृष्ण परमात्मा-सर्वेश्वरेश्वर, श्रीकृष्ण अवतार- 
नारायणांश, श्रीकृष्ण योगेश्वर, श्रीकृष्ण आदश राष्ट्रनायक, श्रीकृष्ण 
परमज्चानी, श्रीकृष्ण उत्तम गृहस्थ, यही नहीं, श्रीकृष्ण पुरे कुटनीतिज्ञ, 
श्रीकृष्ण पूरे विलासी आदि चाहे जो दृष्टिकोण आप बनालें, श्रीकृष्ण ` 
उसीमें सिरमौर दीखेंगे । उनके चरितमें वही दृष्टि पूर्णता प्राप्त कर लेगी । 
ऐसी अवस्थामें श्रीकृष्णका चरित सम्यक्‌ कैसे लिखा जायगा ? चरित तो 
कोई लेखक एक ही हष्टिकोणसे लिखेगा । 
अब इस चरितको बात । इसे मैं चार भागोंमें लिख रहा हैं। यह 
खण्ड भगवान वासुदेव' श्रीकृष्णका मथुरा-चरित है । दूसरा खण्ड 
श्रीद्वारिकाधीश', तीसरा 'पाथे-सारथि' और अन्तमें चौथा खण्ड 
नन्दनन्दन'। 
इस प्रकार विभाजनका कारण है । श्रीकृष्णके दो मुख्य रूप हैं-- 
१. लोकनायक रूप, २. भक्तसवेस्व रूप । श्रीमदुभागवतको ध्यानसे 
पढ्नेपर लगता है कि शारीरिक हृष्टिसे भी श्रीकृष्णके दो रूप हैं-- 
१. चतुभुज रूप, २. द्विभुज रूप । 
मथुरामें नन्दबाबाके रहने तक ही श्रीकृष्ण द्विभुज रहे हैं। देवि 
नारदने कालयवनको श्रीकृष्णका जो रूप बतलाया-वह चतुभुज रूप है 
और किसीकी हुलिया वह बतलायी जाती है, जो रूप उसका सदा रहता 


हो । वासुदेव सदा चतुभुज न रहते तो उनकी नकल करनेके लिये पोण्डूक 
तथा शृगाल अपने दो कृत्रिम भुजायें न लगाये रहते । 

मथुरासे द्वारिका और हस्तिनापुर तक श्रीकृष्ण चतुभू ज हैं । वे 
वासुदेव हैँ, लोकनायक हैं और पुराण-महाभारतमें ऋषियोंकी वाणीमें 
नारायणके अंश (नर-नारायणमें-से नारायण) हैं । वे भगवानु हैं। ऐश्वर्य, 
धम, यश, श्री, ज्ञान और वेराग्य-ये ६ भग उनमें सम्यक्‌ पूर्ण हैं। 
इसलिये भगवान वासुदेव' से प्रारम्भ करके 'श्रीद्वारिकाधीश' के क्रमसे 
'पार्थंसारथि' पर यह चरित पूरा हो जायगा । 
श्रीकृष्ण नन्दनन्दन हैं । वे नित्य द्विभुज हैं। इस रूपमें वे परात्पर 
परिपूर्णतम परमात्मा हैं । यह रूप भक्तोंका सर्वस्व है। यह भक्त-हदयधन 
है । ध्यान-चिन्तन-आराधनासे-भक्तिसे प्राप्त होता है । भक्तोंका कहना है-- 
वृन्दावन परित्यज्य पादमेकं न गच्छति ।' 
सृष्टिकी नियामकता, लोकनायकत्व आदिसे इस रूपका कोई सम्बन्ध 
नहीं । यह तो प्रेमपरवश प्रकट होता है, प्रेमपरवश नाना लीलायें करता 
है, और-- 
नायं सुखापो भगवानु देहिनां गोपिकासुतः । 
ज्ञानिनां चात्मभूतानां यथाभक्तिमतामिह || श्रीमद्‌ भा. १०. &. २१ 
इयामका सौहादं तो इसी रूपमें सुलभ हो सकता है । यह ब्रजराज- 
तनय ही अपना है । अतः सबसे अन्तमें-'नन्दनन्दन' । 
श्रीमद्भागवत तो मूलाधार है ही, महाभारत, हरिवंश, ब्रह्मवे वतं- 
पुराण, गर्गसंहिता, पद्मपुराण, नारदीय-पुराण आदिमें आये चारतोंको | 
भी समन्वित करते-जो समन्वित हो सके-लेते चलनेका विचार है ।, 
अपने लिये-शुद्ध रूपसे अपने अन्तरमें श्यामका रूप, गुण, लीला 
आवे इसलिये इसे प्रारम्भ कर रहा हूँ । अतः कहना तो इतना ही है-- 
श्रीब्रजराजकुमार, अपनोंको अपनाइधे । 
अरुण चपलपद चारु, अन्तस्तलमें आइये ॥ 
अमृतसर 
बुधवा र, --सुदशन 
चेत्र कृष्ण ५, २०३० 
१२-२-१६७४ 

उपक्रम 


वसुदेवजीके सगे भाई देवभागके पुत्र बृहद्वलका ही दूसरा नाम है 
उद्धव । देवगुरु ब्रृहस्पतिको प्रसन्न करके इन्होंने उनसे नीतिशास्त्रका 
अध्ययन किया । श्रीक्ष्णचन्द्रके अन्तरंग सखा और यादव प्रशासनके 
प्रमुख मन्त्री रहे; किन्तु संसारमें-प्रकृतिके साम्राज्यमें तो कुछ नित्य नहीं 
है । द्वारिका समुद्रके गर्भसे जैसे निकली थी, वेसे ही समुद्रने उसे उदरस्थ 
कर लिया। यदुवंशका नाम लेनेवाला एक शिशुमात्र बचा-प्रद्मू म्नका 
पौत्र वञ्जनाभ । स्वयं भगवानु वासुदेव स्वधाम चले गये | बच गये उद्धवजी 
उस महासंहारसे। सम्पूर्ण स्ववंश अपने सामने नष्ट हो जाय और कोई 
अकेला बच जाय--क्या अवस्था होगी उसकी ? 


ऐसा कुछ नहीं हुआ था । श्रीकृष्ण सर्वेश्वरेश्वर, सर्वेसमर्थ--साथ 
ही अनन्त करुणासागर । उन्होने यदि उद्धवको बचा दिया तो अपनी 
अभृतवाणीसे-अपने अन्तिम उपदेशसे शोक-मोहसे ऊपर भी उठा दिया । 
उद्धवको वह परमज्ञान मिल गया था जिससे लौकिक प्रध्वन्सकी छाया 
उनके चित्तको नहीं छूती थी; किन्तु श्रीकृष्ण वियोग-यह वियोग भी 
कया सहने योग्य है ? श्रीकृष्ण कभी वियुक्त नहीं होते। वे अन्तर्यामी 
नित्यप्राप्त रहते हैं-- उद्धवके हृदयमें वे चतुभु ज वनमाली नित्य प्रकट-- 
किन्तु जो जीवन भर उन आनन्दघनके साथ लगा रहा हो, उनके ही 
पहिने वस्न पहिनने और उनके ही उच्छिष्ट थालका प्रसाद लेनेका ब्रती रहा 
हो, जिसे उन्होंने स्वयं रात-दिन पलकोंपर रखा हो, उसे क्या अन्तरमें 
अन्तर्थामीकी उपस्थिति तुष्ट कर पाती हे 
अपने स्वामी-अपने परम स्नेहमय स्वामी--अपने भाई? नहीं, 
उद्धवने कभी श्रीकृष्णको भाई नहीं माना । यह तो उन सर्वेश्वर स्वामीका 
ओदाय था कि वे उद्धवको सदा छोटे भाईके रूपमे लेते रहे--वात्सल्य देते 
रहे। आज उन्हीं वात्सत्यधाम स्वामीका आदेश-_-अन्तिम आदेश पालन 


हे क है उद्धवको । उस आदेशके पालनको शक्ति उन सर्वसमर्थने 
। 


आदेश भी क्या ? स्वयं उद्धवके परम कल्याणके लिये आदेश हैं-- 
'वदरिकाश्रममें जाकर भगवाच नर-नारायणकी कृपा प्राप्त करो तप 
करते हुए ।' 

उद्धबको अपना कल्याण नहीं दीखता । अपनापन श्रीकृष्णके 
उपदेशके पश्चात्‌ भी कहीं रह सकता है? उद्धवको तो दोखता है केवल 

अपना वह परमोदार स्वामी और उसका आदेश है, अतः उसे टाला नहीं 
जा सकता । वे चल पड़े हैं और द्वारिकासे चलते हुए मथुराके पास यमुना 
तट पहुँचे गये हैं। 


यह मथुरा-यह कालिन्दी, यहीं समीप ही व्रज है। किन्तु नहीं । 
श्रीकृष्ण नहीं हैं तो इस सब पर किसकी दृष्टि जाती है । उद्धवको यह स्थान 
और अधिक व्याकुल करता है । यमुना-स्तान हो गया । ब्रजधराके दर्शन कर 
लिये--इस पावन रजको मस्तकसे लगा लिया; किन्तु यहाँ रुका नहीं जा 
सकता । स्वामीका आदेश--बदरिकाश्रम जैसे पुकार रहा है उद्धवको । 
सायंकाल हो चुका है, अन्यथा उद्धव यहाँ रुकनेका नाम नहीं लेते । 


“पितृव्य आप !' अचानक एक अवधूतप्राय व्यक्तिने जेसे दोड़ते 
आकर उद्धवको भुजाओंमें भर लिया । बिखरे रूखे केश, मलिन वसन, 
क्षीणकाय, बढ़े शमश्रु ; किन्तु यह तेजोमय भव्य श्रीमुख, ये बृहदुबाहु, यह 
प्रलम्ब गौर शरीर और ये परम सौम्य सुददीघं लोचन--भले अवधूतप्राय 
वेश हो, इन्हें भी क्या पहचाननेमें उद्धव भूल कर सकते हैं ? इन पाण्डव- 
परित्राता, कौरवकुल महामणि, श्रीकृष्णेकप्राण विदुरको उद्धव नहीं 
पहिचानेंगे, ऐसा भी कभी सम्भव हो सकता है ? 


बड़ी देर तक विदुरने उद्धवको अपने आलिंगनसे छूटने ही नहीं 
दिया । छूटनेपर उद्धवने चरण-वन्दना की और फिर विदुरने हूदयसे लगा 
लिया । 


दो समान व्यक्ति मिले-कुशल यही कि दोनों महाप्राण, दोनों 
परम नीतिज्ञ, दोनों सहज विरक्त एवं भगवद्भक्त, दोनों परमतत्वज्ञ । 
अन्यथा विधिकी विडम्बना तो यह कि दोनोंका प्रायः सम्पूर्ण वंश समाप्त 
हो चुका-परस्पर ही संघर्ष करके नष्ट हो चुका। कुशल प्रश्‍न. कोन 
किससे करे ? 


विदुरने यदुवंश और अपने वंशकी परिसमाप्ति भी सुनी उद्धवसे ; 
किन्तु उन महामतिने चित्तको शीघ्र स्थिर कर लिया। उन सिथितप्रज्ञने 
पूछा--“उद्धव ! तुम श्रीकृष्णके परमान्तरंग सुहृद हो। उन्होंने तुम्हें 
तत्वोपदेश किया है अन्तिम समयमें और तुमने उनके दिव्य चरित देखे हैं । 
तुम उस तत्वज्ञानके श्रवणका और भगवान वासुदेवके मंगलमय चरितोंके 
श्रवणका भौ यदि मुझे अधिकारी समझो 

ष ] भगवान वासुदेव 


“आप यह क्या कहते हैं ?” विदुरके चरण पकड़ लिये उद्धवने- 
“भगवान वासुदेवने महषि श्रीकृष्ण पायनके परम सखा मैत्रेयकी 
उपस्थितिमें ही मुझे उपदेश किया ओर अन्तमें-अपने स्वधाम गमनके उस 
ूर्वक्षणमें आपका स्मरण किया ।” 


“भगवान वासुदेवने अन्तिम क्षणोंमें मेरा स्मरण किया ?” विदुर 
विह्वल हो गये। 


“प्रभुने महषि मँत्रेयसे उपदेशका उपसंहार करके कहा” उद्धवने 
बतलाया--“मंत्रेयजी ! उद्धव छोटा है और तत्वज्ञानकी मर्यादा है कि 
उपदेष्टामें श्रद्धा हो तो श्रवण होनेपर भी वह अन्तरमें प्रकाशित 
होगा-इसमें सन्देह रहता है । विदुरजी परम विनम्र हैं, शुद्धान्तःकरण हैं 
सम्यक्‌ श्रद्धावान हैं ; किन्तु अकारण मर्यादाके विपरीत कोई परम्परा 
क्यों स्थापित हो । विदुरको इस तत्वज्ञानका उपदेश आप कर देना ।” 


'करुणासिन्धु ।' विदुरके नेत्र झरने लगे और उद्धव तो अपने 
आराध्यका नाम आते ही विह्वल हो गये थे । 


कुछ समय लगा दोनोंको उस आवेगसे स्थिर होनेमें । अन्तमें दोनोंने 
ही ल नेत्र पोछे । विदुरने कहा-“तात ! मैंने सुना है कि महषि मैत्रेय 
इन दिनों गङ्गाद्वार (हरिद्वार) में निवास करते हैं। तुमको भी नर- 
चारावणाश्रम जानेके लिये वहींसे जाना है। इस थोड़े कालका साहचर्य 
प्राप्त हो जायगा मुझे और भगवान वासुदेवके मङ्गल-चरित तुमसे अधिक 
जानने वाला मुझे अब कोई कहाँ मिलेगा। तुम उन चरितोंको मुझे 
कर रे आपत्ति नहो तो गङ्गाद्वार तककी यात्रा मैं तुम्हारे साथ 


हैं “मिरा अहोभाग्य !” उद्धवने मस्तक झुकाया--“सुर भी आपकी 
सन्निधि पाकर कृताथे ही होते हैं । प्रजाके परम प्रशासक, परम भागवताचार्य 
अगवान धमराज भले इस मानव विग्रहमें रहें ; किन्तु पितृव्य ! आपको 


पहिचानकर भी कोई ऐसा मिलेगा श्रेयस्कामी जो 
ST आपको सन्निधिका 


“मुझे भी आप अनधिकारी तो नहीं मानेंगे ।” उद्धवने तनिक रुककर 
कहा--“भगवच्चरित मैंने जो देखा है, सुना है=सुन्ाऊ गा ; किन्तु पितृव्य ! 
आप कृपा कर्‌ । कर्म एवं भक्तिके परम रहस्यज्ञोके आप शिरोमणि हैं । 

आप ही सगुण तत्त्व और अवतारक। ठीक कारण जानते हैं। भगवच्चरितोंको 
समझनेमें मैं सफल हो जाऊँगा यदि आप अनुग्रह करेंगे ।” 


“उद्धव ! तुमको कुछ जानना-समझना शेष है, ऐसा शक्य नहीं है, 
किन्तु तुम मुझे गौरव देना चाहते हो । श्रीकृष्णके अनुग्रह-भाजनका यह 
शील स्वाभाविक है।” विदुरने गदगद कण्ठ कहा--“तुमसे कोई चर्चा 
करके वाणी और हृदय परिपूत ही होता है ।” 


यमुना तट पर मथुराके समीप दोनों महाभागवत सम्पूर्ण रात्रि इस 
प्रकार चर्चामें संलग्न रहे । यह चर्चा उसी दिन समाप्त नहीं हो गयी । 
दोनों वहाँसे साथ-साथ हरिद्वार तक आये। दोनोंको भूल ही गया कि 
शरीरको आहार एवं निद्राकी भी आवश्यकता होती है। दोनोंके दिव्य 
देह--अतः देहने उन्हें अपनी ओर आकर्षित नहीं किया । 

स्नान, संध्या, नित्योपासना--यह ऐसा कार्य था जो प्रातः ब्राह्म- 
मुह॒तंमें प्रारम्भ होता, मध्याह्वमें और सायंकाल भी चलता। इसके 
अतिरिक्त यात्रा--लगभग एक योजन (सात मील) प्रतिदिन और वह 
बहुत धीर पदोंसे ; क्योंकि दोनों महाभाग भगवच्चिन्तन करते चलते थे। 

यह अच्छा सघन वृक्ष है और जलका सान्निध्य भी है।' दोनोंमें-से 
कोई कह देता । दिनमें विश्रामको तो जलका सान्निध्य भी आवश्यक नहीं 
था । दिनमें बैठ जाँय अथवा रात्रिमें, दोनोंको एक ही कार्य, एक ही 
व्यसन--उनकी चर्चा चल पड़ती । ॥ 

उनको चर्चा-कहते हैं कि जब वे परस्पर चर्चा करने लगते थे, 
वायुके पद भी मन्द हो जति थे । दिशायें शान्त हो जाती थीं। आसपासके 
. पशु-पक्षी समीप घिर आते थे और शान्त श्रवण करने लगते थे । 


वे चलते थे--दोनों उस समय परिब्राजक थे । वे जब दिनमै चलते 
थे-मेघ ही नहीं, सुरोंके विमान भी उनपर छाया करते चलते थे। 
तरु-लतायें उनके पथको पुष्पवर्षासे प्रशस्त बनाये रखते थे। उनके कहीं 
बैठनेका संकल्प करते ही कपि-समूह कोमल किसलयका आस्तरण प्रस्तुत 
कर देता था ; किन्तु उनमें किसीकी दृष्टि इस सतत चलते आयोजनपर पड़ी 
ही नहीं । उन्होंने तो स्नानोपासनाके अनन्तर रीछोंके लाये कन्द-फलोंका 
उपहार भी यदाकदा ही स्वीकार किया और वह भी लानेवालेके स्नेहक 
मात्र सत्कृत करनेके लिये । 

वे भगवत्मय, भगवत्प्राण-अहनिशि बे तन्मय रहे और उनकी 

चर्चासे दिशाय परिपूत होती रहीं। उनकी चर्चा विरमित हुई गज्भाद्वार 
पहुँचकर । वहाँ उद्धवने विदुरसे अनुमति ली-दोनों भुजा फेलाकर मिले । 
विदुरजी चले गये मैत्रेयाश्चमकी ओर और उद्धवने बदरीवनको प्रस्थान 
किया । 


वह नित्यवाणी-वह अन्तरालको अब भी पावन बना रही है । 
आप एकाग्र हों-श्रीकृष्ण क्रपा करें तो असम्भव नहीं कि आप उसे आज 
भी सुन सके । 


सगुण तत्व 


जगत और जीवन सदासे धर्म एवं दर्शतकी समस्या है। यह जो 
कुछ संसार दीखता है, क्या है ? क्यो है ? इसका आधार, कर्ता, प्रेरक कौन 
है ? कंसा है? साथ ही हमारा अपना जीवन -हम स्वयं क्या हैं? 
क्या उद्देश्य है इस जीवनका ? 
जगत को हम अपनी ज्ञानेन्द्रियोसे जैसा देखते हैं, वह वेसा ही है 
या नहीं-कोई उपाय यह जाननेका नहीं है। सब प्राणी जगतको ऐसा 
ही नहीं देखते। जन्मान्धके लिये रूपका-रंगोंका अस्तित्व ही नहीं 
है । ऐसे ही जिन प्राणियोंमें प्राणेन्द्रिय या श्रवणेन्द्रिय नहीं है, उनके लिये 
गन्ध अथवा शब्द नहीं है । इन्द्रियोंकी शक्ति वाह्य साधनोंसे अथवा योगसे 
बढ़ायी जा सकती है; किन्तु अन्ततः जगतके देखनेका माध्यम इन्द्रियाँ 
ही रहेंगी । 
इन्द्रियां एक ही वस्तुको पाँच प्रकारसे दिखलाती हैं। एक ही 
वस्तुम नेत्र, श्रोत्र, त्वचा, रसना, नासिका--रूप, शब्द, स्पशे रस और 
गन्ध पृथक्‌-पृथक्‌ बतलाती हैं। साथ ही यह भी कि इन्द्रियोंकी सूचना 
परिवतंनशील है । जो पुष्प आज सुन्दर, सुरङ्ग, सुकुमार दीखता है - वही 
कल सौन्दर्य, रंग, सौकुमाये खोया दीखता है । अर्थात्‌ हशय जगत परिवतेन- 
शील है, अथ च अनित्य है। 
जो एक रूप नहीं है, जो बदलता रहता है, उसकी खोज वहाँ करके 
किसी परिणाम पर पहुँचा नहीं जा सकता। हमारे पास पाँच ज्ञानेन्द्रियाँ 
हैं। उनसे हम शब्द, स्पशे, रूप, रस, गन्धका अनुभव करते हैं, अतः 
इनके आधार रूपमै आकाश, वायु, अग्नि, जल ओर पृथ्वीसे बनां जगत 


CC-0: Nanaji Deshmukh Library, BJP, Jammu. An eGangotri Initiative 


सगुण तत्त्व [ ११ 


को मानते हैं। पञ्चेन्द्रिय-सम्पन्न प्राणी जहाँ जायगा, उसे पञ्चतत्व ही 
उपलब्ध होंगे । 
पृथ्वी जलमें घुल जाती है। जल उष्णतासे सूख जाता है, उष्णता 
वायुमें लीन हो जाती है और वायु गति खो दे तो शून्पसे एक हो जाता 
है। इश प्रकार आकाशसे वायु, वायुसे अग्नि, अग्निसे जल और जलसे 
पृथ्वी बनी होगी-यह अनुमान सहज किया जा सकता है। 
यह सब चिन्तन करता है मन । मन समाहित हो, या लय होतो 
कुछ पता नहीं लगता | साथ ही प्रवल संकल्प-शक्ति सम्पन्न योगीका मन 
पदार्थोमें-जगतमें यथेच्छ परिवर्तन कर लेता है। वह एक पदार्थको 
दूसरेमें बदल सकता है अथवा नवीन पदार्थका आविर्भाव कर सकता है, 
यही बात कहती है कि पदार्थकी मुल स्वतन्त्र सत्ता नहीं है। पदार्थ 
मानस हैं । जगत मानस-मृष्टि है । 
जगत किसको मानस-मृष्टि है ? प्रश्न सहज है और यह स्पष्ट है कि 
हमारी, तुम्हारी अथवा व्यक्तियोंकी यह मानस-सृष्टि नहीं है। योगीका 
प्रबल संकल्प भी थोड़े पदार्थोमें ही परिवर्तन कर सकता है। सम्पूर्ण सृष्टि 
कर देना या सृष्टिक्रो मिटा देना व्यक्तिक्रे लिये सम्भव नहीं है। अतः 
सोचना ही पड़ता है कि कोई सृष्टि, स्थिति एवं संहारका संकल्प करने 
वाला है और जो कर्ता है वह सगुण तो होगा ही । 
व्यक्तिमें अपना क्या है ? पृथ्वी, जल, उष्णता, गति और अवकाश 
ये व्यष्टिके नहीं हैं। ये समष्टिके हैं। तब मन व्यक्तिका कैसे हो सकता 
है। समष्टि मानसमें वेसे हो व्यष्टि मनका भ्रम हो रहा है, जैसे समष्टि 
पृथ्वीमै एक-एक देहके पार्थक्यका भ्रम हो रहा है। 
यदि व्यक्तिका पृथक्‌ मन नहीं है तो व्यक्ति पाप-पुण्यका कर्ता ही 
केसे हो सकता है ? 
भगवान वासुदेवने जो रणभूमिमें तत्वोपदेश किया, उसमें उन्होंने 
कहा था— 
अधिष्ठानं तथा कर्ता करणं च पृथग्विधम्‌ । 
विविधाश्च पृथक्‌ चेष्टा देवं चैवात्र पञ्चमम्‌ ॥ 
शरीरवाङ मनोभिर्यत्क्मं प्रारभते नरः । 
न्याय्यं वा विपरीतं वा पञ्चैते तस्य हेतवः ॥ गीता १८. १४, १५ 


पृथ्वो सम्टिरूपसे एक ही है। शरीर परमाणुओंकी प्रवाह धारामें 
प्रतीति मात्र है और इन शरीरोंमें जो वायु है, वह तो प्रत्यक्ष क्षण-क्षण 

बदल रहा है ; लेकिन इतना होने पर भी विभिन्न शरीरोंमें विभिन्न रोग 
होते हैं। किसी शरीरमें वायु विकृत होता है, किसीमें शुद्ध ऐसे ही 
समष्टि मन एक होकर भी प्रति शरीर भिन्न प्रतीत होता है और भिन्न-भिन्न 
संकल्प-विकल्पोंका माध्यम रहता है । 


मन ही अन्तिम तत्त्व नहीं है। मन का नियंत्रण करती है बुद्धि । 
समष्टि-बुद्धिका भी अनुमान तुम कर सकते हो और बुद्धिका आधार है 
अह, किन्तु अहं तत्त्व भी अपरिवर्तनीय नहीं है । निद्रामें जैसे मन-बुद्धिका 
लय हो जाता है ; समाधिमें अहंका भी निरोध हो जाता है। 
नामका संस्कार, सुख-दुःख, मानापमान अहं ग्रहण करता है 
सुषुपतिमें भो अहं जाग्रत रहता है और इसलिये नाम लेकर पुकारने पर 
व्यक्ति जाग जाता है। सुषुप्तिमें श्वाशकी गति, रुधिराभिसरण, अन्न- 
पाचन, केशादि वृद्धि, स्वेदादि मलाभिसरणका संचालन अहं करता है और 
यह्‌ अहं हह है जो मेरा मन, मेरी बुद्धि मानता है। इस अहंका निरोध 
समाधिमें हो जाता है और तब अहंके कार्यं रुधिराभिसरणादि अवरुद्ध 
हो जाते हैं । जब पृथ्वी ही व्यष्टि नहीं बनती तो सबसे सूक्ष्म अहं व्यष्टि 
केसे बनेगा । 
अहं भी परिवर्तनशील है नाम बदल जाता है और नये नाममें अहं 
स्थापित हो जाता है । आश्रम बदलता है तो अहं नया आश्रमी बन जाता 
है। यह अहंकी प्रकृति है । अतः अहं भी प्रकृतिका ही पुत्र है। 
एक है जो नहीं बदलता। उसे शब्दसे समझाया नहीं जा सकता ; 
किन्तु तुम जानते हो कि शैशवसे अन्त तक लुम बदले नहीं हो नाम बदल 
जाय, आश्रम बदल जाय ; किन्तु तुम बदलते नहीं हो । समाधिमें अहंका 
निरोध भले ही हो जाय ; किन्तु समाधिमें तुम रहते हो । तुम निविकार 
हो । यही अनिर्वचनीय निविकार परमतत्व हैं । 
समाधिमें अहुकारका निरोध हो जाने पर भी शरीर सड़ता नहीं 
मरता नहीं! किन्तु यह चेतन जब शरीरको छोड़ देता हैतो शरीर 
तत्काल सड़ने लगता है। इससे यह चेतन प्रति शरीर भिन्न हुआ और 
आवागमन जब इसमें है तो इसकी निविकारिता ? 
मन, बुद्धि, चित्त, अहंकार और पञ्चकमेन्द्रिय तथा पञ्चज्ञानेन्द्रिय 
समन्वित सूक्ष्म शरीर न हो-चेतन कुछ ग्रहण करेगा ? मिट्टीका घड़ा बन 
गया तो उसमें भरे आकाशर्मे आने-जानेका भ्रम भी बना रहेगा और घ्रड्ेमे 

घुआँ भरकर मुख बन्द कर लो तो घडा चाहे जहाँ ले जाओ--घटाकाश 
धुएँसे युक्त रहेगा ही । सूक्ष्म शरीरमें चेतनके आभासको ग्रहण करनेकी 
क्षमता है और उस आभासयुक्त सूक्ष्म शरीरका आवागमन अपने 
कर्म-संस्कारोंके अनुसार होता रहता है। घड़ेके जलमें सूर्यका प्रति- 
बिम्ब पड़ रहा है। घडा जहाँ ले जाओगे, प्रतिबिम्ब साथ जाता लगता 
हैं; किन्तु जा केवल जल रहा है। प्रतिबिम्ब तो जहाँ भी घड़ेमें जल 
भरोगे, वहीं गृहीत हो जायगा । 

तन-मन, बुद्धि-अहँकार कुछ व्यष्टिके नहीं और कर्म भी व्यष्टिके 
नहीं, तब व्यक्तिको अपने शुभाशुभ कर्मका फल भोगनेका विधान क्यों ? 

यही अविद्या है । जीवका-आभासयुक्त सुक्ष्म शरीरका कह लो, 
संसरण अविद्याजन्य है-यह शास्त्र, सन्त सब कहते हैं। समष्टिका एक 
संचालक है और सृष्टिका प्रत्येक कर्म उसके द्वारा संचालित है-पूर्व- 
निश्चित है । ऐसा न हो तो ईश्वर भी सर्वज्ञ नहीं कहा जा सकेगा और 
ज्योतिष-शास्त्रका भी कुछ अर्थ नहीं रहेगा । उस प्रक्कतिके परम प्रेरकके 
अतिरिक्त दूसरा कोई कर्ता नहीं है। कर्म होते हैं प्रकृतिके गुणोंसे और 
प्रकृति तो किसीकी होती है । 

तब जो कर्ता ही नहीं है, उसके लिये संयमिनी पुरी और उसका 

दण्ड विधान ? 

सृष्टि का नियन्ता-संचालक अनन्त करुणावरुणालय है । दण्ड उसके 
विधानमें है ही नहीं। जीवके शुभाशुभ कर्मोका ठीक-ठीक लेखा-जोखा 
वही नहीं करता तो उसका अनुचर संयमिनीका स्वामी क्या करेगा। 
संयमिनी पुरी और उसके अत्यन्त दारुण नरक भी केवल शोधन स्थान है । 
धर्मराज भागवताचार्य हैं और भक्तिधर्ममें न कठोरता है, न उग्रता । 
केवल वात्सल्य है वहाँ । 

अविद्याके कारण-अज्ञानवश जीव अपने तन-मनसे होने वाले 
कर्मोको अपना मान लेता है। 'मैं कर्ता हूँ” यह मानने पर उसके सूक्ष्म 
शरीरमें-चित्तमें उन कर्मोके संस्कार पड़ते हैं। कर्मोके प्रवाहमें जब 
वह्‌ मैं कर्ता' करके खड़ा होता है, कर्ममल लगने लगता है उसे । जैसे गंदे 
नालेके प्रवाहमें कोई हाथसे जलको गति देने लगे तो उसके हाथ गन्दै 
हो ही जायेंगे। इस कर्म-मलसे उसकी अपनी स्वच्छता ढक जाती है । 
फलतः उसमें अशान्ति, दुःख आता है और यदि कर्ममल छुड़ाया न जाय-- 
दुःख बढ़ता जायगा । 

करुणावरुणालयको यह सह्य नहीं कि जीव दुःखी रहे, मलिन रहे। 
अतः बार-बार उसके प्रक्षालनकी--शुद्धिकी योजना उन्होंने कर रखी 
है । संयमिनीके स्वामीका कर्तव्य जीव पर जो मल उसने स्वयं लपेट 
लिया है, उसे देखकर उसको प्रक्षालित करनेका विधान करना है | कम- 
से-कम पीड़ा पहुँचे प्राणीको और वह इतना शुद्ध हो जाय कि कर्मेभूमिमें 
जाकर अपने शेष मलोंको स्वयं शुद्ध कर ले और अपने अधीशवरकी 
असीम अनुकम्पाका लाभ उठाकर अनादि अविद्याके अन्धकारसे निकल 
सके, संयमिनीमें केवल यह प्रयत्न होता है । 

समाधिमें अहंकारका निरोध हो जाने पर भी जो रहता है, वह 
तिविकार है । आवागमन सूक्ष्म शरीर समन्वित उस चेतनक़े आभासका 
ही होता है और अज्ञानसे होता है । अहंकार ही व्यष्टिका भिन्न नहीं तो 
चेतन केसे भिन्न होगा और एक अखण्ड निविकार चेतन है तो यह मृष्टिका 
संचालन ? यह करुणावरुणालय ? ये उसके विधान ? 

श्रति-पुराण सृष्टिमे त्रिविध पुरुषका वर्णन करते हैँ। एक यह 
आध्यात्मिक पुरुष है जो सूक्षमग्राहिणी सुक्ष्म बुद्धिसे जाना जाता है ।१ 

यह अद्वय, निगुण, निराकार, निविकार परम ब्रह्म ही ज्ञान 
गम्य है। श्रुति 'नेति-नेति’के द्वारा इसीका वर्णन करती है । जिज्ञासु- 
इसीको जानकर मृत्युको पार कर जाते हैं। 'तत्त्वमसि' 'अहं ब्रह्मास्मि’ 
आदि महावाक्यों द्वारा यही ब्रह्यात्मैक्य बोध सूचित है क्योंकि जब एक ही 
अद्वयतत्त्व है तो उसे 'अहं' के अतिरिक्त दूसरे किसी रूपमें समझा नहीं जा 


4 । समझने वाला स्वयं ही वह नहीं होगा तो तत्त्व एक नहीं रह 
सकेगा। 


लेकिन यह जो आध्यात्मिक पुरुष है, वही आधिदेविक भी है । यह तो 
आधिभौतिक प्रपञ्च एवं देहका व्यवधान इसकी यवनिका है जो दोनोंको 
पृथक्‌ करती है। ` 
आध्यात्मिक पुरुष तो सूक्ष्मग्राहिणी विशुद्ध बुद्धिसे ग्रहीत होता है 
किन्तु आधिदेविक पुरुष श्रद्धकगम्य है और इसके अनुग्रहके बिना 
अध्यात्मतत्त्वका अनुभव भी नहीं होता । 
१. हृश्यते त्वग्र ययाबुध्या सूक्ष्मया सूकष्सर्दाशभिः । कठोपनिषत्‌ १. ३. १२ 
२ योऽध्यात्मिकोऽयं पुरुषः सोऽसावेवाधिदेविकः । 
यस्तत्रोभयविच्छेदः पुरुषो ह्याधिभौतिकः ॥ 
एकमेकतराभावे यदा नोपलभामहे । 


त्रितयं तत्र यो वेद स आत्मा स्वाश्रयाश्रयः ॥ श्रीम.भा. २.१०.८. 
CC-0. Nanaji Deshmukh Library, BJP, Jammu. An eGangotri Initiative 


सगुण सत्त्व [ १५ 


जिसे तुम अपना आपा कहते हो, उसमें करुणा, दया आदि अनन्त 
गुणहैँ । ये गुण देह एवं मनके सन्षिकषंसे विकृत हुए रहते हैं ; किन्तु ये 
हैं ही नहीं, ऐसा नहीं कह सकते । 

प्रकृति अर्थात्‌ स्वभाव और स्वभाव स्वयंमें तो कोई तथ्य वस्तु नहीं है । 

स्वभाव किसीका होगा और जिसका होगा, वह निगुण कँसे होगा । अतः 
वह निग्रुंण-सगुण उभयरूप है । प्रकृतियुक्त-प्रपञ्च संचालक महेश्वर रूपमें 
सगुण, और प्रपश्चातीत निगुण । 

सृष्टिमें कभी कोई ऐसा मनुष्य नहीं हुआ जिसे कभी न कभी संद्कूट- 
को घड़ीमें यह्‌ अनुभव न हुआ हो कि उसे किसी अज्ञात शक्तिने सहायता 
करके बचाया है । इस प्रकार जो सदा, सर्वत्र, सबकी सहायता करता है 
वह अकारण करुणासागर है, यह समझा जा सकता है। 

पशु केसे सोचता है, यह भले न जाना जा सकता हो ; किन्तु उसका 
सोचना भी किन्हीं संकेतोंके माध्यमसे ही सम्भव है और वाह्य चेष्टाके 
बिना मनमें जो सकेतोंके द्वारा चिन्तन होता है, उन्हीं संकेतोंका नाम 
शब्द है । इस शब्दके बिना चिन्तन सम्भव नहीं और शब्दकी सृष्टि व्यक्ति 
नहीं कर सकता । शब्दको अर्थके सहित सृष्टिकी आदिमें वह महेश्वर 
ही व्यष्टिके हृदयमें प्रकाशित करता है ।* 

भाषा-शास्नके मर्मज्ञ स्वीकार करते हैं-'भाषा एक आन्तरिक 
साधन है जो अपने अर्थेके साथ प्राप्त हुई ।' 

आनुपूर्वीसे-श्रवण-परम्परासे ही शब्द-ज्ञान प्राप्त होता है। 
पदार्थंज्ञान--तत्त्वज्ञान भी ध्यान, समाधिसे प्राप्त होता है--हो सकता है; 
किन्तु शब्द-ज्ञान तो किसीसे पाना ही पड़ता है । 

एक भी शब्दकी मौलिक सृष्टि सम्भव नहीं है और शब्दोंके बिना 
विचार-व्यवहार कुछ नहीं चल सकता । एक शब्द बोला जाय तो सुनने- 
वालेको या तो पहलेसे उसका अर्थ-बोध हो अथवा उसे पहलेसे जिन 
शब्दोंका अर्थ-बोध है, उन शब्दोंमें इस नवीन शब्दका अर्थ समझाया 
जा सके । यदि दोमें कोई ज्ञात न हो तो पदार्थ या क्रिया दिखलानी पड़ेगी 
जिसका बोधक वह शब्द है अन्यथा वह शब्द निरर्थक होगा । 

सृष्टिकी आदिमें आदिपुरुषको शब्दज्ञान केसे हुआ ? उसकी सन्ततिने 
क्या पदार्थ एवं क्रिया दिखा-दिखाकर शब्द-सृष्टि की ?-यह शक्य नहीं 


है । इतना शब्दविस्तार इस पद्धतिसे असम्भव है । पहिलेसे अन्य शब्द तब 


१. तेने ब्रह्म हृदा य आदिकवये (भागवत १, १, १) 

थे नहीं । एक सगुण स्वंसमर्थ परमप्रकाशक ही था जिसने उस आदि 
मानवके हृदयमें एक साथ शब्द एवं अर्थका प्रकाश कियां और उस मानवसे 
ृष्टिमें शब्द तथा शब्दार्थं ज्ञानकी परम्परा आयी । आजभी शब्दज्ञान परम्परा- 
से ही पाया जाता है । सृष्टिके मूलमें सगुण परमात्माको स्वीकार किये बिना 
शब्दज्ञातकी परम्परा समझनेका कोई दूसरा मागं नहीं है । 


ईश्वरकी कृपाका अनुभव है, शब्दज्ञानकी परम्परा है जो सगुण 
ईश्वरके बिना नहीं मिल सकती और सृष्टिका वैविध्य है--यह सब कहता 
है कि वह अचिन्त्य, अनिवंचनीय तत्त्व सगुण है और उसका निगुण रूप 
तो अनुभवगम्य है ही। 


ृष्टिमें इतना वैविध्य क्यों है? परमब्रहा परमात्मासे आत्माको 
पृथक्‌ मानना- यह भेद भ्रम है, अज्ञान है और ज्ञानसे इसकी निवृत्ति हो 
जाती है ; किन्तु ज्ञानसे भी प्रपञ्चके विविध रूपोंकी प्रतीति नहीं मिटती । 
घट-सरावादि सब एक ही मिट्टीसे बने हैं. यह ठीक- किन्तु इनके आकारमें 
अनेकरूपता इसीलिये तो है फि इनके निर्माता कुम्भकारमें अनेक 
संस्कार हैं। 

अज्ञानमें वस्तुको विपरीत दिखलानेकी क्षमता तो है; किन्तु एक 
वस्तुको अनेक रूप दिखलानेकी क्षमता नहीं है । अज्ञानसे रस्सी सप, हार, 
दण्ड आदि जान पड़ सकती है , किन्तु एक ही रस्सी एक ही व्यक्तिको एक 
ही समय सर्प, दण्ड, माला आदि कई रूपमें नहीं दोख सकती । प्रपः्चका 
आधार एक अद्रय परमन्रह्ा है और उससे अभिन्न आत्मा स्वयं प्रकाश 
होनेसे प्रपञ्चको प्रकाशित करता है। अनन्तको सम्पूर्ण देखा नहीं जा 
सकता, इससे सान्त देखता है, यह ठीक ; किन्तु विविधरूपता कहाँसे आती 
है ? इस विविधरूपताके भूलमें सगुण इश्वर, उसके नित्यधामको माने बिना 
उपाय नहीं है और श्र ति-शाज् इस सगुणतत्त्वका प्रतिपादन करते हैं। 


सगुणतत््व-आधिदेविक पुरुष श्रद्धौकगम्य है । शाख्जपर श्रद्धा 

pe हे उसे मानना पड़ता है और भक्तिके द्वारा उसकी उपलब्धि 
ती है। ` 

भगवान वासुदेव मत्यंशरीरी प्रतीत होनेपर भी सच्चिदानन्दघन 
विग्रह थे । श्रीकृष्णके श्रीविग्रहमें न पचमहाभूतोंका लेश था, न उनमें 
स्थुल, सुक्ष्म, कारणदेहुका भेद था । लोकमें लौकिक देह एवं देह-व्यवहारकी 
प्रतीति उन लीलामयने अनुग्रहके कारण करायी। वे अनुग्रहवश लोकमें 
आविभू त हुए और अन्तमें लीला-संवरण कर ली. उन्होंने । न 

श्रीकृष्ण तो नित्य हैं । इस दृश्य जगतमें अपनो इच्छानुसार व्यक्त 
होते हैं और फिर स्वधाम पधारते हैं। भगवद्धामोंकी संख्या कर पाना 
कठिन है । उन अनन्तके अनन्त धाम । शास्त्रोंमे प्रमुख धामोंका वर्णन है। 
धाम मायातीत हैं, चिन्मय हैं । वे अनेक होकर भो एक हैं, अभिन्न हैं । उनमें 
परमप्रभु अपने विभिन्न रूपोंमें उन-उन रूपोंके अनुरूप पाषंदों-परिकरोंके 
साथ विराजते और नाना क्रीड़ा करते हैं । 


सत्ता है-यह सबपर प्रकट है और यह सत्ताका ही स्थूलरूप है जो 
प्रकृतिका तमोगुण कहा जाता है | प्रकृतिका अर्थ ही है स्वभाव | उस 
परमतत्त्वका स्वभाव है कि उसकी सत्ता स्थूलत्व ग्रहण करती है-पदार्थ 
बनती है। सत्ताका घनीभाव है पदार्थ । वह सत्ता जड़ नहीं है - चेतन है, 
उसका स्वभाव है प्रकाशित होना । वह प्रकाशित नहो तो पता ही केसे 
लगे कि सत्ता है । प्रकाश, गति, उष्णता, जीवन, ज्ञान-ये एक चिन्ताके 
ही अनेक रूप-विवतं हैं । सत्ता जब स्थूल होती है तो पदार्थ बनती है 
और चित्‌ तत्त्व तब उसमें गति, उष्णत।, प्रकाश, जीवनके रूपमें व्यक्त होता 
है । सतु-चित्‌ पृथक्‌-पृथक्‌ हो नहीं सकते; क्योंकि चित्‌ यदि सत्‌ नहीं होगा 
तो होगा ही नहीं | इस अभिन्नत्वक्रे कारण सतुके घनीभाव पदार्थमें 
जड़त्वकी भ्रान्ति होती है और तब लगता है कि गतिसे उष्णता, प्रकाश, 
जीवनादि व्यक्त हुए हैं | वस्तुतः ये गतिके ही दूसरे रूप हैं और गति 
स्वयंमें चित्‌ है-ज्ञान है। 

केवल अभिन्न सत्‌-चित्‌ नहीं-वह आनन्द भी है । लेकिन सत्ता 
घनीभूत हुई तो वह आनन्दका आवरण बन गयी । आवरण ही जीव देख 
पाता है । उसे लगता है कि सत्ता ही अनावरित है। सत्ता ही सत्य है। 
इसी भ्रमसे जड़वाद उत्पन्न होता है। वह भूल ही जाता है कि सत्ता ज्ञान 
से अभिन्नन होती तो अपना ही रहस्य-ज्ञान कंसे कराती । लेकिन ज्ञान 
अल्पावरित है और आनन्द प्रायः पूर्णावरित है। इसका परिणाम है. कि 
प्रायः प्रत्येक मनुष्य अपनी समझको सर्वश्रेष्ठ मानता है--अपनेमें ज्ञान 
देखता है. किन्तु महापुरुषोंको छोड़ दें जो अविद्याके आवरणसे बाहर हो 
चुके, तो शेष सब अपनेको सुखसे सदा दूर पाते हैं । अपने सुख, अपने भोग, 
अपने आनन्दसे सब असन्तुष्ट हैं और सब आनन्दकी प्राप्तिके लिये अपने- 
अपने ढंगसे व्यस्त हैं । यदि आनन्द हा ही नहीं तो सबकी व्यस्तताका 

अर्थं ? सुख पानेक्री कल्पना--आशा सबको भ्रान्त किये है और वह सुख-- 
आनन्द कहाँ है, इसके दिशा-निणेयमें सब भटक गये हैं । 


परमतत्त्व सच्चिदानन्द है और उसका यह स्वभाव है--यह प्रकृति 
है कि सत्ता तमस होकर, चित्‌ रज होकर और आनन्द सत्त्व होकर जगतक्रे 
रूपमै प्रतीत होते हैं यही सत्व, रज, तम जब साम्यावस्थामें होते हैं तो 
प्रलयकाल रहता है और जब विषम होते हैं तो सृष्टि हो जाती है। यह 
अनादि परम्परा है। 


वस्तुतः सत्त्व, रज, तम घटते-बढ़ते नहीं घटकर जायेगे कहाँ 
और बढ्गे तो आवेगे कहाँसे । रजस-चित्‌-प्रकाश जब शान्त, स्थिर हो 
जाता है तो सत्ता तम और सत्त्व--सुख शान्ति बनकर एकरस स्थिर हो 
जाता | । इससे क्रिया और रूप विलीन हो जाते हैं, इसीका नाम 
प्रलय है । 


जब अचिन्त्य कारणसे क्रालात्माको प्रेरणा पाकर चित्‌ गति बनता 
है तो उसकी क्रियाके कारण सत्ता और सुखमें भी हलचल होती है। 
उनकी एकरूपता भंग हो जाती है। वे कहीं अधिक सघन और कहीं कम 
सघत होते लगते हैं। यह सघनता गतिके कारण स्थानान्तरित होती रहती 
है। सत्ता अधिक सघन हुई तो जड़ द्रव्य व्यक्त हो गये । सत्त्व-सुख आनन्द 
सघन हुआ तो देवलोकादि बने, मनःबुद्धि व्यक्त हुए, देव शरीर व्यक्त 


झपा संयोग लेकर। इस प्रकार सृष्टिमें नाना रूप एवं क्रिया होने 
लगी । 


यह्‌ नाना रूप ओर क्रिया निराधार नहीं है और न निराधार बन 
सकती । ऐसा होता तो सृष्टि सदा अनिश्चित रहती और इसमें साकारता, 
कर्म तथा कमेभोगका कुछ, अर्थ नहीं रहता । जैसे उस सर्वेश्व रकी प्रकृति है कि 
उसका स्वरूप सच्चिदानन्द ही सत्त्व, रज, तमके रूपमें व्यक्त होता है, वैसे 
ही इस न्रिगुणमयी प्रकृतिमें उसके अनन्तधाम, वहाँके रूप प्रतिबिम्ब होने 
लगते हैं और प्रतिबिम्ब सवंथा बिम्बके अनुरूप हो, यह आवश्यक तो नहीं 
है । त्रिगुणोकी गति प्रतिबिम्बको गतिशील एवं विकृत करती रहती है । 


बिम्ब, बिम्बसे किरणें, किरणोंसे प्रतिबिम्ब और जहाँ प्रतिबिम्ब 
पड़ा है, उस आधारकी गतिसे प्रतिबिम्बमें गति और प्रतिबिम्बके प्रकाश- 
से आधारका प्रकाशित होना, यह नियम जगतमें स्पष्ट है। मूल बिम्ब है 
भगवद्धाम, उनमें परमतत्त्वका सगुण-साकार स्वरूप, उनके परिकर, 


CC-0. Nanaji Deshmukh Library, BJP, Jammu. An eGangotri Initiative 


७, RR NE 


साकार तत्त्व ॥ १ 


पार्षद आदि । उनके प्रकाशकी किरणें हैं भावनाके स्तर; क्योंकि धाम 
चिन्मय है । मनमें-प्रत्येक मनमें ये भाव गृहीत होते हैं। मन केवल उन 
भावोंको व्यक्त मात्र करता है, जिस भावस्तरमें जब पहुँचता है। अतिशय 
चंचल होनेके कारण वह विविध भावस्तरोंमें घूमता रहता है । 

स्थिर मानस अर्थात्‌ एक भावस्तरमें स्थित मानस । लुम जानते हो 
कि किसी भावमें मन स्थिर हो जाय तो उसी भावके अनुरूप भगवदुप- 
लब्धि हो जाती है। भगवानके रूप नित्य हैं, तो वे भावके अनुसार बनते 
नहीं। भाव-प्रत्येक भाव ही उन रूपोंकी किरण है और जब मन एक 
भावमें स्थिर होता है, उस भावका रूप व्यक्त हो उठता है । 


जगतमें कोई कर्ता हो, नवीन कर्म करे, यह सम्भव कैसे हो सकता 
है। यहाँ जो भी रूप दीखते हैं, जो भी क्रिया होती हैं, वे तो नित्यधामकी 
प्रतिबिम्ब मात्र हैँ-वहाँकी लीलाओंका प्रतिबिम्ब मात्र-अवश्य ही इनमें 
प्रतिबिम्बमें आधारकी गतिसे विकृति आयो है-विकृति जाती रहती है । 

नित्यधाम अनन्त हैं, अतः दृश्यजगतमें उनमें-से कभी किसीका 
प्रतिबिम्ब आविभूत होता है, कभी किसीका तिरोभूत होता है । इससे 
कल्प-कल्पमें सृष्टिमें कुछ वैभिन्य रहता है और एक कल्पमें भी युभोंके परि- 
वरतेन होते रहते है; लेकिन तुम जानते ही हो कि श्रुति कहती है - 


घाता यथापूव मकल्पयत्‌ ॥ ( ऋग्वेद मं. १०. सू. १६०. म. ३ ) 


सृष्टि अधिकांशमें पूर्वं कल्पके समान ही रहती है और युगोंमें, 
मन्वन्तरोंमें, इनके प्रधान संचालकोंमें ही नहीं, उनकी आक्ृृतियों, गुणों, 
क्रियाओंमें भी प्रायं: पूवं कल्पका साहश्य वर्तमान रहता है । 


जो निगुण, निराकार, अवाङ मनसगोचर, अद्वयतत्त्व है--वही 
अपनी अचिन्त्यशक्तिसे विविध सगुण साकार चिन्मय धामों, उनके अधि- 
छाता, परिकर, पार्षदादि रूपोंमें व्यक्त हो रहा है । यह उसको प्रकृति 
है कि वही अपने सच्चिदानन्द रूपको सत्त्व, रज, तम खूपसे व्यक्त किये 
हैं और इसमें कालरूपसे स्थित होकर कभी गुणोंकी साम्यावस्था प्रलय प्रकट 
करता है और कभी वेषम्यावस्था सष्टि प्रकट करता है । सृष्टिकालमें वे 
चिन्मय अनन्त घाम इसमें प्रतिविम्बित होकर नाना रूपोंमें दीखने लगते 
हैं। यही जगतका आधिभौतिक रूप है। इनमें जो प्रतिबिम्ब हैं, वह 
अधिदेव है ओर दिव्य धाम अध्यात्म हैं। बिम्प्रसे प्रतिबिम्ब अभिन्न 

है, अतः जो अध्यात्मपुरुष है, वही अधिदेव पुरुष है । दोनोंमें पार्थक्य 
तो स्थुल जगत--स्थुल जगतकी आसक्तिने उपस्थित किया है । 

केवल अविद्याप्ते--अज्ञानसे हुए भ्रममें--विवतंमें इतनी अनेकरूपता 
सम्भव नहीं है और न अज्ञानजन्य विव्त . कल्प-कल्पमें सृष्टिमें साहश्य रख 
सकता है। 

कमं तो स्वतः हो रहे हैं। कह सकते हो कि अपने नित्यधामोंमें 
विविध रूपोंसे वह लीलामय जो लीलायें कर रहा है, वही इस प्रकृतिमें 
प्रतिबिम्बित हो रही हैं और यहाँ जो विक्ृति उन रूपों और लीलाओंमें 
आ जाती है, वह भी अकस्मात्‌ या अनिश्चित नहीं है। उसका भी सुनि- 
श्चित क्रम है; क्योंकि प्रकृति भी तो उसीकी है । वही तो इसका संचा- 
लक-नियन्ता है । अतः कल्प-कल्पमें सृष्टिमें प्राय: सादृश्य रहता है । 

मैं कर रहा हूँ' इस अज्ञानजन्य अहंताके कारण जीव कर्ममलसे 
युक्त हो जाता है और यही उसके इस संसार-चक्रमें भटकनेका कारण है । 
अविद्या अनादि है, अत: जीवका यह भटकता भो अनादि है ; किन्तु इसका 


अन्त है । अज्ञानका स्वभाव ही है कि वह अनादि होता है और ज्ञान होने - 
पर मिट जाता है। 


इस अनादि अविद्याको दूर कर देनेके उपायोंक़ा नाम है साधन। 
सच यह है कि वह लीलामय सर्वेश्वर हो अनुग्रह करता है-किसीको 
अपनाना चाहता है तो उसकी प्रवृति साधनकी ओर होती है। 

'मैं कर्ता हूँ' इस अहंकारसे जीव अशुभ कर्मोसे ही लिप्त नहीं होता, 
शुभ कर्मोसे भी लिप्त होता है ओर शुभ कर्मोके उपलेप या पुरस्कार हैं 
सुख-भोग ; किन्तु जब यह शुभ कर्मोंका उपलेप बहुत अधिक हो जाता 
है, सत्त्वगुण बहुत आ जाता है, स्वभावतः उसमें शान्ति, संयम, प्रकाश 


आ जाता है ओर तब सर्वेश्‍वर अनुग्रह करके उसे साधनकी ओर उन्मुख 
कर देता है। 


प्रत्येक जीव परमात्माका अंश है। अतःकरण समन्वित आभास 
जोव है ओर आभास तो उस परम प्रकाशकका ही है । अन्तःकरण और 
देह भी प्रतिबिम्ब है किसी नित्यधाम स्थित स्वरूप विशेषका | अतः अपने 
मूल बिम्बको पहिचान लेना ही जीवका परम पुरुषार्थ है । यह ज्ञान ही 
उसे इस आवागमनके कतेव्यके भ्रमसे मुक्त कर देता है।१ 


१. ऋते ज्ञामान्न मुक्तिः । ( शाङ्कूर सम्प्रदायमें यह बहुत प्रामाणिक भ्र्‌ति मानी 
जातो है, किन्तु सन्त्र-संहिताओंमे तथा प्राप्त आरण्यको 
एवं उपनिषदोंमें कहाँ सिलती नहीं ।) 

नित्यधाम असंख्य हैं और असंख्य रूपोंमें वही एक चिन्मय तत्त्व क्रीडा 
कर रहा है । अतः अपने उस मूल बिम्ब तक पहुँचनेके साधन भी असंख्य 
हैं। अवश्य ही इन साधनोंका वर्गीकरण है । देह, भावना और ज्ञान-ये 
तीन मूलाधार मनष्यके पास हैं और इन तीनोंके माध्यमसे--तीनमें-से 
किसी एक को प्रमुख माध्यम बनाकर मनुष्य अपना प्राप्तव्य पा सकता है। 
देहको माध्यम बनाकर योग होता है । निष्काम कर्मयोग, अष्टांगयोग, 
लययोग आदिमें प्रमुख माध्यम है शरीर और भावना तथा बुद्धि उसके 
सहायक बने रहते हैं। वृत्ति-निरोध--मन सर्वथा कतृं त्व-शुन्य होकर स्थिर 
हो जाय । अन्तःकरणमें गति और प्रतिबिम्ब कुछ न रहे । अब हुआ यह 
कि जीव तो स्वरूपसे ही परमत्रह्वा था । वृत्तियोंसे आयी विकृति नष्ट हुई तो 
वह स्वरूपमें स्थित हो गया । उसका निर्वाण हो गया । उसका प्रतिबिम्बत्व 
भंग हो गया । वह निगुण, निराकार तत्त्वसे एक हो गया ।१ 


बुद्धिको विवेकको माध्यम बनाकर बुद्धिप्रधान साधक चलता है। 
यह ज्ञानयोग भी राजयोग कहा जाता है, क्योंकि इसमें शम-दम, उपरति- 
तितीक्षा, श्रद्धा-समाधान परमावश्यक हैं और इनके साथ विवेक, वैराग्य 
अनिवार्य रूपसे सहचर हों तब मुमुक्षा श्रवण किये तत्त्वके मननमें प्रवृत्त 
करके संशयको और उसमें स्थित होकर निदिध्यासन बनकर विपर्ययक 
मिटाती है । चित्त लय एवं विक्षेपसे रहित होता है । ऐसी अवस्थामें ब्रह्मा” 
कार वृत्तिका उदय होकर अविद्या-निवृत होती है । 


जिनमें बहुत सुहृढ़ गैराग्य है और बुद्धिकी प्रधानतां है, स्वरूपतः 
जो त्यागपरायण हैं, वे ज्ञानके अधिकारी हैं ; किन्तु जो कर्मासक्त हैं--कर्म 
किये बिना, संग्रह किये बिना रह नहीं सकते, उन्हें योगका मार्ग अपनाना 
चाहिये । क्रियाका प्राधान्य उन्हें मुक्त करेगा । 

जो दुर्बल हैं; किन्तु छूटना चाहते हैं--आसक्ति कम है ; पर भोगों 
को, विषयोंको छोड़ नहीं पाते हैं, वे भक्तिके अधिकारी हैं। दुर्बल अस- 
मर्थको ही तो समर्थं सहायककी आवश्यकता है । ऐसे लोग अभागे हैं यदि 
उनमें भावना नहीं है वे न योगके अधिकारी हैँ, न ज्ञानके ; क्योंकि उनमें 
स्वयं चलनेकी शक्ति नहीं ओर बिना श्रद्धाके, बिना विशवास और भावना 


१. यदा न लोयते चित्त न च विक्षिप्यते पुनः । 
अनिङ्गनमनाभासं निष्पन्नं ब्रह्म तत्तदा ॥ 
(श्रीगौडपाटाचाय मांण्डूक्यकारिका अद्वैत प्रकरण ४६) 

के दूसरे समर्थ-अहश्यका करावलम्ब उन्हें कैसे मिल सकता है । भटकते 
रहना ही उनकी नियति है । 
मुख्य बात है देहासक्ति-परिच्छिन्न देहमें ममत्वका उच्छेद । साधन 
मात्रका यही परमप्राप्य है। योगके द्वारा वृत्ति-निरोध होकर स्वरूपाव- 
स्थान तभी होगा जब यम-नियम सम्यक्‌ पूर्ण हुए हों और तब धारणा 
ध्यानमें बदली हो । ज्ञान ब्रह्मात्मक्यबोधमें तभी समर्थ होता है जब पहले 
प्रबल वेराग्यने सम्यक्‌ त्यागका रूप ले लिया हो । तभी देहासक्तिका 
पाश कठता है । 
जो स्वयं पाश-छेदनमै समर्थ नहीं है--उन्हें पाशछेत्ताकी सहायता 
चाहिये ।' वह अनन्त करुणावरुणालय सदा प्रस्तुत है सहायता देनेको ; 
किन्तु उसकी भी एक प्रकृति है। वह परायेका पाश-छेदन नहीं करता । 
केवल अपनोंका पाश-छेदन करता है । 
यह ठीक है कि उस सर्वरूपमय, सर्वश्वरका पराया कोई नहीं है । 
सब उसके अपने है । सब वह स्वयं है; किन्तु वह स्वरूपतः तो निगुण 
है । उसमें तो तुम्हारे दिये गुण प्रतिफलित होते हैं। वह सगुण अपने गुण 
तुम्हें देता है और स्वयं निगु'ण बन गया है | तुम उसे जो गुण दो-- 
वहं गुण लेकर वह पुनः तुम्हारे लिये वैसा सगुण बन जायगा । 
जीवमें भावना होती है तो उसकी दुर्बलता भी धन्य हो जाती है। 
भावनासे वह भगवानको अपना बनाता है और भगवान तो उसके अपने 
हैं। वे भावनाको स्वीकृति देते हैं । 
भावना कहाँ की जाती है। भावस्तरे हैं और मन जिस भाव- 
स्तरमै होता है, उसके अनुसार भाव उठते हैं। वस्तुतः जो प्रतिबिम्ब नित्य- 
धाममें जिस रूपमे है, उस भावमें जब उसका मानस पहुँचता है--उस 
भावका जागरण अन्तरमें होता है तो वहीं मन स्थिर होता--हढ़ होता 
है । अपने नित्य स्वरूप, नित्य सम्बन्धका बोध होता है उसे। 
ऐसे भावप्राणजनोके साथ क्रीड़ाका आनन्द लेने, उनकी भावनाको 
सफल करने वह लीलामय नित्यधामसे धरापर अवतीणं होता है । बार- 
बार युग-युगमै अवतोर्ण होता है । भगवदूभक्तोंकी भावना उसे यहाँ 
आत्तेको विवश करतो है । CH 
१. घृणा लज्जा भयं शोको जुगुप्धा चेति पञ्चमम्‌ । 
फुलं शोलं तथा जातिरष्टो पाशाः प्रकीतिता ॥ 
पाशबद़ः पशुत्तयः पाशञमुक्तो महेश्वरः ॥ 
|) तन्त्र १३. ६६-७० ) 

अवतार किसका होता है ? किस भगवद्धामसे होता है ? जब 
जीव और जगत-प्रकृति भी परमात्मा ही बना है-ये दोनों भी उसीके 


रूप_स्वभाव हैं तो सभी तो अवतार हैं। इसमें विशिष्ट ही अवतारका 
क्या अर्थं ? 


सम्पूर्ण हृश्य सच्चिदानन्दघन भगवतुस्वरूप ही है, यह सत्य होनेपर 
भी जेसे व्यवहारमें जड़-चेतनका, पशु-पक्षी, कीट-पतंग और मनुष्यका तथा 
मनुष्योंमें भी सत्‌-असतुका, ज्ञानी-अज्ञानीका भेद होता है, ऐसे ही सामान्य 
जीवका और अवतारका भेद होता है और अवतारोंमें भी अन्तर होता है । 


जब सत्ता घनीभूत होकर तमोगुणो बनी और सृष्टि कालमें प्रकृतिमें 
गुणोंके वेषम्यसे जड़-चेतनका भेद हुआ तो कहाँ-कितनी चेतना अभिव्यक्त 
हो रही है, इस तारतम्यको देखना ही पड़ेगा । जहाँ चेतनाके व्यक्त होनेका 
कोई चिन्ह नहीं है, उसे जड़ द्रव्य कहते हैं । सम्पूर्ण विशुद्ध चेतनको षोडश 
कलापूर्णं कहा जाता है । यह कलाकी कल्पना चेतनमें उसके व्यक्त होनेके 
तारतम्यको सूचित करनेके लिये की गयी है। वस्तुतः तो चेतन निष्कल 
है। उस अद्वय परमतत्त्वमें कलाकी कल्पना जगतको लेकर ही की जाती है। 


तृणसे तरु पर्यन्त उद्भिज पदार्थोमें चेतनकी एक कलाका जागरण 
है। अतः ये अन्तश्चेतन कहे जाते हैं । वेसे इनमें भी आहार-ग्रहण, निद्रा 
तथा स्नेह-द्वेषके प्रभावको ग्रहण करनेकी क्षमता होती है । 


जहाँ केवल अन्नमय कोशका विकास है वे उद्भिज एक कलायुक्त 
हँ । दो कलायुक्त वे प्राणी हैं जिनमें प्राणमय कोशका भी विकास है ; वे 
स्वेदज जीव सक्रिय होते हैं । तीन कलाका विकास उनमें है, जिनमें मनोमय 
कोश जागरण पा चुका है ; ये अण्डज प्राणी संकल्प-विकल्प भी करते हैं। 
पिण्डजोंमें विज्ञानमय कोश भी प्रकट हो जाता है, अतः इनमें चार कलाका 
विकास कहा जाता है ; ये प्राणी बुद्धिका उपयोग करते देखें जाते हैं । 

जरायुज- केवल मनुष्य हैं जिसमें आनन्दमय कोश भी विकसित 

है। केवल मनुष्य ही अपना आनन्द हास्यके द्वारा व्यक्त कर सकता है 

और बिना देहिक चेष्टाके आनन्दानुभव कर सकता है । दूसरे प्राणी शान्त 

रहेंगे अथवा दैहिक चेष्टासे अपना आनन्द व्यक्त करेंगे । सामान्य मनुष्यों-- 

वन्यमानवों तथा निम्नवर्गमें पाँच कला चेतनकी विकसित रहती है । पशु- 
प्राय होनेपर भी वे पशुसे कुछ अधिक तो होते ही हैं। 


मनुष्य ही कर्म योनि है | दूसरे सब प्राणी भोगयोनिके प्राणी हैं। 
वे करते हैं-भोगते हैं । किन्तु 'मैने यह किया” इस संस्कारका भार नहीं 
ढोते । मनुष्य ही इस कर्ता त्वके अहंकारको ग्रहण करके संस्कार-भार संग्रह 
करता रहता है। 

मनुष्योमें तुम बुद्धिका, भावनाका, प्रतिभाका तारतम्य देखते ही 
हो । यह इसलिये है कि मानवमें पांचसे आठ कला तक चेतनकी अभिव्यक्ति 
हो सकती है । ६ कला सामान्यत: सुसंस्कृत मानव समाजमें होती है । सात 
वन विकास होनेपर मनुष्यमें बिशेष प्रतिभादि दीखती है ।९ ये 
समाजम सवसामान्यकी अपेक्षा विशिष्ट पुरुष होते हैं और आठ कलाका 


बिकास प्राप्त करने वाले लोकोत्तर महापुरुष कहे जाते हैं। ये धरापर 
यदा-कदा दीखते हैं ।२ 


पाथिव देह आठ कलासे अधिकका प्राकट्य सह नहीं सकता । वेसे 


आठ कलाके प्राकट्यसे ही पाथिव देहमें दिव्यता आ जाती है और नौ कला- 
का विकास कारक पुरुषोंमें होता है । 


सप्तषिगण, मनु, मनुपुत्र, अधिदेवतावगे, प्रजापतिगण, लोकपाल 
प्रभुति या कल्पस्थायी दिव्यदेह, सामान्य पाथिव देहसे पार्थक्य रखते हैं । 


धर्म, तप, योगकी शक्ति अनन्त है और ऐसा कोई नियम नहीं है कि 
सकाम या तामस प्रकृत व्यक्ति काल-विशेषमें धर्माचरण, तप या योग नहीं 
कर सकेगा । फलतः सृष्टिमें बार-बार यह होता है कि असुर तपसे अतिशय 
शक्ति सम्पन्न हो जाते हैं, अथवा कोई मानव तपमें, धर्ममें, आराधनामें 


१. यद्यद्विभूतिमत्सत्त्वं श्रोसइजितसेव वा 
तत्तदेवावगच्छ त्वं मम तेजोञ्श सम्भवम्‌ ॥ गोता १०-४ १ 
२. ऋषयो मनवो देवा मनुपुत्रा सहोजस;। 
कलाः सर्वे हरेरेव सप्रजापतयस्तथा ।। भागवत--१. ३.२७ 

लग जाता है और अपनी रक्षासे भी उदासीन हो जाता है। अथवा कोई विशुद्ध 
सत्त्व भाग्यवान परमतत्तवके प्रत्यक्ष साकार दर्शनका आग्रह कर लेता है । 


ृष्टिकी मर्यादाका अतिशय अतिक्रमण होने लगे तो व्यवस्थाकी 
स्थापनाके लिये, किसी धर्मात्मा, तपस्वीपर संकट आया हो और उसके 
निवारणका अन्य मार्ग न हो तो उसके लिये और भक्तिप्राणजनोंकी 
भावनाको सार्थक करनेके लिये अवतार होता है। 


अनेक बार ऐसा होता है कि तप अथवा वरदानके प्रभावसे कोई 
असुर देव-शक्तिके लिये अदम्य हो जाता है। जब भौतिक एवं आधिदेवत 
शक्तियाँ असमर्थ हो जायें, सृष्टिकी रक्षाका जिनपर दायित्व है, उन भगवानु 
विष्णुको अवतार लेना पड़ता है । 


अनेक बार ऐसा होता है कि किसी तपस्वी, धर्मात्मा या आराधकपर 
आये संकटको संकल्प करके या देवशक्तियोंके माध्यमसे दूर करना सम्भव 
भी हो तो भी अतिशय वात्सल्यवश परमप्रभु स्वयं प्रकट होकर संकटः 
निवारण करते हैं । 


जब कोई भावप्राण हठ कर लेता है--'मुझे तो सर्वेश्वरको पुत्र, 
पिता, सखा या पति बनाना है और यहीं इसी जगतीमें बनाना है, सवश्वर- 
के पास यहाँ आनेके अतिरिक्त और क्या उपाय रह जाता है ? भक्तिका 
प्रेमके पाशका बन्धन उन सर्वशक्तिमानके लिये भी उपेक्षणीय नहीं है। 


धरा एक साथ ऐसे बहुत अधिक भक्तोके पावन-पदोंसे कृतार्थ होती 
है । एक ही प्रेमी-प्राण पुक्रारे तो जो दौड़ा आनेको विवश हो जाता है, 
उसका आविर्भाव रुक कंसे सकता है जब धरापर एक साथ भक्तोंका 
समुदाय ही कभो आविभू त हो जाय । 


आकस्मिक अवसरोंपर प्रायः दस या ग्यारह कलाका आविर्भाव 
होता है ऐसे अवतार सहसा प्रकट हो जाते हैं और जिस कार्यके लिये 
प्रकट हुए--उसको सम्पन्न करके तिरोहित हो जाते हैं । मत्स्य, कुम, वाराह, 
नुसिंहादि तथा भक्तोंको दर्शेन देनेके लिये प्रकट रूप ऐसे ही होते हैं । 


नौ कलाका निकास ही दिव्य देहमें हो पाता है और दस या ग्यारह 
कला जहाँ प्रकट हो, वहाँ तो पंचभूतका लेश भी नहीं रह जाता । हाँ, 
सूक्ष्म-स्थूल देहका भेद नहीं होता । वह चिन्मय वपु होता है, अतः उसका 

आकार चाहे जब जैसा बदल सकता है । जैसे भगवान वामन विराट हो 
गये । इन दिव्य देहोंमें बस्त्राभरण, आयुधादि भी दिव्य होते हैं । 
ग्यारह कलासे ऊपर प्रकट होती हो तो प्रभु फिर सम्पूर्ण मानव-चरित 
प्रकट करते हैं । वे शिशुली लासे प्रारम्भ करते हैं और दीर्घकाल तक धरा 
उनके चरणरपशसे धन्य होती है । पूर्णावतार-श्रीराम और श्रीकृष्णके 
पूर्णावतार ऐसे ही हुए । 
अंशांह अवतार मरीचि आदि ऋषि-प्रजापति; अंशावतार ब्रह्मा, 
नारदादि ; आवेशावतार परशुराम, पृथु आदि ; कलावतार कपिल-वामन- 
वाराह प्रभुति और पूर्णावतार श्री राम-श्रीक्कष्ण । इनमें कुछ नित्यावतार है- 
प्रत्येक युगमें, कल्पमें वे रहते ही हैं; जैसे ब्रह्माजी, सृष्टि जब होगी प्रारम्भमें 
प्रकट होंगे और सृष्टि पर्यन्त रहेंगे । कुछ युगावतार हैं ; जो निश्चित युगोंमें 
होते ही हैं ; क्योंकि सृष्टिका विधान ही ऐसा है कि वह कल्प-कल्पमें प्रायः 
समान चलती है, अत: युग-युगमें प्रायः समान समस्‍यायें उपस्थित होती 
रहती हैं और यह सुनिश्चित है कि उनका समाधान श्रीहरि कब किस 
रूपमे अवतरित होकर करेंगे। 
परिपूर्णतम परमेश्वर तो परम स्वतंत्र है। सृष्टि और सुष्टिके विधान 
उसे परवश नहीं करते । वह केवल तब प्रगट होता है, जब भावुक भक्तों- 
का प्रेमाग्रह्‌ उसे विवश करता है। 


जेसे श्रीकृष्णावतार वर्तमान कल्पमे सत्ताइस चतुयुगी व्यतीत हो 
जाने पर अट्ठाइसवें द्वापरके अन्तमें हुआ । 


` नौ कलाके कारक पुरुषोंमें तो शक्तिका तारतम्य होता है ; किन्तु 
दस कलासे पूर्णावतार तक चिन्मय वपु हैं । उनमें कोई तारतम्य नहीं है। 
उनमे कलाकी तारतम्यकी कल्पना केवल इसीलिये की जाती है कि प्रयो- 
जनानुसार जगतमें शक्तिका प्राकट्य उनमें दीखा। अन्यथा वे एक हीके 
प्रादुर्भाव हैं। 
सुष्टिके प\लनका दायित्व भगवान्‌ विष्णुका है--ब्रह्माण्डाधीश, 
क्षीराब्धिशायी का । अत: अधिकांश अवतार उनके ही अ श माने जाते हैं। 
चिन्मय वपु अनित्य नहीं हो सकता । अनन्त दिव्यधाम है और वहाँ 
एक ही तत्त्व विविध रूपोंमें क्रीड़ा कर रहा है । ब्रह्माण्डमें उन धामोंमें- 
से कुछ प्रतिफलित होते है । ये वाराह, नुसिह, मत्स्य, कुर्मादिके लोक हैं 
और इन-इन लोकोंसे ये अवतार होते हैं ; किन्तु इनमें ब्रह्माण्डनायक 
श्रीनारापणका ही तेज है, अतः ये उने ही अंश कहे जाते हैं। 

भक्त समूहको या किसी भक्त विशेषको कृतार्थ करने-उसकी भावनाके 
अनुरूप दिव्यधामसे स्वयं परात्पर प्रभु भी प्रेम-परवश पधारते हैं। वे 
दर्शन देकर अन्तहित हो जायेंगे या सम्पूर्ण लीला व्यक्त करेगे, यह तो वे 
जिनके प्रेम-परवश पधारे हैं, उनकी भावना पर निर्भर है, किन्लु वे कब 
आवेंगे, कब तक रहेंगे धरापर व्यक्त रूपमें, इसका कोई नियम नहीं बन 
सकता । अनेक बार उनके अविर्भावक़े समय भगवानुविष्णु उनमें एक होकर 
प्रकट होते हैं और धर्म-स्थापन, असुरदमनका कार्य वे उनसे एक रहकर 
या यहाँ पृथक्‌ होकर भी सम्पन्न करते हैं । 


केवल एक बात और इस सम्बन्ध में यह कि सर्वेश्वर वस्तुतः भौतिक 
धरापर आते नहीं । वे केवल यहाँ अपने को व्यक्त करते हैं और तब उनका 
नित्यधाम उनके परिवारादि भी व्यक्त हो जाते हैं । 


वस्तुतः तो यह धरा है ही सृष्टिकर्ताके मानसमें और सृष्टिकर्ता 
स्वयं भगवान नारायणकी नाभि कमलपर स्थित है। अनन्तानन्त ब्रह्माण्ड 
सगुण परमेइवरके संकल्पमें ही उदय-विलय होते हैं । अपने संकल्पके इस 
जगतमें अपनेको, अपने नित्यधामको परिकरों सहित कभी वह लीलामय 
व्यक्त कर देता है और कभी तिरोहित कर लेता है। 


CC-0. Nanaji Deshmukh Library, BJP, Jammu. An eGangotri Initiative 


दसाबतार 


क 


वेसे तो असंख्य अवतार हैं परमप्रभुके, किन्तु उनमें चौबीस मुख्य 
गिने जाते हैं और उनमें भो दस प्रमुख हैँ। ये दस न युगावतार हैं और न 
कल्पावतार । ये किसी-किसी कल्पमें होते हैं । जैसे ब्राह्मकल्पसे अब तक 
वाराहावतार दो बार हुआ है-नीलवाराह पादुमकल्पके प्रारम्भमें और 
स्वेतवाराह वतमान कत्पके प्रारम्भमें । मत्स्यावतार चाक्षुष मन्वन्तरके 
अन्तमें प्रायः होता है । तृसिहावतार भी अब तक केवल एक बार हुआ है। 
इन प्रमुख दसावतारोंमें प्रथम वाराहावतार है । जलमग्न पृथ्वीका 


उद्धार करनेके लिए यह अवतार हुआ ; क्योंकि मनुकी सन्तान-परम्परा 
पृथ्वीपर ही बढ़ सकती थी । 


हिरण्याक्ष और हिरण्यकशिपु दोनों सगे भाई हैँ । स्वर्णपर सबसे एककी 
दृष्टि लगी रहती है और दूसरा स्वर्णकी शैय्या बनाकर सोता है । लोभके 
ये दो रूप-एक 'हाय धन ! हाय धन !' करता संग्रहको भटकता फिर 
रहा है । सवंत्र संघर्ष करता है । समुद्र तकको मथता है और पूरी पृथ्वी- 
को छीनकर अपनी बनानेको आतुर है । यह हिरण्याक्ष है । हिरण्यकशिपु 
है कि न्रिलोकीके भोग-ऐश्वर्यको दबाये बैठा है । 'जो कुछ कहीं है, मेरा है । 
जो कोई उपार्जन करे-उसमें मुझे भाग न दे तो दण्डनीय । मुझे व्यय 
नहीं करना है ।' 
हः हिरण्याक्ष-धनपर ही हृष्टि रखनेवाला और धनक्ने लोभमें सबसे 
संघष करनेवाला अन्ततः श्रीहरिसे टकरायेगा ही; क्योंकि उसे तो युद्ध 
चाहिये । युद्ध-पिपासु है वह युद्धके बिना उसकी असीम स्वर्ण-संग्रहकी भूख 
केसे मिट सकती है । 
वाराह भगवान यज्ञपुरुष हैं (यज्ञो बे विष्णु” वे यज्ञमृति ही हिर- 
ण्याक्षको मार सकते हैं। वे ही धराका उद्धार कर सकते हैं । जलमग्न- 
रस, भोगमग्न लोग जब भूल ही जाते हैं कि पृथ्वीकी चिन्ता किये बिना 
उनकी स्वयंको सत्ता नहों रहेगी, घन लोलुप युद्धोन्माद उत्पन्न करते 
घूमते हैं--धरित्रीकी सत्ता ही सन्दिरध हो जाती है तो भगवान यज्ञपुरुष 
यज्ञमूति वाराह बनकर धराका उद्धार करते हैं । 


यज्ञ सवेजनहितेषिता हृदयमें आवे तो लोभ अथवा संघर्ष 
टिकेगा ? संघर्ष तथा लोभको शत्रुता है सवेहितसे । 


सर्वेह्रित रूप यज्ञ तो वाराह है । उसे सब मलिनता ओढ्नी 

पड़ती है । उसे सम्पूर्ण मल स्वच्छ करना है और सबकी निन्दा, सबके 
आक्षेपको अपना लेना है बिता प्रतिकार किये। वह सम्पूर्ण धरित्रीका 
उद्धारक है और वस्तुतः वही धराका स्वामी है। 

लेकिन वाराहका पृथ्वीसे संयोग होनेपर दो पुत्र होते है-मंगल 
और नरक । मंगल---कल्याण ; किन्तु वह युद्धका देवता है, देवता है असुर 
नहीं । संघषं-आन्तर एवं वाह्य असत्‌ तत्त्वसे संघर्ष किये बिना मंगल कैसा । 

नरक--भगवत्पुत्र नरक ? नरक धरापुत्र है । पृथ्वीपर किये 
कर्मोसे ही नरककी भौ सृष्टि होती है। भगवान वाराहकी दाढ़ोंपर स्थित 
धरादेवी जब भगवानको न देखकर अपना पीछा करते दैत्यको भयभीत 
होकर देखती है तो भगवत्संगसे होनेवाला पुत्र भी नरक होता है। 
भगवानकी ओरसे हृष्टि हटाकर भौतिक भयोंपर ही हृष्टि रहेगी तो धरा 
नरकको उत्पन्न करेगी । 


सम्पूणं ऐश्वर्य-प्रभुत्वपर शासन स्थापित करके जो स्वयं सबका 
सेव्य बन गया है, उसका दमन सामान्य नर तो नहीं कर सकता ! उसका 
दमन तो नरसिह ही करेगा । 

सत्पुरुषोंकी उपेक्षा ही नहीं--स्वजनों, प्रियजनोंको पीड़ा देनेका 
व्यसन होता है लोभमें। जो मेरी न माने, वह मेरा शत्रु-धनमदका यह 

उन्मत्त रूप है और जब इतना उन्माद हो जाय, सज्जन-सत्पुरुष तो चुप- 
चाप सहन ही कर सकते हैं; किन्तु नृशंस मदमत्तका हृदय-परिवर्तन सत्या- 
ग्रह नहीं कर पाता । उसका तो दमन करना पड़ता है और दमनमें स्वयं 
कुछ पशुत्वकी स्वीकृति तो है ही, भले उसमें सम्यक सदूभाव--मनुष्यत्व 
भी हो। 

तृतीय प्रमुख अवतार है कच्छप । क्षीरोदधि मन्थन करके अमृत 
निकालना था देवता और असुरोंको मिलकर और मन्दराचलको धारण 
किया श्रीहरिने इस कच्छप रूपसे ।` कच्छप दीखते नहीं, वे जलमें अहृश्य 
रहते हैं। दीखता था उनकी पीठपर स्थित जलसे ऊपर उठा मन्दराचल 
और समुद्र-मन्थनसे हलाहल तथा अमृत दोनों निकलते हैं । 

१- हिरष्याक्ष-वध वाराहने किया तब प्रह्नाद पदा नहीं हुये थे । प्रह्नादको 
रक्षाके लिये नृसिहावतार हुआ । समुद्र-मन्थनके समय असुरोंके अग्रणी देत्यराज 
बलि थे । ये प्रहलादके पोत्र थे । समुद्र-मन्थनके पश्चात देवासुर संग्राम हुआ। उसके 
बाद बहुत बाद बलिसे वामनने भुमि-दान लिया । यह क्रम है अवतारोंका । 

सर्वाधार प्रभु दीखते कहाँ हैं | समस्त प्रयत्नोंके वही आधार हैं ; 
किन्तु दीखता है प्रयत्न अथवा प्रयत्नका माध्यम यह देह रूप महामन्दर 
जो श्वासके सर्पसे बंधा घुम रहा है। दैव और आसुर वृत्तियां इसे घुमा- 
कर मन्थन कर रही हैं कि अमृत-आनन्द निकलेगा ! निकलता है विष-- 
दुःख ओर मृत्यु । भगवान शिव-कल्याणकी कामना, वेराग्य इस विषको 
पी लें और स्वयं श्रीहरि मन्थन करें--वे ही हृदयमें बैठकर अपना आश्रय 
दे तो अमृत निकले और वे हो कृपा करें तो सुखसे आसुरता पृष्ट न हो, 
सद्वृत्तियां अमृत पावें । 


यह कथा मूल रूपमै भी आधिदैवत जगतकी है। इस धरापर 
घटनेवाली यह घटना नहीं है । अमृत-मन्थनमें  दैत्योंक्रे जो अग्रणी थे, उन 
बलिके स्वर्गाधिपत्यको समाप्त करनेके लिये वामनावतार हुआ । 

बलि यज्ञ कर रहे थे, धर्मात्मा थे और ब्राह्मणों-सत्पुरुषोंके भक्त 
थे । उनमे संयम, श्रद्धा, उदारता--सब सद्गुण थे। उन्हें छलसे पदच्युत 
किया स्वयं श्रीहरिने ? 

उन करुणावरुणालयकी क्ृपाकी सीमा नहीं है । वे इतनी महान 
कृपा भी करते हैं । 


बलिमें सब सद्गुण थे ; किन्तु दो महान दोष थे-एक उनका संग 
असुरोंका था । वे असुरोंके पोषक, समर्थक थे और असुरोंके अपकर्मोको 
उनसे प्रोत्साहन मिल रहा था । दूसरे उन्होंने अपने बलसे ( भले वह धर्म- 
बल हो ) असमयमें दूसरेका स्वत्व-इन्द्रका पद बलपूर्वक छीन लिया था । 


समर्थे होते हुए भी सौ अश्वमेध करके उसके फलकी प्राप्षिके लिये समयकी 
प्रतीक्षा करनेको प्रस्तुत नहीं थे । 


इन्द्रका स्वत्व था स्वे । इन्द्र शतक्रतु थे और उनके कर्मके फलो- 
दयका काल था । उनसे उनका अधिकार बलिने बलपूर्वक छीना था और 
यज्ञ करके उस छीने'अधिकारपर जमे रहना चाहते थे । बलिमें अहं प्रबल 
था और धर्मका अभिमान भी तोसस्वयंमें बड़ा दोष है। 


कितना भी बड़ा धर्मात्मा हो, उसमें अहं बढ़ेगा तो उसका पतन 
होगा ७ धर्माभिमान बढ़नेपर धर्म भी आमुरताका आश्रय बन जाता है 
और उससे परस्वापहरण होने लगता है । तब सृष्टिफे संचालकको हस्तक्षेप 
करना पड़ता है। 


'बलि घर्मात्मा थे, दानी थे, विनयी थे । धर्मपर स्थितके साथ 

ईश्वर भी बलप्रयोग नहीं करता । भगवान भी उनके सामने वामन बनकर 
आता है और याचना ही करता है। बलिके अह्ने उन्हें बन्धनका पात्र बनाया 
और वामनने विराट बनकर सूचित किया कि धर्मका-धर्मात्माका सम्मान 
वामनको विराट बना देता है। 


बालक खिलौनोंसे खेल रहा था और वह भी भाईके बलपूर्वक छीने 
खिलौनोसे । माताने उसे पुचकारा बहलाकर खिलौने लेकर धर दिये-- 
भाईको सेल लेने दे ! तुझे कुछ देर बाद दे दू'गी। और बच्चेक्रो गोदमें 
बेठा लिया । मातामें यह वात्सल्य जगा था या निष्ठुरता ? 

बलिका कोई धर्म उन्हें न भगवदूभक्ति दे सकता था, न श्रीहरिका 
सान्निध्य । धर्मका फल भगवान नहीं है । उन करुणासिन्धुने बलिका दोष-- 
उनका अहं नष्ट किया, भक्ति दो । बलिके द्वारपाल बने और लिया क्या ? 
जो स्वर्ग बलिसे लिया-वह तो बलिको अगले मस्वन्तरमें स्वयं देने 
वाले हैं । 


इस वेवस्वत मन्वन्तरसे पूर्व चाक्षुष मन्वन्तरके अन्तमें जल-प्रलय 
होनेपर मत्स्यावतार हुआ | यह अवतार सृष्टिके प्राणि-पदार्थोका बीज 
तथा मनु एवं सप्षषियोंको सुरक्षित रखनेके लिये तथा वेदोद्धारके लिये हुआ 
था । इतनी हो कथा है संक्षिप्त रूपमें । 


यह कथा अधिभूत जगतमें तो होती ही है, अध्यात्मजगतमें बार-बार 
घटती है । यह मानवके पुनर्जन्मकी कथा है। प्रलयमें--निद्रामें मनु— 
जीवको, ऋषियों-इन्द्रियोंको और संस्कारोंको कौन बचाये रहता है ? 
उस निद्राके सुखमें कोन इनका धारण करता है ? कौन है जो तमसका 
आश्रय होनेपर भी प्रकाश स्वरूप चमकता रहता है और जागनेपर अन्त:- 
करणको सम्पूर्ण वाणी लौटा देता है ? वह हैं भगवान्‌ मत्स्य-तामस 
योनि ; किन्तु रसमात्रमें क्रीड़ा करने वाले । 

भगवान परशुरामका अवतार आवेशावतार है । मूल रूपमें वे 
कारकपुरुष हैं--ऋषि हैं और भगवान कल्किका अवतार होनेपर उन्हें 
अस्त्र-शिक्षा देगे। आवेश तो परशुराममें सृष्टिके सञ्चालकका हुआ था 
भूभार हरणके लिये । भुभार उन सर्वेशवरको छोड़कर दुर कौन कर 
सकता है । जब सत्ता--भूमिपर भार बढ़ जाता है, उन श्रीहरिका--वासु- 
देवका आवेश उसे दूर करनेको अनेक रूपोंमें प्रकट होता है । 

भगवान श्रीराम मर्यादा पुरुषोत्तम हैं। मानवके आदर्शोको, कर्तव्य: 


CC-0. Nanaji Deshmukh Library, BJP, Jammu. An eGangotri Initiative 


३२ ] भगवान वासुदेव 


के विभिन्न क्षेत्रोंकी मर्यादाको प्रत्यक्ष उपस्थित करनेके लिये यह अवतार 
हुआ | जो लोकमर्यादाकी स्थापना करने चलेगा, उसे रावण--लोकोंको 
रुलानेवालेको सहायकोंके साथ मार हो देना पड़ेगा। भगवान श्रीरामके 
चरितके आध्यात्मिक पक्षपर ऋषियोंने बहुत कुछ कहा-लिखा है। 

श्रीकृष्ण तो पूर्णावतार--लील।पुरुषोत्तम हैं । जान-बूझकर 'थे' 
नहीं कहा जा रहा । भगवान कभी भुतपुरुष हुआ नहीं करते । भगवान 
वासुदेवने भूभार तो दूर ही किया, ऐसी लीलायें भी कीं जिनका स्मरण- 
चिन्तन करके युग-युग तक मानव-मन उनके श्रीचरणोंमें लगा रहेगा। 
उत्तकी लीलाओंका ध्यान परम कह्यागदायी है । वे दयाधाम 7" । 

दो प्रमुख अवतार हैं भविष्यमें होनेवाले । उनमें बुद्धावतार" असुरों- 
के मध्य उन्हें मोहमें डालनेको होगा और कल्कि अवतार कलियुगके अन्तमें 
भूभार निवारणके लिये होते वाला है । 

यज्ञ और तप शक्तिदाता हैं, उत्तम कार्य हैं; किन्तु इनको माध्यम 
बनाकर कोई व्यक्ति या समुदाय स्वयं शक्तिशाली होता रहे तथा उस शक्ति 
के दुरुपयोगमें लगा रहे-समाज एवं संसारका उत्पीडन-शोषण करे तो 
अन्ततः उससे वे साधन छीनने ही पड़गे। सत्कर्ममै स्थितको धक्का तो 
दिया नहीं जा सकता, उसे प्रकारान्तरसे-बहलाकर वहाँसै हटाना होगा, 
जिससे उसे मिलनेवाली लोकोत्पीड़क शक्तिसे वह वञ्चित हो जाय। 

मेघनाद त्रेतामें जब रणांगण छोड़कर यज्ञ करने बैठ गया तो 
मर्यादापुरुषोत्तमने कपियोंको उसका यज्ञ-भंग करनेकी आज्ञा दी। वह 
अभिचार यज्ञ न करके यदि सात्विक यज्ञ करता होता तो उसे श्रान्त 
करनेको कोई ऋषि भेजना पड़ता । ऐसा ही प्रयोजन बुद्धावतारका होना है 
और कल्किको तो केवल कण्टक वन काटने जैसा काये करना है । 


१ = पुराणों 'बणित इस बुद्धावतारका कोई विशेष - परिचय मिलता नहीं । 
भगवान्‌ गौतम बुद्धसे इसका सम्बन्ध नहीं जान पड़ता । महात्मा विजयदेवने तथा- 
गतको बुद्ध अवतार माना तो अवतारका हेतु भी परिवतित कर दिया है । 

भूभार क्या? 


पृथ्वीपर पार्थिव देहोंकी संख्या कुछ भी हो, उससे भूमिपर भार 
तो नहीं बढ़ता । भूमिके ही तत्त्वोंसे सब प्राणियोंके शरीर बनते हैं, अतः 
पृथ्वीपर जनसंख्या दस करोड़ हो या दस अरब, क्या अन्तर पड़ता है। 
सब शरीरोंके रूपमें मिट्टी रहे या बिना शरीरके अपने शुद्ध 
रूपमें रहे, मिट्टी रहेगी तो उतनी ही । अतः भूभार-हरणका क्या अर्थ है ? 

शरीरका कोई अंग आवश्यकतासे अधिक बढ़ जाय या निष्क्रिय 
हो जाय-वह भार हो जाता है या नहीं ? तुमने पर्याप्त मोटे मानव देखे 
हैं। उनके देहमें एकत्र मेद उनके लिये भार ही तो है दूसरा भार मन 
पर होता है । जो बात हमें अप्रिय है--वह हमारे समीप बराबर होती रहे 
तो मन भारपीड़ित होता है। 

धरापर ये द्विविध भार होते हैं। पहिला भार है प्रथ्वीपर सेनाकी 
अभिवृद्धि ।* सैन्यशक्ति आवश्यक है समाजमें उत्पीड़क-निरंकुश तत्त्वोंको 
नियन्त्रित रखने तथा बाहरी आक्रमणगे रक्षाके लिये ; किन्तु प्रायः क्रूर 
एवं महत्वाकांक्षी शासक दूसरे राज्योंपर शासन-स्थापित करनेके लिये, 

उन्हें पराजित करनेके लिये, दूसरोंको आतंकित करनेके लिये सैन्य शक्ति 

बढ़ाते रहते हैं-बढ़ाते ही जाते हैं और जब एक पड़ोसी या प्रतिद्वन्द्वी 
अपनी सँन्यशक्ति बढ़ाता है तो दूसरेको भी अपनी सुरक्षा या प्रतिष्ठा-रक्षाके 
लिये सेन्यशक्ति बढ़ानी पड़ती है। इस प्रकारकी प्रतिस्पर्धा प्रारम्भ हो 
जानेपर पुरा समाज बहुत पीड़ा पाता है । 

सेनाको सबसे अधिक सुविधा चाहिये ; क्योंकि उसे सदा युद्ध-तत्पर 
रहना है । उसपर होनेवाला व्यय पर्याप्त अधिक होता है । सामान्य 
चागरिककी अपेक्षा बहुत अधिक । लेकिन युद्धकालके अतिरिक्त सेनाका 
उपयोग ? 

सेना उत्पादक तत्त्व नहीं है । देशके उत्पादनका एक बड़ा भाग 
सेनापर व्यय होता है । यह व्यय बढ़ता जाता है सैन्यशक्तिकी वृद्धिके साथ 
और उत्पादक समाजको अभाव-ग्रस्त जीवन व्यतीत होनेको बाध्य होना 
पड़ता है । प्रतिस्पर्घीका आतंक सेऱ्यशक्तिको घटाने नहीं देता । इस प्रकार 
सेनाकी बृद्धि पूरे समाजपर पृथ्वीपर ही भार बनती है । सम्पुर्ण मानव ही 


१. भुभारराजप्॒तना “००° ॥ भागवत ११. १. ३ 

नहीं, सम्पूर्ण प्राणयोंका शोषण चलता रहता है सेनाके लिये। राज्योंकी 
संख्या जितनी बढ़ती है-सेनाका भार उतना चढ़ता जाता है और संसारमें 
जब किन्हीं शासकोंको आसुर उन्माद चढ़ता है, सर्वजयी होने--सबपर 
प्रभुत्व स्थापनकी इच्छा प्रबल होती है, यह भार बहुत अधिक बढ़ 
जाता है। 
केवल किसीको पराजित कर देनेसे ही तो बात समाप्त नहीं होती । 
अन्याय, अधमं, उत्पीडन-शोषण करनेवालेको अपना प्रभुत्व, अपना आतंक 
बनाये रखनेके लिये भी बहुत बड़ी सैन्यशक्ति सन्नद्ध रखनी पड़ती है। यह 
बढ़ी हुई सेना समाजपर भार है भौर उसका आतंक भार रहता है 
जनमानसपर। 
जव देवशक्ति भी आसुर मानवों अथवा असुरोंकी बढ़ी सेनाका 
भार दूर नहीं कर पाती, सृष्टिकी मर्यादाकी सुरक्षाका जिनपर दायित्व है 
वे श्रीहरि पधारते हैं और तब वे स्वयं यह भार दूर करनेकी व्यवस्था 
करते हैं सेनाका भार तो युद्ध-सैनिकों और उनके उन्मद प्रभुओंके विनाश- 
के बिना नहीं हो सकता । कोई प्रबल सैन्यशक्ति सम्पन्न शासक अपनी 
सेन्यशक्तिका विसर्जन स्वेच्छापूर्वेक कभी नहीं स्वीकार करता, भले उसका 
कोई प्रतिस्पर्धी न रह गया हो और उसके लिये आतंक-आशंकाका कोई 
कारण न रहा हो | वह अपनेको बिना बनाये औरोंका स्वयम्भू संरक्षण 


बना लेता है और अपनी सेन्यशक्ति बनाये रखने अथवा बढ़ाते जानेके 
कल्पित कारण गढ्ता जाता है। 


सर्वेशवरके लिये अपना-पराया कभी कोई कैसे हो सकता है। उनको 
भू-भार दुर करना था । यादव-वाहिनीको उन्होंने निमित्त बनाया और 


अन्तमें पारस्परिक संघर्षके द्वारा उस अजेय वाहिनीका भी विसर्जन 
कर दिया । 


भूदेवी जड़ तो नहीं हैं। सच तो यह है कि जड़ता भ्रम है । सम्पूर्ण 
सृष्टि एक सच्चिदानन्द परमात्मामें ओत-प्रोत है। परमात्मा ही सृष्टिके रूप- 
में प्रतीत हो रहो है। इसमें जड़ तत्त्व केवल भ्रमसे प्रतीत होते है । उस 
सञ्चिदानन्दकी प्रक्ृति-स्वभाव है कि उसकी सत्ता घनीभूत होकर तमस-- 
तमोगुण प्रतीत होने लगती है और उसमें जड़ताका भ्रम होता है । 
. हमारा यह देह जड़ है, ऐसा लगता है; किन्तु देहमें क्या जड़ है? 
सम्पूर्ण देह क्या अरबों छुद्र कणप्राय जीवोंका समुदाय नहीं है ? प्रत्येक तत्त्व 
जिन्हें जड़वादी जड़ मानते हैं, केवल शरोर हैं। पृथ्वी, जल, वायु आदिके 

भुभार क्या ? [ AX 


दृश्य-पञ्चीकृत रूप उनके शरीर हैं और उनके अधिदेवता उन शरीरोंमें 
चेतन हैं--ठीक वैसे ही जैसे अपने शरीरमें हम अपनेको चेतन जानते हैं । 

भुदेवी चेतन हैं, अतः उनमें अनुभूति है और अनुभुति. है तो उनके 
शरीर--धरापर रहने वाले प्राणी जो कुछ करते हैं, उसमें उनको प्रिय- 
अप्रियका अनुभव होता है । 


सभी प्राणी भगवती धराकी सन्तान ही तो हैं ? 

हाँ, किन्तु जब माताका एक पुत्र अपने दूसरे भाइयोंको उत्पीडित- 
शोषित, आतंकित करने लगता है तो उसका अन्याय-अत्याचार माताके 
मनका भार बन जाता है और माता किसी भी प्रकार उसके अत्याचारसे- 
दुसरा मागे नहो तो उससे अपने शेष पृत्रोंकी रक्षाको व्याकुल हो 
उठती है ।१ 


परोत्पीड़क, अधर्म-परायण असुर पृथ्वीके भार हैं । धर्म या अधमं 
घट-बढ़ नहीं सकते क्योंकि ये दोनों ही विराट्‌ स्वरूप श्रीहरिके अंग ही हैं । 
धर्म यदि उनका हृदय है तो अधर्म उनका पृष्ठदेश है | होता यही है कि 
इनकी सघनता घटती-वढ़ती रहती है । 


सत्व, रज और तम ये त्रिगुण प्रक्ृतिमें घटते-बढ़ते नहीं । इनकी 
मात्रा सदा समान रहती है ; किन्तु प्रलयके समय ये साम्यावस्थामें रहते 
हैं सृष्टिके समय इनका तारतम्य बदलता रहता है । कहीं एक प्रबल होता 
है कभी और कभी कहीं दूसरा । पाप-पुण्य, धर्म-अध्म सब त्रिगुणात्मक हैं, 
अतः इनको +्मात्रा घट या बढ़ कंसे सकती है । केवल इनका तारतम्य परि- 
वतित होता रहता है । 

धरापर भार बढ्नेका अर्थ है कहीं किसी विशिष्ट वर्गोमें ही केन्द्रित 
रहनेके स्थानमें तमोगुण एवं तमोन्मुख रजोगुण अधिकांश मानवोंमें व्याप्त 
हो गया है । इससे सत्वगुणको व्यापकता घट गयी है और वह थोड़ेसे 
विशिष्ट व्यक्तियोंमें अधिक सघन हो गया है। Fe र 


यही अवसर परमप्रभुके ' अवती होनेका होता है । अधिक सघन: 
प्रबल सत्वगुण अन्तःकरणको शुद्ध कर देता है और तबं उसमें अन्तमु'खता, 
अन्तर्यामी वासुदेवका सान्निध्य स्पष्ट हो जाता है । जन्म-जन्मके. संस्का रोंके 


१. गिरि सरि सिन्धु भार नहि मोही । जस मोहि गरुअ एक परद्रोही ॥ 
( श्रीरामचरितमानस १. १८३।५ ) 

३६ ] भगवान वासुदेव 


अनुसार ऐसे शुद्धान्तःकरण जन योग, ज्ञान या उपासनाका पथ अपना 
लेते हैं। 
प्रायः सर्वत्र व्याप्त तमोगुण प्रधान रजोगुण--जिनमें ये व्याप्त हैं, 
उन्हें सत्त्तगुण--शुद्ध सत्त्वगुण सहन कैसे हो सकता है। फलतः उनके द्वारा वे 
साधक-संत पीड़ित होने लगते हैं। उनपर अत्याचार होने लगता है। आसुर 
जनसात्विकोंका समूलोन्मूलन करने पर उतारू हो जाते हैं। उनका यह 
उत्पीडन-भगवती धराको अपने श्रेष्ठतम” सर्वाधिक प्रियपुत्रोंकी पीड़ा 
असह्य हो उठती है । यह धराका सबसे असह्य भार है । 
विशुद्ध सत्त्व-शुद्धान्तःकरण जनोंमें जो योगी हैं, ज्ञानी हैं-उन्हें 
सुरक्षा चाहिये-भले वे अपने शरीरसे निरपेक्ष हों और देहका मानापमान, 
देहकी पीड़ा उन्हें व्यथित त करे, सर्वेश्वरको उनकी सुरक्षा सबसे अधिक 
आवश्यक लगती है । 
जो धर्म पृरुषार्थी बन जाते हैं शुद्धान्तःकरण होनेपर, पूर्वे-पूर्वेके 
संस्कार जिन्हें तप, यज्ञादिमें लगाते हैं-वे अपने धर्मकी रक्षाके आग्रही 
होते हैं और उनका तप, यज्ञ सबसे अधिक असह्य होता है आसुरताको । 
क्योंकि योगी-ज्ञानी तो आत्मरत आत्मतृप्त, एकान्तप्रिय हैं । उन्हें कोई कंसे 
रहता है या रहे, इसकी चिन्ता नहीं सब अपना स्वरूप या सब भगवन्मय, 
तो उसमें पापी-असुर या पुण्यात्मा क्या । अतः ऐसोंको असुर भो उपेक्षा 
कर सकते हैं, किन्तु धामिकोंका यज्ञ-तप तो सीघे आसुरतापर-तमोगुणपर 
आघात करता है। अतः इस वगेको सबसे अधिक उत्पीडित होना पड़ता 
है और यह चुप-चाप सहन नहीं करता । यह पूकारता है सर्वेशको । इसके 
आह्वानकी उपेक्षा कब तक वह धर्मका परमप्रभु कर सकता हैं । 
सबसे बड़ी बात । जब सत्वगुण किम्हीं अन्तःकरणोंमें प्रबल होता 
है, जत्म-जन्मका पुण्योदय और भगवत्कृपाका संयोग हो जाता है--भक्तिदेवी 
आ बेठती हैं उन अन्तःकरणोंमें । ऐसे महाभाग जब आग्रह कर लेते हैं-- 
वह सवश्वरेश्वर हमारा पूत्र, हमारा मित्र, हमारा पिता, हमारा पति!” 
वह अनन्त प्रेमाणेव विवश हो जाता है और ऐसे महाभागवतोंपर आसुरता 
हृष्टि उठावे--यह उसे भी असह्य हो जाता है | भगवती धरित्रीको ऐसे जन 


अपने चरणस्पशेसे धन्य करते हैं। इनपर विपत्ति आवे--धराके लिये यह 
भार सर्वथा ही असह्य है। 

अवतारके लिये अनुरोध 


धराका दो कार्य है--धारण और पोषण । अतः धराका आधिदेवत 
रूप है गौ। भुदेवीके रूपमें तो वे नित्य भगवान नारायणको सहचरी हैं। 
जब उनके लिये आसुरभाव असह्य हो जाता है और वे स्वयं उसे क रनेमें 
अक्षम हो जाती हैं, जब उनके सहायक देवता भी समर्थ नहीं रह जाते तो 
देवताओंके साथ वे स्रष्टाकी शरण जाती हैं ।* 

पुथ्वीकी अपनी पहुँच ब्रह्मलोक तक--मृष्टिकर्ता तक ही है । पाथिव 
साधनोंसे होनेवाले कर्मोकी गति भी यहीं तक है। धर्म और तपके द्वारा 
मनुष्य यहीं तक पहुँच सकता है। योग, ज्ञान, उपासना तो अन्तर्यामी 
वासुदेवसे एकत्व प्राप्त कराने वाले साधन हैं ।अतः इनमें हिरण्यगर्भेका क्षेत्र 
तो पीछे छूट जाता है ; किन्तु धर्म और तपका माध्यम्नु देह है और समस्त 
देह हिरण्यगर्भके संकल्पमें स्थित है, अतः अपने संकल्पकर्तासे आगे इनकी 
पहुँच सम्भव नहीं है । 

जो सृजनका अधिदेवता है, जगतमें अव्यवस्था उत्पन्न करनेवालोंकी 
सृष्टि भी उसीने की है। अतः दायित्व उसीका है कि वह उसे संयमित- 
नियन्त्रित करे जब जीवनमें आसुर वृत्तियाँ बढ़ जायँ--इन्द्रियोंकी शक्ति 
अत्यधिक भोग समाप्तप्राय करदे और सात्विक बृत्तियोंका ह्लास होने लगे-- 
व्यक्तिकी धी-धारिका शक्ति इसके अतिरिक्त और क्या करे कि इन्द्रियोंको 
(इन्द्रियोंके अधिदेवताओंको) एकत्र करे और अन्तःकरण (हिरण्यगर्भ) से 
सहायताकी पुकार करे। 

न स्रष्टा और न देवता ही समर्थ हैं इस भारको दूर करनेमें । देवता 
समर्थं रहते हैं, तब तक वे भौतिक उपद्रवोंके माध्यमसे सन्तुलन बनाये 
रखते हैं ; किन्तु नर तो नारायणका सखा है। उसका बल--उसकी बुद्धि— 
अनेक बार वह मन्त्र, तप अथवा औषधि (विज्ञान) के द्वारा सुरोंकी शक्ति 
को कुण्ठित कर देता है। सृष्टिकर्ता सृजन कर सकते हैं, उनका कार्य 
बृत्तियोंको स्वरूप देना है । वे स्वयं नियन्त्रण करनेमें असमर्थे हैं । 


१. भुस्खलन, . भुकम्पादि पृथ्वीका आधिदं वत प्रकोप भी हो सकता है। 
अग्नि, जल, वायुके प्रकोपसे अथवा महामारियोके द्वारा महाविनाश घरापर बार-बार 
होता है ; किन्तु अनेक बार आसुर शक्ति इनपर अधिकार पा लेती है । 

ऽ ॥ भगवान वासुदेव 


अन्तःकरण तक गति है इन्द्रियोंके देवताओं एवं धी की; किन्तु 
अन्तःकरण नियामक स्वयं नहीं हो सकता । नियन्त्रण एवं पालनकर्ता तो 
अन्त;करणके प्रकाशक अन्तर्यामी वासुदेव हैं । अन्तःकरण एकाग्र हो तो उस 
अन्तर्यामीका प्रकाश- उसकी शक्ति जीवनमें अवतरित हो । 


भगवान ब्रह्माको सुरों एवं धराके साथ एकाग्र होकर क्षीरसागरके 
तट्पर जाकर प्रार्थना करनी पड़ती है। क्षीरोदधि-विशुद्ध सत्त्वमें जो 
परम प्रकाशक स्थित है, उसीसे तो पुकारकी जा सकती है। 


जष्टा स्वयं सत्त्वोन्मुख रजोग्रुणके अधिदेवता हैं। उनकी पहुँच सत्त्व- 


गुणके अधिदेवता भगवान नारायण तक है। वे उन श्रीहरिकी प्रार्थना करते 
हैं सुरोंके साथ । 


भगवान विष्णुकी नाभिसे उत्पन्न कमलसे ब्रह्माजी प्रकट हुए हैं और 
अत्रपर संकट आये तो वह.पिताके अतिरिक्त और किसे पुकारे ? अवतार 
लैनेका - भुभार-हरणका मुख्य दायित्व उन अनन्तशायीपर है और 
जगत्स्रष्टाके लिये उन्हींको पुकारना सहज सुगम भी है । 

सुरोके तथा भगवान ब्रह्माके लिये भी प्रलयंकर तक पहुँचना कठिन 


तो नहीं है। विनाशके उन अधिदेवतासे भूभार बने वर्गोके विनाशकी 
प्राथेना न करनेका कुछ कारण होगा ? 


रजोगुण भले सत्त्वोन्मुख हो, सत्वकी ओर -- शुद्धता-सूक्ष्मताकी ओर 
जानेकी अपेक्षा तमसकी ओर जाना सरल है उसके लिये। किन्तु जब 
तमससे ही उत्पीड़न हो रहा हो, उसे और बढ़ा देनेसे लाभ होगा ? भगवान 
चील लोहित स्वभावसे शान्त हैं ; किन्तु क्षुब्ध होनेपर वे शिव प्रलयंकर हो 
जाते है। प्रलय करना हो तो उन्हें कुछ सोचना नहीं होता ; किन्तु कुछको 
न्ट करके कुछकी रक्षा उनके लिये सदा अटपटी रहती है । 

सुरों और ब्रह्माके साथ सदाशिव भी प्राय: क्षीरोदधि तट जाकर 
प्राथंना ही करते हैं। अनेक बार वे उद्धत असुरोंका दमन स्वयं करते हैं ; 
कितु वह भी तब जब श्रीहरि अनुरोध करें कि यह्‌ कार्य आप कर दो । 

पालन-शासन-संरक्षण भगवान . नीलकण्ठका स्वभाव नहीं है। वे 
आशुतोष जेसे किसीको भी वरदान दे देते हैं, वेसे ही सृष्टिके परमपालक 
कोई अनुरोध करें तो उतना कारये भी कर देते हैँ । अन्यथा अपने स्वरूपमें 
निमरन वे परमगुरु=ज्ञानका स्वभाव शृजन-संरक्षण नहीं है तात ! ज्ञानका 
स्वभाव प्रकाश दैना- सबको प्रकाशित करना और सम्पूर्ण भ्रम, अविद्याको 

मिटा देना है । भगवान पशुपति ज्ञानस्वरूप हैं । वे वैराग्यमूर्ति प्रलयंकर हैं । 
अवतारकी प्रार्थना भगवान नारायणसे ही की जाती हो और वही 

अवतार लेते हों, ऐसा तो नहीं है । पुराणोंमें महाशक्तिके, भगवान शिवके, 

महागणाधिपतिके और भुवनभास्करके भी अवतारोंका वर्णन है । 


यह बात इसपर निर्भर है कि श्ृष्टिमें जो व्यतिक्रम आया है, उसका 
स्वरूप क्या है और उसके प्रशमनके लिये सर्वेश्वरका प्राकट्य किस रूपमें 
सृष्टिकर्ताको अभीष्ट है । 


भगवानु नारायण, श्रीगंगाधर, महाशक्ति, गणनाथ और सूर्यदेव 
एक ही परमतत्त्वके ये पांच स्वरूप हैं । बैसे दिव्यधामोंमें इनके पृथक्‌-पृथक्‌ 
नित्यधाम हैं ; किन्तु साकार विग्रह पृथक्‌-पृथक्‌ होते हुए भी ये एक ही 
परमतत्त्वके अनेक रूप हैं। अतः इनमें न सामर्थ्यका कोई तारतम्य है और 
न अनुग्रहका । एक अनन्त सच्चिदानन्द चाहे जिस रूपमें हों, उसमें तार- 
तम्य सम्भव नहीं है । अवतार इन पाँच रूपोंमें-से ही किसीका या इनके 
माध्यमसे ही होता है। 

भगवान आशुतोष, जगज्जननी महाशक्ति और भगवान गजानन 
यह परिवार ही आशुतोष है। किसीकी आराधना, तपसे सन्तुष्ट होने पर 
इन तीनमें कोई यह नहीं देखता कि जो सामने वरदान मांगने आया है, वह 
सुर हैया असुर । वह जो वरदान मांग रहा है, उसका सदुपयोग करेगा या 
दुरुपयोग । प्रसन्न होनेपर भक्तवात्सल्य तीनोंमें ही इतना प्रबल हो जाता है 
कि इनकी सर्वज्ञता सुप्त हो जाती है । इन्हें तब केवल 'तथास्तु' ही कहना 
आता है। 

अनेक-अनेक बार इनसे ही वरदान पाकर असुरोंने इन तीनोंको ही 
नहीं, भगवान भास्करको भी संत्रस्त किया है और ब्रह्माजीका वरदान तो 
प्रायः उनके विपरीत प्रयोग किया जाता रहा है ; किन्तु असीम है इनको 
कृपा । अचिन्त्य है इनकी उदारता । अनिरुद्ध है इनका वात्सल्य । 

सृष्टिकर्ताकी सब अपनी ही सन्तान हैं| प्रायः राजस--तमोन्मुख 
राजस व्यक्ति ही उनकी आराधना करते हैं, क्योंकि सृजन जिनका व्यसन 
है, वे मोक्ष तो दे नहीं सकते । राजस व्यक्ति शक्ति सम्पन्न होकर उन्मद हो 
ही जायगा । राजसकी महत्वाकांक्षा सीमातीत होती है, किन्तु सुष्टिकर्ताका 
वात्सल्य यह सब स्मरण नहीं करता । अपनी किसी सन्तानका उग्र तप 
देखकर वे सवंथा दया-द्रवित हो उठते हैं । प्रायः असुर उनको इस करुणाका 
लाभ पाते हैं । 1 

भगवान नारायण तो मोक्षके अधिपति हैं ही, महाशक्ति, भगवान 
शिव, महागणाधिपति, भुवनभास्कर भी स्वरूपतः भवपाशके छेत्ता ही हूँ । 
अतः परमतत्त्वकी इन पांचों रूपोंमें आराधना होती है, किन्तु भगवान 
नारायण शुद्ध सत्त्व विग्रह हैं । किञ्चित्‌ भी रजस-तमस अन्तःक रणमें लेकर 
उनका सान्तिध्य नहीं पाया जा सकता । शुद्धान्तःकरणमें वासनायें रहती 
नही । अतः भगवान नारायणकी या उनके किसी सात्विक रूपकी आराधना 
करने वालेसे सृष्टिमें कोई व्यतिक्रम उपस्थित नहीं हो सकता । ऐसा आरा- 
धक वरदान भी मांगेगा तो भक्तिका । 


भगवान शिव अपने रुद्रविग्रहमें, महाशक्ति, श्रीगणेश्वर और भग- 
वान सूर्यं किखित्‌ रजस एवं तमसको कृतार्थ करते हैं। कहना यह चाहिये 
कि भगवान नारायणका श्रीविग्रह आनन्दघन है और रोष चारके श्रीविग्रह 
सच्चिदानन्दघन हैं। मायाके न्निगुणात्मक क्षेत्रमें आनन्द शुद्ध सत्त्व एवं 
सच्चिदानन्द तमस, रजस युक्त आनन्दके रूपमें प्रतीत होता है । अतः शेष 
चारों ही में जहां अतिशय औदार्य-वत्सलता है, वहीं अतिशय भीषणता 
एवं उग्रता भी है। 


तत्वतः उस परमात्माके सब श्रीविग्रह परस्पर अभिन्न हैं और उनमें 
सामर्थ्यं एवं करुणाका कोई तारतम्य नहीं है। अतः भगवानु नारायण रजस 
एबं तमसकी आंशिक स्वीकृतियुक्त अवतार नहीं लेंगे-ऐसा कोई नियम नहीं 
है । उनके भी नृसिह-वाराह जैसे उग्रावतार हैं और राजस, तामस प्रकृतिके 
आराधक--सकाम साधक इन स्वरूपोंकी आराधना करते ही हैं। 


आराधककी सहज रुचि अपने शील-स्वभावके अनुरूप तो भगवद्‌- 
विग्रह हो उसमें होती है। सकाम आराधक इस सहज रुचिके साथ यह भी 
देखता है कि उसका अभीष्ट शीघ्र कहाँ पूरा हो सकता है। यह निर्णय वह 


अपनी रुचिके अनुसार करता है अथवा उसके उपदेष्टा गुरु अपनी रुचि एवं 
निष्ठाके अनुसार कर देते हैं। 


परमात्माके विभिन्न साकार विग्रहोंसे अवतारकी प्रार्थनाका प्रयोजन ? 

अनेक बार उद्धत असुरको कोई विशेष वर प्राप्त होता है। जैसे उसे 
ख्लीके अतिरिक्त अन्य सबसे अबध्य होनेका वरदान प्राप्त हो तो महाशक्तिके 
अवतरणकी अनिवायं आवश्यकता है। इसी प्रकारके अनेक वरदान कुछ 
समस्‍यायें उत्पन्न करते हैं। कभी आसुरताका प्राबल्य विघ्नोंकी गणनामें 
आता है तो गणाधीशको पुकारना पड़ता है। कभी तमसका अन्धकार प्रबल 
कर देते है तो प्रकाशके अधिपति भुवनभास्करसे पुकार को जाती है। 

भगवान ब्रह्माको यह भी देखना होता है कि असुरोंने किन भगवद्रूपोंसे 
अनुग्रह प्राप्त किया है। उन रूपोंसे भिन्न रूप ही उनका प्रशमन कर 
सकते हैं। 

केवल आसुर तत्त्वोंके प्रशमनका कार्यं हो तो अवतार ब्रह्माण्डा- 
धीशका ही होता है । ब्रह्माण्डनायक परमेश्वर प्रशमनके अनुरूप श्रीविग्रहमें 
अवतार लेते हैं और सृष्टिकर्ताकी समस्या सुलझा देते हैं । 

जिन परमधन्य प्राणोंमें निखिल ब्रह्माण्डनायकको अपना बनाकर 
परितृप्ति देनेकी प्यास जागी है, वे भी तो धराको अकेले अथवा सामूहिक 
रूपमें अनेक बार कृतार्थ करते हैं। ये महाभाग ब्रह्माण्डनायकके आगमनसे 
कहाँ सन्तुष्ट होते हैं। इन्हें तो निखिल ब्रह्माण्डेशवर अपना स्वजन दीखता है 
और ये उससे कुछ लेना नहीं चाहते-उसे भी सुख-परितृप्ति देनेको आतुर 
होते हैं। जब ऐसा अवसर आता है, परात्पर परमप्रभुको धरापर आना 
पड़ता है। 

भगवान ब्रह्मा तो सुरोंके साथ क्षी रोदधिशायीसे ही प्रार्थना करते हैं ? 

लेकिन वे प्रेमोज्वल प्राण जो परमप्रभुको पुकारते हैं, उनकी पुकार 
तो उसी तक पहुँचती है । ब्रह्माजीकी प्रार्थना तब क्षीराब्धिशायी सुनकर 
उन्हें आश्वस्त कर देते हैं ; क्योंकि परमप्रभु धरापर आनेवाले हैं, इससे वे 
सर्वज्ञ अवगत रहते हैं परात्पर परमतत्त्वके अवतीर्ण होनेपर उसके साकार 
विग्रहके अनुरूप होकर ब्रह्माण्डाधीश उससे एकत्व ग्रहण करके अवतार लेते 
हैं । इस प्रकार उस समय भी ब्रह्माण्डाधीश अवतारका माध्यम बनते हैं । 

अब इसी द्वापरान्तमें भगवान वासुदेव इस धरापर पधारे और 

उन्होंने सबको कृतार्श किया । : | 

मथुरापुरी 


मथुरा भगवानु यत्र नित्यं संनिहितो हरि: (भागवत १०.१.२८)-- 
यह कहा जाता है । भगवान वासुदेवका प्राकट्य हुआ मथुरामै और इससे 
पुरी परमपावन हो गयी ; किन्तु यहाँ श्रीहरिका नित्यसान्तिध्य है और 
सप्त मोक्षदायिनी पुरियोंमें मथुरा है ।' यह स्थानमें मोक्षदातृत्व केसा है ? 

पुराणोंमे ग्यारह प्रकारसे मोक्ष माना है, यह तुमसे अविदित नहीं 
है। १. ज्ञानसे, २. योगसे, ३. उपासनासे, ४. निष्काम कमसे मोक्षका होना 
सामान्य जन भी समझते हैं । ५. 'काशीमरणान्मुक्ति जिनकी समझमें 
आता है, देशसे अर्थात्‌ स्थान विशेषमें मरनेसे मुक्ति उनकी समझमें आना 
चाहिए । स्षपुरिया मोक्षदायिनी इसीसे हैं। ६. काल विशेषमें मरनेसे 
मुक्तिका वर्णन भी शास्जोमें प्रचुर है। इसमें एकादशी, शिवरात्रि आदिका 
वर्णन है । ७. पदार्थेविशेषके सान्निध्यसे मोक्ष माननेके करण ही मरणासन्न- 
के मुखमें तुलसी-गंगाजल डाला जाता है । शालग्राम, शिवलिगादिका 
सान्निध्य मरते समय मोक्षप्रद है, यह वर्णन पुराणोंमें है । ५ अकस्मात्‌ 
मरते समय भगवन्नाम, गुण, रूप, लीलाके स्मरणसे मुक्ति होती है, 
इसमें तो सन्देहका कारण ही नहीं है । ६. स्वधर्मपर हढ़ निष्ठा होनेसे-- 
जेसे धर्मयुद्धमें प्राणत्यागसे क्षत्रियकी मुक्तिका वर्णन भी है ही । 
१०. आसक्तिसे भी मोक्ष होता है । पातित्रत्य, मातृ-पितृ-भक्ति, गुरु-भक्ति 
ओर किसी मुक्त पुरुषमें आसक्ति मोक्षदायिनी है । ११. परेच्छासे अर्थात्‌ 
कोई सन्त या भगवान्‌ चाहें तो किसी जीवका भव-बन्धन काट दे सकते हैं । 

मोक्ष केवल ज्ञानसे ही होता है, यह श्र्‌तिका उद्घोष है ।* लेकिन 
जीवको दूसरा समं ज्ञान नहीं दे सकता, ऐसा कोई नियम नहीं है । अतः 
इन ग्यारह प्रकारसे होने वाले मोक्षोंमें ज्ञानसे तत्काल मोक्ष होता है । 
शेषमें जन्मान्तरमें ज्ञान प्राप्त करके अथवा लोकान्तरमें ज्ञान प्राप्त करके 
१. काशी काञ्ची च मायाख्या त्वयोध्या द्वारवत्यपि । 
- मयुरावस्तिका चेताः सध्षपुर्योऽत्र सोक्षदा। 
(स्कन्दपुराण, काशीखण्ड, ६. ६८) 
२. ऋते ज्ञानान्मुक्तिः । (शाङ्करः सम्प्र दायसे यह्‌ बहुत प्रामाणिक श्र्‌ति मानी जाती 
है ; किन्तु मन्त्र-संहिताओसें तथा प्रास आरग्यकों एवं उपनिषदोंमें कहीं 
मिलतो नहीं ।) 

मोक्ष होता है । भगवान तथा सन्त ज्ञानदान कर ही सकते हैं । भगवान 
रह्मा ब्रह्मलोकमें, इन्द्र स्वर्गमै और घर्मराज संयमिनी-पुरी यमलोकमें ज्ञान 
दे सकते हैं ; यदि कोई जीव इन ग्यारहमें-से किसी एकके द्वारा मोक्षका 
अधिकारी होकर उनके लोकमें पहुँचता है । इसीसे ये तीनों लोकाधिपति 
ज्ञानी हूं । 

मथुरा, अयोध्या, द्वारावती और विष्णुकाः्ची वेष्णवपुरी हैं । यहाँ 
श्रीहरिका नित्य सान्निध्य रहता है । काशी, मायापुरी-हरिद्वार, अवन्तिका 
ओर शिवकाः्चीमें नित्य सन्निहित हैं भगवान्‌ शिव । अतः इनमें मृत्युसे इन 
पुरियोंके अधीश्वरका अनुग्रह प्राप्त होता है । फलतः वह जीव जन्मान्तरमें 
साधन-भजनमें लग जाता है और अन्तमें भगवद्धाम प्राप्त कर लेता है ।) 


सम्पूर्ण धरा ही श्रीहरिकी है । स्थल विशेषमें उनके सन्निहित रहने- 
का तात्पर्यं ? वे सर्वव्यापक तो सर्वत्र ही सदा सन्निहित हैं । 

अन्तर्यामी समस्त अन्तःकरणोंमें हैं ; किन्तु सर्वत्र उनका प्रभाव कहाँ 
प्रकट होता है? सूर्यका प्रकाश सर्वत्र पड़नेपर भी उनका प्रतिबिम्ब तो जल 
या आदर (दर्पण) में ही दीप्त होता है । इसी प्रकार जिस देशमें, कालमें, 
पदार्थमें सत्त्वगुणका अधिक प्राबल्य है, वहीं सर्वव्यापक परमात्माका 
सान्निध्य अधिक पाया-अनुभव किया जा सकता है । ऐसा न होतो 
गंगाजल, तुलसी, शालिग्राम, नमंदेश्वर प्रभृतिके महात्म्यका क्या अर्थ रह 
जाय ? 

भगवद्धाम और भगवान सर्वव्यापक हैं । यह सम्पूर्ण जगत भगवान- 
के तथा भगवत्स्वरूप भगवद्धामके भीतर ही है । भगवद्धामकी प्राप्तिका 
अर्थं देशान्तरमें जाना नहीं है । इस स्थूल प्राक्कत-प्रपंचकी स्थूलतासे सूक्ष्मता- 
में प्रवेश ही करना है । परमात्माकी उपलब्धि अन्तमु ख होनेसे होती है । 


प्रकृति त्रिगुणमयी है और सृष्टिकालमें इसमें गुणोंका वेषम्य रहता 
है । अतः जहाँ तमोमुणकी प्रधानता होती है, वहाँ स्थूलता और भन्धकार 
अधिक होता है । जहाँ रजोगुणकी प्रधानता होती है, वहाँ गति, क्रिया, 
उद्वेग अधिक होता है । जहाँ सत्त्वगुणकी प्रधानता होती है, वहाँ निर्मलता, 
प्रकाश, शान्ति अधिक होती है । वहाँकी निर्मलतामें सबंत्र व्यापक परमात्मा 
अधिक सन्निहित-अधिक सुगमतासे प्राप्त रहता है । 


१. कवनेहुं जन्म अवध बस जोई । राम परायन सो परि होई ॥ 
¬ रामचरितमानस ७.९६।६ 

जीव श्रीहरिका अंश होनेपर भी अनादिकालसे उनसे विमुक्त होकर 
मायाअविद्याके कारण भवाटवीमें भटक रहा है । उसपर करुणा करके उन 
अकारण कृपालुने देशमें, कालमें, पदार्थ में ऐसे अवकाश--ऐसे अवसर छोड़ 
रखे हैं कि उनका आश्रय भी जीव किसी प्रकार प्राप्त कर ले तो जन्म- 
मरणके इस चक्रसे अन्ततः परित्राणका मार्ग उसे मिल जाय । 


श्रीभगवानका सगुण-साकार विग्रह अप्राकृत, सच्चिदानन्दघन होता 
है । उनका दर्शन, स्मरण, स्पशे सब प्राकृत प्राणी और पदार्थको असाधारण 
पावनकारी शक्ति प्रदात कर देता है। 


कोई महापुरुष जहाँ एक क्षणके लिये भी चरण रख देता है, दीर्ष- 
काल तक वहाँकी भूमिमें अन्य प्राणियोंको पवित्र करनेकी शक्ति आ जाती 
है । महापुरुषोंके जन्मस्थान, उपासना-स्थान, देहात्याग स्थान और विशेष 
महत्वकी क्रीड़ाओंके स्थान ही तो तीथे हैं। अनन्त काल तक वहाँ भूमिमें- 
जलमें, तरु-लता, शिलादिमें पापहारी-मंगलकारी शक्ति विद्यमान रहती है। 


जहाँ परमात्मा अवतार लेते हैं, क्रीड़ा करते हैं, जहाँ-जहाँ उनके 
श्रीचरण पड़ते हैं, वे क्षेत्र सवेमंगलकारी तीर्थ हैं, यह सत्य तो सभी सनातन 
धर्मो स्वीकार करते हैं । अनन्तकालसे इसीलिये श्रद्धालु जन तीर्थयात्रा 
करते हुँ । 
कुछ स्थान ऐसे हैं जहाँ कल्प-कल्पमें श्रीहरिका अवतार होता है । 
भगवद्धाम वहाँ उस समय धरासे एकत्व स्थापित करके व्यक्त हो जाता 
है । यह भगवद्धामका सान्निध्य पाकर भूमिका वह प्रदेश सदाके लिये दिव्य 
हो जाता है । सप्तपुरियाँ ऐसे ही स्थल हैं। 
प्रथम कल्प पादमकल्पके स्वायम्भुवमन्वन्तरमें मनुके पौत्र ध्ू,वने 
परमपावन मधुवनमें तप किया था। इस इवेतवाराहकल्पके त्रेतामें मधुदेत्य- 
के पुत्र लवणासुरने यहाँ निवास बना लिया । मर्यादापुरुषोत्तम श्रीरामके 


छोटेभाई शत्रुष्नकुमारने 'लवणाका वध करके यहाँ मधुरा नामसे अपनी 
राजधानी बसायी । यह नित्यतीर्थ है घरापर । 


सम्पूर्णं ब्रजभूमि धराका हृदय है । भूदेवी भगवान्‌ नारायणकी 
नित्यप्रिया हैं । उनके हृदय-प्रदेशमें नित्य वे सच्चिदानन्द प्रभु विराजते हैं, 
इसमें तो कुछ अद्भुत नहीं है । 

चौरासी कोसकी सम्पूर्ण ब्रजधरा भूदेवीका हृदय है और उसमें 


गोवर्धन, नन्दग्राम, बृहत्साचु (बरसाना), मथुरा, बृन्दावनका मण्डल हृदय- 

कमलको मध्यर्काणका है । इस कणिकापर वे परात्पर प्रभु प्रकट होकर 
सदा क्रीड़ा करते हैँ। 
हृदय ब्रजभूमि है और कणिका प्रदेश माथुरमण्डल । 


इस देहमें मूलाधार यमका और भगवान्‌ गणपतिका धाम पृथ्वीतत्त्व 
है । स्वाधिष्ठान-द्वितीय चक्र वरुणदेवका-रसका, कामका-प्र_म्नका 
निवास है । मणिपूर-नाभिचक्र सृष्टिकर्ता ब्रह्माजीका, हिरण्यगर्म भगवान 
सूर्यका अग्नितत्त्व धाम है और हृदयको बैकुण्ठ, गोलोक, अयोध्या आराधक 
अपनी निष्ठाके अनुसार समझता है।१ अतः यह देह ही अयोध्या है। यहीं 
भगवान वासुदेव विराजते हैं ।* यह हृदय वायुका-गतिका स्थान है । 


महाशक्तिका-सगुणसाकार विग्रह साम्बशिवका--श्रीकामेशवर एवं 
भगवती त्रिपुराका स्थान है आकाशतत्त्वात्मक कण्ठ, चक्र एवं लिग रूप 
महेश्वरका--परम गुरुका धाम है आज्ञा चक्र (भ्र्‌मध्य)। यह मनका स्थान 
है । सहस्रार मन वाणीसे परे ज्योतिर्मय अनिरुक्त ही है यह जो व्यष्टिमें 
है, समष्टिमें भी वही है । अतः धरामें बह है, इसे समझनेमें कठिनाई नहीं 
होनी चाहिये । 

एक ही हृदयस्थान बैकुण्ठ, अयोध्या, मथुरा ? 

एक ही नित्य चिन्मय धामके ये रूप हैं और भावनानुसार एक ही 
परात्पर तत्त्व इनके अधिष्ठाता रूपमें भक्तोंको प्राप्त होता है । अयोध्या, 
मथुरा, बेकुण्ठ--इन शब्दोंका शब्दार्थं भी एक ही है । 

भगवान नारायण, मर्यादापुरुषोत्तम तथा भगवान वासुदेवके आराधक 
भी अपनेको वैष्णव ही कहते हैं । किन्तु धरापर अयोध्या और मथुरामें 
पर्याप्त दूरी है। 

मर्यादा और उन्मुक्त लीलामें भो तो टूरी है । जब मर्यादापुरुषोत्तम 
रूपमें प्रभु पधारे, धरापर नित्यधाम व्यक्त हुआ । लीलापुरुषोत्तमके समय 
व्यक्त नित्य धामका रूप, प्रभाव उससे सहज भिन्न होना था । अतः धरापर 
उसे स्थानान्तरमें तो व्यक्त होना ही चाहिये था, किन्तु अयोध्या और 
मथुरा दोनों एक ही नित्य चिन्मय धामके दोरूपहैं। | 

CA X — 


१. 'अष्ठाचक्रा नवद्वारा देवानां पुरयोध्या ।' (अथव वेद, १०. २. ३१) 


२. ऊर्ध्वे प्राणमुन्नयत्यपान प्रत्यगस्यति । 


मध्ये वामनमासीनं विइवे देवा उपासते॥ (कठोपनिषत्‌ २. २. ३) 
CC-0. Nanaji Deshmukh Library, BJP, Jammu. An eGangotri Initiative 


Te 7 पा: ििौि “तप 


वृष्णि वंश 


मोक्षदायिनी पुरी मथुरामें यादवोंके कुलपुरुषने अपना निवास बनाया 
था पश्चिम भारतके साम्बतीर्थ (खम्भात) से आकर । 

लोकस्रष्ठा भगवान ब्रह्माके मानसपुत्र प्रजापति मह॒षि अत्रिकी परम- 
सती पत्नी अनुसूयाजीका पतिव्रत्य त्रिभुवन विख्यात है । महषिके तप तथा 
महासतीके पतिव्रतने त्रिदेवोंको उनका पुत्र बननेको बाध्य किया । भगवान्‌ 
नारायणके अंशसे योगेश्वर दक्ष, शिवांशसे महामुनि दुर्वासा और ब्रह्माजी- 
के अंशसे चन्द्रमाकी उत्पत्ति हुई । 


चन्द्रको ताराके गर्भसे पुत्र हुए बुध । यहाँ तक तो देवसृष्टि है। सोम 
और बुध दोनों ही ग्रह हैं। बुधने इलाको पत्नी बनाया और इनसे चन्द्रवंश- 
के आदिपुरुष पुरुरवा उत्पन्न हुए । महाराज पुरुरवाके सौन्दर्य, प्रताप, तेज, 
बलने अमरलोककी सर्वश्रोष्ठ अप्सरा उवेशीको आकर्षित कर लिया और 
उनके उवंशीके गर्भसे ६ पुत्र हुए । महाराज पुरुरवाके ज्येष्ठ पुत्र नहुषका 
यश भी त्रिभुवन-विख्यात है । वृत्रवधसे ब्रह्म-हत्या लगनेपर जब इन्द्र 
अज्ञातवास करने लगे तो देवाधिप बनाने योग्य पुरुष देवताओंको भी 
त्रिभुवनमे महाराज नहुष ही मिले थे । 
महाराज नहुषके भी ६ पुत्र हुए और उनमें द्वितीय पुत्र ययातिने 
शुक्राचायजीकी पुत्री देवयानीका पाणिग्रहण किया । दैत्यराज वृषपर्वाकी 
पुत्री शमिष्ठा तो दासी बनकर साथ आयीं । देवयानीके पुत्र हुए यदु और 
तुवेसु । दर्मिष्ठाके पुत्र, द्र ह्य, अनु और पुरु हुए । यहींसे यदुसे यदुवंश और 
पुरुसे पुरुवंश पृथक्‌ हुए । 
महाराज पुरुरवाके इस महान वंशमें दो ऋक्ष, दो परीक्षित, तीन 
भीमसेन तथा दो जनमेजय नामके महाभाग हुए हैं। हम जिन्हें जानते हैं 
वे भीमसेन, परीक्षित ओर परीक्षितका शिशु जनमेजय अन्तिम हैं। एक 
भीमसेन तो महाराज पुरुरवाके पुत्र अमावसुके ही पुत्र थे । इसी प्रकार 
हमारे पुरुके पुत्र जनमेजय थे । पितामह भीष्मके पिता शन्तनुके पितामहका 
नाम भी भीमसेन था और उनके पितामह विदूरथजी जनमेजयके पोत्र थे । 
इन जनमेजयके पिताका काम भी परीक्षित ही था। 


भगवान्‌ ब्रह्मासे पञ्चम हुए महाराज पुरुरवा । महाराज पुरुरवासे 
पञ्चम महाराज यदु | महाराज पुरुरवासे गणना करनेपर सेतालीसवें होते 
हैं महाराज वृष्णि; इन्हींके कारण वृष्णिवंश या वाष्णेय कहे जाते हैं। 

भगवान वासुदेव पुरुरवासे साठवें होते हैं। महाराज यदुसे तेंतालीसवीं 
पीढ़ीमें सात्वत पुत्र बृष्णि हुए। अतः वृष्णिवंशी सात्वत या सात्वतीय भी 
कहे जाते हैं। महाराज वृष्णिसे नवम दूसरे बृष्णि हुए--इनका एक नाम 
क्रोष्टा भी था । इनसे चौथे हुए पितामह शूरसेनजी । 

महाराज यदुके सहस्रजित, अनिल और क्रोष्टा--ये तीन पुत्र हुए । 
क्रोष्टासे ज्येष्ठपृत्रों मात्रकी गणना करें तो नामावलीका क्रम है--बृजितवात, 
स्वाही, रुषद्रगु:, चित्ररथ, शश विन्द, पृथुश्रवा, उत्तर, सुयज्ञ, उशना, ऋचक, 
ज्यामघ और इन ज्यामघसे विदर्भ । विदर्भके ज्येष्ठ पुत्र रोमपादके वंशमें 
आगे चेदि और उनका पुत्र शिशुपाल हुआ । 

विदर्भके दूसरे पुत्र क्रथकी वंश-परम्पराका क्रम है ; क्रथसे 
कुन्ति, फिर क्रमश: धृष्टि, निवृत्ति, दशाहं । इन महाराज दशाहके कारण 
यह वंश दाशाह कहा जाता है । दशाहसे आगे व्योम, जीमूत, विकृति, 
भीमरथ, नवरथ, दशरथ, शकुनि, करंभि, देवरात, देवक्षत्र और उनके 
मधु । इन मधुके कारण आगे वंशका एक नाम मधुवंश या माधवीय 
हो गया। 

मधुसे क्रमशः अनु, पुरुहोत्र, आयु और उनके सात्वत जिनके कारण 
उनके वंशज लोग सात्वतीय कहे जाते हैं। इन महाराज सात्वतके एक पुत्र 
क्रोष्टा (वृष्णि) के वंशमें श्रीकृष्ण और दुसरे पुत्र अन्धकके वंशमें महाराज 
उग्रसेन हुए । 

महाराज क्रोष्टाके पुत्र देवमीढ और उनके पितामह शुरसेनजी । 
उनसे आनक दुन्दुभि वसुदेवजी उत्पन्न हुए । 


| महाराज ययातिने अपने ज्येष्ठ पुत्रोंकी शाप दे दिया था कि वे राज्य- 
सिहासनके अधिकारी नहीं होंगे । उनके पुत्रोंकी सन्तानके लिये तो यह शाप 
नहीं था ; किन्तु पीछे यह परम्परा बन गयी कि इस वंशमें सिंहासन छोटे 
राजकुमारको प्राप्त होता रहा । 

इसीलिये .मथुराके अधिपति महाराज सात्वतके सबसे छोटे पुत्र 

अन्धक हुए । उनसे बड़े पुत्रोंने सिंहासन स्वीकार नहीं किया। 

क्षत्रिय कुमार सेवा, वश्यवृत्ति या ब्राह्माणबृत्ति तो अपना नहीं. सकते। 
“उन्हें जीवन-यापन तो वाहुबलसे ही करना है । अग्रज या अनुज प्रशासक 
हो तो उसकी सेना तथा प्रदेश शेष भाइयोंका आश्रय बन जाता है । इसी 
वंशमें सहस्नवाहु कार्तवीर्यं अजुन हुए--लोकरावण रावण भी पराजित ही 

हुआ उनसे ; किन्तु आत्रेय भगवान दत्तके अनुग्रहसे योगेश्वय प्राप्त करके 
भी उन्होंने त्रिभुवनपर आधिपत्य स्थापनकी आसुर परम्परा नहीं अपनायी। 


भौतिक ऐश्वर्य मानवको प्रमत्त कर ही देता है । अजु नके प्रमादने- 
महषि यमदग्निकी होमधेनुके अमित प्रभावके लोभने उन्हें प्रमत्त कर दिया 
और भगवान परशुरामके परशुकी बलि बनना पड़ा उन्हें । पिताके वधसे 
उनके पुत्रोंको बुद्धि क्रोधके कारण नष्ट हो गयी और महषिकी निष्करुण 
हत्या करके वे भी परशुरामके क्रोधानलमें भस्म हो गये । 


पिताके वधसे भगवान परशुराम क्रोधकी मूर्ति बन गये थे। वे 
क्षत्रियमात्रका संहार करने लगे थे। इक्कीस बार उन्होंने ढूढ़-हृढ़कर 
क्षत्रियोंका विनाश किया । भूभार-हरणके लिये उनको एक बहाना मिल 
गया था । अजु नके शेष पुत्रोको माहिष्मती पुरी छोड़नी पड़ी । वे प्राण 
बचाते भागनेके लिये विवश थे। अन्ततः उनकी सन्तान माथुर मण्डलमें 
आकर बस गयी और इस प्रकार मथुरा यादव राजधानी बनी । 


यद्यपि महाराज ययातिके शापकी परम्परा-रक्षाके लिये अग्रज सिंहा- 
सन नहीं स्वीकार करते थे; किन्तु उनका तथा उनके वंशका गौरव 
सुरक्षित रहा यहाँ | वे श्रेष्ठ माने जाते रहे और सिंहासनासीन होनेपर भी 
नरेश अपने अग्रजोंके सम्मुख अवनत ही रहते थे । 


महाराज अजु नके केवल पांच पुत्र बच गये थे भगवान परशुरामके 
महासंहारसे । उनमेंसे जो मथुरा आकर बसे, उनमें अनेक गोत्र हो गये । 
जयध्वज, शूरसेन, वृषभ, मधु और उजित -ये पाँच बचे थे । उनमें-से जय- 
ध्वजके पुत्र तालजंघ हुए और उनका वंश तालजंघ कहा गया । माथुर 
मण्डलमें केवल शूरसेन और मधु आये, अतः यहां प्रारम्भसे माधव और 
झौरसेनीय-ये दो यदुवंशी कुल रहने लगे । भगवान वासुदेवको शौरि तो 
पितामह शूरसेनजीके नामसे कहते थे । वे माधववंशी हैं । 


वंशमें महाप्रतापी पुरुषके होनेपर उस पुरुषके नामसे आगे गोत्र 
बदल जाता है, यह परम्परा महषियोंने बहुत विचारपूर्वक निश्चय की 
होगी । इसका सबसे अधिक लाभ यादवोंने उठाया । यहाँ यदुवंशमें माध- 
वीय, दृष्णि, कुक्कुर, भोज आदिवंशकी शाखायें बन गयीं ओर इस प्रकाय 
गोत्र परिवर्तित हो जानेसे यादव परस्पर विवाह करनेका सुयोग पा गये । 
उन्होंने बहुत कम अपनी कन्याये माथुर-मण्डलसे बाहर विवाहीं । वे अपने 
यहाँ ही गोत्रान्त रके सुयोगके कारण विवाह करते रहे । 

मथुराके अधिदेवता तो सदासे श्रीहरि हैं । भगवान कपिल वाराह 
यहाँके देवता हैं । भूतेश्वर क्षेत्रपाल हैं। चण्डिका देवी नगर-रक्षिका हैं । 
श्रूवकी इस तपस्थलीको माहिष्मती छोड़नेके पश्चात्‌ यादवकुलने अपनी 
राजधानी बनाया । 


माथुरमण्डलके अधिपति महाराज अन्धकके पइचात्‌ उनके पुत्र 
दुन्दुभि सिहासनपर बैठे । उनके पुत्र अरिद्योत हुए और उनसे पुनर्वसु हुए। 
इन महाराज पुनर्वसुके पुत्र हुए महाराज आहुक। महाराज आहुकके दो 
पुत्र हुए-देवक और उग्रसेन। यदुवंशकी परम्पराके अनुसार छोटे पुत्र 
उग्रसेनजी मथुरा-नरेश हुए । 

महाराज उग्रसेन तक चलती परम्पराको उनके ज्येष्ठ पुत्र कंसने भंग 
किया था। वह स्वयं पिताको बन्दी बनाकर सिंहासनासीन हुआ ; किन्तु 
उस कलंकको भगवान वासुदेवने धो दिया । महाराज उग्रसेन ही 
यादवाधिप बने रहे अन्त तक। 

कंस, सुनामा, न्यग्रोध, कङ्क, शङ्क, सुहु, राष्ट्रपाल, सृष्टि और 
तुष्टिमान ये नो पुत्र महाराज उग्रसेनके हुए ; किन्तु क्या लाभ ऐसे पुत्रोसे । 
यादव-कुलकी मर्यादा चल पाती तो सबसे छोटे तुष्टिमानको सिंहासन प्राप्त 
होता ; किन्तु भगवान वासुदेवने जब यदुकुल-कलंक कंसको सिहासनसे 
नीचे फेककर परमधाम पहुँचाया, उसके आठों भाई झपट पड़े थे शस्त्र उठा- 
कर । फल जो होना था, वही हुआ । भगवान अनन्तने परिघ उठा लिया 
ओर कंसके साथ ही उन सबकी अन्त्येष्टि उसी दिन हो गयी । सिहासनपर 
वृद्ध उग्रसेनजीको बैठाये विना यदुकुलमें चली आती महाराज ययातिके 
शापकी मर्यादा बचायी नहीं जा सकती थी । 


महाराज उग्रसेनके कंसा, कंसवती, कंका, शुरभु और राष्ट्रपालिका 
ये पाँच कन्यायें हुई । महाराजने . तथा उनके अग्रज देवकजीने निश्चय कर 
लिया था कि वे अपनी कन्याये मथुरासे बाहर नहीं भेजेंगे । मथुरामें तो 
हमारा शूरसेनजीका ही कुल था, जहाँ महाराज कन्याका विवाह कर 
सके । फलतः सबका विवाह उसी कुलमें हुआ । 

महाराज उग्रसेन अत्यन्त सौम्य रहे । उनमें कोई महत्वाकांक्षा कभी 
नहीं दीखी और न उन्हें कभी रुष्ट होते देखा गया । 


उनमें रोष या उग्रताका कोई चिह्न नहीं था । उन्होंने कभी किसी 
राज्यपर आक्रमणको अनुमति नहीं दी वे स्वभावसे ही उदार थे और 
दूसरे लोगोंकी सम्मति स्वीकार कर लेते थे। उनका अपने किसी मतपें 
कोई आग्रह नहीं था -जैसे उनका अपना कोई मत ही न हो । लेकिन वे 
धर्म, प्रजापालन तथा भगवद्भक्तिमें अत्यन्त हृढ़ थे । उन्होंने कंसका अनेक 
बार बहुत कड़ा विरोध किया था और अन्तमें तो कंसके असुरोंफे विरुद्ध 
श्न ही उठा लिया था उन्होंने । 


भगवान वासुदेव अत्यधिक सम्मान करते थे महाराजका। कितु 
महाराज ही थे कि उन्हें कभी भ्रम नहीं हुआ कि श्रीकृष्णचन्द्र सामान्य 
मनुष्य हैं । वे वासुदेवकी भगवत्ताके ठीक ज्ञाता थे और इसीलिये सदा 
वासुदेव जो कहें उसीका समर्थन करते थे । 


अपनेको भगवत्करोंका यन्त्र बना देना, यह कहा बहुत जाता है, 
शास्त्रोमें भी स्थान-स्थानपर है ; किन्तु यह कितना कठिन है। महाराज 
उग्रसेनने इसे सहज बना लिया था । उनक्रे भीतर अपने अहंकी ग्रन्थिका 
लेश भी कहीं नहीं रह गया था। 


सर्वेश्वरेश्वर यों ही तो किसीका अनुगत नहीं बन जाता । भगवान 
वासुदेव महाराज उग्रसेनके सिंहासनके पाइवेमें मृत्युके समान खड़े रहते थे 
और महाराजके समुचित सम्मानके प्रति सदा सावधान रहते थे । 


इतना सम्मान कदाचित्‌ ही पृथ्वीपर किसी मनुष्यको मिला होगा । 
सुधर्मा सभामें सिहासनासीन महाराजके सम्मुख अनेक बार इन्द्र, कुवे रादि 
लोकपाल आये और छुद्र सेवकके समान उनके पादपीठका अपने मुकुटसे 
स्पशे करके अपने उपहार वहाँ अपित करके पिछड़ते पदों हट गये । महाराज- 
के सम्मुख मस्तक उठानेकी घुष्टता देवराज भी नहीं करते थे। लेकिन 
महाराजमें गवेकी छाया तक नहीं दीखी कभी । वे जैसे सूति बन गये थे- 
आराध्यमूति और उनका अन्तर सदा सजग रहता था--'यह भगवान 


वासुदेव हैं कि तुम्हें इस आराध्यपीठपर बैठाये हैं। यह वासुदेवकी महिमा 
उनका प्रभाव--उनकी कृपा है।' 


2 

युवराज कंस 


महाराज उग्रसेन इतने सात्विक, शान्त, भगवद्भक्त, परदुःखकातर 
और उनके ज्येष्ठ पुत्र ऐसे क्र र, अभिमानी तथा असुर-मित्र हो गये 
आश्चयं ही है । देवषि नारदने वतलया था कि देवासुर-संग्राममें भगवान 
नारायणके चक्रसे मारा गया महासुर कालनेमि ही कंसके रूपमें धरापर 
आया, अतः कंसके शील-स्वभावमें जो आसुरता थी, वह समझमें आती है ; 
कितु ऐसे असुर ऐसे सात्विक पुरुषको पिता बनानेका अवसर कैसे पा 
ज्पते हैं ? 

कंस उग्रसेनजीका केवल क्षेत्रज पुत्र था । महारानीके प्रमादसे उनके 
उदरमें आनेका अवसर मिल गया असुरको। देवषि नारदने यह कथा कंसको 
भी सुना दी थी। 

देवासुर-संग्राममें जव श्रीहरिके चक्रने कालनेमिका सिर धड़से पुथक्र 
कर दिया, शुक्राचार्यजीने सायंकाल फिर उस सिरको धड़में सटाया और 
अपनो संजीवनी विद्यासे जीवित कर दिया। जीवित होकर वह मन्दिरा- 
चलपर चला गया और केवल दूर्वाका रस पीकर दीर्घकाल तक तप करता 
रहा । जब सुप्रसन्न सुष्टिकर्ताने उसके सामने प्रगट होकर वरदान मांगनेको 
कहा तो उसने माँगा--'कोई सुर-असुर मुझे मार न सके ।' 

इस वरदानको पाकर कालनेमि पृथ्वीपर आनेका अवसर देख रहा 
था । अवसर पाकर कंसके रूपमें उसने जन्म-ग्रहण किया । 

देवषि नारदने बतलाया था-“जिस सौत्र विमानको तथा उसके 
स्वामी शाल्वको श्रीकृष्णने नष्ट किया, वह विमान भगवान झांकरके आदेशसे 
दानवेन्द्र मयने द्रमिलसे लेकर शाल्वको दिया था। दानवेन्द्रने इस विमानको 
पहिले बनाया था और द्रूमिलकी सेवासे प्रसन्त होकर उसे दे दिया था ।” 


महाराज उग्रसेनके विवाहको थोड़े ही दिन हुए थे । महारानी युवती 
थी । उन्होंने उत्साहमें महाराजसे अनुमतिःली और सखियोंके साथ सुयामुन 
(कलिन्द) पर्वत पर घुमने चली गयीं । गिरि, वन एवं निर्झरोंसे उन्हें सहज 
प्रीति थी । महारानीने नयी अवस्थाके उत्साहमें यह ध्यान नहीं दिया कि 
पतिसे पृथक्र होनेपर प्रोषित-पतिका नारीको संयम, सादगी और मर्यादा- 

पूवंक रहना चाहिये । उन्होंने भलीप्रकार श्रृंगार किया था । पर्वतपर 
किन्नर युगलोंके उत्तेजक गायनको सुनकर वे स्वयं श्प गार रसमें मग्न हो 
गयीं | सखियोंके साथ गाती हुई वे पव॑तपर पुष्पित लता-कुज्जों में घुमने 
लगी । 

उसी समय द्र्‌ मिल अपने सोभ विमानमें चढ़ा पर्वतके ऊपरसे निकला । 
उसने सहज ही विमान नीचे उतारा और विमानचालकको साथ लेकर 
पर्वेतपर घूमने चल पड़ा । दूरसे उसकी हृष्टि सम्पूर्ण शगार किये महारानी 
पर पड़ी । वे अतिशय सुन्दरी तो थीं ही। दानव द्र मिल वैसे भी कामुक 
था । उसका मन क्षुब्ध हो गया । 


यह सुन्दरी कोन है ?' दानवने स्वतः कहा । उसका सेवक मौन 
रहा । महारानीके भालका सिन्दूर स्पष्ट था और दानव जानता था कि 
आर्यनारीके साथ बलात्कार सम्भव नहीं है। वह शाप देकर प्राणोत्सर्गं 
कर देगी । 


“यह तो यादव नरेश उग्रसेनकी महारानी है ।' ध्यान करके दानवने 
यह जान लिया । महारानी पतिसे दूर हैं और इस समय उनका मन 
शशु गारोत्तेजित है, यह भी उसने जान लिया । साथीको वहीं छोड़कर 
महाराजका रूप मायासे धारण करके महारानीकी ओर चल पड़ा । 


महाराज आप ! महारानीने मुस्कराते हुए महाराजको अपनी ओर 
आते देखा तो चौंकी भी और प्रसन्न भी हुईं । 


मैं तुम्हारा वियोग नहीं सह सका ।' कहते हुए द्र मिलने भुजाओंमें 
महारानीको भर लिया । सखिया स्वयं दूर चली गयीं वहाँसे । 


महारानी पहिलेसे ही उत्तेजित थी। उनके नेत्र बन्द हो गये । 
पतिका प्रतिवाद करनेका प्रश्न ही नहीं था ; तु उत्तेजना शान्त होते ही 
वे सावधान हो गयी । असुरके अंगकी दीघंताने उन्हें चौंका दिया । वे क्रोधसे 
काँपती हुई बोली : 'सच सच बता, तू कौन है ? तूने छल करके मेरा सतीत्व 
नष्ट करनेका साहस केसे किया ? मैं तुझे अभी शाप देकर भस्म कर दूंगी ।' 


तू मुझे शाप नहीं दे सकती ।' द्र्‌ मिल अपनी दानव प्रकृतिपर उतर 
आया--'शाप केवल सती दे सकती है । पतिसे दूर इतना शगार करके तू 
उन्मत्त क्रीड़ा कर रही है, यह सतीत्व है ? तू यहाँ एकान्त पर्वतपर कामो- 
त्ते जक वेश बनाये, श्ट गारके गीत गाती, हंसती-अठखेलियाँ करती दर्शकके 
मन-नेत्रको बलात्‌ आकर्षित कर रही है और कहती है कि दोष मेरा है ?' 

तूने मुझे 'कस्त्वं' कहा है, अतः तेरे इस समयके स्थापित गर्भसे जो 
पुत्र होगा, उसका नाम कंस होगा ।' दानवने कहा-- वह अतिशय प्रतापी 
होगा, इसीसे सन्तुष्ट हो जा । अन्यथा इस घटनाको प्रकट करते तू प्रताड़िता- 
अपमानिता ही होगी ।' 

दानव वहाँसे तत्काल चला गया । महारानी बहुत दुःखी, दीन हो 
गयी । कठिनाईसे उन्होंने अपने अश्र, पोछे । सखियोंने समझा कि महाराज- 
के अकस्मात चले जानेसे महारानी दुःखी हो गयी हैं | वे उसी समय मथुरा 
लौट आयीं । 

कंसका जन्म मृगशिरा नक्षत्रमे हुआ था । उसका कर्म नक्षत्र चित्रा 
था । वह बचपनसे उग्र प्रकृतिका था और बलवान क्रूर प्रकृति लोग उसे 
प्रिय थे । ऐसे लोगोंको अनुशासनमें रखना उसे बहुत अच्छा आता था । 


शीघ्र ही मथुराके मल्लोंने अल्पायु राजकुमारकी शक्तिके सम्मुख 
मस्तक झुका दिया । मल्लयुद्ध और गदायुद्ध कंसको प्रिय थे और इनमें उसे 
अतिशय निपुणता प्राप्त थी । उसके नेत्र बड़े-बड़े और लाल-लाल थे। शरीर 
वज्रके समान कठोर, रस्सीके समान कसा सुदृढ़ था । विशाल शरीर और 
महाराज उग्रसेनसे सर्वथा भिन्न कज्जल कृष्णवर्ण था कंसका । उसका 
नामकरण भी माताने ही किया था। 

महाराजा उग्रसेनने अपने ज्येष्ठ पुत्रको सेनापति बनाया उसकी युद्ध- 
प्रिय प्रकृतिको देखकर । ज्येष्ठपुत्रको युवराज बनानेकी बात यदुकुलकी 
परम्परामें ही नहीं थी । महाराजने तो राज्याधिकारी समझकर ही छोटे 
पुत्रका नाम तुष्टिमान रखा था। वे चाहते थे कि प्रजाको वह सन्तुष्टि देता 
रहे । लेकिन कंसने सेनापर शीघ्र अपना प्रभुत्व स्थापित कर लिया । सेनामें 
उसने अपने शील-स्वभावके शुर भरने आरम्भ कर दिये जो उसीके अनुगत 
थे । वे उसे युवराज कहने लगे । उनके प्राधान्यके कारण पूरी सेना ही उसे 
युवराज कहने लगी । 

कंसको अधिकार देना नहीं पड़ा । आज्ञा देना-शासन उसकी सहज 
प्रकृति थी । उसने प्रशासनके सभी विभागोंपर स्वतः प्रभुत्व स्थापित कर 
लिया। किसीने प्रतिवाद नहीं किया; क्योंकि महाराज तो सहज ही इस 
भारके हटनेसे अपनेको निश्चिन्त अनुभव करने लगे और स्वजनोंके प्रति 
कंसके मनमें इतनी प्रीति थी, वह उनकी प्रसन्नता, सुख-सुविधा, रुचि- 
सम्मानका इतना ध्यान रखता था कि आइचय होता है । सभी उसे हृदयसे 
चाहते थे । उसके छोटे भाई तो उसपर प्राण देनेको सदा प्रस्तुत रहते थे । 

इसमें आश्चर्यकी त्रात नहीं है । आसुर प्रकृतिमें केवल क्रोध ही 
प्रधान नहीं होता । मोह-ममताका भी पूरा प्राबल्य होता है । अत: जब तक 
कोई स्वजन अपने अहंकार-स्वार्थके लिये ही आशंकाका कारण न बन जाय, 
असुर स्वजनोंसे अतिशय स्नेह करते हैं; किन्तु उनके स्वार्थक्रे लिये आशंका 
हो तो अत्यन्त आत्मीयका निर्मम उच्छेद करनेमें भी वे हिचकते नहीं । 
कसका आसुर स्वभाव इस तथ्यके सर्वथा अनुकूल था । 


कंसकी तनिक भी रुचि प्रजा-पालनमें नहीं थी । प्रजाकी सुख-समृद्धि- 
के लिये यत्तका प्रश्न आनेपर वह कह देता था-“सदा महाराज इसके 
लिये सचिन्त एवं सयत्न रहते हैं, अतः मेरे उधर ध्यान देनेकी आवश्यकता 
हो क्या है?” 


कसको रुचि प्रजासे कर प्राप्त करने में थी । कर देनेमें प्रमाद तो कोई 
करता नहीं था ; किन्तु विलम्ब भी उसे सह्य नहीं था । वैसे जो स्वजन थे, 
उनके लिये कर देना कभी यादव-नरेशने अनिवार्य नहीं माना था। कर देना 
उनके लिये केवल महाराजके प्रति सम्मानसूचक था और इसके लिये समय- 
का बन्धन नहीं था । कंसने भी कभी इसे अनिवार्य वाषिक-कर नहीं 
बनाया । यहाँ तक कि जब कंस स्वयं सिहासनपर बैठ गया, ब्रजपति केवल 
एक बार उसे कर देने पधारे वह भी इसलिये कि उन्हें पुत्र-प्राप्ति हुई थी । 
इस अवसरपर सञ्चाट्का सम्मान किया जाना आवश्यक माना उन्होंने । 
फिर वे मथुरा कर देने नही आये, न कर भेजा । कंसने भी इसमें कभी 
सिहासनकी अवज्ञा नहीं मानी । 


“ स्वभावसे कंस क्रोधी था । लगता था कि वह क्रोधमें भरा ही रहता 
है । उसकी वाणो रुक्ष, कठोर और स्वर उच्च था । जैसे वह धीरे बोल ही 
नहीं सकता हो । मद्य-माँस उसे बहुत प्रिय थे । फलतः समान रुचिवाले 
लोग उसके परिकर बन गये थे । उसने जब सेना सजायी और दिग्विजय 
करने निकला, महाराजने मना किया था । 'क्षत्रियको महत्त्वाकांक्षी तो 
होना ही चाहिए ।' यादव कुलके शूरोंने, प्रधान राजसभ।सभ्योंने, यादव 
बुद्धोने भी कसका पक्ष लिया उस समथ । महाराजको मौन रह जाना पड़ा 
था। : 

` मैं आपकी सेनाको समृद्ध करके लौटा लाऊगा।' कंसने गर्व-पूर्वक 
कहा था “मुझे अधिकांश स्थानोंपर दन्द्र-युद्ध ही करना है । अतः आप 
“निश्चिन्त रहें ।' 

सचमुच कंसने प्रायः मल्लयुद्ध ही किये। मथुराकी विजय-बाहिनीको 
प्रायः तटस्थ दर्शक रहना पड़ा । युवराजकी विजयके समाचार मथुरामें 
आये दिन आने लगे और विजय किसे अप्रिय लगती है ? मथुराके नागरिक 
भी सोल्लास महोत्सव मनाते रहे । 


कंस किसीको शुर सुनता था तो वहीं जा धमकता था और मल्लयुद्ध 
की चुनौती देकर कह देता था--'जो पराजित होगा, उसे विजयीका सेवक 
होकर रहना पड़ेगा ।' 

वी राभिमानियोंने कंसकी चुनौती सहर्ष स्वीकार की ; किन्तु परिणाम 
यह हुआ कि उनकी संख्या कंसके सेवकोंमें बढ़ती गयी । यह दूसरी बात है 
कि ऐसे लोगोंको कंसने सखाके समान ही स्नेह, सम्मान और सुविधा 
सदा दी । 

माहिष्मती पुरो कंस पहले गया था । वहाँके नरेशके लोक-प्रसिद्ध 
म ल्लयुद्ध निपुण पाँचों पुत्र चाणूर, मुष्टिक, कूट, शल, तोशल क्रमशः भिड़े 
और पराजित होकर क॑सके परिकर बन गये । केशी, अरिष्ट भौ ऐसे ही 
उससे हारे । घोटक बने केशीको पछाड़कर उसने उसपर सवारी करली थी 
और देवताओंको भी आतंकित रखने वाले अरिष्टासुरको जो प्रायः वृषभ 
बना रहता था, साँकलमें बांधकर मथुरा ले आया था । 

मित्र बनाया उसने केवल द्विविदको । यद्यपि प्रवर्षण गिरिपर बोस 
दिन अविराम युद्ध करके द्विविदको कंसने थका दिया था । महेन्ट्रगिरि 
पहुंचकर पर्वत ही उखाड़ने लगा तो भगवान्‌ परशुराम क्र द्ध हो गये ; किन्तु 
कंस उनके चरणोंमें दण्डवत्‌ गिर पड़ा था । इतनेपर भी परशुरामने अपना 
धनुष आगे धर दिया-'तू इसे चढ़ा सके तो ठीक, अन्यथा मैं अभी तुझे 
परशुकी भेट चढ़ा दू गा। 

धनुष देकर बलकी परीक्षा करना परशुरामजीका पुराना स्वभाव 
है। त्रेतामें भी श्रीरामको उन्होंने बेष्णव धनुष चढ़ानेको कहा था । उनका 
अपना धनुष भी भगवान्‌ विष्णु द्वारा निमित है । श्रीहरिने त्रिपुर ध्वंशके 
लिये वह भगवानु नीलकंठको दिया था । शंकरजीने प्रसन्न होकर भूभार दूर 
करनेके लिये वह धनुष और परशु परशुरामको दे दिया । 

कंसने उस लक्ष भारके धनुषको चढ़ा दिया । यद्यपि वह पूरी शक्ति 
लगानेके कारण स्वेदसे लथपथ हो गया । स्वयं कंसने मथुरा लौटकर कहा 
था--भैं धनुष चढ़ाकर लगभग मूर्छित हो गया था ।' - 

'में आपका सेवक हूँ ।' धनुष भगवान्‌ परशुरामके चरणोंके समीप 
रखकर कंस बोला था दण्डवत गिरकर--'मेरी रक्षा करें ।' 


“यह धनुष तू ही रख। इस शाम्भव अखक्री पूजा करना ।” परशु- 
रामने कहा--“जो इसे तोड़ देगा, वह परिपूर्णतम परमात्मा है, यह समझ 
लेता । उससे-विरोध करेगा तो निश्चय ही मारा जायगा ।” 


कंस वह धनुष मथुरा ले आया था । जिस दिन श्रीकृष्णचन्द्रने उसे 
तोड़ दिया, कंसकी चिन्ताका पार नहीं था उस दिन । समुद्र तटपर रहने 
वाला सर्पाकार अघासुर यहाँ पहुँचनेपर कंसको निगलने ही लगा था ; किन्तु 
कंसने उसे पटक कर ऐसा रोंदा कि गलेमें लपेटनेपर भी अघ शिथिल ही 
बना रहा । वह भी अनुचर बनकर आ गया । 


अधिकांश नरेशोंने बिना युद्ध किये मथुराका आधिपत्य स्वीकार 
करके युवराजको कर दे दिया। नरकासुरके यहाँ प्राग्ज्योतिषपुरमें प्रलम्ब, 
घेगुक, तृणावते, बकासुर जब कंससे हार गये तो बकासुरकी बहिन पूतना 
युद्ध करने आ गयी । कंसने उससे कहा--“यह बक मेरा भाई हुआ । तुम 
मेरी बहिन बनकर मथुरामें रहो ।” 


खसे युद्ध करके विजयी होनेमें कोई यश नहीं और पराजित होनेमें 
अत्यन्त अपयश है। यह बात कंस समझता ही था। उसने नीतिकुशलतासे 
पुतनाको मना लिया । लेकिन भोमासुरने युद्ध नहीं किया । उसने हुँसकर 
कंसको हृदयसे लगाया और कह दिया--“हम दोनों परस्पर मित्र रहें । 


परस्पर युद्धको बात क्योंकी जाय ।” कंसने उसकी नीति-कुशलताको 
स्वीकार कर लिया। 


इसी प्रकार शम्बरासुरने भी कंससे मैत्री कर ली बिना युद्ध किये । 
व्योमासुरने युद्ध किया न्रिकटपर और हारकर सेवक बन गया । सबसे 
भिन्न काये किया वाणासुरने। कंसने उसके यहाँ जाकर युद्धके लिये ललकारा 
तो उस सहस्रबाहुने कहा--''मैं किसी अल्पप्राणसे युद्ध नहीं करता । इससे 
मुझे व्यथा होती है । तुम पहिले मेरा पैर उठा दो ।” 


वाणने भूमिपर पैर पटका । उसका चरण घुटने तक भूमिमें धंस 
गया । कंसने चरण उठा तो दिया, किन्तु इतना श्रम पड़ा कि क्लान्त हो 
2 बह्‌ विजयके सम्बन्धमें सशंक हो ही गया था, भगवान शिवने रोक 
द्या आकर--तुम परस्पर युद्ध मत करो । मित्र बनकर रहो ।' कंसने 
सहष इसे स्वीकार कर लिया । 

पश्चिम दिशामें वत्सासुरको कंसने पछाइकर सेवक बनाया ; किन्तु 
कालयवनसे मित्रता करली। यह कंसने बुद्धिमानीकी ; क्योंकि उसे पता था 
कि कालयवनको युद्धमें अपराजित रहनेका वरदान प्राप्त है । कंसने इसके 
पश्चात्‌ अमरावतीपर आक्रमण कर दिया । यह समाचार मथुरा आया तो 
महाराज बहुत रुष्ट हुए । उन्होंने कंसको तत्काल मथुरा लौटनेका आदेश 
भेजा । 

आदेश पहुँचनेमें देर हुई । कंस आदेश पाकर लौट आया । अन्यथा 
वह अन्य लोकपालोंकी पुरियोंपर चढ़ाई करता । उसकी योजना तो असुर- 
नाग लोकोंको जीतकर त्रिभुवन-विजय करनेकी थी ; किन्तु अमरावतीको 
वह आदेश मिलनेसे पूर्व ही पराजित कर चुका था । देवताओंसे उसने युद्ध 
किया और जब उसके मुदूगरके आघातसे देवराजके हाथसे वज्ज गिर पड़ा, 
देवताओंमें बहुत-से भाग गये । शेषने पराजय स्वीकार करली । कंस वहाँसे 
देवराजका छन्रयुक्त सिंहासन लेकर मथुरा लौट आया । 


पृथ्वीपर दिग्विजय करने मगधराज जरासन्ध निकले थे । धरापर 
मल्लयुद्ध और गदायुद्वमें उनकी कोई तुलना नहीं थी । कंसकी दिग्विजयका 
समाचार पाकर सीधे मथुरा आये और यमुना तटपर उन्होंने सैनिक-शिविर 
डाला । उनके पास साठ सहस्र गजबल रखनेवाला महागज कुवलयापीड़ 
था । वह महागज अपनी श्रुङ्कला तोड़कर सैनिक शिविरसे भागा । कुशल 
यह्‌ हुई वह नगरमें नहीं गया । नगरके बाहर मल्लशालामें पहुँच गया । 
उस समय युवराज कंस वहाँ दैनिक व्यायाम एवं मल्लयुद्ध करने पहुँचे थे । 
उस पर्वताकार मत्तगजको देखकर दूसरे मल्ल भाग खड़े हुए ; किन्तु कंसने 
गजको सू ड़ पकड़ ली और उसे घसीटता हुआ सीधे जरासन्धके सैनिक 
शिविरमें मगधराजके सामने ले गया । 

“आप अपने इस गजको ठीक बाँध रखें ।” कंसने उच्च स्वरमें 
चेतावनी दी-“यह नगर तक पहुँच गया था । अव यदि यह फिर उधर 
आया तो सम्भव है आप तक्र लौट न सके ।” 


'तात ! तुम इसे मेरा उपहार मानकर स्वीकार कर लो ।' जरासन्धने 
सहर्ष उठकर कंसको हृदयसे लगा लिया और बहुत सत्कार करके, उसी 
गजपर बैठाकर शिविरसे विदा किया । उसी दिन मगधराजके कुल पुरोहित 
महाराज उग्रसेनके सम्मुख नारियल लेकर पहुँचे और उन्होंने प्रार्थनाकी-- 
“मगधराज अपनी दोनों पुत्रियोंके विवाहके सम्बन्धमें बहुत चिन्तित थे । 
अल्पप्राण पुरुषको अपना जामाता बनाकर वे लज्जित नहीं होना चाहते 

थे । मगधसे वे उपयुक्त पात्रके अन्वेषणार्थं ही निकले थे। सौभाग्यसे हम 
मथुरा आ पहुँचे । आपके ज्येष्ठ कुमारके बाहुबलको हमने प्रत्यक्ष देख 
लिया । मगधराजने प्रार्थना किया है कि यह नारियल स्वीकार करके ङ्स 
सम्बन्धको स्वीकृति देनेक। अनुग्रह करें ।” 

युवराज कंस राजसभामें ही थे । नगरमें यह बात फैल चुकी थी कि 
मगधराजके महागजको उन्होंने सूड़ पकड़कर घसीट कर सैन्य-शिविर तक 
पहुंचाया ओर उसे मगधराजके उपहारके रूपमे लाकर मथुराको गजशाला- 
में बांध दिया है । महाराजने ज्येष्ठ पुत्रकी ओर देखा । कंसने संकोचसे सिर 
झुका लिया । महाराजने महि गर्गको बुलवाया और उसी समय उस 
सम्बन्धको सविधि स्वीकृति दे दी । 

मगधराजने मथुरामें ही अपनी दोनों कन्याये अस्ति और प्राप्तिका 
परिणय कंसके साथ कर दिया । मधुरा-नरेशको गिरिव्रज तक बारात ले 
जानेका कष्ट भी नहीं करना पड़ा । दहेजमें मगधराजने इतने गज दिये 
कि मथुराकी गजसेना, जो नगण्य प्राय थी, भारतकी प्रमुख गजसेनाओं में 
गणना करने योग्य हो गयी । 

युवराज कंसके आग्रहसे ही उनकी बहिनों-चचेरी बहिनोंका भी 
विवाह वसुदेवजीके ही कुलमें हुआ । 

वृष्णिवंशमें देवमीढजीके पुत्र हुए शुरसेनजी । उनकी पत्नी 
मारिषाने दस पुत्ररत्न प्राप्त किये--महाभाग वसुदेवजी, देवभाग, देवश्षवस, 
आनक, सृञ्जय, श्यामक, कंक, शमीक, वत्सक और वृक । पाँच पुत्रियां 
हुई देवी मारिषा के--पृथा, श्रूतदेवा, श्र्‌ तिको ति, श्रुतश्रवा और राजाधिदेवी । 
झुरजीने अपने सन्तानहीन मित्र महाराज कुन्तको अपनी ज्येष्ठ पुत्री 
पृथा दत्तक दे दी थी और इसीसे उनका नाम कुन्ती हो गया । महाराज 
पाण्डुने उनका पाणिग्रहण किया । श्रूतदेवाजीका विवाह करूषाधिप वृद्ध- 
शमसि हुआ, उनका पूत्र दन्तवक्र था । केकयनरेश घृष्टकेतुने श्रू तकीतिका 
पाणिग्रहण किया, उनके सन्तर्दनादि पाँच पुत्र हुए ओर उनकी कन्या 
भद्राजी तो भगवान वासुदेवकी पट्टमहिषी ही हुई चेदिराज दमघोषके साथ 
परिणय हुआ श्रूतश्रवाका, उनका पुत्र था शिशुपाल । अवन्तीनरेश जयसेनसे 
विवाह हुआ राजाधिदेबीका, उनके पुत्र हुए विन्द और अनुविन्द तथा 
श्रीकृष्णचन्द्रने जिन्हें महारानी बनाया, बे मित्र विन्दाजी पुत्री थीं उनकी । 
उद्धवको माता कंसा उग्रसेनजोकी ज्येष्ठ पुत्री थी । उनके दो पुत्र 
हुए--बृ हद्धल ( उद्धव ) और उनके ज्येष्ठ भ्राता चित्रकेलु । ग्रन्थोंमें है कि 
जिसके मस्तकपर बिना छत्र लगाये ही छत्रके समान सदा कमलाकार 
छाया बनी रहे उसे चक्रवर्ती कहा जाता है । ऐसी छाया सदा श्रीवसुदेव- 
जीके मस्तक पर देखी गयी। महाराज उग्रसेनके मस्तकपर यह छाया 
स्वाभाविक थी ; किन्तु'-"'""""? 
ऐसी छाया द्वारिकामें प्रद्यु म्त और अनिरुद्धके मस्तकपर भी देखी 
जाती थी । भगवान बलराम और वसुदेवके मस्तकपर दीखी इसमें तो 
आइचय ही क्या । त्रिमुवनके स्वामीने जिन्हें पिताका गौ रव दिया, वे भूमिके 
चक्रवर्ती नरेशक्रा पद स्वीकार करें या न करें तो सहज निखिल भुवनवन्दय 
हैं। उनका आदेश स्वीकार करना सौभाग्य है त्रिभुवनाधीशके लिये भी । 
यह छाया तो केवल यह सूचित करती है कि चक्रवर्तीका ऐद्वर्य प्रभुत्व, 
गौरव उस व्यक्तिमें है । 


१. यस्य मूर्धनि ह्येत विना छत्रेण भूपतेः । 
पद्यानुकारिणी छाया तमाहुः चक्रवतिनम्‌ ॥ 

वसुदेवजीके सभी भाई उनका ऐसा सम्मान करते थे कि अग्रजका 
वैसा सम्मान पाण्डवोंमें ही देखा गया था। वे भी अपने सब अनुजोंको 
अतिशय स्नेह करते थे। उनका भवन ही नहीं, उनका अपना कक्ष भी 
उनके अनुजोंका जेसे अपना ही गृह रहा । उनके अनुजोंक्रे सभी बालकोंने 
कभी अनुभव नहीं किया वे हमारे अपने पिता नहीं हैं । 
कंसने उन्हें बहुत सताया था, उनको कितनी मनोव्यथा निरन्तर 
वर्षो तक झेलनी पड़ी-कोई कल्पना है ! किन्तु उनका श्रीमुख सदा 
शान्त-गम्भीर दीखता था । कोई क्लेश-कोई व्यथा उन्हें स्पर्श नहीं कर 
-सको थी । अवश्य इसका एक सुपरिणाम हुआ था कि वे और माता देवकी 
भी अत्यन्त करुणाकातर हो गये थे। दोनोंको किसीके भी दुःखी होनेकी 
कल्पना असह्य थी । 


पितामह शुरसेनजीने बहुत बड़ो आयु पायी । वे अन्ततक स्वस्थ, 
सशक्त बने रहे। वैसे उनके लिये यह अच्छा नहीं हुआ । उन परमश्चद्वेयक्रो 
अपने पत्र, पोत्र, प्रपौत्र और उनकी भी सन्तानोंका महासंहार स्वयं 
देखना पड़ा । 


श्रीशुरसेनजीका भवन क्या गृहस्थका भवन था । वह तो देवमन्दिर 
था और उसमें वे साक्षात्‌ देव विराजमान रहते थे । प्रलम्बकाय, प्रशस्त- 


भाल, नित्य कपापूरित दीर्घं लोचन, आजानु विशाल बाहु, विशाल वक्ष, ` 


उज्वल केश-इमश्रू । शरीरमें वली पड़ी थी सवेत्र ; किन्तु वार्धक्यमें भी 
सम्पूणं तारुण्यकी शक्ति थी उनमें । 

सब बालक ही नहीं, महाराज उग्रसेन तक नियम पूर्वक प्रतिदिन 
उनके चरणोमें प्रणाम करने उनके भवनभें पहुँचते थे | वे कदाचित्‌ ही 
कुछ बोलते थे। केवल सुप्रसन्न हष्टिसे देख लेते थे। एकमात्र भगवान 


` वासुदेवके पहुँचनेपर कहते थे--'तुम आये ।' 


ह “कोई सेवा तात ?' प्राय भगवान वासुदेव पूछते थे चरण-वन्दना 
करके । 


अच्छा ! उनके नेत्रोसे अश्र्‌ झरने लगते थे और उनका दक्षिण कर 
श्रीक्कष्णकी अलकोंपर घूमता था। 


वे तपोवन नहीं गये; किन्तु भवनको तपोवन बना रखा था 
उन्होने । उनक्रे कक्षमे कोई उपकरण नहीं रहता था । एक दर्भासन अवश्य 


था राय्रनके लिये ; पर पता नहीं, वे शयन कब करते थे । उन्होंने स्वयं 

वसुदेव आनकदुन्दुभि ॥ ९१ 


प्रांगणमे तुलसी तथा थोड़े पुष्प लगा रखे थे । सेवकोंकी बात तो तार 
बालकोंमें भी किसीको वहाँ कोई सेवा करने वे नहीं देते थे । स्वयं उन 
वीरुधोंकी सेवा करने या आराधनामे लगे रहते थे । केवल माता रोहिणी 
थीं कि वे हठपुर्वेक स्वयं उनका भवन नित्य स्वच्छ कर आती थीं और वे 
भी अतिशय वात्सल्यवश उन्हें रोक नहीं पाते थे । 

आराधना-केवल आराधना ही उनका जीवन बन गयी थी। 
नगरमे, राजभवनमें क्या हो रहा है, उन्हें कुछ पता नहीं रहता था । कंस 
जव तक जोवित रहा, उसे भी साहस नहीं हुआ कि उनको कभी राज- 
सभामें बुलावे या उनके गृहमें जाय । उनके एकान्त जीवनमै उसे बाधा 
देनेका न प्रयोजन आया, न उसे स्मरण हुआ कंसके न रहनेपर भी वे प्रायः 
ऐसे ही रहे, जैसे नगरमें हों ही नहीं । 


उनके ज्येठ पुत्रने अपने ऋषिकल्प पिताका सम्पूर्ण शील-स्वभाव 
पाया था । 


निखिल ब्रह्म।ण्डतायकको भी जिन्हें पिता बनानेका लोभ लगा, 
उनकी गुण-गरिमाका कोई भी कैसे अनुमान कर सकता है । 
ती अठारह पत्तियाँ थीं उनके और वे सब सबके लिये अपनी ही माता 
महाराज उग्रसेतके अग्रज देवकजीके सात कन्याये थीं-धृतदेवा, 
शान्तिदेवा, उपदेवा, श्रीदेवा, देव रक्षिता, सहदेवा और देवकी । इन सातों- 
का विवाह तो देवकजोने क्रमश; वसुदेवजोसे किया ही था, पौरवी, रोहिणी, 
भद्रा, मदिरा, रोचना, इला, इन्दिरा, वैशाखी, सुनान्नी, वृकदेवी और सुतनु 
और थीं । इनमें-से रोहिणी, इन्दिरा, वैशोखी, भद्रा और सुनाम्ना ये पाँच 
तो पोरववंशीया ही हैं । शेष छः विभिन्न राजकुलोंसे आयी थीं । इनकी 
सन्तानोंके साथ वसुदेवजीके अनुजोंकी सन्तानोंका एक बहुत बड़ा समुदाय 
था । सब मातायें समान थीं और उस भवनमें देवरानियाँ अपनी जेठानियों- 
की सगी बहिनें ही रहीं । सभी माताओंने सबके बच्चोंको स्वगर्भजातका 
वात्सल्य ही सदा दिया । 
अन्तःपुर वालकोंसे भरा रहता था; किन्तु माता देवकी अपने 
स्वामीके समीप ही प्रायः रहती थीं । वे सबसे छोटी थीं-उनके हृदयसे 
यह व्यथा कभी नहीं गयी कि उनके कारण उनके स्वामीको बन्दी-जीवन 
दीर्घकाल तक व्यतीत करना पड़ा। उनसे किसी उनकी सपत्नीने कभी 

स्पर्धा नहीं की । सब उनको अनुजाका स्नेह देती रहती थीं ; किन्तु ये 
दिव्य दम्पत्ति तो जैसे धरापर आराधना करने ही आये थे। 

भगवान वापुदेवके पिताका सदत--उनका निजी कक्ष भी सदा 
असज्जप्राय ही रहा । पितामहके समान ही यह गृह भी मन्दिर ही था और 
इसमें भी जाते समय सबमें श्रद्धा-विनम्रता स्वतः आ जाया करती थी । 

आराधनाके अतिरिक्त महाभागवत वसुदेवजोको जैसे कोई कार्य . 
नहीं रह गया था । उनको नगरे, प्रशासनसे और परिवारसे भी सम्यक्‌ 
श्रद्धा मिली थी ; किन्तु वे प्रायः अन्तमुख रहते थे । कहीं कोई वाह्य 
परिस्थिति उन्हें विचलित नहीं करती थी। इस सदनमें भी दास-दासियोंका 
प्रवेश नहीं था । देवकी माताने तो ढारिकामें भी इस सदनकी कोई सेवा 
अपनी किसी पुत्रवधूको नहीं करने दी'। वे स्वयं ही गृहमार्जनसे लेकर 
समस्त मेवा यहाँ करती थीं । 

राजसदनके भीतर भी तपोवन हो सकते हैं और उनमें भी भगवत्प्राण 
तापस रहते हैं, यह केवल वे समझ सकते हैं, जिन्होंने मथुरा या द्वारिकामें 
पितामह शूरसेनजीका या वसुदेवजीका निजसदन देखा है । 

दोनों सदनोंमें केवल एक अन्तर था। इस सदनमें प्रायः पद-वन्दनके 
लिये जब अग्रजके साथ भगवान वासुदेव पहुँचते थे, माता-पिता दोनों ही 
भाव-बिह्वल हो जाते थे । दोनों क्रमशः दोनों पुत्रोंको अङ्कुमें बैठा लेते थे । 
उनके अश्न - प्रवाहसे गौर-श्यामकी अलके आद्र हो जाती थीं । पुलकपूरित 
शरीर, वात्सल्य रुद्ध कण्ठ- स्नेहके उस निर्बन्ध प्रवाहका वर्णन नहीं सम्भव 
है पितृव्य । 

राम-श्याम उनके अंकमें पहुँचकर सदा शिशु बन जाते थे । वे 
अनच्तानस्त लोकमहेशवर वहाँ जैसे कुछ जानते नहीं । 

माता देवकी 


एक साथ इतना सौभाग्य और इतना क्लेश कैसे मिलता है जीवको ? 

महाभाग वसुदेवजी और माता देवकीके सौभाग्य तथा क्लेशकी भी सीमा 
सोचना कठिन है ? 

महषि श्रीकृष्ण द्वपायनने लिखा है--प्रजापति महषि कश्यपको 
यज्ञ करना था, वरुणदेवसे वे उन गौओंको माँग लाये जो समुद्र-मन्थनसे 
निकली सुरभिकी सन्तान थीं । 

वे कामधेनु गौएँ थीं। उनको पाकर महि कश्यपके यज्ञमें किसी 
सामग्रीका अभाव रह नहीं सकता था । यज्ञ सांग सम्पन्न हो गया , किन्तु 
देवमाता अदिति और सुरभिके मनमें लोभ आ गया । सुरभिने कहा - 'ये 
मेरी सन्तान हैं, मेरे पास रहें ।' 

देवमाताका कहना था--'सचराचर महषिकी प्रजा है । सब आते 
हैं अपने पिताके आश्रममें । सुर-असुर, नागादि सब आते हैं और मुझे 
अपनी तथा अपनी सपत्नियोंकी सन्तानोंका सत्कार करना पड़ता है। 
इन गायोंकी मुझे आवश्यकता है । वरुण इनका क्या करेंगे ? 

देवमाता अदितिका दिति, दनु आदि सब समर्थन करने लगी थीं । 
सव चाहती थीं, गाएँ कश्यपाश्रममें ही रहें। सब पत्नियोंका आग्रह 
महषि कश्यपको स्वीकार करना पड़ा । उन्होंने माँगनेपर भी वरुणको गायें 
नहीं लोटायीं । 

जलाधीश वरुण सुर-असुर सबके पिता महषि कश्यपके साथ कोई 
धृष्टता करते तो सभी उनके शत्रु हो जाते। विवश होकर वे लोकमृष्टा 
ब्रह्माजीके पास गये “महर्षि मेरी गाएँ नहीं दे रहे हैं । ये गाएँ अपने तेजसे 
ही रक्षित रहनेवाली, कामधेनु हैं और समुद्रोंमें विचरण करती हैं । आपने 
और सभी देवताओंने इन्हें मुझे प्रदान किया था । इनके अभावमें तो मैं 
कंगाल हो गया हूँ । आप इन्हें दिला दें या फिर और किसीको जलाधिप 
बनावे ।” 

ब्रह्माजीको अपने पौत्रपर क्रोध आ गया-'महषि और प्रजापति 
होकर कश्यप अन्याय करता है ?' उन्होंने ,शाप दे दिया--'कश्यपको 

साधारण मनुष्यके समान लोभ आया है, अत: वह अपनी पत्नी अदितिके 
साथ धरापर मनुष्य-जन्म ले। सुरभिको भी मानवी होकर उत्पन्न होना 
होगा और वह गोपोंके मध्य रहकर अपनी सन्तानोंका सान्निध्य सुख पायेगी। 


महषि कश्यपने सुना तो पत्नियोंके सहित ब्रह्मलोक जाकर 
पितामहकी स्तुति करके उन्हें प्रसन्न किया | वर्णको उनकी गाएँ लौटा 
दीं । सुप्रसन्न ब्रह्माजीने आशवासन-वरदान दिया -'पृथ्वीपर जन्म लेनेपर 
आदिपुरुष तुम्हारे पुत्ररूपमें अवतीर्ण होंगे और सुरभि भगवान अनन्तकी 
जननी बनेंगी ।' 

महषि कश्यपके समान ही वासुदेवजी लोकपिता थे । उनको सब 
अपनी ही सन्तान लगते थे । किसीपर रुष्ट होते उन्हें किसीने देखा नहीं । 

माता देवकीकी गुण-गाथा अनन्त है । वे वात्सल्यमयी तो कंसपर 
भी क्रोध नहीं कर सकी । वे उसे भी दयापुर्वक ही स्मरण करती थीं । 
“भाई कंसको विधिने अपना खिलौना बना लिया'--पही वाक्य उनके मुखसे 
सदा कंसके लिये निकला । 

भगवान अनन्तकी जननी रोहिणीजीको ब्रजमें दीर्घकाल तक रहना 
पड़ा । सुरभिकी अंशोद्भवा थीं । 

स्वर्गीय सुरभिके समान ही सबके लिये नित्य सुभ्रसन्ना, सर्वकाम- 
वषिणी, अनन्तवात्सल्यमयी । सम्पूर्ण कुलकी-यादव राजसदनकी वे 
अधिदेवता थीं और सुर भी आकर उनकी चरण-वन्दना ही करते थे । 

माता देवकी महाराज उग्रसेनक्रे अग्रज देवकजीकी सबसे छोटी 
कन्या थीं । मैंने सूता है कि कंसका जब वे शिशु थी, तबसे उनपर असीम 
स्नेह था । वसे तो कंस अपने सभी स्वजनोंका बहुत ध्यान रखता था 
पहिले । 

कंस कहता था- मैं अपनी छोटी बहिनका ऐसा विवाह करू गा कि 
दीर्घकाल तक राजकुमारियाँ वैसे विवाहका स्वप्न देखा करेंगी । 


माता देवकी शैशवसे शान्त-गम्भीर ही रही हैं। पितामही कहती 
थी कि यह बालिका नन्ही थी तब भी चपल नहीं थी । तब भी अपने 
खिलौने दूसरी सहेलियोंको बाँट देती थी । इसे तो तब भी पूजा खेल ही 
प्रिय लगता था-जब देखो, तब पूजा करनेमें लगी है । 

महाराज उग्रसेनने अग्रजको प्रसन्न कर लिया इसके लिये कि 
देवकीका विवाह उनकी इच्छानुसार हो। महपि गर्गको उन्होंने पृथ्वीमें 

देवकीके उपयुक्त वर ढूढ्नेको कहा और महषिकी यात्राकी व्यवस्था 
कर दी। 

यदुकुलकों सबने तभी महान भाग्यशाली समझ लिया था जब 
महषि गर्गने यादव पौरोहित्य स्वीकार कर लिया। भगवान शंक रके साक्षात्‌ 
शिष्य, परम तपोधन, ज्योतिष शास्त्रके मूर्तिमान विग्रह गर्गाचार्यजी 
पौरोहित्य स्वीकार करेंगे, यह सम्भावना ही किसीको नहीं थी । जब यह 
सम्वाद मिला-पितामह भीष्म बोल उठे-“निश्चय यदुवंशका अतिशय 
उत्कर्ष-काल आ पहुँचा है । महि गर्गको भी जिस कुलका पौरोहित्य पद 
प्रलुब्ध करे, उस कुलका उत्कर्ष, लगता है उन सर्वदर्शीको दीख गया कि 
परमपुरुष इस कुलमें आनेवाले हैं ।” 

पितामह जैसे भगवद्भक्त, धर्मेकमूति, नैष्ठिक ब्रह्मचारीका मानस 
असत्यका स्पर्श नहीं करता-न कर सकता था । सबने तबसे ही यादव 
कुलसे अपने सम्बन्धको बहुत महत्व देना प्रारम्भ कर दिया था। देवी पृथा 
तबसे पितामहकी अतिशय स्नेह भाजन हो गयी थी । 

महषि गर्गाचार्यंजी अकस्मात्‌ भ्रमण करते एक दिन मथुराकी 
राजसभामें आ गये थे। उनको कीतिसे भला कौन परिचित नहीं था । 
महाराज उग्रसेनने उनकी विधिवत्‌ अर्चा करके उन्हें सन्तुष्ट किया और 
प्रार्थना की-- हम अपनेको कृतकृत्य मानते यदि आचार्यचरण यदुकुलके 
पौरोहित्यको स्वीकार करके हमको अपने अभय करोंकी छायामें ले लेते ।” 

महषिने एक क्षणको नेत्र बन्द किये और स्वीकृति दे दी । उसी दिन 
उनके आवासकी व्यवस्था मथुरामें महाराजने कर दी । सम्पूर्ण यदुवंशके 
पुरोहित होनेपर भी महपि अपने सात्वत कुलके यजमानोंको और विशेषतः 
पितामह शुरसेनजीके कुलको बहुत अधिक स्नेह देते थे । 

वे वीतराग प्रसन्ततापूर्वक देवकीजीके लिये वर ढुढ़ने चले गये । 
वैसे इस कायंके लिये उनसे अधिक उपयुक्त पात्र दूसरा हो नहीं सकता 
था । उन सर्वज्ञको तो कहीं किसीसे कुछ पूछना था नहीं । प्रसिद्ध राज- 
कुलोंके कुमारोंको एक दृष्टि देखना मात्र था उन्हें । 

आशाको अपेक्षा बहुत शीघ्र महर्षि मथुरा लौट आये थे। उन्होंने 
महाराज उग्रसेनसे लोटकर कहा-“महाराज मैंने प्रमुख राजकुल देख 
लिये। एकान्तमें त्रिभुवनके-सुर असुर सबके प्रधान पुरुषोंकी कुण्डलियों 
पर विचार कर लिया। देवकीके लिये वसुदेवजीके अतिरिक्त त्रिभुवनमें 
दूसरा उपयुक्त वर नहीं है ।” 

कंस तत्काल उठ खडा हुआ था राजसभामे--“मैं प्रारम्भसे कह्‌ 
रहा हूँ कि बेचारी बालिका मथुरासे दूर भेज दी जायगी तो दुःखी हो 
जायगी । वैसे ही वह गुगी जेसो है । अपने अभाव-कष्टकी बात कहना उसे 
आता नहीं है। उसके शील-स्वभावसे परिचित स्वजनोंसे दूर उसे कैसे 
भेजा जा सकता है । उसकी सब बहिनें जहाँ हैं, वहीं वह रहे।” 

सचमुच कसका प्रारम्भसे आग्रह था कि देवकीका विवाह वसुदेवजी- 
के साथ ही हो । प्रतिवाद सहन करना कंसके स्वभावमें नहीं था । देवकीजी- 
के प्रति अतिशय स्नेहके कारण पिताके निर्णयमें उसने पहिले बाधा नहीं 
दी थी । अब महषिकी वात सुनकर उसने निश्चित स्वरमें कहा “महि ! 
आप मुहूत निश्चित करें ।' 

“शरसेनजीसे पूछता होगा पुत्र ।” महाराज उग्रसेनने हंसक र कहा-- 
“वसुदेवजी भी अब बालक नहीं हैं। उनकी भी अनुमति आवश्यक है ।” 

“आप भौ अद्‌भुत है महाराज ।” कंस खुलकर हूँ सा । “शूरसेनजीको 
किसीको भी प्रार्थना अस्वीकार करना आता है ? नियम पूरा कर लें आप 
या पितृव्य देवकजी उन तापसके सम्मुख जाकर। वे तो स्वीकृति और 
आशीर्वाद देना ही जानते हैं । महषिकी मुहुतं-गणना अनुमति देती हो तो 
सैं वसुदेवजीके पास अभी जा रहा हूँ ।” 

“तुम्हें अनुमति है तात !” महषिने कंसकी ओर देखकर गम्भीर 
वाणीमें कहा “तुम प्रारम्भ करो । अथमें इतिका सदा सन्निवेश रहे, यही 
विधाताका विधान है।” 

कंसने या किसीने नहीं ध्यान दिया आचार्यकी गूढ़वाणीपर। 
विवाह तो उसी दिन निश्चित हो गया । शूरसेनजीने सहर्ष नारियल 
रवीकार कर लिया। 

कंस बड़े उत्साहसे पहुँचा था श्रीवसुदेवजाके भवन । वसुदेवजी ने 
आगे आकर स्वागत किया उसका । भुजायें फेलाकर मिले और साथ-साथ 
भवनमें लाकर बोले--“युवराज अन्तःपुरमें पधारें । मेरे साथ जानेसे भाईसे 
मिलनेमें आपकी बहिनें कदाचित कुछ संकोच करें ।” 

“आपके अन्तःपुरमें तो मैं कुछ दिन पीछे जाऊंगा, जब अपनी एक 
और बहिनिको वहाँ रहनेका प्रबन्ध करके साथ ले आउँगा ।” कंसने हँसते 
हुए कहा--“मुझे आप अनुमति तो देते हैं ?” 

“अन्तःपुर आपकी बहिनोंका है, उनका भाई किसीको वहाँ बसाना 
चाहे तो मैं रोकने वाला कौन ?” वसुदेवजीने भी सहास्य ही कहा--“अनु- 
मति ही लेनी है तो आप अपनी बहिनोंसे लीजिये ।” 

“देवकी सबको प्रिय है। सबके लिये बच्चीके समान है। उसे यहाँ 
कोई अस्वीकार नहीं करेगा । वह भी अपनी बडी बहिनोंमें रहेगी तो प्रसन्न 
रहेगी ।” कंसने बात स्पष्ट कर दो--“मैं आपकी अनुमति लेने आया हूँ ।” 


“युवराज ! आप जानते हैं कि मैं इस सम्बन्धमें स्वाधीन नहीं हूँ । - 
मेरी ही रुचिकी बात होती तो मैं तो मर्यादापुरुषोत्तमके समान एक पत्नी- 
ब्रत अपनाता ।” वसुदेवजीने बहुत गम्भीर होकर कहा--“किन्तु पितृ- 
चरणका मैं आज्ञानुवर्ती हूँ और जब वे किसीकी कन्याको अपनी पुत्रवधू 
बनानेकी स्वीक्कति दे देते हैं, मैं कया कर सकता हूँ ।” 


“तब मेरी सबसे छोटी बहिन-मेरी पुत्री जैसी देवकीको भी कृतार्थ 
ही करना है आपको ।” कंस खुलकर हँसा--“इस बार स्वयं महाराज 
प्रार्थना करने गये हैं ओर आप जानते ही हैं कि आपके पितृचरण तो 
आशुतोष हैं। उनके चरणोंमें पहुँची प्रार्थनाको वे 'एवमस्तु' कहना ही 
जानते हैं !'” 

कंस वसुदेवजीसे भुजा फेलाकर मिला और साथ लाये उपहार 
भेंट करके लौट आया। वसुदेवजीने उपहार देखकर कहा था-“यह 
सामग्री युवराज !” 

“यह गृह मेरी बहिनोका है । भाईका स्वत्व है कि वह जो चाहे, 
यहाँ लाकर रखे ।” कंसने अपने सहज अट्टहासके स्वरमें जाते-जाते कहा-- 
“आपको केवल स्वीकार करनेका अधिकार है, निषेध करनेका अधिकार 
नहीं है | 


उसी दिनसे वसुदेवजीके अन्तःपुरमें देवी देवकीका कक्षा निश्चित हो 
गया और सभी अन्तःपुरकी सदस्यायें उसे सज्जित करनेमें सोल्लास लग 
गयीं। सबका एक ही स्वर था--“पिताजीने और महाराजने बहुत उत्तम 
निर्णय किया । देवकी इतनी भोली है कि कहीं अकेले जाकर तो अत्यन्त 
दु:खी हो जातीं। उस छुई-मुई-सी को पल-पल सम्हालनेवाली अभि- 
भाविकायें आवश्यक हैं।” 


महाराज उग्रसेन अपने अग्रज देवकीजीको लेकर ही श्रीशुरसेनजी के 
सदन: “यु थे । प्रणाम करके उन्होंने कहा-- हम दोनों प्रार्थना करने 
आये हैं कि आप अपने ज्येष्ठ पुत्रके लिये एक पुत्रवधु और स्वीकार 
कर ल \” 


` ` “अच्छा महाराज ।' शूरसेनजीने तो यह भी नहीं पूछा कि उनकी 
यह होनेवाली पुत्रवधू कोन है । 
पितामहने पुछा था कि 'किस कन्याके लिये यह प्रस्ताव है ?' 


“महाराज स्वयं आये हैं तो कन्याका कुल क्या पूछना है ।” शुर 
सेत्तजीने रोक दिया था--“वसुदेव तुम्हारा ही तो नहीं है । महाराजका भी 
पुत्र ही है वह । उसका विवाह महाराज करना चाहते हैं तो तुम्हें उचित 
पुत्रवधू मिलेगी ।” 


(हम देवकीके लिये प्राथेना करने आये हैं।' महाराजने स्पष्ट कर 
दिया । 

'देवकी !' पितामहीका अत्यधिक स्नेह देवकीजी पर है, यह सबको 
ज्ञात था। वे तो नाम लेकर ही मर्न हो गयीं । 


“प्रार्थना केसी महाराज 1९ शुरसेनजीने सुप्रसन्न 0 त 
आपका है और हम भी आपके ही हैँ।” सुप्रसन्न कहा-“वसु 

मथुरामें इस विवाहकी चर्चा प्रायः चला करती थी। इतना उल्लास 
इतनी महती नगरसज्जा, इतना सम्भार इस विवाहमें हुआ था कि किसीकी 
कल्पनामें भी यह नहीं आ सकता था । 


महाराज उग्रसेन और उनके अग्रज देवकजीने अपनी सभी 
कन्याओंका विवाह शूरसेनजीके ही कुलमें किया था और किसी विवाहमें 
उन्होंने कोई कृपणता नहीं की थी ; किन्तु यह उनकी सबसे छोटी कन्याका 
विवाह था । उनको लगता था कि प्रत्येक बार कुछ न कुछ त्रुटि रह गयी 
है और इस बार सब त्रुटियोंको दूर करना है । 


कंसका उत्साह सबसे अधिक था। उसने अपने सभी अनुगतों, 
मित्रोंको सन्देश भेज दिया था--'यह मेरी अनुजाका-मेरी पुत्री जैसी 
अनुजाका विवाह है।' अपनी दिग्विजयमें प्राप्त सब दुर्लभ सामग्री कंसने 
देवकीके दहेजके लिये सुरक्षित कर दी थीं । केवल आयुध, उदण्ड असव एवं 
महागज कुवलयापीड उसे शान्त प्रकृति वसुदेवजीके उपयुक्त नहीं लगे । 


वैसे ही कंसकी आज्ञाकी उपेक्षा करनेका कोई साहस नहीं करता 
था और इस समय तो सभीमें आन्तरिक उल्लास था। इसपर भी क्त 
स्वयं सम्पूर्ण सामग्री साज-सज्जा आदिका निरीक्षण कर रहा था । सबसे 
अधिक उल्लास था उसमें-अकल्पित उत्साह । 


असाधारण उत्साहकी प्रतिक्रिया भी असाधारण होती है । इसलिये 
पीछे जो कुछ हुआ, वह स्वाभाविक था । 


केवल महर्षि गर्गाचाये उन दिनों शान्त-गम्भीर थे । सभी पीछे 
वर्षों तक विवाह-चर्चाके साथ कहते रहे कि महषिके नेत्र अद्भुत गम्भीर 
थे उन दिनों किसी कार्यमें महषिने प्रमाद नहीं किया । जो आवश्यक था-- 
सबका निर्देश किया और जो कराना था, सब कराया; किन्तु उल्लास 
नहीं था उनमें । 

कंसके स्वभावमें शीघ्रता थी, वह प्रतीक्षा करना जानता नहीं था । 
उसके आग्रहके कारण महषिको विवाहका मुहूत निकटका वह रखना 
पड़ा, जो उन्हें श्र ष्ठतम नहीं लग रहा था। 

वृद्धायें अन्त तक कहती सुनी गयीं मथुरामें कि कंसके दुराग्रहके 

कारण देवकीका पाणि-ग्रहण शीध्रतामें हुआ । कंसने विवाह-मण्डपमें यद्यपि 
कहा नम्रतापूर्वक ; किन्तु उसके स्वरमें आदेश एवं कठोरता भी स्पष्ट थे | 
उसने कहा था--“आचार्य ! बिचारी बालिका कल सायंसे उपवास किये 
है । बसुदेवजी तो उपवासको सह सकते हैं; किन्तु देवकी तो बच्ची है, 
आप विलम्ब कर रहे हैं! परिणय-क्रिया यथाशीघ्र समाप्त करनेकी 
कृपा करें ।” 


अच्छा तात !' आचार्येने अन्यमनस्क भावसे कहा था--'में कुछ 
अधिक उत्तम लग्नकी प्रतीक्षा कर रहा था ; किन्तु तुम्हारी इच्छा ही हो । 
नियतिको गर्गे टाल केसे सकता है ।' आचार्थने सचमुच शीघ्रताकी सभी 
क्रियाओंमें । उनके शब्दोंपर उस समय किसीने भी ध्यान नहीं दिया था । 


दहेजकी गणना सम्भव नहीं थी। युवराज कंसने बहुत अधिक 
सामग्री पहिले ही वसुदेवजीके भवन भेज दी थी । अश्‍व, गज, रथ, गौयें 
आदिकी वहाँ संख्या मात्र सुना दी गयी । लगता था कि मथुराका सम्पूर्ण 
राजकोष ही दे दिया गया है । 

भव्य सत्कार किया कंसने सबका और उस सत्कारके समय 
विनञ्रताकी भूति बन गया । उसने वसुदेवजीके सेवकों तकके चरण धोये-- 
स्वयं उनको वस्त्राभरणसे सज्जित किया। वह रात्रि मथुराकी अन्तिम 
उल्लास भरी रात्रि बन जायगी, यह किसीको कहाँ पता था । 

विवाहके दूसरे दिन मध्याह्व-सत्कार करके वर-वधूको विदा करना 
था । कंसने स्वर्ण-निमित रत्नखचित रथ सज्जित किया । हिमर्वेत श्याम- 
कर्णं अश्व-चतुष्टय-युक्त वह रथ देखते ही बनता था । अदभुत थी उसकी 
सज्जा । 

सम्पूर्णं सज्जित सारथि बद्धाञ्जलि उपस्थित था । मंगल-गान एवं 
स्वस्तिपाठके मध्य वर-वधू उसपर विराजमान हुए । श्रीशूरसेनजी प्रातः ही 
अपनी आराधनाको आ।वश्यक मानकर महाराज उग्रसेनसे विदा लेकर चले 
गये थे । महाराज एवं देवकजीने नव-दम्पत्तिको आशीर्वाद दिया । 

युवराज आप ? वसुदेवजीने देखा कि कंसने संकेतसे सारथिको 
रथके पष्ठ-भागमें खड़े होनेके स्थानपर चले जानेको कहा और स्वयं कूदकर 
सारथिके स्थानपर आ बैठा है । 

में अपनी बहिनको उसके नवीन गृह तक पहुँचा आता हूँ । कंसको 
अट्टहास करके हँसनेका अभ्यास था--“अभी वह आपसे अपरिचित प्राय है। 
इसकी बड़ी बहिनोंके समीप इसे छोड़कर मैं लौट आऊँगा । मुझे मथुरासे 
कहाँ बाहर जाना है । तनिक देख भी लेना है बहिनके नवीन गृहकी साज- 
सज्जा ।” 

“आप रथमें हमारे समीप विराजें ।” वसुदेवजीने तनिक खिसककर 
कंसके लिये दाहिने भागमें स्थान बनाया । 

“मुझे बहुत अच्छी प्रकार रथ-चालन आता है ।” कंसने हँसकर 
कहा--“आपके लिये भयकी कोई बात नहीं है ।” : 

युवराज सर्वविद्या-निपुण हैं ; किन्तु यह कर्म युवराजके उपयुक्त 
नहीं है।' वसुदेवजी जानते थे कि कंस दुराग्रही है, वह मानेगा नहीं । 
अन्तिम बार आग्रह किया उन्होंने । 

यादव राजकुमार अपनी अनुजाको उसके ग्रह तक पहुँचा आवे, 
यह तो गौरवकी बात है राजकुमारके लिये ।' कंसने प्रग्रह उठा लिया था । 
अश्व चल पड़े मंद गतिसे। रथके चारों ओर घिरी नारियाँ थोड़े पद हट 
गयीं। शंखनाद गू जा । ब्राह्मणोंने स्वस्तिपाठ किया । दम्पत्तिपर सुमन- 
वर्षा होने लगी पथके दोनों ओरसे । 

मुखे कंस ! आकाशसे एक वज्र-निष्ठुर शब्द गू'जा । चौंककर 
कंसने रथ-रहिमि खींच ली और घुरकर ऊपर देखा । उसके नेत्र अङ्गारके 
समान जल उठे । कौन है जो उसे इस प्रकार सम्बोधित करनेका साहस 
करता है ? किन्तु कहाँ-कहीं कोई दीखता नहीं और वह भयानक स्वर 
तो गू ज ही रहा है-- 

तु जिसको सारथी बनकर पहुँचाने जा रहा है, उसका अष्टम गर्भ 
तेरा काल होगा ।' 

मेरा काल ? मैं मरूगा ?' कंस तो अपनेको अमर मानता है । 
उसने मृत्युको भले न जीता हो, देवताओपर विजय प्राप्त कर ली है और 
यम भी तो देवता हो है । सहसा धक्क्रा लगा कंसके हृदयको । आकाशसे 
शजता शब्द समाप्त हो गया; किन्तु दो क्षण वह आकाशको घूरता ही 
रहा । 

'देवकीका अष्टम गर्भ मुझे मारेगा ?” कंसने घृमकर नववधूकी ओर 
देखा और रथसे कूद पड़ा । रथ-रश्मि उसके हाथोंसे पहिले ही छूट चुकी 
थी । दाहिने हाथसे कटिमें बँधे रत्नजटित कोशसे उसने अपना लम्बा खड्ग 


खींचा और झटकेसे देवकीका अवगुण्ठन शिरोवस्त्र खींचकर उनकी वेणी 
पकड़ ली । 


यह क्या करते हैं आप ?” वसुदेवजी कंसके रथसे कूदते ही चौंक पड़े 
थे । उन्होंने झपटकर कंसका तलवार उठानेवाला हाथ पकड़ा । 


. मैं अपनी मृत्युके इस मुलको अभी मिटाये देता हूँ ।' कंस क्रोधसे 
काप रहा था। उसका स्वर विक्त हो चुका था । उसके शरीरसे स्वेद 
चलने लगा था। 


“यह आपकी छोटी बहिन है ! आपकी पुत्रीके समान है और अभी- 
अभी आपने ही इसका विवाह किया है।” वसुदेवजी पूरी शक्तिसे दोनों 
हाथोसे कंसका हाथ पकड़े हुए उससे कह रहे थे--“आप यदुवंशाके गौरव हैं । 
आपका शौर्य त्रिभुवन में प्रख्यात है । एक ख्रीका वध, वह भी अपनी कन्या 
जेसी बहिनका, सो भी विवाहके अवसरपर आप कैसे करने जा रहे।हैं ? ` 


यह मेरे मरणका हेतु है !' कंस काँप रहा था । वसुदेवजीके हाथसे 
अपना हाथ छुड़ा लेनेके प्रयत्नमे था । यदि क्रोधाधिक्यके कारण उसका 
शरीर स्तम्भितप्राय न हो गया होता, उसके देहमें इतना कम्प न होता 
तो उस दुदेमका कर वसुदेवजी दो क्षण भी रोक नहीं सकते थे । 

जब भूखा व्यार गायकी बछड़ीको दबा देता है, क्या अवस्था होती 
है उसकी ? देवी देवकी के मुखसे चीत्कार भी नहीं निकल सकी ; किन्तु इस 
समय उनकी दशा देखनेका कितोको अवकाश नहीं था । 

युबराज !' जन्म लेनेके साथ ही देहधारीकी मृत्यु निश्चित हो जाती 
है । मरना सबको एक न एक दिन है ।' वसुदेवजीने पुरी शक्ति कंसका हाथ 
पकड़नेमें लगा रखी थो ; किन्तु बहुत नम्र स्वरमें कह रहे थे--एसा कर्म 
नहीं करना चाहिए कि मरनेके पश्चात्‌ लोग निन्दा करें और अधोगतिको 
धोर नरकको जाना पड़े ।' 

मरण ! मरण ! केसा मरण ! नहीं मरना है मुझको ।' कंस 
चिल्लाया-मैं अपनी मृत्युके कारणको ध्वस्त कर दूरगा ।' 

छोड़ दो ! छोड़ दो इसे !' सहसा पथके दोनों ओरसे नागरिकोंकी 
पुकार आने लगी । अनेक लोग आगे बढ़ आये । वह जनसंख्या शीघ्रतासे 
बढ़ने लगी । 

“तुम्हें ऐसी कुबुद्धि कहाँसे आयी ?' कुछ यदुवृद्ध कंसके समीप आ 
गये । उन्होंने कहा--'तुम्हारा सुथश नष्ट करनेको किसी शत्रुने आकाशमें 
अदृश्य रहकर यह बात कही है । देवता तुम्हारे मित्र तो नहीं हैं ।' 

कंसने मुड़कर कहनेवालेकी ओर देखा । उसके चित्तमें संशयका बीज 
पड़ गया ? किन्तु मृत्युकी आशंका वह सह नहीं सकता था | 

'देवता तुम्हारा जीवन चाहने वाले कबसे हो गये ? किसी अन्यने 
कहा-इसका कोई पुत्र तुम्हारा मारनेवाला होनेवाला हो तो देवता उसे 
छिपावेगे-बचावेंगे या तुम्हें सूचना देकर उसकी या'उसकी माताकी मृत्युका 
कारण बनेंगे ? 

जो होनी होती है, होकर रहती है । उसे रोका नहीं जा सकता । इसे 
छोड़ दो ।' किसीने भीड़में-से कहा । 

'केसी होनी ? क्यों नहीं रोका जा सकता उसे।' कंस अधिक उत्तेजित 
हो गया । देवताओंने झूठ कहा होगा, यह बात मानकर वह केसे निश्चिन्त 
रह सकता है । उसने हाथ छुडानेका प्रयत्न किया । 

युवराज ! हम इस प्रकार यह्‌ क्र रकम नहीं देख सकते ! छोड़ दो 
इसे ।' तरुणोंके एक पुरे समूहने गर्जनाकी । उनमें जिसके जो हाथमें आया 
था-तलवार, भाला, मुद्गर, परशु या दण्ड उसीको लेकर दौड़ आये थे । 
उनकी संख्या बढ़ती जा रही थी | 

कस एकाकी था । मथुरासे बाहर तो वसुदेवजीको जाना महीं था कि 
सुरक्षाके लिये सेनाकी व्यवस्था आवश्यक होती । राजमार्गके दोनों ओर 
स्वागतार्थं प्रस्तुत नागरिक ही थे और उनमें-से अब तरुण अख्न-शस्त्र उठाये 
दौड़े आ रहे थे । महाराज उग्रसेन तक समाचार देने अनेक दौड़ चुके थे ; 
किन्तु महाराज आवें या कुछ करें, इतना अवकाश कहाँ था । 


'आपको इस असहाय देवकीसे तो कोई भय है नहीं ?” बसुदेवजीने 
देख लिया था कि कंस समझानेसे मान नहीं सकता । किसी उपदेशका 
प्रभाव ग्रहण करनेको स्थितिमें वह नहीं है । यह भी अनुभव कर रहे थे कि 
अधिक देर तक उसका हाथ रोकनेकी शक्ति उनमें नहीं है । सहसा ही कुछ 
निश्चय करके उन्होंने पूछा । 


बहुत पीछे श्रीबसुदेवजीने स्वयं बतलाया था कि अचानक उनके 
चित्तमें उठा--'देवकीका पाणिग्रहण किया है उन्होंने । वह पति क्या जो 
प्राण देकर भी पत्नीकी रक्षा न कर सके ; किन्तु कंससे युद्ध करके केवल 
प्राण दिये जा सकते हैं, देवकीको बचाया नही जा सकता । ये आसपासके 
उद्यत तरुण भी व्यर्थ मारे ही जायंगे । एकाकी कंस भी सबपर भारी है । 
अत: इस समय देवकीकी मृत्युको टाल देना प्रथम कर्तव्य ह ।' 


.  दिवकीके पुत्र होगे ही -क्या निश्चित है । पुत्रोंके होने तक क्या 
कको मृत्यु असम्भव ही है ? पुत्र कभी आगे होगा और इस दयनीयाकी 
मृत्यु तो सिरपर आ खड़ी है । इस मृत्युको टालना ही है ।' 


'देवकीके अष्टम पुत्रसे तो है।' कंस दहाड़ा । 


इसे छोड़ दीजिये ! इसके जो पुत्र होंगे, उन्हें मैं जन्म लेते ही आपको 
दे दिया करूंगा ।' 


क्या ?' कसका हाथ थोड़ा ढीला पड़ गया । 
आपको देवकीसे तो कोई भय नही है ?' फिर पूछा वसुदेवजीने । 


नहीं, इससे मुझे क्या भय हो सकता है _॥! कंसने देवकीकी ओर 
देखा--'पर इसका अष्टम पुत्र! 


“इसके पुत्र उत्पन्न होते ही मैं आपको स्वयं लाकर दे दिया करूँगा । 
मै वचन देता हूँ ।' वसुदेवजीने हढ़ स्थिर स्वरमें कहा । वैसे कंसके हाथकी 


पकड़ उनकी अबभी वैसी ही थी । 

'वसुदेव महात्मा पुरुष हैं। ये कभी असत्य नहीं बोलते । देवकीका 
केश छोड़ दो । ख्री-हत्याके पापसे भी इससे बच जाओगे ।' नागरिकोंमें-से 
प्रायः सबने एक स्वरसे कहा । 


आप वचन देते हैं ?' कंसने मुड़कर नागरिकोंकी ओर अब देखा । 
उसको एक बड़ी भीड़ दीखी । अनेकों लोग अस्न-शस्र लिये आघातको उद्यत 
थे । लोग दौड़े चले आ रहे थे कंस डर जाय--ऐसा नहीं था ; किन्तु 
सबकी पुकार अनसुनी भी करना कठिन था । 

मैं वचन देता हूँ ।' वसुदेवजी ने शान्त स्वरमें कहा । 

अच्छी बात !' कंसने देवकीके केश छोड़ दिये । बसुदेवजीने उसका 
दाहिना हाथ छोड़ दिया । खड्गको कोशमें डालते हुए उसने कहा--आप 
अपना वचन स्मरण रखें ।' 

वहींसे कंस मुड़ पड़ा राजसदन जानेको पैदल ही । पीछे खड़ा सारथि 
आगे आकर रथ-रश्मि सम्हाल ले, इसकी भी उसने अपेक्षा नहीं की। 
उसका अब जैसे वसुदेव-देवकीसे कोई सम्बन्ध ही नहीं रह गया था । 

हूँ !' नागरिकोंपर एक क्रोधभरी दृष्टि डालकर जाते-जाते उसने 
हुंकारकी थी । नागरिकोंने उसे और रथको भी मार्ग दे दिया । उसी दिनसे 
कंसके अन्तःकरणमें यादवोंके प्रति द्वेष जमकर बैठ गया । 


00 

पक मह।राज उग्रसेनको समाचार मिला तो वे तत्काल रथपर बैठ गये 
| थे ; किन्तु उसी समय दूसरा समाचार मिला कि कंसने देवकीको छोड़ 
दिया और वे अपने सदन चले गये । 


तुमने देवकीपर खड्ग उठाया ?' क्रोधमें भरे महाराज उग्रसेन द्वार- 
पर ही खड़े थे, कसको देखते ही वे उच्च स्वरमें बोले । 


उसका अष्टम गर्भे मुझे मारेगा, यह भो सुन लिया आपने ?' कंसने 
कोई हिचिक अथवा नम्रता नहीं प्रदशित की । 'अनेकोंने मेरे विरुद्ध शस्त्र 
उठा लिया था वहाँ ।' 


तुम अमर हो ?' उग्रसेनजीका स्वर तीक्ष्ण बना रहा--'तुम कभी 
मरोगे नहीं ? छोटी बहिनपर हाथ उठाते लज्जा नहीं आयी तुम्हें ? 
जिन्होंने शस्त्र उठाया वे प्रशंसाके--पुरस्कारके पात्र हैं। उनमें मनुष्यत्व 
जीवित है तुम अव तक उनपर रोष लिये हो और अपने कर्मपर तुम्हें 
ग्लानि नहीं हो रही है ?' 
हः अपने मारनेवालेको मैं मार दूँगा।' कंसने भी उग्रस्वरमें ही 


 कहा--'उसक्े रक्षको-सहायकोंको भी ।' उसने पिताकी उपेक्षा कर दी 
. ओर अपने भवनकी ओर चला गया । 


ओह ! कुलांगार !' महाराज उग्रसेनने हाथ मल लिये । वे कुछ 
ण जाते कंसको घुरते रहे। उनकी समझमें नहीं आ रहा था कि इस 
आफ्ने: चरको वे कंसे समझावें। मन्त्रियोंने आग्रह करके महाराजको राज- 
सदन पहुँचाया । 
हस सीधे अपने सदनके मुख्य कक्षमें गया और उसने अपने असुर 

बु लिये सेवक भेज दिये ; किन्तु उसका चित्त अत्यन्त 
समय किसीपर विश्वास नहीं रह गया था। उसे 
री उसको मृत्यु चाहते हैं। वह अपने अन्तपुरमें 


देवकीका अष्टम गर्भ मुझे मार देगा ।' 

अपनी दोनों रानियोंको बुलाकर उसने सुनाया -'तुमने यह सुन लिया 
या नहीं ?” 

(दासी दौड़ी आयी थी तनिक देर पूर्व !' महारानी अस्तिने कहा-- 
'वह कुछ ऐसा ही अमंगल सुनारही थी ; किन्तु मैंने उसे डाँटकर चुप कर 
दिया था ।' 


वह ठीक सुना रही थी ।' कंसने ध्यानसे रानियोंके मुखपर दृष्टि 
स्थिर की । वह उनकी प्रतिक्रिया समझ लेना चाहता था । 

'आपने देवकीको छोड़ क्यों दिया ?' छोटी रानी प्राप्तिका मुख 
अरुण हो उठा । उपद्रवकी जड़ तो वही है। 

'बहुत कलङ्क मिलता ।' रानी अस्ति अन्यन्त डरे हुए स्वरमें 
बोलीं--'उसे छोड़कर तो अच्छा किया आपने, किन्तु उसके आठवें गर्भकी 
उपेक्षा सवेथा नहीं करनी है ।' 

वह नहीं ही करनी है ।' कंस अपनी रानियोंके भावसे सन्तुष्ट होकर 
बोला--'किन्तु तुम दोनोंको भी कुछ करना है।' 


आज्ञा करें आप !' दोनोंने एक साथ कहा--'अपने सौभाग्यकी-- 
सिन्दूरकी रक्षाके लिये हम प्राण भी देनेको प्रस्तुत हैं ।' 

'किसीको पता नहीं लगना चाहिये कि तुम्हारा देवकोसे कोई रोप 
है।' कंसने कहा--तुम दोनों प्रतिदिन नियमसे वसुदेवके अन्तःपुरमें जाओ 
और देवकीसे मिलती रहो । देवकीको तथा वहाँ अन्तःपुरकी सभी सित्रयोंको 
यही प्रतीत होना चाहिये कि तुम्हें देवकीसे पहिलेके समान ही प्रेम है। 
तुम्हें मेरे द्वारा देवकीका जो अपमान हुआ है, उसका बहुत दुःख है । 
देवकोके लिये उपयुक्त उपहार बार-बार ले जाना मत भूलो ।' 

आप अब भौ उसे बहिन मानते हैं ?' चिढ़कर अस्तिने कहा । 

पहिले पूरी बात सुन लो, ।' कंस गम्भीर बना रहा। 'वसुदेव 
देवकीको लेकर कहीं भाग गये तो समस्या बहुत कठिन हो जायगो । उनके 
मनका आतंक दूर होना चाहिये | देवकीको या किसीको सन्देह न हो, 
परन्तु देवकीपर सतर्क हृष्टि रखनी है । उसके रजस्वला होनेके दिनसे उसके 
गर्भवती होनेका पता लगाकर दिन गिनती रहो और मुझे सूचना दिया 
करो ।' 


कुछ विश्वस्त दासियाँ देवकीकी सेवामें रख दो | कुछ अपने 

विशवासके नपु सक रक्षक देवकोके अन्तःपूरके रक्षकोंमें सम्मिलित कर 
दो ।' कंसने फिर सावधान किया कडी दृष्टि रखो ; किन्तु उन्हे सन्देह 
मत होने दो । उनको यही लगना चाहिये क्रि अतिशय स्नेहके कारण ही 
तुम लोग वहाँ प्रतिदिन जाती हो और दास-दासियाँ वहाँ बढ़ा रही हो । 
वसुदेवपर दृष्टि रखनेको व्यवस्था मैं कर लू'गा । 


दोतों रानियोंने अपने स्वा।मीकी . प्रशंसा को । उनकी योजनाको 
स्वीकार कर लिया और इस ओरसे कंसको निश्चिन्त रहनेको कहा । 


आप सबने सब कुछ सुन हो लिया है।' कंस अन्तःपुरसे अपने 

मन्त्रणा-कक्षमें आया तो वहाँ उसके असुर परिफरफे लोग उसकी प्रतीक्षा 

कर रहे थे--'यदुवंशियोंपर विश्वास नहीं किया जा सकता। वे कभी भी 
विद्रोह कर सकते हैं और महाराज भी अभो उनके ही समर्थक हैं।' 


युवराज ! हम सबको देरसे सम्वाद मिला, अन्यथा हम उन उद्धत 
लोगोंको देख लेते ।' एकने दाँत पीसकर कहा । 


'यह अवसर भी आता ही लगता है ।' कंसने एक बार सबकी ओर 
देखा-'वसुदेवकी सेवामें आज ही कुछ निपुण सेवक भेजने हैं जो अपने 
अत्यन्त विश्वस्त हों । वसुदेवको सन्देह नहीं होना चाहिये ; किन्तु उनकी 
प्रत्येक गतिविधिपर दृष्टि रखें वे और प्रतिदिन मुझे समाचार दें।' 


'सेनामें और प्रशासनमें भी ऐसे कौन-कौन हैं जो किसी कठिनतम 
अवसरपर भी विचलित नहीं होंगे और मेरा साथ देंगे।' कंसने सबको 
ओर एक बार घूमकर दृष्टि फिरायो--'मैं स्पष्ट कर देना चाहता हूँ कि 
महाराजके विरुद्ध भी मेरा साथ देनेका अवसर आ सकता है ।' 


“हम केवल आपके सेवक--आपके आज्ञानुवर्ती हैं।' प्रायः सबने 
वहाँ स्वीकार किया-मधुराका सिहासन आपका है । हम किसीकी आज्ञा 
मानते हैं तो आपके कारण है ।' 


“मुझे आप सबके सोहाद्र पर विश्वास है ।' कंसने कहा--किन्लु कोई 
चौंके नहीं, इस प्रकार सेना और शासनमें अपने पक्षक लोगोंका पता 
लगाइये । उनकी सूचना मुझे दीजिये । जो अन्य प्रलोभनसे अपने पक्षमें हो 


` सकते हों, उनका भी पता लगा लेना है।' 


 'जो महाराज उग्रसेनके प्रति हढ़ निष्ठावान है, उनसे कुछ मत 

कहिये ।' कंसने सावधान किया - किन्तु वसुदेवके सहायकों, समर्थकोंका 
पता लगाकर अवश्य मुझे सूचना दे दीजिये ।' 


उसो दिन कंसने पीठ, पैठिक और असिलोमको अपना मन्ब्नी चुन 
लिया । अपने अंग-रक्षक तथा अपने सदनके सेवकोंमें भी उसने परिवर्तन 
किया। सब असुर उसके परिकरोंमें आ गये । वैसे भी उसने बहुत कम 
यदुवंशियोंको निजी सेवक-सहायकों में लिया था । उसका स्वभाव ही उनसे 
नहीं मिलता था। अब जो नाममात्रके लोग थे भी, वे स्थानान्तरित कर 
दिये गये । 


वसुदेवजीकी सेवामें पर्याप्त अधिक दास भेजे गये । महाराज 
उग्रसेनके नामपर ही भेजे गये । वे सेवाके विशिष्ट कार्योमें अत्यन्त निपुण 
हैं- यह कहकर महाराजसे कंसने स्वीकृति ले ली । देवकीजीकी सेवामें 
कंसकी रानियोंने सेवा-निपुण अनेक दासियाँ नियुक्त कीं । 


नाम मात्रके कारणपर सेनाक़े अनेक उच्चतम अधिकारी पदच्युत 
किये गये । युवराज कंस महासेनापति थे । महाराज उग्रसेनसे भी कुछ कोई 
कहे तो कोई परिणाम नहीं था। सेनामें बहुत परिवर्तेन कसने किया । 
उसने अपने समर्थक सेनाके सब प्रधान पदोंपर रख लिये । 


कंसके द्वारा निकाले या पदच्युत किये गये लोगोंकी अन्तिम पहुँच तो 
महाराज उग्रसेन तक ही थी । कंसने महाराजको स्पष्ट कह दिया- अन्ततः 
मथुरा-तरेश कभी अश्वमेघ भी तो करेंगे । दिग्विजय फे उपयुक्त सेना केसे 
बनेगी, यह मैं समझता हूँ ।' 


महाराजने केवल यह किया कि अपने अङ्ग-रक्षकोंमें रोनासे निकाले 
या पदच्युत किये लोगोंको ले लिया । अंगरक्षकोंकी संख्या पर्याप्त बढ़ा ली । 
वैसे कंसने इसपर कुढ़कर उनको चेतावनी दी थी-- 'आप अयोग्य लोगोंकी 
एक व्यर्थ भीड़ अपने आसपास एकत्र कर रहे हैं ।' 


कंसने प्रशासनके भी कुछ पदोंमें परिवर्तन किया ; किन्तु इस ओर 
अधिक परिवतेन कर नहीं सकता था । उसे बहाने वनाकर महाराज उग्रसेन 
की सम्मति लेनी पड़ती थी और यह बात उसके स्वभावके अनुकूल नहीं 
थी । उसने कुछ नवीन पद बनाये और उन पर नियुक्तियाँ कर दीं । 


मथुरामें वसुदेवजीका अत्यधिक सम्मान करने वाले ही अधिक थे | 

स्वयं महाराज उग्रसेन उनका सम्मान करते थे । अब कंस ऐसे लोगोंकी 
सुविधाये कम करनेका कोई भी अवसर छोड़ता नहीं था। वह पहिलेसे कर 
लेनेमें कठोर था, अब यादवोंके लिये और कठोर हो गया । 


कंसमें स्वजन, परिवार, सम्बन्धी जनोके प्रति पहिले अतिशय ममता 
थी । इसके कारण इस वर्गको बहुत सुविधा और सम्मान राजसदनसे मिलता 
था । कंसके चित्तसे इस ममताका जसे सर्वथा लोप हो गया । फलतः स्वजन- 
सम्बन्धियोंको मिलनेवाली विशेष सुविधायें क्रमशः बन्द हो गयीं और कंस 
सबकी उपेक्षा करने लगा । उसके नवीन अनुचर भो उपेक्षा करने लगे । 


कंस स्वयं फिर वसुदेवजीसे मिलने नहीं गया। उसका अधिकांश 
समय अपने पक्षको हृढ़ करनेमें बीतने लगा । उसने अपने असुर मन्त्रियोंसे 
परामर्श करके निश्चय कर लिया था कि यदि अवसर ही आवेगा तो महा- 
राज उग्रसेनके सक्रिय विरोधका सामना केसे किया जायगा । 


महाराज अपने इस उद्धत पुत्रसे उदासीन हो गये थे। कठिनाई यह 
थी कि कंसके सब छोटे भाई पिताकी अपेक्षा बड़े भाईको ही अधिक आदर 
देते थे । मथुराका वास्तविक शासन धीरे-धीरे कंसके करोंमें जा रहा था । 
महाराज इसे समझते थे ; किन्तु वे प्रतिवाद करनेकी स्थितिमें नहीं थे । 


क्म Wy pe 

देवकोका प्रथम गर्भ 


'देवकी गर्भवती है।' कंसको यह समाचार सर्वप्रथम उसकी छोटी 
रानी प्राप्तिने दिया--'उसे दूसरा महीना चल रहा है ।' 


. छोटी रानीने देवकीजीसे बहुत निकटता प्राप्तकर ली थी। उसे 
सबसे अधिक सुयोग मिल गया था समाचार पानेका । कंस उसे बराबर 
प्रोत्साहित करता रहता था । उसने इतना कृत्रिम स्नेह प्रदर्शित किया था 
कि वसुदेवजीके सदनमें उसे सब अत्यधिक स्नेहशीला मानने लगे थे । 

'अभी तो यह प्रथम गर्भ है।' कंसने निश्चिन्त होकर कहा । 'फिर 
भी तुम प्रतिदिन वहाँ जाया करो । देवकीपर और अधिक सतक दृष्टि 
रखो । यह देखो कि उसे दोहद क्या होता है । वसुदेव कहीं देवकीको लेकर 
कभी भी भाग जा सकते हैं। अतः देवकीके समीप दिनभर तुम दोनोंमें से 
एक अवश्य रहे और रात्रिमें भी विश्वस्त सेविकायें रहें ।' 

आप निश्चिन्त रहें ।' रानीने सोत्साह कहा--अब तो देवकीके 
समीप गर्भवतीकी परिचर्यामें निपुणा जो दासियाँ हैं, वही रहने लगी | 
और वे सब अपनी विश्वस्त हैं ।' 

“तुमको अब कोई श्रम नहीं करना चाहिये ।' छोटी रानी देवकीजीके 
आसपास ही दिनभर बनी रहती थी--'यह तुम्हारे लिये प्रथम अवसर हे 
और नारीके लिये यह प्रथम अवसर पर्याप्त कष्टकर होता है ।' 

आप तो हैं ही और अनुभवी हैं आप ।' देवकीजी सहज सरल 
हृदया-वे कंसकी रानियोंको अपनी हितैषिणी ही मानती थीं। उनसे 
यदाकदा परिहास कर लेती थीं। उनकी सूचनाओंका पालन करती थीं । 

अपने भाईके उस दिनके व्यवहारको मनमें मत रखना ।' बड़ी 
रानीने एक दिन कहा था--'वे स्वभावसे उग्र हैं। क्रोध आनेपर उन्हें 
अपना-पराया नहीं सूझता ; किन्तु अपने उस व्यवहारसे वे बहुत लज्जित 
हैँ । मैंने उन्हें बहुत कहा ; किन्तु वे संकोचवश तुम्हारे गृह आ नहीं पाते ।' 

मैं जानती हँ देवकीजीकी वाणी छलहीन थी-- भैया मुझसे बहुत 
स्नेह करते हैं | उन्हें बहुत ग्लानि हुई होगी। लेकिन उन्हें खिन्न होनेका 
कोई कारण नहीं है ।' 


CC-0. Nanaji Deshmukh Library, BJP, Jammu. An eGangotri Initiative 


६२ | भगवान वासुदेव 


वसुदेवजीके सदनमें किसीको कंसके क्रूर हृदयका अनुमान नहीं 
था । कंस कोई आशंका भी करता है ओर उसकी रानियों अथवा उसकी 
भेजी दासियोंका सेवा एवं स्नेहके अतिरिक्त भी कोई प्रयोजन है, किसीको 
शंका नहीं हुई । कसको रानियाँ बहुत स्नेह दिखलाती थीं। कंसके यहाँसे 
आयी दासियाँ बहुत तत्पर थीं सेवामें और वे अपने कार्योमे प्रर्याप्त 
कुशल थीं । 


'उसे कोई दोहद नहीं होता ।' कंसकी रानियोंने बहुत प्रयत्न किया, 
बहुत पूछा, किन्तु देवकीजीके मनमै कोई पदार्थ-सेवनकी, कुछ पानेकी, कहीं 
जानेकी या कोई विशेष कार्य करनेकी इच्छा ही नहीं होती थी । 


'मुझे केवल चुप रहना अच्छा लगता है।' देवकीजीने बतलाया था-- 
'एक तन्द्रा जसा भाव सदा बना रहता है । ऐसा आलस्य तो मुझे कभी 
नहीं आया था ।' 


आलस्य तो पहिली बार आता ही है।' कंसकी रानीने समाधान 
कर दिया था । 


देवकी बचपनसे ही ऐसी है।' कंसने सुनकर रानीसे कहा था-- 
“उसे कभी किसी पदार्थके प्रति शैशवमें भी उत्सुक होते मैंने नहीं देखा । 
अवश्य वह देवमन्दिर जानेमें, ब्रत-पूजामें उत्साह रखती थी और कोई 
ऋषि-मुनि आ जाय तो उसकी सेवाका कार्य करनेमें सबसे पहिले दौड़ती 
थी ।' कंसके अन्तःकरणमें पूर्व-वात्सल्यका अंश कहीं अभी शेष था । 


वह अब भी नित्य स्नान-पूजन करती है।' रानीने कहा--ब्रत तो 

गर्भवती नारीका स्वभाव हो जाता है; क्योंकि आहारसे उसे अरुचि हो 

जाती है । आग्रह करके उसे खिलाना पड़ता है, लेकिन देवकीमें इन दिनों 
तन्द्राका भाव अधिक रहता है । ह 


किसीको कैसे पता लग सकता था कि माता-देवकीके गर्भमें आने 
वाले प्रथम षड्गर्भे देत्येन्द्र बलिके यहाँ पातालमें प्रायः सोते ही रहते हैं । 
वे वहाँ इस समय दीघेनिद्रामें माने जाते हैं। योगमायाने उनके जीव 
आकषित करना प्रारम्भ किया है देवकीके उदरमें। य ह प्रथम जो आया 


1 है; वह और आगे आने वाले उसके पाँच अनुज सहज निद्रालु हैं। उनकी 
` स्वभावगत निद्रा माताके प्रबल सत्वगुणको केवल आलस्य और तन्द्रा बना 


पाती है । 

'वसुदेवके भवनमें कोई उल्लास-उत्साह नहीं है।' कंसको यह 
समाचार भी सब समाचारोंके समान अनेक सूत्रोसे मिल रहा था। 
'देवकोके सन्तान होने वाली है, यह देवकोको देखकर ही जाना जा सकता 
है । अन्तःपुरमें तो आवश्यक प्रस्तुति भी आपकी सेविकाओंने ही की है ।' 


'जिसे रहना ही नहीं है, उसके आनेका उत्सव क्या ।' वसुदेवजीकी 
सभी रानियों-सेविकाओंके मुखपर गम्भीर वेदनाकी छाया जैसे जमकर बैठ 
गयी है । चाहे जो दीर्घ निःश्वास लेकर कभी कह्‌ देती है--'बेचारी दुखिया 
देवकी ।' 

'वसुदेव अतिशय गम्भीर हो गये हैं इन दिनों ।' कंसको यह समाचार 
भी मिलता रहता है--'वे बहुत कम बोलते हैं। किसी काममें जैसे उन्हें 
कोई रुचि ही नहीं रही है। स्नान-सन्ध्या, पूजन यन्त्र-चालितकी भाँति 
करते हैं । भोजनके लिये कहनेपर वह भी यन्त्रके समान कर लेते हैं। सदा 
कुछ चिन्तन-सा करते रहते हैं ।' 

'उनपर दृष्टि रखे रहो ! अत्यन्त सतर्क दृष्टि बनाये रहो ।' कसको 
एक ही बात कहनी रहती है--'वे किस-किससे मिलते हैं, किससे एकान्तमें 
मिलते हैं, यह देखो ।' 

'वे अपनी ओरसे तो किसीसे मिलते ही नहीं ।' कंसके विश्वस्त 
सेवकोने सदा यही समाचार दिया--'कोई मिलने आता भी है तो अत्यन्त 
संक्षिप्त उत्तर उसकी वातका देकर उसे विदा कर देते ल 

'हम आपके साथ हैं। आपकी सन्तानकी रक्षाके लिये हम घ्राण तक 
देनेको प्रस्तुत हैं।' अनेक यादव-तरुण वसुदेवजीके पास आये। कंसके 
अनुचर उसे उनका नाम बतला देते हैं ; किन्तु वसुदेवजी किसीको प्रोत्साहित 
नहीं करते, वे कहते हैं-'भगवान नारायणकी इच्छा पूर्ण हो । सत्य स्वयं 
नारायण है । उनकी उपेक्षा नहीं की जा सकती ।' 

वि लोग और भी हैं ।' कंस कहता है--'वसुदेवके समीप तक केवल 
उनके प्रमुख आते है । मैं इन सबको देख लुगा ।' 

ऐसे आने वाले क्रमशः घटते गये । वसुदेवजीने प्रोत्साहन नहीं दिया, 
सहयोगका उत्साह नहीं दिखाया तो सब स्वतः शान्त हो गये । 

वह समय भी आया जब देवकीको सन्तान होनी थी । वसुदेवजीकी 
प्रायः सब पत्तियाँ प्रसुति-कक्षमें ही थी । कंसकी दोनों रातियाँ पिछली 
रात्रिसे राजसदन नहीं गयी थीं । कंसकी भेजी परिचारिकायें तो थीं ही । 

एक दरिद्रके घर भी पुत्र होता है तो कमसे-कम फूटी थाली तो 
बजायी ही जाती है। वसुदेवजीके कई पुत्र हुए थे और मथुरामें राजकुमार 
होनेका महोत्सव हुआ था ; किन्तु इस बार--इस बार तो सबके मुखपर 
गम्भीर वेदना थी । कंसकी भेजी एक परिचारिकाने कृत्रिम उत्साह दिखा- 
कर शिशुके धरापर आते ही दौडकर कांस्यपात्र उठाया बजानेको, तो 
रोहिणी देवीने पात्र छीन लिया उसके हाथसे और ऐसे आग्नेय नेत्रोंसे देखा 
कि किसीको फिर साहस नहीं हुआ । 

कहाँका नान्दीमुख श्राद्ध और कहाँका जातकर्म-यदुकुल पुरोहित 
गर्गाचायजीको समाचार भी नहीं भेजा गया । एक परिचारिकाने दोड़कर 
पाषाण-प्रतिमाके समान बैठै वसुदेवजीको समाचार दिया तो बोले-- 
नालोच्छेदन कर लो, कंसके पास उसे ले जाना है मुझे ।' 


शीघ्रतामें नालोच्छेदन हुआ और तभी वसुदेवजी प्रसूति-कक्षके 
द्वारपर आ खड़े हुए । उन्होंने दोनों भुजायें फेलाकर शिशुको मांगा संकेत 
से । उनके नेत्र लाल हो रहे थे। उनमें अश्नु तक सूख गये थे । 

स्वामी !' देवकीने चीत्कार किया । 'इसे बचाया नहीं जा सकता ?' 
वह कातर कण्ठ, वे प्राणोंकी भिक्षा माँगते नेत्र । 


'देवि ! सत्य नारायण हैं ।' कठिनाईसे वसुदेवजीने इतना कहा और 
आगे बढ़कर स्वयं शिशुको उठा लिया । वे समझ गये थे कि यहाँ दो क्षण 
भी रुकनेका अर्थ है कि प्रतिज्ञा-निर्वाहमें प्राण असमर्थ हो जायेंगे । 


अन्तःपुर क्न्दनसे--चीत्कारोंसे गूज उठा । देवकी देवी मूछित हो 
गयी । केवल कंसकी दासियाँ ओर रानियाँ स्वस्थ थीं । रानियोंमें एकने 
देवकीको उठाया। दूसरीने कहा--'इतना रुदन-क्रन्दन क्यों ? ऐसी क्या 
विपत्ति आ गयी है? वसुदेवजी अपनी प्रतिज्ञा पूरी करके अभी लौटेंगे । 
मामाको भानजेका मुख ही तो दिखलाने गये हैं। शिशु तो अभी लौट 
आवेगा ।' 

वे इस पर भला क्रोध करेंगे? यह तो प्रथम सन्तान है।' दूसरी 
रानीने कहा--'कोई भय भी उन्हें होगा तो आठवीं सन्तानसे होगा ।' 


कंसकी रानियोंको देवकीके अन्तःपुरका यह रुदन सर्वथा अप्रिय 
लगा था । कंसके प्रति यहाँकी घृणा--अविश्वास असह्य था उन्हें। अतः 


बहाना बनाया उन्होंने जानेका--'हम देखती हैं कि वे शिशुका भानजेका 
केसा सत्कार करते हैं ? 

FE दोनों रानियाँ रथमें बैठकर अपने सदन चली गयीं । विश्वस्त 
दासियोंको उन्होंने वहीं रहने और समाचार देते रहनेका संकेत जाते-जाते 
कर दिया । 


'हाँ, इससे युवराजको कोई भय तो है नहीं । अतःपुरकी महिलाओंमें 
कंसकी रानियोंकी बातसे आश्वासन ही मिला था । शिशु लौट आवेगा, इस 
आशाने रुदन-क्रन्दन रोक दिया । देवकीजी भी आशान्वित हो उठी थीं। 
सब उत्सुकतासे वसुदेवजीके लौटनेकी प्रतीक्षा करने लगीं । 


'कीतिमन्त ।' शिशुको करोंमें उठाकर केवल एक बार वसुदेवजीने 
उसे देखा और नामकरण कर दिया था। दूसरी बार उसके मुखपर दृष्टि 
उन्होंने नहीं डाली। दृष्टि पड़ेगी तो मोह हृदयको दुर्बल कर देगा--यह वे 
जानते थे । बालक रुदन क्यों नहीं कर रहा है, यह भी उनके ध्यानमें नहीं 
आया । उनके चित्तकी अवस्था यह सब सोचने योग्य नहीं थी । वे बिना 
किसी ओर देखे सिर झुकाये पैदल कंसके भवनकी ओर तीब्र गतिसे पद 
उठाते जा रहे थे । 


कंसको कृपा 


'धन्य है वसुदेवजी ।' शिशुको लेकर राजपथसे वसुदेवजीको कंस- 
भवनकी ओर जाते देखकर नागरिक श्रद्धा-विभोर हो उठे--'धन्य है 
वसुदेवजीका सत्य-प्रेम । सत्यके प्रति ऐसी निष्ठा लोकमें दुलभ है ।' 


'वसुदेवजी महापुरुष हैं । अन्यथा अपना नवजात पुत्र कौन राक्षसको 
इस प्रकार देने जायगा ।' जबसे कंसने राजपथपर देवकीका केश पकड़ा था, 
उसके प्रति अधिकांश नागरिकोंके हृदयका सम्मान समाप्त हो गया था । 
लोग उसे राक्षस कहने लगे थे । वे कहते थे-'जो अपनी छोटी बहिनको 
विवाहके दिन मारनेको उद्यत हो गया, वह मनुष्य नहीं हो सकता। बह 
कोई भी दुष्कर्म कभी भी कर सकता है ।' 


'कंस इस शिशुका क्या करेगा ? अनेकोंके मनमें प्रश्न उठा । कुछने 


परस्पर कहा भी । | 

यह देवकीका प्रथम पुत्र है । इससे कसको कोई भय तो है नहीं ।' 
यही एक आश्वासन था सबके लिये और इसीसे किसीने कोई स 


क्रिय पद 
नहीं उठाया । सब प्रतीक्षा करनेके पक्षमें थे । 


कस कुछ भी करे, वसुदेवजीका धेयं अद्भुत है ।' यदुबृद्धोने भी 
प्रशंसाकी 'इतना धेय, इतनी हृदयकी दृढ़ता सुननेमें भी कम हो आती है ।' 

वसुदेवजीका ध्यान इन सब बातोंकी ओर नहीं था। उनके कर्ण जैसे 
बहरे हो गये थे । पथमें कोई सामने मिलता भी है, यह भी वे देख नहीं 
पाते थे वे केवल चल रहे थे। तीब्र गतिसे उनके पद उठते जा रहे थे । 


कसको उसके सेवकोंने पहिले ही सब समाचार दे दिया था | पुत्र 
हुआ और तत्काल उसे लेकर वसुदेव आ रहे हैं, इस समाचारसे कंस प्रसन्न 
हुआ । वसुदेव इतनी तत्परतासे अपने वचनका पालन करेंगे, ऐसी आशा 
उसे नहीं थी । वह समझता था कि पहिले वसुदेवका सन्देश आवेगा-- 
युवराज ! आपके भाग्नेय हुआ है । आप पधारेंगे यहाँ अथवा जातकर्मादिके 
अनन्तर मै उसे आपके समीप ले आऊ ? आप अनुमति दे तो उसे षडी- 
पुजनके भनन्तर सातवें दिन आपके सम्मुख उपस्थित करूँ ।' 


कंसने सोचा था कि वसुदेवजीकी ऐसी किसी प्रार्थनाको वह उदारता- 

बेक स्वीकृति दे देगा ; किन्तु वसुदेव तत्काल बालकको लेकर चल पडे हैं 

इस समाचारको पाकर वह सन्तुष्ट हुआ । 'वसुदेव अपने वचनपर हढ रहने 

वाले हैं।' उसके हृदयने स्वीकार किया । वह अपने भवनके सभागृहमें अपने 
सिहासनपर आकर बैठ गया । 

'वसुदेवजीको तत्काल मेरे सामने पहुँचाया जाय !' कंसने प्रहरीको 

आज्ञा दे दी । इधर वह यदुवंशियोंसे सशंक रहने लगा था । उसके भवनपर 


उसके विश्वस्त प्रहरी नियुक्त थे ओर स्वजन-सम्बन्धी भी अब बिना 
अनुमतिके भवनमें प्रवेश नहीं पाते थे । 


युवराज आपके आगमनकी प्रतीक्षा ही कर रहे हैं !' प्रहरीते 
वसुदेवजीको अभिवादन करके उन्हें सभाकक्षमें जानेका संकेत कर दिया । 
युवराज ! यह रहा आपका भाग्नेय !' वसुदेवजीने कंसके सम्मुख 


पहुंचकर नवजात बालकको दोनों हाथोंपर रखे हुए उपहारकी भांति हाथ 
बढ़ा दिया आगेकी ओर । 


अस्निके समान शिशु -वह सो रहा था--मार्गमें भी सोता ही रहा 
था। कंसने केवल एक दृष्टि डाली उसपर और बोला--'आप इसे लौटा ले 

जायं ! इससे तो मुझे कोई भय नहीं । देवकीके आठवें पुत्रके द्वारा मेरी मृत्यु 
कही गयी है ।' 

अत्यन्त स्नेहभाजना छोटी बहिनका प्रथम पुत्र सामने आया ; किन्तु 
कंसके चित्तमें अब देवकीके प्रति ममत्वका तो लेश भी नहीं रहा है । वह 
तो 'इसे लौटा ले जायेँ !' कहकर उठ खड़ा हुआ भवनमें जानेके लिये । 


'जैसी आपकी अनुमति !' वसुदेवजी शिशुको हृदयसे लगाकर लौट 


पड़े । कंस खड़ा-खड़ा उन्हें जाते देखता रहा और फिर अपने आसनपर बैठ 


गया । 

वसुदेवमें उत्साह-उल्लास क्यों नहीं आया ? पुत्रको जीवनदानं 
मिला--पर ये वैसे ही उदास-गम्भीर ?' कंसको इसका कोई समाधान नहीं 
मिल रहा था । वह इस बातको लेकर सोचने लगा । 

'कंसने शिशुको लौटा दिया !' वसुदेवजीको लौटते देखकर नागरिकों- 
को प्रसन्नता हुई । 

'सचमुच वसुदेवजी महापुरुष हैं।' लोगोंमें चर्चा चल पड़ी--'े हर्ष- 
शोकसे ऊपर है । पुत्रको कंसके पास ले जाते समय जैसे गम्भीर थे, उसे 
लौटा-ले-जाते समय भी बैसे ही शान्त हैं ।' 

वसुदेवजी सचमुच बहुत शान्त जा रहे थे । वेअब भी किसी ओर 
देख नहीं रहे थे । अब भी उनके पद उसी तीव्र गतिसे उठ रहे थे । 

वसुदेवजी लौट रहे हैं।' वसुदेवजीके द्वारपर प्रतीक्षा करती नारियों- 
ने दौड़कर भीतर संवाद दिया--'शिशु सकुशल लौट आया है ।' 

भवनमें उत्साह छा गया था, किन्तु वसुदेवसीने इसपर भी ध्यान 
नहीं दिया । किसीने उनसे कुछ पूछा--यह भी उन्होंने नहीं सुना । 'कंसने 
क्या कहा ?' किसीके इस प्रश्नका उन्होंने उत्तर नहीं दिया । वे सीधे वेसे 
हो प्रसूति-कक्ष तक चले गये और शिशुको देवकीकी ओर बढ़ाते हुए बोले-- 
देवि, इसे लो ।' १ 

“आगया मेरा लाल !' माताने ललककर पतिके हाथोंसे शिशुको 


` उठाया और हृदयसे लगा लिया । 


. भवनको महिलाओंमें किसीने अब कोई वाद्य उठाया और किसीके 
मंगल-गानका स्वर उठा ; किन्तु वसुदेवजीने हाथके संकेतसे मना कर 
दिया । सब फिर सशंक हो उठी । 

'बहुत अ्रसन्न होतेकी कोई बात नहीं है।' बसुदेवजीते देवकीसे कहा-- 
“जितने क्षण यह तुम्हारे अंकमें है, इसे स्नेह कर लो ।' 

'युबराजने क्या कहा है ? 'आज देवकीजी भी कंसको भैया नहीं कह 
सको थीं । 

'कहा तो इतना ही कि इससे मुझे कोई भय नहीं है, अतः इसे लौटा 
ले जाइये !' वसुदेवजीने कहा--'किन्तु मेरा हृदय इसपर विश्वास नहीं कर 
पा रहा है। तुम जानती हो कि मेरे हृदयमें अकारण आशंका नहीं उठती । 
अव राज कब अपना निर्णय परिवर्तित कर देंगे, यह कुछ कहा नहीं जा 
सकता ।' 

वसुदेवजी इतना कहकर अन्तःपुरसे निकल आये । महिलाओंका 
उत्साह समाप्त हो गया। देवकीजीके अंकमें जाकर वह शिशु चुपचाप उनका 
अभृत पयपान करने लगा था । माताको अपने मृत्युके मुखसे लौटे लालको 
देखनेसे ही अवकाश नहीं था । | 

इसका जातकर्म ?' किसीने अन्तःपुरमें प्रश्‍न किया । 

'नान्दीमुख श्राद्ध तो हो नहीं सकता ।' एकने कहा-- वह नालोच्छेदन- 
के पूर्व ही होता है । आपत्तिकालके कारण नालोच्छेदन तत्काल करना 
पड़ा, अतः अब जातकमे कैसा ? अब तो जात-सूतक प्रारम्भ हो चुका है । 
अब तो यह बारह दिनका हो जाय तभी सब कर्मे एक साथ किये जायेंगे । 

'महषि गर्गाचायंजी भी तभी पधारेगे ?' किसीने पूछा । 

'नालोच्छेदनके पूवे आ जाते तो आ जाते। देव-पितृ पूजन, दान, 
श्राद्ध तभी तक सम्भव रहता है।' नारियाँ इस प्रकारकी चर्चासे दुःखी- 
शुन्ध ही हुईं । 


~ 


देर्बाष आये 


“श्रीमन्नारायण नारायण नारायण ।' 
वातावरण देवषिकी वीणा-झंकार और भगवन्नाम ध्वनिसे गूज 
उठा । देवि नारदके लिये सुर-असुर सबका भवन सदा स्वागतको प्रस्तुत 
रहता है । सच्चे अथेमै देवष अजातशत्रु हैं। वे कब कहाँ पहुँच जायेंगे और 
क्या करेगे, कोई अनुमान नहीं कर सकता । 
| _देवषि श्रीहरिके मूतिमान मन हैं। अतः जो भगवदेच्छा, वह नारदजी- 
का कर्म । अकस्मात्‌ एक अद्भुत ज्योति और दिव्यगन्धसे कंसका कक्ष भर 
उठा । 

कंस उठे-उठे, इतनेमें तो वीणा लिये, खड़ाऊ' पहिने देवर्षि सम्मुख 
आ खड़े हुए । कंसने अञ्जलि बाँधकर प्रणिपात किया l 

सुको ! पहिले मेरी बात सुन लो ।” कंस पुजाकी सामग्री मंगाने जा 
रहा था, हे परन्तु देवषिने उसे यह सौभाग्य नहीं दिया--तुमपर स्नेह होनेके 
कारण में यहाँ आ गया हूँ, अन्यथा तुम जानते हो कि मैं सदा शी क्रतामें 
रहता हूं ।' 

कंस हाथ जोड़े सम्मुख खड़ा रहा । देवषि कहते गये--'आश्चयं है 
कि महासुर कालनेमि अपनेको भी भूल गये हैं ।' 

कसको उसकी जन्म-कथा सुनाकर देवषिने यह तो बतला ही दिया 
वह द्रुमिल दानव द्वारा उत्पन्न है और कालनेमि है। साथ ही यह भी 
बतलाया--'देवताओंने सुमेरु पर्वतपर तुम्हारे वधके सम्बन्धमें मन्त्रणाकी 
है । मैं उस समय वहीं था । श्रीनारायणने देवताओंकी सहायता करना 
स्वीकार कर लिया है। देवताओंमें अधिकांश अपने अ'शसे पृथ्वीपर जन्म 
ले चुके हैं । जो शेष हैं, वे क्रमश: जन्म लेने वाले हुँ ।” 

तुम्हारे पिता-जिनको तुम पिता मानते हो केवल क्षेत्रज पुत्र होनेके 
कारण, वे उग्रसेन प्रजापतिके अ'श हैं। उनके भाई देवकके रूपमें गन्धर्व राज 
आये हैं । वसुदेव कश्यप हैं और आदिति हैं देवकी ।' नारदजीने संक्षिप्त 
ढंगसे कह दिया--तुम्हारै यहाँ अधिकांश यदुवंशी देवांशसे उत्पन्न हुए हैं । 
इनको पत्नियाँ भी देवांगनायें हैं । यही अवस्था नन्दगोकुलकी-पूरे ब्रज- 
मण्डलकी और हस्तिनापुरकी भी है ।' 

'प॒थ्वीपर इस समय दो प्रकारके ही राजपुरुष प्रायः हैं। एक देवांशसे 
उत्पन्न और दूसरे असुरांशसे उत्पन्न । जरासन्धादि तुम्हारे मित्र असुर हैं 
जो देवासुर-संग्राममें मारे गये थे और अब पृथ्वीपर मनुष्य-रूपमें जन्म 
ग्रहण करके तुम्हारे सहायक हो गये हैं ।' 

कंस मुस्कराया । यह देखकर देवषिने कहा- “में जानता हूँ कि तुम 
क्या सोच रहे हो तुम यही तो सोच रहे हो कि नारद कुछ अधिक 
बुद्धिमान नहीं हैं । केवल झगड़ा लगाना इन्हें आता है । युद्धमें साक्षात्‌ 
देवता उपस्थित थे और तब भी पराजित हो गये तो अब पृथ्वीपर अश 
रूपसे जन्म लेकर तुम्हारा क्या बिगाड़ लेंगे ?' 

तुम नीतिज्ञ हो !' देवधिने प्रशंसा की कंसकी--'अतः जानते हो कि 
शत्रु कितना भी छोटा हो, उसकी उपेक्षा नहीं करनी चाहिये । देवता इस 
बार तुम्हारे ही स्वजन-परिजन बनकर प्रकट हुए हैं ।' 

र ' “आप ठीक कहते हैं।' कंसने कहा--'मैंने अमरावतीपर चढ़ायी की है, 

+} यह समाचार मिलते ही महाराजने मुझे लोटनेकी आज्ञा भेज दी थी। 
उन्होने मुझे त्रिभुवतजथी नहीं होने दिया, यद्यपि तब वे ही त्रिभुवन-सम्राट 
कहे जाते । ये यदुवंशी तो अब शस्त्र उठाकर मेरा विरोध करने लगे हैं । 
मैं इन सबको देख लू गा ।' 

तुमने वसुदेवजीके बालकको लौटा दिया ? देवषिने आइचर्यपूर्ण 
स्वरमें पूछा । 

हाँ--उससै तो मुझे कोई भय नहीं है ।' कंस चौंक गया था और 

। उसका स्वर कह्‌ रहा था कि मुझसे कोई भूल हो गयी क्या ? 
'देवकीके अष्टम गर्भसे तुम्हें भय है, यही तो आकाशवाणीने कहा 
था ? नारदजीने तनिक झुककर भूमिपर अ'गुलीसे गोलाईमें आठ रेखाएँ 
खींच कर कहा--'तनिक बतलाओ तो कि इनमें अष्टम कौन है ?” 
i ' _ रेखाएँ वहाँ दीख नहीं रही थीं । उस कुट्टिम भूमिपर रेखा केवल 
4 अ गुलीसे नहीं बन सकती थी ; किन्तु कंसको देवधिका अभिप्राय समझनेमें 
कोई कठिनाई नहीं हुई । वह इस प्रकार उस स्थानको घूर रहा था जैसे 
वहाँ उसको प्राणदण्ड देनेका आदेशपत्र ही पड़ा हो उसके भालपर स्वेदकी 
बड़ी-बड़ी बूदें चमकने लगी थीं । 
` अङ्कानां वामतो गति: यह तुम जानते ही हो । 'नारदजीने कहा - 

'ारायणने सदा असुरोंको छलसे मारा है । इस बार वे छल नहीं करेंगे, 
इसीका क्या ठिकाना है । अतः देवता देवकीके गर्भको वृत्त मानकर कहाँसे 
गणना प्रारम्भ करेगे और किसे अष्टम घोषित कर देंगे, यह कैसे कहा जा 
| सकता है ।' 
अच्छा, नारायण हरि देवि उठ खड़े हुए--'मैंने तो स्नेहवश तुम्हें 

एक चेतावनी दी है।' कंस अभिवादन करे, इसका भी अवकाश देवषिते 
“हू नहीं दिया । वे तो वहीं कक्षमें ही अहृश्य हो गये । 
1) “आपने कसको शिशु-हत्यामें क्यों प्रबृत्त किया ?' एक बार हस्तिना- 
पुर जब देवर्षि पधारे तो विदुरजीने उनसे पूछा था । 

'दो प्रयोजन थे ।' देवषिने कहा था--'स्वायम्भुव मन्वन्तरमें प्रजापति 
मरीचिकी पत्नी उर्णासे छः पुत्र हुए । वे विद्वान थे, शास्त्रज्ञ देवता थे । 
सृष्टिकर्ता जब भगवती सरस्वतोको देखकर क्षोभको प्राप्त हुए तो इन छहोंक्रो 
हँसी आ गयी । इससे कुपित होकर इन्हें ब्रह्माजीने शाप दे दिया-- तुम 
अपने पितामहका अपमान करते हो, इसलिये असुरः हो जाओ ।' 

'छहोंने ब्रह्माजीकी स्तुतिकी । प्रजापति मरीचने भी क्षमा माँगी । 
ब्रह्मजीने प्रसन्न होकर कहा--परमपुरुष अवतीर्ण होकर इनका उद्धार 
करेंगे ।' 
` वे छः पड्गर्भ नामसे दैत्य कालनेमिके पुत्र बनकर उत्पन्न हुए ।' 
देवषिने बतलाया--'देवासुर युद्धमे मारे गये और फिर हिरण्यकशिपुके पुत्र 
होकर उत्पन्न हुए। अपने पिताका अनुकरण करके इन्होंने भी कठोर तप 
किया । इनके तपसे प्रसन्न ब्रह्माजीने जब सम्मुख आकर इन्हें वरदान 
माँगनेको कहा, तब इन्होंने माँगा --हिम देवता, गन्धर्व, किन्तरादिसे 
अवध्य हों ।' 

_ त्रह्माजीने 'तथास्तु' कहा और स्वधाम चले गये ; किन्तु जब लौटकर 
इन्होंने हिरण्यकशिपुको अपने वरदानका समाचार दिया तो वह क्र्द्ध हो 
उठा--ूर्खो ! तुम यह परम्परा चलाना चाहते हो कि मेरे कुलके लोग ही 
मुझे छोड़कर अन्यकी आराधना करें और मनमाना वरदान प्राप्त करें । तुम 
तो भेरे पुत्र थे, मेरी आराधनाके बिना भी मुझसे वरदान पा सकते थे । 
छुम अत्यन्त अज्ञानी हो, अतः मैं तुम्हारा त्याग करता हूँ । तुम सुतलमें 
जाकर दीघेकाल तक निद्राके वशवर्ती रहो, तुम्हारे पूर्वजन्मका पिता ही 
तुम्हारा वध करेगा ।' 

अन्ततः हिरण्यकरिपु भगवत्पार्षद विजय ही तो है ।' देवधिने 
कहा-'उसका शाप सत्य होना चाहिये था । कालनेमिने कंसके रूपमें जन्म 
लिया, अव वह्‌ अपने पुत्रोंका वथ न करता तो वह शाप कंसे सत्य होता ? 
भगवान नारायणके भादेशसे योगमाया उन पड्गर्भेको क्रमशः देवकीके 
गर्भेमें स्थापित कर रही थीं । सुतलमें सदा निद्रामें सुप्त रहनेवाले पड़गर्भोके 
शरीर कितने समय अविक्ृत रहते, यदि यहाँ कंस शिशुओंको मारकर 
उनके सूक्ष्म शरीरको अपने देत्यदेहमें जानेके लिये स्वतन्त्र न करता रहता।' 

दूसरा प्रयोजन भी था ।' देवषिने स्वयं ही बतलाया था-'सृष्टि- 
कर्ताका शाप भगवान वासुदेवका सान्तिध्य प्राप्त करके समाप्त हो जाना 
था । उस समय तो देवकीके इन छहों पुत्रोंके अपने स्वरूप--ब्रह्मलोकमें 
देवता होकर जाना ही था । लेकिन तब इनक्रा कंस वध करता, यह कितना 
अप्रिय और अमंगल कार्य होता ।' 

हिरण्यकशिपुके शापके कारण जब कंसके करोंसे इनका वध होना 

ही था तो देवषिक़ा निर्णय उचित था । वे कुमार बड़े हुए होते तो माताका 

मोह उनमें और भी अधिक होता और तब उनके वधसे माता-पिताको 
बहुत अधिक व्यथा होती, यह बात सहज ही समझमें आने योग्यं है । 

शरणागतवत्सल, निज जन परित्राता श्रीहरिके अवतार ले लेनेके 
पर्चात्‌ उनके अग्रजोंको कंस मार देता--यह बात भी उन निखिलब्रह्माण्ड- 
नायकके लिये अशुभ ही बनती । 


उन शिशुओंका मंगल था इसीमें और कंसका भी इसीमें मंगल था 
कि उसका दारुण-अत्याचार बढ़े तो श्रीहरिको आनेकी त्वरा हो । उनके 


बिना कंसका उद्धार तो सम्भव नहीं था । देवषिका तो व्रत है कि जो मिले 
उसका जेसे भी हो, उद्धार करना । 


शिशु-हत्या 


सेनापतिको कहो, सन्नद्ध रहें ।' देवषिके जाते ही कंस अपने भवनसे 
निकला । उसने द्वारपालको आदेश दिया--'एक टुकड़ी मुझे अविलम्ब 
वसुदेवके भवनपर चाहिये । शेष सेना भी सज्जित मिले मुझे ।' 

द्वारपाल अभिवादन करके चला गया । कंस अपने रथपर बैठा और 
उसने सारथिसे रथ वेगपूर्वंक चलानेको कहा । 


किस कहाँ जा रहा है ?' नागरिकोंमें अभी वसुदेवजीकी प्रशंसा ही 
हो रही थी । “वसुदेवजी अपने पुत्रको कंसके समीप ले गये और उसने लौटा 
दिया शिशुको-तो भी शान्त ही लौटे । अब तक उनके भवनसे मङ्गल-गान 
अथवा वाद्यको ध्वनि नहीं उठी बात क्या है ? कंसने क्या कहा उनसे ?' 
अनेक तके-वितके नागरिकोंमें चल रहे थे। 

कंस वसुदेवजीके भवनकी ओर इतने वेगसे रथ क्‍यों ले जा रहा 
है ?' नागरिक चौके--'इतनी-सी देरमें क्या नवीन बात हो गयी ?' कुछ 
कुतुहलवश चल पड़े वसुदेवजीके सदनकी ओर ; किन्तु इन्हें पैदल जाता 
था ओर कंसका रथ तो जैसे उड़ा जा रहा था । 


ब॒सुदेवजीको कठिनाईसे कुछ क्षण हुए थे शिशुको सूतिकागृहमें देकर 


 सौटे कि कंसका रथ उनके द्वारपर रुका और उससे कंस कुदा । 
. युवराज !' वसुदेवजी शीघ्रतापूर्वेक उठ खड़े हुए ; किन्तु कंसने 


उनकी ओर देखा तक नहीं । वह उसी गतिसे अन्तःपुरमें चला गया । 

अङ्गार जेसे जलते नेत्र, अत्युग् शृकुटि, भयङ्कर भङ्गी और इतनी 
त्वरा-एक ही हृष्टिमें वसुदेवजीने जो कुछ देखा, उससे समझ गये कि 
कंस कोई अनर्थ ही करने आया है ; किन्तु उन्हें कुछ भी क रने-कहनेका 
अवकाश कहाँ मिला । 

कसके लिये अन्तःपुरका कोई भाग अपरिचित नहीं था । यहाँ वह 
अनेक वार आया था| उसकी रानियोंने देवकोजीके सूतिकागुहका पहिले 
ही पूरा परिचय उसे दे रखा था । वह अन्तःपुरमें विना किसी ओर देखे 
सीधे सूतिकागृह पहुँचा । 

महिलायें ही थीं वहाँ और उनमें भी अधिकांश कंसकी सगी या 
चचेरी बहिनें। दासियां उस कक्षसे बाहर थीं और वे कंसको इतने वेगसे 
आते देख हतबुद्धि हो गयी थीं-जहाँ-तहाँ ठिठक गयी थीं । 

कंसको देखते ही सृतिका-गृहकी महिलायें हड़बड़ीमें पड़ गयीं । वे 
ठीक प्रकारसे एक ओर भी हट नहीं सकी थीं कि उनके मध्यसे उनको 
लगभग धकका-सा देता कंस भीतर घुसा । 

भिया !' माता देवकीने तो कंसको तब देखा जब झपटकर उनकी 
गोदसे पैर पकड़कर शिशुको उसने छीन लिया और लौट पड़ा था। एक 
आतं चीत्कार-असहाय अबला और क्या कर सकती थी । माता उठते- 
उठते गिरकर मुखित हो गयीं । 

महिलायें हतप्रभ खड़ी रह गयीं । कोई कुछ सोचे-समझे, इतना 
अवसर ही कहाँ मिला । कंस शिशुको लिये सूतिका-गृहसे बाहर आया 
और वहाँ उस पिशाचने चरणोंसे पकड़े उस नवजातशिशुको घुमाकर एक 
शिलापर पटक दिया । शिशुका नन्हासा सिर चूर-चूर हो गया । शिला 
रक्तसे लथपथ हो गयी । कंसके वस्त्रोंपर रक्तके छीटे उसके पापकी साक्षी 
बन गये । 2 

वहीं शिशुका शव हाथसे फेंककर कंस वसुदेवजीके सम्मुख आ खड़ा 
हुआ । अब उसने खड्ग खींच लिया था--'तुम बन्दी किये गये ।' देवकी 
भी । उसे पुकार लो और चुपचाप रथपर बेठो, भयंकर स्वरमें आज्ञा 
दी उसने । 

अच्छा युवराज !' वसुदेवजीने कोई प्रतिवाद नहीं किया। जो 
कुछ हो चुका था, उसे उन्होंने देख लिया था और यह इतना समझनेको 
पर्याप्त था कि इस समय कंससे कुछ कहना व्यर्थ है। 

'देवकीको ले आओ !' वसुदेवजीने प्रांगणमें आ गयी महिलाओंकी 
ओर देखकर कहा । अब तक उनमें-से किसीके कण्ठसे चीत्कार तक नहीं 
निकला था । भयने उन्हें लगभग जड़ बना दिया था । 


यन्त्र-चालितकी भाँति उनमें कई भीतर मुड़ गयीं । हाथोंपर उठाकर 
लायी गयी देवकीजीको उसी मूछितावस्थामें उन्होंने द्वारपर खड़े रथपर 
वसुदेवजी के संकेतके अनुसार रख दिया । वसुदेवजी स्वयं रथपर बैठ गये 
तब कंस बेठा । 


कारागार !' कंसने सारथिको आदेश दिया और उसी दिन 
सुर्यास्तसे पूर्व ही वे भुवनवन्द्य दम्पत्ति मशुराके कारागांरमें पहुँचा दिये 
गये । सद्यःप्रसूता, मुखिता, रक्ताक्तभङ्गा माता देवको असहायावस्थामें 
उस कारागारके कक्षमें पहुँचायी गयीं-वसुदेवजीने ही उन्हें अद्कमें उठा- 
कर पहुंचाया | तब भी वे मुखिता ही थीं ; किन्तु कंसको अब देवकीजीके 
जीवनकी कहाँ चिन्ता थी । 

तुम यदि यहाँ शान्त रहे' कंस अब्र वसुदेवजीको 'आप' कहनेकी 
शिष्टता भूल चुका था-उसने कहा--तो तुम्हें कोई कष्ट नहीं दिया 
जायगा । अभी यहाँ राजपुरुष और सेविक्रायें आवेंगी। वे तुम्हारे लिये 
सब आवश्यक प्रबन्ध कर देंगी । आवश्यक सामग्री यहाँ आ जायगी । 
इ पत्तियां यहाँ तुमसे मिलने आ सकेंगी ; किन्तु केवल तुम्हारी 
पहिनियाँ । 


5 युवराज !' वसुदेवजीने कठिनाईसे अपनेको कुछ कहनेको प्रस्तुत 
या। 

 'नहीं कंसने कुछ कहने नहीं दिया--'इस समय तुम्हारी और कोई 
बात नहीं सुननी है । तुम जानते हो कि नगरमें तुम्हारे बहुत सहायक हैं । 
मुझे देखना है कि वे कोई उत्पात न करें । तुम शान्त बने रहे तो तुम्हारी 
प्रार्थना भी सुन लू गा पीछे।' 


त 4 - कंस तत्काल लौट गया । कारागारका कठोर द्वार बन्द हो गया । 
(वजी मूछिता देवकीके समीप मस्तकपर दोनों हाथ रखकर भूमिपर-- 
ह घूलिभरे कक्षको भूमिपर, जिसपर त्रिभुवनेशवरकी भावी जननी उनकी 
सहर्धामणी अचेत पड़ी थी-धम्‌ से बैठ गये । 


————— 

सहाराज उग्रसेन भी बन्दी बने 


'कंसने वसुदेवजीके शिशुका वध कर दिया ।' सूखे मूजवनमें लगी 
दावार्निके समान यह समाचार मथुरामे शीघ्र फैल गया--'वसुदेव और 
देवकोको उसने कारागारमें बन्द कर दिया ह|| 

'कंसको बन्दी बनाओ !' महाराज उग्रसेनने सुना तो क्रोधसे काँपते 
हुए आज्ञा दी-'यादव राजसभा उसका न्याय करेगी ।' 

जबसे कंसने देवकीपर हाथ उठाया था-महाराजने उसी दिनसे 
उससे बोलना बन्द कर दिया था । कंसने भी पिताकी उपेक्षा कर दी थी । 
वह महीनोंसे उनके सम्मुख नहीं आया था । 

यादवगण अत्यन्त उत्त जनामें थे । प्रायः युवकों और तरुणोंने शस्त्र 
उठा लिया था । महाराज उग्रसेनके समीप उनके समूह एकत्र हो रहे थे । 
यह सब समझ रहे थे कि कंस राजाज्ञा मात्रसे बन्दी नहीं बनाया जा 
सकता । सेनापर उसका पूरा प्रभुत्व था । 

कंस प्रमत्त नहीं था। कारागारसे निकलते ही उसने जो सैनिक टुकड़ी 
वसुदेवजीके भवनपर बुलायी थी, उसके थोड़े-से सैनिक भवनपर छोड़कर 
शेषको उसने कारागारकी रक्षाके लिये भेजा । 

'केवल मेरा आज्ञापत्र लेकर ही कोई कारागारमें प्रवेश कर सकता 
है।' सैनिकोंको उसने कठोर स्वरमें समझा दिया--'दूसरे किसीकी आज्ञा 
तुम्हें नहीं सुननी है ।' 

आपको बन्दी बनानेकी आज्ञा महाराजने दी है ।' मार्गमें अश्‍व 
दौड़ाकर आता कंसका एक अ ग-रक्षक मिला । उसने समाचार दिया । 

सेनापतिको समाचार दो कि मैंने आज्ञा दी है कि राजभवन घेर 
लिया जाय ।' कंसने तत्काल अ'ग-रक्षकको दौड़ाया । 

महाराज उग्रसेनको ओर उनके अग-रक्षकों तथा यादव-तरुणोंको 
राजद्वारसे बाहर आनेका अवकाश नहीं मिला । सेना पहिलेसे कंसका 
आदेश पाकर सन्नद्ध थी । आज्ञा मिलते हो राजभवनपर सेनापतिने घेरा 
डाल दिया । 

'उग्रसेनको बन्दी करो ।' कंसने पहुँचते ही दहाइकर सेनापतिको 
आज्ञा दी । अब उसमें पिताका कोई संकोच शेष नहीं रहा था। | 

वहीं युद्ध आरम्भ हो गया । कंसके असुर सेनानायक राजसभाके 
दवारमें घुस जाना चाहते थे और यादव-तरुण प्राणपणसे उन्हें रोकनेमें लगे 
हुए थे । कुलकाल कंस इस भयंकर युद्धको देखता रहा अपने ही रथमें बैठा 

हुआ, लेकिन बहुत थोड़े काल तक । उसमें प्रतीक्षा करनेका धैर्य नहीं था । 
उसने देख लिया रथपरसे ही कि महाराज स्वयं खड्ग लिये आगे बढ़ रहे हैं। 
उसके असुर-तायक आहत होकर भी जनपर आघात करनेमें हिचक रहे हैं। 


रथसे कस कदा और उसने गदा उठा ली । उसके अपने सैनिकोंने 
हटकर उसे मागे दे दिया । स्थिति सर्वथा विपरीत हो गयी । यादव तरुणों- 
पर कसका निर्मम गदाघात उन्हें धराशायी करने लगा ; किन्तु वे शूर 
असुर सैनिकोंपर जिस उत्साहसे आघात कर रहे थे, अपने ही राजकुमारपर 
उस प्रकार उनके हाथ उठ नहीं पा रहे थे। उम्होंने भी लगभग हटकर ही 
कंसको मागं दिया । 

कंसने पितापर हाथ उठानेमें कोई संकोच नहीं किया । उसने 
महाराजकी दक्षिण भुजापर गदा चलायी । अघात लगनेसे महाराजके हाथ- 
से खड्ग छूटकर दूर जा गिरा । 

तु मेरा पुत्र नहीं है।' अब मह।राजकी हृष्टि सम्मुख गदा लिये खड़े 
कंसपर पड़ी ।' वे पूरे तेजस्वी स्वरमें बोले--'मैंने तेरा त्याग किया । 
नराधम ! तू वध कर मेरा !' अपने हाथसे महाराजने राजमुकुट उतार 
फेंका और इवेतकेश मंडित मस्तक झुका दिया ।' 

'बन्दी करो इसे !' कंस बिना हिचक चिल्लाया, किन्तु कोई असुर 
भी महाराजको बन्दी करनेका सहास नहीं कर सकता था । कोई आगे नहीं 
बढ़ा। 

. “चुपचाप आगे बढो ।' कंसने क्रोधपूर्वक चारों ओर देखा और स्वयं 
उसने बाय हाथसे पिताका हाथ पकड़ा । उन्हें लगभग घसीटता-सा वह 
द्वारकी ओर बढ़ा । F 

महाराजके अ गरक्षकों और यादव-तरुणोंके शव बिछ गये थे वहाँ 
चारों ओर । सम्पूर्ण सभा-भवन रक्तसे लथपथ हो रहा था । सेनाने विजय 
प्राप्त कर ली थी और आहत अथवा शेष बचे विपक्षी शूरोंको क्रू र असुर 
समाप्त करनेमें लगे थे । 

' कसको मागेभें रोकने वाला अब कहीं कोई नहीं था । उसके असुर 
सेनानायक उसके दोनों पाश्वेमें शस्त्र उठाये चलने लगे थे । 

उसी रथपर जिसपर वसुदेव-देवकीको कंसने कारागार पहुँचाया था, 
उग्रसेनजीको उसने बलपुवेक बैठा दिया । उसी दिन सूर्यास्त होते-होते 


कारागारका द्वार फिर खुला और उसके दूसरे भागमें महाराज उग्रसेतको 


कंसने स्वयं उतारकर बन्द किया । 

मथुरा-नरेशका भी एक कारागार था--क्रेवल इतना''ही'कहा जा 
सकता है । कारागार वैसे भी नगरके बाहर ही होता है । यमुना-किनारे 
ऊंची परिखासे घिरा एक छोटा-सा उपेक्षित कारागार था । पता नहीं, 
कबसे उसका कोई उपयोग नहीं हुआ था । बृद्ध कारागार-रक्षक-- वह्‌ 
अकेला ही था । कोई बन्दी कारागारमें उसने अपनी आयुमें देखा नहीं था । 
वह्‌ स्वयं कदाचित्‌ ही कभी कारागारके भीतर किसी प्रयोजनसे जाता हो। 
कारागारके दो भाग कहने भरे लिये थे । एक पुरुष बन्दीक्रे लिये और 
दूसरा ख्री बन्दिनीके लिये । वैसे कोई कक्ष नहीं थे वहाँ एक-एक ही लम्बे 
कक्ष थे । उनके द्वार अवश्य सुहढ़ कपाटोंसे बन्द रहते थे और कारागारका 
बिशाल बहि्ठार भी सदा बन्द ही रहता था । 
वर्षमै केवल एक बार कारागारके द्वार खुलते थे वर्षा ऋतु बीत 
जानेपर। महालक्ष्मी पूजनके पूर्व नगरकी स्वच्छता होती तो कारागारकी 
भी स्वच्छता हो जाती थी । अन्यथा वह उपेक्षित-अनुपयोगी भवन था । 


कंसने जैसे ही सेनाको व्यवस्था सम्हाली, उसका ध्यान कारागारकी 
ओर गया था । उसे लगा था कि कभी भी इस गृहको आवश्यकता पड़ 
सकती है । अन्यथा महाराज उग्रसेन तथा उनके पूर्ववर्ती अनेक यादव नर- 
पतियोंको तो, कारागार भी मथुरामें है, यह बात ही विस्मृत हो चुकी थी । 

कंसने कारागारकी परिखाको हृढ़ करवाया था । उसे कुछ अधिक 
ऊ ची उठता दिया था । द्वार-कपाट जीर्ण हो चुके थे, उन्हें बदलवा दिया 
था । कारागारके दोनों भागोंके क्रूपोंकी भी स्वच्छता करायी थी उसने । 
महाराजने तव पूछा था--'कारागार क्यों तुम्हें महत्वका लगता न्न 

कंसने कहा था--'कोई बन्दी कभी वहाँ रखना पड़ सकता है । ऐसा 
अवसर कब आवे, कौन जानता है । अत: उसे टीक तो रहना ही चाहिये ।' 

तब किसे पता था कि स्वयं महाराजको ही अकस्मात्‌ बन्दी होकर 
वहाँ अनेक वर्षो तक रहना पड़ेगा। 

कंसने वसुदेव-देवकीको जैसे ही कारागार पहुँचाया, उसने वहाँ 
अपने सैनिक-रक्षक नियुक्त कर दिये थे। महाराज उग्रसेनको वहाँ बन्द 

करके उसने तत्काल वृद्ध कारागार-रक्षकको वहाँसे चले जानेकी आज्ञा दे 
दी। वह वृद्ध महाराज उग्रसेनके प्रति निष्ठावान होगा, यह बात कंसके 
ध्यानसे बाहर नहीं थी । कंसने उससे कहा--'तुम अब कार्य करने योग्य 
नहीं हो । सैनिक अभी तुम्हारे आवासकी सामग्री ले जाकर नग रमें तुम्हें 
दूसरा निवास दे देंगे । तुमको निर्वाह-व्यय मिलेगा । कारागारके हारोंकी 
कुञ्जियां नवीन काराकार-रक्षकको दे दो ।' 

प्रचण्डकाय, कज्जलक्रृष्णवर्ण, उग्रस्वभाव एक असुर उसी ससय 
कारागारःरक्षक नियुक्त हो गया । उसे पूरे बारह सहायक दिये गये । कंसने 
आदेश दिया-'कम-से-कम तीन रक्षक सशस्त्र सदा कारागारके द्वारपर 
सावधान रहा करे ।' 

महाराजको बन्दी करके कंस लौटा और सीधे मन्त्रणा-कक्षमें जा 
बेठा । वसुदेवजीके भवन-प्रांंण और राजसभाकी स्वच्छताकी बात उसे 
तहीं सोचनी थी । उसके मन्त्रियोंने यह कार्यं पहिले ही हाथमें ले लिया 
था और सेवक नियुक्त कर दिये थे । राजसभाके युद्धमें मारे गये लोगोंके 
शव उनके स्वजन-सम्बन्धियोंकरो ले जानेका अवसर दे दिया गया था । लोग 
शव लेजारहेथे। 

कंसने बेठते ही कहा--'परिचारिकायें तत्काल वसुदेवके कक्षमें भेजी 
जावें । देवकीको शीघ्र स्वस्थ होना चाहिये । उनकी सुविधाकी आवश्यक 
सामग्री अभी वहाँ पहुँचा दी जाय और कक्ष स्वच्छ कर दिया जाय ।' 

असुर-मन्त्रियोंने एक-दूसरेकी ओर देखा | उनको लगा कि उनके 
नवीन महाराजमें बहिनका स्नेह फिर जाग उठा है । 

कंसने उनका तात्पर्यं समझ लिया । वह बोला--'में उस दिन भूल 
कर रहा था जब देवकीको मारने जा रहा था। वह अवसर टल गया--अच्छा 
हुआ । देवकी मर गयी तो पता नहीं कहाँ जन्म लेगी और तब कहाँ उसका 
अष्टम पुत्र होगा, बढ़ेगा, कौन जानता है । यह तो विपत्तिको सीमातीत बढ़ा 
देना है । अभी देवकी अपने संरक्षणमें है ।' 


असुरोके नेत्र चमके । उनमें प्रशंसाका भाव आया । उनके नायक 
इतने दूरदर्शी है यह आज उनकी समझमें आया । 


कंसने कहा--'अभी इसी समय देवकीके पास परिचर्याकुशल 
सेविकाये भेज दो । उस कक्षमें पुरुष सेवक नहीं जायेंगे । कलसे सेविकाय 
वहाँ केवल दिनमै जाया करेंगी । रात्रिमें वहां कोई सेविका कलसे नहीं 

कंसने कुछ अधिक गम्भीर स्वरमें कहा--'मैं नहीं चाहता कि वसुदेव- 
देवकी दुर्बल, रोगी रहें और उनके दीर्घकालके अन्तरसे सन्तान हों । यह 
आतंक, जितना शीघ्र हो सके, दूर होता चाहिये । इसलिये आवश्यक है कि 
देवकी शीघ्र स्वस्थ और सबल हो जाय । वसुदेवको भी पौष्टिक भोजन 
मिलना चाहिये । हमारे चिकित्सक उनको उपयुक्त रसायनका सेवन 
करावें । उनको कारागारका कष्ट कम अनुभव हो, ऐसा ही व्यवहार किया 
जाना चाहिये । उनके सुख-सुविधाकी सामग्री उनके बिना माँगे वहाँ 
पहुँचायी जानी चाहिये । 

'वसुदेवजीको रानियाँ कारागारमें उनके समीप आती-जाती रहेंगी ।' 
कंसने स्पष्ट कर दिया--'उनमें कोई रात्रिको भी रहे तो रहने दी जाय; 
किन्तु जैसे ही देवकीमें फिर गर्भका लक्षण प्रकट हो, दासियोंको उसके 
पास नहीं जाना चाहिये और तब वसुदेवक्री पट्तियोंको भी देवकी के सन्तान 
हो जाने तक वहाँ नहीं जाने देना चहिये ।' 

जो दासियाँ वसुदेव-देवकीके समीप जायें, वे कितनी भी विश्वस्त 
क्यों न हों, उनपर सतर्क दृष्टि रखी जाय कि वहाँसे आकर वे नगरमें किससे 
मिलती हैं, क्या करती हैं ।' कंस कोई छिद्र अपनी सुरक्षामें भला क्यों रहने 
देता । 'वसुदेवकी पट्नियोंपर तो सतर्क हृष्टि रखनी चाहिये । कोई पुरुष 
वसुदेवका भी कोई स्वजन अथवा अपना कोई सेवक उनके कक्षमें कभी नहीं 
जायगा । 

आपके पिताश्रीके लिये"“"!' एक मन्त्रीने किचित्‌ व्यंग्यपूर्वक पूछा ` 

'उस बृद्धकी चिन्ता करनेकी आवश्यकता नहीं है ।' कंसने कह 
दिया--विसै उसके कक्षको भी स्वच्छ करा दो और उसके लिये आवश्यक 
सामग्री, जो वह चाहे, भेज दो । उसके यहाँ कभी कोई सेविका नहीं जायगी । 
उसके कोई मन्त्री, कोई यादव उससे नहीं मिल सकेंगे. । उसके पास केवल 
दिनमें अपने सेवक जायेगे । उन सेवकोंपर भी सतक दृष्टि रखो कि वे 
नगरमें किन-किनसे मिलते हैं और क्या करते हैँ।' 

“वह वृद्ध अत्यन्त राज्यलोलुप है ।' कंसने वितृष्णा प्रदर्शित की--'उसे 
बहुत पहिले वनमें चले जाना चाहिये था; किन्तु उसकी चलती तो सिंहासन 
मृत्यु पर्यन्त नहीं छोड़ता । वह कारागारमें रहकर भी कोई षड्यन्त्र न कर 
` सके, इस ओरसे सावधान रहना है ।' 

कंसके आदेशका पालन उसी समय हुआ । लेकिन महाराज उग्रसेन- 
ने किसी सामग्रीकी इच्छा प्रकट नहीं को । उनकै लिये सेवक अपनी ओरसे 

ही ल्लोपयोी बसल पोप । 'भेहारोजने इं दिनसे भुमि-शयनका व्रत 
लिया। वे केवल कुँलसनै बित थे। “70. "कक 


iN महाराज उग्रसेनने कारागारको तपोवन बना लिया। महीनेमें अनेक 
५३ ब्रत बे निजेल करने लगे । अनेक तिथियोंमें केवल एक बार दूध या थोड़े 
फल लेते थे । दिनमें एक बार अल्प अन्ताहार वे कभी कदाचित्‌ ही ग्रहण 
- करते थे । महाराजने अपने सब कार्य स्वयं प्रारम्भ कर दिये । सेवकोंकी 
EE): सेवा उन्होंने स्पष्ट अस्वीकार कर दी । 
आः ब्रत, संयम और आराधना-महाराज उग्रसेनका जीवन तपस्वीका 
जीवन बन गया । राज्यके छिन जाने और कारागारमै बन्दी होनेका उन्हें 
A कोई दुःख नहीं था । केवल व्यथा थी उन्हें--'कुपुत्रका पिता बना मैं ! मेरे 
, पुत्र न हुए होते या होते ही मर गये होते--पुत्रोंके कर्ममें पिताका भाग 
होता है और कंस जो पिशाचों जैसे कर्म कर रहा है ।' 


प्रजा महाराज उग्रसेनको प्राणोंके समान प्रिय थी । वे कारागारमें 
भी सुप्रसन्न रहते यदि उन्हें विश्‍वास होता कि प्रजा सुखी रहेगी ; किन्तु 
कंस-महाराजकी यह व्यथा उस एकान्तमें बढ़ती ही गयी थी । 


कैसी विडम्बना थी । कारागारके एक भागमें महाराज अपने पुत्रके 
कारण दारुण व्यथा भोग रहे थे और उसी कारागारके दूसरे भागमें जो 
दम्पत्ति थे वे अपने अबोध रिशुकी हत्याके कारण व्यथित थे । 


| मिरा लाल !' देवी देवकी मूर्छामें अनेक बार चिल्ला उठी थीं-- 
` “भैया, वह निर्दोष है ! उसे दे दो मुझे ।' 
` वसुदेवजीने उनका मस्तक अपने अ्कूमें ले रखा था। वे समझ नहीं 
' पा रहे थे कि क्या किया जाना चाहिये । देवकीजीके शरीरसे निकला रक्त 
भुमि आद्र कर रहा था, पर उस समय तक वहाँ अन्धकार हो 
का था । 
 शीक्ष ही परिचारिकायें आ गयीं । कक्षको उन्होंने प्रकाशित किया । 
ग स्वच्छ ह रके देवकीजीको वहाँ भासनपर लिटाया। उनका उपचार 
 । वसुदेवजी शून्य हृष्टिसे यह सब तटस्थ जैसे देखते रहे । 


कुछ चेतनामें आनेपर बार-बार देवकीजीने चीत्कार 
छत हुई। कठिनाईसे वसुदेवजीने उन्हें सम्हाला- 

'हाय !: उसने तो 'नेत्र-भी-नहीं खोले” ; माकी .दारुण,व्यथाका पार 
नहीं था-'उसने देखा भी नहीं कि उसे किस भाग्यहीनाने जन्म दिया-है। 
वह तो-सोता ही आया,-सोता रहा और&अन्नस्त,लिद्र[में सो गुया ।' , 

रात्रि व्यतीत होनी थीः;'किन्तु इसं5दुःखीः हृस्पत्तिकीः विपत्ति-राज्नि 
तो बहुत लम्बी थी । वह अस्धकारः जो उनके. आवनसपरू छा गस्रा||थार 
बहुत देर लगी उसमें प्रकाशकी किरण आनेमें । 

कोई मुहूतं नहीं देखा गया । किसी अभिषेककी आवश्यकता नहीं 
हुई ॥ महाराज उग्रसेनको बन्दी बनाकर कंस " संवय” अहासज':हो गया । 
रात्रिमें ही उसके ,मन्त्री, अनुचर उसै महाराजः-कहने ~लगेःे ।-क्रातःकालः 
वह महाराज उग्रसेनका फेका मुकुट मस्तकपेर -रखक र: -राजदण्ड हाथमे 
लेकर.जब, राज़सिहासनपर आ बैठा. तो “किसमें संहसःथा कि उसे पथ: 
नरेश.न मानता । , ! Se sp नि क छा ना 
. मथुराका शासन बसे भी कंसके हीं हाथंमें था। महाराज-उश्जेसेन 
सिहासनपर थे तब भी प्रायः सब राजकार्य कंस ही देखता था । अतः कंस- 
को कोई भी कठिनाई नहीं हुई ।:प्रशमसङ्गमें,; उसे कोई बड़ा परिवतेन भी 
नहीं करना पड़ा । 1 
जो लोग सिंहासनका सम्मान करते रहेंगे, उनकी रक्षा की 
जायगी। प्रशासन उनकी सुख-सुविधाकी पुरी व्यवस्था करेगा ।' कंसकी 
पहिली राजाज्ञा घोषित हुई--“राजभक्त प्रजाको तङ्ग करनेवालों एवं 
आतंकित करनेवालोंको कठोर दण्ड दिया जायगा ।' 
मधु और शूरसेन वंशके लोग राजद्रोही हैं ।' कंसने दूसरी आज्ञा 
दी-“इनकी समस्त सम्पत्ति राजकोषमें ले ली जाय। बैसे भी इनकी कोई 
स्वोपाजित सम्पत्ति नहीं है । राज्यकी सम्पत्तिको ही इन दोनों कुलोंने दबा 
रखा है i RTOS he SARS Ross ह 
वसुदेवजी तथा उनके सभी भाइयोंकी च ल-सम्पत्ति/प्रशुद्धत कंसने 

उसी दिन छीन लिया । अवश्य उनके भवन उसने नहीं छीने । वे उनके 
अधिका रमें ही रहे । 

मथुरासे पिछली रात्रिके युद्धके पश्चात्‌ बहुत बड़ी संख्यामें लोग 
भाग गये थे । जिन यादव-शूरोंने कंससे युद्ध किया था, उनके स्वजन-सम्बन्धी 
सब रात्रिमें हो नगर छोड़कर चले गये थे। वे अपने परिवारकों साथ ले 
गये थे । 

वसुदेवजीके भाई और परिवारमें कोई प्रातः मथुरामें नहीं रह 
गया था । केवल वसुदेवजीकी पत्नियाँ एवं निजी सेवक रह गये थे । दिनमें 
जब वसुदेवजीकी परिनियाँ कारागारमें देवकीके समीप गयीं, वसुदेवजीने 
सबको कह दिया--“मथुरामें रहना निरापद नहीं है। अब सबको मथुरा 
छोड़कर अपने पितृ-गृह या अन्यत्र कहीं सुरक्षित स्थानोंमें जाकर रहना 
चाहिये । विपत्तिके दिन भी बीतेंगे ; किन्तु इस समय तो सबको प्रतीक्षा 
करना है।' 


पिठृगृह उनमें-से कोई नहीं गयी । अकारण कसका कोप पितृगृहको 
क्यों भोगना पड़े। कंसकी सभी बहिनें भी जब मथुरा छोड़ गयीं तो चचेरी 
बहिनें कसे उससे सहानुभूतिकी आशा कर सकती थीं । विपत्तिमें वे 
बसुदेवजीको छोड़ना नहीं चाहती थीं; किन्तु समस्त सम्पत्ति कंसके 
सेवक सबेरे ही उठा ले गये थे । मथुरा रहनेसे वसुदेवजीकी चिन्ता ही 
बढ़ती थी । अतः सबने मथुरा-त्यागका ही निर्णय किया । 


हैँ कहीं नहीं जाऊंगी ।' रोहिणीजीने वसुदेवजीसे स्पष्ट कह दिया 
_ आप और देवकी यहाँ कारागारमें हैं। कोई तो आपकी खोज खबर 
लेनेको चाहिये | सेवक कोई आप तक आ नहीं सकता । सेविकायें भी वे 
आवेंगी जो कंस द्वारा भेजी जायेगी । अतः मैं यहीं रहूँगी। कंस मुझे मार 
दे या यहीं बन्द कर दे। मैं नहीं जानेको ।' 


'तुम रहोगी कहाँ ?' वसुदेवजीने अत्यन्त व्यथित स्वरमें पूछा त 
जब उनके गृहको सब सम्पत्ति राजकोषमै चली गयी तो उस सूने घर 
कोई अकेली नारी कैसे रहेगी । उसके समीप कोई सेविका भी किस आधार 
पर रहेगी । 

'क्यों, 2 पिताजी तो है ।' रोहिणीजीने बिना हिचक उत्तर दिया 

'डनके सदनमें क्या उको एक पुत्रवधूको स्थान नहीं है?” 
“लुम ठीक कहती हो !' वसुदेवजीने सम्मति दे दी--“पिताजी केवल 

तुम्हारी सेवा स्वीकार करते हुँ और इस समय उनकी देखरेख भी 
आवश्यक है । कंसका क्या ठिकाना ।' 

कंस कैसा भी हो, उस सदनकी ओर देखनेका साहस उसमें नहीं 
है ।' रोहिणीजीने कहा--'जो एकमात्र श्रीहरिमें लगे हैं, उनकी रक्षा वे 
सवेश्वर कर लेंगे । 

कारागारसे लौटकर रोहिणीजीने ही वसुदेवजीकी सोलह पत्नियोंको 
विदा किया--'बहिन ! जिस देवने यह दिन दिखलाया है, बह कभी अनुकूल 
हुआ तो हम फिर मिलेंगी ।' 

एक दूसरीसे गले मिलकर फूट-फूटकर रोते हुए वे बिदा हुई थीं। 
जिनके पितृगृह उनको सादर रख लेते--वे भी वहाँ नहीं गयीं । उन्होंने भी 
कह दिया--आर्यपुत्र कारागारमें हैं और हम राजसुख भोगने पिताके घर 
जायँ--ऐसा हमसे नहीं होगा ।' 

बनोंमें ऋषि-आश्रममें और गिरि-गृहाओमें ही उन्हें आश्रय मिल 
सकता था | जिनको अब दीर्घकाल तक तपस्विनीका जीवन व्यतीत करना 
था, उनके लिये यही बहुत था । वन्य कन्द, मूल, फल, शाकका आहार 
और वल्कल वस्त्र-पतिविमुक्ता, ब्रतनिष्ठा नारीको इतना कम कहाँ था । 
अत्यन्त अनुरक्त दासियोंमें-ले भी एक-दो ही उनमें-से प्रत्येकके साथ जा 
सकी । वृद्ध सेवक भी साथ गये उनके । 

'वसुदेवजीकी केवल एक पत्नी नगरमें रह गयी है । वह अपने इवसुर- 
के सदनमें रहने लगी है ।' कंसको समाचार मिल गया । 

'उसे रहने दो | शुरसेनजी ऐसे शान्त हैं कि उनके समीप रहकर 
वह तपस्या ही कर सकती है ।' कंसने कहा--'वसुदेवके समीप उसे निर्बाध 
आने-जाने दो ।' 

'वसुदेवकी शेष पत्नियाँ कहाँ गयीं-हम पता लगा लेंगे। एक 
असुर मन्त्रीने कहा । 


क्या आवश्यकता है ?” कंसने उसे घूरकर देखा--'वे अपने पितृग्रह 
नहीं गयीं, अतः उनसे कोई भय तो है नहीं । उनका पता लगाकर तुम 
क्या उन्हें निर्वाह-द्रव्य भेजने वाले हो ? वे स्वतः चलो गयी हैं और हमको 
पता नहीं है कि वे कहाँ जा छिपी हैं, अतएव यह कलङ्क भी हमपर नहीं 
आता कि हम अपनी बहिनोंके जीवन-निर्वाहकी व्यवस्था नहीं करते ।' 

 'बहुतसे यदुवंशी रात्रिमें ही भाग गय्ने4-मन्त्री नेः दूस री सूचन; दी ¬ 

अधिकांशको भी अभी ही अपने सम्घन्धियोंकेः यहाँ जानेकी : आवश्‍यकता 
` आ पड़ी है। वे भी जाना चाहते है। 
,उन्नमें-से जो,शासनके, प्रमुख पदोंपर हैं ; जसे दानाध्यक्ष अक्र.र 
कंसने कहा--'ऐसे लोगोंको नगरसे बाहर जानेसे पूर्व मुझसेःअनुमति-लेनी 
अतिरिक्त जो लोग जाना चाहें, जाने दो । ऐसे व्यक्तियोंक 
fp. शसक | जिनपर हम भरोसा नहीं कंर सकते। वे रहेंगे तो 
. हमको उनपर सतर्क हष्टि रखनी होगी । ौ 


1 जाके लोग भी. भाग, रहे, है ।' दुसरे मुन्त्रीने कहा । 'यह भग 
` बहुत.बरड़े सत्‌ रपट: है, bp HP RLS 1 छ 0421 । 
(म अप्रने,;स्क्रेजन-सम्ब्रच्धी, लोगोंको अहाँ, आमन्त्रित करो ।' कंसूने 
सब असुर सहायकोंको अनुमति दे दी । ब्राह्मणोंमें जो जाते हों, किसीको 
मत  सेको ॥ व्याप्रारियोंमें: जो, प्रमुख; हैं, उन्हें तर्;,सत करो. वे. अपना 

कर घरमै सपं बसाये रहना है? कंसने डाँटा--'केवल जो किसी कलामें 
निपुण हैं, उपर हष्टि रखो कि वे न भाग सके ।' 

कंसके अनुचरोंने कुछ अधिक ही किया । जो भी लोग उन्हें अप्रिय 
नही थे, उन्हें सताना प्रारम्भ कर दिया कि वे भाग जाय । 
गये वे महाराज कंसके अनुगत रहनेको विवश थे । 


फेक 

“ जो भाग रहें हैं, उनके सेवक उनके प्रतिं निष्ठावान हैं 1! उन्हें। रोक-' 

देवि ! मैं न पति होने यीश्य हैँ और न पिता हो ने योग्य !! वंसुदेवजी 
ने अत्यन्त व्यथित ' स्व॑रमें ` एक '.दिन'- देवी देवकीसें कहा--!मैं न: पत्नीकी 
रक्षामें समर्थ हूँ, न पुत्रके पालेनमें । कंस कितंना' निर्दय (है, यह' स्पष्ट हो 
चुका है। अतः क्यों नः अब' हम:संयम-पूर्वक रहते हुए. श्रीहरिके. भजनमें 
लग जायें । जीवन:कितना भी लम्बा हो;:इस का स़गारमें. कटः ही जायगा । 
शिशु-हत्याओंमें हम क्यों निमित्तःवरने।' +: . 1: 5 1 3) 

: 1मिं;ही भाग्यहीना कुलक्षणी हूँ ।' देवकीजी बिलख उठीं--मिरे ही 
कारण आपको /ये.'.दिनः देखने .पड़े । मेरा आपने हाथ पकड़ा और इस 
अभागिनीके साथ लगी विपत्ति आयी. आपके. समीप | कितने सुखी, कितने 
सम्मानित थे आप इसी मथुरामें'। ;; : 
„~; दिवि ! इसमें तुम्हारा तो कहीं दोष नहीं है।' वसुदेवजीने अश्र, 

पोछे । आइ्वासन .देनेका प्रयत्न किया । 

भै उपवास करके प्राण त्याग दू गी, यदि आप ऐसा कठोर निश्चयः 
करेंगे ! देवकीजीने दोनों चरण पकड़ लिये वसुदेवजीके--'मैं चाहती हूँ कि 
जो आठवां आने वाला है, शीघ्र आ जाय | जितनी शीघ्र आंःसकता हो 
आवे । वह कंसक्रो मार दे या कंस ही उसे मार डाले ; किन्तु आपका यह 
संकट तो दूर हो। आठवेंका आतंक नहीं रहेगा तो कंसके लिये आपको 
बन्दी बनाये रखना अनावश्यक हो जायगा! वह हमें मयुरामें नहीं भी 
रहने देगा तो भगवती धरित्रीका अङ्क बहुत विशाल है । 

तुम्हीं ठीक कहती हो ।' कुछ क्षण मौन रहकर वसुदेवजी बोले-- 
सर्वेश्वरका जो विधान है, उसे कोई भी अन्यथा कँसे कर सकता है । 
उनकी इच्छा पूर्ण हो । 

कंप्तके द्वारा भेजी गयी सेविकाओंकी सेवा, उपचार सफल हो गया । 
देवकीजी शीघ्र स्वस्थ हो गयी थीं + लगभग पाँच महीने पीछे ही ,कंसको 
सेविकाओंने समाचार दे दिया--दिवकीको दूसरा महीना चल रहा है। | 

अब उसकी सेवा-णुश्र्‌ षाकी आवश्यकता नहीं है।! कंसने सेब्रिकाओं- 
का कारागारमै “जाना” बन्द कैर' दिया । केवल व्रसुदेव-देवक्रीक्रे: लिये 
आवद्यक आहार) उपकरणःदेते एक सेविका प्रतिदिनःजाने लगी और।उसे 
भी प्राय: बदलते रहनेका नियम बन गया । परि 

वसुदेवजी प्रारम्भसे ही सेबिकाओंमें किसीसे नहीं बोलते थे । देवकी- 
जी भी अत्यन्त आवश्यक होनेपर ही उनमें-से किसीसे कुछ कहती थीं । 
दम्पत्ति परस्पर ही बोलकर एक-दूसरेका दुःख बॅटानेका यत्न करते 
रहते थे । 

अन्त्॑त्ती होनेपर भी देवकीजीने वसुदेवजीकी सेवामें कभी शिथिलता 
नहीं आने दी । वे उनके वस्त्र दासीको नहीं धोने देती थीं । उनको जल भी 
उठकर नहीं लेने देती थीं वसुदेवजी भो जानते थे कि रोकनेसे देवकोकी 
बेदना बढ़ेगी । वे सहर्ष सेवा स्वीकार करते रहते थे । 

'बही आया है, मेरा लाल फिर आया है !' अचानक अपने उदरपर 
हाथ फिराकर देवकीजी एक दिन तनिक प्रसन्न होकर बोली । दूसरे ही 
क्षण उनकी मुख-कान्ति बुझ गयी--'वेसा ही आलस्य, वैसी ही तन्द्रा 
मुझपर फिर छा गयी है, किन्तु वह क्यों फिर इस दुःखिया माताफे ही 
उदरभे आया ? उसे जगतमें दूसरी जननी नहीं मिलती ? यहाँ इस कुक्षिसे 
जन्म लेनेपर उसे क्या कंस छोड़नेवाला है ?' 

वह समय भी आया । देवकीजीके मुखसे जब प्रसव-वेदनाके कारण 
चीख निकली, वसुदेवजी हड़बड़ीमें उठ खड़े हुए । बड़ी कठिताईसे पीड़ाको 
दबाकर देवकीजीने कहा--'आप मेरे समीप न आवें। दूसरी ओर मुख 
किये रहें । दुस्तर लज्जा मुझे अतिशय संकोचमें डाले है किन्तु यहाँ और 
कर भी क्या शकते हैं ।' 


'अच्छा, सुषेणका आगमन हो रहा है।' वसुदेवजीने नामकरण कर 
दिया । इसके पश्चात्‌ तो देवकीजीके गर्भवती होनेपर ही उनके विनोदके 
लिये वे नामकरण करने लगे । और इस प्रकार उन्होंने अपने आगामी 
शिशुओंके नाम क्रमशः रखे थे-भद्रसेन, ऋजु, सम्मर्दन और भद्र । ये नाम 


ही मात्र तो हैं । माता-पिताको कहाँ इनका दो घड़ी भी मुख देखनेको 
मिला था । 


ट 'देवकीको तार हुई !' कारागारसे शिशुकी रुदन-ध्वनि सुनकर 
2 द्वार-रक्षकोंसे एक दौड़ पड़ा था । कंसको उसने जाकर समाचार 
या। १ 
कंसने पहिलेसे आदेश दे रखा था कि देवकीके सन्तान होते ही उसे 
अविलम्ब सूचना दी जाय । अपने भवन-प्रहरियोंको भी उसने कह रखा था 


कि कारागार-रक्षक कभी भो आवे, उसे कंस तक उसी समय पहुँचा दिया 
जाय । 

कंस इधर कई दिनोंसे अपने सब आवश्यक कार्योको टाल रहा था। 
गणनाके अनुसार देवकीके प्रसवका काल आ गया था । कंस कारागारसे 
सूचना आनेकी प्रतीक्षा करता रहा था कई दिनोंसे । उसे इधर रात्रिमें भौ 
ठीक निद्रा नहीं आती थी । अनेक बार वह द्वार-रक्षकसे पूछता रहा था-- 
'कारागारसे कोई नहीं आया ?' 

उस दिन सूचना प्रातःकाल पहुँची । कंसको पिछले प्रहरमें तो निद्रा 
आयी थी और अचानक कारागारःरक्षक आ गया । चौंककर कंस उठा । 
बैसे ही चल पड़ा । इन दिनों उसका रथ द्वारपर सदा प्रस्तुत रखनेका 
सारथिको आदेश था। 

कंसका रथ पूरे वेगसे आकर कारागारके द्वारपर रका । कंस रथसे 
कदा । रक्षकोंने उसके लिये पहिले ही द्वार खोल दिया था। वह सीधे 
वमुदेवजीके समीपसे होता हुआ देवकीके समीप पहुँच गया । 


अभी तक देवकीजी प्रसव-मूर्छामें ही थीं । यहाँ नालोच्छेदन कौन 
करता । शिशु रक्तमें सना सो रहा था । वह उत्पन्न होनेपर नाममात्रको 
रोया और फिर उसने नेत्र बन्द कर लिये । 

कंसने पैर पकड़कर शिशुको उठाया और कक्षसे बाहर आकर 
कारागार-प्रांगणमें पड़ी एक शिलापर उसे पटक दिया । शिला, प्रांगणका 
बह कोना और कंसके वस्त्र रक्तसे लाल हो गये । प्रभातमें उगते भगवान 
भुवन-भास्करको लोग अध्यं देते हैं, उनकी वन्दना करते हैं, किन्तु उगते ही 
उन्हें ऐसा पैशाचिक हृश्य कदाचित्‌ ही देखनेको इससे पहिले मिला होगा । 
पता नहीं, उस दिनका रविमण्डल ग्लानिसे अधिक अरुण हो गया था या 
नहीं । लेकिन विश्व-नियन्ताके यहाँ कंसका वह क्रूर कृत्य निश्चित गणनामें 
आ गया था । 

मेरा लाल !' कंसने शिशुको उठाया, तभी माता चौंक पड़ी थीं । 
उनकी मूर्छा टूटी और एक दृष्टि पड़ी कंसपर । भयसे वे पुनः मूछित हो 
गयी थीं । 

“वह्‌ तो तुम्हारे समीप रहने नहीं आया था !' वसुदेवजी अब उठकर 
समीप आ गये थे । उन्होंने देवकोजीका सिर अङ्कूमें लिया। 
'देवकीके पास परिचारिकायें भेज दो !' कंसने लौटते ही आदेश दे 
दया । 

कहने-वर्णन करने योग्य नहीं है यह दारण घटना । यह उस 
कारागारमै आगे और चार बार दुहरायी गयी । वह प्रांगणकी शिला 

शिशुओंके रक्तसे रंगंती रही । निर्दोष संद्य:जात:शिशुओंका-रक्त . सूखकर 
वहाँ काला; पड् गया ;।था।॥ उसे कोई पक्षी-चींटी . तक . चाटने नहीं आयी 
बहाँ 11 1274. $ ; । 
र उन दिव्यं! दम्पेत्तिका।'दुःख, उनकी' वेदनाका भी कोई पार था ? 
| हाँगा गृष्टिका तियन्ता-सञ्चालक्र करुणा-वरुणालथ:; किन्तु इन परेम 
पावन प्राणोंकी भोर देखने? पर लगता है कि उस समग्र बह भी पापाण- 
हृदय हो गया थो | इतनी भी कहीं प्रतीक्षा करायी जाती है । ३ शा 
/ रो उठे थे उद्धव फूट-फूटकर यह वर्णन करते-करते । यह उन्होंने 

` वसुदेवजीसे ही सुना था । विदुर जैसे परम ज्ञानी भी रो उठे थे। १ 


वि 


कप १५ ११०३ 


रोहिणीजी ब्रज: गयां 


० 'जीजी; ! मुझ अभागिनीक़ा एक अनुरोध मान लो तुम !' देवकी जीने 
_ अच्चानक्रजकःरोहिणोजोके चरण प्रइ जिये रोते हुए तो रोहिणीजी चौंक 
पडी” 5४ क को | it ४६ | 

. तुम यहे क्या करती हो !"1उन्होने, देवकी जीको हृदयसे लंगा लिया-- 

[नती हो कि मेरे प्राण देनेसे भी तुम्हें सुख हो तो मैं हिचकू'गी 

1 हक ५ २३३५६ 

. जानती हुँ जीजी !' देवकी उनके गले लगकर रोती-रोती ही 

-- इसीसे कहती हूँ कि मुझे वचन दो ।' 

“अच्छा, वचन दिया तुमको ।' रोहिणीजीने उनके आंसू पोंछ दिये 

लसे- तुम भेरी अनुजाके समान ही नहीं हो, मेरी प्राण हो । 

तुम चाहती हो और मैं नही कर सकूगो ?' 

विपत्तिकी मारी चली गयीं। वे सब विचारी जाने 
| दे शा दुःख अपार था--'इस हतभाग्याके 


रोहिणीजी- व्रण गयी [ १०६ 


स्वरमें बोलीं--'तू यही मत कहा कर ! फट जाता है मेरा: हृदय यह 
सुनकर ! बोल वथा करू भैं तेरे लिये। 1 


पता नहीं कब आठवाँ आवेगा और उसके आनेपर भी क्या होगा, 
कौन कह सकता है।' देवकीजीने फिर चरण पकड़े रोहिणीजीके-'एक 
तुम्हीं यहाँ हो जीजी ! तुम्हीं बचा सकती हो ।' 

तुम कहो भी ! मैंने वचन दे दिया है तुम्हें और इनके चरणोंकी 
शपथ करती हूँ ।' रोहिणीजीने श्रीवसुदेवजीकी ओर देख लिया--'कहो ! 
क्या करना है मुझे । 

“इनका वंश ही नष्ट हो रहा है !' देवकीने अब कहा- तुम बचा 
लो वह बंश जीजी ! इस अभागिनीने तो बंश-दीप ही बुझा दिया है। 

क्या ?' दो क्षण लगे देवक्रीजीकी बात समझनेमें रोहिणीजीको 
और तब वे लज्जासे ऐसी संकुचित हो गयीं कि उनके मुखे शब्द ही नहीं 
निकला । 

'मैं तुम्हारी अनुजा हूँ ।' देवकीजीने धीरे-धीरे कहा--'हम विपत्तिमें 
हैं। इस समय मेरी लज्जा करोगी जीजी तो वंश ही नष्ट हो जायगा । 
तुमने मुझे इनके चरणोंकी शपथ करके अभी वचन दिया है ।' 

देवकी !' रोहिणीजीने कठिनाईसे सम्वोधन किया । बात उनकी 
समझमें आ गयी थी कि इस कुलकी रक्षाके लिये ऐसा कुछ करना आव- 
ण्यक है । श्री शुरसेनजीका ही वंश समाप्त होने जा रहा था। अब तक 
वसुदेवजीकी किसी दूसरी पत्नीसे उन्हें कोई सन्तान नहीं हुई थी और न 
वसुदेवजीके छोटे भाइयोमें ही किसीके अब तक कोई सन्तति हुई थी । 


रोहिणीजीने देवकीकी वातकी महत्ता स्वीकार कर ली । अब जब 
वे कारागारमें पहुँचतीं, देवकीजी प्रायः एक कोनेमें जाकर सो जाया करती 
थीं । वसुदेवजीने दोनों पत्तियोंकी वात सुन ही ली थी । वे सदा यही कह- 
कर चलने वाले थे--जसी श्रीहरिकी इच्छा ।' 

अन्ततः यह प्रयत्न सफल हुआ । रोहिणीजीने ही एक दिन देवकीके 
कानमें फुसफुसाकर कहा--“अब तुम्हें दिनमें निद्राका आह्वान करतेकी 
आवश्यकता नहीं है। तुम्हारा संकल्प पूरा हो गया । 

'सच जीजी ?' देवकी ऐसी प्रसन्न हो उठीं, जैसे उनका पुत्र ही बच 


गया हो। 

'कस क्या करेगा ?' शीघ्र ही आशंका का उदय हो गया । आशंका 
अकारण तो नहीं थी । जो आठवेंकी प्रतीक्षा न करके देवकीके सब शिशुओं - 
का वध कर रहा था, वह वसुदेवजीकी किसी अन्य पत्नीसे हुई सन्तानको 
छोड़ ही देगा। इस बातका क्या भरोसा था। 


(इसे बचाओ जीजी !' देवकीने अत्यन्त दीनतापूर्वक अनुरोध 
किया--'अपनी इस अभागिनी अनुजाके लिये, इस वंशके लिये इसे 
बचा लो ।' 

क्या करू मैं ?' रोहिणीजीने साश्र्‌-तेत्र पुछा--'मैंने तुम्हारी बात 
मान ली है । अब तुम जो कहो, वह और करू ।' 

बात दोनों महिलाओंसे ही सुलझ जाने योग्य नहीं थी । दोनों 
वसुदेवजीके समीप बैठ गयीं । देवकी जीने ही पतिसे सब कुछ कहा । 


'तुम कारागारमें नहीं हो अभी ।' वसुदेवजीने गम्भीर स्वरमें कहा 
क्षैने केवल देवकीकी सन्तान कंसको देनेका वचन दिया था । वेसे अब उस 
वचनका भी कोई अर्थ नहीँ है ; क्योंकि जब कंसने वचनपर विश्‍वास न 
करके हम ठोनोंको कारागारमै डाल दिया तो वचन स्वतः समाप्त हो गया । 
कंस अतिशय क्रूर है। वह कब क्या करेगा, कुछ निश्चय नहीं है । उसे 
तुम्हारे अन्तवंत्नी होनेका पता लगे, इससे पूवे ही तुम मथुरासे चली जाओ ।' 


कै चली जाऊ आपको और देवकीको इस अवस्थामें छोड़कर ? 
रोहिणीजी फूट-फूटकर बिलख पड़ीं वसुदेवजीके दोनों चरण पकड़कर । 


'जीजी ! तुमने मेरा अनुरोध कभी अस्वीकार नहीं किया ड) 
देवकीजीने इस बार उनके कण्ठमें भुजायें डाल दीं--यह एक भिक्षा अपनी 
अनुजाको और दो ।' 


'भावनामें मत बहो देवि !' वसुदेवजी बोले - बृद्धिमती हो तुम । 
परिस्थिति समझो ! मेरी बात मानो! | 


“अच्छा !' रोहिणीजीने मस्तक उठाया--'आप आदेश देते हैं और 
देवकीका आग्रह है -मैं पालन करूंगी; किन्तु कहाँ जाऊ मैं ? मथुरासे 
दूर जाकर जहाँ आपका मुझे कोई समाचार न मिले, मेरे घ्राण नहीं 


बचेंगे ४ 


का मथुरासे दूर सत जाओ !' वसुदेवजीने इस बार बहुत स्नेह भरे 
स्वरमें कहा--'मैं भी चाहता हूँ कि तुम समीप ही रहो मथुरासे । हमारा 

एक ही तो वंशधर है तुम्हारी कुक्षिमें। उसके समाचारके लिये हमारे 
प्राण भी उत्सुक रहेंगे स्वेदा ।' 

'मथुराके समीप ?' रोहिणीजीने कुछ नहीं कहा, पर देवकीजी 
चौंकों । | 

'मथुराके समीप योकुलमें व्रजाधिप नन्दराय मेरे भाई ही तो ह 
वसुदेवजीने कहा--'कंस भी सहसा उन गोपनायकपर हाथ उठानेका 
साहस नहीं कर सकता और तुम वहाँ श्रीनन्दरानीसे अपरिचित तो 
नहीं हो ।' 

वे स्नेहमयी !' रोहिणीजी यशोदाजीके स्मरणसे निश्चिन्त हो 
गयीं । शान्तिके सुखद दिनोंमें वसुदेवजी अपने परम सुहृद्‌, भाई नन्दजीसे 
अनेक बार मिल चुके थे । दोनोंके परिवारोंमें अत्यन्त घनिष्टता थी । 

'जीजी ! तुम आज ही प्रस्थान करो ।' देवकीने आग्रह किया । 
नन्दभवनमें रोहिणीजी रहेंगी, इस बातसे वे अत्यन्त प्रसन्न हो गयी थीं । 

'कंसकी दासी अभी यहाँ आनेवाली है ।' वसुदेवजीने कहा-उसके 
यहाँ पहुँचनेसे पहिले ही तुम यहांसे निकल जाओ । वह आकर यहाँ तुम्हारे 
आनेकी जब तक प्रतीक्षा करे, तब तक तुम्हें मथुरासे बाहर हो जाना 
चाहिये । इस वेशमें मत जाना ।' 

रोहिणीजी रोते-रोते देवकीके गले मिलीं । वसुदेवजीके चरणोंपर 
बार-बार उन्होंने मस्तक रखा । अन्तमें बहाँसे अश्र, पोंखकर निकलीं 
'देव देखें कब इन चरणोंके समीप फिर पहुँचाता है !' 

शीघ्रतामें रोहिणीजीने पुरुष-वेश धारण किया । मस्तकपर पगड़ी 
बाँधी । अश्वपर बैठीं वे मथुरासे निकलते अकेले अश्वारोही युवकपर 
कौन ध्यान देता और गोकुल था ही मथुरासे कितनी दूर । 

माता देवकी अपने उस स्वप्नको कभी नहीं भूलीं, वे प्रायः उसकी 
चर्चा किया करती थीं--वह स्वप्न भी कोई भूलने योग्य था । 

अनन्त उज्वल जलराशि--इतनी उज्वल--सम्भवतः वह क्षीरोदधि 
होगा। यह तो पीछे महषिने बतलाया था--स्वप्न सुनकर कि माताने अनन्त- 
कोटि ब्रह्माण्डोंके नायक गर्भोदशायी भूमा पुरुषको देखा था । 

उच्छलित उत्त ङ्ग लहरें और अवर्णनीय अमित प्रकाशराशि ; किन्तु 
वह प्रकाश स्निग्ध था । नेत्रोंको प्रिय लगता था । उदधिकी उत्ताल तरंगोंने 
सागरके गभेमै अकल्पनीय विस्तृत सौध बता दिया था । जल, जसे वहाँ 
स्तम्भ-छत आदिके रूपमै स्थिर हो गया था । यत्र-तत्र उस प्रकाशमें पता 
नहीं, मणियाँ चमकती थी या जल-विन्दु उछलते थे । 

हिमश्वेत सहस्रशीर्षा महानाग अनन्त अपने सहस्र फण उठाये स्थिर 
थे। कम्पनका लेश तक नहीं था उनमें । उनके मस्तककी मणियोंको अरुण 
ज्योति उस प्रकाशमें अद्भुत शोभा देती थी । 


| कुण्डलाकार शेषके उस सुविस्तृत भोगपर एक अतसी उ श्याम 
/- पीताम्बर परिधान पुरुष लेटे थे । प्रलम्ब भुजायें, विशालवक्ष, कण्ठमें जग- 
मग करता पद्मराग महामणि, सर्वाङ्गरत्नाभूषण भूषित । 


माताका कहना है-एक उड़ती-सी ही दृष्टि तो उन परमपुरुषपर 
पड़ी थी । फिर तो दृष्टि उनके मुखपर जो स्थिर हुई, हटी ही नहीं । कितना 
सुप्रसन्न मुख, उच्च नासिका, बड़े-बड़े रतनारे लोचन । कितनी कृपा, कितना 
स्नेह, कितनी ममता थी उन नेत्रोंमें । 


सहसा स्वप्तमें माता चौंकी थीं । यह क्या हुआ--वह्‌ उज्वल शेष 
तो शेष भी थे और अचानक ज्योतिर्मय सृक्ष्मकेश भी बनकर उन अनन्त” 
शायीके सघन, घुघराले, कोमल केशोंमे एक बन गये । वह एक श्वेत 


हिता केश-माताको वह केश बहुत अखरा था । इनके केशोंमें एक 


सहसा उनपर पुरुषते अपना एक दक्षिण कर उठाया और बिना 
देखे ही उस सवेत केशको सिरसे निकाल लिया । एक कृष्ण केश भी उसके 
साथ आ गया उस किसलय अरुण करमें । 

परपपुरुषने ध्यानसे दोनों केशोंको देखा । किश्चित्‌ हास्य आया उनके 
अधरोंपर । अब उन्होंने माता देवकीकी ओर अद्भुत भावसे देखा और 
कृष्ण केश हाथमें ही रखकर श्वेतकेशको छोड़ दिया । 

अद्भुत था वह केश-माताकी दृष्टि उसीपर स्थिर हो गयी । वह 
नृत्य करता था, कभी अनन्त सहस्र-शीर्षा शेष बनता था, कभी केवल 
ज्योतिरेखा हो जाता था । कभी वह इतना व्यापक लगता था कि दिशायें 
भी उसके भीतर समा जाती थीं, कभी अतिशय सूक्ष्म--यह सब था; 
किन्तु वह बढ़ा आ रहा था। समीप आता जा रहा था और अकस्मात्‌ 
समीप आकर उसने माता देवक्रीके मुखमें प्रवेश किया । माता चौंककर 
उठ गयीं । 

'देवि ! अरुणोदय हो चुका है। उठो !' बसुदेवजी जगा रहे थे उन्हें । 

मैने स्वप्न देखा है ।' देवकीजीने उठकर अपने स्वामीके चरणोंपर 
मस्तक रखा और उन्हें अपना स्वप्न सुनाया । 

“श्रीहरिने दर्शन दिया तुम्हें ।' बसुदेवजीने दोनों हाथ जोड़कर मस्तक 
झुकाया । दम्पत्तिका चित्त आज पहिली बार प्रफुल्लित हुआ । पहिली बार 
उन्हें लगा कि कुछ अद्भुत शान्ति वातावरणमें व्याप्त हो गयी है। 

“रोहिणी जीजीको गोकुल गये महीने भरसे अधिक हो गये !' देवकी- 
जीके लिये यह दैनिक स्मरणकी बात हो गयी थी। लगभग दो मासका 
गर्भ लेकर रोहिणीजी गोकुल गयी थीं और उनके जानेके दिनसे ही देवकी- 
जी दिन गिनने लगी थीं । आज तो उन्हें बहुत अधिक स्मरण हो रहा था 
रोहिणीजीका । 

“रोहिणी मथुरासे छिपकर कहीं चली गयीं । कंसके पास उसी 
दिन-जिस दिन रोहिणीजी गयीं, सूचना पहुँची थी । 

अच्छा हुआ ।' कंसने कहा--'वह वसुदेव-देवकीसे प्रतिदिन मिलती 
थीं । प्रायः दिनभर उनके पास ही रहती थीं । पता नहीं, क्या-क्या बातें 
' करते थे वे । उसकी ओरसे सशंक रहना पड़ता था । वह आशंका भी गयी ।' 

वह क्यों गयीं ?? एक मन्त्रीने कहा--उसे कोई भय तो नहीं था । 
आतंकित भी नहीं किया गया था । कहीं वह अन्तर्वत्नी होकर तो नहीं 
गयीं ?' 

“हो सकता है ।' कंसने उपेक्षाकी उस दिन-- ऐसा भी हो तो उसके 
शिशुसे मुझे क्या भय था । वह यहाँ भी रहती तो उसके बच्चेसे मुशे कोई 
शत्रुता नहीं थी । 

कंसने तब भी उपेक्षाकी जब उसके चरने समाचार दिया “रोहिणी 
गोकुलमें नन्दगृहमे हैं और माता बनने वाली हैं।' लेकिन आज वह चौंका । 
उसे कारागारसे लौटकर दासीने समाचार दिया था--'देवकी फिर 
अन्तवेत्नी है ; किन्तु इस बार उसमें न आलस्य-तन्द्रा प हलेके समा i है, न 
वह उतनी दुःखी ही दीखती है । वसुदेवजी भी कुछ प्रसन्न ही लगे मुझे ।' 

“रोहिणीको उन्होंने नन्दगृह भेज दिया । ' कंस बोला-- नन्द भाई हैं 
उनके और वे जानते हैं कि व्रजाधिपसे मैं उलझना नहीं चाहूँगा। गोप 
बहुत वीर जाति है और इनको एक वार छेड़ दो तो आजीवन शत्रुता नहीं 
भूलते । अब देवकीके इस गर्भके सम्बन्धमें कोई योजना तो नहीं गढी है 
वसुदेवने ।' 

कंसने उसी दिन कारागारके रक्षक बढ़ा दिये । देवकी-वसुदेवके 
समीप जाने वाली दासियोंमें परिवर्तन किया । 

केवल कंस ही नहीं चौंका था। चौंकी तो देवी देवकी भी थीं । 

उन्होंने जब समझा कि उनके उदरमें सन्तान है, वसुदेवजीसे कहा था-- 

“लगता है वह हठी हार गया । अन्ततः वह इस अभागिनी माताकी कुक्षिमें 
कितनी बार आता । इस बार न मुझे आलस्य लगता है, न तन्द्रा । मेरा 
शरीर भी मुझे बहुत हल्का-स्फूतिवान लगता है । कोई दूसरा ही भोला 
प्राण आया है इस बार । वह भी आयुहीन ही तो होगा ।' 

कंसका स्मरण आते ही देवकीजी अत्यन्त कातर हो उठती थीं । 
उनकी सहज प्रसन्तताको यह चिन्ता आच्छादित किये रहती थी । वेसे 
उनमें एक विचित्र तेजस्विता लगने लगी थी । अनेक बार कंसकी सेविका- 
को भी लगा था कि देवकोकी हष्टिमे अब देन्य नहीं है। वे मुखसे भले न 
बोलें, उनकी इष्टिके संकेतमें बह गौरव आ गया है जो महारानीकी हष्टिमे 


भी नहीं है । अब वे संकेतसे अनजाने हो आदेश दे देतो हैं और उनके 
आदेशकी उपेक्षा कर पाना सम्भव नहीं है । 


देवषि तारदने बतलाया था-'मथुरामें किसीको कंसे पता हो सकता 

था कि सृष्टि-संचालक कब क्या किया करते हैं और उन दिनों वे कितने 

व्यस्त थे । उनके अग्रज जब माता देवकीको जननी बनाने आ गये, स्वयं 
वे श्रीहरि तिगु ण बने बेठे नहीं रह सकते थे ।' 

शृष्टिकत्तनि सुरों और घरा देवीकी करुण पुकार सुनकर स्तवन किया 

था परमपुरुषका । स्वयं भगवान चन्द्रमौलि ब्रह्माजीके साथ सर्वेशवरका 

आह्वान कर रहे थे। ऐसी पुकार अनन्तशायी अनसुनी कैसे कर देते । 

उन्होंने सुरोंको आश्वासन दे दिया था । असुर धरापर उत्पन्न होकर 
उत्पीड़न कर रहे थे तो भगवान नारायणके आदेशसे सुर भी अपने अशसे 
पृथ्वीको धन्य करने उत्पन्न हो गये थे और अपने अधीशवरके आगमनकी 
प्रतीक्षा कर रहे थे । इस बार उन निखिलेइवरके आनेसे पूर्वं अनन्त आ 
रहे थे । 


भगवती योगमायाका स्मरण किया लीलामयने और आदेश दे 
दिया-- देवि ! पधारो पृथ्वीपर । देवी देवकीके गर्भमै भगवान शेष पहुँच 
गये हैं। बसुदेवजीकी सगर्भापत्ती रोहिणी गोकुलमें हैं । उनके गर्भका 
आकर्षण करो और शेषजीको देवकीके उदरसे रोहिणीजीके उदरमें पहुँचा 
दो ।' 

योगमायाने मस्तक झुकाया । परमपुरुष कहते गये--इस बार तुम 
मेरी अनुजा बन जाओ । व्रजपति नन्दकी रानी यशोदा मैयाकी कुक्षिको 
धन्य करो । मैं देवकीके उदरमें आ रहा हूँ । मेरे लिये वह पावन स्थान 
प्रस्तुत कर दो ।' 

'धन्य हुई मैं !' योगमाया पुलकित हो गयीं । 

तुम्हारी तो आराधना होगी !' नियन्ताने स्पष्ट किया-- दुर्गा, 
भद्रकाली, विजया, वैष्णवी, कुमुदा, चण्डिका, कृष्णा, माधवी, कन्याकुमारी, 
माया, नारायणी, ईशानी, शारदा, अम्बिका-तुम्हारे अनेक नाम मनुष्य 
रखेंगे और अनेक स्थानोंमें तुम्हारी स्थापना करके विविध द्रव्योंसे तुम्हारी 
पूजा करेंगे।' वरदान दिया प्रभुने- तुम आराधककी समस्त कामनाय 
पुणे कर सकोगी । वरेइवरी हो तुम आजसे ।' 

'वह अनुजाका सौभाग्य मेरा ?' योगमायाको इतने नाम, ये सब 
वरदान प्रिय नहीं लगे थे । वे उदास हो गयी थीं। मनुष्य प्रजा करेंगे, 
मनुष्य वरदान पावेंगे, मानव स्तुति करेंगे ; किन्तु स्वयं उन्हें "| 

तुम थोड़ी प्रतीक्षा और कर लेना ।' श्रीहरि सुप्रसन्न क 
पश्चात्‌ माता देवकीसे अपने एक अशसै अनुजा होकर भी आ सकती हो ! 

योगमायाको लगा कि उन्हें सबसे अलभ्य वरदान अब मिला है। 
श्रीहरिने संकेत दिया--विंसे तुम नन्दातमजा बेनकर जिन निखिलेशवर 
आनन्दघनकी अनुजा बनने जा रही हो, उस गौरवके पश्चात्‌ इसकी 
आवश्यकता थी नहीं । PR ति 

मुझे आपकी नरलीला देशगका ती सौभाग्य मिलेगा । योगमायाने 
अपनी आकांक्षा स्पष्ट कर दी । 

अपने भीतर स्थापित गर्भेके गिर जानेसे निद्रामें ही छटपटा कर भूमिपर 
शिर पडी । अपने उदरसे निकले गर्भको उन्होंने स्वप्नकी भांति देखा और 
के फिर वह अदृश्य हो गया । इससे दो घडी तक उन्हें बहुत व्यथा रही । सहसा 
लगा--उनका उदर फिर पूर्ण हो गया है। पीडा शान्त हो गयी। निद्रा 
आ गयी । तभी उन्होंने तन्द्राकी दशामें देखा, कोई अश्भुजा तेजोमयी देवी 
सम्मुख खड़ी कह रहो हैं-'देवि । क्षमा करना । तुम्हारे गर्भका आकर्षण 
किया मैंते ।' 
मथुरामे कारागारमें देवी देवकी भी पोड़ासे छरपटा उठी थीं उसी 
समय ; किन्तु उन्हें भी तग्द्रा आ आ गयी शीघ्र । रोहिणीजीको पूरे वर्ष भर 
गर्भ रहा था । गोकुलमें कई वृद्धाओंने सन्देहे किया था-- 'मूढ़गर्भ तो नहीं 
है यह !' सचमुच वह मूढ़गर्भ ही था । योगमायाने उसे कित करके देवकी- 
1 जीके सम्मुख डाल दिया था । 
| ।देवकीका गर्भपात हुआ है !' प्रातःकाल कंसकी भेजी सेविका आयी 
तो उसीने पहिले कोलाहल मचाया । क्लान्त-श्रान्त देवकीजी तो तब भी 


| भाद्रशुक्ल प्रतिपदा थो वह्‌। उसी दिन आधी रातको माता रोहिणो 
} : 
3 


तन्द्रामें ही थीं। 
| ‘एः बा 
|; देवकोके दिन जबसे पूरे होनेको आथे थे, कंस बहुत सतक था । 
he सेविकाको बहुत शीघ्र कारागार आना पड़ता था ओर उसे तुरन्त लौटकर 
MY कसको समाचार देना पड़ता था । उस दिन यह समाचार पूरे नगरमे फल 


| ७ गया । 

{ 'देवकोका गर्भपात हुआ !' नागरिकोंमें भय, ग्लानि आदिके भाव 
जागे । उश समय पिताके सामने पुत्रकी मृत्यु ही अनहोनी घटना थी । 
किसी शिशुको मृत्यु-किसीका गर्भपात तो महान अनर्थ था । 


'वसुदेवजी परम धर्मातमा हैं। देवकी तो साक्षात्‌ देवी हैं।' लोगोंका 
इस विषयमै कोई मतभेद नहीं था--'यह कंसके पापका परिणाम है । 


कंसके अधमेसे हो यह दुर्घटना हुई । पता नहों,इस राजाके पापका क्या-क्या 
कुपरिणाप प्रजाको भोगना पड़ेगा ।' 


“देवकीका गर्भपात हुआ ? तू ठीक समझती है ?' कंसते सेविकासे 
पुनः पूछा । 


'में उस लोथड़ेको स्वयं फेंक आयी हुँ ।' सेविकाने कहा । 'आप 
कारागार पधारकर स्वयं सन्तुष्ट हो सकते हैं ९ 

कंस कारागार नहीं गया । देवकीके पास उसने परिचारिकायें भेज 
दीं । इस घटनाके केवल पाँच दिन पीछे गोकुलमें भाद्र शुक्ल षष्ठीको 
श्रीसंकर्षणका प्राकट्य हुआ । यद्यपि वसुदेवजीको यह समचार कुछ देरसे 
मिल सका । 


अष्टस गभे 


इस बार वह स्वतः ही शरीर त्याग गया । माता देवकी अपने गर्भपातसे 
प्रसन्न ही हुई थीं--'कोई क्रूर पकड़कर उसे शिलापर पटके, इससे तो यही 
उत्तम हुआ । बुद्धिमान निकला यह्‌ । मैं पहिले ही कहती थी कि ६ बार 
आनेवाले उस अबोध हठीसे यह भिन्न है।' 

इस बातकी अपेक्षा भी माताको अब यह प्रसन्नता थी--'अब वह 
आठवाँ आवेगा । इस विपत्तिका अन्त आनेवाला है ।' 

कंस भी यह सोच रहा था--“चलो अब देवकीका अप्टम गर्भे 
आवेगा । आशंका और आतंकके थोड़े दिन रह गये हैं ।' 

प्रत्येक बारकी भाँति देवकी-वसुदेवजीकी परिचर्या फिर बढ़ा दी 
गयी थी । इस बार कंस बार-बार सेविकाओंको सावधान करता था । 
देवकीकी दैनिकचर्या वह इस बार पूछने लगा था । 

'दो महीने तो बीत गये ।' कंस इस वार दिन गिनने लगा था । वह 
समझ चुका था कि देवकी लगभग तीत महीने बाद नूतन गर्भे धारण कर 
लेती हैं । 

'महाराज स्वयं एक बार कारागार पधारे ।' अचानक एक दिन 
सेबिकाओके साथ ही मुख्य कारागार-रक्षक भी कंसकी सेवामें आ उपस्थित- 
हुआ । हाथ जोड़कर काँपते हुए उसने कहा--'मैं नहीं जानता कि वसुदेवको 
क्या हो गया है । उन्हें किसो देवताने वरदान दे दिया अथवा कोई उनमें 
स्वयं आविष्ट हो गया ।' 

हुआ क्या है ?' कंस तनक र बैठ गया । 

“स्वयं देखे बिना महाराज हमारी बातपर विश्वास नहीं करेगे ।' 

कारागार-रक्षक गिड़गिड़ाते हुए बोला--'मैंने देखना तो दूर,सुना भी नहीं था 
कि मनुष्यमें इतना तेज होता है। आप मुझे प्राणदण्ड दे दे अथवा अन्यत्र 
परिवर्तित कर दें। मुझमें या मेरे किसी सहायकमें शक्ति नहीं है | वसुदेव 
कारागारसे जाना चाहै तो हम छन्हें रोक नहीं सकेंगे अच्छा यही है कि 
अब तक उन्होंने किसीको कोई आदेश नहीं दिया है ।' 


तुम चलो, मैं आ रहा हूँ।' कंस भयभीत नहीं हुआ । इतना वह 
समझ गया कि जो विष्णु उसका वध करने अवतीर्ण होने वाले हैं, वे 
वसुदेवमें आ गये हैं। वसुदेवके मानसमें उनफ़े आनेसे ही इतना तेज 
आया है। 


कंस कारागार आया और वसुदेवजीके कक्षमें पहुँचा तो चौंककर 
कई पद पीछे हट गया । 'इतना तेज !' कंसकी कल्पना भी यहाँ तक नहीं 
पहुँची थी । उसने प्रायः सब देवताओंको देखा था ; किन्तु इतना तेज तो 
किसी देवतामें भी नहीं दीखा था उसे। 


कंसके आनेपर सदा विनम्रताको मूति बन जानेवाले वसुदेवजीने 
इस बार केवल इष्टि उठाकर कसको देखा, जैसे वनराज किसी उपेक्षणीय 
मण्डूकको देख ले । कंस काँप गया उस हृष्टिसे हो । 


'केसे कोई वमुदेवक्रो रोक सकता है । कंसकी समझमें अब कारागार- 
रक्षक्रकी बात आयो-'यह तेजोमय पुरुष सम्मुख है, यह आज्ञा दे दे कि 
अपना मस्तक धड़से भिन्त करो-लगता है कि कंस इस आज्ञाको अस्वीकार 
स्वयम्‌ नहीं कर पावेगा। वसुदेव तो इस समय सृष्टिकर्ताकी सचराचर 
ष्टके लिये दुरासह-दुर्धषं हैं। इनकी केवल आज्ञा मानी जा सकती है । इन्हें 
किसी कार्यसे वारित नहीं किया जा सकता ।' 


कंस शीघ्र हट गया वहाँसे । उसने उसी दिन वसुदेव-देवकोको 
हथकड़ी-बेडी पहिनानेकी आज्ञा दे दी। यह भी इसलिये हो सका कि 
वसुदेवने कोई प्रतिवाद नहीं किया ओर स्वयं कंस कक्षसे बाहर खड़ा रहा । 
बैसे वह वसुदेवजीके सामने फिर नहीं पड़ा उसे भय लगता था--“वसुदेव 
कोई आज्ञा न दे बैठे ।' 

बसुदेवजीको अपने ही शरीरकी सुधि नहीं थी । एक अनिवंचनीय 
आतन्द-समुद्र हिलोरें ले रहा था उनके भीतर। वे बार-बार देखते और 
'बिभोर होते-'एव नवजलधर सुन्दर, आनन्दघनेकमूति, पीताम्बर परिधान, 
सुदीर्घं चतुर्बाहु, कमल लोचन, घनमाली-मेरे आराष्य श्रीहरि ।' 


CC-0. Nanaji Deshmukh Library, BJP, Jammu. An eGangotri Initiative 


अष्टम गर्भ [ ११९ 


बसुदेव पुलकित होते, उनके सम्पूर्ण शरीरमें रोमाञ्च होता, स्वेद- 
धारा चलती देहसे ; किन्तु वह श्रीमूति प्रणम्य नहीं बनती थी। बह तो 
मुस्कराता अङ्कुमें आ बेठता था ओर वात्सल्य उमड़ता था उसके प्रति । 
क्षण-क्षण जैसे नवीन-नवीन होकर वह आता था। वह भुवनेक 
मुन्दर-वसुदेवजीकी दृष्टि संसार कहाँ देख पा रही थी । उन्हें कहाँ अपना 
पता था उस समय । 
देवकोजी अपने स्वामीका तेज--उनकी अवस्था विमुग्ध देखनेमें 
तल्लीन थीं । उन्हें भी पता नहीं लगा कि कब कंस आया, कब गया । कब 
उनके या बसुदेवजीके हाथ-पैरोंमें हथकड़ो-बेड़ी डाली गयी । 
मेरे स्वामी महापुरुष हैं। परम पुरुष । 'देवकीजी मन ही मन 
दुहराती रहीं मैंने कहां यह विश्‍वास कभी खोया था। इस दासीपर 
प्रसन्त होकर अब इन्होंने अपने स्वरूपका दर्शन कराया है इसे ।' 
द्वार सदा बन्द रखो । केवल परिचारिकाके लिये खोलो और 
उसके भीतर जाते ही बन्द कर दो ।' कंसने उस दिन कारागारसे जाते 
समय आदेश दिया--'द्वारफ़ी कोले, श्र खलायें आज ही द्विगुण कर दी 
जायेगे । में ओर द्वार-रक्षक तुम्हारी सहायताको भेज रहा हूँ; किन्तु 
सावधान ! बसुदेवके सम्मुख किसीको नहीं पड़ना चाहिये । उनके कक्षा-द्वार 
तक कोई नहीं जायगा । बे कदाचितु आते दीखें ही द्वारकी ओर तो द्वार 
बन्द करके सब इतनी दूर चले जाओ कि उनकी पुकार सुनायी न पड़े और 
तत्काल मुझे समाचार दो ।' 
कंस जानता था कि इतना प्रबन्ध पर्याप्त नही है। उसे स्वयं शंका 
थी कि वसुदेव आज्ञा दे तो जड़ किवाड़ बन्द रहेंगे या उनकी आज्ञाका 
पालन करेगे, किन्तु वह इससे अविक और कर भी क्या सकता था। 
सेवकोंके सम्मुख अपनी दुबंलता प्रकट न हो जाय, इसलिये वह शीघ्र 
गः 
कु देवी देवकी अपने स्वामीका दर्शन करते-करते उनके चरणोंमें पड़ गयी 


थीं और फिर उन्हें पता नहीं लगा कि कितनी देर वे वहाँ आनन्द-समाधिमें 
सुप्त रहीं । सहसा उन्हें वह एक बारका देखा स्वप्न फिर दीखने लगा । वे 
पीछे भी सदा कहती थी--स्वप्न भी ज्योंके-त्यों कई बार दीखते हैं। 
वही असीम उच्छलित उज्वल उदधि। वही अकल्पनीय प्रकाश- 
राशि | वही सहस्रशीर्षा कमलतन्लु श्वेत शेष और उनके फणोंपर लाल- 
लाल मणियाँ । वही उस शेषकी भोग-शय्यापर आधे लेटे पीताम्बरधारी 

। इन्दीवर नील विशाल बाहु परमपुरुष । वे तो अपने दक्षिण करमें लिये 

उस दिनके क्रष्णकेशको अब तक देख रहे हैं । बढ़े ध्यानसे देख रहे हैं । 

सहसा उन कमल लोचनने उसी दिनकी भाँति मुस्कराकर माताकी 
|, ओर देखा और हाथके केशको छोड़ दिया | यह केश भी उस दिनके श्वेत- 
केशके समान नृत्य करता बढ़ा आ रहा है। यह केश है या वे चतुभुज 
वनमाली स्वयं हैं ? यह कभी केश बनता है और कभी घनसुन्दर चतुभुज 
पीताम्बरधारी ; किन्तु यह तो शिशु है- अत्यन्त सुन्दर शिशु । 

कब तक माता वात्सल्य-विभोर देखती रहीं-किसे पता है। 
दम्पत्तिमै किसीको पता नहीं लगा कि दिन कब बीता और रात्रि कब 
आयी । उस दिन परिचारिकाने आकर क्या किया और कब चली गयी । 
रात्रि भी कब बीती, पता नहीं लगता था । 

सहसा वसुदेवजीका कर देवकीके शरीरपर पड़ा और उनकी स्थिति 
बदल गयी । उनका वह आह्वाद-सागर लुप्त हो गया । उन्होंने दृष्टि खोली 
और देखते रह गये । वही-वही तो शिशु है जो हूदयकमलकी कणिकापर 
हँस रहा था । अब वह देवकीके अंकमें आ बैठा है । 

माताका स्वप्न--वह केश, वह शिशु-वह आता गया समीप और 
समीप आकर वह केश माताके मुखमें प्रविष्ट होगया पहिलेके समान । 
माताने चौंककर नेत्र खोले । अपनी ओर विमुग्ध भावसे वसुदेवजीको देखते 
देखकर वे लज्जासे सिमट कर बैठ गयीं । 

॥ प्रभात हो गया ?' माताने अचानक दिशाओंमें फैली अरुणिमा 
देखी । कहना तो चाहती थीं--'सन्ध्या हो गयी ?' लेकिन उनके श्रीमुखसे 
इस समय सत्य ही तो निकल सकता था । 

। “सचमुच प्रभात हो गया देवि !' वसुदेवजीको भी समयका बोध 

। । तहीँ था । वे अब तक सहधमिणीके अंकमै आ बैठे उस शिशुकी छवि-छटामें 

| | | बिभोर बोल रहे थे-'लगता है कि हमारी विपत्ति-निशा बीत गयी । उसमें 


FE बोर पेज अर 


प्रभातक्रा प्रकाश आ गया है।' 


आप ! देवकोजीने अब ध्यान दिया कि उनके स्वामीका वह स्वरूप 
इस समय नही है, जो कल उन्होने देखा था । अब वसुदेवजी अपने सामान्य 
स्वरूपमें ही हैं । 

अचानक कक्षद्वार खुला | परिचारिका डरते-डरते भीतर आयी 
. ओर उलटे पेर बाहर भाग गयी। कक्षद्वार बहुत शीघ्रतासे बन्द हो गया । 


——— 

'महाराज !' परिचारिका प्रायः दौडती हुई कारागारसे आयी थी । 
उसने कारागार-रक्षकको न साथ लिया, न उससे कुछ कहा | उसे यह कुछ 
करना नहीं सूझा था । वह सीधे कंसके सम्मुख पहुँची थी । 

'क्या हुआ ? कंस भी हड़बड़ा उठा था--वसुदेत् निकल गये 
कारागारसे ?' 

ववसुदेव बहीं हैं महाराज ! लेकिन देवकी "" “१ सेविका ठीक बोल 
नहीं पा रही थी । 

'देवकीको क्या हुआ ? उसे तो अभी सन्तान होनेवाली नहीं थी ? 
कंसने फिर पूछा--'वसुदेव वहीं हैं तत्र देवकीको उन्होंने कहीं भेज दिया ?' 

'नहीं मह।राज !' परिचारिका हाँफ रही थी दौड़नेके कारण 
'देवकी वहीं हैं, पर देवकी” ` ' 

'क्या हुआ देवकीको ? वह वहीं है, वसुदेव वहीं हैं तो देवकीको 
हुआ क्या ?' अब कसका स्वर कड़ा हुआ-- तू स्पष्ट क्यों नहीं कहती ?' 

देवकी वह नहीं हैं।' परिचारिकाने कठिनाईसे कहा-- वहाँ तो 
कोई दूसरी ही देवकी बैठी है ।' 

“वसुदेव वे नहीं रहे और अब देवकी भी दूसरी हो गयी ?' कंसके 
स्वरमें चिन्ता थी । 

“वसुदेव तो वही हैँ।' वह सेविका कह गयी 'कोई भूत उनमें आ 
घुसा था । वह उनको छोड़कर देवकी में “० 

“वसुदेव पहिले जैसे हो गये ? कंस प्रसर्‍्ततासे मानो उछल पड़ा हो। 

“हाँ महाराज ! लेकिन देवकीकी ओर तो मैं देख भी नहीं सको ।' 
सेविकाको वसुदेवकी उतनी चिन्ता नहीं थी । 

'तुममें-से अब किसौको वहाँ नहीं जाना है।' कंसते निर्णय सुना 
दिया—'वहाँ अब कोई गुँगी-बहरी परिचारिका जायगी ।' 

निर्णय ठीक ही था । जब किसीको कारागारमें' रखना है तो उसके 

आहारकी व्यवस्था तो करनी ही पड़ेगी ; किन्तु कोई गूगी रहेगी तो उसे 
देवकीसे बोल न पानेका प्रश्न तंग नहीं करेगा और वह बधिरा जब सुनेगी 
ही नहीं तो उसे कोई आदेश भी क्या देगा । 

'देवकी अन्तर्वत्नी हो गयी ।' कंसने परिचारिकासे मिले सम्बादका 
अर्थ किया-'वह मेरा मारनेवाला हरि अब देवकीके भीतर आ गया ।' 

कंसको देवकीसे उतना भय नहीं लगा, जितना वह वसुदेबजीसे डर 
गया था । कुछ भी हो, देवकी दुर्षेल नारी है। वह अकेली कहीं नहीं जा 
सकती । वह किसीको भला आदेश भी क्या देगी । 

लेकिन कंस उसी समय देवकीको देखने कारागार चल पड़ा। वहाँ 
सचमुच उसे देवकीका जो स्वरूप दीखा, वह अकल्पनीय था । जसे कोई 
दिव्यलोककी देवी धरापर उतर आयी हो । 

कंसको देखकर देवी देवकी पहिलेकी भाँति कातर नहीं हुई ; किन्तु 
उनके मुखपर किञ्चित सहम जानेका जो भाव आया, उसे कंसने लक्षित 
कर लिया । 


मिरा निश्चय ही ठीक था ।' कंसने सोचा-- हरि इसके भीतर आ 
गया । अन्यथा यह पहिले तो कभी ऐसी थी नहीं। यह तो ऐसी हो रही 
है जसे मेधोंसे ढका सूयं हो । तब ?' 

एक बार कसका हाथ अपने कटिमें झुलते लम्बे खड्गको मूठपर 
चला गया-'इसे अभी ही समाप्त कर दू तब ?' 

लेकिन देवकीकी ओर हृष्टि गयी और कसका हाथ मूठपरसे हट 
गथा । वह कुछ भी करता, वहाँ कौन उसे रोकनेवाला था । वसुदेवजी हाथ 
भी पकड़नेमे आज समर्थ नहीं थे, जैसे एक दिन उन्होंने कंसका हाथ पकड़ 
लिया था । आज तो स्वयं उनके हाथ हथकड़ीमें जकड़े थे । 

"छिः ! अतिशय तिदेयता अच्छी नहीं।' कंसके भीतर एक स्वर 
उठा । जेसे अब तक निदेयताकी सीमा टूटनेमें कुछ कमी रह गयी हो । 

“लोग इतनी क्र रता सुनेंगे तो मुखपर भले कुछ न कहें, पीछे गाली 


देंगे मुझे, ओर मरनेपर सचमुच नरक जाना पड़ेगा।' सच बात यह है कि 
देवी देवकीके भीतर जो आ बैठा था, उस धर्मके परम प्रभुका सान्निध्य 


१३  कंसके काले हृदयको भी कुछ किरणें अपने प्रकाशकी दे रहा था ।' 


यह स्त्री है, बहिन है और गर्भवती है ।' कंसकी बुद्धिते कहा 

‘अत्युग्र पाप प्रारब्ध बनकर तत्काल फल देता है । इतना उग्र पाप यश, श्री 
और आयुको भी तुरन्त चाट जा सकता है।' 

आयु--आयु ही न रहे तो यश और श्री कैसी ?' कंसने ऐसे कौन 
से सत्कर्म किये थे कि मरनेके पश्चात्‌ उसका यश रहेगा--यह विश्वास 
कर ले । इसी प्रकार जन्मान्तरमें ऐशवर्य-श्रीके मिलनेकी आशा वह किस 
आधारपर करे ? 


"हरि इसके भीतर आ चुका।' कंसके अन्तर्मनमें-रो एक आतंक 
जागा-'वह देवकीका अष्टम गर्भ तो बन चुका । अब मैं देवकीपर हाथ 
उठाऊँ और वह अभी प्रकट हो जाय ! प्रह्मादको बचाने वह खम्भेमें-रे 
प्रकट हो गया था। कब किस रूपमें प्रकट होगा-क्र्या ठिकाना उस 
मायावीका ।' 

अच्छा, इसे जीने ही दो ।' कंसको लगा वह बहुत दया कर रहा 
है—'इतना क्र र मैं नहीं बनू गा ।' 


कारागारसे वह लौट पड़ा । रक्षकोंको कड़े आदेश दिये । द्वार, 
भर्गलादिकी स्वयं परीक्षा की। कुछ सेनिक और भेजे कारागारपर । 


वसुदेवजीकी ओर उसने आते ही देखा था और उधरसे निश्चिन्त 
हो गया था । वह फिर देवकीको ही देखता रहा था और लौटा भी तो एक 
स॒वंग्रासी चिन्ता लेकर लौटा । 

"हरि देवकीमें आ गया ! वह उप्तका अष्टम गर्भे बन चुका । अब वह 
कहींसे प्रकट हो सकता है ।' कंस जल देखकर चौंकता है—वरह मत्स्य बना, 
कच्छप बना--कहीं इस बार मकर बन जाय तो ? वह तो नन्हीं शफरी 
बना था पहिले कहीं नन्‍्हीं-बहुत नन्हीं जोंक बनकर मेरे उदरमें उतर 
जाय और वहाँ बढ़ने लगे-वह बामनसे विराट बनने वाला | अपने उदर- 
को वह छूता है और कांपता है । 

वह वाराह बन गया, हयशीष बन गया, हंस बन गया ।' कंसको 
प्रत्येक पक्षी, प्रत्येक पशु अब हरि दीखता है। 'बह इस बार काक, गौ या 
हाथी बनकर क्यों नहीं आ सकता ।' 

अपनी अश्व्यालाके अश्वौंसे, अपने गजोंसे--ब्रृपभों और गायोंसे ही 
नहीं--आजकल तो कंस बकरियों तकसे भयभीत हो जाता है'-यह अभी 
बकरी है, अभी भयानक महिप या ब्याघ् बनकर कूद पड़े मुझपर तो ?' 

वह मोहिनी बना, वामत बना, परशुराम बना ।' कंसने जो कुछ 
सुना है, वह उसके लिये आतंक बन गया है । अब वह अपनी पत्नी, अपने 
सेवक, अपने मन्त्री तकको देखकर चौंकता है-खड्ग खींच लेता है-'यह 
आया हरि ! यह आया हरि ! यह आया हरि !' 

सब कहते हैं, महाराजको भयोन्माद हो गया है। सब सच कहते 
हैं; किन्तु सब सत्य हैं या कंस सत्य है ? सब--सब रूप, समस्त सृष्टि वे 
हरि ही हैं, यह बया सत्य नहीं है ? कंस असत्य कहाँ देखता है । 

लेकिन कसका सत्य-दर्शन-बड़ा दुःखद, बहुत उत्पीड़क हो गया 
उसके लिये । वह भोजनकी थाली, पहिननेको आये वस्त्र, अपने ही शस्त्र 
अथवा सेवक-सेविकाको चौंक-चौंककर नेत्र फाड़कर, खड्ग सम्हालकर 
देखने लगता है । उसके समीप आनेमें उसकी पत्ती तक अब काँपती है । 


ASU 


—— De — 


भाद्र कृष्ण अष्टमौ 


देवि नारदने कहा था--'इतना प्रसन्न इतना चपल मैंने कभी 
सनकादि कुमारोको नहीं देखा था । वे मेरे भी अग्रज हैं। क्या हुआ कि 
सदा पाँच-छः वर्षकी आयु जैसा शरीर बनाये रखते हैं ; किन्तु उनका ज्ञान, 
उनकी गम्भीरता तो सर्वोपरि है । उस दिन उनके शरीरका शैशव विजय 
पा गया था उनकी बुद्धिपर । उस दिन उनका मत शिशु बन गया था। वे 
राशि-राशि पुष्प अञ्जलिमें भरकर धरापर न्योंछावर कर रहे थे। उनका 
वह भाव-बिह्गल जयनाद ! उस दिन तो वे महषि भृगु तकको उभाइ 
आये--'समाधि छोड़ो ! धरापर समाधिका सौभाग्य आ रहा है।' 
माता देवकी और वसुदेवजीके लिये अब बहुत-सी बातें स्वाभाविक 
हो गयी थीं ओर दिनमै जो एक कंसकी भेजी सेविका आती थी, वह्‌ हक्को- 
बक्की आकाशको ओर देखती रह जाती थी। वह गू गी-बहिरी थी । नगरमें 
बह लोगोंसे अद्भुत संकेत करती थी । उसके संकेतोंका तात्पर्य कंस ही 
नहीं समझ पाता था तो दूसरे क्या समझते । 
रान्निमें-स्वप्नमे ही नहीं, दिनके प्रकाशमें भी अनेक बार कारागार” 
का बह कक्ष अलौकिक सुरभिसे भर जाता था । प्राय: पहिले सुरभि और 
फिर अलौकिक पुरुषों तथा देवियोंकी भीड़ प्रकट हो. जाती वहाँ । वह 

सेविका थोड़े घंटोंको ही आती थी, पर वहाँ हो तो डरके मारे किसी कौनेमें 
दुबक जाती थी । 

ये देवियाँ और दिव्यपुरुष बसुदेवजीकी, देवकोकी परिक्रमा कर 
जाते थे । उन्हें प्रणाम करते थे । स्तुति करते थे और कभी-कभी तो सेवा 
करने लगते थे । कभी कोई देवी सुगन्धित जलसे स्नान करा जाती, कभी 
कोई अंगराग ले आती और कभी देवियोंका पूरा युथ माताको अलौकिक 
पुष्पोंसे सजा देता । 

___ भे ब्रह्माजी, ये भगवान त्रिलोचन शशाद्भु-शेखर, ये वज्धधर देवराज 
ओर ये गणनायक' माता देवताओंकी भीड़में बहुत थोड़ोंको पहिचान 
सकती थीं, जिनका वर्णन उन्होंने बचपनमें सुना था। कुछ औरको वे अवश्य 
पहिचान लेतीं यदि वे अपने वाहनोंपर आते, किन्तु कोई उनके सामने 
वाहनपर आता नहीं था--कुमार कातिकेय अग्निदेव, धनाधीश कुबेर" 
बहुत थोड़े पहिचाने जा सकते थे । देवियोंमें और भी कम पहिचानमें 
आती थीं । 

यि आपकी स्तुति-पूजा करने आते हैं, यह तो उचित है ; किन्तु मैं- 
मैं कहाँ किसीकी वन्दनीय हूँ । मेरी सेवा-सम्मान ये सुर क्यों करते हैं ?' 
देवी देवकीने पहिली बार अपने स्वामीसे पुछा था । वसुदेवजी उनकी दृधिमें 
साक्षात्‌ परमपुरुष थे । अतः देवता उनकी पूजा करते दीखे तो देवकीजीकी 
आस्था हृढ़ हुई ; किन्तु अपनेको लेकर ये बहुत संकोचमें पड़ीं । 

देवि ! तुम्हारे अंकमे मैं बार-बार जिस चतुभु ज नीलसुन्दर कमल- 
लोचन शिशुको देखता हूँ, वे तो सर्वाराध्य श्रीहरि हैं ।' वसुदेवजीने कहा 
था--उन्होने तुम्हें माताका सौभाग्य दिया तो सुर तुम्हारी सैवा करेंगे ही। 
उसीके कारण तुम्हें और मुझे भी यह प्रतिष्ठा प्राप्त हो गयी है ।' 

दिनमें और रात्रिमें भी--चाहे जब वह कक्ष सुरों या देवियोंसे भर 
उठता था । कभी कोई देवी एकाकी अथवा दो-चार भी आती थीं। अब 
कंसकी परिचारिकाके लिये कोई सेवा-कोई कार्य रह नहीं गया था । 
उसने यह बात संकेतसे कंसको बहुत समझानेका प्रयत्न किया ; किन्तु वह 
समझाती--'मेरा दिया भोजन वे नहीं करते' या 'मुझे कक्ष स्वच्छ नहीं 
करना पड्ता'--और कंस संकेतका अर्थ लगाता--'वे भोजन नहीं करते । 
आँधी आयी आकाशसे और कक्ष स्वच्छ हो गया।' वह हँस देता या डाँट 
देता था | संकेत कर देता था कि 'वह प्रतिदिन जाय । वे भोजन न करें तो 
भी उनके समीप भोजन रख दिया करे ।' 

एक दिन तो ब्रह्मा-शिव प्रभृति सभी देवता एक साथ देखे माताने 
अपने समीप । वे पता नहीं हाथ जोडे क्या-क्या स्तुति करते रहे थे । किसकी 
स्तुति ? सम्भवतः गर्भस्थ शिशुकी स्तुति । अवश्य उस दिन जाते-जाते चतुः 
मुख ब्रह्माजीने हाथ जोड़कर मस्तक झुकाकर माताको प्रणाम करके कहा 
था='अम्ब | अब आप तुच्छ कंससे मत डरें। वह शीघ्र मरनेवाला है। 
आपका सुत तो त्रिभुवनको संरक्षण देने आ रहा ह| 
देवताओंका आवागमन बढ़ता ही गया । बढ़ती गयी देवियोंकी श्रद्धा- 
भरित सेवा और बढ़ता गया माता देवकीका वह गर्भ । माता कहती थीं-- 
क बार यह अद्भुत ही आया है । मुझे इसका कोई भार नहीं लगता । इस 
बार तो लगता है कि मेरी स्फूति, शक्ति बढ़ गयी है ।' 
'तुम्ह।रे तेज, सौन्दर्यं तो असीम बढ़ गये हैं इस बार।' वसुदेवजी 
कहते थे-'इस बार तो वह तुम्हारे अङ्कमें बैठा मुस्कराता मुझे बार-बार 
दीखता है ।' 


अन्ततः वह दिन--वह अजन्माके जन्मकी तिथि भी आथी । भाद्र 
कृष्ण अष्टमी-भरी वर्षाकी वह ऋतु और सर्वत्र लोग चकित रह गये 
उस दिन प्रभातसे ही--'सरिताय बढ़ी हैं और उनमें स्वच्छ-निर्मल जल ! 
मिट्टी, रेत--कहीं घास-तिनकोंका नाम तक नहीं । शरदमें भी जलमें जो 
स्वच्छता नहीं आती, वह स्वच्छता । 


सरोबरोंमें राशि-राशि कमल और कुमुदिनियां एक साथ खिल 


उठी उस दिन । सम्पूर्ण धरा--एक-एक तृण, बीरुध, लता, तरु पुष्पोसे 
लद उठे । 


पर्वंतोंपर मणि-राशि प्रकट हुई । वनमें ही नही; ऊसरमें भी तृण 
उग उठे ओर उनपर नन्हे पुष्प खिले । गिरि, कानन, धरा, जल सर्वत्र एक 
विचित्र बात-मरुस्थल तकमें वही विशेषता-मानों किन्हीं निपुण कला- 
कुशल करोने मणियोंको, पुष्पोंको, पल्लवोंको और मरु तथा पुलिनके रेणु 


कणोंको सजाया है । संत्र विचित्र-विचित्र मण्डल, नाना शिल्प-क्रम अपने 
आप व्यक्त हुए । 


- आज तो पक्षी तक शित्प-मण्डल बनाकर उड़ते हैँ।' किसी एकते 
नहीं- बहुतोने लक्षित किया--'आज पक्षियोंके कूजन और भृङ्गोंके गुञजा रमें 
लयबद्ध कोई स्वागत गीत गूजता जान पड़ता है।' 


'इतना प्रसन्न, इतना आनन्दोल्लसित मन तो कभी नहीं हुआ ।' 

ऋषि-मुनियोंने ही नहीं, सामान्य सज्जन-वर्गके सभीने अनुभव किया । 

'अरिनिदेव स्वयं आवाहनीय कुण्डमें पधारे।' सम्पूर्ण विप्रवगं, सब 
ऋषि-मुनि व्यग्र हो गये हवन-सामग्री जुटानेमें । कंसके राज्यमें छिप-छिप- 
कर किसी प्रकार दैनिक अग्निहोत्रका नियम कुछ नेष्ठिक लोग निर्वाह करते 
थे । उनके यहाँ भी आहुति देनेपर प्रायः अग्निदेव धूम्र ही देते थे । बड़ा 
प्रयत्न करना पड़ता था ज्वाला प्रकट करनेके लिये ; किन्तु आज तो उन 
हवन-कुण्डोंसे सहसा लपटें उठने लगी थीं, जिनमें वर्षोसे समिधा तक नहीं 
पड़ी थी । 


असुरों और उनके अनुगत मानत्रोंकी स्थिति भी आज अदभुत थी । 
पता नहीं, कहाँका आलस्य उतर आया था । न कहीं जानेको जी करता 
था, न कुछ करनेको । केवल सोते रहनेकी इच्छा होती थी पूरे प्रकृतिक्रे 
प्रांगणमें आज जो महोत्सव उतर आया था, उसपर दृष्टि डालमेका अव- 
काश इस वर्गमें-से किसीको नहीं था । 


कंस बहुत दिनोंपर आज सोया था-दोपहरसे भी पहिले सो गया 
था और थोड़े समयके लिये सायंकाल उठा था । उनके अनुचरोंकी भी यही 
अवस्था थी । अवश्य आज उन्हें भी आहारमें बहुत स्वाद मिला था। 
डटकर भोजन किया था आज उन सबने । अतः आलस्य-निद्रा सहज थे । 


दिन बीत गया। सायंकाल आया और रात्रिआ गयी। इतना 
निर्मल आकाश-ऐसी स्वच्छ दिशायें कि लगता था गगनमें रत्नोंका अम्बार 
किसीने उलट दिया है । तारोंकी ज्योति बहुत अधिक जगमगाने लगी थी । 


आराधना-हवन, पूजन, जपमें कर्तव्य मानकर ही लगना पड़ा 
आज । अन्यथा मन तो इतना सत्वपुरित हो रहा था ऋषियों, विप्रो, 
धर्मात्माओं एवं भक्तोंका कि अन्तमुखताको भङ्ग करना पड़ता था जपादि- 
के लिये । रात्रि आयी, किन्तु जैसे विश्वका सम्पूर्ण तमस असुर प्रकृतिके 
लोगोंके पास ही सिमट गया । शेष किसीको तन्द्रा या आलस्य तक नहीं 
आया। आज तो ऋषि-आश्रमोंमें नन्हे बालक तक आसन बाँधे ध्यानस्थ 
बेठे थे । 

अचानक दिव्यलोकोंमें उत्सव प्रारम्भ हो गया। सत्यलोक तक 
जब संकीर्तन गुञ्जित होने लगा तो अमरावती तो वैसे भी अप्सराओंकी 
नृत्य-गीत स्थली है । गन्धर्वोके कलकण्ठ दूसरे किस दिन सार्थक होते । 


स्वर्गके उस सङ्गीतकी ध्वनि धरापर पहिचान ली गयी होती यदि 

उसी समय दूर-समुद्रतटीय प्रदेशकी ओरसे मन्द-मन्द ; किन्तु गम्भोर 
एवं निरन्तर मेघगर्जनकी ध्वनि त आने लगी होती । 

रात्रिमै बहुत देर तक आमोद-व्यस्त रहने वाले असुरोंको आज 
दिनसे ही आलस्यने दबा रखा था । उनके पानक एवं क्रीडा-गृह आज सूने 
पड़े थे । उन्होंने जीवनमें पहिली बार आज शीघ्र शय्याका आश्रय ले 
लिया था । 

'मेघ गर्जन करने लगे हैं !' असुरोंने प्रायः कहा--आज कहीं गृहसे 
निकलते योग्य नहीं है। दिन भर गगन खुला रहा है। लगता है वर्षा 
होगी । सावधानीसे उन्होंने द्वार बन्द कर दिये। केवल वे जगे रहनेको 
विवश थे, जिन्हें रात्रिमें पथपर अथवा कहीं किसी द्वारपर नियुक्त किया 
गया था । ऐसे लोगोंने भी अपने बेठनेका स्थान ढूढ़ लिया और जब निद्राका 
वेग होता है--बहुतसे प्रहरी खड़े-खड़े भी सो लिया करते हैं । 

मेघोंका गर्जन धीरे-धीरे बढ़ता जा रहा था । गगनमें चपलाकी दूर 
छूटती फुलझड़ियाँ अपना प्रकाश क्षण-क्षण पर फैलाने लगी थीं । बहुत 
मन्द पदोसे घटाओंके गजयूथ गगनमें मथुराकी ओर बढ़ रहे थे । 

आश्रमोंमें, विप्रगृहोंमें, धर्मात्माओंके हृदयमें सात्विकता अधिक- 
अधिक सघन होती चली गयी। गति वहाँ भी नहीं थी। बोलनेकी रुचि 
वहाँ भी किसीमे नहीं थीं ; किन्तु वह एकाग्रता-अन्तमू'खतामें अपना देह 
ही विस्मृत हो चुका था । अतः गगनमें बढ़ते सुरोंके महोत्सव-शब्द घरापर 
सुननेकी स्थितिमें न असुर मानव रह गये थे और न सात्विकजन ही थे । 


त्तीरव-तिस्पन्द धराका अङ्क--धरादेवी समुत्सक थीं, रुद्धशवास प्रतीक्षा- 
रत थीं। 


—Oo0— 

महि गर्गने पीछे भगवान वासुदेवकी जन्मपत्रिका बनायी थी । 
उनका कहना था--'भाद्रपद कृष्ण अष्टमीकी अर्धे रात्रि थी । इस रात्रिका 
नाम जयन्ती है । विजय नामका मुहुर्तं था । रोहिणी नक्षत्रका तृतीय चरण 
प्रारम्भ हुआ था। बुधवासर था और हर्षण योग था ।' 

वृष लग्न, लग्नमें चन्द्र और केतु, चतुर्थेPं सिंहका सूर्य, पञ्चमुमें 
कन्याका बुध, पडमूमें तुलापर शुक्र और शनि, सप्तम्‌ वृश्चिकका राहु, नवम्‌ 
मकरका मंगल और एकादशमें मीनका गुरु था ।' १ 

अर्धरात्रिका वह धन्प्रकाल-धरापर घोर अन्धकारको विदीर्ण 
करता प्राचीमें क्षितिजसे इन्दुकी अमूतमयी किरणें ऊपर उठी और उसी 
समय, समकाल ही, कंसके कारागारके उस कक्षमें देवी देवकीके सम्मुख वह 
दिव्य ज्योति प्रकट हुई जिसने त्रिभुवनमें छाये तमसावरणको विच्छिन्न 
कर दिया । 

गगनका चन्द्र कलंकित है, अष्टमीको आधा ही रहता है । घटता- 
बढ़ता है । लेकिन देवी देवकी के सम्मुख जो कृष्णचन्द्र प्रकट हुआ, वह 
नित्यपूर्णं पुरुष, उसका स्मरण निखिल कलंक कल्मषको ध्वस्त कर देता है। 

महामुनि गर्गाचार्यजीने जब अवसर आनेपर नामकरण किया तो 
कहा था--'ये भगवान वासुदेव मुकुन्द हैं। इनका सहज गुण है अनन्त- 
कालसे अविद्यान्धकारमें भटकते जीवको मुक्तिदान करना ।' 

'चिष्वकसेन' यह नाक्षत्रिक नाम उसी रात्रिमें वसुदेवजीने रखा था 
अपने कुमारका ; किन्तु यह नाम लोकमें प्रचलित नहीं हुआ । लोकमें तो 
वासुदेव ऐसे प्रिय हुए कि पीछे पौण्डूक तथा शृगाल अपनेको वासुदेव 
कहने लगे। 

माता देवकीको लगा था कि उन्हें तन्द्रा आ गयी है। समस्त 
घामिक, भक्तिप्राण प्राणियोंके समान वसुदेवजी भी घनोभूत सत्वगुणके 
कारण अन्तम ख हो गये थे । एक आनन्द समाधिमें निमग्न थे वे । 

अचानक कारागारका वह कक्ष सहख-सहंख पूर्णचन्द्रके सम्मिलित 
प्रकाशके समान दिव्यज्योतिसे प्रकाशित हो उठा । वसुदेवजी ही सर्वप्रथम 
सावधान हुए । उन्होंने देखा- देवकीके सम्मुख दिव्य शिशु खड़ा है । मन्द- 
मन्द मुस्करा रहा है वह नवजलधर सुन्दर, तडिदाम्बर, वनमाली, रत्न- 


ed कृषण की यह कुण्डली 'खमाण्डिक्य' नामक ज्योतिष प्रन्थमें है और 
इसीको सूरदाप्तजीने भी एक पदमें दिया है। 

किरीटी । अपनी विशाल भुजाओंमें उसने कंकण, अंगद आदि धारण किये 
हैं। करोंपें शंख, चक्र, गदा और पदा हैं। कण्ठमें महामणि कौस्तुभ है । 
वक्षपर वनमालाके मध्य श्रीवत्स चिह्न है । कटिमें रत्नमेखला है । चरणोंमें 
नूपुर हैं। 


एक दृष्टि सर्वांगपर घुम गयी । नवनीत सुकुमार सर्वांग और उससे 
ज्योत्स्ना झर रही है । दृष्टि मुबपर आयी-पल्लव गृदुल गुस्कराते अधर, 
बिशाल भालपर तिलक, बंक भुकुटि और दीघे गृष्टि उन कृपावर्षण 
करते हगोंपर लगी और स्थिर हो गयी । 

श्रीहरि-श्रीहरि स्वयं पधारै !' वसुदेवजीका सम्पूर्ण शरीर 
रोमांचित हो गया । रोम-रोमसे स्वेद धारा चलने लगी । कई क्षण वे 
केवल देखते रहे । नेत्रके पलक तक गिर नहीं सकते थे । 

कुछ क्षण लगे स्वस्थ होनेमें । वसुदेवजीने अञ्जलि बांध ली । मस्तक 
झुकाया । बेड़ीमें जकड़े पदोंको मोड़कर घुटनोंके बल बैठ गये और स्तवन 
करने लगे-'आप साक्षात्‌ परमपुरुष हैं। प्रकृतिसे पार केवल अनुभव 
स्वरूप हैं । समस्त बुद्धियोंके द्रष्टा हैं । सवेस्वरूप, सर्वसाक्षी, सबके प्रकाशक, 
स्वयंप्रकाश प्रभु । इस विश्वके निमित्तोपादानकारण । इस सुष्टिके उत्पत्ति, 
पालन, संहारके मूल हेतु | आप यहाँ अपनी मायासे युग-युगभें अवतीर्ण 
होते हैं, अतः इस समय भी प्रकट हुए हैं | इस धराको धन्य करने, असुरोंका 
संहार करने, भक्तोंका भय मिटाने मेरे यहाँ प्रगट हुए आप ; किन्तु 
निखिलेश्वर ! कंसके अनुचर उसे समाचार देंगे तत्काल और वह शस्त्र 
उठाये दौडता अभी आवेगा ।' 

वसुदेवजीने अपने हथकड़ीमें जकड़े करोंकी ओर देखा । वे कितने 
असहाय है । ये चक्र और गदा लिये सम्मुख जो तेजोमय खड़े हैँ-लेकिग 


वात्सल्य उमड़ रहा है । ये शिशु हैं ओर एकाकी हैं । 


'कंस आता होगा अभी !' वसुदेवजीफे शब्द कानोंमें पड़े और 
देवकीजीने चोंककर नेत्र खोल दिये । उन्होंने जो सम्मुख देखा--देखती 
रह गयी। उस स्थितिमें भी उनके श्रीमुखपर मुस्कान आ गयो । वे भी 
अपने स्वामीके समान बद्धाञजलि बैठ गयीं और स्तघन करने लगीं । 


“जानती हूँ कि जिसे ऋषि-मुनि अव्यक्त, आदि, निणु ण, निविकार, 
निविशेष कहते हैं, वे अध्यात्मदीप विष्णु तुम्हीं हो। समस्त लोक जब 


कालके गालमें चले जाते है-प्रलयकाल जब सब लोकोंको निगल लेता है, 
तब भी तुम शेष रहते हो और अनन्त शैयापर सोते र 

ग्रासी काल तुम्हारी चेष्टा मात्र है । इस कालरूप ससे सन्त्रस्त मानव भागता 
रहता है और कहीं-किसी लोकमें आश्रय नहीं पाता ; किन्तु जब तुम्हारे 
चरणोंमें पहुँच जाता है, तब निर्भय हो जाता है । काल-सर्प उसे छोड़कर 
तब भाग जाता है ।' 

'तुम प्रलयमें भी निर्भय निश्चिन्त सोते हो। काल तुम्हारी चेष्टा 
है । तुम्हारे चरणोंका आश्रय जीवको कालसे निर्भय कर देता है-यह 
जानती हूँ ; किन्तु मेरा हृदय इस समय बहुत व्याकुल हो रहा है । तुम्हारे 
लिये में बहुत चिन्तित हूँ । कंस सर्वथा पिशाच है--अत्यच्त घोर है और 
आला ही होगा वह। तुम तो अपने जनोंका त्रास दूर करने वाले हो, मेरा 
यह त्रास दूर करो--तुम्हारे लिये मैं बहुत भयभीत हूँ ।' 


“एक बात और । बड़ी विडम्बना है कि तुम मेरे गर्भसे प्रकट हुए । 
समस्त लोक कोटि-कोटि ब्रह्माण्ड तो तुम्हारे रोम-क्पोंमें रहते हँ” नहीं 
इस चतुभज रूपको छिपा लो । यह तो ध्यानका सौभाग्य, महापुरुषोंकी 
धेयमूति है । इसे अभी स्थूल देह-दशियोंके सम्मुख मत करो ।' 


ध्माता !' अब वे परम पुरुष बोले । उनका वह मेघगम्भीर स्वर, वह 
पराबाणी--'पहिले स्वायम्भुव मन्वन्तरमें आप पृदिन थीं और ये पिता, 
निष्पाप प्रजापति सुतपा थे। मृष्टिकर्ताने आदेश दे दिया था आप दोनोंको 
प्रजाकी सृष्टि करनेका। वर्षों तक आप दोनोने इर्द्रियोंको संयमित करके, 
वर्षा, आतष, हिमपात सहते हुए घोर तप किया था । ४ 

वसुदेव तथा देवकीजीको लगा कि अब भी वे तप ही कर रहे हैं । 
उन्हें अपना यह देह यह काल, यह कारागार भूल ही गया । वे मेरुके 
शिखरपर तप कर रहे हैं-अभी तप ही तो कर रहे हैं और आज उनका 
तप सार्थक हुआ है । ये उनके आराध्य प्रकट हुए उनके सामने । 

मैं तब भी ऐसे ही प्रकट हुआ था आपके सम्मुख । वे परमपुरुष कह 
रहे थे-- मैंने तब कहा था- वर ब्रुहि, और आप दोनोंने एक साथ कहा 
था-- तुम्हारे समान पुत्र हो हमें ।' 

इस समय वे बोलते न चले गये होते तो दोनों ही अपना वही 
वरदान मांगने ही जा रहे थे। उच्हें कहाँ दूसरा वरदान आज भी चाहिये । 

“मैंने कहा था- दिया ! दिया | दिया !” और यह तीन बार कही 
मेरी बात सत्य होनी चाहिये थी । उस समय मैं आपका पुत्र बना । अपने 
समान मैं दूसरा कहाँसे लाता । मुझे तब सभी पृश्निगर्भ कहते थे। दूसरी 

बार माँ ! आप जब अदिति हुई और ये प्रजापति कश्यप हुए तो मैं 
आपका पुत्र बना। वामन देह होनेसे मुझे तब वामन कहते थे ।” 

'वत्स उपेन्द्र !' माताके अधरोंपर वाक्य आया और उनका अञ्चल 
झरती दुग्धधारासे भीगने लगा ।' 


'अब तीसरी बार मैं आपका पुत्र बनकर आया हूँ। मैं साधारण 
मत्यं शिशु “बनकर प्रकट होता तो आप दोनों पहिचान नहीं पाते कि आप 
मेरे जन्म-जन्म के माता-पिता हैं। आप तो नित्यमुक्त है । मुझे पुत्र मानकर 
और ब्रह्म मानकर भी आपका अन्तर मुझमें लगा रहेगा ! मेरा चिन्तन 
करते हुए आप मेरे धाम पधारेंगे अब यहाँसे ।' 


गिता बसुदेवजी तो अब तक घुपचाप सुन रहे थे। ये जन्म- 
जन्मके अपने आये भी तो केवल मातासे ही बोलते जा रहे हैं ? पिताकी 
ओर देखेंगे ही नहीं क्या ? और उन सर्वेश्‍वरने देखा वसुदेत्रजीकी ओर -- 
'तात ! माँते मुझे यह रूप छिपा लेनेकी आज्ञा दी है।' 

'ठीक तो कहा है' बसुदेवजी बोले नहीं; किन्तु उनका हृदय बोल 
उठा"'यह रूप भी क्या सबको अभी दिखलाते योग्य है और कंस" ।' 

'आप कंससे भतभीत हैं तो मुझे गोकुलमें नन्दरायजीके यहाँ अभी 
पहुँचा दे ।' परमपुरुषने कहा और जैसे स्वप्नका हश्य बदलता है, दृश्य 
परिवर्तित हो गया । वह अकल्पनीय ज्योतिराशि, वह सर्वाभरणभूषित 
पीताम्बर परिधान, सशंख, चक्र गदाधारी चतुभुज सहसा अदृश्य हो 
गया। 
“कु वसुदेवजी चौंके । माता देवकी चौंकी और दूसरे ही क्षण देवकीजीने 

- अपते सम्मुख धरापर पड़े सद्योजात इन्दीवर सुन्दर शिशुको ललककर 

` अंकमें उठा लिया। वह तो माताके अंकमें आनेको उत्सुक दोनों कर एवं 
. चरण भी उठाये माताकी ओर ही देख रहा था। वसुदेवजीने विमुग्ध 

'आप मुझे गोकुल पहुँचा दें ।' उन चतुभुज पुरुषोत्तमने आदेश 
दिया है। 

वसुदेवजीके मनमें ही नहीं आया कि वे गोकुल कैसे पहुंचा देंगे इस 
नन्हें नवजातको अपने । वे मानो यन्त्रचालितके समान उठे और तभी बेड़ी 
उनके पैरोंसे सरककर नीचे गिर गयी । बेडी जसे किसीने उतार दी हो । 
अभी अपने हाथ सम्हाले भी नहीं थे कि हथकड़ी भी उतर गयीं । वह ऐसे 
हाथसे सरक गयी जैसे सदासे बहुत ढीली रही हो । 

देवि ! इसे मुझे दो । कंस आवे इससे पहिले मैं इसे लेकर तिकल 
जाऊ ।' दोनों हाथ फैला दिये वसुदेवजीने देवकीके सम्मुख । 

वह नोलयुन्दर भला क्‍यों रोने लगा । वह तो बसुदेवजीकी ओर ही 
देख रहा था चुपचाप । जैसे वह जानेसे पूर्वं पिताको पहिचान लेना 
चाहता था । 

माताने हृदयसे लगाया शिशुको । उसके भालका चुम्बन किया और 
उठाकर वसुदेवजीके करोंपर धर दिया--इसकी सुरक्षाके लिये इसे छोड़ती 
हुं-समस्त देवता इसकी रक्षा करें ।' 

वसुदेवजीने इधर-उधर देखा । केवल एक सूप मिला उन्हें । अपना 
ही पटुका बिछाकर लिटा दिया शिशुको उसमें और मस्तकपर रखकर 
उठ खड़े हुए । 

वसुदेवजी या माता देवकीको भी यह स्मरण नहीं भाया क्रि द्वार 
बन्द हैं। यह भुवन-मोहन समीप हो तो इसके अतिरिक्त दूसरा कुछ क्या 
स्मरण रहता है। अपने शरीर तकको सुधि तो दम्पत्तिको रही नहीं थी, 
फिर यह सुधि कंसे रहती कि जो मेघ पहिले दूर मन्द-मन्द गर्जना करते 
सुनायी पड़ते हैं, वे उमड़-घुमड़ रहे हैं मथुराके गगनमें । प्रबल झंझावात 
और तीव्र वर्षा हो रही है इस समय । 

वसुदेवजीने पद बढ़ाये और द्वारकी अगंला किसी अज्ञात करने ह्टा 
दी । श्वद्धला खुल गयी । खुल गया स्वतः वह कक्षद्वार । अन्ततः गोकुलमें 
वैया यशोदाके अंकमें जो योगमाया नवमी लगते ही अवतीणे हो चुकी थी, 
बह क्या सामान्य बच्ची थी कि वहाँ एक रूपसे सोती ही रहती । वह कोटि- 

कोटि ब्रह्माण्ड विधायिका अनन्तरूपा कभी निष्क्रिय रहती है कि इस समय 
निष्क्रिय रहती । वह तो अहृश्य रहकर वसुदेवजीके मस्तकपर सूपमें सोये 
अपने स्वामीकी सेवामें सदा तत्पर ही रहती है । उसे अदृश्‍य कर काम 
कर रहे थे। कारागारका अत्यन्त दृढ़, विशाल द्वार भी अनावृत मिला 
वसुदेवजीको । 


अनेक रक्षक थे कंसके कारागार-द्वारपर । इस आंधीवर्पामें वे भला 
बाहर कैसे रहते । वे द्वारके भीतर सिमट आधे थे और ऐसे कुसमयमें 
रक्षाकी सावधानी अनावश्यक लगी उन्हें | न जाने कितनी राते जगते 
कठी थीं । दिनमें कहीं ठीक निद्रा आती है । भले आज वे पूरे दिन प्रायः 
सोते रहे थे ; किन्तु उससे तो आलस्य और बढ़ गया था । किसी प्रकार 
लगभग आधी रात तक पलके झपकाते जागे । अब तनिक नेत्र बन्द हो गये 
तो उनका दोष ? वे सबके सब द्वारके दोनों ओर बेठे-बेठे लुढ़ गये थे । 

मथुरामें कोई जाग नहीं रहा था । केवल द्वार-रक्षक ही नहीं सोये 
थे इस समय । सो तो गये थे इस वर्षामें नगरके शवान तक इधर-उधर 
दुबककर । केवल कंस जाग रहा था आज अपने कक्षमें ; किन्तु उसकी 
बात फिर । उसके सब अनुगत सो गये थे और सात्विक जनोंको भी मध्य- 
रात्रिके पश्चात्‌ निद्रा तो आती ही है । 


'देव ! मेरे और आपके आराध्य भी आ रहे हैं ! आप स्वागत करने 


te Rd 


महीं चलेंगे ?' योगमायाको भगवान अनन्तको कही हू ढ़ने तो जाना नहीं 
| था । वे तो उसी नन्द-सदनमें अपने पलनेमें पड़े थे समीप ही--'तर्षा-वायुः 
। | को इस समय वारित करना उचित नहीं होगा ।' 
। । “यह सेवा तुम मुझे करने दो " अनन्त प्रभु जानते हैं कि योगमायाके 


लिये अहृश्य छत्र बने रहना कोई समस्या नहीं है । 

वसुदेवजी कारागार-द्वारसे निकले । उन्हें तो एक ही विचार 
व्याकुल किये है-'कंस आता होगा ! उनका सर्वस्व किसी प्रकार गोकुल 
सुरक्षित पहुँच जाय ।' 

वसुदेवजी नहीं देख सके कि कारागार-रक्षक हैं भी या नहीं। 
आकाशमे मेघ उमड़-घुमड़ रहे हैं, यह कोन देखता । उन्हें तो अपने चारों 
ओर होती मूसलाधार बृष्टि नहीं दोख रही है। सन्‌-सन्‌ करती वायुक्रा पता 
नही । पल-पल होती तडातड बिजलोकी सुनायी नहीं पड़ती । लगभग 
घुटनों तक जलमें वे छपाछप चले जा ते, यह्‌ भी पता नहीं उन्हें । 

भगवान अनन्त अपने सहस्त फणोंको उठाये वसुदेवजीके मस्तकपर 
फर्नोंका छत्र लगाये उनके पोछे उसो गतिसे चल रहे हैं। वसुदेवजीके ऊपर 
एक सीकर पड़ जाय इस समय, यह भला कैसे सम्भव है । उन सर्वेश्वर 
शेपका स्मरण तो महामायाकी विपत्ति-वर्षासे प्राणीको त्राण दे देता है और 
इस समय तो वे अत्यन्त सावधान अपने स्वामीकी सेवामें, उनके श्रीमुखका 
दर्शन करते चल रहे हैं । 


यमुना यमराजकी सगी बहिन हैं, यह उनका पावसमें बढ़ा रूप 
देखकर सहज समझमें आ जाता है। प्रबलधारा, भयानक शतशः आवतं, 
उच्छलित तरंगें, बहते तृण, तरु, फेनराशि । दोनों तटोंको ढहाती बहने 
चाली उनकी उग्र धारा और इस समयकी प्रबल वर्षाने उस धाराको 
अत्यधिक उग्र कर दिया है--बढा दिया है। लेकिन भगवान रमाकान्त जब 
गरुइपर बैठे समुद्रमें अपने सोध पधारते हैं, उदधि अपने जामाताको मार्ग 
देनेमें कभी प्रमाद करता है ? वही नवजलधर सुन्दर--न सही गएड़ारूढ़, 
बसुदेवके सिरपर सही, न सही चतुभुज युवा, द्विभुज शिशु रूप सही 
यमुना अपने रबामीको ही नहीं पहिचानेंगी ? यह जो स्वामीपर छत्र बने 
शु्रकाम्ति अनन्त चुपचाप चले आ रहे हैं-प्रलयमें इनकी फु कारसे 
समस्त पयोधि जल पलक झपकते वाष्प बनकर उड़ जाता है ! यमुनाको 
इस समय आतंक नहीं है, उल्लास है। उन्हें स्वागत करना है। मार्ग 
देना है । क 

ठीक है फि चन्द्रोदय हो चुका है; किष्छु इस मेघाडम्बरमें कहीं 
शशिका पता लग सकता है । मथुरामें तो पथ-प्रदीप तक झंझावेगमें बुझ 
चुके हैं । सूचीभेद्य अन्धकार है चारों ओर | केवल क्षण-क्षणमें चमकती 
चपला प्रक्राश फैलाती है । वसुदेवजीका पथ प्रकाशित है । वह बिद्युतकी 
चमक है या भगवान शेषके सहस्न फणोंकी मणियोंका प्रकाश है, यह देखने- 
जाननेकी स्थितिमें बसुदेवजी नहीं हैं । 

वथुदेबजी सीधे बढ़ रहे हैं। कारागारके ठीक सामने उस पार 
गोकुल है । उन्हें शीघ्र गोकुल पहुँचना है । उन्होंने नहीं देखा कि पथ किधर 
है, कैसा है । पथके दोनों ओरके भवन कौन देखता-पदके नीचे बहता 
जल तो उन्होंने देखा ही नहीं । उन्हें यह भी पता नहीं लगा कि कब वे 
पथके बहते जलसे यमुनाके प्रवाहमें उतरे और कब यमुनासे बाहर निकले । 
सर्वत्र ही तो जल था । यमुना कब आयीं, कब पीछे छूटीं--यह उन्हें नहीं 

जान पड़ा । कालिन्दीने उन्हें पथ दे दिया घुटने-घुटने जल बनाकर अपना 
ओर वे गोकुल पहुँच गये । 

योगमाथा अदुभुत हैँ । वे अविद्या हैं तो विद्या भी हैं वे तामसजनों- 
को निद्रासे मोहित करती हैं, राजसोंके समीप श्रान्ति बनकर आती हैं 
तो सात्विक जनोंके लिये समाधि भी वहो बनती हैं | मथुरामें सब घोर 
तिद्रामें पड़े थे तो गोकुलमें भी कोई जाग नहीं रहा था | यहाँ भी सब 
सो गये थे । अद्भुत अलौकिक तन्द्रा-सत्वगुणके समुद्रे कमें सबकी समस्त 
इन्द्रिय-वृत्तियाँ शान्त-अन्तर्लीन हो गयी थीं। पशु तक सो गये थे पूरे 
गोकुलके इस समय । 

वसुदेवजीके पद त्वरापूर्वक उठते गये। उन्हें कोई अज्ञात शक्ति 
ही ले जा रही थी गोकुल कब आया, कब वे नन्द-भवनके खुले द्वारमें 
प्रविष्ट हुए यह उन्हें पता नहीं । वे चलते हुए सीधे मेया यशोदाके प्रसूति- 
कक्षमें पहुँचे और तब रुक़ गये । 

वसुदेवजीने मस्तकसे सूप उतारा और शिशुको उठाकर प्रसुप्त 
यशोदाजीके अङ्कुमें रखने बढ़े। सहसा दृष्टि पड़ी वहाँ एक नवजात बालिका- 
पर । वह सन्हीं एकटक देख रही थी वसुदेवजीक़ी ओर । धीरेसे मुस्करा 
उठी वह और वसुदेवजीकी रही-सही सुधि भी खो गयी । उन्हें स्मरण ही 
नहीं कि कब उन्होंने अपने शिशुको शय्यापर रखा और कब उनके करोंने 
उस कन्याको उठाकर सूपमें सुला दिया । सूपको मस्तकपर रखकर वे जैसे 
आये थे, वैसे ही लौट चले । 


अब आप ? नेत्रोंसे ही योगमायाने भगवान शेषसे पूछा था। 
उसका तात्पर्यं था कि आप अब यहीं विराजे । 

मतको ही भाषामै उत्तर मिला-'चुपचाप पड़ी रह ! अब तू अनुजा 
हो गयी है । तुझे तेरे घर तक पहुँचा आऊँ और फिर पिताकी भो तो सेवा 
मिल रही है मुझे ।' 

'कंस आ न गया हो !' वसुदेवजीको अब दूसरी आशङ्का पूरे वेगसे 
चलेको बाध्य कर रही थो । उनका ध्यान अब इव भयने किसी ओर नहीं 
जाने दिया । वे जेसे आये थे, वैसे ही चलते गये। यमुनाने फिर मार्ग 
दिया । छोटे भाई न सही, छोटो बहिन है इस बार और अनन्त तो 
साथ है ही । 

वसुदेवजीने कारागारके द्वारमें प्रवेश किया और भगवान अनन्त 

अहस्य हो गये । वह विशाल द्वार वसुदेवजीके पीछे स्वतः बन्द हो गया । 
बन्द हो गयी अर्गेला, श्ुङ्कलादि । ऐसे ही कक्षमें प्रवेश करते ही कक्षद्वार 
भी बन्द हो गया । वसुदेवजीने सूप उतारा और बेड़ी पदोमें, हथकर्ड 
हाथोंमें डाली तो वे जकड़ गयीं । मानों वे कभी बहाँसे हटी ही न हों । 


योगमाया 


आप इसे क्यों ले आये ?' माताने बालिकाको देखा तो ललककर 
उठा लिया । स्वर्ण-गौर वह नन्हीं बालिका भी अद्भुत ही थी। वह अब 
तक तो चुपचाप सूपमें पड़ी थी, माताकी ओर ही देख रही थी और माताने 
उसे उठाया तो रोने लगी । 

वे अपने नहीं हैं ? बृद्धावस्थामें एक तो बालिका हुई उन्हें और अब 
इसे कंस लेने आवेगा ।' माताने अचलमें छिपा लिया। दूध पिलानेका 
प्रयतन किया; किन्तु वह तो रोती ही चली जा रही है। माताके प्राण काँप 
रहे हैं । रक्षक सुन लेंगे इसका रुदन और कंस "| 

क्‍यों ले आया मैं इसे ?' बबुदेवजी भी चौंके | वे वहाँ गोकुलसे 
नन्दरायकी सन्तान लाने तो गये नहीं थे । पता भी नहीं था कि यशोदाजी- 
को सन्तान होने वाली है। वहाँ जाकर यह क्या किया उन्होंने ? यह कैसे 
हो गया उनसे ? 

- किसको कह दें ?' कहा किसीने नहीं; किन्तु दोनोंके हृदयमें यह 

बात आयी । दोनोंको एक ही उत्तर सूझा--'कंस विश्वास करेगा इसपर !' 

कोई भी कैसे विश्वास करेगा कि हथकड़ी-बेड़ीसे जकड़े वसुदेवजी 
कारागारे बन्द द्वारसे निकलकर इस बढ़ी यमुनामें-से गोकुल गये और 
सकुशल लौट आये । यह चर्चा तो उठाना ही व्यर्थ था । 

वसुदेवजीने दोनों हाथ मस्तकपर धर लिये । उनसे जो कुछ हो 
गया था, उसे अन्यथा करनेको कोई उपाय नहीं था और उन्हें ऐसी ग्लाति 
हो रही थी कि उस अन्धकारमें भी वे पत्नीकी ओर देखनेका साहस अपनेमें 
नहीं पाते थे । 

(कैसे बचाऊ इसे मैं ?' माता व्याकुल हो रही थीं और वह्‌ थी कि 
रोधे चली जा रही थी । बह जो त्रिभुवनको रुला सकती है-उसने कभी 
रोना कहाँ सीखा था। उसे आगे भी कहाँ कभी रोना था । रुदनका यहो 
तो एक अवसर आया था- वह मानों सब कसर इसी समय निकाल लेना 
चाहती थी । 

वह योगमाया--उसका रुदन कहाँ व्यर्थ जानेवाला था । अनेक काम 
एक साथ हो गये उस रुदनसे । वायुके पद शिथिल हो गये । झंझावात रुक 
गया-मानो वायुदेव सहम गये । सहमकर भागे गगनसे मेघ--आकाश 
स्वच्छ होने लगा । वर्षा रुक गयी । मथुराके भवनोंमें- गोकुलमें भी उसी 
समय प्रायः सबकी निद्रा टूट गयी । 


'देवकीके शिशु हुआ।' कारागारके रक्षक जागे । शिशुकी रुदन- 
ध्वनि सुनायी पड़ी और हड़बड़ीमें भागे उनमे-से कई एक साथ राजभवन- 
की ओर । 

इतना सब करके वह बालिका चुप हो गयी । वह माताको छातीसे 
चिपटकर उनका स्तनपान करने लगी । ऐसी चुप हुई जैसे उसे रोना आता 
ही नहीं। यह अमृतपय उसे फिर तो मिलना नहीं है, अतः भरपेट इसे पी 
लेने में जुट गयी वह । 

कंस अपने कक्षमें इधरसे उधर घुम रहा था। इधर कई दिनोंसे 
उसे नींद नहीं आती थी । उसकी गणनाके अनुसार तो देवकीका प्रसवकाल 
आचुका। दिनमै ओर रात भर वह प्रतीक्षा किया करता था । कोई 
आता -कोई पदध्वनि सुनायो पड़तो तो वह चोंककर देखता-- कारागार 
से कोई आया ?' 


कई दितोंसे कंस कारागार थोड़ी-थोड़ी देरपर चर भेज रह 
धा--दिवकोके सन्तान हुई ?' 
कारागार-रक्षक संत्रस्त हो उठे थे । रात्रिमें भो चर आते रहते थे । 


पह तो आजका दिन था कि कंस कोई चर नहीं भेज सका । बहुत कळ र 
वह । प्रातःकालसे उसके मन्त्री, सेवक, सहायक आज उसके पास नर्द 


. आये थे | आज तो वह गूगी परिचारिका भो कारागारसे नहीं आयी । 


कंस दिन भर उद्विग्न रहा-उसके भवनमै भो सब सोये ही रहे 
प्रायः आज । मष्य्राह्न एवं रात्रि-भोजन वह इधर कई दिनोंसे अपने कक्षमें 

ही करता है। वह भोजन करने जावे और कारागारसे सन्देश आ जाथ 
तो ? जो मायावी हरि इस बार देवकीसे प्रकट होनेवाला है, बह क्षणोंमें 
वामनसे विराट्‌ बनने वाला ही है--यह कंस कंसे शूल सकता है। 

आज आहार कोन कक्षमें रख गया-यह कंसने नहीं देखा। आहार 
लानेवालीसे भी उसने पूछा था--कारागारसे ७०7० हैं 

उसने कुछ उत्तर भी दिया, यह कंसके कान नहीं सुन सके । उसकी 
हृष्टि तो मनके साथ बाहरी द्वारकी ओर लगी थी । अब उसे यह भी स्मरण 
नहीं कि उसने भोजन कंसे कर लिया था । 


आधी रात होते-होते कंस इतना उद्विग्न हो गया कि स्वयं कारा- 
गार चल देनेको कई बार द्वार तक पहुँचा ; किन्तु भयानक वर्षा हो रही 
थी । ऐसी वर्षामें निकलते उसके भी प्राण कांपे । इस अन्धकारमें अचानक 
वह मायावी शत्रु कहीं मार्गेमें टूट पड़े अपने ऊपर ? 


बर्षा रुकी । गगन स्वच्छ हुआ ओर कंस अपने कक्षसे निकलने ही 
वाला था कि दौड़ते हुए कारगारके रक्षक आ गये-- महाराज ! देवकीके 
सन्तान हुई ।' 


'देवकीके सन्तान हुई ।' कंसने भी दुहराया । बैसे ही खुले केश, नंगे 
पैर दौड़ पड़ा वह नंगी तलवार लिये । मस्तकपर मुकुट रखने, मार्गे-प्रका- 
शक सेवक साथ लेनेको उसे सुधि कहां । 

कंस अनेक बार फिसला--गिरते-गिरते बचा मार्गमें । वर्षा हुई थी 
और खूब हुई थो। पानीका बरसना रुका था ; किन्तु मार्ग पिच्छल था 
और कंस दौड रहा था । इतने वेगसे वह दौड़ रहा था कि कारागारसे 
सन्देश लेकर आये रक्षक उसका साथ नहीं दे सकते थे । वे पीछे छूट गये । 

कारागार-रक्षकोंने दूरसे द्वारपर जलते प्रकाशमें कंसको देखा और 
द्वार खोल दिया । वैसे भी अब प्रातःक़रालका घु घला प्रकाश फैलने लगा 
था। मार्ग अब दीखने लगा था । गगन स्वच्छ होनेसे यह प्रकाश शी घ्तासे 
बढ़ रहा था । 

कंस सीधे वसुदेवजीके कक्षमें पहुँचा । वसुदेवजी वैसे ही दोनों 
हाथोंपर मस्तक रखे मुख नीचे किये बैठे रहे । वे मूतिके समान तिस्पन्द बैठे 
रहे । न उन्होंने कंसकी ओर हष्टि उठायी, न कंसने उनकी ओर देखा । 

“भैया ! मैं तुम्हारी छोटी बहिन हूँ और इस बार यह कन्या आयी है 
मेरे अड्धूमें !' माता देवकी अत्यन्त दीन स्वरमें कंसके द्वार आते ही पुकार 
उठी--'मुझे यह एक पुत्री दे दो । यह तो मेरी अन्तिम सन्तान है भैया !' 

पुत्री ?' कंस ठिठक गया दो क्षणको । 

हाँ भैया, यह पुत्री है और मैं तुम्हारे पुत्रसे इसका विवाह कर हू गी । 
यह तुम्हारी पुत्रवधु बनेगी ।' माता अत्यन्त कातर स्वरमें प्रार्थना कर रही 
थीं--'तुमने मेरे अग्निके समान अनेक पुत्र मार दिये भाई ! तुम तो देव- 
प्रेरित थे, दोष तुम्हारा नहीं है; किन्तु अब्र स्त्री-हत्या मत करो । यह 
पुत्री मुझे दे दो ।' 

हैँ ! यह पुत्री है।' कंसमे हुँक्रार की | उसका तात्पर्यं था कि 
मै जानता हैं कि मुझे छलनेके लिग्रे मोहिनी बननेवाला वह मायावी यहाँ 
कन्या बनकर आया है।' 


माताने सरल भावसे कन्याको हृदयसे हटाकर कंसके आगे कर 
दिया-'देख लो, यह कन्या है ! इसे छोड़ दो !' 

लेकिन कंसने इतनेमें तो उस बालिकाका पैर पकड़ा और माताके 
हाथोंसे झपट लिया उसे । माताने चीत्कार किया और मूछित हो गयीं । 

कंस वैसे ही बालिकाको लिये हुए कक्षसे बाहर कारागार प्रांगणके 
कोनेमें पड़ी शिलाके समीप आया ; किन्तु वह शिला अब कहाँ शिशु-रक्तसे 
स्नान को आज प्रस्तुत है वह तो आज रात्रिको महावृष्टिमें घुलकर 
स्वच्छ हो चुकी है । 

बालिकाका पेर पकड़े कंसने उसे मस्तकके ऊपर उठाकर घुमाया । 
वह उसे अन्य शिशुओंकी भाँति शिलापर पटक देना चाहता था ; किन्तु 
कंसके हाथसे बालिकाका चरण छुट गया । भला योगमाया कहीं ऐसे 
किसीको अपने चरण पकड़े रहने देती है। 

कंसते चौंककर ऊपर देखा और उसके हाथसे शस्त्र छूट गिरा । 
बह देखता रह गया । वहाँ गगन तो प्रखर प्रकाशसे परिपूर्ण हो गया । 
वहाँ वह कस्या कहाँ थी ? केसो कन्या और कैसी बालिका? वहाँ तो 
प्रचण्च तेजोमयी तप्तस्वणंवर्णा, अष्टभुजा महादेवी गगनमें अपने दिव्य 
शतपत्र रथयर नीलाम्बर धारण किये विराजमान थी और उसके आठौं 
हाथोंमें शूल, खड्ग, घण्टा, कपाल, खट्वाङ्ग, कमल, पाशा और तजे मुद्र 
थी । उस मयूरे पिच्छक्की ध्वजावाले दिव्यरथमें चार सिह जुते थे । 

पीताम्बरोत्तीय, मथूरपिच्छाङ्गटा, हरीक-हार-धारिणी उस 
अष्टभुजा महाशक्तिके चारों ओर भयानक भूतगण पार्षदके रूपमें हाथ जोड़े 
उपस्थित हो गये थे । 

दुष्ट !' डाँटा उस महाशक्तिने कंसको--मुर्ण ? मेरी हत्याके 
प्रयत्नसे तुझे क्या मिला ?' 

कंस काँप रहा था थर-थर । स्वेदसे भीग गया था । वह भले सुर- 
विजयी हो, इस महाशक्तिके तेजने ही उसे हतप्रभ कर दिया था । अब यदि 
यह्‌ कंसपर कद पड़े--अपना पाश या शूल ही फेके वहाँसे-कंस ऐसा हो 
रहा था जैसे वध्य पशु खड़ा हो । 

'तेरा वध करनेवाला तेरा शत्रु धरापर कहीं प्रकट हो चुका ।' 
देवीके इस वाक्यने कंसको उस समय तो मानों अभय ही कर दिया। 
कंस आश्वस्त हुआ कि ये उसे नहीं मारेंगी । वे महादुर्गा कह रही थीं-- 
तू व्यर्थ अब कृपणा देवकीको कष्ट मत दे ! दीन-असहायोंकी हत्या मत 
कर !' 

अचानक कंसने देखा कि वज्त्रधर देवराज इन्द्र देवताओंसे घिरे 
गगनमें प्रकट हुए और उन्होंने देवीकी स्तुति प्रारम्भ की । कंस केवल 
देखता रहा । उसके मुखसे शब्द नहीं निकल सकता था । वह अब भी काँप 
रहा था--देवकी-वसुदेवको इन्होंने माता-पिता बना लिया है । अब ये क्रुद्ध 
हों मुझपर' " ।' 

इन्द्रकी स्तुतिसे महाशक्ति सन्तुष्ट हुईं। देवराजने प्रार्थना कौ-- 
“आप अमरावतीको एक बार पवित्र करें । वहाँ हम सब आपका अभिषेक 
कर लें, फिर धरापर आपकी स्थापना मैं कर दूगा। आप मेरी बहिन हैं 
उपेन्द्रके नाते ।' 

सस्मिता, सुप्रसन्ना दुर्गा सुरोंके साथ अदृश्य हो गयीं । देवपिने बत- 
लाया--'उनका सुरोंने स्वगंमें महाभिषेक किया । देव पुरु बृहस्पतिने सविधि 
पुजा सम्पन्न करायी उनकी । देवराज इन्द्रने ही विन्ध्य पर्वेतपर उनकी 
स्थापना की । वसे वे धरापर अनेक पीठोंमें अनेक रूपों एवं तामोंसे 
प्रकट हुईं । म 
वे इच्छानुसार रूपधारिणी, भक्तभयहारिणी, त्रैलोक्यचारिणी, वर- 
दायिनी, असुर-संहारिणी हैं । वे कहीं कुमारी हैं, कहीं वेष्णवी, कहीं शारदा 
और कहीं अम्बिका ; किन्तु हैं वे अनुजा जनारदेनकी । मांस-रहित बलि 
एवं पूजन प्रिय है उन्हें । भाद्रकृष्ण नवमी उनका जयन्ती-महोत्सव, महा- 

देवी अहश्य हुई और कंस सावधान हुआ । उसे बहुत आचर्श्य 
हुआ-'बे यादव ही ठीक कह रहे थे । देवता मेरे शत्रु हैं । उन्होंने आकाशः 
वाणी करके मुझे भ्रममें'डाल दिया और मुझे अपने ही कुलपा शत्रु बना 
दिया ।' 

वह मुड़ा और वसुदेवजीके कक्षमें आकर उनके तथा देवकीके 
हाथोंकी हथकड़ियाँ, पेरोंकी बेडियाँ खोल दीं उसमे । बड़ी नम्रतासे 
बोला--'बहिन और जीजाजी ! मैं बहुत पापी हूँ । नरभक्षीके समान आपके 
बहुत-से पुत्र मार दिये । मुझमें दया नहीं रही-निष्ठुर हो गया मैं और 
मुझ दुष्टको मेरै जातिके भाइयोंते, सुहृदोंने त्याग दिया । यह लोक तो 
भेरा गया ही, पता नहीं मरकर किन नरकोंमें जाऊंगा ।ब्रह्मघ [तीके समान 
मैं तो जीवित ही मृतके समान हूँ । आप दोनों मुझे क्षमा करे ।' 

कंसे अपनेको निर्दोष बतलाया-'मनुष्य ही झूठ नहीं बोलते, 
देवता भी झूठ बोलते हैं। देवताओंकी बातपर ही विश्वास करके तो मैंने 
अपनी बहिनके पुव मारे । लेकिन मैंने क्या मारे उन्हें--मैं तो निमित्तमात्र 
बना, जीव तो अपने ही कर्मका फल भोगते हैं । सभी प्रारब्धके वशमें हैं । 


~ 


अतः आप महाभाग उनके लिये शोक न कर । देवका विधान ही ऐसा था ।' 


महात्मा हैं आप तो' कंसते अधिकतम विनीत बनकर कहा 
“जानते ही हैं कि जब तक मैंने मारा या मैं मारा गया' यह कोई मानता 
है तब तक अपनी इस दृष्टिके कारण ही वह अज्ञानी वधिक या वध्य 
बनता है, अन्यथा तो आत्मा न मरता, न मारा जाता । 


'आप साधुपुरुष हैं। साधु दुःखियोंपर दया करते हैं। आप दोनों 
मुझ दुरात्माको क्षमा करें।' कंस रो पड़ा और उसने वसुदेवजी तथा 
देवकीके भी चरण पकड़ लिये । 


सहज सरला देवकीजीने भाईको रोते देखा तो उनका हृदय द्रंवित 
हो गया । वसुदेवजीने भी प्रसन्न मुखसे कहा--महाभाग ! आप ठीक कहते 
हैं । मनुष्यमें अपने ओर परायेपनका भेद अज्ञानसे हो होता है। इस 


` अज्ञानसे ही हर्ष, शोक, भय, द्वेष, लोभ, मोह या भेदके वशीभूत होकर 


हु पह परक र एक दुरेको मारते हैं... Initiative 

भैया ! आप दुःखी न हों ।' देवकीजीने कहा--'जो दैवको कराना 
था, हो गया । अब आप शोकत्याग करें ।' 


कंसकी एक चिन्ता मिटी | वह सचमुच दुःखी हुआ था, अभिनय 
नहीं किया था उसने ; किन्तु उसके अन्तर्मनमें गगनमें दीखी देवीका भय 
भी जमा बैठा था । वसुदेव-देवकीकी कृपा मिल गयी तो देवीका भय गया । 

कंसने वहींसे रक्षकोंको रथ लानेकी आज्ञा दी और हाथ जोड़कर 
बोला-'आप अपने सदन पधारें। जो भी असुविधा हो, मुझे सूचित 
करनेको कृपा करें ।' 


, आप राजसदन पधारें।' वसुदेवजीने कंससे कहा | देवकोजीने भी 
आग्रह किया । कंस स्वयं भी राजसदन शीघ्र जाना चाहता था । वसुदेव- 
देवकी अपने सदन पहुँचे, उससे पूर्व वहाँ उनके लिये आवश्यक सामग्री 
जानी चाहिये । उस गृहकी सामग्री -वहाँकी सम्पत्ति तो पहिले ही उठवा 
चुका था कंस । गृहपर उसके सेवक रहते हैं, उन्हें तत्काल वह सदन छोड़ने- 
की आज्ञा भी देनी थी । 

सचमुच मुझे शीघ्रता है।' कंसने अनुमति स्वीकार की--'आपके 
लिये दूसरा रथ अभी आ रहा है ।' 

बसुदेव-देवकी उसी दिन दिनमें ही अपने भवन पहुँच गये । कंसने 
उनका गोधन तो नहीं लौटाया, किन्तु उनके भवनकी प्रायः सब सामग्री, 
सब कोष उसने लोटा दिया । वह स्वयं उनके भवन आया और अपना 
सोहाद्र प्रदर्शित करनेका पूरा प्रयत्न किया उसने । 

वमुदेवजीके भाइयोंके गृह भी कंसके आदेशसे उसके सेवकोंने उसी दिन 
छोड़ दिये । कंसने आदेश दे दिया--'जो लोग लोटे, उनकी सामग्री, कोष 
जो सुरक्षाके लिये राजसदनमें रख लिया गया है, उन्हें अविलम्ब लौटा 
दिया जाय ।' 

कंसके इस परिवतित व्यवहारका प्रभाव पड़ा रोहिणीजीको छोड़- 
कर वसुदेवजीकी अन्य पत्तियाँ जो मथुरासे जहाँ-तहाँ चलौ गयी थीं, वनों 
गिरिगुफाओं और आश्नमोंमें छिपकर रहने लगी थीं, मथुरा आने लगीं । प्रायः 
सब आ गयीं थोड़े ही दिनोंमें । वसुदेवजीके लगभग सभी भाई भी सपरि- 
वार लौट आये और इन सबके सेवक-सेविकायें भी अपने स्वामियोंके गृहोंमें 
लौट आये । { 

यदुकुलके वे लोग नहीं लौटे जिन्होंने कंसके साथ संघर्षमें सक्रिय 

भाग लिया था । कंसका स्वभाव उन्हें पता था । वह गत्रुता-द्वेषको बांध 
रखनेवाला--न भूलने वाला व्यक्ति था । उसपर विश्वास नहीं किया जा 
सकता था | 

ब्राह्मणों, धामिकजनों, सत्पुरुषोंमेंसे भी कम ही मथुरा लौटे । कंस 
भले वसुदेवजीके प्रति नम्र हो गया हो, उसकी प्रकृति तो नहीं गयी कहीं । 
उसके असुर अनुचर भी मथुरामें ही थे और वही कंसके प्रमुख पाषंद थे । 
अतः मथुरा सत्पुरुषोंके लिये निरापद नहीं हुई थी । 

यदुकुलके वृद्धोंमें थोड़े ही मथुरा छोड़कर गये थे । वे किसी स्वजन- 
सम्बरधीसे मिलनेके बहाने ही गये थे । उन्हें मथुरा लीटनेमें कोई कठिनाई 
नहीं हुई | मथुरामे कंसके अनुचरोंते उनका स्वागत नहीं किया तो उनको 
उत्पीडित भी उन्होंने नहीं किया । 


कुटिल सन्त्रणा 


कंस वसुदेव-देवकीको सन्तुष्ट करके, उनकी व्यवस्था करके निश्चिन्त 
हुआ । इस निर्चिन्तताका अर्थ कंसके लिये था-उस अष्टभुजा देवीसे 
निश्चिन्त होना । जबसे कंसने उस भयानक भूतोंसे घिरी तेजोमयीको देखा 
था,वही उसके मस्तिष्कपर छायी थी । उसकी ओरसे अशङ्का मिटाकर कस 
अपने मन्त्रणा-गुहमें आ बैठा और उसने अपने सभो पीठ, पैठिक आदि 
मन्त्रियों तथा सहायकोंको बुलानेके लिये सेवक भेज दिये । 

असुर स्वभावसे प्रातः देर तक सोते रहने वाले होते हैं, किन्तु आज 
उन्हे जगाथे जानेपर कठिनाई नहीं हुई। वे प्राय: पिछले दिन और पूरी 
रात सोते रहे थे । इतने पर भी उन्हें कंसका सन्देश जानेपर जगाना पड़ा । 
चे कहाँ प्रातः स्तानके ब्रती थे कि विलम्ब लगता उन्हें । जागते ही झटपट 
वस्त्र पहिने, शस्त्र उठाया, चल पड़े । 

मन्त्रणा-कक्षमें कंस अपने सिंहासनपर गम्भीर बैठा था। मन्त्री 
आकर अपने महाराजको अभिवादन करके अपने निश्चित आसनोंपर 
बेठते गये । सब समझ गये कि बात कुछ गम्भीर है ; क्योंकि कंस किसीसे 
बोला सही । जब सब मन्त्री आ गये तब कंसके संकेतपर मन्त्रणा-कक्षका 

“रात्रिमें जो कुछ हुआ है, उसे आप सबको सुना देनेके लिये मैंने 
बुलवाया है ।' कंसने रात्रिकी पूरी घटना सुना दी । 'मैंने देवकी-वसुदेवको 
उनके भवन भेज दिया है । उन्हें अथवा यादव प्रमुखोंको जो बाहर चले 
गये हैं-लौटें तो अब कोई उत्पीडित न करे ।' 


आपने उचित किया ।' कंसके मन्त्री अपने महाराजकी स्तुति करना 
भली प्रकार जानते थे । उनको पता था कि महाराज विरोध सुनना कभी 
नहीं चाहते । 


“उस कन्याकी बात कुछ बहुत महत्वपूर्ण नहीं है ।' महामन्त्री पीठ 
बोले--'उसने यही तो कहा है कि आपका शत्रु कहीं प्रकट हो चुका । वह 
आज, कल या अधिकसे अधिक परसों प्रकट हुआ होगा । हम नगरों, ग्रामों, 
ब्रजोंमें हुढ़-हँढ़कर दस दिन और उससे छोटे सद्योजात शिशुओं तकको 
मार देंगे ।' 


“यह काम तो मैं अकेली कर डालू'गी ।' पूतना बोल उठी-'भाई, 
आप चिन्ता मत करो । यह तुम्हारी बहिन इस कामके लिये पर्याप्त है ।' 


देवता शान्ति-कालमें ही शूर बने रहते हैं और बहुत बड़बड़ाते हैं । 
युद्ध सम्मुख आनेपर तो बस भागते ही दीखते हैं वे।' प्रलम्ब ठठाकर 
हँसा--'आपको अपनी अमरावती विजय तो स्मरण ही होगी । बहुत-से भाग 
गये थे । कुछने अस्त्र-शस्त्र फेंक दिये, शिखा और कच्छ खोलकर भयभीत 
प्राण-भिक्षा माँगने लगे थे और आपने उनको दया करके छोड़ दिया था।' 

'देवता वही हैं, कुछ दूसरे नहीं होगये ।' पैठिक हँसा--अब वे कया 
उद्यम कर लेंगे। उनका मन तो आपके धनुषकी ज्याघोषसे अब तक उद्विग्न 
रहता है । आप कुछ शस्त्रास्त्र चलाना भूल गये हैं कि देवता साहस 
करेगे ।' 

(इन्द्र अल्पप्राण है । हरि कहीं एकान्त समुद्रमें छिपा रहता है ।' 
केशी हिनहिनाया--'शिव वन-प्ेतोंमें घुमता फिरता है और ब्रह्माको 
तपस्यासे ही अवकाश नहीं ।' 

'यह सब ठीक है, किन्तु देवता हम दे त्य-दानवोंके नित्य शत्रु हैं। 
इनकी उपेक्षा नहीं करना चाहिये ।' महामन्त्रीने कहा मेरा मत है कि 
आप आदेश दे दे और हम आपके अनुयायी देवताओंका समूलोन्मुलन कर 

डालें । शरीरमें व्याधि हो जाय और मनुष्य उसकी उपेक्षा कर दे ती पीछे 
वह हढ-मुल होकर असाध्य हो जाती है! इर्द्रियोंकी उपेक्षा कर दी जाय 
तो वे दुजय हो जाती हैं ऐसे ही उपेक्षित शत्रु बलवान होकर दुर्जय बन 
जाता है।' 

कंसने महामन्त्रीकी ओर देखा । उसकी हष्टिका तात्पर्यं था कि 
महामन्त्रीको योजना क्या है ; क्योंकि इग्द्रियोंके अधिदेवता तो इन्द्र, सूये, 
अग्नि, वायु आदि ही हैं। अब तक सभी असुरोंने इन्द्रियोंकी अपेक्षा ही की 
है । अब क्या महामन्त्री सब असुरोंको इन्द्रिय-दमनका उपदेश करना 
चाहते हैं ? 

'देवताओंका मूल है विष्णु'-महामन्त्रीने फिर प्रारम्भ किया 
वही सनातन धर्मका रक्षक है और ब्राह्माण, वेद, गये तथा दक्षिणायुक्त 
यज्ञ विष्णुको पुष्ट करते हैं । अतः हम सब तपस्या करने तथा यज्ञ करने- 
वाले ब्राह्मणोंको तथा यज्ञके लिये घी, दूध आदि देनेवाली गायोंको 
मार देंगे ।' 

कंसने देखा कि उसके मन्त्री कुछ अधिक बुद्धिमान नहीं हैं । प्रा रम्भ- 
से ही ये देवताओंकी ही चर्चा करते रहे हैं और मूल बात गौण हो गयी 
है । मूल बात तो उस शत्रुको ढूढ़ता और मार देना है जो कहीं प्रकट हो 
चुका है। 

आप अपनी बात स्मरण रों और आजसे ही लग जायें ।' कंसने 
पृतनाको सम्मान देते हुए कहा--“सबसे महत्वका कायं आपका है और 
सभीके अन्तःपुरमें आप जा सकती हैं।' 

'हम गोष्ठोका ध्वंस करके एक ओरसे सब नरेशों तथा ब्रजपतियोंको 

बना लेंगे कंसे चेतावनी दी--'अवश्य ही तपस्वियों, यज्ञशील 
विप्रोको आतंकित करके विरत किया जाना चाहिये--' कंसने आदेश इतना 
ही दिया ; किस्तु\ उसके अनुचर तो स्वभावसे हिसाप्रिय, साधुद्रेषी थे । 
उन्हें मनमान। अत्याचार करनेकी छुट्टी मिल गयी । 


>> 

पूतना गयी 


बड़े गर्वसे पूतना कहा करती थी-वह देत्यराज बलिकी पुत्री थी 
और दूसरे जन्ममें भी अपने भाई वाणासुरके यहाँ ही रही । क्या हुआ जो 
इस जन्ममें कोटराके उदरसे उत्पन्न नहीं हुई, वाणकी माता कोटरा उसे 
स्वगर्भजात कन्या ही मानती थी । 

पूृतना--अविद्या रहेगी अहंकारके ही आश्रित, भले वह शोणितपुरमें 
सहस्रबाहु वाण हो अथवा मथुरामें कंस हो । इस शिशु-मारक ग्रहका आहार 
ही अबोध शिशु--अज्ञानी जन है और यह तो रक्तपायिनी है । जिसे 
अंकमें ले पाती है--पय पिलानेका प्रलोभन देकर रक्त चूस लेती है उसका । 

पूतनाको पूर्व स्मृति ज्यों-की-त्यों थी । बलिके यज्ञमै भगवान वामन 
पधारे । छोटे-छोटे कर-चरण, छोटा-सा आकार इस पुत्रहीनामै वात्सल्य 
उमड़ पड़ा--'यह बालक तो गोदमें लेकर स्तनपान कराने योग्य है ।' 
स्तनोंमें-सदाके सूखे इसके स्तनोंमें उस दिन दूध उतर आया था। 

भगवान वामनने तीन पद पृथ्वी-दानका संकल्प लिया और विराट्‌ 
बन गये । बलिका सम्पूर्ण राज्य, स्वर्गं तक सब नाप लिया और बलिको 
बाँध दिया । तब बलिकी कन्याके अधर फड़क उठे थे। पूतना अब भी 
क्रोधसे ओष्ट काटकर कहती है-'वह दूध पिलाने योग्य था । वह मिल 
जाय तो मैं उसे घोर हलाहल पिला दू ।' 

उस नित्य संकल्पसे लगकर तो कोई किसीका संकल्प असत्य-अपूर्ण 
रहता नहीं । उसे पूतनाका पय-पान करना ही था, भले पूतना घोर विष 
ही पिलाने पहुँचे उस तक । 

बड़ा भयानक मुख था पूतनाका । भारी गोल मुखपर बड़ी-बड़ी 
गोल-गोल पीली, बाहरको तिकली-सी पड़ती आँखें बहुत डरावनी थीं । वह 
आकृतिसे उलूकी थी । अत्यन्त बेधक, प्राणहारी दृष्टि थी उसकी और 
निशाचरी तो वह थी ही । रात्रिमें उस गगनचरीको कुछ भी देखने, कहीं 
भी जानेमें कोई कठिनाई नहीं होती थी । 

कोटराके दो पुत्र भी थे इस पूतनाके अतिरिक्त-बक और अघ। 
बक रहता था भारी बगुलेके रूपमें और अघको अजगर बनकर पड़े रहना 

प्रिय था । वैसे ये तीनों कामरूप थे। जब जसा चाहते, रूप बना लेते थे । 
। पुतना अपने दोनों छोटे भाइयोंके साथ कंसके यहाँ आयी तो कंसने बहुत 
सम्मानपूर्वक रखा था इनको । 
पूतना अपनी आक्ृतिसे उलूको थी; किन्तु वेश और स्वभावसे बकी 
थी । वह बहुत उज्ज्वल वस्त्र पहनती थी । पुत्रवती सित्रयोंसे हिलमिल जाना, 
शिशुओंके प्रति वात्सल्य प्रदर्शित करना, माताओंको प्रेमसे झिड़कदेना 
कि उन्हें बालकको रखना-पालना भी नहीं आता यह सब पूतनाको बहुत 
आता था । वात्सल्यमयी माताका अभिनय करगेमें वह दक्ष थी; किन्तु इस 
सबका उसका अभिप्राय सदा बहुत निर्दय रहता था । वह शिशु-घातिनी 
` थी-अबोध शिशु-घातिनी थी । अबोध शिशुओंका रक्त ही उसका आहार 
था।' 


वेसे भी पृतना घूमती ही रहती थी रात्रिमें नगरों-ग्रामों में । उसे 
. बालक नवजात बालक चाहिये थे रक्त-पानके लिये; किन्तु मथुरामें 
 यादवोंके घरोंमें अभी छोटे शिशु थे नहीं । कंस भाई था । उसके राज्यमें 
उत्पात करना पुतनाको अभीष्ट नहीं थां। वह दूरस्थ नगरों-ग्रामोंमें निकल 
जाती थो। ऐसे असहाय, निरीह लोगोंके शिशुओंकी हत्या करती जो कहीं 
पुकार भी नहीं सकते थे । फिर पूतना रात्रिमें एकाकी सोये बालकका रक्त 
चूस लेती वालक रक्तहीन शव रह जाता। उसके माता-पिता, स्वजन 
यह भी नहीं जान पाते कि अचानक शिशुको क्या हो गया । 


अब पूतनाको कंसने कत्तव्य दे दिया--ऐसा कर्तव्य जो उसको 

था, उसका स्वभाव था । अब केवल पेट भरने तक बात नहीं रही । 
i 'शिशुओंको मारना था उसे और मथुराके आसपासके शिशुओंको 
तो मार ही देना था। 
में, ग्रामोंमें, घूमते-फिरते लोगोंके डेरोंमें-पूतनाका प्रवेश भला 
वह्‌ निशाचरी शिशुओंकी हत्या करती सवत्र घूमने लगी । वह 
उलूकी बनकर ओर दिनमें बकी बनकर घूमती । जहाँ जैसा 
बसा वेश बना लेती दस दिन तकके सूतिका-गृहमें अथवा 


आखेट बनने लगे । 


पुतता गयी [ १४६ 


मथुरामै शिशु नहीं थे उस समय और मथुराके सर्वथा समीप 
गोकुलमें कई दिनों पूतना गयी नहीं । योगमायाकी प्रेरणा तो थी ही--वह 
उलूकी या बकी बनकर उड़ती तो गगनमें पहुँचनेपर ठीक नीचे दृष्टि नहीं 
जाती उसकी । वह सीधे जहाँ हृष्टि पड़ती उन दूरस्थ स्थानोंकी ओर उड़ 
जाती । 

वह भाद्र कृष्ण चतुर्दशी थी । पूतना घुमती हुई मथुरामें यमुना- 
तटकी ओर निकल आयी थी । उसका विशाल शरीर, मल्लो जैसी सुपुष्ट- 
काय थी वह और कज्जल कृष्ण वर्ण था उसका यदि वह अपने सहज रूपमें 
रहे । उस समय उसे देखकर अच्छे-अच्छे शुर भी सहम उठते थे । 

सहसा पूतनाकी दृष्टि गयी यमुनापार बसे गोकुलके गोप गृहोंपर । 
उसे वाद्य-ध्वनिने आकृष्ट किया--'यह तो किसीके यहाँ पुत्रोत्सव जैसा 
कुछ मनाया जा रहा है ।' 

पूतनाको स्वर्थ आश्चर्य हुआ कि वह अब तक इतने समीपके गोपोंके 
पुरमें क्यों नहीं गयी । उसने उड़नेका निश्चय किया बकी बनकर; किन्तु 
ठिठक गथी । उसे पता था कि गोपोंके कुलाचार्य महि शाण्डिल्य हैं । 

वह बुड़ा जटिल भयानक है ।' पूतना जानती है कि उन तपोधनकी 
ष्टिको धोखा नहीं दिया जा सकता । वे रोषमें आकर शाप दे दें तो पूतना 
तो क्या, समस्त असुर कुल दो क्षणमै भस्म हो जायगा। गगनमें मायासे 
पक्षी होकर जानेमें उन तेजस्वीकी दृष्टि पड़ने का भय था और उसकी 
सहज हृष्टि भी पड़ गयी तो माया टिकेगी नहीं। अपने यजमानोंके 
अनिष्टका कुटिल अभिप्राय लेकर आनेवालीके साथ वे बया व्यवहार 
करेंगे ? पूतना एक बार काँप गयी । 

“उनसे बचकर भी तो वहाँ जाया जा सकता. है । पूतनाने मार्ग सोच 
लिया । वह नारी बनकर ही वहाँ जायगी। बहुत सुन्दर नारी बनकर 
जायगी । गोपनारियाँ चकित रह जायें, ऐसी नारी बनकर और उस बूढ़े 
ऋषिके आश्रमको दूर छोड़कर गोकूलमें प्रवेश करेगी । 

पूतना गोकुल गयी--वह गयी सो गयी । वहाँ जाकर भला कोई 
असुर लौटता है कि वही लौटती मथुरा । 

“पृतना बालकोंको मारती घूम रही है ।' बसुदेवजी तक यह समा- 
चार पहिले ही पहुँच चुका था । वे बहुत चिन्तित थे ; किन्तु चिन्ता स्वयं 
तो कोई उपाय नहीं है; और कुछ भी किया जा सके--इस स्थितिमें वे 
नहीं थे । 

'ुतता आज बहुत मनोरम नारी रूप बनाकर गोकुल की ओर 
जाती देखो गयो है ।' वसुदेवजोके उस सेवकने उन्हें समाचार दिया, जिसे 
उन्होंने चुपचाप पूतनापर हाट रखने का आदेश दे रखा था । 

'ोकुलकी ओर गयी है ?' वसुदेवजी व्याकुल हो गये । वे अपने 
आराध्यक्रे श्रीविग्रहके सामने पहुँचे--'नारायण ! भक्तवत्सल ! करुणा- 
वरुणालय ! रक्षा करो स्वामी ।' 

वसुदेवजीको नन्दभवतमें अपना लाल जैसे प्रत्यक्ष दीखता हो और 
पूतना गयी है वहाँ । क्या करें ? कैसे करे ? वे आराध्यको हो तो पुकार 
सकते हैं। 

यह तो कहीं कई दिन पीछे पता लगा कि पूतना गयी । वह्‌ सचमुच 
मथुरासे ही नहीं, इस लोकसे सदाके लिये हो चली गयी । वह कहाँ फिर 
घरापर लौटने वाली है । 


BS 


व्रजपति-मिलन 


'्रजराज आथे हैं ।' एक सेवकने वसुदेवजीको समाचार दिया 
उपासनागृहके द्वार तक आकर । हु 

'कहाँ ?' वसुदेवजी बहुत शीघ्रतामें उठे । उन्हें लगा कि वे य 
उनके भवन ही पधारे हैं । 

वि गोपोंके साथ मथुरा आये हैं।' सेवकने कहा--'उत्तके साथ बहुत- 
से छकड़े है । मागेमें मै मिला तो समीप बुलाकर सन्देश देनेके लिये कहा 
उन्होंने । महाराजको वाषिक कर देकर वे लौट रहे थे। नगरके बाहर 
आम्रोपवतमें उनके छकड़े रुकेंगे ।' 
'देवि ! ब्रजपति आये हैं।' वसुदेवजीने अपने अन्तःपुरमें जाकर 
देवकीजीको समाचार दिया--'त्तीतिज्ञ हैं वे । उनका यहाँ आना उचित 
नही है, कंसको कोई सन्देह नहीं होना चाहिये, यह वे समझते हैं । मैं मिल 
आता हूँ उनसे ।' 

आप मिल आइये !' देवकीजीने कहा--वि बड़े हैं, उन्हें मेरा 
प्रणाम कह दें और जीजीका समाचार तो वे स्वयं देंगे आपको । बहुत दिन 
हो गये उनका संवाद पाये ।' 


श्रीनन्दरायजी आयुमें वसुदेवजीसे पर्याप्त बड़े थे । यों गोपकन्य।जात 
होनेके कारण वे अपनेको वसुदेवजीसे छोटा मानते थे ; किन्तु वसुदेवजी 
अग्रजके समान ही उनका सम्मान करते थे । 

'वसुदेवजी अपने हैं ; किन्तु कंसकी क्रूर दृष्टि है इन दिनों उनपर । 
कंस स्वभावसे शंकालु है । उसे कोई सन्देह हो; यह उचित नहीं ।' गोपोंसे 
नन्दरायजीने कहा था--'हमारे इतने छकड़े हैं । इनके बैलोंको चरनेकी भी 
सुविधा चाहिये । नगरमें इनके लिए सुविधा कहाँ ।' 

“हम गोप हैं । हमें आहार मिले या न मिले, हमारी गायों-बैलोंको 
चारा-घास या चरमेकी सुविधा पहिले चाहिये ।' सन्नन्दजीने समर्थन 
किया--'यमुना-किनारे आमोंके उपवनमें छकड़े रुके और बैल चरनेको 
छोड़ दिये जायें । वहाँ इनके जल पीनेका भी सुपास है ।' 

लगभग मध्याल्ल हो चुका था । गोपोंने स्नान किया मध्या ह्वकालीन, 
और छकडोंमें अपने लिये दोपहरका भोजन तो वे साथ ही ले आये थे । 
सब भोजन करके उठे ही थे कि बसुदेबजीका रथ आ गया । 

ब्रजपति दोनों भुजायें फेलाकर भाईसे मिलने आगे बढ़े । देर तक 
दोनों लिपटे रहे एक-दूसरेसे। साथ आये नन्दजीके भाईयोंसे भी मिले 
वसुदेवजी । गोपोंने उन्हें अभिवादन किया । वहीं हरित दूर्वासे शयामल भूमिः 
पर गोपोंने छकडोंसे उतारकर वस्त्र बिछा रखे थे । सब एक साथ बैठ गये 
उनपर मण्डलाकार । वसुदेवजी एवं नन्दजीको सबने बीचमें कर लिया। 

भाई ! आप स्वजनोंके साथ सकुशल तो हैं ?' वसुदेवजीने पुछा-- 
'जहाँ वृहद्वनमें आप इस समय हैं, वहाँ पञुओंके लिये पर्याप्त घास, जल 
और आप सबके लिये फलदार वृक्ष हैं ? आपके पशु निरोग, सबल हँ? 

“आप पुण्यपुरुषोंका अनुग्रह है ।” नन्दजीने कहः--'गोष्ठ खूब समृद्ध हैं 
और गायों-गोपोंकरो पूरी सुविधा है ।' 

“मैया ! बडे सौभाग्यकी बात है कि इस आयुमें आकर आपके सन्तान 
तो हुई ।' वसुदेवजीका कण्ठ भर आया यह कहते-कहते । कठिनाईसे अपने 
रुदनको दबाया उम्होंने--“मुझे तो आशा नहीं रह गयी थी कि इस जीवनमें 
आपके दर्शन कर सकू'गा । लगता था--कारागारमें ही आयु कट जायगी। 

यह तो बहुत बड़ा पुण्योदय है मेरा कि आप जेसे आत्मीयका दुर्लभ दर्शन 
आज मिल रहा है।' 
E> ब्रजराज गद्गद्‌ हो रहे थे । उनसे बोला नहीं जा रहा था । उनके 
। मनमें एक ही बात आ रही थी--'हाय ! कितना कष्ट पाया है इन्होंने ।” 
टी 'बया किया जाय ! सबके कमे-प्रारब्ध पृथक्‌-पृथक्‌ हें । सबको अपने 
_प्रारब्धका फल भोगना ही पडता है । अतः बहुत इच्छा होनेपर भी मनुष्य 
र स्वजन-सुहृदोंके साथ एकत्र नहीं रह पाता है ।' वसुदेवजीने नेत्र पोंछे 
अपने । 


स्पष्ट ही था कि वे कितने भी उत्सुक हों, इस समय परिस्थिति ऐसी 
नहीं थी कि ब्रजराजको अपने गृह चलने और दो-चार दिन निवास करनेको 
kf आमन्त्रित कर सकें, वे स्वयं भी गोकुल जानेको स्थितिमें नहीं थे । 
(पुरुषको अर्थ, घर्म, काम तभी सुख देते हैं जब उसके सुहृद्‌ भी 
सुखी हों । वसुदेवजीने कहा--सुहृद्‌ दुखी हों तो कोई सम्पत्ति या भोग 
सुखी नहीं करता । कंसने मुझे सब सुविधा दे दी है अब ; किन्तु" 
भाई ! मेरा पुत्र माताके साथ आपके यहाँ रहता है। वह आपको 
ही पिता मानता होगा।' वसुदेवजीने अब वह बात कही, जिसे कहने- 
जाननेको वे अत्यन्त आतुर होकर यहाँ आये थे--'जानता हूँ कि आप 
प्रेम-वात्सत्यकी मूर्ति हैं | उसपर आपका असीम वात्सल्य है। आपसे उत्तम 
 लालन-पालन उसका हम नहीं कर सकते ।' 
- 'हमने तो समझा था कि देवी रोहिणीका वह पुत्र गू गा है ।' सञ्चन्द- 
 जीहुसकर बोले “वह इतनां गम्भीर, गुमसुम रहा है पूरे वर्ष भर कि सब 
चिन्तित हो उठे थे । लेकिन ब्रजराज कुमारे जन्मसे वह ऐसा हुँसने-खेलने 
गा है मानों उसीको सबसे अधिक सुख मिला है ।' 
` देवी रोहिणी तो साक्षात्‌ वरदानमयी हैं ।' नन्दजीने प्रफुल्लित 
र कहा--'वे गोकुल आयीं और गोपोंके घर उनके पुत्रके सखा-सेवक 
' लगे चे कृपामयी ही हम सबका संरक्षण-पालन करती हैं, हम कहाँ 
सेवा करने योग्य हैं ।' 
देव भी कितना निष्ठुर है ।' नन्दरायजी दो क्षण रककर बोले-- 
उत्पन्न आपके अनेक पुत्रोको कंसने मार दिया। एक कन्या बच 
(किन्तु वह भी स्वगेमै रहने चली गयी । अबश्य ही सब भाग्यका 
के द्वारा ही मनुष्यका जीवन नियन्त्रित है । जो इस तत्त्वको 
। आप तो परम तत्वज्ञ हैं ।' 

कंसकी चर्चा आते ही वसुदेवजी चौंके । वे यहाँ आकर भूल ही गये 
थे कि अभी सबेरे ही पूतनाके गोकुलकी ओर जानेका समाचार मिला है। 
ये व्रजपति तो प्रधान गोपोंको भी लेकर यहाँ मथुरा चले आये हैं, और वह 
मायाविनी वहाँ पहुँची होगी । 


आपने महाराजको वापिक कर दे दिया और मुझे आपके दर्शन भी 

हो गये ।' वसुदेवजीने स्थिर गम्भीर स्वरमें कहा-'अब आपको यहाँ 

ह देर नहीं रुकना चाहिये ; क्योंकि गोकुलमें उत्पात होनेकी आशंका 
| ॥ | 


'गोकुलमें उत्पात हो सकता है !' गोपोंने सुना तो एक साथ उठ खड़े 
हुए । गोप जाति एकमत, त्वरित कर्मरत होनेवाली है । गोप किप्तीपर 
अकारण अविश्वास नहीं करते । कारण पूछनेका अभ्यास उन्हें प्रायः नहीं 
होता । 

'ये दाहिने-बायें उडते पक्षी आपको शीघ्र चल देनेका संकेत कर 
रहे हैं।' वसुदेवजीने आकाशकी ओर संकेत किया और नन्दराय भी उठकर 
खड़े हो गये । 

गोपोंने बेल हाँके और उन्हें छकडोंमें जोता । जो भी वस्त्र, भाण्ड 
भूमिपर थे, उठाकर छकडोंमें रखा । 

“श्रीहरिकी कृपा हुई तो हम फिर मिलेंगे ।' ब्रजपतिने भुजा फैलाकर 
अंकमाल दी वसुदेवजीको । गोपोंने भी यथायोग्य अभिवादन किया और 
ब्रजेन्द्र छकडेपर जा बैठे । 

वसुदेवजीने विदा किया उस समूहको । वे वहीं खड़े-खड़े जाते हुए 
छकड़ोंको तब तक देखते रहे, जब तक उनकी ध्वनि सुनायी पड़ती रही । 
फिर वे अपने रथकी ओर मुड़े। 

“भगवान नारायण रक्षा करें ।' जाते हुए ब्रजराज तथा वसुदेवजीने 
भी सोचा था । गोकुल दूर नहीं था, सायंसे पूर्व ही ब्रजराजको अपने यहाँ 
पहुँच जाना था । 


++->-- 

हनी 077 बड़ा लीलामय है वह, जो कारागारमें प्रकट होकर अब नन्दके 
ओ- भवनमै जा विराजमान हो गया है । उसे देखकर तो उसमें प्राण अटक ही 
जाते हैं, उसे सुनकर भी प्राण उसीमें अटक जाते हैं । प्रेमसे--स्नेहसे उसमें 
. प्राण लग जायें तो जीवका सौभाग्य ; किन्तु भयसे भी लग जायें उसमें, तो 
अभाग्य कहनेका कोई साहस करेगा ? 
` ब्र॒जकी तो तुलना तीन लोकमें नहीं है । वहाँके गोप, गोपी, गाय- 
बछड़े, पशु-पक्षी ही नहीं, तरु-तृण तक धन्य हैं, दिव्य हैं। उनकी बात-- 
उनकी महिमाकी बात, कौन करे । बात मथुराकी और उसमें भी महाराज 
| कंसकी ? कंसके प्राण भी अधरमें अटक गये हैं इन दिनों । 


[A 'वही-वही है ! वह नन्दका लड़का ही बनकर प्रकट हुआ है।' 

` पूतनाके मरनेका समाचार मिला और कसको सन्देह नहीं रह गया कि उसे 
 मारनेवाला हरि गोकुलमें ही है । गोकुलमें-और गोकुल तो मथुराके ठीक 

सामने यमुनाके उस पार ही है। इतने समीप प्राणहर्ता आ गया-कब 

यमुनापार उतर आवे, कुछ पता नहीं। कंसका भय--उसकी चिन्ता 

` सीमाहीन है । 

` गोपराज नन्द कोई एकाकी असहाय वसुदेव तो नहीं हैं कारागारमें 

कि कंस उनके पुत्रको मारने दौड़ जायगा । नन्दराय व्रजपति हैं और 

जानता है कि सम्पूर्ण ब्रजके गोप उनकी रक्षाके लिये मर-मिटनेको 

मारते दौड पड़ेंगे । रोषमें भरे गोप तो सभीके लिये--भले वह कितना 

त, भारी पड़ते हैं । 

बार गोपोंसे युद्धकी बात सोच भी ली जाय तो उस नन्दके 

पाय ? शिशु है वह-यह सोचकर उसकी उपेक्षा कंस कैसे कर दे । 

आयुमें उसने पूतनाको मार दिया है--उस पूतनाको जो सुरेन्द्र 

_मल्लयुद्धकी चुनौती दे चुकी थी । उसे मरा देनेवाला 

व 

कालके सामने जानेका साहस नहीं कर सकता र 

नेकी मुखेता वह नहीं करेगा । सेना भी न 

भेजी जा सकती । कोई ऐसा कार्य नहीं किया जा सकता, जिससे नन्दको, 
गोपोंको अवसर मिले कंसके विरुद्ध शस्त्र उठानेका । ऐसा होनेपर तो वह 
मायावी वामनसे विराट्‌ बननेवाला मथुरा पर चढ़ दौडेगा । 

कुट प्रयत्न--छलसे मारना ही एकमात्र मार्ग लगता है। कुछ हो 
भी जाय तो कंस अपनेको अनजान-निर्दोष दिखलानेकी स्थितिमें बनाये 
रखना चाहता है। वह अपने श्रष्ठतम--प्रबलतम समर्थकोंको भेजेगा और 
उस नन्दके शिशुकी हत्या करा देगा--यही एकमात्र मार्ग कंसके सम्मुख है । 

पूतता मर गयी । कंस मृतोंका श्राद्ध करनेवाला व्यक्ति नहीं है। वह 
जीवनकी--जी वितोंकी चर्चा करता है। उसे वे चाहिये जो कंसके लिये 
अपना जीवन उत्सर्ग करनेको नित्य उद्यत रहें | कंस उनका सम्मान करता 
है, किन्तु जो जीवन उत्सर्ग कर चुके, उन्होंने कर्तव्य किया अपना । उनके 
लिये कंसको रुदन नहीं आवेगा । पुतवाको बहिन बनाकर रखा--वह ठीक 
बहिन सिद्ध हुई । भाईके लिये प्राण दे दिये उसने । 

कंसके पास एक पूतना ही तो नहीं थी । उसके पास अनेक असुर 
हैं और कंस अपना प्रयत्न रोक तो नहीं सकता । उसके लिये तो अपनी 
मृत्युको मारनेका प्रश्‍न है । उसके प्राण उस नन्दके लड़केमें भयसे 
अटके हैं । 

प्रेमसे-वात्सल्यसे अटके हैं उस इन्दीवर सुन्दरमें प्राण वसुदेव- 
देवकीके । वह नन्हा, सुकुमार--कितना भोला, कितना सुन्दर, कितना 
मनोहारी था । वसुदेव-देवकीको वह अब भी सद्योजात ही लगता है और 
क्र र कंस उसे मारनेके बार-बार कुटिल प्रयत्न करता रहता है। काँपते 
रहते हैं दम्पत्तिके प्राण । बही तो इनका जीवन है और कं ?--ना रायण 
रक्षा करें उसकी । 

पूतनाके मरनेका समाचार मिला-यह आश्वासन ठीक हृदयमें 
उतर भी नहीं पाया था कि सुता--कंसने श्रीच रको गोकुल भेज दिया है।' 

श्रीधर ब्राह्मण है जातिसे ; किन्तु पिशाच ब्राह्मण । जीवित ब्रह्म- 
राक्षस है वह । कंसके अभिचार यज्ञोंका पुरोहित श्रीधर--ऐसा कोई क्रूर 
कर्म नहीं जो न कर सके । गोप बहुत सीधे हैं । व्रजपति और ब्रजरानी 
श्रद्धाकी मूर्ति हैं । ब्राह्मणका वे सत्कार करेगे । ब्राह्मणपर उन्हें तनिक भी 
सन्देह नहीं होगा । पता नहीं, अवसर पाकर श्रीधर क्या कर बेठे । 

कंसने बहुत सोचकर श्रीवरको भेजा था । यह समाचार पाकर 
देवकी-वसुदेवजी तो मूछितप्राय हो गये । श्रीहरिसे प्रार्थना ही एकमात्र 

अवलम्ब है उनका । वे असहाय--उस अदारण-शरणको पुकार ही तो 


i सकते हैं वे । 

|. आतंप्राणोंकी पुकार वह करुणावरुणालय अनसुनी नहीं करता। 

1: देवकी-वसुदेव को भी अभय मिला । उन्हें सम्वाद मिल गया कि श्रीधर 

12 0 2 

लौट आया है । वह गोकुलसे गूगा होकर लौटा है और विक्षिप्तप्राय हो 
गया है। 


लोग कहते हैं कि श्रीधरने कंसको लिखकर बतलाया था कि नन्दके 

उस शिशुने अकेले पाकर, पालनेसे उठकर श्रीधरके मुखमै नवनीत लपेट 

i दिया । दही-नवनीतके भाण्ड फोड़ दिये और श्रीधरकी जिह्वा 
| उमेठ दी ।' 


॥ 'धूर्त कहींका । वह्‌ सुकुमार अभी स्वयं तो पालनेमें करवट नहीं ले 
$ पाता और उसपर आरोप ?” 

है लोग ठीक कहते हैं--'श्रीधर बहुत जिल्लालोलुप है। वह गृह 
i सूना पाकर नवनीत खाने लगा होगा। उतावलीमें भाण्ड गिरकर टूट गये 
ु होंगे। गोपोंने उसे धिक्कारा होगा । सम्भव है, धक्का देकर घरसे निकाल 
} ॥ दिया हो । ब्राह्मणपर वे हाथ तो नहीं ही उठावेंगे। लेकिन गिरनेसे 
५४ श्रीधरके सिरमें कहीं चोट अवश्य लगी । इसीसे उसकी वाणी मारी गयी ।' 


हे श्रीधर फिर मथुरामें नहीं दीखा । उसके प्रति किसीकी सहानुभूति 
नहीं थी, अतः किसीने खोज-खबर उसकी नहीं ली कि उसका क्या हुआ । 
उसके चले जानेसे मथुराके नागरिक प्रसन्न ही हुए । 

'कसने कागासुरको भेजा था ।' इस सम्वादने बहुत चिन्ता नहीं दी ; 
क्योंकि सम्वाद जिसने दिया, उसने सुना दिया--'भला कौएको मथुरासे 
गोकुल जाते कितनी देर ; किन्तु वह तो फट्से कंसके पैरोंके पास आ 
गिरा। मरते-मरते भी असुर झूठ बोलते हैं। वह मरते-मरते कंससे कह 
गया-- नन्दके शिशुने पालनेमें पड़े-पड़े हाथ लम्बाकर उसे पकड़ कर फेंक 
दिया ।' 

यह समाचार लानेवाला सेवक देर तक पेट पकड़कर हँसता रहा 
. था--लगता है कि किसी गोप-बालकते गुलेलका लक्ष्य इस कौएको बनाया। 
ऐसा पत्थर लगा इसे कि बुद्धि भी ठिकाने नहीं रह गयी ।' 
हि 'कंसके सिहासनके पास कोआ मरा।' सेवकने फिर हसकर कहा 
ज कंसके लिये बड़ा भारी शकुन तो हुआ यह आज ।' 

सप्ताह भी नहीं बीतते ऐसे सम्वादोंको, और कंसके किसी नवीन 
उत्पातका समाचार मिल जाता है । सेबिकाने आज सुनाया-'कंस 
उत्कचको गोकुल जानेको कहता सुना गया ।' 

उत्कच अदृश्य रहता है। वायुशरीरी है। मथुरामें सब जानते हैं 
कि चाक्षुष मन्वन्तरभें उत्कचने जब मदमत्त होकर महाषि लोमशके आश्रमके 
बहुत-े वृक्ष उखाड़ दिये, तब महिने क्रोधमें आकर इसे शाप दे दिया-तू 
घोरवायुके समान वृक्षोंको गिराता है, अतः वायुदेह हो जा ।' 

इस शापसे उत्कचकी तो शक्ति ही बढी । वह अधिक उत्पाती हो 
गया । वह अहृश्य रहकर सर्वत्र जा सकता है और कुछ भी उत्पात कर 
सकता है । कंसकी दिग्विजयके समय इसने कंसको गिरा देनेका प्रयत्न किया 
था । कंस पैर टेके जमा खड़ा रहा । तबसे यह कंसका मित्र हो गया । कंसके 
अनुरोधपर मथुरा आ गया । कंसने इसे उत्तम गुफा समीपके पर्वेतमें दे रखी 
है। इसके लिये नियमसे आहार कंसके सेवक उस गुफामें रखते रहे हैं । 

उत्कच चाहे जब, चाहे जिसके गृह या उद्यानमें उत्पात करने लगता 
था । वस्त्र फटने लगें, भाण्ड गिरने-फुटने लगें, वृक्ष टूटने लगें; और कोई 
कारण न दीखे तो समझ लेते थे कि उत्कच आ गया है। इस असुरके 
अट्रहास और दुर्वाक्य कभी भी आकाशसे आने लगते थे। कुशल यही थी 
कि वायुशरीर होनेके कारण यह अधिक देर कहीं टिक नहीं पाता था । 

“तना कितनी भी भयानक थी--दीखती तो थी । उत्कच तो 
दीखता ही नहीं । कंसने यह अदृश्य रहने वाला असुर गोकुल भेज दिया 
हे नारायण ।' वसुदेव-देवकीके प्राण चीत्कार कर उठे । 

इस बार यह चिन्ता मिटनेका नाम नहीं लेती। उत्कचका कोई 
सम्वाद नहीं आया । उस अदृश्य शररीका कया हुआ, पता भी कंसे लगता। 
यह कौन जानता कि वह नन्दप्रांद्गणमें शकटमें आविष्ट हुआ था और 
नन्दतनयने उसे चरण स्पर्श देकर मुक्त कर दिया । 

वसुदेवजी स्वथं गर्गाचायेके आश्रम एकाकी गये। यदुकुलपर-- 
विशेषतः श्रसेनजीके परिवारपर आचार्यका वात्सल्य प्रारम्भसे बहुत अधिक 
है। बुलानेपर वे कुलाचाये अवश्य आ जाते ; किन्तु वसुदेवजी तो उनसे 
अपना मिलना प्रकट नहीं करना चाहते थे। ऐसे उनके यहाँ गये मानो 
यमुना-स्तान करने आये तो इधर निकल आये हों । 


“यह शूरसेनात्मज वार्ष्णेय वसुदेव श्रीचरणोंमें प्रणिपात करता है । 
i द दण्डवत्‌ भूमिपर गिरकर प्रणाम किया वसुदेव जीने । 

आचार्यं नित्य हवनके लिये आसनपर बैठने ही जा रहे थे । उन्होंने 
आगे आकर उठाया वसुदेवजीको और तत्काल अपनी कुटियामें ले गये-- 
कोई आवश्यक कार्य वत्स ?' बिना प्रयोजन इस प्रकार ये नहीं आये होंगे 
यह अनुमान आचार्यने कर लिया । 
मैं श्रीचरणोंकी सेवा करने योग्य कहाँ हूँ ।' बसुदेवजीका कण्ठ भर 


तुमको देखता हूँ तो लगता है भेरा पौरोहित्य सफल हो गया । 
यने भाव भरे स्वरमें कहा--'किन्तु कुछ भो कहने से तुम्हें संकोच 


दिवकी अत्यन्त व्याकुल है ।' वसुदेवजी भी जानते थे कि इस समय 
| त्वरामें हैं। उन्हें दैनिक हवन-पुजन करना है--'रोहिणीका पुत्र 
मै लगभग सवा वर्षका हो चुका और छोटेको भी कल सौ दिन पूरे 


लमे समयपर संस्कार न होना दोष नहीं होता ।' 
भगवान आशुतोष शीघ्र सुयोग देंगे और तब विलम्बका 
होगा ।' 


को कहला दिया था कि रोहिणी-कुमारका 
वसुदेवजी कहते गये--'किन्तु छोटेको वे 
तो है ea अब--उसका संस्कार वे 


ब्ढ़ेके॥म्रंप्क्का र न होते 


| 
| 
| 
| 

कारण अपने तनयका भी संस्कार अब तक नहीं कराया ; किन्तु कल जब 
वह सौ दिनका हो जायगा, बहुत दुःख होगा उन्हें ।' 

'महषि शाण्डिल्थ सर्वज्ञ हैं ।' गर्गाचार्य खुलकर हँसे--'मेरे प्रमुखतम 
यजमानको ही वे अपना नहीं बना लेंगे। बेसे उसे अपना यजमान बनानेका 
अवसर सुरगुरुको भी प्रलुब्ध करेगा ।' 

'कंसने उत्कचको भेज दिया गोकुल ।' वसुदेवजीने दूसरी बात कही- 
उसका कोई समाचार नहीं मिला । वह कब कुछ कर बैठे ` ।' 


महिने पाश्वेसे पट्टिका और शुभ्र मृत्तिका उठायी। दो क्षण कुछ 
गणित करते रहे और फिर मस्तक उठाया--'वसुदेव ! मेरा गणित कहता 
है कि तुम्हारे शिशुका यह संकट तो कबका टल चुका । उत्कच अब 
जीवित नहीं है ।' 

प्रभुका अनुग्रह्‌ ।' वसुदेवजीने महषिके चरणोंपर मस्तक रखा-- 
'देवी देवकीका अनुरोध था कि श्रीचरण गोकुल पधारते नन्दभवन और 
किसी प्रकार दोनों बालकोंका नामकरण कर देते ।' 


'सचमुच में भी उनका दर्शन करनेको उत्सुक हूँ।' महषिने फिर 
अँगुलियोंपर कुछ गिना--'कल मैं वहाँ पहुँच जाऊ गा ।' 

'नन्दरायजी भविष्यमें छोटेके साथ ही इस बड़ेका भी संस्कार करा 
लिया करें।' वसुदेवजीने बड़ी नम्रतासे यह सन्देश देनेको कहा । 


तुम ठीक कहते हो ।' महष गर्ग मुस्कराये--'शाण्डिल्यजीको इतना 
स्वत्व मुझे दे देना चाहिये। उनका सहकर्मी होना मेरे लिये सौभाग्यकी 
बात है । वे महातापस इस नाते कभी मथुरा 'बुलाये गये यज्ञादिमें तो ऋत्विक्‌ 
बनना अस्वीकार नहीं कर पावेंगे ।' 

वसुदेवजीने प्रणिपात करके अनुमति ली। महर्षि हवन कुण्डके 
समीप चले गये और वसुदेवजीको भी अपने स्नानान्तरके शेष कृत्य पूर्ण 
करने थे । 

महषि गोकुल गये । दूसरे ही दिन सायंकाल स्वयं पधारे वसुदेवजीके 
भवन । अरध्यं-पाद्यादिसे उनकी सविधि अर्चा हो चुकी तो उन्होंने संकेत 
कर दिया सेविकाओंको कक्षसे घले जानेका । 

भेरी दक्षिणा ब्रजपतिने दे दी है ।' महषि सुप्रसन्न बोले-'रोहिणी 


कुमार राम तो है ही, बलाधिक्यके कारण बल भी है। उस संकर्षणका 

प्रभाव शैशवमें भी असीम है । ऐसा लगता है कि वही सदासे सबका गुरु 
है । उसे अङ्कमें मैंने लिया ; किन्तु लगता था कि वह स्वयं त्रिभुवनका 
ज्ञानदाता है । गगं उसका शिष्य होता तो अपनेको कहीं अधिक धन्य 
सानता ।' 

दिवि ! तुम्हारा वह नीलसुन्दर वासुदेव ! वह तो कृष्ण है-आनन्दकी 
सहज सत्ता | त्रिलोकीको धन्य करने वह धरापर आया है। उसके गुणोंकी,गुणों 
के अनुरूप तामोंकी गणना करना मेरे गुरु भगवान शिवके भी बसकी बात 
नहीं । मैं गोकुल जाकर कृतकृत्य हो गया। उस कुमारके सरोज, ध्वज, 
वञ्न, यवादि चिह्नोंसे चिक्तित श्रीचरणोंका स्पर्श मिला मुझे ।' 

महषिके नेत्रोंसे वारिधारा झरने लगी । उनका शरीर पुलकित हो 
उठा । कईक्षणों तक वे मौन रहे । अन्तमें उन्होंने स्वयं अपनेको सम्हाला- 
दोनों कुमारोंके नाम एकार्थक हैं। वस्तुतः दोनों अभिन्न हैं एकके ही दो 
रूप गौर-श्याम । 

देवकीजीकी ओर मह्॒षिने दृष्टि उठायी--'तुम उन पुरुषोत्तमकी 
जननी हो वे धराका भार ही दूर करने तो आये हैं। कंस और उसके 
असुर मरेंगे--उनके सम्मुख असुरोंमें जो जायगा, मारा जायगा । गर्गेकी यह 
भविष्यवाणी कभी असत्य नही होगी देवी ! वे त्रिभुवन भयहारी--उनके 
लिये भयकी सत्ता ही नही । तुम चिन्ताका त्याग करो ।' 

श्रीब्रजराज, नन्दरानी और रोहिणीजीकी प्रशंसा करके, उनका 
समाचार देकर सुपूजित होकर मर्हाष उस सदनसे विदा हुए। 

'वह बालिका-वह सौन्दर्यमयी !' माता देवकीने कहाँ उस योग- 
मायाको अष्टभुजा देखा था । उनके अंकमें तो वह आते ही रोने लगी थी । 
बहुत रो-धोकर चुप हुई और दूध पीने लगी--'हाय ! भूखी ही चली गयी 
वह । उसे भाई कंसने भरपेट दूध भी नहीं पीने दिसा था ।' 

माता देवकी उस बालिकाको भूल नहीं सकीं। वह जसे उनके 
ेत्नोंमें, मनमै, हृदयगें बस गयी । नींदमें वे प्राय: देखती हैं कि वह उनके 
वक्षरो सटी चुप-चुप करती दूध पी रही है उनका और कोई क्रर कर 
उसे छोन लेता है । चीत्कार करके जाग जाती हैं ; फिर प्रायः पूरी रात 
रोते बीत जाती है । 

बहुत समझाया वसुदेवजीने । उन्होंने भी बहुत समझाया अपनेको ; 
किन्तु वह तो नेत्रोंके सम्मुखसे जैसे हटती ही नहीं । माताको लगता है-- 
वह आनेको आतुर है । वह उनके अद्धूमें आना चाहती है ।' 


“वह देवी है, योगमाया है' पता नहीं लोग कंससे सुनकर क्या-क्या 
कहते हैं उसके विषयमें । यादवोंने तो उसका एक नाम भी रख लिया है— 
एकानंशा और उसकी आराधना करना भी कुछने प्रारम्भ कर दिया है; 
किन्तु माता देवकीको यह सब रुचता नहीं । वह उनकी है--उनकी बच्ची 
और भूखी गयी है । इसलिये उनकी गोद फिर भरनेको बहुत आतुर है । 


वसुदेवजी पत्नीकी व्यथा समझते हैं । वे जैसे भी बने दुःखिया 
देवकीको सन्तुष्ट रखना चाहते हैं । उतके और भी पत्नियाँ हैं । दैव अवसर 
देगा तो पुत्रोंसे घर भर जायेगा ; किन्तु देवकीके छः पुत्र मार दिये गये । 
एक है-वही आशा है सबकी ; किन्तु वह दूर है । नारायण उसे सकुशल 
रखें । देवकीका आतुर-भूखा वात्सल्य गोदमें शिशु चाहता'है-स्वाभाविक है। 

'वह आयी-वही आयी थी माता देवकीने उस दिन प्रातः उठकर 
अपने स्वामौसे कहा--'अब उसे कोई निष्ठुर कर मुझसे नहीं छीनेगा । 
वह इस बार मेरे भीतर प्रवेश कर गयी- पह मैंने स्वप्तमें देखा है।' बड़े 
प्यारसे उन्होंने अपने उदरपर हाथ फेरा । 

महि गर्गाचार्य गोकुलसे लौटे थे और वहाँका समाचार देकर गये 
थे । रान्निमे माता गोकुल गये अपने इन्दीवर सुन्दरके सम्बच्धगे ही सोचती 
हुई सो गयी थीं । बहुत प्रसन्न थीं बे उस दिन और बहुत प्रसन्न थे वसुदेवजी 
भो । मनपरसे भार उतर गया था महपिकोी भविष्यवाणी सुनकर । 
ब्राहामुहतमे यह अदभुत स्वप्न माताने देखा था । शीघ्र ही स्पष्ट हो गया 
कि वे अन्तर्वत्नी हैं ।१ 

इस बार माता देवकी बहुत प्रसन्न है । वे अनेक बार स्वागीसे 
कहती है-“वही आवेगी- देख लेगा, उसीको आना है। बेचारी क्षुधाधुर 
चली गयी थी | भेरा दूध अब उसीका तो है। अब इसपर उनका--केबल 
उसीका स्वत्व रह गया है ।' 


'सुभद्रा--मंगलमयी है वह ।' वसुदेवजीने अभीसे नामकरण कर 
१ दिया है उसका | हाँ--सुभद्रा ही तो है वह । माता-पिताका प्रायः सब 
ft; बलेश उसने उदरमें आनेसे भी पूर्व मिटा दिया है। भले नन्दात्मजा होकर 
` वह उसदिन अङ्घमै आयी थी-क्रारागार, बन्धन तो उसने उसी दिन 
छै कटवा दिया था । कंस सानुकूल हो गया उसी दिन । 

अब वह माताके उदरमें आयी तो कंस समाचार पाकर प्रसन्न ही 
हुआ है । वह अपनी दुःखिथा बहिनको यथासम्भव सन्तुष्ट रखना चाहता 
है । कौन जाने, उसके मनमै उस योगमायाका आतंक है या बहिनका स्मेह 
जागा है ; किन्तु वह इधर बहुत मृदुल व्यवहार करने लगा है । 

कंसकी चिन्ता बढ़ती जाती है । उसका शत्रु गोकुलमें ही है और 
उसके कुटप्रथत्न विफल हो गये । उत्कच जैसा अहृश्य शुर भेजा उसने ; 
किन्तु महीनों बीत गये, कुछ पता नहीं लगा उसका । सम्भवतः पूतनाके 
समान वह भी मारा गया--कंसने निश्चय कर लिया । 

हश्‍्य पूतता गयी, अहश्य उत्कच गया । अन्ततः कंसने हृश्याहृश्य 
तुणावतेको भी भेज देखा । गोकुल जाकर ये सब मारे ही जाते हैं। कोई 
i लोटता नहीं है। ऐसी अवस्थामै कंस वसुदेव-देवकीको तङ्क करके उस 
योगमायाको भी शत्रु बनानेकी मूखेता केसे करे । 


_ १. (पदान्‌ प्रसुषुवे चाष्टौ कन्यां चेवानुवत्सरम्‌  (श्ीभदभागवत्‌ १०. १. ५६.) 

. सुभद्रा एक वष छोटी है इयामसुन्दरसे और बलरामजी उनसे दो वर्ष बड़े हैं । 
` बसुदेवजोके शेष पुत्र तो बहुत छोटे हैं । बलरामजीके अन्य भाई तो जब रोहिणी- 
\ ग्यारह वष ब्रजमे रहकर लोटों तब हुए । 

'देवकी फिर गर्भवती हैं।' यह समाचार मिला--साथ ही बि बहुत 
प्रसन्न हैं। उनको अपना शरीर साधारण रफूतियुक्त लगता है । उन्हें कोई 
कष्ट नहीं होता ; किन्तु उनमें कोई असाधारण तेज आ गया हो, ऐसा भी 
नहीं लगता । अवश्य वे कान्तिमयी लगती हैं। दूसरी स्त्रियोंके समान 
उनका गुख विवर्णे नहीं है ।' 

'जड़की ही होनी चाहिए ।' लक्षण जानने वाली परिचारिकाने भी 
कंसको बतलाया--'देवकोका वामपाद भारी है । वह स्वयं भी बार-बार 
कहती है कि उसकी बच्ची आने वाली हैं ।' 

'वह योगमायाकी बहिन होगी ।' कंस मनमें ही कहता है--'अच्छा है 
वह आ जाय । अन्ततः तो मेरी भागिनेयी ही होगी। उसको स्नेह कर 
लुगा । योगमाथा कुछ रुष्ट भी होगी तो इस माध्यमसे प्रसन्न हो जायगी ।' 

वसुदेवजीकी सम्तानोने तो प्रारम्भसे जन्म लेनेके लिये भाद्रमास 
मानो चुन लिया था । पहिले कीतिमन्तसे लेकर सब भाद्रमें आये। यह 
कन्या भी उत्पन्न हुई भाद्र शुक्ल अष्टमीको स्वाति नक्षत्र, तुला लग्तमें । 
लग्नमे चन्द्र, शुक्र, शनि, डितीय राहु, चतुर्थ मङ्गल, सप्तम गुरु, अष्टम केतु, 
एकादशमें सूर्य और द्वादशमे बुध । 

बहुत पीछे जब राम-श्याम मथुरा आ गये, लोग कहते थे--सु भद्रा 
तो संकर्षणके ही साँचेमें गढी गयी है । बही रंग, वही रूप और पुरीकी 
पूरी वैसी ही मुखाक़ृति । केश तक रामके समान स्वणिम । केवल नेत्र 
रामके अरुणाभ और सुभद्राके ब्वेतद्मा दलके समान ।' 

हुई बालिका; किन्तु वसुदेवजीने पुत्रोत्सवके समान महोत्सव मना 
लिया । महष गर्गाचार्यने कहा-'यह भुवनजयी शुरकी अर्घाङ्गिनी बनेगी 
और इसका पोत्र चक्रवर्ती सम्राट होगा | इसका पुत्र अक्षय कोति प्राप्त 
करेगा ।' 

सौन्दर्यकी सूति वह वालिका--माताकी बहुत अभिलाषाकी सन्तान ; 
किन्तु घुटनों सरकना सीखते-सीखते तो उसे पितामहका प्रांगण प्रिय हो 
गया । श्रीशुरसेतजीके समीप ही रहना उसे अच्छा लगता था और वे 
तपोमूति भी इसपर बहुत अधिक वात्सल्य रखने लगे । 

वह चुपचाप बेठी रहती । देखती रहती अपने पितामहको आरा- 
धना करते । उसने वहाँ कभी कुछ उठानेका उपक्रम नहीं किया । कभी 
कोई बाधा नहीं दी । चुपचाप बैठी देखती और नींद आनेपर वहीं भूमिपर 
हो सो जाती । $ 


CC-0. Nanaji Deshmukh Library, BJP, Jammu. An eGangotri Initiative 


१६४ ] भगवान वासुदेव 


माताको ही वहाँ जाकर दुग्धपान करानेको उसे उठाना पड़ता था 
अथवा वह सो गयी हो तो ले आना पड़ता था । इस बालिकामें चञ्चलता 
कभी आयी नहीं । लगता था कि वह जस्मसे ही गम्भीरताकी भूति है । 


पीछे भी जब वसुदेवजीका गृह बालकोंसे भर गया, सुभद्रा अपने 
सब छोटे भाइयोंके लिणे अत्यन्त सदय थी । वह उनके विवादकी सहज 
निर्णायिका थी । श्रीवलरामका अपार वात्सल्य था उसपर; किन्तु बह अपने 
छोटे अग्रज श्यामके सम्मुख ही खल सकती थी । उम्हींके समीप बह 
थोड़ी चञ्चल बनती थी । 

पदों चलना प्रारम्भ करते-करते तो उसने शुरसेगजीको पुष्प, दूर्वा 
देने प्रारम्भ कर दिये । अपने पितामहके सदनकी सेवा उसने शेशवमें ही 
अपना ली और यह सेवा उसका स्वत्व बन गयी । शुरसेनजी इस 
बालिकाको किसी सेवासे प्रारम्भसे ही नहीं रोकते थे । यह इनकी पोत्री, 
सहायिका, संरक्षिका तक बन गयी थी । 


क्र रता कटती गयी. 


गोकुलके समाचार आते हैं--प्राण उत्सुक रहते हैं इन समाचारोंके 
लिये । वसुदेवजीने तो व्यवस्था कर ली है कि कंसकी कुटिल मन्त्रणाओंके 
समाचार भी उन्हें मिल जाया करें ; किन्तु श्रीहरिसे प्रार्थना मात्र कर 
सकते हैं वे । 

कंसने तृणावतको भेजा-पता लग गया था और उसी दिन पता 
लग गया कि तृणावतेका अन्त हो गया । अब समाचार आते हैं, गोकुलके 
और वे प्रसन्न करते हैं। दोनों बालक गोपों-गोपियोंको बहुत प्रिय हैं। 
दोनों बहुत चञ्चल हैं । ऊधमी हो गये हैं दोनों बहुत अधिक मित्रोंकी 
मण्डली बनाली है उन्होने । 


मेया यशोदाने कृष्णको बाँध दिया था ऊखलसे | यह सुनकर 


` देवकीजी खुलकर हँसी । 'अच्छा किया उन्होंने । ऊधम करेगा तो माता 
. बाँघेगी ही । 

'नन्दभवनके द्वारपर खड़े अर्जुनके दोनों वृक्ष अचानक गिर पड़े 
बिना वायुके और कृष्ण उस समय वृक्षोंके मध्यमें था। सुनकर माता 
देवकी काँप गयीं--'उत्कचका उत्पात तो नहीं ?' 

'महषिने कहा है कि उत्कच मर गया ।' वसुदेवजी बोले-- उनकी 
वाणी असत्य नहीं हो सकती ; किन्तु कंसके पास असुरोंका कहाँ अभाव हर 
कोई और गया होगा अदृश्य बनकर वहाँ ।' 

कंसके यहाँसे कोई उस समय भेजा गया हो, ऐसा पता नहीं लगा । 
कंस भी इस समाचारसे प्रसन्न होकर बोला था--लगता है कोई मित्र 
बिना मुझे सूचित किये मेरा हित करने वहाँ पहुँच गया था । 

इसके पीछे तो बहुत भयानक समाचार आया । गोकुलके आस-पास 
काले मुख वाले सैकड़ों बक ( भेड़िये ) आ बसे हैं। उनका उपद्रव बढ़ता ही 
जा रहा है । बन्य पशुओंसे जनपदकी रक्षा करना राजाका कतंव्य है; 
किन्तु कंसने तो सुनकर अट्टहास किया--'गोप बलवान जाति है । लाठी 
बहुत चलाते हैं वे । उनको आखेटका अवसर मिलना चाहिये ।' 

सहसा समाचार आया कि नन्दरायने अपने सब गोपोंके साथ गोकुल 
त्याग दिया । सबको लेकर वे वहाँसे चले गये । वहत्सानुपुरके समीप 
वृन्दारण्यमें नन्दिकेश्वरपर स्थान बनाया है उन्होंने अपना । 

'बड़ा अच्छा हुआ ।' वसुदेवजीने कहा--कंससे कुछ दूर तो हो गये 
वे । वहाँ उनके मित्र हैं वृहत्सानुपुरके स्वामी वृषभागुजी । बालक वहाँ 
अधिक सुरक्षित रहेंगे ।' 

बालक तो बालक ही हैं । उन्हें वहाँ जाकर और अधिक मित्र मिल 
गये । गोप-बालकोंमें बैसे भी चपलता बहुत रहती है । नित्य नवीन ऊधम 
करने लगे हैं वे वहाँ । 

'कृष्ण चार वर्षका होते-होते हठ करके बछड़े चराने वनमें जाने 
लगा ।' मैया अनेक बार सोचती है--यहाँ होता तो मर्हाष गर्गाचार्य 
उपनयन कर देते उसका बड़े भाईके साथ, और पढ़ने चला जाता गुरुकुल 
पाँच वर्षका होनेपर । अब वहाँ तो छोटे भाईके साथ बड़ेको भी बछड़े ही 
चराने हैं ।' 

देवि ! उन्हें कंस जेसे शत्रुको मिटाना है ।' वसुदेवजी कहते हैं-- 
“उन्हें गोपकुमारोंक साथ अभीसे नियुद्धकी शिक्षा मिलना ही उत्तम है! 

कंस मल्लयुद्ध और गदायुद्धका ही शूर है । गोपोंको भी लाठी चलानी उत्तम 
आती है ।' 

कंसने साहस नहीं किया था नन्दग्राममें किसी असुरको भेजनेका ; 
किन्तु उसने बकासुर, वत्सासुर, अघासुर, धेनुकको वहाँ आसपासके वनोंमें 
नियुक्त कर दिया । उन्हें समझा दिया कि जिसे भी अवसर मिले, वही गौर- 
श्याम बालकोंको समाप्त कर दे । 

बसुदेवजीकी व्याकुलता बढ़ गयी फिर । कहीं बहीं यमुनामे कालियका 
हद भी है। बालक अब बिना वथस्क-गोपोंके संरक्षणके बनमें जाते हैं । वे 
अबोध हैं और असुर बहुत कपटी होते हैं । 

कंस भी समाचार पानेको वसुदेवजीसे कम उत्सुक नहीं रहता । 
उसके पास समाचार पातेके प्रचुर साधन हैं ; किन्तु समाचार जो आते हैं 
वे कंसको अधिक उद्विग्न, अधिक भयभीत ही करते हैं । 

बत्सासुर गया और गोपोंके बछड़ोंमें मिल गया । ठीक किया था 
उसने । बालकोने अभी-अभी बछड़े चराने प्रारम्भ किये थे । वे अपने-अपने 
बछड पहिचान लेंगे, बया सम्भावना थी । 

'मूखे था वह ।' कंसने सुनकर मुङ्ठियाँ बाँध लीं । उसे काला ही 
बछ्ड़ा बनना था । इतना मोटा तगड़ा बनकर गया कि पहिचान लिया 
गया ।' 

कृष्णने पिछले पैर पकड़कर कपित्थपर दे मारा उसे और उसका 
कच्रूमर निकल गया ; किन्तु पता नहीं बकासुरके साथ वया हुआ । जबरा 
उसको बहिन पूतना मारी गयी, वह क्रोधसे पागल हो रहा था । उसे कसचे 
किसी प्रकार रोका था कि ठीक अवसर आने दे । अवसर तो ठीक है 
मिला था । उसने निगल भी लिया था कृष्णको । फिर पता नहीं वया हुआ 

कि उगलना पड़ा और तब अवसर मिल गया उस गोपकिशोरको । उसने 
चोच पकड़कर चीर डाला बेचारे बगुलेको । 
शका पुत्र व्योम स्वयं आ गया था मथुरा कंससे मिलने । कंसने 
अपनी व्यथा सुनायी तो उसने दपेस कहा था--'मैं मायावियोंके परमाचाय 
र मयका पुत्र हूँ । मित्र ! तुमको निश्चिन्त रहना चाहिये । केवल दौ 
।, चन्द व्रजके सब लड़कोंको मरा मान लो तुम ।' 
व्योम गोप-बालक बनकर गथा था । मित्रता स्थापित करनेमें सफल 
। अधिकांशको गुफामें बन्द भी कर चुका था ; किन्तु कृण 

बहुत चतुर है । उसने पकड लिया व्योमको और इतनी क्र रतासे पीट- 
पीटकर मारा उसे कि सुनकर रोमांच हो आता है । 

'कहीं कुछ गड़बड़ी है। कंस सोचता है--वह मायावी हरि है 
उसे मारने जाने बाले पूरे सावधान नहीं रहते ।' 

अघासुर अजगर बनकर गोप-बालकोंके मार्गमें ही पड़ रहा था। वह 
पुतना और बकका छोटा भाई पूरे बालकोंको, बछड़ोंको निगलनेमें सफल 
भी हो गया ; किन्तु . .. . . कंस काँप उठा था यह सुनकर कि कुष्ण अघके 
मुखमें जाकर निकल आया । सव वछड़े और बालकोंको भी जीवित निकाल 
लाया । मरा केबल अघ ओर उस अजगरका सूखा शरीर बालकोंके लिये 
सेलनेकी गुफा बना वृन्दावनमें पड़ा है । 

बसुदेबजीने जब सुना-कृष्ण कालियह्वदमे कुद पड़े थे ।' मूछित होते 
बचे । चीत्कार कर उठे थे--क्या हुआ ? क्या हुआ उसका ?' 

'निकल आये ।' समाचार देने बाले ने शीघ्रतापूर्वक कहा था--थोड़ी 
देर कालियके फणोंपर भाचते-कूदते रहे और जब सपं मूछित होने लगा, 
कूदकर ह्वदसे बाहर आ गये । 

सकुशल है वह ?' माता देवकीने पूछा था । 

[व वहाँ सकुशल हैं ।' चरणे सुनाया-कालिथ सपरिवार यमुना 
छोड़कर कहीं चला गया । रात्रिमें दावाग्नि लग गयी थी ; किन्छु किसीकें 
वस्त्रका कोना तक नहीं जला । 

'किसीको उनके पास नहीं जाना चाहिये ।' कंसने निर्णय किया । 
उसके प्रमुख झुर एक-एक फरके मारे जा रहे हैं । वह कोई उत्तम योजना 
बनावेगा । लेकिन वे ही किसीके पास पहुँच जायें तो ? सब बालकोको 
लेकर बे तालवनमें जा पहुँचे थे । वहाँका अधिपति बना बठा था गधा 
धेनुक । उसे बड़े गाईने मार दिया और छोटेने उसके जाति भाईयोँको मष्ट 
कर दिया । 

बेचारी ढुण्डा तो केवल पता लगाने वहाँ गयी थी । दुभाग्थ उसका 
कि वह होलीके दिन पहुँची । राम-श्यामको देख भी नहीं सक गी । गोप- 
कुमारोंने ही उसे सूखी लकड़ियोंमें दबाकर फू क दिया । 

प्रलम्ब कह गया कंससे--मैं दोनोंमें-से एकको जीवित आपके पास 
लै आऊंगा ।' 


CC-0. Nanaji Deshmukh Library, BJP, Jammu. An eGangotri Initiative 


१६८ ] भगवांन वासुदेव 


कंसकी रोहिणीकुमारमें उतनी रुचि नहीं है ; किन्तु प्रलम्ब छोटेसे 

भय खाता है । वह बड़को ले आवे तो सम्भव है छोटा अग्रजके प्रेमवश 

bl स्वयं मथुरा आ जाय । वह यहाँ आ जाय तो कुछ-न-कुछ किसा ही जा 

सकता है । 

मु प्रलम्बको उपाय वही ठीक लगा था जो मयपुत्रने अपनाया था । वह 

भी गोपकुमार ही बनकर गया । गोपोंके लड़के मित्र बनानेमें हिचकते नहीं । 

प्रलम्ब सफल हो गया बड़े भाईको पीठपर बेठाकर ले भागमेमें ; किन्तु 

उसे कहाँ पता था कि बड़का घूसा भी बड़ा है । प्रलम्बकी खोपड़ी की 
हड्डियाँ चूर-चूर हो गयी थीं एक ही घूसेसे । 


कंसने सुना--'ब्रजपर प्रलयंकर वर्षा प्रारम्भ हो गयी है। बड़ा 
प्रसन्न हुआ था वह । इस बार वह देवराज इन्द्रको पुरस्कृत कर देगा । 


35 अभय दे देगा उन्हें । अमरावतीका राज्य नहीं चाहिये कंसको । उसके 
i शत्रुका उन्मूलन यदि सुरेन्द्र कर दें . . . . . 
it बसुदेवजीने भी सुना और सिर थाम लिया । “श्रोहरि ! श्रीहरि ! 


रट लग गयी उनके रात-दिन । देवकोजीने अन्न-जल त्याग दिया । नन्हीं 
सुभद्रा तक शूरसेनजीके यहाँ उपासनामें स्थिर जमी रही । 


'नन्दकुमारने गोवर्धन उठाये रखा हाथपर सात दिन । त्रजको बचा 
लिया उन्होंने । देवेन्द्र पराजित हो गये !' कंसको आश्चर्य नहीं हुआ सुन- 
कर । उसने कहा--'सुरपति सदा कापुरुष है । एक मायावी बालकसे हार 
गया वह ।' 

“कष्णे गोवर्धन उठा लिया।' बसुदेव-देवकीको यह सुनकर सूतिका- 
गृहमे देखा चतुभुज रूप स्मरण आ गया । वि साक्षात्‌ नारायण हैं । 
अखिलेशवर हैं वे ! कोटि-कोटि ब्रह्माण्डोंको वही धारण करते हैं ।' ऐश्वर्य- 
बोधने उन्हें चकित नहीं होने दिया उस समय । 


कंसने एक भ्रयत्न और किया । अरिष्टको भेजा उसने । अरिष्ट 
बृषभाकार है । गोप उसे मारनेमे हिचकेगे । वेसे कंस स्वयं हिचक रहा 
था । जिसने वत्सासुरसे असुर-विनाश प्रारम्भ किया, वह अरिष्टक्रो 
पहिचाननेमे चूक जायगा ? 


 अरिश्से देवता भी काँपते हैं। वह और केशो--केशी कंसका प्रधान 
है अन्तिम आशा है ; किन्तु अरिष्ट केशीसे दुर्बल नहीं है । 


. Nan 


फिर आये देवष [ १६६ 


वसुदेवजीने सुभा । अरिष्ट-ताशके लिये आराधना ही तो की जा 
सकती है । आराधना ही अवलम्ब है उनका । वे सुनते ही आराधनामें लग 
गये थे और उनकी आराधना कभो असफल नहीं हुई । उसी दिन उन्होंने 
सुन लिया कि ब्रजमें सायंकाल अरिष्ट नष्ट हो गया । कृष्णका स्मरण सबके 
अरिष्ट ध्वंस कर देता है, उन तक जाकर अरिष्ट बचा रह सकता था ! 


= 


फिर आये देर्वाष 


सेवकने समाचार दिया कंसको--'देवषि नारदजी राजोद्यानमें पधारे 
हैं । श्रीमान्‌ जानते ही हैं कि वे बहुत शीघ्रतामें रहते हैं ।' 

'नारदजी कुछ अधिक बुद्धिमान नहीं हैं । कंस हंसा इनको झगड़ा- 
लड़ाई देखना प्रिय है ; किन्तु बिता समझे-बुझे सुनी-सुनायी बात कह दिया 
करते हैं ।' 

कंस नारदजीसे प्रसन्न नहीं था । देवने ही व्यर्थमें उकसाया उसे 
देवकीके पुत्रोंको मार देनेके लिये । इतनेपर भी कंस अविलम्ब उपवनको 
चल पड़ा । नारदजीकी उपेक्षा नहीं की जा सकती । अनेक बार उनसे बहुत 
महत्त्वके समाचार मिल जाते हैं । फिर कंस यह भी जानता है कि देर्वाषकी 
शत्रुता किसीसे नहीं । वे अजातशत्रु हैं । कोई उनसे द्वेष नहीं करता । 

प्रणिपात किया कंसने देवपिको । बह कुछ कहे, इससे पहिले देवष 
ही बोले-- भोजराज ! बहुत बुद्धिमान समझते हो अपनेको ; किन्तु ठगे 
गये ।' ॥ कर 

मैं उगा गया !' कंस चौंका । दूसरे ही क्षण हँसा- देवता भी झूठ 
बोलते हैं और आप भी छल करते हैं, यह नहीं जानता था । ; 

'न देवता झूठ बोलते और न नारदने कभी किसीसे छल किया है ।' 
देवधिने डाँट दिया--अपनी अज्ञता-असावधानीको दोष दो । 

'देवकीकी वह कन्या कह गयी ....। कंसकी बात देवर्षिने पूरी नहीं 
होने दी । उसी डाँटनेके स्वरमें वे बोलते गये । 

'कैसी देवकीक़ी कन्या ! वह यशोदाकी पुत्री थी जो तुम्हारे हाथसे 
छूटकर आकाशरमें अष्टभुजा देवी वन गयी ।' 

क '्शोदाकी पुत्री ? नन्दात्मजा ?' कंस तो मुख फाड़े देखता ही रह 
गया देर्वाषको दो क्षण । 'सच तो कहते हैं से । देवकीकी पुत्री होती तो 
माताका सम्मानपूर्वक नाम लेती । उसने तो कहा था--'दीना देवकीको 


व्यथमें कष्ट मत दे !' कसको पूरे वाक्य उस देवीके ज्योंके त्यो स्मरण हें । 
Ed तब देवकीके अष्टम गर्भका पुन्न ?' कसने कुछ घबराये रवरमें पूछा । 
"बह नभ्दरायके यहाँ वढ़ रहा है अपने बड़े भाई रोहिणीपुत्र बलराम- 

के साथ | नारदजीने बतलाथा-'उत्पन्न होते ही उसे बसुदेव यमुना पार 
 करकेगोबुल पहुंचा आधे थे और यशोदाकी कन्याको ले आये थे । तुम्हारे 
 प्रसिद्धशूरों को उम दोनों भाईयोंने मार दिपा और तुम यह सीधी बात भी 
नहीं समझ सके ।' 
3 भै अभी मार दू गा वयुदेव और देवकीको भी ।' कंसने पेर पटका । 
|? ' खड्ग खींच लिया कोशसे और मुड़ा वेगरे चलनेको । 
। मार दोगे ? मार देनेका प्रयत्नकर देखो ।' देर्घाप खुलकर हँसे । 
 उिनके इस प्रकारकी हास्यध्वनिसे चौंककर कंसने मुड़कर उनकी ओर 
घूरकर देखा । 

- विक्ौनहैँ--जानतै ही हो।' देवष कह गये--तुम उनके माता- 
पित्ताको मारने जाओगे तो उन्हें वहाँ प्रकट होनेसे कोई रोक लेगा ? आज 
उतावली है क्या तुमको ?' 
' कंसका शरीर क्ोधसे काँपने लगा ; किन्तु बहु समझ गया कि 
-वसुदेबको मार देना इतना सरल नहीं है । उसके मुखसे शब्द नहीं 
क्रिन्तु उसकी दृष्टि पूछ रही थी--'आप कृपा करके कोई उपाय 
\ 


। | 


कुछ करो, सोच-समझकर करो ।' देवषि कहाँ किसीको इस 
छ बतलाते हैं--'अपने कालके सम्मुख स्वयं चले जाना 
है उपहारे पास बहुत सहायक हैं । बहुत साधन हैं जिनका 
करसकते हो ; किन्तु ऐसा कुछ मत करो कि वे प्रकट 

अथवा गोपोंको लेकर तुमपर आक्रमण करनेका 


' कंसके हाथसे तलवार छूट गिरी । वह 
उपे पता ही नहीं लगा कि देवषि कब 

कस यह जानता था--समझ चुका था कि ब्रजपतिका पुत्र ही उसका 
शत्रु है कंस इधरसे असावधान नहीं था ; किन्तु वह वसुदेवका पुत्र है, 
इस रहस्योद्घाटनसे उमें भारी धक्का लगा। 

मैं व्यर्थ ही उस गगनमें गयी देवीसे डरकर वसुदेवका सत्कार 
करता रहा ।' कंसने मुट्रियाँ भीच लीं। उसे आज सबपर--अपनेपर भी 
क्रोध आ रहा था । वह जब उस राजोद्यानसे उठा-इतना भयानक 
उसका मुख हो गया था कि उसके सेवक तक सहमकर इधर-उधर दुबकने 
लग गये । 

सीधे कंस अपने राजसदनके एकान्त कक्षमें चला गया । इस समय 
उसे सोचनेके लिये समय चाहिये । उतावलीमें अब कुछ करना अनर्थकारी 
हो सकता है। 


फिर कारागार 


उस दिन कंसगे राजसभा बुलायी। महापि गर्ग भी उपस्थित हुए 
उसमें । कंसने प्रस्तावना फी--'आप सबको पता ही है कि यदुवंशे सदासे 
पिताका सम्मान आवश्यक नहीं माना जाता । वृद्ध उग्रसनकी मन सब 
सुविधा कारागारमें दे रखी है ; किन्तु उनकी आाज्ञायें ऐसी होने लगी थीं 
कि उनका पालन सम्भव नहीं था । महाराज यदुने भी पिताकी आज्ञा 
अस्वीकार कर दी थौ ।' 

अपने पूर्वजोंपर आक्षेप करना उचित नहीं है ।' रवेतवस्त् एवं 
स्फटिकमाला धारण किये दूसरे चन्द्रदेवके समान मर्हाष गर्गाचाय उठ 
। खुङ्ेहुए-भै इसीलिये सभाओंमें नहीं आता कि वहाँ अनुचित सुनकर मौन 

. रह जाता भी दोप है ।' 

“पिताकी आज्ञा अस्वीकार नहीं की थी यदुने ? कंस उद्धत भावसे 


है बोला । i 
“4 'उचित कारण दिया था उन्होंने ।' मह॒षि वैसे ही शान्त स्वरम 
कह्‌ रहे थे-'उन्होंने कहा था कि मैंने एक ब्राह्मणको मुहमाँगी भिक्षा 


~क 

देनेकी प्रतिज्ञा कर ली है। उस विप्रने अब तक बतलाया नहीं कि उसे 
कया चाहिये जब तक उसकी भिक्षाका ऋण न उतार लू, आपका बुढापा 
नहीं ले सकता । पता नहीं, वह वया मांगे और वुद्ध होकर में उसको मांग 
पुरी कर पाऊं या न कर पाऊं ।' 


गर्गाचार्यजी राजसभासे यह कहकर चले गये । उन तेजोमय तपो- 
धनको रोकनेका साहस कंसमें नहीं था, उसके अनुचर केसे रोकते उन्हें । 

विसुदेवने मुझे धोखा दिथा।' कंसने देखा कि उसको प्रस्तावना 
ठीक नहीं रहो तो अपने उह श्यपर आ गया-- उन्होंने अपने सत्यको रक्षा 
नहीं को । अपने पुत्रको छिपाकर गोकुल पहुँचा आये ।' देर्वाष नारदसे 
सुना वर्णन उसने सुना दिया । 


इसमें अनुचित बया किया उन्होंने ?' उग्रसेनजीके बड़े भाई देवकजी 
_तीसे स्वरमें बोले-“अपने पुत्रकी रक्षाका प्रयत्न करना भी बया अधर्म 

है? तुमने उनके ६ पुत्र मार दिये । सातवाँ देवने नहीं होने दिया। अब 
एकको किसो प्रकार उन्होंने बचा लिया तो वे प्रशसाके पात्र हैं ।' 


८.4 वसुदेवजीने सत्यकी कोई उपेक्षा नहीं की ।' कंसको अन्धकजीने 
डॉटा-- उन्होंने वचन दिया था तुम्हें कि देवकीके पुत्रोंको वे तुम्हें दे जाया 
। मथुराके सब नागरिक जानते हैं कि वसुदेवमे अपने वचनका 
कया था । वे अपना पहिला पुत्र जन्मते ही तुम्हारे पास ले आये थे । 


उनको लन रहने दिया होता और वे अपने पुत्र तुम्हें न 
क्षेप कर सकते थे । जब तुमने उनको कारागारमै डाल 
पहुचानेके वचनसे वे तुम्हारे द्वारा ही मुवत हो 
| गये और विवशका कोई कतंव्य नहीं होता, 


_ रक्षा कर ली तो उनकी बुद्धिमता 
योग्य साहस एवं चतुरता प्रदर्शित 

बि मथुरामें हैं, यह उनकी कृपा है ।' देवकीजीने कहा--मथुरासे 
वे चले गये होते तो भी उनपर दोष नहीं दिया जा सकता था ।' 
'कंससे भागकर वे जाते भी कहाँ ?' विद्रप पूर्ण स्वरमें बोला बह्‌ । 
'क्यों-वया तुम समझते हो कि त्रिभुवन में एक तुम्हीं शुर रह गये 
हो ?' एक वृद्धने शान्त उत्तर दिया--तुम्हारे स्वसुर जरासन्ध ही शरण 
'आयेको त्याग देंगे ?' बाणासुर या भोम तुम्हारे मित्र सही, किन्तु कोई 
प्राण बचाने उनके यहाँ जायगा तो वे क पुरुष निकलेगे । वसुदेव तो अपने 
पुत्रोंके पास ब्रजपतिके यहाँ भी जा शकते हैं। राम-श्यामका क्या बिगाड़ 
लिया तुमने कि उनके पिता वहाँ पहुँच जायें तो कुछ कर लोगे 9 
कंस चुप हो गया । वह चौंक गया । सचमुच यदि वसुदेव-देवकीको 
लेकर नन्दरायफे यहाँ चले जायं तो ? शरण जेने जागेपर तो उन्हें वाण, 
भौम या मगधराज भी अस्वीकार नहीं करेंगे । वया रह जायगा तब उन- 
पर अपना अधिकार और वे यहाँसे चले जायँ--उनके पुत्रोंपर दबाव देनेका 
भी कोई साधन नहीं रह जायगा । 
कंसने वहीं आदेश दे दिया-वसुदेव-देवकीको कारागारमें पहुँचा 
देनेका । उसी समय उसके अनुचर दौड़ पड़े थे । वही कारागार, वही 
कक्ष (अब भी वसुदेवजी द्वारा सूतिका-रक्षणके लिये रखा उस समयका 
लोहा रखा था वहाँ । अब भी उस समय जलायी गयी अग्निकी राख पडी 
थी कक्षमें । हथकड़ी और बेडीसे जकड़े दम्पत्ति फिर वहाँ सात द्वार 
भीतर बन्द कर दिये गये । । 
कुशल यह हुई कि बालिका सुभद्रा उस समय शुरसेनजीके यहाँ 
थी । वह दस वर्षकी बच्ची अब प्रायः पितामहके यहाँ ही रहती थी। उस 
समय उसे माता-पिताके बन्दीगृह ले जानेका कोई पता नहीं लगा और 
जब पता लगा--उसने यह भी सुना कि उसके भाई मथुरा आने वाले हैं 
परसों ही । 

हि" केशी गया 


। कंसने देवधिके जाते ही चर भेज दिया था केशीको बुलानेके लिए 
यह असुर घोड़ा मथुरासे दूर वनगें रहा करता था । कैशीका यह निवास- 
5 स भनुष्योंके ककालोंसे भर गया था। वह उधरसे निकलने वाले 

को मारकर उनका मांस खा लिया करता था। वह वनमाग 
गम्य हो गया था । मनुष्य भूले-भटमे, अनजाम-मृत्युफे मारे हो उधर 
निकलने आते । 

केशी उस वन तक ही सन्तोष कर ले, ऐसा कहाँ था । वह पृथ्वीपर 

ही नहीं, स्वर्ग तक धावा करता था । उसकी हिनहिनाहट सुनायी पड़ते 
` ही देवता स्वर्ग छोड़कर भाग खड़े होते थे । 


कंस केशीको पराजित करके ले आया, अपना प्रधान सेनापति 


ह ` केशीने अरण्यवासी, पर्वतीय लोगोंमें बहुतोंको खा लिया था । वह 
र लैने- उत्पात करने भी दूर-दूर तक निकल जाता था किन्तु 
| काके समीपके काननमें ही था । 


अकस्मात्‌ कसका सन्देश पाकर वह दौड़ता आया था । 
नेपर्‌ कौन रोकता । वह दौड़ता हुआ सीधे सिहासनके 
खड़ा हो गया, जैसे कंस उसपर सवारी करके 


' उठकर उसे थपकी दी । मित्र ! मैंने इतने 
पुरा आ शये हो, उसके पश्चात्‌ आज तुम्हारा स्मरण 
भरोसा कर सकता हूँ । 


केशी गया [ १७५ 


केशी ! तुम अद्वितीय शुर हो। कंसने उसके शरीरपर हाथ फेरते 
हुए प्रशंसाकी उसकी--तुम ही प्रस्थान करो कल प्रातः और नन्दव्रज चले 
जाओ । वहाँ दो कुमार है-गोर तथा श्याग । उन दोचोंको न भी मार 
सको तो उनमें-से श्यामको अवश्य मार दो ।' 

मैं दोनों को मार दूंगा ।' केशी बहुत जोरसे हिनहिनाया । मिँने 
बहुत सुना है उन दोनोंके विषयमे । नन्दत्रजके बहुतसे गोप आज मेरे 
आहार बनेंगे । 

तुम और चाहे जिसे भक्षण कर लेना ; किन्तु पहिले उस कृष्णको ।' 
कंसने केशीसे अनुरोध किया--'आर सावधान रहना-वह बहुत ' ' ' । 


'उहँ, आप भी एक बालकका वर्णन करके मुझे डराना चाहते हैँ ।' 
केशी चिग्घाइ कर मुड़ पड़ा और दौड़ता निकल गया राजसभासे । 


'लगता है, यह भी अपनी मूर्खतासे मारा ही जायगा ।' कंसने केशी 
को जाले देखा तो बहुत प्रसन्न नहीं हुआ । पता नहीं, क्यों उसे निराशा 
हुई । 

कंसके मुखसे जो बात निकल गयी अचानक उसे सुनकर अन्धकजीने 
उससे कहा-“भोजराज, तुम यह समझते हो और फिर भी इसी प्रकारका 
प्रयत्न करते रहते हो । तुम्हारे सब असुर नायक एक-एक कर मारे जा 
चुके और जो कुछ हो रहा है पृथ्वीपर और गगनमें उसे तुम देखते नहीं हो?” 

'आप बहुत शकुनज्ञ कहे जाते हैं! कंसने तनिक बव्यग्पसे कहा 
क्या देखते हैं आप ? क्या सम्मति है आपको !' 

'यह राहु स्वाति नक्षत्रका वेध कर रहा है । स्वाती नक्षत्र तुम्हारे 
कमे नक्षत्र चित्रासे दूसरा है और उससे तुम्हारा जन्म-नक्षत् मृगशिरा 
अठारहवाँ होता है । मंगल सर्वतोभद्र चक्रमें तुम्हारे नक्षत्र चित्रापर वक्री 
है।' कंसने यह राजसभा रात्रिके प्रथम प्रहरमें बुलायी थी । अन्धकजी 
आकाशकी ओर देखकर कह रहे थे-- बुध पश्चिममें उदित है, यह राजभंग 
सूचक है । शुक्र सूर्यमार्गपर अतिचारी है । धूम्रकेतुकी प्‌ छसे भरणी आदि 
तेरह नक्षत्र विद्ध हैं । 

आजकल सायंकाल धूम्रकेतु दीखने लगा था और लोग प्रायः 
उसके अशभ प्रभावकी चर्चा करते थे । अन्धकजीने उसकी ओर संकेत 
k= फिर बोले--आज ही सायंकाल सूर्यको मण्डल लगा था । इतर कई 


दिनोसे सन्ध्याको एक गीदड़ी इमझानसे निकलकर भयानक शब्द करते हुए 

मथुराका चक्कर लगाती है । थोड़े समय पहिले ही वज्भपातकी ध्वनि 
करती उल्का गिरी पृथ्वीपर । अभी जो सूर्य-ग्रहण पड़ा था, उससे दिनमें 
रात्रिका अन्धकार हो गया था । 

अन्धकजीने और अशुभ गिनागे--'परसों ही बिना गेघोंके बिजली 
गिरी | कई बार गेष गड़गड़ाहटके साथ रक्ती वर्षा करते हैं । देवप्रतिमायें 
अपने स्थानोसै प्रायः स्वयं हट जाती हैं, ऐसे समाचार बहुत आ रहे हैं । 
ज्योतिषी इसे छत्रभंग सूचक मानते हैं। अतः कंस ! मेरी मानो तो वसुदेव- 
को लेकर नन्दव्रज तुम स्वयं कल जाओ और क्वष्णसे सन्धि कर लो ।' 

कंसके नेत्र अंगार हो गये । वह उटा और बिना बोले वहाँसे भीतर 
चला गया । 


अक्न र ब्रज गये 


्ध्य कंस राजसभासे उठकर मन्त्रणा-कक्षमै आ बैठा था । अन्धकजीकी 
_ बातसे सशंक अपने पुरोहित सत्यकजीको बुला उसने अपना स्वप्न सुनाया 
स्विप्तमै एक काली, विधवा, शूद्रा स्त्री काले वस्त्र पहिने, खुलेकेश, कटी 
नाकवाली मेरा आलिंगन करना चाहती थी । मेरे मस्तक और छातीपर 
पके फल सशब्द गिर रहे थे । वह काली स्त्री मुझे तेल लगा रही 
थी । एक मैला-कुचेला म्लेच्छ, विक्ृतांग, रक्ष केश मुझे आभूषण बनानेको 
` फूटी कोड़ियाँ दे रहा था। एक सधवाने क्रोधमें भरकर भरा घड़ा पटककर 
एक ब्राह्मण अपनी पहिनी रक्त चन्दनकी माला मुझे दें रहा 
सूखे काष्ठकी ढेरी, बन्दर, कटे नख दीखे । फन्दा लिये यमदूत 
नंगी स्त्री खुले केश नृत्य करतो थी । कोयले लिये नग्न खियाँ 
लगाती थी । विवाहोत्सव हो रहा था । एक नग्न पुरुष 
था । नरमुण्ड माला लिये नग्न पुरुष दीखा । 
दीखा । पर्वत ढहते दीखे । 
` सुनकर स्तब्ध रह गये । अन्तमें बोले 
घनुषका यज्ञ करके उसे उठाओ । लेकिन 
हूड गया तो यजमानका नाश निश्चित 

अक्र व्रज गये [ १७७ 


चिन्तित कंसने अपने प्रमुख मन्त्रियों, सहायकोंको तो बुलाया ही, 
अपने दानाध्यक्ष अक्र रजीको भी वहीं बुला लिया । उसके सिरमें जेसे 
आँधी चल रही थो--अब इस विपत्तिको समाप्त ही कर देना है। इन विरोध 
करने वाले यादवोंको-सभी प्रतिपक्षियोंको वह सर्वथा समाप्त कर देगा 


अब । उसने जो इनके साथ कुछ मृदुल व्यवहार किया, उससे ये अतिशय 


ृष्ट हो गये हैं ।' 

“मुझे गोपोंके यहाँ पलनेवाले बालकोंसे सन्धि करनेकी सलाह दी 
जाती है ।' क्रोधसे उसका अंग जल रहा था । उसने मन्त्रियोंके अतिरिक्त 
चाणूर, [ मुष्टिक, शल, तोशल, कुट आदि मल्लोंको तथा कुलयापीड गजके 
प्रधान महावतको जो मथुराकी गजशालाका अध्यक्ष भी था, बुला लिया था। 

आप सब मेरी बात ध्यानसे सुनें !' कंसने सबकी ओर देखा एक 
बार--'वसुदेवके पुत्र राम और कृष्ण नन्दब्रजमें हैं । उनके द्वारा ही मेरी 
मृत्युका विधान देवताओंने किया है । उनकी बहुत दिन उपेक्षा की गयी, 
अब उन्हें और अवसर देना उचित नहीं है। मैं उनको यहीं बुला रहा हूँ ।' 

वहाँ नन्दव्रजमें वे अपने स्थानपर सबल हैं । मथुरा आवेंगे तो यहाँ 
कंस और उसके अनुचर प्रबल रहेंगे, यह कंसका सोचना उसके अनुरूप ही 


था। 1 |: 
'वे यहाँ आ जायें तो उनको मल्लयुद्धम लगाकर आप लोग मार 


डालें ।' कंसने आज्ञा दी--'मल्लक्रीडाके लिये मल्लशाला सजायी जावे । 
वहाँ नागरिकों तथा आगन्तुकोंके बैठनेके लिए दो दिनमें उपयुक्त विस्तृत 
मञ्च बना दिये जावें । दर्शकोंके--ख्ियोंके भी बैठने और मल्लक्रीडा देखने- 
की उचित व्यवस्थाकी जावे । दर्शकोंके जल पीने, लघ्वाहार की भी वहाँ 
व्यवस्था करो । नगरके लोगोंको, समीपके जनपदोंके लोगोंको बुलाओ ' 
सब आकर मल्लक्रीडा-महोत्सव देखें, यह राजाज्ञा घोषित कर दो | 

स्वच्छन्द मल्लक्रीडा होगी ?' चाणूरने स्पष्टीकरण चाहा । je भी 
चाण्र-मुष्टिक अन्यायपुर्वक मल्लबुद्धमें अपने अनेकों प्रतिदृवन्दरियोंका वध 
कर चुके थे । इसके लिये उनका अपयश सर्वत्र फला था । उनके साथ 
मल्लयुद्ध करतेका साहस मल्ल नहीं करते थे । 

'सवेथा स्वच्छन्द मल्लक्रीडा--कोई नियम बन्धन नहीं रहेगा ॥ 
कंसने प्रोत्साहन दिया--'घोषणा कर दी जाय कि मल्लयुद्धमें उतरनेपर 
मल्ल सब प्रकारके शारीरिक आधात कर सगे । 

“महामात्र ! तुम विशेष सावधान रहो ।' कंसने अपनी गजसेनाके 
वायकसै कहा--'कुवलयापीडको भरपूर सुरा पिलाकर उसे मल्जशालाके 
हवारपर ही रखना। मेरे वे शत्रु आवें तो उनको गजके द्वारा कुचल दो 
ह्वारपर ही ।' 

'इसी चतुदेशी- शिवरात्रिको ही यह महोत्सव होगा । इस दिन 
भगवान पिनाकपाणिके धनुषकी पूजा होगी पहिले और तब सबके सम्मुख 
मैं उस धनुषको उठाऊंगा ।' कंसने जनसमूहपर अपना प्रभाव स्थापित 
करनेका मार्ग निकाल लिया था-- भगवान आशुतोष भूतेष्वरको पवित्र 
प॒शुओकी बलि दो प्रातःकाल । धनुषोत्तोलनके अनम्तर मल्लक्रीडा हो । 
पुरोहित सत्यकजीने धनुष-यज्ञकी आज्ञा दी है ।' 

कंसकी योजना थी कि गोप शिवरात्रिके उपवासमे उस दिन कुछ तो 
दुर्बल रहेंगे ही । धनुषोत्तोलतके समय सबका ध्याग इस ओर होगा, उसी 
समग्र राम-श्याम रंगद्वारपर आवें, ऐसी व्यवस्था कर रखी जायगी । 
महागज उतपर आक्रमण करेगा, तब रंगशालामें किसीका ध्यान द्वारकी ओर 
नहीं जायगा । कदाचित इससे बचकर आ गये रंगशालामें तो अपने मल्ल 
हैं ही । यदि वे द्वारपर ही समाप्त हो गये तो रंगशालामें एकत्र यादवों तथा 
नन्दादिको वहीं मरवा दिया जायगा । उनको वहाँसे निकलनेका अवसर 
नहीं मिलेगा । 

५ इसी समय अक्र रजीने वहाँ प्रवेश किया । उनको देखते हो कंस उठा 
` सिहासनसे । उसने उठकर अक्ररजोका हाथ पकड़ा और उन्हें लाकर अपने 

- समीप बठाया । अक्र रजी चौंके--'नीच पुरुषोंका अधिक आदर देना, बहुत 
गुढ अर्थ रखता है और ऐसे समय उनसे विशेष सावधान रहना चाहिये ।' 
दा्तपति ! यादवोभे केवल आप मेरे हितैषी है । आपपर ही मैं 
गा कर सकता हूँ । भोज, वृष्णि, अन्धकादि कुलोंमें आपणे अधिक कोई 
मेरा हितैषी नहीँ ।' कंसने बहुत नम्रतासे कहा--देवराज इन्द्र जैसे 
मका आश्रय लेकर अपने महत्त्वके काये बना लेते हैं, वैसे ही 

त महस्वके कायेके लिये आपका आश्रय लिया है । आप मेरी 

$ vo जोक मुझे भरोसा है । मेरे कार्यकी सिद्धि सर्वथा 
बोले नहीं । उन्होंने केवल कंसकी ओर देखा इस प्रकार 


है 


ni, 


अक्र र ब्रज गये [ १७९ 


'नन्दव्रजमें वसुदेवके पुत्र राम और कृष्ण हैं । आप कल प्रातः मेरे 
रथसे चले जायं वहाँ और उन दोनोंको अविलम्ब यहाँ ले आवें । परसों वे 
यहाँ आ जायें, ऐसा करें ।' 

अक्र रजीने फिर कंसकी ओर देखा । अन्ततः उन्हें यह तो जानना 
ही चाहिये कि क्या कहकर वे उन बालकोंको यहाँ ले आवेगे । 

आप जानते ही हैं कि विष्णुके आश्रित रहनेवाले देवताओंने उन 
दोनोके हारा मेरी मृत्यु निश्चित की है ।' कंसने अक्र्‌ रपर अपना पुरा 

विश्वास दिखलाते हुए उन्हें अपनी पूरी योजना सुना दी--वे दोनों यहाँ 
आ जायेंगे तो मेरा महागज कुवलयापीड कालके ही समान है, उससे मरवा 
दूंगा दोनोंको । यदि उससे किसी प्रकार बच गये तो चाणूर, मुष्टिक, शल, 
तोशलादि मल्ल हैं । ये मार डालेंगे उन दोनोंको ।' 

'देखिये अक्र रजी ! बे दोनों मर जायेगे तो उनके दुःखसे वसुदेवादि 
स्वतः अधमरे हो जायेंगे । वसुदेव, उनके सब भाई, भोज-वृष्णि-अन्धकादि 
वंके उनके समर्थक तथा नम्दादि गोपोंको मैं वहीं रंगशालामें ही मार 
दूँगा ।' कंसने मुद्ठियाँ बाँध लीं--'मेरा पिता उग्रसेन वृद्ध हो गया ; किन्तु 
राज्यासनका लोभ उसका गया नहीं । उसे और उसके भाई शुरसेनको भी 
मार दूंगा ।' 


'केवल उस नन्दपृत्र कहे जाने वाले कृष्णसे मुझे भय है। उसने भी 
मेरे समान इन्द्रको पराजित किया है । इन्द्र-यमादिको मैं पुनः पराजित कर 
लुगा । ब्रह्मा और शिव तपस्वी हैं। विष्णु सागरमें डूबे रहते हैं । इनसे 
मेरा कोई प्रयोजन नहीं है ।' 

आप तो मेरे मित्र हैं ।' कंसने अक्र रजीके कन्धेपर हाथ रखा-- 
इन सबको मार दूँ तो यह पृथ्वीका राज्य मेरे लिये निष्कण्टक हो जाय ; 
क्योंकि मगधराज जरासन्ध मेरे स्वसुर हैं । वानर श्रेष्ठ द्विविद मेरे प्यारे 
सखा हैं। शम्बर, नरक, वाण भी मुझसे ही मैत्री रखते हैं । इन सबको 
साथ लेकर पृथ्वीके देवपक्षीय सभी नरेशोंका हम संहार कर देंगे । सम्पूणं 
धराका स्थायी आधिपत्य भोगेंगे हम । पृथ्वी ही क्यों त्रिलोकीका राज्य 
हमारा हो जायगा । इन्द्र सहित देवताओंको बाँध लेंगे । कुबेरको मेरु 
पवेतकी दुर्गम कन्दरामें फेक देंगे । 

““राजन्‌ ! आपने विचार तो बहुत दूर तक सोचकर लिया है--अपने 
अमंगलको, अहितको मिटा देनेका आपका निर्णय समझदारीका है ; किन्तु 

सफलता-असफलतामें समान भाव रखकर प्रयत्न करना चाहिये । सफलता 
सदा दैवपर निर्भर रहती है ।' अक्रूर शान्त स्वरभें बोले--'मनुष्य बडी- 
बड़ी अभिलापायें कर लेता है, पर भूल जाता है कि वह भाग्यके हाथकी 
कठपुतली है । अतः उसे हर्षं अथवा शोक भोगना पड़ता है । 


आप इसकी चिन्ता न करें।' कंस हँसा । वह जानता है कि अक्र र- 
जी शान्त स्वभावके हैं । वह उन्हें भाग्यवादी-निराशावादी ही मानता था । 
लेकिन इस समय अपना काम आ अटका था । कोई ऐसा चाहिये जिसपर 
तन्दादि विश्वास करें । अक्रूर वसुदेवजीके कुल बन्धु हैं । धामिक प्रख्यात 
है । सके राज्यमें भी दानाध्यक्ष होनेके कारण पीडितों-दु:खियों, असहायों- 
को राजकोषसे सहायता दिलाना ही इनका कार्य रहा है। कोई क्र रता या 
कंसकी किसी ऋ रताके समर्थनका आरोप अक्र रपर नहीं है । इनपर ' होई 
अविश्वास नहीं करेगा । यह सब सोचकर ही कंसने उन्हें चुना था । वह 
बोला--आप तो नन्दव्रज जाकर उन दोनों बालकोंको शीघ्र यहाँ ले 
आवें ।' 

अब तक भी बात कुछ पूरी नहीं हुई । अक्ररने फिर कंसकी ओर 
देखा--'अन्ततः वे वहाँ जाकर कहेंगे क्या ?' 


कंस जानता है कि अक्र र अपनी ओरसे झूठ नहीं बोलेंगे, न बहाना 
बनावा उन्हें आवेग़ा । अतः उसने कहा-- चतुदेशीको धनुष-यज्ञ होगा । धनुषः 
का पूजन करके मैं धनुषोत्तोलन करू गा। इस अवसरपर नगर भरपूर सजाया 
जायगा । नन्दसे कहिये कि मैंने दोनों कुमारोंको धनुष-यज्ञ तथा नगरकी 
शोभा देखते बुलाया है। नन्दादि गोपोंको भी उपहार लेकर इस अवसरपर 
अवश्य आना चाहिये ।' 

कै आपकी आज्ञाका पालन करूंगा ।' अक्र रजीने इतना ही कहा । 
उन अल्पभाषीका इतना ही कहना पर्याप्त था । कंससे अनुमति लेकर वे 
अपने गृह चले गये । कंसने कह दिया कि उसका रथ प्रातः उनके द्वारपर 
प्रस्तुत मिलेगा । 

अक्र र लोट आये 


नन्दग्रामसे अक्र रजी लौट आये--कंसके भेजे जाकर वही थे जो 

लौट आये थे । केशी नहीं लौटा, कंसके पूछनेपर अक्र रने कहा था--वे 

एकादशीको वहाँ ब्रजमें पहुँचे थे । कुछ मनस्थिति ऐसी हो गयी कि चले थे 

मथुरासे प्रातः ; किन्तु शामको वहाँ पहुँच सके । केशी वहाँ पहुँचा या नहीं, 

यह पूछना उन्हें रमरण नहीं रहा और वहाँ किसीने इसकी चर्चा भी नहीं 

की ।' 

कंसको वैसे उसके चरोने समाचार दे दिया था कि केशी वहाँ 

सूर्योदयके समथ ही पहुँच गया था । उसकी भी वही गति हुई जो व्रज जाने 

वाले और असुरोंकी हुई थी । श्रीकृष्णने उसे भी सहज ही मार दिया था । 

उसका शव जनपदसे दूर घसीटकर गोपोंने गड्ढेमें डाला सूखी लकडिया 
भरकर और फू क दिया उसे । 

'ऐसा ही कुछ होगा, यह अनुमान तो मैंने पहिले ही कर लिया था | 
| कंसने ऊपरसे यह कहकर अपनेको निश्चिन्त प्रकट किया ; किन्तु उसके 
भालपर स्पष्ट चिन्ताकी रेखायें उभर आयी थीं । डु 
। 'अक्र रजीका क्या हुआ ?' कंसने कल अनेक बार पूछा था । ये 
त्गरसे बाहर तक कई बार चर भेजे थे--अक्र रजीको वहाँ प्रातः ही पहुँच 
जाना चाहिये था । वे केशीसे थोड़े ही पीछे पहुँचे होंगे । सायकाल तक 
उन्हें आ जाना चाहिये ।' 5 

कंसकी उतावलीके अनुसार तो कुछ होना नहीं था। चर बाया, 
एक ही सम्वाद देते थे--“रथके लोटनेका कोई हिल्ल दिखलायी नहीं देता । 


'कहीं अक्र रने वहाँ मेरा तात्पर्यं प्रकट न कर दिया हो।' कंस रातमें 
बहुत चिन्तित रहा । उसे पूरी रात नींद नहीं आयी- अक्रूर बसे भी 
धामिक है और झूठ नहीं बोल सकता । वह वसुदेवका भाई भी लगता है । 
मैंने उसपर भरोसा करके अच्छा नहीं किया ।' 

'वे दोनों कम चतुर तो नहीं हैं ।' कंसकी चिन्ता अनेक विकल्प 
उत्पन्न करती है--'उन्होंने अक्ररके वहाँ आने, मेरे बुलानेका तात्यस 

| EE - अनुमान कर लिया हो तो ?' 

'अक्रूर उन्हें मेरे रथपर बैठाकर कहीं दूर सुरक्षित स्थान पर चला 
जाय ?' कंस क्रोधसे काँपता है। ऐसा कुछ हुआ तो कल वसुदेव-देवकीके 
साथ अक्न रके पूरे परिवारको वह मार देगा । 

'अक्र रको वे मारेंगे तो नहीं ।' कंसको यह आशंका नहीं है-'उसे 
वे बलपूर्वक वहीं रोक लें और स्वयं कहीं दूर चले जायें ? उसे बलात्‌ साथ 
आनेको विवश कर दें ?' 

कंस चाहकर भी इतनी भयंकर कल्पना नहीं कर पाता कि वे 
अक्र रके आनेका तात्पर्य जानकर उसे मारने मथुरा आ धमकेंगे । वह नहीं 
समझता कि वे सीधे कोई आक्रमण आज ही कर देंगे । 


अक्र रने जब आकर कहा--'मैं सायंकाल पहुँच सका वहाँ । दिनभर 
वनमें ही रह गया । 

कंस उच्च स्वरसे हँसा था । अक्र रने पहुँचते ही यह तो पहिली 
बात कही थी--'वे दोनों भाई आ गये । नगरसे बाहर आम्रोद्यानमें 
तन्दरायजी गोपोंके साथ रुके हैं । दोनों भाई रथसे वहीं उतर गये ।' 


आप मागे भटक गये होंगे !' कंसने अक्र रको कोई उलाहना नहीं 
दिया । अक्र रजी भी उसे अभिवादन करके अपने भवन तत्काल चले गये । 


'यह वृद्ध भी अदभुत है ।' कंसने अक्र रको जाते देखकर स्वयं अपने 
आपसे कहा-'ऐसा भोला-मू्खं कि रथसे उन दोनोंको लेकर चला और 
मधुरा गोपोंके छकड़ोंसे भी बहुत पीछे पहुँच सका है । यह सोचता होगा कि 
मैं सब यदुवेशियोंको मार दूंगा और इसका ऐसे ही सम्मान करता रहुँगा ।' 


ह है कंसको प्रातः गोप आवेंगे ऐसी आशा नहीं थी । जब वे पिछले दिन 
रात्रिके प्रथम प्रहर तक नहीं आये तो बह समझ गया कि गोप अब कल 
प्रातः ही चलेंगे । वे दोनों भी घरसे कुछ खा-पीकर ही निकलेंगे । 


गोप्रोंको मैंने उपहार लेकर आनेको कहा है ।' कंस अपनी पिछले 
री अकुलाहटपर स्वयं हँसा--वे उपहारमें दूध, दही, नवनीत, घी ही 
लावेगे। अक्र रके पहुँचने तक दूध उनके यहाँ जमाया जा चुका होगा 
और दधि-मन्थन तो गोपघरोंमें प्रातः हो हो जाता है केवल नवनीत 


लेकर  आचेका साहस नहीं करेंगे । आज प्रातःसे पहिले 


अक्र रजी लौट आये [ १८३ 


मध्याह्वसे पहिले ही कंसको समाचार मिल गया--'बहुत धूलि 
उडती दीख रही है । लगता है कि गोपोंके छकडे बड़ी संख्या में आ रहे हैं। 


व्रजपति नन्दराय गोपोंके साथ आ गये।' दूसरा समाचार मिला-- 
उन्होंने आम्रोपवनमें छकडे खोले हैं अपने । वे वहाँ राम-कृष्णके आनेकी 
प्रतीक्षा कर रहे हैं । गोप उनके आनेपर उनके साथ ही मध्याह्न भोजन 
करनेको उत्सुक है । 

अक्र र कहाँ रह गया ?' कंस झल्लाया था । वह राजसभामें बेठा- 
बैठा अक्र रके आगमनकी प्रतीक्षा कर रहा था । वैसे उसकी आकुलता मिट 
गयी थी--'वे दोनों चल तो पड़े ही हैं । अक्रूर बड़ा पुजारी है। कहीं 
मध्याह्न स्तान-सर्ध्या करनेमें लग गया होगा । 


. व दोनों आ रहे हैं ।' कंसका हृदय कुछ अधिक वेगसे घड़कन लगा 
है। उसके भीतरका भय अब साकार हो गया है । बह अपनेपर बहुत दबाव 
डालकर उस भयको दवाये है । वह अपनेको समझाता है-स्वय उसीने 
बुलबाया है दोनोंको । एक रातकी तो बात है--कल उसके भयका यह 
आधार ध्वस्त हो जायगा । 

'ब्रजपति आ गये मथुरा गोपोंके साथ । नगरम यह समाचार शीघ्र 
फैल गया था । नागरिक बहुत उत्सुक थे तभीसे जबसे सुना था कि कंसने 
दोनों वसुदेव-पुत्रोंको बुलानेके लिये अक्र रको व्रजशक यहा भजा है । ब्रज- 
राजके आगमनका समाचार पाकर नागरिकोंमें भय, रने उत्सुकताकी 
मिली-जुली प्रतिक्रिया हुई । 

अक्र र आ गये । नागरिकोंने देखा कि रथ खाली है। राम-कृष्णको 
उतारकर वे चपचाप मनमारेसे राजसदन गये और वहासि घर चले गये । 

राम-श्याम आये 


उस दिन मथुरामे एक ही चर्चा थी--राम-कृष्णकी चर्चा । प्रातःसे 
लोग इन्हीं दोनोंके चिन्तन और उनके गुण-वर्णनमें लगे थे । कंसके अनु- 
गतोंकी चर्चाके विषय भी यही थे । यह दूसरी बात है कि उनकी चर्चामें 
अपशब्द, निन्दा बहुत थी और 'देख लेंगे का भाव था। 


कंस अपने भीतरके भयको दूर करनेके लिये पूरे दिन अपनेको बहुत 
व्यस्त बनाये रहा । प्रातः वह नगर-निरीक्षण करने निकल गया था। 
नगरके राजमार्ग, गलियां भी सिञ्चितकी गयी थीं । स्थान-स्थानपर तो रण- 
द्वार बनाये गये थे भले कंस समझता हो कि उसके धनुष-यज्ञके लिये 
नगर-सज्जा हुई है; किन्तु योगमाया ही तो जन-मानसकी प्रेरिका हैं । 
मधुपुरीके वास्तविक स्वामी आज पधारने वाले हैं, अतः नगर तो सज्जित 
होना ही चाहिये था उनके स्वागतमें । 
. नवीन पताकायें फहरायी गयीं गृहोंपर सुसज्जित ध्वजदण्डमें । 
नागरिकोंने अपने द्रारके सम्मुख मार्गपर विविध चित्रांकन किया चूर्ण, 
 हरिद्रादिसे। द्वारोंके दोनों ओर कदली-स्तम्भ खड़े किये । आम्रपल्लव 
मण्डित जलपूरित कलशोंपर नारिकेल रखा । द्वारपर तोरण लटकाया । 


'वसुदेवके महापराक्रमी पुत्र आवेगे आज ।' अधिकांश नागरिक 
अपने घरोमे स्पष्ट कह रहे थे--“उनके स्वागतकी पूरी सज्जा करो ।' 


बहुत-से विभ्रोंने ही नहीं, नगरके प्रमुख व्यवसायीजनोंने भी 
वागतका सम्भार सजा लिया था । दोनों कुमार यदि उनके द्वारके सम्मुख- 
निकलें तो वे उनका पूजन करेंगे--उन्हें उपहार अपित करेंगे । 


“उह, कंस कुछ कहे ही तो बहाना अच्छा है ।' नागरिकोंने परस्पर 
र कहा था--'वे आपके भागिनेय हैं। आपने उन्हें अपना निजी 
भेजकर आमन्त्रित किया । आप स्वयं नगर-सञ्जित करनेका आदेश 
_ देखने निकले । हम महाराजके ऐसे आदराहका स्वागत न 
राध केसे कर सकते थे ।' 


राम-इयास आये [ १८५ 


बहुत कम-सुप्तप्राय हो गया था आज । आज तो ब्रजसे आनेवाले अलौ- 
किक कुमारोंके दशेनके लिये लोग व्याकुल थे । 

कंसने दोपहरसे पूर्व ही नगर देख लिया । अनेक स्थानोंपर उसने 
विशेष सज्जाके आदेश दिये । जब अक्र रने सुना दिया कि वे दोनों कुमार 
आ गये तो वह रंगशाला देखने चला गया ; किन्तु बहाँसे शीघ्र लोट 
आया । आज वह कहीं भी उन दोनोंके सम्मुख नहीं पड़ना चाहता था। 
कया पता कि वे नगर देखने निकलें या रंगशाला ही देखने आ पहुँचे । 


रंगशाला अब भी सजायो जा रहो थी । स्वर्णके घटोंमें जल भरकर 
स्थान-स्थानपर रखा जा रहा था । वहाँ कंसके सेवक जल पिलाने बैठेगे । 
फंसकी योजना थी कि सब सैनिक, सशस्त्र इन सेवाओंमें कल रहें। वे 
प्रेक्षागरके प्रत्येक नागरिकपर दृष्टि रखेंगे और उनकी उपस्थितिपर कोई 
आपत्ति भी नहीं कर सकेगा । 

फलोंके भरे टोकरे. स्थान-स्थानपर रखनेकी व्यवस्था थी । वहाँ कई- 
कई सैनिक-सेवक लोगोंको आग्रह करके फल देनेके लिये खड़े रहने थे । 

पूवेकी ओर पर्याप्त ऊंचाईपर कंसके बेठनेका मञ्च बना था। 
उसपर जालीदार पर्दा लगाया गया था। मालाय, बन्दनवार पूरी 
रंगशालामें लगी थीं । कंसने घुमकर एक बार सब देख लिया था । 

मल्लोंने अखाड़ेकी मिट्टीमे पर्याप्त गोबरका चूर्ण मिलाया था और 
अनेक सुगन्धित द्रव्य डाले थे । वह मृत्तिका अत्यन्त स्निग्ध और कोमल 
बना दी गयी थी । कंस जब र्‌ङ्गशालामें आया तो मल्लोंके नायक एव 
शिक्षक कूटने उसका स्वागत किया था | कंस उसकी पीठ ठोंककर, कल सतक 
रहनेको कहकर चला गया बहाँसे । 

वे यहाँ आवेगे भी या नहीं ?' नागरिकोंकी यह चर्चा और आशंका 
तभी समाप्त हो गयी जब पता लगा कि व्रजराज गोपोंके साथ आम्रोपवन- 
में आ गये । 

'कंस क्या करेगा इनके साथ ? प्रायः लोग अपने विद्वासके लोगो- 
से पूछते थे । 

क्या करेंगे कंसके साथ- यह पूछो।' अनेकोंने हसकर कह 
दिया--'कंस क्या करना चाहता है, यह तो पता ही है। उसने इनके 
जन्मसे अब तक इनको मारनेका ही तो प्रयत्न किया हैं। कल वह अपने 

१८६ | भगवान वासुदेव 


सब असुर एक साथ झोंक दे सकता है इनपर ; किन्तु उसके असुर-नायक 
अब बचे ही कितने हैं? चुन-चुनकर वह ब्रज भेजता गया और जो गया 
उसे ये यमलोकके मार्गपर लगाते रहे । कल लगता है कि कंसकी बारी आ 


गयी है।' 


विआ गये !' मथुरामें यह सम्बाद बड़ शीघ्रतासे फेल गया। 
लोगोंने दौड़क र--भले फुसफुसाकर दूसरेसे कहा ; किन्तु समाचार तो पूरे 
नगरको कंससे पहिले मिल गया । कंसका शय इतना ही काम कर सका 
क्वि लोग आम्रोपबनमें दोड़े नहीं पहुँचे । यों लोगोंका हृदय व्याकुल था 
वहाँ जानेको । 


सब मानते हैं ; किन्तु बालक नहीं माना करते | बालकोंका मानस 
भय या आतंक देर तक पकड़े नहीं रह सकता । बालकोंकी एक बड़ी भोड़ 
आञ्जोपवनके समीप पहुँच गयी । मध्याह्ल भोजन तक उनमें-से बहुतोंने 
बिस्मृत कर दिया था | संकोचके कारण वे दूर ही दूर रहे ; किन्तु 
राम-श्यामका समाचार उनके द्वारा मिलता रहा उनके घरके लोगोंको । 

बे आथे और उनके मित्रोंने जो गोपोंके साथ आथे थे, उन्हें घेर 
ल्लिया । दोनों कुमार सखाओंके साथ स्तान कर आये यमुनाजीमें । नन्द- 
बाबा और गोपोंने भी साथ ही स्नान किया । बालकोंको शीघ्र ही जलसे 
' निकलनेको वाध्य किया । ऐसे भी फाल्गुनमें यमुना जलमें देर तक तो नहीं 
- रहा जा सकता था। 
सब गोप और गोप-बालक एक साथ भोजन करने बेठ गये । वे 
साथ ही छक़ड़ोंमें भोजन-सामग्री ले आये थे । 

“बड़े सुन्दर हैं खूब हँसते हैं और हंसाते हैं सबको ।' बालकोंने 
फे घरोंमें जाकर सुनाया--बूढ़े गोपोंको भी हंसा देते हैं । अपने हाथसे 
। ही नहीं, गोपोंको भी खिलाने लगते हैं छोटे कुमार तो बहुत ही 
[हैं । बड़े गम्भोर लगते हैं ; किन्तु दोनों बहुत अच्छे हैं । 
लक घरोको दौड जाते थे और थोड़ी देरमें फिर लौट आते थे: 


राम-श्याम आधे [ १८७ 


भोजन करके थोड़ा ही विश्राम किया राम-श्यामने । शीतकालके 
दिन होते ही कितने बड़े हैं । मध्याह्न बीत ही चुका था । दिनका तीसरा 
प्रहर भी बीतने ही वाला था । दोनों भाइयोंने बाबासे अनुमति ली--हम 
लोग नगर देख आवें ।' 

'ुम्हारे साथ किसी वयोवृद्ध गोपको कर देते हैँ । बाबाने कहा- 
अथवा मैं चलता हूँ ।' 

बाबा, हम सब शीघ्र आ जायेंगे। दाऊ दादा तो साथ ही हु 
श्यामसुन्दरने किसी भी बड़े गोपको साथ लेनेमें अनिच्छा प्र दशित की ।. 

'बालकोंको घूम आने दो।' सन्मन्दजीने कहा-- इग्हं संकोच होगा 
हममें-से किसीके जानेसे । बैसे भी मथुरा इनके लिये अपरिचित है । नगरमें 
में संकोची बालक किसीसे बोल नहीं सकते । अपने आप घूम-घामकर लौट. 
आवेगे ।' 

'किसीकी कोई वस्तु छूना मत। कोई कुछ दे तो भी मत लेना । 
बाबाने समझाया--“किसी भवन या दूकानमें मत घुसना । स्थान-स्थानपर 
विशेष प्रकारके वस्त्र-कञ्चक पहिमे राजसेवक मिलेंगे । उनमें कोई कुछ 
कहे तो मान लेना । उनका अपमान मत करना । नगरमे दौड़ना-चिल्लाना 
मत | शीघ्र ही लौट आना तुम लोग । वहाँ परस्पर भी मत झगड़ना और 
किसी नगरवासीसे तो झगड़ना ही नहीं ।' 

भै कहाँ किसीसे झगड़ता हूँ ।' कृष्णचन्द्रने मुख बनाया--'मैं तो 
अभी थोड़ा-सा नगर देखकर आ जाऊंगा !' 

ब्रजपतिको संतोष नहीं है । उनको बहुत कुछ बालकोंको समझा 
देना आवश्यक लगता है; किन्तु बालक तो शीघ्रतामें ही रहते हैं । 
वे बड़ोंकी शिक्षा ध्यान देकर कहाँ सुनते हैं । 

नील-प्रीत वसन, मयूरपिच्छारी, वनमाली दोनों कुमार गोप-« 
बालकोंसे घिरे निकल पड़े आञ्रोपवनसे । उन्होंने ब्रजपतिको, गोपोंको 
आश्वासन दे दिया कि सीधे मार्गसे जाकर उसीसे लोट आवेगे । 

ब्रजेश और गोपबालकोंको खड़े-खड़े देखते रहें । अब जब क 

बालक लौटकर न आवें, इन्हींमें मन-प्राण लगा रहेगा । गोपोंको छकड 
चरते बेलोंकी भी अब सुधि नहीं आती है और वालक तो नगरकी ओर. - 
हेसते-बोलते जा रहे हैं । 

\ मथुरा उस समयके दिग्विजयी राजाकी राजधानी थी । उस समयके 
| अनुरूप सुदृढ रचना थी मथुराकी । बहुत ऊँचे स्फटिक (संगमरमर) फे गोपुर 
| बने थे नगरसे चारों ओर चार । उन-गोपुर द्वारोमे स्वर्णके भारी किवाड़ 
| लगे थे और स्वर्णका ही तोरण (द्वारका ऊपरी भाग) बना था । तोरणद्वार 
। का प्रकोष्ठ भाग ताम्रमण्डित था । 


तोरणद्वारसे नगरके चारों ओर ऊंची लाल पत्थरकी परिखा बनी 

थी । इस परिखापर चढ़ जाना या इसे लांघ लेना किसी मनुष्यके लिये 

ia सम्भव नहीं था । जब द्वार खले हों तभी नगरगें प्रवेश किया जा सकता 

td था । प्रायः तगर-द्वार खुले ही रहते थे । केवल युद्धकालमें उन्हें बन्द रखा 
1 जाता था और उनपर सनिक नियुक्त किये जाते थे । 


नगर-परिखाके बाहर द्वारोंके समीप पुष्पोद्यान थे और उनसे लगे 
हुए उपब्रन थे । इन उपवनोमें-से ही आम्रोपवनमें श्रीब्रजराज गोपोंके साथ 
अपने छुकड़ोंको लेकर ठहरे थे । 


नगरमें तोरणद्वारसे प्रवेश करते हो राजपथके दोनों ओर ऊचे भवन 
थे । उन भवनोंमे किसीका शिखर स्वर्ण-मण्डित था और किसीका रजत- 
मण्डित । उनपर स्वर्ण-कलश सुशोभित थे जो दूरसे चमकते रहते थे । 
भवनोंके ऊपरी भागमें अनेक प्रकारके कलामण्डित छज्जे थे । 


, मार्गके दोनों ओर श्रेणीबद्ध बने इन भवनोंके नीचेके भागमें कहीं 
दूकाने थी, कही सभागृह थे और कहीं लोगोको बेठनेके लिये चबूतरे बने 
थे । इन वेदियों ( चबूतरों ) में कोई बंदूय मणि जटित थो, कोई हीरक 
जटित, कोई स्वच्छ स्फटिककी, कोई मू गेसे बनी, कोई मोतियों या मोतियोंके 
सीपसे अथवा पन्नासे बनी थीं । 


भवनोंके ऊपर ध्वजदण्ड सोने, चांदी या रत्नोसे मण्डित थे और 
उनमें अनेक रंगोंको पताकायें फहरा रही थीं। इन पताकाओंके रंग तथा 

इसे बने चिह्लोंसे भवन किस वर्णके व्यक्तिका है, यह पता लग जाता 
जाता था। जेसे ब्राह्मणोंके भवनोंपर लाल या गैरिक पतायें थीं और 

उनपर स्रवा, शंख या अग्तिकुण्ड बने थे । क्षत्रियोंके भवनोंपर श्वेत पताकायें 
अनेक चिह्णोंसे युवत थीं । वैश्य पीली पताका भवनपर लगाते थे। 

भवनोंमें गवाक्षोंसे अगुरुका सुगन्धित घुआँ निकलता रहता था। 
इससे गवाक्ष धूम्रवर्ण हो गये थे । नागरिकोंने मयूर तथा कबूतर पाल रखे 
थे। वे भवनोंपर वोलते-उड़ते थे अथवा मार्गमें चबुतरोपर जहाँ-तहाँ उनके 
लिये पड़े अन्नपर एकत्र थे और दाना चुग रहे थे । 

पूरा मार्ग और गलियाँ भी धोई गयी थीं। चौराहोंपर पुष्पमाल्य, 
दूर्वाकुर, लाजा, अक्षतसे चतुष्पथ-पूजन हुआ था और इनसे कलापूण 
चित्राङ्कन किया गया था । भवन-द्वारोंपर जलपूर्ण कलश सजे थे । उन 
कलशोंपर स्वस्तिक चिल्ल बना था और दही, चन्दन,रोली, हरिद्रासे उनका 
पूजन हुआ था । उनपर दीपक जल रहै थे । पुष्प, धूप, फल आदिसे वे 
कलश सञ्जित-पूजित थे । ढ्वारोंपर फलसहित केलेके खम्भे खड़े किये गये 
थे और नवीन हरे बांसोंमें झण्डे लगाये गये थे । द्वारापर वस्त्र पट्टिका में 
स्वागत वावय अङ्कित थे । 


इतना सुसज्ज नगर गोप-बालकोंने देखा, किन्तु म इतने ऊचे 
भवन, यह सब कृत्रिम शृङ्गार कुछ अधिक आकर्षक नहीं लगा । वे फल- 
भारसे झुके वृक्षों, पुष्पोंसे लदी लताओं, कुजते पक्षियों और गुञ्जार he 
भृङ्गोसे मञ्जु कुञ्जोमें खेलने वाले बालक-कईने परस्पर कहा भी 
'नगरके लोग इन पिजड़ोंसे गृहोंमें रह कंसे पाते हैं। 


सखाओंसे घिरे बलराम-श्रीकृष्ण तो ऐसे चल रहे थे मानो राज- 
कुमार पैदल घूमने निकले हों । मथुराका कोई वैभव दृष्टि उगा + 
योग्य भी उन्हें नहीं लगा । मत्तगयन्द गतिसे वे चले जा रहे थे। ३ ष्ट 
उठाकर जिधर देख लें, वह गृह- वह दिशा कृतार्थ हो जाय, इतना गौरव 
था उनमें । | 

मथुराके नागरिक समझते थे- गोप बालकोंके साथ आ रहे स 
वालक वनमे ही रहे हैं । नगरकी शोभा देखकर चकित-थकित रह ड र 
इधर-उधर उत्सुकतासे देखेंगे और पदार्थो--गृहों आदिके सम्बर 
पूछेंगे ।' 

ऐसा तो कुछ भी नहीं हुआ । इतना गौरव, इतनी मह बा 
भाइयोंमें ही नहीं, उत्तके मित्रोमे भी है, यह नागरिकोंकी कल्पना पे 
बात है । वे तो देखते रह गये--स्वयं अभिभूत-चर्कित रह गये । 

बसुदेवजीके दोनों पुत्र राजपथसे आ रहे हैं।' नंगरकी नारियोंने 
सुना और वे दौडी । सबके भवन तो राजपथपर नहीं थे । नगरके दूसरे 
भागोकी स्त्रयां राजपथपर स्थित अपने परिचितोंके भवनोंमें आ गयीं । 
बधुओं, कन्याओंका समूह गवाक्षोंपर एकत्र हो गया । वृद्धाये ढ्वारोंपर खड़ी 
हो गयीं । 

'वे भुवतमोहत--त्रिभुवन सुन्दर हैं। बहुत सुना था। आज उस 
छविको भले क्षण भरको देखनेको मिले-सब देख ही लेना चाहती थीं । 
और बे आते=मन्दमन्द हास्य शोभित श्रीमुख, कमलदल विशाल लोचन 
वे दोतों भाई झूमतेसे चलते आये । वे तो भवनके सम्मुखसे सहज गतिसे 
बढ़ गये ; किन्तु सबके मन अपने साथ लेते चले गये । 

भवनोसे नारियोंने उनपर दधि, अक्षत, चन्दन, मालायें तथा पुष्पोंकी 
वर्षाकी । सम्पूर्ण राजपथ उन लाजा, पुष्प, दूर्वाकुर, चन्दनादिसे आज्छादित 
होता चला गया । 

मार्गमें ब्राह्मणोंते बीच-बीचमें रोककर तिलक किया और स्वस्ति 
पाठ किया । मन्दस्मितके साथ दोनों भाई अंजलि बाँधकर विप्रवर्गेको 
मस्तक झुका देते थे । गृहड्ारोंपर मस्तकपर भरा घट लिये गृहोंकी सेनि- 
कायें खड़ी थीं । उनको उन्होंने सस्मित देखकर धन्य कर दिया । 

दही, नवंतीत, चन्दन, इत्र तथा नाना ध्रकारके उपहार करोंमें 
उठाये नगरका वणिकवर्ग मार्गमें दोनों ओर पंक्तिवद्ध खड़ा था । खड़े 
तो थे स्वागतमाल्य लिये यदुकुलके राजपुरुष भी । हष्टिपातसे सबको 
धन्य करते, सहास्य कहीं-कहीं देखते दोनों भाई चले जा रहे थे सबका 
अभिनन्दन स्वीकार करते । 

''्यह सौन्दर्य ! यह गौरव ! त्रिभुवनके सम्राट्‌ जेसा यह सहज- 
शील !' नागरिकोने कहा-“धन्प हैं गोप' धन्य हैं गोपियाँ जो इनके नित्य 
प्रफुल्ल श्रीमुखका सदा दशन मिलता है उन्हें ।' 

श्रीबलराम-क्ृष्ण सलाओंके साथ मथुराके राजपथसे नगरमें बढ़े जा रहे 
थे मार्गके दोनों ओर पंवितवद्ध नगरजनोंकी भीड़ खड़ी थी । उनमें वयोवृद्ध 
ब्राह्मण थे, यादव थे, वेश्य थे । कोई चन्दन-अक्षत लगाकर अर्चना कर रहे 
थे, कोई कुशाग्रसे जलछिड़क कर स्वस्ति पाठ कर रहे थे, कोई आशीर्वाद 
दे रहे थे और कोई अपने उपहार करोंमें लिये विनम्र खड़े थे । 
श्रीवलराम या कृष्णचन्द्र किसीको मस्तक झुका देते थे । किसीकी 
और मुस्कराकर देख लेते थे । किसीके उपहारको कर-स्पशसे धन्य कर देते 
थे । गोपकुमार केवल देख रहे थे । किसी भी पदार्थे प्रति उनमें-से एके 
भी कुतुहल प्रदर्शित नहीं किया । 
सहसा सामनेसे महाराज कंसका वस्त्र रंगनेवाला आता दिखायी 
पड़ा । वह जातिसे भले धोबी था ; किन्तु राजकीय रंगकार था । उसके 
साथ उसके सेवक-अनुगत थे और उन लोगोंने स्वर्णयश्टियोंपर घुले, 
रत्नजटित बहुत ही सुन्दर वस्त्र इस प्रकार उठा रखे थे कि उन वस्त्रॉपर 
कोई सिकुड़नकी रेखा न पड़ जाय । 
वह रङ्गकार धोबी विशालकाय था। बहुत चौड़ी छाती थी 
उसकी । गलेमें निष्कोंका कण्ठा पहिन रखा था । लहरदार सतरङ्गी पगड़ी 
बाँधी थी उसने और मूल्यवान कंचूक पहिने था। काला रज्ज भारो 
गलमुच्छे, बड़ी उमेठी मू छें, मदिरापानसे लाल-लाल नेत्र वह ऐसा अक- 
इता चल रहा था जैसे वही मधुरा-नरेश हो । उसके पीछे चलने वाले 
भी गवेसे ऐंठते ही आ रहे थे। क 
यह न अकड़ता कौन आ रहा है? गोपकुमारोंने एक कर 
परस्पर देखा । वह ब्राह्मणों, यादव प्रमुखों, नगरके सम्पन्नतम श्रष्टियोंक 
भी उपेक्षा करता चला आ रहा है । किसीकी ओर वह देखता तक नहीं । 
किसीके प्रति विनम्र नहीं । दूसरे लोग ही कुछ हटकर इन सबाका साग. 
दे रहे हैं ।' 
वह्‌ रजक रङ्गकार--उसे अपना गौरव--अपनी महत्ता दिखलानेका 
अवसर मिला है मथुराके लोगोंको । महाराज कलक महोत्सवर्में जिन 
` वैस्त्रोंको धारण करेंगे, वे वस्त्र हैं उसके पास । मथुराके सम्मानित नाग- 

रिकोंका समूह देखकर उसकी अकड़ बढ़ गयी है । वह “3 महाराजका क्रपा- 
पात्र है- दुसरोकी उपेक्षा क्यों न करे । फिर इन वस्त्रोंपर तो तनिक भी 
किसीका स्पश-कोई रेखा नहीं पड़ती चाहिये । अतः वह आज पूरे राज- 
पथपर अपना स्वत्व मानता है । दूसरोंकों चलना हो तो उसके दलसे 
बचकर हटकर किनारे होकर निकल जायं । 

गोपकुमारोंको रजकका यह गर्व बुरा लगा । वे क्या इस धोबीको 
माग देतेको विवश हैं यहो उनके परस्पर देखनेका तात्पर्यं था ; किन्तु 
कन्हाई ही नहीं, दाऊ भी साथ हैं । बे जेसा करेंगे, करना तो वहीँ पड़ेगा । 

उस रङ्गकार पर--उसके साथके अनुगतोंके करोंमें स्वर्ण य्टियोंपर 
सम्हालकर लटकाथे वस्त्रोंपर दोनों भाइयोंकी हृष्टि भी पड़ी । किसीने नहीं 
देखा कि उन रङ्गकारोंकी कटिमें भारी थेलियाँ भीं बँधी हैं । वे सम्भवतः 
नगरके किन्ही धनिकोके वस्त्र रङ्गकर दे आये हैं और उन्हें और अपने 
प्रारिश्रमिककी स्वर्णमुद्राये बाँधे हैं। इस धनने भी उन्हें कुछ मदमत्त 
किया है। 

कृष्णचन्द्र कुछ पद आगे बढ़ आथे । उन्होंने रङ्गकारसे कहा-- 
अङ्ग ! हम तुम्हारे पूज्य हैं ओर तुम्हारे पास धुले-रंगे नवीन उत्तम वस्त्र 
हैं। अतः हम सबको हमारे अनुरूप वस्त्र दो । वस्त्र देनेपर तुम्हारा परम 
कल्याण होगा, इसमें सन्देह मत करो ।' 

महाराज कंसके भागिनेय पूरे नगरके आदरणीय पुज्य हैं, इसमें 
 किसीको आपत्ति क्‍यों होनी चाहिये और नागरिकोंमें तो किसीको सन्देह 
. नहीं था कि ये जिसका उपहार स्वीकार कर लेंगे, उसका परम कल्याण 


होगा । 

- कृष्ण कुछ चाहें और न मिले--अब तक तो यही हुआ है कि वे जो 
चाहते रहे हैं, लोग सस्नेह देते रहे हैं उन्हें । गोपियाँ कभी मना भी करतीं 
तो वह भी प्रेमका मना करना होता । कृष्णके लिये अपना-पराया क्या । 

तो उनके अपने हो हैं। किसोके पास कोई वस्तु है और उसे लेनेकी 
है तो माँग लेते या यो ही ले लेनेमें उनको तो कभी हिचकना नहीं 

वे 
रङ्कार सोचता था कि उसके समीप आनेपर ये बालक एक ओर 
शरे दे देंगे ; किन्तु थे तो मागं रोके ही खड़े हैं और ऊपरसे यह 
Se नहीं, सबके लिये वस्त्र । वह क्रोधसे 

ब्यंज़पूवंक उस घमण्डी राजसेवकने कहा--जज्जलियो ! ऐसे ही 
बस्त्र पहिनकर तुम लोग गायें चराया करते हो ? तुमने कभी देखे भी हैं 
ऐसे वस्त्र ? इन वस्त्रोंके पहिनने योग्य भी तुम हो या नहीं-यह भी 
सोचा है?” 


'मूर्खो ! बड़े उच्छुङ्खल हो गये हो तुम लोग ! शीघ्र भाग जाओ 
यहाँस अगर जीवित रहनेकी इच्छा हो ! उसने उग्र स्वरमै कहा--तुम 
लोग महाराजके वस्त्र--राजकीय वस्तु चाहने लगे हो ! ऐसे घमण्डी- 
तर्क श लोगोंको हमारे महाराज बाँध लेते हैं, मार देते हैं और उनकी 
पूरी सम्पत्ति छीन लेते हैं ।' 


गोप-बालकोंको बहुत बुरा लगा । प्रायः सबके मुख तमतमा उठे-- 
यह्‌ दुष्ट तो बकता ही जा रहा है ।' 

बालकोंके हाथ लकुटपर कस उठे थे। और एक क्षण मिलता तो 
उनके लकुट उस रजककी खोपड़ीपर एक साथ गिरते ; किन्तु--रजकका 
सिर तो पलक झपकते धड़से गिरा पथकी भूमिपर और उछलने लगा । 


कृष्णचन्द्रका मुख भी क्रोधसे अरुण हो रहा था। उन्होंने अपना 
दाहिना हाथ उठाया था और हाथके अग्र भागके झटकेसे धोवीका सिर 
धड़से उड़ा दिया था । 


अच्छा किया !' सखाओंने एक साथ कहा । 

उस रङ्गकारके पीछे चलने वालोंने हाथकी स्वणे-यष्ठियाँ वस्त्रोंके 
साथ फंकी और पीछे मुड़कर भागे । उन्होंने तो इस भयसे कि ये बालक 
उनकी कटिमें बंधी स्वर्ण-मुद्रायें लेनेको पीछा न करें, थैलियाँ भी खोलकर 
फेक दी । वे भागते ही चले गये । पीछे मुड़कर भी उन्होंने नहीं देखा । 


_ गोपकुमारोंने तालियाँ बजा दीं और वे धोबी उससे और डरकर 
एल । उन्होंने बहुत सुना है--उनके महाराज कंसके सब बड़ अनु 
राक्षसांको इन बालकाने मार दिया है। उन्हें अपने प्राण नहीं देने। वे 
रंगने वाले हैं-योधा नहीं हैं । उनमें एकका भी पता नहीं लगा कि 
र गये । दूर तक वे सीधे दौड़ते गये और फिर इधर-उधर गलियोंमें 

दादा ! ये वस्त्र आपके अनुरूप हैं।' कृष्णचन्द्रने वस्त्र चुने और बड़े 
भाईके सम्मुख आ खड़े हुए । सखाओंकी ओर मुस्कराकर उन्होंने केवल देख 
लिया । वह दृष्टि ही कहती थी--'तुम सब भी अपने मनके वस्त्र उठा लो ।' 


इयामसुन्दरके हाथसे श्रीबलरामने बस्त्र ले लिये । कृप्णचन्द्रने अब 
अपने लिये वस्त्र उठाये । गोपकुमारोंमें जिसे जो वस्त्र जवा उसने उठा 
लिये । 


(बड़े अटपटे वस्त्र पहिनते हैं ये नगरके लोग भी । ' गोप-बालकोंको 
थोड़ी उलझन हुई अपने योग्य वस्त्र चुननेमें । कई बार हाथमें उठाये वस्त्र 
उन्होंने फेंके ओर दूसरे उठाये । एक दूसरेकी ओर देखा कि वह केसे वस्त्र 
उठाता और पहिनता है। 

जिसे जैसा आया, उसने वैसे वस्त्र पहिन लिये--लपेट लिये कहना 
अधिक उपयुक्त है । रङ्ग-विरङ्गो रत्नखचित वे रेशमी वस्त्र--बडी अद्भुत 
शोभा हुई उन्हें पहिनिकर गोपकुमारोंकी । 


श्रीबलराम, श्रीकृप्णचन्द्र तथा सभी गोपकुमारोंते अपनी कछनी- 

पटुकेके ऊपर ही वे वस्त्र पहिन लिये थे । पटुका तक उन्होंने न उतारा, न 

कटिमें लपेटा । वस्त्रोंको पहिन कर वे आगे बढे । बचे वस्त्र, स्वर्णमुद्राओंसे 

_ भरी थैलियाँ- स्वर्ण-यष्टियाँ वहीं पड़ी रहीं पथपर। उनकी ओर बालकों में-से 
 किसीने दृष्टि नहीं डाली । 


“इसका नाम है तेजस्विता। यह है शक्तिमता !' पथपर खड़े 
सहस्रशः नागरिकोंका हृदय इस हश्यसे अभिभूत हो उठा । अब तक उन्होंने 
केवल इन कुमारोंके पराक्रमकी बात सुनी थी, आज प्रत्यक्ष देखी । भब 
तक वे इनके भुवनमोहन सौन्दयेपर मुग्ध थे, अब इनके शौर्य एवं साहसने 
मानों सेवक बना लिया । 


“दिन-दोपहर खुले राजपथपर राजकीय रङ्गकार प्रमुखका सिर 
कोसल करके एक झटकेसे झटककर भूमिपर फेक दिया ।' 


हाथ पोछते हो और यह पड़ा है रङ्गकारका मस्तक, वह 
चुनौती देता किआ करले जो कुछ तू कर 

'कंस क्या कर लेगा ?' किसीने कहा--दिख लेना, सैनिक तो दूर, 
एक कुत्ता भी नहीं भेजेगा इस धोबीके शवकी सुधि लेने । इसके सम्बन्धी 
भी इसे रातके अन्धका रमें ही उठानेका साहस कर पावेंगे ।' 

'बहुत अकड़ता था ।' धोवीसे किसीको भी तो सहानुभूति नहीं हुई । 

“इसका नाम है निर्भीकता ।' प्रशंसाके स्वर नागरिकोंमें गूज रहे 
थवे हँसते सखाओंके साथ राजभवनकी ओर ही बढ़ रहे हैं। ऐसे चल 
रहे हैं जैसे कुछ हुआ ही न हो । 

'हुआ क्या है उनके लिये !' किसीने सुनाया--तुमने सुना नहीं कि 
अभी कल ही ऐसे हँसते हुए ही इन्होंने महाराज कंसके मुख्य सेनापति 
केशीको व्रजमै मार दिया है । रजक तो एक मच्छर जैसा था । देखा नहीं 
कि इतके हाथ हिलाते ही उसका सिर धड़से कंसा«कूद गया । 

कंसका भय- आतंक नागरिकोंके हृदयसे इस घटनाने धो दिया। 
अपने उद्धारक तथा स्वामीको नागरिकोंने पहिचान लिया था । 

कुछ पद--मित्रोंक साथ केवल कुछ पद श्रीकृष्ण-बलराम चले 
होंगे । बालकोंको अटपटे वस्त्रोंमें उलझन हो रही थी । तभी . वायक गुणक 
अपनी सिलाईकी दूकानसे उतर आया । 

गुणक दर्जी है | मथुरामें ही नहीं, दूर-दूर तक उसकी सिलाई-कला 
प्रख्यात है । अनेक नगरोंके राजकीय दर्जी इसमें अपना गारिव मानते हैं कि 
वे मथुराके गुणकके यहाँ सिलाई सीख चुके हैं । 2 
न गुणक वृद्ध है ; किन्तु अत्यन्त सतेज हैं उसके नेत्र । उसके मस्तके 
। भले एक भी केश काला न रहा हो और भले उसके गौर शरीरपर झुरियाँ 
पडी हों, उसके हाथोंमें अब भी अदभुत स्फूति है । हु. 
इकहरा लम्बा शरीर, लम्बी पतली अंगुलियाँ और बड़े-बड़े नेत्र । 


के शान्त व्यक्ति है । घण्टों मौन अपने काममें तल्लीन रहने वाला । 
CC-0. Nanaji Deshmukh Library, BJP, Jammu. An eGangotri Initiative 

बहुत प्रयोजन होनेपर वह बोलता है और तब भो थोड़े शब्द धीरे बोलता 
है । उसकी बात ध्यानसे सुननो पड़ती है । 


मथुराका राजकीय वायक है गुणक । उसे आज शाम तक महाराजके 
वस्त्र दे देने हैं सीकर | अब तक वह अपने वचनका पवका रहा है। 
क्रिसीको जो समय कहेगा, उसी समय उसके वस्त्र प्रस्तुत मिलेंगे । लेकिन 
गुणकमें भी एक दोष है-अच्छे कलाकारके लिये शोभा देने वाला दोष । 
बह किसीके यहाँ बुलानेपर भी नहीं जाता | महाराजको भी अपना माप 
, देते स्वयं आना पड़ता है और सेवक भेजकर वस्त्र मंगाने पड़ते हैं । 
दूसरी वात--गुणक अपने पारिश्रमिकमें मोल-भाव नहीं सुन 
सकता । उसके मुखसे जो निकल जाय, वही सिलाई उसे देनी होगी । वह 
किसीके वस्त्र सीना स्वीकार कर ले--पही उसका बड़ा अनुग्रह । प्रायः वह 
कह देता है-'अभी अवकाश नहीं है ।' 
गुणक कलाका धनी सही-वेसे कंगाल ही है । काम ही नहीं करेगा 
तो धन कहांसे आवेगा । राजाके यहाँका ओर दूसरोंका भी जो थोड़ा काम 
कर देता है, उससे मिला पारिश्रमिक अपने यहाँ सिलाई सीखने आने- 
वालोंक्रो खिला देता है। वह तो मानो एक सिलाई महाविद्यालय 
चलाता है । 
अपनी उस दूकानसे गुणक कभी पर्वपर ही यमुना स्नान करने 
उतरता है । आज वह दूकानसे उतरा तो नागरिकोंको आइचय हुआ । 
हाथमें केची लिये वह दुकानसे उतरा ओर सीधे श्रीकृष्णके सम्मुख जाकर 
 केंची लिये-लिये ही हाथ जोड़कर खड़ा हो गया--आप अनुमति दें 
तो आप सबके चस्त्रोंको शरीरके अनुरूप सजा दू ।' 
'अवइ्य भद्र ।' कृष्णचन्द्र मुस्क राथे । बड़े भाईकी ओर संकेत करके 


गुणकने बिना बोले काम प्रारम्भ कर दिया। उसमें कला है, यह 
जानते थे ; किन्तु इतनी स्फूति है, यह लोगोंको आज दिखायी पड़ा । 
चारों ओर घूम गया । कहीं वस्त्रोंको खींचकर मोड़ा, 

काटा, कहीं सुईसे दो-चार टाँके लगाये और लो बह तो श्रीकृष्णके 


मुड्ने-हटनेको नहीं कहा । हाथ भी उठाना 

[तो छूकर संकेत कर दिया । वस्त्रोंको खींचते-मोइते, सौते उसके कर 
गन्त्रकी शीघ्रतासे चलते गये । 
गोप-वालक इस वृद्धको शीघ्रता चकित देखते रहे। मथुरामें आनेसे 
अब तक उन्हें चकित करनेवाला यह्‌ बृद्ध मिला । चकित तो देख रहे थे 
मथुराके नागरिक । वह जिसके समीपसे हटता था, उसके वस्त्र ऐसे बनाके 
हता था मानो उसके शरीरके मापका कञ्चुक उसने अनेक दिनोंमें 
सप्रयत्न सिया हो । 
रङ्ग-बिरङ्गे वस्त्र । गोप-बालकोंने अटपटे ढङ्गेसे कई-कई वस्त्र चाहे 


जहाँ, चाहे जैसे लपेट लिये थे ; किन्तु धन्य है गुणककी कला । वह उन्हें 
ऐसे सजाये जा रहा था मानो ये रङ्ग और इतने वस्त्र-खण्ड म उस 
शरीरको सुशोभित करनेके लिये आवश्यक थे । कटे वस्त्रोंके ढुकड़ोंका ढेर 
कर दिया उसने पथपर । 
बहुत शीघ्र काम समाप्त करके गुणक हाथ जोड़कर राम-श्यामके 
सम्मुख खड़ा हो गया । श्रीकृष्णचन्द्रने उसके कन्धेपर दक्षिण कर रखा 
और उनकी गम्भीर वाणी सबने सुनी--'तुमको इस लोकमें अक्षय सम्पत्ति 
दी। तुम्हारा ऐश्वर्य कभी घटेगा नहीं । तुम्हारा शरीर संदा तरुणोंके 
समान बलवान रहेगा । तुम्हारी सव इर्द्रियाँ आजीवन सशक्त रहेंगी । 
तुम्हारी स्मृति सतेज रहेगी ।' 
आश्चर्थ--लोगोंने आइचर्यसे देखा कि गुणकके शरीरकी झुरियाँ मिट 
गयीं । उसके केश भले काले नहीं हुए-पर उसका शरीर तो तरुणोंकी 
भाँति चमकने लगा है । कई क्षण लोग चकित देखते रह गयर उस । 
में केवल आपकी और आपके जनोंकी सेवा करूँ ।' गुणकने गद्गद 
वाणीमें माँगा । 
अवश्य !' यहाँ भी ओर परलोकमें भी तुम मेरे स्वरूपमें रहते हुए 
मेरे ही परिकर रहोगे ।' श्रीकृष्णने वरदान दिया । हि 
गे “भगवान वासुदेवजी जय ।' नागरिकोंकी भीड़मेंन्से किसीके कण्टसे 
` जयघोष उठा और सबके कण्ठोंसे गूँज गया यह जयघोष । 
भगवान वासुदेव' नागरिकोंको लगा कि जाने कबसे 2 iS 
यही बात आ रही थी । वे स्वयं इसीको कहना चाहते थे ऑर काठ 
रहे थे। भगवान--भगवान ही तो हैं उनके सम्मुख ये वासुदेव 
री । 

गुणकका ध्यान इस जयघोषसे भी भङ्ग नहीं हुआ । उसे पता ही नहीं 
लगा कि कब उसके कन्धेसे वह अमूतस्पर्शी कर उठा। कब श्रीकृष्ण 
सखाओके साथ आगे बढ़ गये । वह विभोर, रोमाञ्चित शरीर खड़ा रहा । 
किसी नागरिकने पकड़कर उसे कब उसकी दूकानमें पहुँचा दिया, यह भी 
उसे पता नहीं लगा । 

गुणक सावधान 'हुआ तो और भी चकित हुआ । उसने सुना हे वि 
कोई स्पशेमणि ( पारस पत्थर ) होता है । उससे लोहेका स्पशं हो जाय तो 
लोहा स्वर्ण बन जाता है; किन्तु वे नीलसुन्दर कंसे मणि थे? उनके 
स्पशसे क्या स्वयं गुणक स्पशंमणि हो गया है ? 


वह जिधर देखता है-जिस पदार्थपर उसको दृष्टि जाती है, वह 
धातुका बना हो या काका, स्वर्ण हो जाता है । उसको दूकानके सब 
` उपकरण स्वर्णके हो गये हैं। केवल केची और थोड़ी सुइयाँ स्वर्णकी नहीं 
हुई । इसका अर्थ है कि उसे सम्पत्ति-ऐइवर्य दिया गया ; किन्तु उसको कला 
उसके समीप सुरक्षित है । 


गुणकके नेत्रसे अश्र बह रहे हैं। वह गद्गद्‌ रोमाञ्चित बठ गया है 

अपनी दूकानमें। उसके पास काम है--वस्त्र हैं राजाके और राजसेवक 

आवेगा सायंकाल उन्हें लेने ; किन्तु गुणकको अब यह कुछ स्मरण नहीं । 

वह उन नीलसुन्दरके ध्यानमें तन्मय है । उसके हाथ, उसकी कला अब 

उनके और उनके जनोंके लिये सुरक्षित है । अब वह किसी अन्यके वस्त्र 
नही छुएगा । एक टाँका भी नहीं लगायेगा अन्यके बस्त्रोमें । 

मधुराके राजपथको सहसा श्रीकृष्णने छोड़ दिया और एक गलीकी 
बड़े भाईकी ओर केवल देखा था उन्होंने । अग्रज तो मानों 
श्यामको कृपा भी करनेकी जिनसे प्रेरणा मिलती है 
लिये पद बढ़ाकर उनको प्रशंसा ही तो पानी है । 
मै छोटे भाईके मुड़ते ही हर्षसे खिल उठा । 

धन्य भाली सुदामा [ Ree 
'कहाँ जा रहा है कम्हाई ?' सखाओंमें-से किसीने नहीं पुछा । नगर 
देखता है, कहीं निश्चित स्थानपर तो जाना नहीं है । कोई गली भी तो 
देखना चाहिये कि मधु राकी गलियांँ केसी हैं । इसमें भी कुछ देखनेको हो 
ही सकता है । 


थे लोग कहाँ जा रहे हैं ?' नागरिकोंको अवश्य कुतूहल हुआ ; 
किन्तु पूछनेका साहस किसीने नहीं किया । थि सर्वतन्त्र स्वतन्त्र भगवान हुँ 
नागरिकोंके हृदयमें यह वात वेठ गयी है । उनके सामने कंसके रङ्गकारका 
शव पड़ा है राजपथपर अभी कुछ ही दूरी पर और वृद्ध गुणक इनके स्पशसे 
तरुण हो गया है । इस गलीमें भी कुछ करना होगा इन्हें । मन-प्राण इनमें 
लगे हैं, अतः नागरिक चुपचाप पीछे लगे चल रहे ई । 


चलते गये दोनों भाई सखाओंके साथ । चलते रहे उनके पीछे गोप- 
कुमार और उनके भी पीछे शतशः नगरके सम्मान्य नागरिक । गली प्रायः 
समाप्त हो गयी । एक साधारण-सा अन्तिम भवन और उससे लगा पुष्पोद्यान 
आया । श्रीकृष्णचन्द्र उस भवनके द्वारपर पहुँचे और बिना रुके अग्रजर्क 
साथ भवनमें चले गये । गोपकुमारोंने देखा एक दूसरेकी ओर--'किसका 
भवन होगा ? कन्हाई तो कहीं किसीके घरमें ऐसे ही जा सकता हूँ ; किन्तु 
दाऊ भी प्रसन्न जा रहे हैं तो किसी परिचितका भवन होना चाहिये । 


गोपकुमार भीतर चले गये ; किन्तु नागरिकोंको रुकना था द्वारपर। 
उनभें चर्चा चल पड़ी--अक्र रजी वसुदेवजीके भाई होते हैं, वे रथपर 
बैठाकर इन्हे व्रजसे ले आये । बालक बतलाते थे कि रोकर चरण पकड़कर 
| दोनों भाइयोंसे अपने भवन चलतेकी प्रार्थना की, पर इन्होंने स्वीकार 
नहीं की और इस भवनमें ये बिना बुलाये स्वयं चलकर आये हैं 4 इस गृह 
और इसके गृहपति सुदामाके सौभाग्यकी कोई सीमा है! दाह शा 20. छ 
भी इन्हें बुलाने नहीं गया और ये ऐसे आये जैसे यह भवन सदासे इन 
परिचित हो ।' हा 
अब लोगोंमें सुदामाकी चर्चा चल पड़ी । बाहर हा: ब 
कह्‌ रहे थे--'मथुराके वे दिन भी जब सुदामार्क करोंको यू ज 
: मन्दिरोमें श्रीविग्रहपर चढ़ातेको मिल जाया करती थी । वेसा ao 
फिर देखनेमें नहीं आया । सुमन सुदामाका करसस्पर्श पाकर मा Fo 
सरते थे। कहाँ किस रङ्गका, कितना बड़ा पुष्प लगाना-यह कम है 
जानते हुँ ।' 

'किस ऋतुमें और किस समय कौनसे रङ्गोकी माला या कुसुम- 
स्तबकमे प्रधानता होनी चाहिये--सुदामा इसका विशेषज्ञ है । उसकी 
मालाको सुरभि मधुरा में प्रसिद्ध थी । बिना माला देखे सुरभिरो बताया 
जा सकता था कि माला सुदामाके यहाँसे आयी होगी ।' 

अद्भुत माल्य-ग्रन्थन कला ; किन्तु अद्भुत आग्रही भो था सुदामा ।' 
एक वृद्ध कह रहे थरे--/उसके लिये मूल्यका कोई महत्त्व कभी नहीं था। 
माला था स्तबक लेने जाओ तो पहिला प्रश्न--'वर्यों चाहिये आपको यह ?' 

_ दूसरोंकी बात तो छोड़ दो, सुदामाकी माला महारानीको भी 
श्ङ्गारके लिये अप्राप्य थी ।' बड़ी श्रद्धासे एकने कहा--'स्वयं महाराज 
उग्रसेन सम्मान करते थे सुदामाकी कला और भावनाका । वह केवल 
भगवत्पूजन हो या यज्ञमें आवश्यक हो, तभी माल्य-प्रदान करता था । देव- 
प्रतिमाके श्रृज्धारकी अत्यावश्यक सामग्री थी सुदामा द्वारा ग्रथित माला और 
भगवान नारायणके वक्षको इसीकी गूथी वनमाला सदा भूषित करती थी । 
सुदामा स्वयं दे आता था मन्दिरमे नित्य ।' 


'किसने क्या दिया या देगा, न सुदामाने कभी पूछा--न देखा ; 
_ किन्तु कोन उसकी मालाका क्या करेगा, इस विषयमै सदा सतर्क रहा है 
यह माली । एक विप्र बोल रहे थे--'जबसे कंस सिंहासनपर आया, इसने 
. सुमन्तोंसे संन्यासप्राय ले लिया है बहाना बना दिया इसने--शरीर बहुत 
` बृद्ध हो गया । अंगुलियाँ अब ठीक काम नहीं करतीं । बैसे पुष्प तो इसे 
सगेपपुत्र जैसे लगते हैं । दिन भर अव भी अपनी वाटिकामें वीरुधों, 
 लत्ाओंको सींचने, निराने, सँवारनेमें लगा रहता है ।' 

अच्छा, तो यह निष्ठा है जो भगवान वासुदेवको यहाँ खींच लायी 
- ह । एक तरुणने कहा--'सुदामा जब सदासे उनका जन है, उनके लिये ही 
-ग्रन्थनमें लगा रहा है तो उसका गृह इनके लिये अपरिचित कैसे हो 

मता था । मथुरामे इनके श्रीचरण इस भवनमै सर्वप्रथम आने ही चाहिये । 
मालाकार सुदामा ।' 
 अवनभें भीतर सुदामाकी विचित्र दशा थी । उसने कल सुना था 
रः गये हैं वसुदेवजीके पुत्रोको ले आने ।' 

स्वामी ' मेरे आराध्य कल आवेगे ।' सुदामाको तो कभी 

परमपुरुष है या नहीं। उसके प्राण तो उच्हींका 

कल दिन भर वह अपनी वाटिकाको सींचता रहा । वीरुधोंमें पता 
नींह क्या-वया मसाला डालता रहा । पुष्मोंको बड़ा बनाने, शीघ्र खिलानेके 
असंख्य प्रयोग जानता है वह्‌, ओर कल पूरे दिन यही सब करता रहा । 

रात्रिमें सुदामा सोया कहाँ ? उसकी दीर्घकालसे परित्यवता सूचियाँ, 
सूत्र आदि - सबको स्वच्छ किया उसने और फिर पूरे गृहको स्वच्छ करनेमें 
लग गया । उसने भवनका कोना-गोना स्वच्छ कर डाला और रात्रिमें ही 
सजा डाला । उसे क्षण भरको भी विश्राम नहीं था -- मेरे स्वामी कल 
यहाँ पधारेंगे । ' 

कल सायं ही वह नगरके बाजारमें देखा गया था वर्षोके पश्चात्‌ । 
उसने नवीन सूत्र लिये अनेक रङ्गोंके । सूचियाँ ली । ढेरों फल, कन्द, मेवे 
लिये और टोकरी भरकर स्वयं सिरपर उठाये लाया । 

रात्रि बीतते न बीतते तो वह अपने पुष्पोद्यानमे पहुँच गया था और 
वहाँ पहुँच कर स्वयं चकित, प्रसन्न हो उठा था । सुदामा पुष्प वीरु्षोंसे बातें 
क्रिया करता है । कल वह एक-एकको सींचते-सँवारते कहता रहा था मेरे 
बच्चो ! कल मेरे स्वामी आयेंगे । तुम्हें धन्य कर दूँगा कल । आज रात जी 
भरकर (खलना भला !' 

सुदामाके सुमन-तरु सम्भवतः उसकी बात समझते हैं । उसने देखा 
कि वीरुध, लतायें पुष्पोंके भारसे लद उठी हैं । इतने पुष्प इस वाटिकामे 
उसने जीवन भरमें नहीं देखे थे । परो दीखते ही नहीं थे। पुष्प-पुण्प, जस 
प्रत्येक टहनी पुष्पोंसे ही बनी हो । 

सुदामा डलियोंपर डलियाँ भरता गया पुष्पोंसे । रञ्ग-बिरञ्ग शक 
और पुष्प गुच्छ। सुकोमल किसलय एवं मञ्जरी सहित ठुलसी-दल सग्रह 
किये उसने । दिन चढ़ा तो वह अपने पुष्पों, दलों आदिसे घिरा बैठ चुका 
था | तबसे अब तक वह स्तवक, सुमनगुच्छ, वनमालायें, सिरोभूषक मालाय 
बनानेमें लगा है । बहुरङ्गी, अतिशय सुन्दर माल ये कम मनोहर 
मोल्य ग्रन्थन कि कलाकी अधिदेवता मानो उसकी अं गुलियोंमें आ बी हैं। 
वह्‌ स्वयं नहीं जानता कि कितनो मालायें बताना हैं वह बनाता चला जा 
रहा है । तन्मय कलाकार मात्र ही अपने सृजनमें शरीरकी सुधि भूल जाता 
है और सुदामा तो आज जीवनके चरम सौभाग्यके सृजन लगा है। 

राम-स्याम आये । सखा आये सब, और कुछ क्षण सभी शान्त देखते रहे 

मालाकारको उसकी चलती लम्बी-लम्वी अंगुलियोंक्रो और उसके समीप 
 छड़ियोंपर सजी अतिशय सुन्दर मालाओंको । 

च 
२०२ भगवान वासुदे 


“माली !' कृष्णचद्धने बहुत स्नेहपूर्वक पुकारा । 

'माली !' स्वर जैसे सुदामाके कानोंसे हृदय तक अमूतरस उ उेलता 
चला गया । 

भिरे स्वामी !' विह्लल कण्ठ सुदामाने कहा ३ गर्‌ आतुर हो उठा। 
उसने एक बार दृष्टि उठायी । तनिक हटा और पुष्पराशिसे हटकर दण्डवत 
पड़ गया दोनों भाइयोंके सम्मुख भूमिपर । 

'माली !' श्याम-बलरौँम आगे बढ़ आये । दोनोंके कर एक साथ 
मालीके मस्तकपर पहुँचे । 

सुदामाके नेत्रोंसे अश्रुधारा चल रही है । उसका शरीर रोमाञ्चित 
है । कण्ठसे स्वर नही निकल रहा है; किन्तु शीघ्रता की उसने । झटपट 
आस्तरण बिछाने लगा । उसने उसपर पाटलदल बिखेर दिये । अग्रज ओर 
सखाओके साथ श्रीकृष्णचन्द्र बेठ गये उस आस्तरणपर । 

सुदामाने चरण धोये सबके । चन्दन-अक्षतादिसे पूजन किया ओर 
फल, कन्द, मेवे रखकर हाथ जोड़कर प्राथना की--करुणावरुणालयने जब 
इतनी कृपा की इस नगण्पपर, तो जो इस कङ्गालके यहाँ सम्भव है, उसे 
स्वीकार करें ।' 


इस अनुरोधकी आवश्यकता नहीं थी | जो सदासे प्रेमका भूखा है, 
उसने प्रार्थना पूरी होनेसे पहिले भी प्रारम्भ कर दिया था। बड़े भाईके 
मुखमै दे दिया था उसने फल ओर गोप-बालकोंने कहाँ संकोच करना सीखा 
है । तृतीय प्रहरका अल्पाहार पाकर वे बहुत प्रसन्न हुए थे । 

सबने सन्तुष्ट होकर भोग लगाया । आचमन किया । ताम्बूल ग्रहण 
किया । सुदामा हाथ जोड़कर स्तुति करने लगा--आज मेरा जन्म सफल 
हुआ । आज धन्य हुआ यह गृह । आज लगा कि मेरे परमोदार स्वामीने 
इस छुद्रजनको अपना स्वीकार किया । आपका परमानुग्रह होता है तब 
किसीको आपकी सेवाका सुअवसर मिलता है । में आपका दास हूँ, मुझ 
आज्ञा दें ।' 


'माली ! हम तो तुम्हारी मालाओंके लिये आये हैं ।' श्रीकृष्णचन्द्रते 
हेंसकर कहा । 

सुदामा भूल ही गया था कि वह प्रातःसे इनके लिये ही माल्य- 
ग्रस्थनमें लगा था । वह स्वागत-सत्कार एवं स्तवनमें मालाओंका अर्पण तो 
बिस्मृत ही हो गया था । उसे अपनी ही सुधि नहीं थी अब तक । 

धन्य साली सुदासा [ २०३ 


सुदामाने मालायें पहिनानी प्रारम्भ कीं। मोटी-मोटी घुटनोंसे नीचे 
तक लटकती बैजयन्ती मालायें । केशोंमें मालायें तथा पुष्प-गुच्छ सजाये । 
भुजाओंमें, कलाइयोंमें मात्य सज्जा की और करोंमें पुष्प-स्तबक दिये 
सबको । 

'माली ! बड़ी सुन्दर हैं तुम्हारी मालायें। हम बहुत प्रसन्न है । 
माँगो, क्या लेना है तुम्हें ।' श्वीक्कष्णचन्द्रते माल्य-सज्जाके पश्चात्‌ अपने 
सम्मुख अञ्जलि बाँधकर अ वेठे मालीके मस्तकपर दक्षिण कर रखा । 

गोपकुमारोंने प्रशंसाकी दृष्टिसे अपने सखाकी ओर देखा । यह हुई 
ब्रजराज कुमारके योग्य वात । माली कुछ भी माँग ले--ब्रजपतिके यहाँ 
अलभ्य क्या है । लौटकर उन्हें कह मात्र देना है । मालीका घर तो वे रत्न- 
राशिसे कल भर देंगे । 

आपके इन चारु चरणोंमें अविचल अनुराग । जो आपके जन हैं, 
केवल उनसे मेरा सौहार्द हो और सब प्राणियोंके प्रति सदा हृदथमें दया 
भाव बना रहे ।' मालीने किसीप्रकार गद्गद कण्ठसे कहा । वह भला क्या 
माँगे। ये त्रिभुवनेश्वर स्वयं तो उसके मस्तकपर अभय केर रखे खड़े हैं । इन 
करोंकी छाया प्राप्तकर दुर्लभ क्या रह जाता है । 

मालीने क्या माँगा--यह सखा नहीं समझ सके। वे केवल इतना 
समझ सके कि माली बहुत सीधा, बहुत ही भला है । वह छ भी लेनेको 
प्रस्तुत नहीं है । जु 

“अच्छी बात !' कृष्णचन्द्रने गम्भीर स्वरमें कहा और सुदामाके 
प्राण परितृप्त हो गये । पट 

से अपनी ओरसे जो देता हूँ, उसे भी स्वीकार करो । पास 
स्वरमें कहते गये--'बल, दीर्घायु, कान्ति, सुयश और ऐसी सम्पत्ति 
जो तुम्हारे वंशमें बढ़ती रहेगी, ये मेरे उपहार । 

माली सुदामा प्रेम-समाधिमें पहुँच गया था। उसके मस्तकपर 
अभय कर रखे परमपुरुष--वह इस छविमें ऐसा मग्न हुआ कि उसे पता 
ही नहीं लगा कि कब श्रीवलराम-घनश्याम सख़ाओंके साथ जसै चुपचाप 
इस गृहमें आये थे, वैसे चुपचाप ही इससे बाहर निकले । 

मालीके हृदयमें जा बसी वह छवि- एक वार हृदयमें आनेपर वह 
ष्या निकला करती है ? वह नित्य छवि--वह एक बार आनी मात्र चाहिये 
और यह सौभाग्य मालाकार सुदामाका स्वत्व बन चुका था । 

कुब्जा सुन्दरी 


अग्रजके साथ श्रीक्ृष्णचन्द्र सखाओंको लिये राजपथपर आ गये 
हैं । राजपथपर ही आगे बढ़ रहे हैं वे सुदामाकी मालाओंसे साजे, करमें 
कुसुम-स्तबक लिये सबके सत्र गोप-बालक--बड़ी मनोहारी शोभा है 
सबकी । 

अचानक एक वीथीसे एक नारी निकली--कूबरी नारी । वह किसीकी 
ओर वहीं देखतो । हाथमें उसने एक सोनेकी डलिया ले रखी है। 
` डलिथामे स्वर्णं कटोरियाँ हैं अनेक रङ्गोके अङ्ग रागोंसे भरी हुई । वह कहीं 
+  गीक्रतामें अपने ढङ्गसो चली जा रही है। वह निकलती है जिधररे-- 
` अख्खरागोकी सुरभि बिखेरती जाती है । 
कुब्जाको अभ्यास है दृष्टि नीचे किये चलनेका और लोगोंकी बातों- 
प्र ध्यान न देनेका। उसे विधाताने कूबरी बनाया । बालक उसके चलनेका 
नाट्य करके उसे चिढाते रहते हैं। कभी कोई तरुण उसपर व्यङ्ग भी कर 
देता है । इसलिये कुब्जा किसी ओर मार्ममें ध्यान नहीं देती । किसीकी 
' बातपर कान नहीं दिया करतो । वह अपने ढङ्गसे सिर झुकाये चलती है । 
 दिधाताने एक कृपा की है कुब्जापर | उसे अङ्गराग बनाने और 
1 कला मिली है । इस कलाने उसे फङ्गाल नहीं रहने दिया । वह 
का बन गयी। महाराजके अङ्गोपर अङ्गराग लगानेको सेवा मिल 
॥ फलतः वह सम्पन्न है । मथुरामे उसका सुन्दर-सा भवन है ; 
[और धनमात्र ही मिला बेचारीको । 
सुन्दरो है । बड़ा मनोहर मुख है उसका । बड़े-बड़े नेत्र, पतले 
दन्तावली, टेढी भोहें, घु'बुराले लम्बे केश, सिन्दूर घुसे दुग्ध-सा 
जा अपने कूबड़का क्या करे ? कभी कोई तरुण रस- 


एको हो ? किसके लिये यह अङ्गराग 
` देखा तो तनिक आगे बढ़कर पूछ 

कुब्जा सुन्दर [ २०५ 


गोपसखा मुस्कराये । उनका यह श्याम सदाका चपल है । चाहे जब, 
चाहे जिसको छेड्ने लगता है । किन्तु कहता ठीक है--यह सचमुच ! सुन्दरी 


है। कहीं इसके कूबड़ न होता-बेचारी ! दया आयी उन सरल 
बालकोंकी । 


“सुन्दरी !' कुब्जाके श्रवणोंमें यह सम्बोधन गया । किसी मनचले 
ब्यङ्ग करने वाले तरुण जैसा तो यह स्वर नहीं है । यह तो श्रवणोसे अन्तर 
तक रसधारा प्रवाहित करता आया है । चौंककर कुब्जाने देखा और देखती 
ही रह गयो । 


'तुम किसकी हो ? कौन हो ? किसके लिये यह उत्तम अङ्गराग ले 
जा रही हो ?' ये कमलनयन--इन्दीवर सुन्दर, मुस्कराते हुए सम्मुख ही 
खड़े पूछ रहे हैं। ये कहते हैं-'यह अङ्गराग हमें दो ! इससे तुम्हारा 
अविलम्ब कल्याण होगा ।' 


कुब्जा किसकी बतलावे अपनेको । किसीको होनेका सोभाग्य उसके 
इस कूबड़ने छीन लिया है उससे । बह तो मात्र दासी है--कंसकी दासी 2 
किन्तु इस समय इन रसवर्षी घनश्यामने उसे रसविभोर कर दिया है । 
उसमें खेद, दु:ख, ग्लानि कुछ नहीं इस क्षण । वह्‌ रसमयी हो उठी है । 
'भुवनसुन्दर ! मैं महाराज कंसकी दासी हूँ। मेरा नाम त्रिवक्रा 
है।' कुब्जाने सरलतासे कहा--'महाराजको मेरे हाथके बिना दूसरे किसीका 
लगाया या बनाया अङ्गराग रुचता नहीं । इसलिये वे इस दासीको मान 
देते हैं ; किन्तु आप दोनोंके अतिरिक्त इस अङ्गरागका योग्य पात्र दूसरा 
कोई केसे हो सकता है ।' 
“सके रंगे वस्त्र ले लिये और अब उसके लिये जाता अङ्गराग भी।' 
नागरिकोंको आश्चर्य नहीं हुआ, अच्छा लगा । 
कुब्जा आगे बढ़ी तो अग्रजकी ओर संकेत कर दिया कन्हाईने । 
सम्पूर्ण शरीर तो वस्त्रोंसे ढका है । उसपर मालाय लह्रा रही हैं हम 
| भाल और कपोल मण्डित करने हैं कुब्जाको ; किन्तु खाड छ ता 
मुच कला है । कपोलोपर पत्रावली, भालपर अद्भुत खार वह कितन 
 त्वरासेवबना देती है । कनल 
कट श्रीबलरामजीके भाल-कपोल इवेत चन्दन, क न 
 बिन्दुओंसे भूषित किया कुब्जाने और इयामसुन्दरके कपोल केशर मिश्रित 

२०६ ] भगवान वासुदेव 


चन्दन, कु कुम बिन्दुओंसे भूषित हो गये । तनिक-सी देरमें तो वह सब 
गोपकुमारोंको अलंकृत करके श्रीक्रष्णचन्द्रके सम्मुख आ खड़ी हुई । 


तुम चञ्चल मत होना ।' क्ृष्णचन्द्रने कहा और कुब्जा कुछ समझे 
इससे पहिले आगे बढ़कर अपने चरणाग्र उसके पेरोंपर रखकर पैर दबा 
लिये उसके । दक्षिण करकी मध्यमा और अनामिका उसकी ढुट्टीमें लगायी 

_ और एक हुल्का-सा झटका, एक कड़कनेका शब्द हुआ--बस । 


कहाँ गया कुब्जाका कूबड़ ? वह तो सीधी खड़ी हो गयी । ऐसी 
सीधी कि मानो कभी कुबडी थी ही नहीं। प्रसन्न होकर गोपकुभारोंमे 
तालियां बजायी । 


तुम्हारा अविलम्ब कल्याण होगा ।' नागरिकोंका ध्यान इन शब्दोंपर 
अब गया । कुब्जा केवल सीधी ही तो नहीं हुई है ! उसपर तो सौन्दर्यकी 
घटा बरस गयी है । इतना रूप ! इतना सोकुमार्य ! स्वर्गकी कोई देवी 
- जसे मथुराके राजपथपर उतर आयी हो । नागरिकोंके कण्ठसे अकस्मात्‌ 
. तिकला-- भगवान वासुदेवकी जय ।' 


यह मथुराका राजपथ ! ये शत-सहस्न नागरिक ? इतने गोपकुमार 
और श्रीबलराम ; किन्तु कुब्जाको यह कुछ नहीं दीखता । उसे दीखते हैं ये 
इन्दीवर सुन्दर और उसके रोम-रोममें इनका स्पर्श बस गया है। वह 
_ उन्मादिनी हो उठती है--ये इतने समीप आकर फिर हट गये ।' 


वीर ! तुम अब यहाँ इस प्रकार क्यों खड़े हो ?” कुब्जाने उत्तरीय 
लिया श्यामसुल्दरका-प्यारे ! आओ ! हम घर चलें। मैं तुमको 
इकर नहीं जा सकती। पुरुषर्षभ ! मेरा चित्त तुम्हारे लिये मथित हो 
\ मुझपर कृपा करो । आओ-घर चलो ।' 


हंस गक्रष्णचन्द्रन अग्रजको ओर देखा । सखाओंकी ओर देखा और 
हँस पड़े। हँसते हुए बोले--'सुन्दरी ! तुम इतनी शीघ्रता मत 

अच्छी हो तुम । बहुत अतिथि-वत्सला हो। हम पथिकोंपर 
अनुराग है। अपने घर लोटो । मैं तुम्हारे यहाँ आउँगा । 


ja इतना सुनना-इतना 
के चरणोंकी दासी है अब तो । उसे 

आज्ञा पालन करना चाहिये । वह हठ करे तो ये रूठ सकते हैं । वह हठ 


नहीं करेगी-आज्ञा पालन करेगी । आज्ञा पालन ही उसका कतेव्य है । 


सिसकियाँ बननेसे रुक नहीं सका । 


वह धनुष कहाँ है, जिसका कल भोजराज पूजन करेंगे ?' 
श्रीकृष्णचन्द्रने समीपके एक वृद्ध नागरिकसे पूछा । 

नागरिकोंका भय, सङ्कोच अब बहुत कुछ दूर हो गया है। ये 
भगवान हैं, किन्तु कितने उदार, कितने दयालु, कितने सरल ! वायक 
गुणकने इनके वस्त्र ठीक किये । सुदामा मालीके घर स्वयं गये । कुब्जाको 
अलौकिक सुन्दरी बना दिया । ये किसीको पराया कहाँ मानते हैं ?'। 

नागरिक समीप आ गये हैं । उनकी चर्न्दन लगाने, आरती करनेकी 
अर्चना अब बढ़ गयी है । अब वे उपहार लिये आगे भी आ खड़े होते हैं । . 


गोप बहुत प्रशंसा करते थे धनुषको । वह ह 9 र 
बहु बहुत सुन्दर है । भगवान शङ्करका तर नाक ते 
न में तोड़ दिया था । उसे उन आशुतोषने निमिको 


त्रेतामै श्रीरामने जनकपुर 
दिया था । उन वषभध्वजने अपना निज धनुष अपने प्रिय शिष्य परशुराम- 


जीको दे दिया । भगवान परशुरामने उसे दे हि छु | हद र 
न कैसा होगा वह धनुष ? कृष्णचन्द्रके मन - 
उसकी अर्चना करता है। ह a 


हल होना स्वाभाविक है । उनके पूछते ही 
लिये उत्सुक हो उठे । 

धनुष राजभवनके ही एक भागमें विशाल प्राङ्गणके मध्य रखा है। 

नागरिकने बतलाया--'सैनिकोंका एक दल सश प्रभादहीन होकर उसकी 

रक्षा करता रहता है । नागरिक द्वारपरसे उसका दर्शन करके प्रणाम कर 

` सवते हैं। धनुषके समीप तक किसीको जाने नहीं दिया जाता ; किन्तु 
आप द्वारपरसे उसे देख सकते हैं ।' 


घिनुष-यज्ञ क्या है ? क्‍्यामसुन्दरने पुनः उसी नागरिकसे पूछ 
लिया । 


महाराज कभी जब उनको इच्छा हो या उनके पुरोहित सत्यकजी 
आदेश करें, यह महोत्सव करते हैं। इधर अनेक वर्षोसे यह नहीं हुआ है ।' 
 त्तागरिकने कहा--सत्यकजी कहते हैं कि यह एक प्रकारका माहेइवर 
यज्ञ है ।' 
'होता क्या है इसमें ?' सहज प्रश्‍न था । 


एक ओर भूतेइवरका अभिषेक पुजन चलता रहता है । वहाँ बहुत- 
से प्रुओंकी बलि दी जाती है।' उस नागरिकके स्वरमें (वितृष्णाका भाव 
स्पष्ट था--'दुसरी ओर रङ्गशालामें धनुष लाया जाता है वेदपाठ, स्तवन 
तथा वाद्यपोषके साथ । महाराज उसका अर्चन करते हैं। इसके अनन्तर 
राजकीय घोषणा होती है-कोई अपनेको समर्थ समझता हो तो शाम्भव 
` धनुष उठाने आगे आ सकता है ; किन्तु यदि धनुष उससे भूमिसे नहीं उठा 
तो उसकी बलि दे दी जायगी धनुषको ।' 


आज तक किसीने धनुषके स्पशेका साहस नहीं किया है ।' नागरिक 

श था--इतना भारी धनुष है कि उसे भूमिसे तिल भर भी उठा 
ठिन लगता है सबको । लोग कहते हैं कि मगधराज जरासन्ध 
सकते हैं । उठा सकते होंगे ; किन्तु वे कभी आये नहीं अपने 
। बडी उत्सुकतासे यह सब विवरण सुन रहे थे । वे सब 
नागरिकने कहा--'थोड़ी प्रतीक्षाके पझ्चात्‌ 
उठाकर उसे ज्यासज्ज करते हैं और उसपर 


मारने पूछा। स्पष्ट तात्पर्य था कि 


होता ही होगा । 

“महाराज कहते हैं कि इस महाधनुषको बलि चाहिये | बलि दिये 
बिना इसकी ज्या उतारी नहीं जा सकती ।' नागरिकने सिर झुका लिया-- 
महाराज वाण छोड़ देते हैं और दशेकोंमें-से कोई चीत्कार करके गिर 
पड़ता है । किसीको पता नहीं होता कि कौन बलि पशु बन जायगा । इस 
महोत्सवमें आना सबका अनिवार्य है । न आनेपर राजदण्ड मिलेगा और 
आनेपर कोई नहीं जानता कि कल उसीकी मृत्यु होगी या नहीं।' 


सहसा उस नागरिकके नेत्र भर आये । वह भीड़में पीछे हट गया । 
एक साथ सबके मनमें एक ही वात आयी--कंसने इन्हें धनुर्यागमें बुलाया 
है। इन्हें मारनेका प्रयत्न बहुत कर चुका है वह । कल बह यह कुटिल 
प्रयत्न करने वाला है ?' 

बात कंसके मनमें न आयी हो, ऐसा नहीं था । उसने भी सोचा 
था-'मल्ल-क्रीड़ाके पश्चात्‌ धनुषोत्तोलन करेगा । उसका अपने लक्ष्यवेध- 
पर विशवास है । दूसरा कोई सफल न हो सका तो वह स्वयं करेगा यह 
प्रयत्न ।' 


लेकिन कंस अपने प्रयत्नके सम्बन्धमें सशङ्क है । धनुष बहुत भारी 
है। उसे उठाने, चढ़ानेमें बह अधमरा हो जाता है । स्वेदसे लथपथ हो 
उठता है। उस समथके शर-सन्धानपर भरोसा करना वह ठीक नहीं 
मानता। इसीलिये उसने किसीसे--पुरोहित सत्यकजी तकसे अपने इस 
प्रयत्नकी चर्चा नहीं की है । 

'हम धनुष देखेंगे ।' गोपकुमारोंको नागरिकको बात सुनकर कोई 
भय नहीं लगा । 

“धनुष क्या अपने गिरिराजसे भारी होगा?” अजु तने ऋषभसे 
| पौरेसे पूछा । 
| 'हम सव मिलकर उठा लेंगे उसे ।' तेजस्वीने वृद्धो जेसी गम्भी रतासे 
| कहा--'दाऊ दादा अकेले ही उठा लेंगे । 
 'ुमसवझगड़ना नहीं, यह वावाते चलते समय कहा है ।' भद्रने 
को सचेत क्रिया--'कन्हाई ही उठा ले तो इसे उठाने देना । अन्यथा 
कि मैंने ही उठाया है ।' 
भोपबालकोंको सदा लगा है कि उनका यह इन्दीवर सुन्दर सुकुमार 
सबसे दुबैल है ; किन्तु सबसे नटखट है । प्रत्येक कार्यमें यह आगे 
00-0. Nanaji Deshmukh Library, BJP, Jammu. An eGangotri Initiative 


२१० ]' भगवान वासुदेव 


कदता है । कोई दूसरा सम्मिलित हो जाय तो उससे झगड़ेगा । अतः इसको 
पहिले अवसर दे देना ही अच्छा रहता है। 


'इम धनुष देखेंगे।' क्ृष्णचन्द्रने बड़े भाईकी ओर साभिप्राय 
देखा । वहाँ तो अनुजके लिये नित्य स्वीकृति है । 

नागरिकोसे कई बार पूछना पड़ा। पता नहीं क्यो नागरिक अब 
धनुषकी चर्चासे डरने लगे थे । सम्भवतः उन्हें भय था कि महाराज कंस 
इन कुमारोंका धनुष तक पहुँचाया जाना सुनकर रुष्ट होंगे ; किन्तु थे 
पूछते हैं तो मागेका संकेत करना ही पड़ता है । 


हत्यासे कलङ्कित उस धनुपको देखनेका इतना उत्साह क्यों है 
इनमें ?' कई हृदयोंमें आशङ्का उठी--'कहीं महाराज कंसके अभिमानकी 
इस रीढ़पर ये अभी ही तो आघात नहीं करेंगे ?' 

“इन्होंने स्पशे भी कर दिया तो धनुष पवित्र हो जायगा । फिर पता 
नहीं क्या होगा उसका । अन्ततः दिव-धनुष है । जड़ द्रव्य तो नहीं है।' 
एक वृद्ध विप्रने समीपके व्यक्तिसे कहा । 

(इन्हें धनुष तक प्रहरी जाने देंगे ?' उस दूसरेने सन्देह किया । 

वि इच्हें रोक सकेंगे ?' वृद्ध हँसे--ये कुछ करना चाहेंगे तो कोई 
रोक पावेगा इनको ?' 


ह नागरिकोमें अनेक प्रकारकी चर्चा चल पड़ी थी! श्रीराम-श्याम 
 सखाओके साथ बाल-गजराजके समान झूमते-घूमते बढ़े जा रहे थे । धनुष 

जिस विशाल भवनके प्राङ्गणमे स्वर्ण-वेदिकापर रखा था, उसका दुर्गके 

समान उच्च, विस्तृत, सुसज्ज द्वार आ गया सम्मुख । 

“बह्‌ रहा धनुष !' सुबलने सङ्घ त किया । इन्द्रधनुषके समान अनेक 

मण्डित, रत्नखचित, अकल्पनीय विशाल धनुष । पुष्पमाल्य, ढेरों 

कु कुस आदिसे पूजा हुई थो घनुषकी । 


हो गिरिराजसे भारी नहीं है।' नन्हा तोक उछला ; किन्तु भद्रने 
> कल | सम्हाल लिया । गोपकुमारोंको भद्रकी चेतावनी 
नाः = र्से - गी. 2 अञ्जलि _ त सा करनेके 
शीण बालक आये हैं, यहाँकी मर्यादा" 

| . नहीं, महाराज क्या करेंगे। कु 
पड़ गये थे उनके । 

तो देख लें । कितने सुन्दर बालक हैं । 


सीमाका इन्हें पता नहीं है । ये थोड़ा भीतर आकर धन्‌ष देखना चाहते हैं 


७ 


प्रहरी सावधान हों, रोके, इससे पहिले ही कृष्णचन्द्र लगभग दोड़- 
कर धनुषके समीप वेदिकापर जा चढे । 

दूर ! दूर रहो । हटो !' प्रहरी पुकारते बढ़े--स्पर्श मत करना ।' 

किन्तु इतनी देरगें तो कृष्णने धनुष उठा लिया । वेदिकापर उसकी 
एक नोक टिकाकर, उसे झुकाया । दक्षिण कलाईमें लपेटकर ज्या धनुषपर 
चढा दी और उठाकर वामहस्तसे धनुषको उसकी ज्या दक्षिण हस्तसे 
खींचने लगे--खींचते ही चले गये । 


लिखनेमें--वहनेगें बहुत देर लगती है । प्रहरी उस प्राज्भणमें ही थै-- 
विशाल प्राङ्गण सही ; किन्तु सशस्त्र थे, सावधान थे और कृष्णचन्द्रके 
वेदिकापर चढ़ते-चढ़ते दौड पड़े थे ; किन्तु वे आधे प्राङ्गण भी नहीं पहुँचे 
थे कि श्रीकृष्णके करोंमें धनुष मण्डलाकार हुआ और भयानक शब्दक 


साथ जैसे सैकडों वज्त्रपात एक साथ हुए हों टुट गया । 


टूट गया कंसके अभिमानका मेरुदण्ड । उसी क्षण कंसकी राजसभामें 
सिंहासन पर लगा छत्र टूट गिरा । प्रहरियोंके हाथसे शस्त्र छूट अं गिर 
पड़े । वे स्वयं गिरते-गिरते बचे | भवनोंकी भित्तियाँ हिल उठीं। पशु 
चीत्कार करके इधर उधर भागने लगे । पक्षी के चीखकर गगनमें 
उड़ चले । 

श्रीकृष्णने हाथके धनुष खण्डको देखा । समीप आ गये अग्रजकी ओर 
देखा और इस प्रकार धनुषके टुकड़े फेक दिये कि भङ्गी कहती थी यह 
तो बहुत जीर्ण था । व्यर्थं ही इतनी प्रशंसा करते थे लोग इस धनुषकी । 

गोप-बालक तालियाँ बजाने लगे थे । उनके सखाने तो धनुषको तोड़ 
ही डाला । नागरिक द्वारसे दूर हटने लगे । वे स्तब्ध रह गये थे । इतना 
बल- इतना पराक्रम ! कल्पनासे बाहर बात थी उनके ; किन्तु ६. भयने 
उन्हें दूर जानेको विवश किया-- पता नहीं, कंस अब क्या करेगा ! 
: प्रहस्योंका तो मानो रक्त सूख गया । अब पता 


ट गया !' 
धनुष हूं छ क्षण वे स्तब्ध खड़े रह गये । मुख श्वेत 

'प॒कड़ो ! पकड़कर बाँध लो इन्हें | ये भाग न जायें ।' हाथसे गिरे 
शस्त्र उठाकर वे सब दौड़े--'कोई भी बालक कहीं भाग न जाय ।' वे अब 
सबको पकड़कर अपने महाराजके सामने उपस्थित कर दें, यही मागे बचा 
उनके लिये। 


अच्छा !' श्रीबलरामके नेत्र अङ्गार हो उभे दुष्ट उनके छोटे 
भाईको पकड़ना चाहते हैं।' कुदकर वे अपने भाईके पास वेदोपर पहुँचे 
और धनुषका एक खण्ड उठा लिया | दूसरा खण्ड श्रीकृष्णने झुककर 
उठाया । 


'कनू ! डरता मत !' भद्रने द्वारपररे पुकारा और लकुट उठाया 
ऊपर । गोप-बालकोंके मुख लाल हो गये क्रोधसे । सबके करोंके लकुट उठ 
गये--यै दृष्ट उनके साखाको पकड़ेंगे ।' 


थे तो राक्षस हैं।' कृष्णने बहींसे हसकर कहा । श्रीबलरामने भी 
नेत्रोके सङ्घ तसे रोका । 


“राक्षस है !' गोप-बालकोंका यही विश्वास है कि राक्षस चाहे 
जितने मोटे हों, बहुत दुर्बल होते हैं । बहुत गुरते हैं, बहुत उछलते हैं, किन्तु 
सबसे सुकुमार कन्हाई ही उन्हें मार देता है तो बल कहाँ होता है उनमें । 


राक्षस हैं बुरे-बुरे, भयानक आकार वाले ये सब राक्षस ही तो 

'\ बालकोंने लकुट उठाये हाथ नीचे कर लिये । राक्षस हैं तो चिन्ताकी 
त नहीं है । इन्हें अकेला श्यामसुन्दर ही मसल डालेगा और इस समय 
तो दाऊ दादा त हैं । बालकोंको अब यह क्रीडा देखनी है | पहिली बार 


ही कर पाते। प्रहरियोंके मस्तक, कन्धे, भुजा 
अङ्क चुर-चूर हो गया। प्राङ्गणमें लोथड़े बिछ 


भयानक शब्दसे कंस चौंककर सिहासनसे 
[कुट गिर गया था राजसभामें । भयके 
उसने अपनी भारी गदा उठा ली 


| | धनु ङ्भ [ २१३ । 
| ॥ 
| 


थी । वह कैसे शूल सकता है कि 'वसुदेवके पुत्र मथुरा आ गये हैं । वे बालक 
पता नहीं वया कर रहे हैं ।' वह चर भेजने ही जा रहा था । 

'महाराज । ब्रजसे आये बालक धनुषशालामेँ न । रवतसे लथ- 
पथ, भग्नशिर, टूटे हाथ एक घनुषका प्रहरी किसी प्रकार भागता आया 
और कंसके वेरोंपर गिर पड़ा । 


कृया कर रहे हैं वे वहाँ ?' कंसने चिल्लाकर पूछा । 

'धनुष तोड़ डाला । प्रहरियोंको मार रहे हँ । अब केसे मार रहे हैं, 
इसका उदाहरण तो संदेश-वाहक स्वयं सम्मुख खड़ा ह । 

शेनापति !' कंसने पुकारा--शी ध्रता करो । सेना ले जाओ । उनमें 
कोई बचकर निकल न जाय।' 


सेनापति इतनी शीध्तामें जितने भी सैनिक प्रस्तुत मिले, उन्हें 
लेकर चल पड़े भवनके भीतर वालकोंसे युद्ध करना था उच्ह। गजसेना, 
अश्वसेता व्यर्थ थो । शतघ्नी, भुशुण्डी आदि अस्त्र ही नहीं, धनुष भी 
अनुपयोगी थे । भल्ल-त्रिशूल, मुद्गर, तोमर, खड्ग जैसे अस्त्र लिये पदाति 


सेनाके सैनिक दौड़ पड़े । 


अप्रेले यमराज त्रिभुवनके लिये भयङ्कर होते हैं और 
वहाँ तो दो दण्डधर थे-यमराज भी जिनके श्रभङ्गसे काँप उठे ऐसे 
दण्डधर । घूम रहे थे उनके क रोंमें धनुष खण्ड--आघात, चीत्कार, रक्तः 
की फुहारें--सैनिकोंको हाथ उठानेका भी अवकाझ तो नहीं मिला । 


यमदण्ड उठाये 


का । भागनेका उद्योग और भी भयानक 
था। कोई द्वारकी ओर आया भी तो उसे शतशः बालक लकुट लिये दीखे । 
दो ही बालक प्रलय मचाये थे और द्वार थेरे ये सैकड़ों दण्डधर-प्राङ्गणमें 
ही उसे भागता था और वहाँ मृत्यु-वर्षी ही रही थी । 

कोई खड़ा नहीं, कोई क राहता भी नहीं । शव बिछ गये--पठ उठे 
एकपर एक उस प्राङ्गणमे सैनिकोके । उनके शस्त्र छिन्न पड़े रहे । घडी भर 
भी नहीं लगा और वहाँ शञान्ति- -मृत्युकी शान्ति हो गयी । 

दोनों भाइयोंने अब घनुष-खण्ड फेंक दिये हाथसे उन्हीं शर्वोके मध्य । 
. दोनों वेदीसे कूद आये । दोनोंके बस्त्रोंसे रक्त टपक रहा था । सखाओंने 
बढ़कर बारी-बारीसे दोनोंको अद्धमाल दी । 


कोई एक भी भाग नहीं स 

वहाँके स्वच्छ जलसे इ्याम-बलराममे, सखाओंने भी कर-चरण 
भली प्रकार धोये । कंसके रङ्गकारसे छीने वस्त्र वहीं उतार फेंके । वे वस्त्र 
दोनों भाइयोंके और उनको अङ्कमाल देनेसे गोपकुमारोंके भी रवत-दूषित 
हो चुके थे। उस भवनसे जब वे निकले, वेसे ही वेशमें थे जैसे ब्रजराजफे 
पाससे चलते समय थे। बिखरी अलके, कटिमें कछनी, कन्धोपर पटुके । वस्त्र, 
अङ्गराग, माल्य, अलकोंके सुमन सब उस भवनमें ही विसर्जित हो गणे । 


'कंसकी संसारमें प्रसिद्ध अजेय सेना आथी थी ।' नागरिकोंमें जब 
बात फेलती है, प्राय: बहुत बड़े रूपसे ही कही जाती है । मथुरामें शी घ्रता- 
से चर्चा फेलने लगी--'पूरी सेना आयी थी इन्हें मारने ओर वह भवन 
प्राङ्गग उपर तक उन सेनिकोंके शवोंसे भरा पड़ा है। जल निकलनेकी 
नालियोंसे भलभलाता रक्त बहता ही जा रहा है। मथुराकी प्रायः पूरी 
सेना दोनों भाइयोंने मार दी ।' 


इन्हें भवतमें कितनी देर लगी । ये तो भीतर गये ओर मानो घूम- 
. कर निकल आये ।' अब लोग आतड्ूसे दूर खड़े देखते हैं--'इनके शरीरोपर 
का कहीं कोई खरोंच है, न रबतका एक बिन्दु ! श्रमका चिह्न-स्वेद तक 
तो इनके भालपर नहीं है ।' 


Ee ' यिह सौन्दर्य, यह शील, यह पराक्रम !' नागरिक अञ्जलि बांध- 
कर मस्तक झुकाते हैं | उनका रोम-रोम कहता है--भगवान वासुदेव ! 
[वोन वासुदेव !' 


मधुराके लोग अब उस रनेहसे समीप नहीं आ रहे हैं। देर भी 
गयी है । सूर्यास्त होने ही वाला है ओर आज द्वादशी है--अन्ध- 
जायगा शीघ्र । वहाँ बाबा और गोप प्रतीक्षा करते होंगे । वालकोंके 
पूर्वक स लगे हैं । अब उन्हें कुछ देखना नहीं है। अपने 


जय जननापक [ २१५ 


कति 


गोपोंमें-से कई सगरमें जानेको उठ पड़े थे, इतनेमें बालक आते दीख 
| पढ़े। दौड़ते ही आये सबके सब। दौड़ते-हँसते राम-श्याम आकर 
नन्दरायसे लिपट गये । बाबाने भुजाओंमें भर लिया दोनोंको । 

“राम ! तुम लोगोंने कोई उत्पात तो नहीं किया ?” बाबाने स्नेह- 
पूर्वक अलकोंपर कर फेरते पूछा-- श्याम ! किसीने तुम लोगोंसे कुछ कहा 
तो नहीं ?' 

बाबा ! मथुरा बड़ी अच्छी है ।' यह कृष्णचन्द्र सदा अपनी घुनमें 
रहता है । बाबा जानते हैं कि बालक भूखे हैं। कन्हाईको वर्णन करने दिया 
गया तो वह देर तक कहता ही जायगा । 

बाबाने रोका--'अच्छा ! अच्छा ! पहिले सब भोजन करो । 
बालकोंको पायस भोजन कराया । सब बहुत थके थे, झट सो गये । 


जय जननायक 


मथुरामें उस रात्रि कदाचित ही कोई सोया हो। सोये थे आम्रो- 
पवनमें निड्चिन्त गोपकुमार और गोप | नगरमें तो लोग उनकी चर्चामें 
या चिन्तामै जाग रहे थे । गृहोंमें, EE कक जि 
स्थानपर एकत्र हो गये थे । स्त्रियौमे वृद्धाय, त्राय और तरुणियोनि अपने 
समुदाय पृथक्‌-पृथक्‌ बना लिये थे । पुरुषों भी आयु तथा वर्णके अनुसार 
Tt - ~ = न न ए 
लोगोंके समूह पृथक्‌-पृथक्‌ एकत्र हुए थे । मनुष्य समान वय-व्यवसाय एव 
शीलवालेसे ही तो हिल-मिल सकता हं । 
| सर्वत्र एक ही चर्चा थी--मथुराके वास्तविक स्वामी आ गये। 
| मयुराके अधीश्वर को पहिचानने-में अब किसीको कोई सन्देह डे सा 
_ था। 'कंसकी पूरी सेना मार दी दोनों भाइयोंने आज ही । 0 या नहीं 
था, अन्यथा उसकी भी आज समाप्ति हो जाती । कल सही--कल रज़्शालास 
` बचकर कंस नहीं निकलेगा ।' 
८ (बडा गर्वे था कंसको धनुष 
या उन्होंने ।' लोगोंने चाहे जितनी अ 

का । उस धनुषको मूलीके समान तोड़ 
तिशयोक्तियाँ गढ़ लीं-धोबीको तो 


os \ 


के क्ष २१६ | भगवात्त वासुदेव 


“क हाथसे मारा था, किन्तु सेनिक गये तो अंगुलीसे सद्ध त किया और सैनिकोक्े 
छ सिर एक साथ टूट गिरे ।' 


क. वि वासुदेव भगवान हैं। उनके लिये सङ्कल्प करना ही पर्याप्त है ।' 
| किसी भी बातपर कोई शङ्का नहीं कर रहा था । सब सोचते थे---'किसी को 
४ स्पशे करके भी मारा होता तो क्या उनके वस्त्रोंपर, शरीरपर श्वतका 
छींटा नहीं पड़ता। भवनकी नालियोंसे पानीके समान रवत वहता रहा 


|. है 


भगवान वासुदेव !' इसके साथ ही घसुदेजजीके साथ अपने टू र-दूरके 
वि सम्बन्ध भी लोगोंको स्मरण आने लगे--'वसुदेवजी मेरे भाई होते है । क्या 
५: कहा होगा वासुदेवने अक्र रको ?' 


चाचाजी कहेंगे ।! दूसरा कुछ कह भी कैसे सकते हैं। कोई चाचा 
है, कोई ताऊ और कोई पितामह । यदुवृद्धोमे वात्सल्य उमड़ रहा है। 
यादव तरुणोंमें भी स्नेहकी बाढ़ आयी है--'वे हमारे छोटे भाई हैं ।' 


वि सत्यकके नहीं, महपि गर्गाचार्थके यजमान हैं ।' ब्राह्मण वर्गमें 
चर्चाका ढङ्ग है--हमने गर्गाचार्यजीके आचार्यत्वमें यज्ञ कराया है ।' अथवा 
` "हमने गर्गाचार्यजीसे अध्ययन किया है ।' 


वे कितनी श्रद्धासे विप्रोंको कल मस्तक झुका रहे थे।' ब्राह्माणोंके 
` हृदय ओर उनकी वाणी दोनों भाइयोंको अब तक आशीर्वाद दे रही है। 
` ऐसा लगता है कि दोनों भाई अब भी मस्तक झुकाये नेत्रोंके सम्मुख ही हैं। 

ज्राह्मणोंमे-से अनेकोंने रात्रिमें दोनों भाइयोंके कल्याणके लिये पाठ या जप 


इस कुलमें बड़े भाई सिहासन स्वीकार नहीं 

“जैकिन वे सिहासन स्वीकार करें या न करें, 

भीश्वर तो वे हो चुके । 

करते ही तरुण हो गया ।' वृद्ध परस्पर 

फेर, उनके चरणस्पर्श कर लेना और तरुण 
A | °} } 

सुनते हैं सुदामा माली--बुड़ापेसे कापते करों वाला अब युवकों 
जसा बन गया है । दुवेलोंके लिये बहुत बड़ा प्रलोभन हो गया यह | 

मथुरामे अब कोई कङ्काल नहीं रहेगा। ज्येष्ठा देवी कोई दूसरा 
स्थान हू ढगे आज ही चली गयीं ।' वश्यबृद्ध भी ऐसी ही चर्चा कर रहे हैं-- 
गुणक ओर सुदामा दोनोंके घरोंमें पाढुकायें तक स्वर्णकी हो गयी हैं । 
स्वर्णसे भर गये हैं उनके गृह । भगवान वासुदेव हमारे अधीश्वर होंगे तो 
क्या प्रार्थना करनेपर हमारे गृह अपने श्रीचरणोंसे पवित्र करने नहीं 
पधारेगे ।' 


“उनके आनेकी भी आवश्यकता कहाँ है।' लोग श्रद्धासे पूर्ण 
'गुणकके गृह कहाँ गये थे वे केवल उसको ओर हष्टि उठाकर देख लिया 
था उन्होंने । 

उन्होंने स्पर्श वया किया, कुब्जापर रूपका अम्बार उतर आया ।' 
खियोंमै कुब्जाकी ही चर्चा अधिक है । वह दासी--ओह, कदाचित बे दासी 
स्वीकार कर लेते अपनी ।' असंख्य अन्तःकरण आकुल हो रहे हैं आज । 

वे भेया हैं दोनों हमारे ।' यादव कम्यायें उमङ्गमें हैँ-'हमें बहिन 
कहेंगे । कल उन्हें मथुराका अधीश्वर तो होने दो ।' 

हमारे देवर लगते हैं ।' कुलबध्रुओंमें उमङ्ग कम नहीं है । 

भाभी ! तुम अशीसे ऐसी होने लगी हो।' कच्यायें छेड़ने लगी हैं-- 
हम भेयासे कह देंगी ।' 

कह दो कि बे और विवाह कर लें ।' कुलवधुओमे यहाँ एकान्तमें 
परिहास चल रहा है-'हमारे दोनो देवर सकुशल रह, बर्स । 

सकुशल रहें गौर-श्याम ।' बृद्धाओंमें अपार वात्सल्य उमड़ रहा 
है। उनको दोनों भाई बहुत छोटे लगते हैं । इतने छोटे कि अङ्कमें लेकर 
दुर्धपान करानेको हृदय मचल रहा है । बडी बूढ़ियोंके भी अञ्चल आज 
टपकते दूधसे भीग रहे हैं । 

“न्य देवकी बह ।' बृद्धाओंमें देवकीजीकी, रोहिणीजीकी प्रशंसा भी 
चल रही है । 'कितनी तपस्या की उन्होंने । कितना कष्ट उठाया वर्षों 


तक ।' 
“इस नाते ये कभी हमारे अङ्कुमें भी आ बेठगे । वृद्धाओंमें वात्सल्य 


उमड़ रहा है । वाणी आशीर्वाद देते थकती नहीं है । 

|. “भगवान वासुदेव ! हमारे स्वामी ! हमारे प्रतिपाल ! मथुराके 
| ख्रौ-पुरुष, बालक-युवा-बृद्ध उन दोनों भाइयोंकी ही चर्चामें लगे हैं। उनके 
रूप, शील, विनय, पराक्रमकी ही चर्चा है सर्वत्र मथुराके जन-नायक हो 
गये वे आज सन्ध्याकाल ही । सबका--सब सात्विक जनोंका हृदय, सबको 
प्रीति सम्पादित कर ली श्याम-बलरामने कुछ घड़ीके नगर-अमणमें । 


कंसका भयोन्माद 


“जो इसे तोड़ देगा....उससे विरोध करेगा तो मारा जायगा । धनुष 
देते समय भगवान परशुरामने कंससे कहा था। यह आज उसे स्मरण हो 
रहा है । 

5. अभी परसों आचार्य सत्यकते कहा था' कंस व्याकुल होकर सोच 
1 है--धनुष किसी भी प्रकार टूट गया तो यजमानका नाश निश्चित 
है। 
धनुष टूट गया-तोड़ दिया उसे वसुदेवके पुत्रोंने । अब--अब क्या 
_ माहेश्वर यज्ञका क्या होगा ?' कंसने दूत भेजा सत्यकजीको 
लिये । 
कंस युवराज था तबसे गर्गाचार्यसे दूर-दूर ही रहता आया है। 
_हिसाप्रधान यज्ञोंमें गर्गाचायेजी भाग नहीं लेते । उनकी निष्ठा शुद्ध 


माहेशवर अनुष्ठान करानेमें उन्हें आपत्ति नहीं 
रके उत्तम ज्ञाता थे । अपने यजमानपर उनकी 
उनका सम्मान करता था । 


--धनुष भङ्गका शब्द होते ही 


“33 ७ वे मथुरा छोड़कर कहीं चले 

कंसका मयोन्साद [ २१९ 


कंसके नेत्रोंके सामने पृथ्वी मानो घूमने लगी । उसने सङ्के तसे दूतको 
चले जानेको कह दिया--'सत्यक भी छोड़कर चले गये मुझे। अव अपनी 
ही बुद्धि ओर वलपर भरोसा करना है ! ठीक है !' 


कंस असावधान नहीं था। उसपर यह दोप कभी किसीने नहीं 
लगाया । वसुदवके पुत्रौके आते ही उसने उनके पीछे गुप्तचर लगा दिये थे । 
नगरजनोंके मध्य वे चर भी राम-इ्यामके साथ रहे थे। पूरा समाचार 
कंसको मिलता रहा हे । 

कंसका रज़्कार प्रमुख मार दिया गया। कलके महोत्सबके लिये जो 
वस्त्र वह ला रहा था, उसे लूट लिया उन दोनों बालकोने। वायक 
गुणकके यहाँ वस्त्र लेने जो राजसेवक गया उसने लौटकर सूचना दी-- 
'गुणक तो पागलोंकी भांति गुमसुम बैठा है । किसी बातका उत्तर ही नहीं 
देता । अवश्य ही वह युवा जैसा दीखता है और उसकी दूकानके तो द्वार, 
पीठ, सब स्वर्णके बनवा डाले उसने ।' 

हूँ | कंस क्रोधसे जलता-भुनता रहा सुन-सुनकर-'दोनों बालक 
जादूगर हो गये हैं। दोनों चमत्कार दिखाने लगे हैं। उस दासी कुब्जाको 
सीधी कर दिया। वह रूपवती बनकर मटकती अपने घर लौट गयी । 
भाज उसे अपने महाराजको अङ्गराग लेपनका भी स्मरण नहीं रहा ।' 

'भगवान वासुदेवकी जय बोलने लगे हैं नागरिक ।' कंस दाँत पीसता 
है-- वसुदेवका छोटा पुत्र अब भगवान बन गया है । अब ये नागरिक-- 
दासी तक मेरी उपेक्षा करने लगे हैं। कल मैं इन सबको एक साथ मार 
ः ।' 

'धनुष टूट गया ।' इस समाचारने सबसे बडा धक्का दिया और 
उसपर जो सेना भेजी गयी, सेनापति सहित वह पूरी सेना दो बालकोने 
मार दी । एक भी कोई उनमें-से संहारका समाचार देने कंस तक नहीं 
लौटा । 

“सत्यक भी भीरु ही निकला । अन्ततः है तो वह भी ब्राह्मण ही ।' 
कंस मुद्ठियाँ बाँधकर इधरसे उधर कक्षमें घुमने लगा । 

अन्धकार हो चला । कक्षमें सेवकने प्रदीप जला दिये । कंस सहसा 
चोंका--'उसकी छायामें ये इतने छिद्र! छायाके तो मस्तक ही नहीं है।' 
 घवड़ाकर सिर टटोला उसने । “सिर तो अपने स्थानपर ही है।' 

बाहर आ गया कक्षे वह ; किन्तु आज उसके नेत्रोंको क्या हो 

ति गया है ? उगे सब तारे दो-दो दीखते हैं। ब्रक्षोके पत्ते ऐसे स्वणिम लगते हैं 

fl जरो वृक्षोंमें आग लगी हो । वह फिर कक्षमें आया और फिर चोंका-- उसकी 
‘ छाथापर दो सिर कंपे ?' फिर अपना सिर टटोला उसने । 


बन्द करके भीतर होनेवाला शब्द सुननेका प्रयत्न किया ; किन्तु बहुत प्रयत्न 
करके भी प्राण-घोष सुनायी नहीं पडा । उसने नासिकाग्र और भ्र देखना 
चाहा । इतमें-से एककी तनिक सी भी झलक उसे देखनेको नहीं मिली । 


| 
| दि 
हर 'ये बहुत बुरे अपशकुन हैं। कंसको अब स्मरण आया। उसने कान 
rs 
६ 


अपशकुनोसे घबड़ाकर शग्यापर जा लेटा । कहला दिया उसने कि 

उसे कोई जगावे नहीं । रात्रिका आहार किये बिना पहिली बार सोया और 

स्वप्न देखने लगा--भूत-प्रेत-पिशाच भयङ्कर वीभत्स आकार वाले उसका 

` आलिङ्गन कर रहे हैं। उसका मस्तक मुण्डित है, सर्वाङ्गमें तेल लगा है। 

गधोंके रथपर दिगम्बर बेठा दक्षिण जा रहा है। उसके गलेमें किसी काली 

खने शवके ऊपरसे उठाकर माला डाल दी है। वह त्रिप खा रहा है ।' कंस 
नींदमें ही चीत्कार कर उठा । 


; 


Ee फिर पलकें लगीं । फिर स्वप्त--सूर्य प॒थ्वीपर टूटकर गिरा ओर 
 उसकेचार टुकड़े हो गये । चन्द्रमा भी टूट गिरा और दस खण्ड हो गया । 
` एक बृद्धा, विधवा पके खुले बालकी नग्न खरी खप्पर, तलवार लिये उसकी 
ओर दोड़ी आ रही है।' 


(TF 


कराने कई बार भयसे चीत्कार की। कई बार सो जानेका प्रयत्न 
। सुन रखा था- फिर निद्रा आ जाय तो उसपे पहिले देखा स्वप्न 
ल होता है ; किन्तु उसे प्रत्येक बार दुःस्वप्न ही दीखते गये-- भयङ्कर 


तेलीका एक बहुत बड़ा कोल्ह चल रहा है। कंस उसमें पड़ गया 
रहा है । कहीं अधजले कांती ढेरी है। एक मस्तऋहीन 
रहा है । उक्षा कटा सिर गगनमें चिल्लाता घूम रहा है । 
उसमे भस्म भरी है ऊपर तक । एक नग्न शूद्र, 
अट्टहास करता उसे आलिङ्न करने आ रहा है । 


हर 

शिवराशिका सबेरा [ २२१ | 


| उसे पुकार रहा है। कुत्तोंका समूह रो रहा है। रात्रिमें शुगाली और 
मार्जारी रो रही हैं। चारों ओर अपशकुन--मृत्यूके दूत अपशकुन ! 
कंस उठकर फिर बाहर आया । ओससे नङ्गो पद भीग गये । कक्षमें 
लौटा और उसके पदचिह्ल क्‍यों नहीं वन रहे हैं ? अब नहीं--अब और 
| एकान्तमें वह नहीं रह सकता । भयसे वह पागल हुआ जा रहा है। उठ 
| पड़ा बह अपने भगरो सामना करनेका शाहस करके । 


शिवरात्रिका सबेरा 


फाल्गुन कृष्ण -त्रयोदशी तिथि थी । सायंकाल चतुर्दशी हो जानेसे 
महाशिवरात्रिका दिन था । 

अरुणोदय प्रारम्भ ही हुआ था कि कंसने द्त भेजकर पीठ, पेठिक, 
असिलोम आदि मन्त्रियोंको बुलवाया । उसने आज्ञा देनी प्रारम्भ की 
'र्‌ङ्गशालाको फिरसे सजा दिया जाय | माल्य किसलय-तोरणादि शीघ्र 
लगाये जायेँ। सुगन्धित धूप जलायी जाय वहाँ चारो ओर । मल्लक्कीड़ा 
महोत्सवकी घोषणा करो । राजकीय वाद्य-वादक-गण अविलम्ब वहाँ वादन 
प्रारम्भ करें ।' 

थोड़े ही क्षणोंमें रङ्गशालासे सुमधुर वाद्योंकी ध्वनि आने लगी । 
धनुष एठ चुका था, सत्यकजी तगरम नहीं थे एरा अनना 
माहेश्वर महामखकी चर्चा व्यर्थ थी । वसने नगरमें मल्लक्रीडा महोत्सवकी 
घोषणा करवा दी प्रातःकाल । 

'देवकी-वसुदेवको तथा उग्रसेनको भी कारागारसे ले आओ | कंसने 
आदेश दिप्रा- यै सुरक्षित मञ्चोपर पृथक्‌ पृथक वठान बु" । i 
घोषणा करो कि समस्त नागरिकोंको महाराज मल्लक्राडा उस न 
आमन्त्रित करते हैं । सबको अवश्य आना चाहिये । कोई गृहोंमें न he हे। 
भवनोंकी--नगरकी रक्षाकी व्यवस्था की गयी है | यह काय प 
करेंगे ।' आ 

“सम्मानित नागरिकों, राजसभाके मण्डलेइवरों, सामम्तोंके समीप 
। बिशेष दूत भेज दो ।' कंसने कहा- मैं रङ्गशाला पहुँच रहा हूँ। सब 
. लोग वहाँ आनेकी शीक्रता करें ।' 

11 मै महाराज रङ्गशाला पहुँच रहे हैं। सबको इतने प्रातःकाल नित्य- 
| का कर्मेसे निवृत्त होकर शीघ्रतामें वस्त्रादि पहिनकर भागना पड़ा । 
14 महामात्र ! तुम प्रस्तुत रहो ।' कंसने कुषलयापीडके हस्तिपको 
0 सावधान किया बुलाकर--ननन्‍दादि गोपोंके रङ्गशालामें पहुँचते ही महा- 


गजको द्वारपर ला खडा करना । उसे भरपूर सुरापान करा दो ।' 

मल्लोंको भी सन्देश भेज दिया गया । इतने शबेरे उत्सव प्रारम्भ 
हो जायगा, यह किसीको आशा नहीं थी; किन्तु महाराजके रङ्गशाला 
पधारनेका समाचार पाकर सबका आलस्य भाग गया । 

राजसेवकोंने बहुत अल्पकालमें रङ्गशाला सजा दी । उसकी सज्जा 
तो कल ही हो चुकी थी । केवल पुष्पमाल्य, पत्रतोरण बाँधना था। 
सुगन्धित धूप जला दी गयी । गल्लभूमि अलंकृत कर दी गयी अनेक 
रङ्गोसे । 

नागरिक आने लगे । अपने-अपने वर्ण एवं पदोंके अनुसार स्त्री 
पुरुषोंको पृथक्‌-पृथक्‌ बेठनेके लिये मञ्च बनाये गये थे । राजमञ्चके दोनों 
ओर गोलाईमें ये मञ्च थे और राजमञ्चके ठीक सम्मुख मुख्य द्वार था । 
राजमञ्चपर पहुँचनेके लिये एक और द्वार बना था और उस मार्गसे केवल 
महाराजको आना था । 


मल्लोंके प्रवेशका द्वार राजमञ्चके पाइवेमें था । नारियोंके आनेका 
ह्वार पथक्‌ था और पुरुषोंमें भी सामन्तों, मुख्य पुरुषोंके अतिरिवत राज- 
` सेवकोंके आनेका द्वार राजमञ्चके दूसरे पाइ्वमें बनाया गया था । 

र राजसेवक आनेवाले नागरिकोंको उनके उपयुक्त मञ्चोंपर पहुँचाने 
। महिलाओंको उनके मञ्चों तक जानेका मागे वे निर्देश कर रहे थे । 
 सामच्तगण-कंसके अधीनस्थ नरपति गण आने लगे । रङ्गशालाके 
हर तक उत्तके वाहन आये और वहाँ उनको उतारकर लौट गये । 
आदेश था कि उसके आनेपर रङ्गशालाके आस-पास कोई रथ, 

गज नहीं रहना चाहिये। वह जानता था कि सुरापानसे मत 
वहाँ कोई र्थ, गज आदि देवेगा तो उत्पात करने लगेगा । 
|, मण्डलेश्वर, नरपति गण आकर बैठने ही लगे थे कि दो 
र एकमे हथकड़ी-बेड़ीसे जकड़े वसुदेव-देवकी और 
॥ पुत्र ही आज पिताको इस प्रकार सबके 

था । दो पृथक्‌-पृथक्‌, छोटे मञ्च थे दोनों रथोंसे र 


म ~ 


वर सशस्त्र प्रहरी दोनों मञ्चोंको घेरकर खड़े हो गये । 


है 

वे वहाँ बेठाये गये अं 
कंस केवल इतना ही नहीं चाहता था कि माता-पिता अपने पुत्रोंका i 
वध अपनी आँखों देखें । वह तो आज यहीं इसी रङ्गशालामें सबको-लगभग 


रथोंसे आये बन्दियोंके लिये । | 


सब यदुवंशियोंओो ही समाप्त कर देनेपर उतारू था। उसे मथुराके उन | 
सब नगर-जोंको मार देता था यहाँ जो कल वसुदेवके पुत्रोका स्वागत कर | । 
रहे थे । री | 

'कल धनुप-्ञाला मेरे सेनिकोंके शबोंसे भर दी उन्होंने । कसका 
पैशाचिक निश्चय था--'आज उनके और उनके सम्पूर्ण स्वजनों-सेवकोंके । 
शवोंसे मैं रङ्गशाला भर दूँगा ।' महासंहारकी भयानक योजना उसने | 


अपने भनमें बना ली थी ; किन्तु वह योजना उसके मनमें ही रह जायगी-- | 
यह कहाँ पता था उसे । | 
कंरके सगे भाई आये और राजमञ्चको घेरे हुए अत्यन्त निकट 
मञ्च बना था, उसपर बैठ गये । लगभग सब नागरिक, सामन्तादि सूर्योदय 
होते-होते आ गये ओर अपने स्थानोंपर बैठ गये । 
महाराजाधिराज पधार रहे हैं। राजकीय बन्दीने उच्चस्वरमें 
पुकार की । सभी लोग उठ खड़े हुए अपने स्थानोंपर । 
दस हाथ ऊँचा बना था कंसका मञ्च । उसपर चारों ओर जाली- 
दार पदे लगे थे । मन्त्रियोंस घिरा कंस आया । उसने श्वेत वस्त्र पहिना 
था । श्वेत मुकुट लगाया था । श्वेत चन्दन धारण किया था । इवेत पुष्पोंकी 
माला थी उसके कण्ठमें । पता नहीं, इस श्वेत श्शुङ्गारमें वह अपने काले 
अभिप्रायको छिपाना चाहता था या भयानक काले अपशकुनोंके भयसे 
बचनेका उसका यह प्रयत्न था । 
कंसने सबका अभिवादन स्वीकार किया । वह बेठ गया तो दूसरे 
सब लोग बैठ गये । उसके मन्त्रियोंने भी उसके भाइयोंके मञ्चपर पीछेकी 
ओर स्थान ग्रहण किया । 
अब सामन्त-मण्डलेश्वर, प्रमुख नागरिक अपने-अपने क्रमसे उठकर 
' राजमञ्चके सम्मुख आने लगे । वे अपने उपहार सन अपित करके अपने 
स्थानोंपर लौट जाते थे। प्रधान समारोहके अवसरोपर नरेशको उपहार 


देनेकी प्रथा बहुत प्राचीन है। दा 
'नन्दराय और उनके साथके गोपोंको बुला लो ।' कंसने इधर-उधर 


देखकर मन्त्री पीठसे कहा--'उनसे कहना, महाराजने कहा है कि बालक 

है २२४ ] भगवान वासुदेव 


| पीठ आ जायेंगे। व्रजराज आ जायें तो मल्लक्रीडा महोत्सव प्रारम्भ हो । 

मैं यहां उनकी प्रतीक्षा कर रहा हूँ ।' 

१ बहुत आदरका भाव-सम्माग दिखलाया कंसने अपने शब्दों में । राज- 

| हूत तत्काल चला गया । इसी समय चाणूर, मुष्टिक, शल, तोशलादि मललोंसे 
 शिराउतकाअग्रणी कुट रङ्गशालामें प्रविष्ट हुआ । इन वज्नकाय मल्लौने 

राजमञ्चके सम्मुख आकर मस्तक झुकाया । 


कंस अब तक किसी अभिवादन करने, उपहार देने वालेकी ओर 
हष्टिपात भी नहीं करता था । उसने किसीके अभिवादनका उत्तर नहीं दिया 
था। वह हृदयमें कितना उहिग्न है, इसे छिपानेके प्रयासमें इधर-उधर देख 
रहा था और कुछ आदेश मन्त्रियोंको दे रहा था। मल्लोको उसने स्नेह 
पुवेक देखा । मुस्कराकर उनके अभिवादन को उसने स्वीकार किया । 


महाराजका सस्मित अभिनन्दन पाकर मल्लगण हृषित हुए । मल्ल- 
 भूमिक्के समीप आकर उन्होंने शरीर परके वस्न उतार दिये । लंगोट कसे, 
विशाल देह, अत्यन्त पुष्ट पाषाण भित्तिके समान शरीर, एक-एक पेशी 

` उभरी-चमकती हुई । लोगोकी दृष्टि स्वतः आकर्षित हो गयी उधर । 


 _ वाद्योत्रे ध्वनि बदल दी । मल्लयुद्धका स्वर उठने लगा उनसे । 
मल्लोने हित होकर मत्लभूमिका उपस्थान करना प्रारम्भ किया। 
क ति ष्पाञ्जलि दी वहाँ । बद्धाञ्जलि मस्तक झुकाया और तब क्रमशः एक दूस रेको 
कै क्रमसे अभिवादन करने लगे । 
“महाराज रङ्गशाला पहुँच गये हैं।' ब्रजराजको सन्देश मिला । 
[और गोपोने अरुणोदय होते ही स्नान कर लिया था। यह उनकी 
को चर्या थी । अपने आहह्विक कृत्य वे लगभग समाप्त ही कर चुके थे 
पहुँचा--आप सबको महाराज प्रतीक्षा कर रहे हैं। बालक 
। आप सबके पहुँचते ही मल्लक्रीड़ा प्रारम्भ हो जायगी ।' 
ज पहुँच गये हैं। प्रतीक्षा कर रहे हैं।' गोपोंने केवल उपहार 
। शीघ्रतामें पगड्यिाँ धारण कीं, कञ्चुक पहिने । > 
; कल नगरभें ve तक घुमे थे । बहुत थके थे । बैसे भी अभी 
बलराम, कृष्ण और गोपकुमार कुछ देरसे ही 

स स्नान किया था । उनको प्रस्तुत होनेगें 
वे पीछे ही आ सकेंगे । 

'बाबा ! तुम चलो । ' कृष्णचन्द्रने कहा-- 'मैं दादाके तिलक कर | 
दूँ । इनकी अलकोमें थोड़े पुष्प लगा दू' । हम सब एक साथ तनिक सी देरमें 
आ रहे हैं। | 

कृष्णको अभी अग्रजका श्पृङ्गार करना है । वह अपने कई अनुजोंको | 
भी सजावेगा । उसका शृङ्गार दूसरे करेंगे । बाबा इन बालकोंको शीघता 
करनेको कह ही सकते हैं। इस समय महाराजका सन्देश पाकर रुका नहीं 
जा सकता । | 

तुम सब साथ ही आना । कोई धूम मत करना ।' वाबाने कहा-- | 
बिल ! छोटे भाईको तथा सखाओंको लेकर वहाँ सीधे हमारे पास आ | 
जाना । हम तुम्हारी प्रतीक्षा करेंगे। तुमने रङ्गशालाका मार्ग देखा है ?' ॥ 

'वह--वहीं तो इतने वाद्य बज रहे हैं ।' भद्रने हेंसकर कहा-“उस ॥ 
ओर जानेवाला पूरा पथ सजाया गया है ।' | 

बालक कल नगर घूम आये हैं। पथ इनका देखा लगता है । । 
नागरिक रङ्गशाला पहुँच गये हैं । स्वयं बालकोंमें उत्सुकता है मल्लक्रीड़ा_ 
देखनेकी । ये देर नहीं करेंगे और आज इन्हें प्रातराश तो करना नहीं है ।। 
यह सब सोचकर व्रजराज गोपोंके साथ चल पड़े । रङ्गशालाके द्वारपरसे 
छकड़ोंसे उपहार-भाण्ड उठाये । नवनीत और दधिके भाण्ड राजमञ्चके 
सम्मुख उपहार निवेदन करके सब गोप राजाको अभिवादन करके एक ही 
मञ्चपर जाकर बैठ गये । कंसके संकेतसे वे दधि, नवनीत-भाण्ड 
नागरिकोंके यथेच्छ उपयोगके लिये रङ्गशालामें यत्र-तत्र रख दिये गये । 

गज-बध 


यिह पर्वत जेसा हाथी !' श्रीराम-श्यामके साथ गोपबालक बड़े 
उत्साहसे हँसते, बातों करते आये थे ; किन्तु ब्जराज जब गोपोंके साथ 
रज़्शालामें चले गये, महामात्रने कुवलयापीडको लाकर मुख्य हारपर 
खड़ा फर दिया था । 'यह तो हार रोके ही खड़ा है ।' 


कुवलयापीड असाधारण ऊंचा था । इतना बड़ा हाथी देशभें दूसरा 
नहीं था । दस सहेर हाथियोंका बल उसमें बताया जाता था। कंसने 
मगधराज जरासन्धसे इसे पुरस्कारमें-दहेजमें कहना ठीक होगा--पाया 
था । भौमासुरके पास ऐरावतके कुलमें उत्पन्न हुए चार दाँतवाले श्वेत गज 
थे ; किन्तु उनमें भी इतना विशाल कोई नहीं था । 


` कुबलयापीडको पालना भी साहसका काम था । वह वाहन कम ही 
बनता था । मनुष्यको आक्ृतिसे उसे चिढ़ थी। उसके गण्डस्थलोसे मद 
झरता रहता था । प्रायः मतवाला रहता था वह। वह योधा गज था-- 
यृद्धके कामका गज । कंसको कभी उपयोगमें वह नहीं आया ; किन्तु इतना 
विशाल, इतना शक्तिशाली गज उसकी गजसेनामें है, यही पर्याप्त था 
, आतङ्क बनाये रखनेके लिये । 


कुवलयापीड केवल अपने हस्तिप और महाराज कसको ही समीप 
आने देता था । उसके आठौं पाद-रक्षक भी उससे सावधान ही रहा करते 
थे । आज उसका श्ुङ्खार हुआ था । उसका मस्तक सिन्दूरसे चचित किया 
गया था । उसकी सूडपर कई रङ्गोसे पत्रावली बनी थी । उसपर स्वणिम 
झूल डाला गया था ; किन्तु हौदा नहीं कसा था। उसे डटकर सुरापान 
[या गया था । हाथीके नेत्र लाल-लाल हो रहे थे। लाल-लाल नेत्र थे 
के महावतके भी । उसने भी सुरा पी रखी थी । 


“द्वारपर इस प्रकार यह गज !' श्रीकृष्णचन्द्रने देखा । सखाओंके 


रुक गये । पटुका कटिमें लपेट लिया। घुघराली अलकोंको 
ls भाईकी ओर देखकर बड़े भाईने भी कटिमें पढुका 


गज-वध [ २२७ 


अम्बष्ठ ! अरे ओ अम्बष्ठ !' मेघ गम्भीर वाणीने ललकारा--'तूने 
र्‌ङ्गशालाका द्वार क्या रोक रखा है ? अपना हाथी अविलम्ब हटा यहाँसे । 
| हम लोग भीतर जायेगे ।' 


अम्बष्ठ !' इस सम्बोधनसे ही हस्तिप जल उठा । उसे उसके महा- 
राजाधिराज भी भित्रकी भाँति मानते हैं। उसे 'महामात्र' कहते हैं और 
यह गाँवसे आथा उद्धत बालक उसे अम्बष्ठ कहकर इस प्रकार डाँट रहा 
है | उसे--महा राज कंसकी गजसेनाके प्रधान महामात्र को ! 


‘ तुभे कछ दीखता नहीं और बहिरा हो गया है त्‌ ?' श्रीकृष्णचन्द्रने 
कठोर स्वरमें फिर डाँटा--'इस हाथीको झटपट हटा ले, नहीं तो हाथीके 
साथ तुझे भी यमराजके घर भेज दुँगा ।' 


हस्तिपके पेर हाथीके नेत्रोंके पासकी ग्रन्थिको अँगूठेसे दबाने लगे । 
हाथी हुल दिया उसने श्रीक्रष्णके ऊपर । लेकिन हाथीके पाद-रक्षक एक 
ओर हट गये थे । उनका काम सशश्न लोगोंके आक्रमणसे हाथीके पैरोंको 
आहत होनेसे बचाना है । इन बालकोंमें किसीके पास शस्त्र नहीं है । उन्होंने 
सुना है कि कल धनुषशालामें इन दोनों भाइयोंने पूरी सेना मार दी है। 
पाद-रक्षकोंको मरमेकी कोई उतावली नहीं है । हाथीपर सङ्कट न आवे, 
तब तक उन्हें तटस्थ रहना चाहिये । 

फुङ्कार करता गज दौड़ा। कृष्णचन्द्र कुछ पद आगे बढ़ आये थे । 
सूड़से पकड़ लिया उन्हें हाथीने; किन्तु बालकोंको भयके स्थानपर यह 
खेल लगा । उनका नवनीत रिनिग्ध सखा हाथीकी सू क्री पकड़से सरक गया 
और सूडपर कसकर थप्पड़ जमाकर हाथीके पेटके नीचे इधरसे उधर 
कुदता बच रहा था । 

बहुत कड़ा थप्पड़ था और वह भी सूड़पर | भले कुवलयापीड 
प॒वेताकार हो, नाकपर लगी इस चोटसे वह तिलमिला उठा था। बहुत 
क्रोध आया उसे । बड़ी कठिनाईसे अपने पेटके नीचेसे सू ड़ बढ़ाकर वह 
श्यामको पकड़ सका । 

“चल हट !' कृष्णचन्द्र फिर सरक गये सू ड़की पकड़से और इस वार 
पीछे जाकर उन्होंने गजको पूछ पकड़ ली । पूछ पकड़कर बछड़ोंके साथ 

| खेलनेका अभ्यास तो इन नीलमुन्दरको अपने शेशवसे है हाथीकी पूछ , 
पकड़कर वे ऊँची भूमिक ओर उसे खींचने लगे । 

हाथी यूड़ उठाकर चिग्घाइने लगा । इतने सङ्कूटमें कुवलयापीड 
कभी नहीं पड़ा था । कंसने उसे सू ड़ पकड़कर आगेको घसीटा था और 
वह आगे दौड़ता गया था ; किन्तु इतना भारी शरीर, ऊंचाई पर जाना 
Nl सामने चलकर भी हाथीको भारी पड़ता है और उसे पीछे घसीटा जा रहा 
था | बहुत छोटी, पतली पू छ होती है हाथीको | शरीरका सबसे दुर्बल 
अङ्ग और लगता था कि उसको यह इकलौती पूछ उखड़ जायगी यदि 
तनिक भी रुकनेका प्रयत्न किया उसने । विवश चिग्घाड़ता, घसिटता चला 
गया बेचारा हाथी । 


गोपकुमारोंने ताली बजायी ; किन्तु तत्काल सशझू हो गये । 
हाथीकी पू छके बाल काँटों जेसे होते हैं । अत्यन्त सुकुमार हैं श्यामके कर। 
पच्चीस धनुष तक पीछे खींचकर कृष्णचन्द्रने उसे छोड़ा हाथीकी सूड़ 
काम नहीं आयी । वह जिधर सू ड़ बढ़ाता--कृष्ण दूसरी ओर हो जाते। 
कभी दाहिने, कभी बायें । हाथी तो तब सम्हला जब उसकी पू छ छोड़ दी 
गयी । भयङ्कर क्रोधसे फुङ्कारता वह घूमा | तडापसे एक थप्पड़ पड़ा 
उसपर । 


बालक स्तब्ध देखते रहे । कृष्णचन्द्र भाग चले और हाथी दौड 

पड़ा है उनके पीछे | सहसा श्याम भूमिपर गिर पड़े। लगा वालकोंका 

- घड्कता हृदय बन्द हो जायगा । किन्तु उन्हें उसी क्षण अपने चञ्चल सखाकी 

चतुराई समझमें आ गयी । वह तो जानबूझकर गिरा था और उठकर वह 
दूर जा खड़ा हो गया है । 


हाथीने गिरते देखा श्रीकृष्णको । उसने दौडकर पूरी शक्तिसे 
भूमिमे दाँत मारे । दाँत धेस गये पृथ्वीमें । 'कोई नहीं है यहाँ ।' हाथीने 
अपनी भूल समझ ली । बल लगाकर उसने अपने दाँत निकाल लिये । 


हाथी स्वयं क्रोधसे पागल हो रहा है। ऊपरसे हस्तिप अंकुश 
मारकर मस्तक छेदे डालता है । क्रोधमें भरा हस्तिप पूरी शक्तिसे अंकुश 
सार रहा है। दूसरा समय होता तो कुवलयापीडने अब तक उसे सू इसे 
पृथ्वीपर पटककर चीर फेंका होता । अंकुशकी मार उसपर कभी नहीं 
। किसीने इतना साहस नहीं किया ; किन्तु आज तो यह उसे पीछे 
टने वाला, थप्पड वजन जसे थप्पड़ मारनेवाला सामने है और उससे 
करके बच गया है । दोड़ा हाथी । 

'कनू ! कनू !' सखाओंके व्याकुल कण्ठसे हाहाकार निकला । 
दाऊ दादाको मुट्रियाँ बंध गयी हैं। उनका मुख लाल-लाल हो उठा 

है। वे झपटने ही वाले हैं । उन्होंने एक थप्पड़ या घुसा धर दिया तो" 

लेकिन बहुत हो गयी यह क्रीडा । बड़े भाईको क्‍यों कष्ट करना पड़े ? 

हाथी दौड़ा आया ; पर कृष्णचन्द्र हिले तक नहीं इस बार । हाथीने 
सूं ड़ बढ़ायी और श्यामने दाहिने हाथसे वह सू ड़ पकड़ ली । सू ड़ ऐसी उमेठी 
कि भारी धमाकेके साथ हाथी ढह पड़ा । 

सचमुच यह क्रीड़ा ओर नहीं चल सकती थी । श्रीबलरामके पद 
बढ़ चुके थे । हाथीके मस्तकपर चरण रखकर उन्होंने दोनों हाथोंसे पकड़ 
कर उसका एक दाँत उखाड़ लिया । छोटे भाईने उसी प्रकार दूसरा दाँत 
उखाडा । दोनों भाइयोंने उन दाँतोंसे धुन डाला हाथीको । उसका मस्तक 
फट गया । मर गया वह महागज । 

हस्तिप कूद पड़ा था हाथीसे, जब हाथी गिरने लगा । वह कुद न 
गया होता तो हाथीके शरीरके नीचे ही दवकर पिस गया होता । लेकिन 
मृत्यु आ गयी थी उसकी और हाथीके पाद-रक्षकोंकी भी । चाहिये तो यह 
था कि वे प्राण वचाकर भाग खड़े होते ; किन्तु उन्होंने उल्टा काम किया । 
अंकुश तथा तलवार लेकर वे झटपट दौड़ पड़े राम-श्यामको मारनेके लिये । 
दोनों भाइयोंके हाथोंमें भारी गजदन्त थे ही । एक-एक हाथ ही बहुत था । 
वे भग्न सिर हाथीके पास ही मरे पड़े थे । 


तेरे कर तो देख्‌ ।' भद्रने कन्हाईके दोनों कर वारी-बारीसे देखे । इतने 
कड़े बाल हाथोकी पू छकै, कर बहुत अरुण हो गये हैं। यही कुशल है कि 
उनमें कोई खरोंच नहीं आयी है । 

“दादा !' कृष्णचन्द्रते बड़े भाईकी ओर देखा और सखाओंने जो 
गजदन्त उसके हाथसे गिरा दिया था, उठाकर कन्धेपर लाठीके समान रख 
लिया । श्रीबलरामने भी वैसे ही दन्त कन्धेपर रखा । क्या पता भीतर 
कंस बैठा है, इन दाँतोंका उपयोग ही करना पड़ । 

अब सखा दोड़े । श्रीकृष्णचन्द्रको उन्होंने--प्रत्येकने अङ्कमाल दी । 


रंगशालामें 


'महागज कुबलयापीड चिम्घाड़ें मार रहा है ।' कसके प्राण कानोंमें 
आ गये हैं--'लगता है, दोनों द्वारपर आ गये ।' 

'क्रोधमें भरा हाथी द्वारपर चिग्घाइ रहा है ।' नागरिक व्याकुल हो 
रहे हैं->सोच रहे है--क्या बात है? क्या हो रहा है बाहर ।' लेकिन इस 
समय बाहर जानेकी बात नहीं सोची जा सकती । 'वहाँ बिगड़ा हाथी आ 
गया लगता है ।' 

बालक अभी आये नहीं ।' ब्रजराज और गोपोंके प्राण छटपटा रहे 


ट्‌ 
हैं-'वे आने ही वाले होंगे । यहाँके प्रबन्धक जाकर हाथीको हटवा क्यों 
नहीं देते । हाथी तो द्वारपर ही है । क्या यह भी कोई मल्ल-क्रीड़ाका अङ्ग 
है ? क्या हाथी भीतर लाया जा रहा है ? कंसके ये पर्वताकार मल्ल- वया 
इनमें-से कोई हाथीसे लड़ेगा ?' 


केवल मल्ल परस्पर देखकर मुस्करा रहे हैं। वे व्यायाम करसेमें 
ऐसे लगे हैं कि मानो उन्हे द्वारपरसे आती हाथीकी चिग्धाड़ें सुनायी ही न 
पड़ती हों । वे जानते हैं कि वहाँ बाहर क्या हो रहा या होने वाला है। 
वाद्य बन्द हो गये हैं । 
कंसके संकेतसे ससस्त्र प्रहरी रङ्गशालामें यत्र-तत्र घूम रहे हैं । वे 
` लोगोंको शान्त बैठे रहनेका संकेत कर रहे हैं । कोई उठ नहीं सकता इस 
समय | 
सहसा बाहर भारी धमाका हुआ । एक क्षणको थोडा-सा कोलाहल 
` नीरवता छा गयी । लोगोंने देखा कि आगेको उझके महाराज 
सिहासनपर जैसे हताश गिर गये । कंसके शरीरसे वेद छूटने लगा-- 
या उन दोनोंने महागजको भी मार दिया ?' 


~ कुछ क्षण मात्र लगे होंगे। मुख्य द्वारसे सखाओंके आगे चलते 
थोड़े पद भीतर आकर खड़े हो गये। एक बार वहींसे चारों ओर 
| । सम्भवतः वे ब्रजराज और गोपोको हंढ़ रहे थे । 
बसन, पटुके कटिमें लपेटकर बाँध लिये गये हैं। वक्षपर 
समेटकर कानोंके पीछे कर ली गयी हैं। 

कन्धोंपर दोनों भाई भारी स्वर्णमढ़ा गजदन्त लाठीकी भांति धरे हैं । 
शरीरपर स्थान-स्थानपर रक्तके बिन्दु हैं--तत्काल पड़े रक्तके बिन्दु 
उनके मध्य स्थान-स्थानपर गजमदके बिन्दु हैं और ये बिन्दु छोटे भाईके 
अङ्गोंपर बहुत अधिक हैं । 

कमलदल विशाल लोचन । पतले अरुण अधर | बच्धूभ्र , कुटिल 
केशपाश, भालपर तिलक । स्वेद कण छाये हैं दोनोंके मुखोंपर । बड़ी भव्य 
शोभा-विशाल भुजदण्डोंमें गजदन्त लिये अद्भुत मल्ल मानो आ गये हैं । 

थि वज्रदेह !' पहिले देखा मल्लोंने और उनको दण्ड-बैठक भूल 
गयी-“इनके शरीर तो वज्रसे बने लगते हैं | इनसे नियुद्ध करना पड़ेगा 
हमें !' काँप गयी काया । अव तक व्यायामसे शरीर रवेद-रनात नहीं हुभा 
थापर अब हो गया । उन्हें लगता है कि ये भुजाओंमें भर लें तो पर्वत 
भी चूर-चूर कर देंगे, अपना शरीर तो हट्टी-मांसका ही बना है । 

थे आये पुरुषोत्तम !' नागरिकोंकी हेष्टि पड़ी और रङ्गशाला 
जयनादसे गू जने लगी-- भगवान वासुदेवकी जय । श्रीस्कुर्षणकी जय ।' 
लोग मञ्चोंपर उठ खड़े हुए । जयध्वनिके साथ ताली बजाने लगे । 

सब लोग शान्त हो जाये । अपने स्थानोंपर नीरव बेठे रहें ।' 
राजपुरुषोंने चिल्लाकर घोषणा की--जो भी उठेगा या शब्द करेगा, उसे 
दण्डित किया जायगा ।' 

इस घोषणाके कई बार दुहराये जानेपर लोग बैठ गये । रङ्गशालामें 
शान्ति हुई । 

यह सौन्दर्यं ! यह छवि तो सीधे हृदयमें ही प्रवेश कर गयी है। 
कामदेव तो एक ही सुना था--आज क्या वह गौर-श्याम दो रूप बनाकर 
आया है ?' नारियोंकी-तरुणियोंकी अद्भुत दशा हो गयी । सिरोंसे वस्त्र 
खिसक गये । वेणियाँ खुल गयीं । शरीर स्वेदसे भीगता चला गया। वे 
कहाँ बैठी हें-कोन देख रहे हैं उन्हें-कुछ स्मरण नहीं । प्राणोंमें एक 
तीब्रतम पिपासा भड़क उठी है--'ये देख लें ! एक बार हमपर भी दृष्टि 
निक्षेप कर लें ।' 

थे आये दाऊ और कन्हाई ।' ब्रजराजने गोपोंने देखा--ये अपने 
बालक आये । सकुशल आ गये । सम्भवतः हम लोगोंको ही हू रहै हैं । 
उठा नहीं जा सकता--पुकारा नहीं जा सकता ; किन्तु गोप-ब्रजराज भी 
हाथसे संकेत करके समीप बुलाने लगे हैं । ये वालक अभी रङ्गशाला 


देखनेमें लगे हैं । 

थि आये हमारे शासक--हमारे स्वामी । जो नरेश थे वहाँ, उनको 
लगा कि उनके सच्चे सम्राट्‌ तो आज उनके सामने आये हैं । इनके करोंका 
गजदन्त-क्षितीशेशवरका राजदण्ड भी हतप्रभ है इनके सम्मुख । सभी 
राजाओंने अञ्जलि बांधकर वहींसे मस्तक झुका दिया है । उनके नेत्र कहते 
है-'अवसर मिलते ही उपहार लेकर हम श्रीचरणोंमें अवश्य उपस्थित 
होंगे ।' 

थि दण्डधर ! दृष्ट नरेश काँप रहे हैं-'ये इस मल्लभूमिको इसी 
समय भ्याय-सभा बनाकर उनके क्र र-कर्मोका कहीं विवरण तो नहीं 
माँगने लगेंगे ? कोन रोक लेगा इनको ? क्षमा स्वामी ! अब अपराध नहीं 
होगा । आप आ गये, अब हम आपकी शरण हैं ।' 


यि अपने बालक आये ।' वसुदेवजोने देखा और देखते रह गये । 
“इतने बड़े हो गये ये।' दोनोंको अङ्कूमें बेठा लेनेको हृदय मचल रहा है और 
माता देवकीजीका वात्सल्य तो उनके वक्षको भिगोने लगा है । टपक रहा 
है उज्वल दूध बना वह उमड़ता वात्सल्य । 


यि मेरे काल !' कंस बहुत मनस्वी माना जाता था ; किन्तु अत्यन्त 
उद्विग्न हो रहा है--'कुवलयापीड मारा गया । उसके दाँत कन्धेपर धरे ये 
दोनों मुझे ही हू ढ़ रहे हैं । अब आये-आये ही मेरी ओर ।' वह॒ ढाल- 
तलवार सम्हालने लगा है | मल्लोंपर मन ही मन रुष्ट हो रहा है कि ये 
सब चुप क्यों बेठे हैँ । दोनोंको पकड़कर मल्लभूमिमें क्यों नहीं खींच लेते । 
यि कोन हैं? भगवान वासुदेव .. ?' जो वहाँ विप्र वर्ग बैठा है-- 
कसे-निष्णात विप्रवगं, वह निश्चय हो नहीं कर पाता कुछ- “अनन्त सौन्दर्य, 
अनन्त पराक्रम, अनन्त तेज-पूर्वमोमांसा शास्त्रमें तो ऐसे किसी कर्म- 
देवताका कही प्रतिपादन नहीं है । यह विराट्‌ ...' पण्डितगण चकित-थकित 
देख रहे है । कोई निश्चय नहीं कर पा रहे हैं वे । 
यि-सही तो श्रुतिप्रतिपाद्य परमतत्त्व हैं।' महाधि गर्गाचार्य और 
उनके शिष्योंको, दूसरे ऋषियोंको भी कोई सन्देह नहीं है । 'समाधिमें-- 


इन्दीचर सुन्दर नेत्रोके सम्मुख आ खडा हुआ है ।' परमानन्द 

त, सवेथा निस्पन्द, निनिमेष दरशन कर रहा है यह वर्ग । 

अगवान वासुदेव-अपने आराध्य परमदेवता भगवान नारायण आ 
दृष्णिवंशियोंको भी कोई सन्देह नहीं है । 'वही नीलवर्ण, वही 

बिशाल वक्ष श्रीवत्साङ्कित, वही कौस्तुभ कण्ठमें ओर उन्हें तो श्रीकृष्ण 
द्विभुज नहीं दीख रहे हैं। क्या हुआ कि एक करमें गदाके स्थानपर ये आज 
गजदम्त उठाये हैं। ये शङ्ख, चक्र, पद्म--ये चतुभुज श्रीहरि । सबने 
अञ्जलि बाँध रखी है । सब साश्रु नेत्र हैँ। सबके ओष्ठ अस्पष्ट स्तुतिमें हिल 
रहे हैँ। 

कंससे लेकर सबकी--सज्जन-असज्जन, साधु-असाधु, रागी-द्व पी, 
स्त्री-पुरुष सबकी दृष्टि लगी है--एकटक लगी है दोनों भाइयोंपर । कहीं 
कोई तनिक-सा भी शब्द नहीं । कोई हिल नहीं रहा । ये दोनों भाई भी 
और गोपकुमार भी चारों ओर देख रहे हैं । पुरी रङ्गशालाको देख 
रहे हैं । 

ये बड़े श्रीरोहिणीनन्दन सङ्कर्षण और छोटे श्रीकृष्ण नवघन 
सुन्दर !' स्त्रियोंमें, नागरिकोंमें समीप बेठे लोगोंसे मन्द स्वरोंमें चर्चा चल 
पड़ो--'वशुदेवजीने इन्हें गोकुल पहुँचा दिया था मथुरासे। ये तो साक्षात्‌ 
नारायण हैं पिता न पहुँचा आपे होते तो उसी दिन मार देते कंसको ; 
किन्तु पिताने शिशु माना तो शैशवकी लीला करने लगे । 

“गोकुलमें इन्होंने सूतिका-गृहसे निकलते ही पूतनाको मार दिया । 
वह अहस्य रहनेवाला राक्षस उत्कच गया गोकुल और तबसे सदाको अदृश्य 
हो गया । तृणावर्ते भी इनके पास मृत्युका मारा ही पहुंचा था।' 
लोगोंकी चर्चा फुसफुसाहटके स्व रोंमें ही थी- नन्दराय इन्हें लेकर गोकुलसे 
वृन्दावन चले गये । वहाँ वत्सासुर, बकासुर, व्योमासुर, प्रलम्ब, घनुक, 
अरिष्ट, अघासुर, केशी आदिको कंस भेजता गया और किन्हींको छोटे और 
किन्हींको बड़े कुमार परलोक भेजते गये ।' 

'असुरोंकी अच्छी चलायी ! अरे, सुरराज इन्द्रका भी ग्वमर्देन कर 
दिया इन्होंने गोवर्धनकों सात दिन हाथपर उठाये हे रखकर ।' सस्नेह देखते 
किसीने कहा--'कालिय जेसा महानाग इनके पदोंसे कुचला जाकर यमुना 
त्यागकर भाग गया । 

“सुनते हैं क्रि यदुवंशको ये विश्वप्रसिद्ध कर र ।' उमङ्गमें यादववृद्ध 
कह रहे थे--'यश, ऐश्वर्य, लक्ष्मी अब i पाएमा चूमेगी इनके 
अनुग्रहसे । यादवोंके ये सौभाग्यसूर्य प्रकट हो गये हैं । 


जः 

सबसे पाहले कंस सावधान हुआ--'हाथी मार दिया इन्होंने तो हो 
कया गया । इसको सम्भावना तो पहिलेसे उसे थी । उसने अनुमान कर 
लिया था । इसीसे यह मल्लयुद्धका उसने आयोजन फिया। इस हाथीको 
सू ड़ पकड़कर दूर तक वह तब घसीटता ले गया था जब हाथी युवा था । 
उस दिन भी उसे मार दिया जा सकता था । अब तो वह गज लगभग वृद्ध 
हो चुका था।' 
कंसने अपनेको आश्वस्त किया--'यह ठीक है कि इन्होंने हाथी मार 
दिया ; किन्तु यह नहीं हो सकता कि हाथीने इन्हें थका न दिया हो । 
आज शिवरात्रिके दिन ये उपोषित भी होंगे। मल्लशालामे इतने मल्ल 
हैं | इनमें अनेक हैं जो उस महागजको मार दे सकते थे । कितनोंको झेल 
सकेंगे ये ?' 
हे कंसने बायें हाथसे संकेत करके मल्लशालाके सब द्वार बन्द करा 
` दियि। उसे आज यहीं सब निर्णय कर लेता है। किसीको भागनेका अवसर 
वह नहीं देना चाहता । ये दोनों किशोर हैं। थक जानेपर भाग सकते हैं । 
पता नहीं दोड़नेमें इन्हें कोई पकड़ पाबे या न पावे । इनके भाग जानेका 
अवसर नहीं होना चाहिये । 


जज अब झुझला रहा है कि 'उसके मल्ल चुप क्यों खड़े हैं । वे इन 

को अखाडेमे क्यों खींच नहीं लेते हैं। नागरिकोंकी कानाफूसी बढ़ती 

रही (नो गोपोंको देख लिया है। अब उसी मश्चकी ओर 

ले हैं । कंसने मल्लोंको संकेत किया । 

कंसके संकेतको चाण्रने देख लिया । वह करूप देशमै उत्पन्न है । 

गन्ध देशीय था ; किन्तु दोनों युवावस्थामें हो माहिष्मती नरेशकी 
आ गये थे । कंस बहाँसे इन्हें ले आया था। 

इस लिये बहुत कुख्यात था कि बह्‌ प्रतिहन्द्दी मल्लको 

डालता है। वह तनिक आगे बढा । गोपोंके मञ्चकी ओर 

IS । किया--क्ृष्ण, सुनो ! बलराम, तुम 

प्रतीक्षा कर रहे हैं। बड़ा अच्छा 

हुआ कि तुम लोग समयपर आ गये । तुम लोग मल्लयुद्धमें बहुत कुशल 
हो, यह सुनकर महाराजने तुम्हारा नियुद्ध देखनेके लिये तुम्हें बुलवाया 
है। महाराज तुम्हारी मल्लक्रीडा देखना चाहते हैं ।' 
| 'यह केसो बात ? क्या षड्यन्त्र है यह ?' गोप उद्विग्न हो उठे। 
नागरिक भी चोके--'ये बालक मल्लयुद्धमें कुशल हैं, ऐसा किसने कहा ? 
कंसको यह स्वप्न केसे आया ?' सबके हृदय आशङ्कसे व्यथित होने लगे । 
प्रजा यदि मन-वाणी-कमेसे राजाका प्रिय करे तो उसका कल्याण होता 
है।' चाणूर उपदेश करने लगा है-- राजाका अप्रिय करके किसीका कल्याण 
नहीं होता । तुम लोग गोपाल हो । गोप गायें चराते हुए वनमें मल्लक्रीडा 
करते ही रहते हैं गोप जाति मल्लयुद्धमें सदसे प्रसिद्ध है अतः लुम लोग 
और हम भो महाराजाधिराजको प्रसन्त करें | महाराजके प्रसन्न होनेमें 
सबका भला है ; क्योंकि राजा तो सब देवमथ-सर्वभूतमय होता है ।' 
राजाके सेवकके मुखसे जेसी स्तुति सुनी जा सकती है, चाणूर उसके 
अनुरूप ही बोला था । श्रीकृष्णचन्द्रने गोपकुमारोंकी ओर देखा । सजी 
हुई मल्लभूमिकी ओर देखा--'बहुत कोमल मृत्तिका है, सुगन्धित है । है तो 
यह मल्लक्रीड्ाके ही उपयुक्त ।' 
तुम लोग भोजपलिकी प्रजा हो ओर हम वनवासी हैं ।' श्यामने 
संकेत कर दिया कि गोप पराधीन प्रजा नहीं है ; वे स्वतन्त्र काननवासी 
हैं--'महाराजका अनुग्रह है कि उन्होंने हमको अपना प्रिय कार्य करनेका 
सुयोग दिया । लेकिन तुम लोग मल्लसभाके सभासद हो, इसके नियमोंको 
जानते ही हो । मल्लयुद्धमें कोई अधर्म नहीं होना चाहिये । हम बालक हैं, 
अपने समान बलवाले बालकोंसे भली प्रकार मल्लक्रीडा करेंगे ।' 

“तुम दोनों बालक हो !' अट्टहास करके चाणूर हँसा--'कोई इस 
वातपर विशवास करेगा कि तुम बालक या किशोर हो ! सहस्र गजबल 
वाले कुवलयापीडको तुमने अभी-अभी मार दिया है, अतः लुम दोनों तो 
बलवानोंमें सर्वश्रेष्ठ हो । अब टालो मत ! मेरे साथ तुम्हें स्वच्छन्द मल्ल गुध 
करना है और बलरामके साथ मुष्टिक्र लड़ेगा । 

चाणरते थाप दी जङ्कापर और पीछे मुड़कर देखा । मुष्टिकने भी 
बढ़कर थाप दो ओर दोनोंने दाहिना हाथ आगे बढ़ा दिया । ऐसी चुनौती 
सह लेना न इयामके स्वभावमें है, न रामके स्वभावमें। दोनों भाइयोंने 
गजदन्त वहीं: फेंक दिये । दोमें एकते भी ध्यान नहीं दिया कि मल्ल लङ्गोट 

बाँधे हैं और ये कछनीमें हैं। केवल वनमाला उतार दी दोनों भाइयोंने 
और अखाड़ेमें उतर गये। मल्लोंका हाथ पकड़ा इन्होंने और दोनों 
मल्लोंको लगा कि ऐसे बस्त्र करका स्पश उन्हें प्रथम वार प्राप्त हुआ है । 
गोपकुमार वहीं खड़े रह गये । राजसेवकोंके कहनेपर मल्लभूमिके 
समीप ही बेठ गये । उनके सखा मल्लयुद्ध कर रहे हैं--वे दूर वंसे जासकते 
हैं । उनके वहीं रहनेपर न मल्लोंको आपत्ति हुई, न महाराज कसको ही । 

'हाथोंसे हाथ, पेरोंसे पेर, जाँघोंसे जांघें, घुटनोंसे घुटने, मस्तकसे 
मस्तक, छातियोंसे छातियाँ रगड़ उठीं-मल्लयुद्ध चलने लगा है। कंस 
उझककर देख रहा है। सबको दृष्टि, सबके मन-प्राण मानों नेत्रोंमेंआ 
गये हैं ।' 

कृष्ण ! तुम्हें इस मल्ल-दानवपर विजय मिले।' आकाशमें-से 
सप्तषियोंका स्पष्ट आशीर्वाद सुनायी पड़ा । 

तो यह दानव है ।' सखाओंने परस्पर देखा और सन्तुष्ट हो गये 
“दानव भी तो राक्षसोंके भाई ही होते हैं। तभी ये पर्वताकार भयानक रूप 
बाले हैं ; किन्तु दानव हैं तो भयको कोई बात नहीं है। राक्षसोंमें बल 
ही कितना होता है। ये उछलेंगे, कुदेंगे, कदाचित गुर्रायेंगे भी, किन्तु मर 
जायेंगे ।' 

'मल्लभूमिमें दोनों जोडियाँ गुथी हैं। एक दूसरेको घुमाते हैं, झटका 
देते हैं, पकड़कर दबाते हैं कसकर, गिरा देते हैं, खींचते हैं किसी भी ओर, 
पोछे ठेलते हैं, ऊपर उठा लेते हैं, नीचे घुटनोंसे दबाते हैं, धक्का देकर हटाते 
है या पकड़कर स्थिर कर देते हैं । दावपेच चल रहे हैं। चाणूर ओर मुष्टिक 
चकित हैं कि उनका कोई दाव ऐसा नहीं निकलता जिसकी काट येन 
यह युद्ध नहीं--अधमे युद्ध है । कहाँ ये कुसुम सुकुमार बालक जो 
` युवा भी नहीं हुए और कहाँ ये वज्रदेह, पर्वताकार दैत्य !' स्त्रियाँ 
भी मृदुल स्वभाव होती है। उनका और गोपोंका व्याकुल होना तो 
ही प्रायः सभी दशक कसमसा रहे थे। भयके कारण ही वे 

थे । 
कंस तो कर है ही। ये मल्ल हृदयहोन राक्षस हैं ; लेकिन सब 
यों चुप हैं ? ये बोलनेका साहस क्यों नहीं करते ?' स्त्रियाँ परस्पर 
बोलनेका साहस नहीं था तो यहाँ आये ही क्यों 

और अब क्‍यों उठ नहीं जाते । जहाँ अधर्म होता हो, वहाँ एक क्षण भी 
नहीं रुकना चाहिये । इस पूरे समाजको अधर्मका उत्तरदायी होना पड़ेगा, 
क्योंकि इनके देखते यहाँ विषम बलवालोंको लड़ाया जा रहा है।' 

“समझदार पुरुष ऐसी सभाओंमें जाते ही नहीं ।' एक बृद्धाने कहा 
बोकि अधर्मका समर्थन करनेसे अथवा अधर्म होते देखकर भी चुप रह 
जानेसे मनुष्य पापका भागीदार वन जाता है । 

'अरी, शत्रुके चारों ओर उछलते, बल लगाते श्रीकृष्णचन्द्रका मुख 
तो देखो !? किसी तरुणीने कहा--'स्वेदकी बू दें झलमला आयी हैं और 
अरुणाभ हो उठा है यह परमसुन्दर कमलमुख ।' 

'तुम रामका मुख नहीं देखती हो।' दूसरी बोली--'कितना लाल 
तमतमाया मुख है तप्तताम्र जैसा । नेत्र लाल-लाल हो उठे हैं । मुष्टिकके 
प्रति अमर्प भरा यह हास्य ! अकल्पनीय शोभा है इस श्रीमुखकी ।' 

धन्य है ब्रजभूमि ! ये परमपुरुष वहाँ इस मानववेशमें छिपे, वन- 
धातुओंके चित्रोंसे अङ्ग सजाथे, वनपुष्पोंकी माला पहिने, वंशी बजाते, गायें 
चराते घूमते हैं अपने इन श्रीचरणोंसे । ' भक्तहृदय पुलकित हो रहे हैं--ये 
श्रीचरण भगवान शङ्कुर और भगवती श्रीके द्वारा अचित--इनसे अङ्कित 
होती है ब्रजभूमि ।' 

'पता नहीं' गोपियोंते पूर्वेजन्ममें कितना तप, कितना भजन किया 
होगा कि वे इन त्रेलोक्य मोहनको नित्य देखती हैं ।' नारियोंका अन्तःकरण 
उनके ही अनुरूप है--त्रिभुवनमें दूसरा सम्भव नहीं, ऐसा यह लावप्यसार 
रूप, यह ऐस्वर्य-यश-शोभाका एकमात्र धाम श्रीअङ्ग, इस नित्यनवीन 
दुष्प्राप्प झाँकीको नेत्रपुटोंस पान करनेका सौभाग्य मिला गोपकुमारियोंको । 

“धन्य गोप-बालायें ! उनका चित्त तो इन्हींमें अनुरक्त है ।' बड़ी 
सात्विक स्पृहा जाग उठी है- हम गोपियाँ होतीं ! गाय दुहते, गोबर उठाते 
दही मथते, घर लीपते, झूलेपर झूलते, बालकको चुप कराते, लोरी देते, 
सब काम करते इन्हीं उत्तम इलोकके यशका, शुकी” लीलाका गान करती 


रहती हैं वे ।' 

आगे गायोंका अपार यूथ और पीछे अधरोंपर मुरली, धरे 
उसमें मादक स्वर फूं कते, मत्तगयन्द जैसे झूमते, हु इधर-उधर देखते, 
मुस्कराते जाते ये अपने इन सखाओंके साथ प्रातः वन जाते और सायंकाल 
लौटते', ध्यानमग्न कोई बोल रही है इनका यह्‌ MR शोभितानन ! 


CC-0. Nanaji Deshmukh Library, BJP, Jammu. An eGangotri Initiative 


क 


२३८ ] भगवान वासुदेव 


धस्य हैं जो घरका कार्थ जहाँका तहाँ पटककर दोड़ पड़ती हैं ओर गवाक्षोंसे 
अपलक-लोचन इनकी झाँकी करती हैं ।' 

गोपियोंका सौभाग्य ! किन्तु हाय, हमें यहाँ इन्हें इस रूपमे देखना 
था।' लगता है, हृदय फटा जा रहा है--'इन क्र र दानवोंसे उलझे, थकते 
जा रहे ये सौन्दर्यसिर्धु ।' 

गोप फटे-फटे-से नेत्रोंसे देख रहे हैं। श्रीब्रजपतिका मुख विवर्ण हो 
गथा है । 'कंस तनिक बोलते ही पता नहीं वया करे । बालकोंवा वया 
अमङ्गल करे इस भयसे वे शान्त बेठे हैं । बस बेठे हैं मूतियोंके समान । 

गोपकुमार उठ खड़े हुए हैं सबके सब । सबने अलके समेट ली हैं । 
सघने पटुके कटिमै कस लिये हैं। कभी चञ्चल हो उठते हैं, कभी सज्नसे हो 
जाते है । कभी इसके मुख खिल उठते हैं, कभी पीताभ हो जाते हैं | इधर 
उधर झुककर झाँकते हैं । इनका सखा लड़ रहा है । इनकी दृष्टि श्यामपर 
लगी है। 

'दाऊ दादाको चिन्ता नहीं, किन्तु कन्हाई लड़ रहा है राक्षससे ।' 
कृष्णचन्द्र नीचे आते हैं तो ये अलके समेटने लगते हैं । अखाड़ेमें कूदनेको 
उतावले हो उठते हैं । ओ फड़कते हैं । मुद्ठियाँ बध जाती हैं। मुख अरुण 
हो उठे हैं। सुबल, भद्र, वरूथप ही नहीं, अंशु, तेजस्वी, तोक जैसे नन्हें 
बालक तक अधीर हो उठे हैं ब्यामकी सहायता करनेफो । 

बहुत देरसे कन्हाई लड़ रहा है।' सखाओंके धैर्यकी सीमा बहुत 
छोटी है, (बह थकने लगा है ।' भद्र अब और नहीं रुक सकेगा । वह कूदना 
ही चाहता है ।' 

i र ॥3ँ है ' 'तत्तिक रुको !' श्यामने देख लिया मित्रोंकी ओर । मुस्क राते नेत्रोंकी 
भाषा उसके सखा समझते हैं; किन्तु अब उन्हें देर तक नहीं रोका जा 
सकता । यह्‌ क्रीड़ा बहुत हो चुकी । 
चाणूर और मुष्टिककी बुरी दशा है । दोनों नहीं समझ पाते कि 
ह बञ्जसे बने हैं या उससे भी कठोर धातुसे। उनके अङ्ग-अङ्ग 
(हैं । बार-बार मूर्छित होनेसे अपनेको बचाना पड़ता है उन्हें । 
। ह कक दबाते हैं, पसलियाँ चाणूरकी चरमरा उठती 


है मुद्गरका भरपूर हाथ पड़ गया । वह 
किन्तु कृष्ण तो घुटनेसे ऐसा दबाते हैं कि 
। बह्‌ उठता है, छूटना चाहता है, पर छूट 

नहीं पाता । गिरता है तो भी पुरी श्वास भी नहीं ली जा पाती है । वह 
हाफ रहा है ओर हाँफ रहा है मुष्टिक भी । 


चाणूर अव प्राण वचानेका प्रयत्न कर रहा है | वह लड़ नहीं रहा, 
लड़ना नहीं चाहता । किन्तु यह कृष्ण उसे छोड़ कहाँ रहा है। ऐसे कहीं 
कोई क्रृष्णकी पकड़से छूटा है । प्राण बच जाते' अन्तिम प्रयत्न--झटका 
देकर किसी प्रकार चाणूरने अपनेको छड़ा लिया । 


यह तो फिर झपटा पकड़ने ।' चाणूरने देखा और ऊपर छलाँग 
ली उसने । कुदकर, वाजकी भाँति झपटकर दोनों हाथोंकी मुट्ठियाँ 
बाँधकर पूरी शवितसे उसने श्यामके वक्षपर प्रहार किया । 
श्रीकृष्णचन्द्रके श्वीवत्साङ्गित वक्षपर असुरने घूसा मारा। यह 
देखने-समझनेका अवसर किसीको नहीं मिला । क्ृष्णने चाणूरके दोनों हाथ 
पकड़ लिये ओर उसे मस्तकके चारों ओर घुमाने लगे । उनको वज्र 
मुष्टिकायें जकड़े हैं चाणूरके हाथ । 
चाणूरका विशाल देह घुम रहा है । केश बिखर गये हैं । माला 
बहुत पहिले टूट गिरी थी । अब नेत्र फटे-फटे जा रहे हैं । पूरा विश्व उसे 
घूमता लगता है कुम्हारके चक्रपर चढ़ेके समान । अब अन्धकार--उसके 
नेत्रोंके आगे अन्धकार छाने लगा है । वह 'गों-गों' जेसा अस्पष्ट चीत्कार 
करने लगा है । गोपबालक ताली बजाने लगे हैं । यह पटक दिया श्यामने 
देत्यको--ऐसे पटक दिया जैसे धोबी वस्त्रको घुमाकर पत्थरपर पटकता है । 
चाणूरका लगभग पूरा शरीर चिथड़े हो गया । वह तड़प भी नहीं सका । 
रक्तसे मल्लभूमिमें कीच होने लगी है । 
लगभग उसी समय--प्रायः साथ-साथ ही दूसरी जोडीका मल्लयुद्ध 
भी समाप्त हुआ--ऐसे ही हुआ । मुष्टिककी भी वही दशा थी | वह भी 
प्राण बचानेको ही छटपटा रहा था। उसके भी अज्भ-अज्ञका कचुमर वन चुका 
था । उसने भी झटका देकर किसी प्रकार अपनेको छुड़ाया और कूदकर 
श्रीबलरामके वक्षपर दोनों हाथोंसे मुष्टिप्रहार किया । 
“मल्लयुद्ध करते-करते यह घूसावाजी ! दाऊका मुख तमक उठा । 
उन्होंने एक थप्पड धर दिया मुष्टिक्रकी कनपटीपर । 
«तड !” इतना भयानक शब्द हुआ कि रङ्गशाला काप उठी । कंसके 
मुकुटसे प्रधान मणि गिर पड़ी भूमिपर । लोग अपने मः्ोंपर उञ्चक पड़े । 
श्रीबलरामका थप्पड़ लगते ही सुरापायीके समान लड़खड़ाता, कापता 

मुष्टिक गिर पडा । उसका सिर फट चुका था । मुखसे वह रक्त वमन करता 
गिरा । थोडा-सा छटपटाया और ठण्डा हो गया । 
'पकड़ो इन्हें ।' मल्लोका प्रशिक्षक, मल्लशालाका अग्रणी कूट झपटा 
क्रोधोन्मत्त दाँत पीसता । इन लड़कोंने उसके दो मुख्य मल्ल मार दिये । 
श्रीबलराम--वे अनन्त । अब रोष आ गया है उन्हें ओर जब उनको 
रोष आ जाय, महाकाल भी तो उनके सम्मुख क्षण भर नहीं टिकला । 
कूट पूरा उठ भी नहीं पाया था । उपेक्षासे उसके मस्तकपर वाये हाथसे 
घूसा जमा दिया उन्होंने । जेसे कच्चे घड़ेपर कोई मुद्गर पटक दे । कटके 
मस्तककी खील-खील बिखर गयी। 
कटके लगभग साथ ही उठा था शल ; किन्तु कृष्णने उसके दोनों कर 
पकड़े और वेसे ही घुमाना प्रारम्भ किया जैसे अभी-अभी चाणूरको 
घुमाया था । अवश्य इस बार बहुत वेगसे घुमा रहे थे सौ चक्कर देकर 
शलको भी पटक दिया उन्होंने । 
शलका भाई तोशल टूट पड़ा ; कितु व्यर्थ । उसे क्ृष्णने पटका उठते 
ही । उसके एक पेरपर पेर रखकर दूसरा पेर हाथसे उठाते गये । तोशलको 
चीरकर दो टुकड़े कर दिये । अब एक साथ सब मल्ल भागे । भडाभड द्वार 
खोलकर वे जिधर भाग सके, उधरके द्वारसे निकले और भागते ही चले 
गये । सम्भवतः मथुरासे बाहर जाकर ही उन्होने पीछे देखा होगा । 
वे मल्ल फिर कभी मधुरामें नहीं देखे गये सच तो यह है कि कहीं 
भी फिर मल्लशालामे नहीं देखे गये वे उस दिनसे मल्लशालासे ही भाग 
गये । मल्लयुद्ध देखने तक कहीं नहीं गये वे कभी । वे जहाँ भी रहे हों- 
उच्होने लेंगोटको नमस्कार कर लिया था । मल्लशाला या मल्लथुद्धके 
नामसे उन्हें कंपकंपी छूटती थी । 
[ “बाप रे ! कुटका मस्तक कच्चे घड़ेके समान फट्से फोड़ दिया । 
 तोशलको चीर डाला--दो दुकड़े कर दिये।' उन मल्लोंको लगा कि 
राम-इयामका अवतार भूभार-हरणके लिये हुआ है-यह ठीक सुना है 
। मोटे-मोटे मल्ल ही सम्भवतः सबसे बड़े भार हैं धरापर और 
वे एक भी मल्ल लत नहीं छोड़ेंगे । १ 
` मल्लभूमिमे कंसके प्रधान महामल्लोंके पाँच--नहीं, छ: टुकड़े पड़े 
त भिका बड़ा भाग रक्तसे लथपथ हो रहा है । राम-इयाम ऐसे 
हैं जैसे क लग व्यायाम ही पूरा नहीं हुआ है । 'अभी कोई 


/ से वह भी आ जाय ।' इस मुद्रामें, इस प्रतीक्षा मे 


ry, BJP, Jammu. An eGangotri Initiative 


कंसारि 


गौर-श्याम शरीरोंपर जहाँ-तहाँ धूलि लग गयी है। कमलमुखपर 
स्वेदकण झलमला रहे हैं। कर और पद अरुण हो गये हैं रक्तसे । देहपर 
कहीं-कहीं रवतके लाल बिन्दु हैं और कहीं-कहीं गजमदके बिन्दु सूख गये 
हैं । अखाड़ेगें--पाँच शवोंके छ: टुकड़ोंके पास ही खड़े हैं दोनों भाई । 

कंसने कुढ़कर संकेत किया कि वाद्य बन्द कर दिये जाये । उसके 
मल्ल-मारू ध्वनिमें बजते वाद्य बन्द हो गये ; किन्तु उसी क्षण गगन देव- 
वाद्योंकी ध्वनिसे गू जने लगा । 

'कंसका तो कोई अब लड़ने नहीं आता ।' श्रीकृष्णचन्द्रने देखा कुछ 
क्षण, और बढ़कर सखाओंमें-से भद्रको हाथ पकड़कर खींचने लगे । 

मैं नहीं लड़ता।' भद्रने मना किया। उसे लगता है कि 'कन्हाई 
बहुत थक गया है । अब इसे विश्राम करना चाहिये ।' 

भै पटकू गा आज तुझे ।' श्रीकृष्ण तो लिपट गये हैं भद्रसे । उनकी 
ठीक जोड़ी श्रीदामा है; किन्तु नहीं, आज श्रीदामासे लड़कर यहाँ 
लज्जित नहीं होना । वह पटकेगा--वह तो पटक ही लेगा । भद्र है कि कुछ 
संकोच करेगा । श 

'तुने राक्षस क्या मार दिये--बड़ा वीर बन गया ! भद्र झु झलाकर 
अखाडेमै उतर आया । 

दाऊ दादाने वरूथपको खींच लिया है । वरूथप ही थोड़ी देर उनसे 
लगा पाता है 

पोच म दर्शक क्‍यों बने रहें । सब उतर पड़े हैं अखाड़ेमें । 
सबने जोडियाँ बना ली हैं। वालकोंकी मल्लक्रीड़ा-मञ्जु मल्लक्रीड़ा 
चलने लगी है । उनके नूपुर बज रहे हैं । उत्साहित करनेके स्वरमें झमा- 
झम देववाद्य बज रहे हैं और बालक कुदते हैं, किलकते हैं, परस्पर बल 
लगाते हैं । उच्चस्वरसे बोलते हैँ-'अब पटकता हूँ तुझे । 

“साधु साधु !' नागरिक प्रसन्न हो गये हैं । गोप अब वालकोंका नाम 
ले लेकर उन्हें उत्साहित करने लगे हैं । वास्तविक मल्लक्रीड़ा तो अब 
आरम्भ हुई । 'जय हो ! जय हो !” कभी गगन गू जता है, कभी मल्ल- 
शालाकी दर्शक दीर्घासे जयनाद उठता है । 

बन्द करो वाद्य ।' कंस उठ खड़ा हुआ मञ्चपर और क्रोघसे 
चिह्लाया । उसे स्मरण ही नहीं कि उसके वाद्य कबके बन्द हो चुके । ये 
देववाद्य उसकी आज्ञामें नहीं हैं। लेकिन आतङ्क मानते हैं उसका सुर भी । 
देववाद्य बन्द हो गये । इस कर्कश चीत्कारसे चौंककर वालकोंने एक 
दूसरेकों छोड़ा और घूमकर कंसकी ओर देखने लगे। 

'सब लोग सामने ही उसके शत्रुकी प्रशंसा कर रहे हैं ! ऐसे शत्रुकी 
जिसने उसके पाँच-पाँच मल्ल मार दिये हैं ।' कंसके नेत्र अङ्गारोंके समान 
जल रहे हैं। असह्य है उसे यह प्रशंसा । यह जयनाद वह नहीं सह सकता । 


A RPM 

'व॒सुदेवके ये दोनों पुत्र बड़े दुष्ट हैं। इन्हें पकड़कर अभी नगरमे 
बाहर निकाल दो।' सेना कल मारीजा चुकी। मल्ल जो जीवित बचे, 
प्राण लेकर भाग गये । थोड़े सशस्त्र प्रहरी अवश्य हैं रङ्गशालामें, किन्तु 
उनमें किसीके धड़पर पराया सिर नहीं है कि उसे कच्चे घड़ेके समान फोड़ 
देनेको वे आगे बढ़ा दें । अखाड़ेमें केवल दो ही थे जब पाँच प्रधान मल्लोंका 
शव बिछा दिया इन्होंने और अब तो इनका पूरा समूह अखाड़ेमें ही 
खड़ा है। 

'निकालो इन्हें । शीघ्र निकाल दो यहाँसे।' क्रोधसे उन्मत्त कंस 
नहीं देखता कि उसकी आज्ञा कोई सुनता भी है या नहीं। उसके मन्त्रियों 
तकमें किसीने हिलनेका नाम नहीं लिया । 


कंस कितना भी क्रोधमें पागल हो चुका हो, स्वयं इनके समीप 
जानेका सङ्कल्प उसके मनमै कभी नहीं उठा । न पहिले यह साहस था-- 
न अब आया । उसके मनकी वड़ीसे बड़ी कामना अब यही रह गयी है कि 
ये नगरसे निकाल दिये जावें- निकाल दिये जा सकें । 
६ 'दुबुंद्धि नन्दको बाँध लो । गोपोंकी सब सम्पत्ति छीन लो।' कंस 
चिल्ला रहा है । गला फाड़कर पूरी शक्तिसे चिल्ला रहा है । उसकी आज्ञा 
कोई सुनता है या नही, यह देखनेकी शक्ति अब उसमें नहीं है । 
जा 'क्या बकवाद है? कौन चिल्ला रहा है ?” बालक खड़े होकर, 
सा लगे थे । उनका मुख तमका--यह दुष्ट बाबाको बाँधनेको 
[३ ” बड़ा ऊँचा मञ्च है कंसका बालक वहाँ तक लकुट भी नहीं 
सकते । वे क्रोधमें भरे घूर रहे हैं । हे श्र 
वसुदेवको भी मार दो । बड़ा दुजेन है वह्‌ । बहुत कुटिल है ।' कंस 
। जा रहा है--'मेरे पिता उग्रसेनको उसके भाई और अनुचरोंके 

साथ मार दो। वह भी मेरे विरोधी जनोंका ही पक्षपाती है। मार दो | 


ry. 


इन सब वृष्णिवंशियोंको मार दो ।' 


यह बकता हो जा रहा है । सभी गुरुजनोंको अपशब्द कह रहा है ।' 
श्रीबलरामने हुङ्कार की और छोटे भाईकी ओर देखनेको घुमे ; किन्तु तब 
तक तो कृष्णचन्द्र उछलकर कंसके उस ऊंचे मञ्चपर पहुँच चुके थे। उनके 


धक्केसे सामने लगा मञ्चका दुर्बेल पर्दा टूट गिरा था । 


मिरा काल ! मेरा शत्रु आ गया ।' कंसने झपटकर ढाल-तलवार 
उठा ली और मञ्चपर ही एक किनारे कुदकर खड़ा हो गया । बह पेरे 
लेने लगा । इधरसे उधर कृदता है और आघात करना चाहता है । लेकिन 
आघात तो तब करे जब अवसर मिले । दो क्षण भी तो नहीं मिले । । 
श्रीकृष्णने बाँयें हाथसे झटककर उसका मुकुट फेंक दिया । झन- 
झनाता मथुराका असुर मुकुट मल्लोंके शवके समीप आ गिरा। दाहिने 
हाथसे कंसके केश पकड़कर उसे मञ्चसे नीचे फेंका श्रीकृष्णने, और स्वयं 
उसकी पीठपर कूद गये । मुखसे रक्त फेंक दिया कंसने । उसकी छातीकी 
हड्डियाँ चूर-चूर हो गयीं । वह बिना चीत्कार किये मर गया । 
क्रोध-असह्य क्रोध आया है कृष्णको । पता नहीं, कबका क्रोध है । 
उनका मुख लाल-लाल हो रहा है । उनके मुखकी ओर देखना इस समय 
असम्भव है । 'इसने माताका केश खींचा था ?' कृष्ण केश पकड़कर कंसके 
प्राणहीन शवको मल्लभूमिमें घसीट रहे हैँ । इतने क्रोधमें घसीट रहे हैं कि 
सहमकर सखा तक मल्लभूमिसे बाहर एक ओर जा खड़े हुए हैं । 
| कंसके नेत्र बाहरको निकल पड़े हैं। जीभ मुखसे निकली है । रक्तकी 
“ चल रही है मुखसे । धूलिमें-रक्तसे कीचड़ बनी 0. भुवनको 
आतङ्कित करनेवाले कंसका शव सम्पूर्ण मथुराके नागरिक सम्मुख केश 
पकड़कर घसीटा जा रहा है । जैसे महामत्त गजका मारकर सिह लथेड़ता 
है, कृष्ण उस शवको लथेड़ रहे हैं । 0 
कृष्ण रुष्ट हैं। इनके ओ फड़क रहे हैं । भोंहें चढी ह । कोई समीप 
आनेका साहस नहीं करता ; किन्तु लोग हाय ! हाय ! करने लगे हैं । 
कंस तो मर गया । अब भला शवकी दुर्गति क्यों ? अन्तत: राजाका शव 
है। 


दुर्गति ! कंसका अब क्या बनता-बिगड़ता है । यह 


डी 
कर लो शवक चढ़ावे या इसे लात मारे । जो जिसके जीमें 


- शव है--कोई इसपर पुष्प चढ़ 

आये, इसका कर लो । कंस तो असुर होकर भी भाग्यवान रहा । भये, 
शन्रुतासे सही, इन नवनीरद-सुन्दर चिदूधनवपुका ही स्मरण रात-दिन 
करता था वह । सोते-जागते, उठते-बेठते, खाते-पीते उसे एक ही धुन थी-- 
'क्रषण आया । प्रत्येक समय श्यामका चिन्तन करते रहे उसके प्राण । इन 
इयामघनको देखते, इनके द्वारा मारा गया । वह तो इनके सारूप्यको प्राप्त 


कंसके भाई नहीं सह सके । उसके आठों भाई झपटे एक साथ दांत 
पीसते, शस्त्र उठाये, चिल्लाते हुए । कङ्क, न्यग्रोध, सुनामा, शंकु, सुहुत, 
राष्ट्रपाल, सृष्टि और तुष्टिमान--ये उग्रसेनके आठौं पुत्र श्रीकृष्णके ऊपर 
. एक साथ टूटे । इनके साथ ही कंसके मन्त्री पीठ, पैठिक, असिलोमादिने भी 
gr शस्त्र उठाये और अपने मज्चोंसे कूदे । 


उठा लिया । वनमें जब क्रुद्ध वनराज मृगोंके यूथपर कूदता है--क्षण लगते 
हैं मृगोंके शव शिरनेमें ? श्रीसद्धूषणके हाथका गजदस्त--जिसपर एक बार 
पड़ा, उसके मुखसे आह भी नहीं निकल सकी । केवल शव--कुचले, फटे, 
भर्त शिर शव दीखे सबको उन झपटने वालोंके । 
 'छिः! क्याकरताहैतु?' भद्रने झिड़का । कृष्णने सखाकी ओर 
र और संकुचित होकर शवका केश छोड़ दिया । श्रीबलरामने भी रवत 
ता गजदन्त फेंक दिया । गगन और सभाभवन गूजा-- भगवान 
हिती जय ।' 


श्रीबलरामने इनको दौड़ते देखा तो वहाँ पहिलेका फेंका गजदन्त 


यादवेम्द्र उग्रधेत 
यादवेण्द्र उग्रसेन 


उस नीरव-निस्तब्ध रङ्गशालामै राजकुलकी महिलाओंके मञ्चसे 
एक क्रन्दन ध्वनि उठी । कंसकी माताकी क्रन्दन ध्वनि और उसी समय 
कंस तथा उसके भाइयोंकी पत्नियोंकी उच्च रुदन ध्वनि मिल गयी उससे। 
वे महिलायें मञ्चसे उतरने लगी थीं । 

अपने मञ्चसे महाराज उग्रसेन उठे । वे अत्यन्त गम्भीर मुद्रामै थे । 


` 


यद्यपि अब भी सशञ्् प्रहरी उनके मञ्चके समीप खड़े थे ; किन्तु अब 
उन्होंने सम्मानपूर्वक मस्तक झुकाकर मार्ग दे दिया । अब तो परिस्थिति 
ही भिन्न हो गयी थी । 

शोक संतप्त , रुदन करती, मस्तक-छाती पीटती महिलाओंको 
उग्रसेनजीने मल्लभूमिमें जाने दिया । वे स्वयं श्रीकृष्णकी ओर चले। 
उनको आते देखकर श्रीक्गप्णचन्द्र आगे बढे । सम्मुख जाकर मस्तक झुकाया 
उन्होंने और मलिन मुख, अत्यन्त खिन्न स्वरमें बोले--'मुझे बहुत दुःख है । 
बहुत पश्चात्ताप है | मैंने बहुत-सी स्त्रियोंको विधवा बना दिया, किन्तु 
दसरा कोई विकल्प नहीं था । कंसका वध उचित था ; वह धमंद्रोही था।' 

रङ्गशालामें बेठे सभी नागरिक श्रद्धावनत हो गये । 'यह शील ! 
इन्होंने नहीं कहा कि अपनी प्राणरक्षाके लिये कसको मारना पड़ा मुझे । 
यह भी नहीं कहा कि कंसको मैं मार न देता तो वह आपके वधकी आज्ञा 
[ चुका था। कोई बचाव, कोई तर्के नहीं दिया | केवल धर्मद्रोही था-- 
धर्म रक्षा आवश्यक है, इसलिये कंसको मारना पड़ा ।' 

'मुझे इस सम्बन्धमें कुछ नहीं कहना है ।' उग्रसेनने कुछ काँपते 
स्व्रमें कहा--मैं तुम्हें दोष नहीं देता । कोई भी तुम्हें दोप नहीं देगा ।' 

'कंसका राज्य, कोष, सेना अब तुम ग्रहण करो । कंसके वाहन, दास, 
दासियाँ- सब स्वीकार करो । प्रजा, मन्त्री, ब्राह्मण तुम्हारी स्तुति करेगे।' 
महाराज उग्रसेन रुदन दवाये बोल रहे थे--अब विग्रह समाप्त i । 
तुम्हारा यहाँ मथुरापर अधिकार हो गया । हम सभी यादर्वाको अब 
एकमात्र गति तुम्हीं हो । कंस पापी सही--पर वह मर गया । अनुमति दा 
कि इसका प्रेतकर्म हो। मैं पुत्रोंकी अन्त्येष्टि करके अपनी पत्नी तथा 

_पुत्रवधुओंके साथ वनमें चला जाऊंगा । 

“तात ! आप समयोचित बात कह रहे हैं। जो हो चुका, वह वैसा 
ही होने वाला था | कंस अपने कर्मोसे कालके द्वारा मारा गया । मैं निमित्त 
मात्र हैँ ; किन्तु कंसके शरीरका राजोचित सत्कार होगा ।' श्रीकृष्णचन्द्र 
वैसे ही खिन्न, पर गम्भीर स्वरमें बोल रहे थे--'मुझे न राज्यका लोभ है, 
न राज्यके लिये मैंने आपके पुत्रको मारा है । लोक-हितके लिये यह अप्रिय 
कर्म करना पड़ा मुझे ।' 

आप मेरे पूज्य हैं। आप नीतिको बात कह रहे हैं; किन्तु कृष्णको 
नीति नहीं, आपका वात्सल्य अभीष्ट है । अब श्रीकृष्णचन्द्र और समीप आ 
गये--'आप जानते ही है कि महाराज ययातिके शापसे यदुकुलमें अग्रज 
एवं उनकी सन्तान राज्यसिहासनपर नहीं बेठ सकती । आप मुझसे रुष्ट 
हैं--मैं इसके योग्य हँ । आप मुझे अपना स्नेह नहीं देंगे तो मथुरा आज ही 
त्याग दूगा। गोपोंके साथ मैं अब तक जहाँ रहा हुँ, जीवन भर वहाँ 
रहेगा ।' 

धकसे हो गया हृदय सम्पूर्ण लोगोंका । स्वयं उग्रसेनमे आश्चर्य, 

' क्षोभसे श्रीक्ृष्णके मुखको ओर देखा । इतना अकल्पित अकस्मात्‌ आया 
आघात--इतना विचित्र निश्चय ! और श्रीकृष्णके स्त्ररमें जो स्पष्ट सुदृढ़ 
निश्चय है ! 

आप यदुवंशके स्वामी हैं। आप मेरे सम्मान्य हैं। आप राजा हैं। 
आप सिहासन स्वीकार करें। आपकी जथ हो । यदि आपके मनमें मेरी 
ओरसे रोष एवं व्यथा न हो तो इस राज्यको दीर्घकालके लिये आप ग्रहण 
कर | श्रीकृष्णने पीछे मुइकर मल्लभूमिमें पड़ा राजमुकुट उठा लिया और 
आगे आ गये उग्रसेनके-'अभिषेक पीछे मुहूतं देखकर आचार्य क रावेंगे । 
किन्तु राजसिंहामनको सूना नहीं रहना चाहिये । आप इसे स्वीकार कर 
लें तो आपकी आज्ञाके अनुसार आगेका कृत्य सम्पन्न हो ।' 

उग्रसेन लज्जित हो गये । उन्हें बहुत सङ्कोच हुआ । यह आशङ्का 
भी उन्हें अतिशय भपभीत कर रही थी कि ये मेरे सिर राज्य-भार डालकर 
स्वयं चले न जाये । 
महाराज उग्रसेनने अब तक बड़ी मनोव्यथा झेली थी । वे शान्त, 
के भगवद्भक्त पुरुष थे। उन्हें यह व्यथा वर्षो व्याकुल किये रही- 
कंस जेसे ऋ, निर्देय, नृशंस पुत्रका पिता हूँ । धिक्कार है मुझे ।' स 

सज्य गया, सुख गया, सम्मान गया, अपने पुत्रने ही उन्हें बन्दीगृ 

` दिया, किन्तु उन्हें इस सबका दुःख कभी नहीं हुआ । कंस चाहता 

था कि वे कारागारमें पर्याप्त सुविधापूर्वक रहें । सेवक उनके प्रति विनम्र ही 
बने रहे; किन्तु स्वयं उन्होंने तपस्वीका जीवन अपना लिया था। वे 
अत्यल्पमें सन्तुष्ट रहने लगे थे । 

'भोगका काल बीत चुका था । राज्य तो कसका ही था । वह युव- 
राज था । उसे [सहासन देकर वनमें चला जाता और नारायणका भजन 
करता । महाराज कारागारके एकान्तमें सोचा करते थे--'श्रीहरि दयामय 
हैं। उन्होंने कंसके पापोंके दायित्वसे मुझे बचा लिया। मैंने उसे राज्य 
दिया होता तो दायित्व होता मेरा ।' 


~ 


'कंसने देवकोका पुत्र मार दिया ।' जब-जब यह समाचार मिला-- 
उग्रसेनने सच्चे हृदयसे प्रार्थना की--'कंस स्वार्थी-पिशुन है ! प्रभो, इस 
मूतिमान पापसे पृथ्वीका परित्राण करो ।' 

पुत्रके कर्मोमें पिताका भी भाग होता है ।' यह सोचकर बहुत ब्यथा 
होती थी महाराजको--'यह भोजवंशका कलङ्क । इससे यदुवंशका त्राण 
केसे होगा !' यह चिन्ता उनका पिण्ड नहीं छोड़ती थी । 

“मुझमें कहीं पाप है--घोर पापी हूँ मैं । अन्यथा ऐसा पुत्र मेरे कसे 
होता ।' अपनेको वे धिवकारते रहे हैं । 

'यदुवंश उत्पीडित हो रहा है। लोग भाग रहे हैं। मथुराके सब 
सम्मानित जन चले गये । कंसके अनुचर ऋपि-मुनियोंके आश्रम ध्वस्त कर 
रहे है ।' कारागारमै समाचार आते थे और उग्रसेन छटपटा कर रह a 
थे । 'जिन यदुवंश-भूषणोंका आजीवन सम्मान-सत्कार किया उन्होंने वे 
निर्वासित हो रहे हैं ? प्राण-भयसे भागनेको विवश हँ आज वे । जिन 
भुवनवन्द्य विप्रों, ऋषियोंकी सेवामें शरीर अपण कर देना भी वे अपना 
सोभाग्य मानते रहे हैं, वे उत्पीडित किये जा रहे हैं। उनपर अत्याचार 
हो रहा है और वह भी उन्हींके पुत्र ढ्वारा। 

'देवकीके अष्टम पुत्र नहीं, कन्या हुई । वह देवी-अष्टभुजा कह गयी 
कि कंसको मारने वाला उत्पन्न हो गया ।' जिस दिन यह समाचार मिला 
था, उग्रसेनने सन्तोषकी साँस ली थी । उस दिन उन्होंने आराध्यके प्रति 
कृतज्ञता प्रकट की थी- इस नृशंससे प्रजाकी रक्षा तो हो । 

“साक्षात नारायणते वसुदेवके यहाँ अवतार लिया । वसुदेव उन्हें 
किसी प्रकार गोकुल पहुँचा आये । कंसके प्रधान अनुचरोंको-धूतना, बक, 
अघ आदिको मार दिया उन्होंने । यह समाचार भी बन्दीगृहमें मिला । 

(आराध्य अवतीर्ण हुए । इस अधमपर भी वे कृपा करेंगे ? इसे भी 
उनके श्रीचरणोंके दर्शन होंगे !' महाराज उग्रसेन सोचते थे--- ऐसा सोभाग्य 
कहाँ ? परन्तु धरा पावन हो ! असुर नष्ट हों ।' 


अशिष्ट मारा गया। केशी मर चुका कंसने अक्र रको भेजकर 
उन्हें मथुरा बुलवाया है । समाचार मिला तो मन उल्लसित हुआ--'प्रभु 
मथुरा आ गये । धन्य हो गयी मधुपुरी । अब कंसका भय मिटेगा । अवश्य 
अधर्म मिटकर रहेगा ।' 

कल अचानक घनुभङ्गका धमाका सुनायी पड़ा था। महाराज 
उग्रसेनने तभी समझ लिया था कि उनके पुत्रकी आयु अब समाप्तप्राय है । 
उन्हें प्रसन्नता ही हुई थी । कंसके प्रति उनके मनमें कहीं मोह नहीं । 

आज प्रातः वे कारागारसे लाये गये रङ्गभूमिमें । पुत्रने पिताका 
यह अपमान भी किया। समस्त मण्डलेशवरोंके मध्य उन्हें बन्दीके रूपमें 
बिठाया गथा । कोई ग्लानि, कोई सेद नहीं मनमें। उग्रसेनके नेत्र भी 
सबके समान द्वारपर ही लगे थे--'मेरे आराध्य आने बाले हैं ।' 


वह्‌ गजदन्त लिये श्रीराम-श्यामका प्रवेश सबके साथ महाराजने 

भी सम्पूर्ण उल्लसित कण्ठसे जयघोष किया था--'भगवान वासुदेवकी 
जय ।' 

मल्लयुद्ध हुआ और अचानक कल्पनासे परेकी घटनायें शीघ्रतासे घट 

गयी । कंस तो मारा ही गया, महाराज उग्रसेनके शेष आठों पुत्र भी मारे 

गये । निःसन्तान मारे गये सब । अब उग्रसेनका वंश नष्ट हो गया । कोई 

 जलदाता नहीं रहा उनके कुलमे। अन्ततः वे पिता हैं । नो पुत्रोके शव 

सामने पड़े है और विधवा पुत्रवधुएँ उन शवोंसे लिपटकर वक्ष कूट-कुट कर 

क्रेन कर रही हैं। उग्रसेनका हृदय शोकसे व्याकुल है तो आश्चर्य 
\ 


“A 


_ थे नवजलधर सुन्दर सामने खड़े हैं । ये परमाराध्य ! जिनके 
शोके दशेनकी कामना जीवनभर हृदयमें पलती रही, वे सम्मुख हैं । 

बिकट परिस्थितिमें सम्मुख हैं ।' महाराज उग्रसेनका हृदय मथ 

कि सदाके लिये मथुरासे चले जायेंगे ।' 

। असमथ हैं । जो बन्दी रह चुका, उसका प्रभाव तो 

। रकार उग्रसेनने कहा--'उसका शासन केसा ! 

अब इसको-इस असहायको तो क्षमा करो । 

'कोन कहता है कि आप असहाय, असमर्थ, प्रभावहीन हैं ।' श्रीकृष्णकी 
वाणीमें सहज तेज आया--'में अग्रजके साथ आपके सिंहासनके पार्इ्वमें 
भृत्य होकर खड़ा रहुंगा। किसका साहस है कि आपके आदेशका अतिक्रमण 
करे। आपके चरणोंमें महेन्द्र, बरुण, निधिपति और यम भी उपहार अपित 
करना अपना सौभाग्य मानेंगे । आपके चरणोंमें प्रणत होकर सुर भी धन्य 
समझेंगे अपनेको ।' 

श्रीकृष्ण जायेंगे नहीं, वे रहेंगे सिहासनके पाइवमें बने रहेंगे ।' 
महाराजको आश्वासन मिला । श्रीक्ृष्णके वचनोंका सत्य तो त्रिभुवनको 
स्वीकार है । उग्रसेनने मस्तक झुका दिया । उस मस्तकपर मुकुट रखते 
कृष्णचन्द्रका उच्च घोष गू जा--याददवेन्द्र महाराज उग्रसेनकी जय !' 


5 


पितृ-सिलन 


'अब यदि आप कुछ क्षणोंके लिये हमें अनुमति दें ।' श्रीक्रप्णचन्द्रने 
हाथ जोड़कर, मस्तक झुकाकर महाराज उग्रसेनसे कहा और वसुदेव-देवकी 
जहाँ बेडे थे, उस ओर दृष्टि उठायी । 

अरे, हाँ !' उग्रसेनजी स्कोचमें क्या बोलें, यह समझ नहीं सके । 
उन्हें लगा कि वे अपनी ही चिन्तामें पड़ गये थे और उनके पुत्रने जिन्हें 
इतना उत्पीडित किया, उनको तो भूल ही गये हैं । उनके भी तो हृदय है 
उनके भी पुत्र हैं-ऐसे भुवनवन्द पुत्र । उत्तके छ: पुत्र मार दिये कंसने, 
इसका कोई उलाहना नहीं और अब तक वे सशस्त्र प्रहरियोंसे घिरे बन्दी 
बने बेठे हैं । 

वसुदेव-देवकी वस्तुतः अब बन्दी नहीं थे । महाराज उग्रसेन जेसे ही 
अपने मच्से उठे थे और उस मश्चके प्रहरियोंने मस्तक झुकाकर उन्हे मार्ग 
दिया था, वसुदेव-देवकीके मश्चके प्रहरी सचेत हो गये थे । वे अञ्जलि 
बाँधकर, अत्यन्त दयचीय मुद्रामें, मानों प्राणोंकी भिक्षा माँग रहे हों, इस 


प्रकार वहाँ खड़े थे । न 
वसुदेव-देवकी उठना चाहते तो उन्हें अब रोकनेका साहस करने 
वाला कोई नहीं था । प्रहरी तो अब उनके सेवकमात्र थे ; किन्तु वे उठना 

चाहते-उनसे उठा जा पाता तब तो । उनका तो अंग-अंग जेसे जकड़ गया 
था । उठना तो दूर, बोल भी नहीं पा रहे थे वे । उनके नेत्र खुले थे । 
नेत्रोसे अविरल अश्रुधारा चल रही थी, केवल यही लक्षण था कि वे जीवित 
बेठे हैं । 

“उनके पुत्र !' लेकिन कौन पुत्र उनके ? उनके हृदयमें तो मन्थन 
चल रहा था--'ये श्यामगौर पुत्र हैं उनके ?' 

“भगवान वासुदेवकी जय !' वसुदेव-देवकी इस जयधघोषसे चौंक-चोंक 
पड़े है-“भगवान साक्षात्‌-परमपुरुष परमात्मा ही तो हैं ये ।' 

“इन्होंने कंसके सब असुर मार दिये !' कारागारमै और उससे पूर्व 
भी सुना था--'पूतना, उत्कच, तृणावतं, वत्स, बक, अघासुर, व्योमासुर, 
धेनुक, अरिष्ठ और केशी। कालियनागको यमुनासे निकाल दिया। 
गोवधेनको सात दिन हाथपर उठाये रहे और इन्द्रका गर्वे नष्ट कर दिया । 
भगवान हैं ये ।' 

कहाँ महागज कुवलयापीड और कहाँ इनका यह्‌ सुकुमार श्रीअङ्ग ! 
अभी-अभी सामने पड़े हैं इनके मारे भूधराकार कंसके महामल्ल और स्वयं 
कंसका शव पड़ा है वह अपने भाइयोंके शवके मध्य मल्लभूमिमें । धराका 
भार दूर करने श्रीनारायणने अवतार लिया है। ये साक्षात्‌ श्रीनारायण ।' 

वसुदेव और देवकीके हृदयमै वह्‌ सूतिकागृहमें देखी शङ्ख, चक्र, गदा, 
प्मधारी चतुभुज, वनमाली मूर्ति प्रकट हो गयी है । उन्हें सम्मुख द्विभुज 
खड़े श्रीकृष्ण चतुभुं ज लगने लगे हैं । 

'वसुदेवजीकी जय ! महाभागा देवकीकी जय !' नागरिकोंके कण्ठ 
अब इस जयघोषमें उल्लसित होने लगे हैं । 

श्रीकृष्णचन्द्रने महाराज उग्रसेनका सङ्कोच समझ लिया था । मुड़कर 
बड़े भाईका हाथ पकड़ा । श्रीबलराम अब तक मल्लभूमिमें शान्त खड़े रहे 
हैं । उनका यह अनुज क्या करता है, इसे वे चुपचाप देखते रहे हैं । वे अपने 
छोटे भाईके साथ है । यह मथुराका सिहासन अपनावे तो, व्रजराजके साथ 
फ़िर वृन्दावन चल दे तो, और उग्रसेनको सम्राट बनाकर उनके पाइवंमें 
हो तो--्रत्येक दशामे वे छोटे भाईके साथ हैं। उन्हें कुछ कहना" 


{ \ कृष्ण जो करें, चुपचाप उनके साथ रहना है। अब भाईने 
पकड़ा तो वे चल पड़े । 


महाराज उग्रसेन दो पद चलकर रुक गये हैं । उन्हें इस 

मिलनमें व्याघात नहीं बनना चाहिये । नागरिकोको राजसेवकोने म च्चोंपरसे 
उठनेसे रोक दिया है । विनम्र होकर--हाथ जोड़कर रोक दिया है । अब 
वे नम्रताकी मूति बन गये हैं ; किन्तु उनका अनुरोध उचित है । चिर 
वियुक्त माता-पितासे पुत्रोंके इस मिलनमें किसीको बाधा नहीं देना 
चाहिये । 

यि भगवान ! साक्षात्‌ परमपुरुष श्रीहरि !' बसुदेव-देवकी स्तब्ध रह 
गये हैं ये चरण-वन्दन करते हैं ? यह इनकी लीला--इनकी मर्यादा ; 
किन्तु ये नर रूप तो हुए थे हमारे ही अनु रोधसे ।' 

एक अज्ञात भय भी हृदयको उन्मथित कर रहा है । थे श्रीहरि हैं ! 
धराका भार दूर हो गया । कंस और उसके असुर मारे जा चुके ! अब ये 
अदृश्य तो नहीं हो जायेंगे ?' वसुदेव-देवकी वेसे ही मूर्तिके समान स्थिर 
बेठे रह गये हैं । बे आशीर्वाद देनेको हाथ तक नहीं हिला सके । केवल देख 
रहे हैं । अपलक देख रहे हैं । 

जो समस्त भुवनोंको अपने भीतर लेकर अनन्तशायी हो जाता है, 
मैं उसकी माता !' देवकीजी पतिसे कुछ अधिक सटी संकुचित बेठी रह 
गयी हैं । 

'पिताजी ! हमें आप क्षमाकर दो ।' श्रीकृष्णचन्द्रने सिर उठाया । 
हाथ जोड़ा और उनके कमललोचन भर आये । 

'माँ ! तुम हमें क्षमा नहीं करोगी ?' देवकीके पदोंपर सिसकते हुए 
मस्तक धर दिया उन्होंने । 

“हमारा देव विपरीत था । हम आपके समीप नहीं रह सके ! हमारे 
शैशव, पौगण्ड और कैशोरका आनन्द आपको एवं आपका लालन-पालन 
सदैव उत्कण्ठित रहनेपर भी हमको नहीं मिल सका ।' 

“सम्पूर्ण पुरुपार्थोको देनेवाला यह देह जिनसे मिलता है, जो इसका 
लालन एवं पोषण करते हैं, सौ वर्षकी पूर्ण आयुमें भी उतके ऋणसे पुरुष 
उऋण नहीं हो सकता ।' श्रीकृष्ण कह रहे थे-जो समर्थ होकर भी अपने 
शरीर और सम्पत्तिसे माता-पिताकी सेवा नहीं करता, उसे मरनेपर अपना 
ही माँस खाना पड़ता है ।' 

'वह तो इवास लेता हुआ भी मरा ही हुआ है जो बृद्ध माता-पिता, 
साध्वी स्त्री, शिशुपुत्र, गुरु, ब्राह्मण और शरणागतकी रक्षा नहीं करता । 

लेकिन हम समर्थ कहाँ थे ।' कृष्णचन्द्रका कण्ठ भरा आ रहा है--दुछ 
कंसके भयसे उद्विग्न रहते हमारे इतने वर्ष व्यर्थ चले गये, हम आपकी कोई 
सेवा नहीं कर सके । इस क्र र कंससे त्रस्त हम आपकी शुश्य पा करनेमें 
असमर्थ रहे । आप दोतों हमें क्षमा कर दें।' 

“श्रीकृष्ण क्षमा माँग रहे हैं । प्रार्थना कर रहे हें । इनके कमल हगोंमें 
अश्च, हैं। ये रो रहे हैं! माता देवकीका हृदय और नहीं सह सका । 
उनका वात्सल्य उमड़ पड़ा । उन्होंने हाथ बढ़ाकर खींच लिया श्याम- 
सुन्दरको अङ्कमें । उनके अश्र ओंसे अलके भीगने लगीं । उनका वक्ष दूधरो 
आद्र होने लगा । 


पिताजी ! क्षमा कर दें आप ।' वसुदेवजी भी विह्वल हो गये । 
मातासे पृथक होकर कृष्णे पिताके पदोंपर मस्तक रखा तो वसुदेवजीने भी 
उन्हें भुजाओंमें भरकर हृदयसे लगा लिया । इस समय श्रीबलरामको 
` माताने अङ्कूमें समेट लिया था । 


ओज राम-श्याममें कभी एक--कभी दूसरे माता या पिताके वक्षसे सटे, 
'लिपटे जा रहे है। माता-पिताके नेत्रोंसे आनन्दाश्रकी धारा चल रही है । 
वर्षोके बिछुड़े पुत्र मिले हैं उन्हें । इस वात्सल्यकी -इस मिलवकी कोई 
है । नागरिक देख रहे हैं--मुग्ध देख रहे हैं और उनके कण्ठोंसे 
र-बार जयघोष होता है-'महाभाग वसुदेवजीकी जय ! भाता देवकीकी 


वान वासुदेवकी जय !' 


|| 
| 


वर-बीज 


इृदसस्तीदमपि मे भविष्यति पुनर्धनध्‌ ॥ गीता १६.१३ 


अस्ति और प्राप्ति जरासन्धकी-प्रोढ़तारुण्यकी पुत्रियाँ हैं और उन्मत्त 
राजस अहंकी--कंसकी पत्निया । कंस मर गया-चिता जल गयी उसकी ; 
किन्तु अस्ति और प्राप्ति? उनका पिता जरासन्ध ? 

प्रबल वेराग्य दारुण प्रभञ्जन तनय ।' ( भीमसेन भी हनुमानजीके 
समान पवन-पुत्न ही हैं। ) वे 'कालोऽस्मि' कहने वाले श्रीकृष्णका आश्रय 
लेकर जब तक जरासन्धको चीर न फेके तब तक चलेगा-चलता रहेगा 
अस्तिःप्राप्तिसे प्रेरित उत्पात । यह बहुत लम्वा-देर तक चलने वाला 
उपद्रव है । श्रीकृष्णको भी इससे त्रस्त होकर मधुरा त्यागकर द्वारिकाके 
महादुर्गका आश्रय लेनेको बाध्य होना पड़ा । 

% x x 

कभी-कभी परिस्थिति व्यक्तिको विवश कर देती है । कोई भी कुछ 
करनेमें समर्थ नहीं होता । कंसकी माताके नो पुत्र मारे गये । उनकी पुत्र- 
वधुएँ अपने पतियोंके कुचले, अङ्गभङ्ग शवोंसे लिपटी क्रन्दन करती रहीं 
और उन्हें दो शब्द आइवासनका कहने वाला कोई नहीं था। जिनके 
आतङ्कुसे दो घड़ी पहिले तक मथुरा काँपती थी, उनके रुदनपर ध्यान 
देनेवाला तक कोई नहीं । भरी रङ्गशालाके मध्य वे सिर पीटती, चिल्लाती 
रहीं--किसीने उनकी ओर देखा तक नहीं । 


महाराज उग्रसेन उनके साथ चले थे ; किन्तु श्रीक्ृष्णसे बात करनेके . 


पश्चात्‌ वे चिर-बिछुड़े माता-पितांसे पुत्रोंका मिलन देखनेमें i गये 
अपनेको, अपने पुत्रोंके शवोंको, क्रन्दन करती पत्नी तथा पुत्रवधुओंको । 
उनको एक ही ध्यान रहा--'उनका प्रथम कर्तव्य है वसुदेव-देवकीसे क्षमा- 
याचना । अब क्षमा ही माँगी जा सकती है । उनके पुचने इनके नवजात 
शिशु मारे हैं । इन्हें बन्दी रखा है । इनसे क्षमा मांगना चाहिये प्रथम ।' 
दूसरे सब नागरिक-राजसेवक भी वसुदेवजीके मञ्चकी ओर 
देखनेमें तन्मय थे । सब उस मिलनको देखकर अपतेको विस्मृत हो गये थे । 

12. जिनका कोई नहीं, विपत्तिमें जिन्हें आश्वासन देनेवाला भी नहीं 
FE उन असहायोंका जो सदा सहायक हुआ है, होता रहेगा, वह भूला नहीं था, 


 किन्तुउसेभी परिस्थितिने विवश कर रखा था। वर्षसि वियुवत माता- 

 पितामिलेथे। उनका उमड़ता वात्सल्य--देर लगी, पर्याप्त देर लगी उनके 
्रेमाबेशको किञ्चित्‌ शिथिल होनेमें। इरा किञ्चित्‌ शिथिल होनेसे पूर्व 
| उनसे कुछ कहा नहीं जा सकता था । 


वसुदेवजी-देवकीजी एक पुत्रको छोड़ते तो दूसरेको अङ्गमें लीच 
लेते थे। पता नहीं, कब तक चलता यह फ्रम; किन्तु तनिक-सा 
अवकाश मिलते ही श्रीकृष्णचन्द्रने कहा--'पिताजी ! महाराज प्रतीक्षा 
करते खड़े हैं। उनके पुत्रोंके शवोंका अन्तिम संस्कार होना चाहिये ।' 


चलो ! चलो !' वसुदेवजी लगभग व्याकुल होकर, चौंककर उठ 
पड़े । उन्हें लगा कि यह कार्य तो उनको प्रथम स्मरण आना चाहिये था । 


हा नाथ ! हा प्राणवल्लभ ! आपके न रहनेसे हम मृत हो गयीं । 
ध्वस्त हो गये हमारे गृह । नष्ट हो गयी प्रजा ।' नारियाँ सिर और वक्ष 
'पीट-पीटकर रो रही थीं । उनके केश बिखरे थे । वस्त्र अस्त-व्यस्त थे । 
आभूषण नोच-नोचकर उन्होंने फेंक दिये थे । असूर्यम्पश्या-राजवधुयें ; कितु 
जब सिन्दूर ही पोंछ दिया गया तो अब शेष क्या रहा । 


- सब उत्सव-सब मङ्गल समाप्त हो गये आपके बिना आपके स्वजनोंके ।' 
वे लिपट-लिपट जाती हैं । उनके अङ्ग और वस्न भी पतियोंके 
रक्तसे सन रहे हैं। 'पह अवस्था आपकी ! परन्तु आपने निरपराध 
शत्रुता कर्‌ ली थी । उसका परिणाम अन्तमें आकर ही रहा ।' 


श्रीकृष्ण समस्त विश्वको उत्पन्न करने वाले और नष्ट करने वाले 
कितनोंने समझाया था आपको । उन स्वेसमर्थ--सबके पालकके 

आप । किसीकी बात आपने नहीं सुनी ।' ये अबोध नारियाँ 
प्रकार श्ङ्गार करके यवनिकाके पीछे बैठकर मल्लक्रीडा देखने 
' क्या पता था कि भाग्य आज उन्हें क्या दिखानेवाला है । 


गचन क सा गये । वही समीप आ सकते थे । 


वैर-बीज [ २५५ 


आप सब राजकन्याये हँ । राजवधुयें हैं । बुद्धिमती हैं। आप जानती 
हैं कि जीवन और मृत्यु पूर्वं निश्चित हैं । जिसका शरीर जब जाना है, 
जेसे जाना है, उसी समय और वैसे ही जायगा । इसे कोई टाल या परि- 


वतित नहीं कर सकता । अतः इसके लिये शोक करना उचित नहीं है। 
आप सब मुझे क्षमा करें ।' 


भुवन सुन्दर अञ्जलि बाँधे, पदापलाश हृगोंमें अश्रु भरे सम्मुख 
खड़े हैं। उनके श्रीमुखपर दृष्टि गयी और नारियाँ इस असह्य व्यथाके 
क्षणमें भी उन्हें देखती रह गयीं । उनके सिर और वक्ष पीटते कर रुक गये। 
उनका क्रन्दन सिसकियोंमें बदल गया । वे अपने वस्त्र सम्हालने लगीं । 

अव आप सब पधारें । अनुमति दें कि सम्पूर्ण सम्मान सहित हम 
इन देहोंका अन्तिम संस्कार सम्पन्न करें ।' क्रृष्णचन्द्रने अञ्जलि बाँधकर 
फिर कहा--'आपने यदि मुझे क्षमा कर दिया है तो मुझे सेवा करनेका 
अवसर भी आप देनेकी कृपा करें ।' 

माता देवकी, वसुदेवजीको दूसरी पत्नियाँ दूसरे मञ्चोंसे उतरकर 
समीप आ गयीं । उन्होंने उन सिसकती विधवाओंको सम्हाल लिया । 
स्नेहपुर्वेक उन्हें लेकर यमुना स्नान कराने चली गयीं । 

श्रीबलराम और श्रीकृष्णचन्द्र व्यस्त हो गये । वसुदेवजी, महाराज 
उग्रसेन, ब्रजराज नन्द गोपोंके साथ-साथ आ गये और सब व्यवस्था 
करनेमें लग गये । 

(धन्य है कंस और धन्य हैं उसके भाई !' नागरिक इस सोभाग्यकी 
कल्पना नहीं करते थे--'इनके शवोंको अग्रजके साथ भगवान वासुदेवे 
कन्धा दिया ! तपस्वियों, ऋषियों, बड़े-बड़े पुण्यात्माओंके लिये भी यह 
परम सौभाग्य अप्राप्य है ।' 

कौदोय वस्त्रोंमें आच्छादित शव । अर्थी सबकी सब भली प्रकार 
सजायी गयी थीं ; किन्तु कंसके शवको सञ्राट्के शवके समान सजाया गया 
था । उसके भाइयोंके शव उसके पीछे थे । जीवन भर अनुगत रहे वे और 
इस महायात्रामें भी वे बड़े भाईके अनुगत ही थे । 

दोनों ओर पंक्तिबद्ध सैनिक खड़े थे । जीवनमै जिसने ब्राह्मणोंका 


सम्मान नहीं किया, उसके सब अपराध भूलकर ब्राह्मण पथके दोनों ओर खड़े 
उसपर पुष्प डाल रहे थे। यह श्रीकृष्णके साथ रहतेका प्रत्यक्ष परिणाम था। 

विशुद्ध चन्दतकी चिताये बनीं यमुना किनारे । महाराज कंसकी, 
उनके आठ भाइयोंकी पृथक्‌-पृथक्‌ नो चितायें । मल्लोंका मथुरामें कोई 
स्वजन नहीं था । उनके पाँच शवोंके छः भाग एक ही विशाल चितापर 
धर दिये गमे थे । कंसके मर्त्रियोंके स्वजनोंको अनुमति मिल गयी थी। 
उन्होंने भूत मन्त्रियोंके शव लाकर चिताये बनाकर उनपर रख दिगे थे । 


कहते है कि महाशिवरात्रि कालरात्रि है । उस दिन प्रदोप कालमें 
सुर्यास्तके लगभग मधुरामें यमुना तटपर निताओंकी पंवित धू-धू करके 
जल रही थी । कंसके पाप-उत्पीड़नकी चितायें जल गयीं उसी दिन । 


मुकुटधारी नरेशको सूतक नहीं लगता । श्रीकृष्ण नहीं चाहते थे कि 
मथुराका सिहासन दस दिन रिक्त रहे। महाराज उग्रसेनके मस्तकपर 
उन्होंने इसीसे मल्लशालामें ही राजमुकुट रख दिया था । अपने पुत्रोंका अग्नि 
संस्कार उग्रसेनो ही करभा था : क्योंकि उनके सब पुत्र निःसन्तान मरे 
थे ; किन्तु भुकुटधारण करके अन्तिम संस्कार करनेसे उन्हें सूतक दोष नहीं 
होना था । 


रक्त, स्वेद, गजमद, मल्लशालाकी धूलि-थे सब अब तक इयाम- 

बलरामके शरीरपर थे । सूखकर भी गजमद और रक्तके चिल्ल दीखते ही 

थे । इनसे दूषित, प्रातःसे अव तकके लगातार श्रमसे वलान्त-श्रान्त शरीर 

यमुना स्नान करके सायंकाल दोनों भाइयोंका स्वस्थ हुआ । यादवोंने, 

` गोपोने, प्रायः सभी नागरिकोंने यमुना स्नान किया। नारियोंने पृथक स्नान 
किया कंस और उसके भाइयोंकी विधवाओंके साथ । 


000 यमुना तटसे लौटते ही महाराज उग्रसेन व्यस्त हो गये । बलराम- 
श्रीकृष्ण छायाकी भाँति साथ हो गये उनके । इस समय पुत्रशोक-संतप् 
महाराजको इस साथको अत्यन्त आवश्यकता थी । वे वसुदेवजीसे मिलनेके 

{जाते ; किन्तु बसुदेवजी तो इमशानसे राजसदन साथ ही आये । 


को ही दोनोसे क्षमा माँगनी थी । दोनों परम विनम्र । दोनोंने विगतको 
ग ही श्रेयस्कर माना । 


उग्रसेनजीने आग्रह न ब्रजराजको गोपोंके साथ नगरमें एक 

ठह्राया । वहाँ उनके साथके छकड़ोंके रखने तथा वृषभोंकी 

की । स्वयं खड़े रहकर उस व्यवस्थाका निरीक्षण करते 
+ 

: यादव कुलाचार्यं महषि गर्गसे, ब्राह्मणोंसे, प्रमुख यादवों तथा 
` नागरिकोंसे महाराज रात्रिमें ही मिले । सबकी समुचित व्यवस्थाका 
आश्वासन दिया । 


सब हुआ ; किन्तु कंसके हुदयमें जो श्रीकृष्ण एवं यादवोंके वेरका 
बीज था, वह नष्ट नहीं हुआ। कंस मर गया ; किन्तु उसका वह वैर उसकी 
पल्नियोंके हृदयमें जमकर बैठ गया और मगध जाकर विशाल विष-वृक्ष 
बना । 
कंसकी पत्नियाँ समर्थ पिताकी पुत्रियाँ थीं। उनका हृदय जल रहा 
था-- हमारे स्वामीका शव पड़ा रहा, हम विलखती रहीं और कोई दो 
शब्द आश्वासनके कहने देर तक नहीं आया । यह बूढ़ा--इसके सब पुत्र मरे 
पड़े थे ओर इसे अपने राजभुकुटकी पड़ी थी । हमारे स्वामीका वंश समाप्त 
। होगया। हम यदुवंशको समाप्त करवाकर रहेंगी । हमारे नाथके कुलमें 
कोई जलदाता नहीं तो पुरे यदुकुलमें कोई जलदाता नहीं बचेगा ।' वेरका 
यह बीज लेकर कंसकी अन्तिम क्रिया पुरी होनेपर; तेरह दिन बाद ही वे 
मगध चली गयीं । 


सथुरा सुख बसी 


'कौन-कौन चले गये हैं? कहाँ चले गये हैं ?' श्रीकृष्णचन्द्र व्यस्त 
| उठे यह पता लगानेमें । 

कंसके भयसे यदु, वृष्णि, अन्धक, मधु, दशार्ह, कुकुर आदिफे वंशज 
यादवगण, उनके परिजन, सेवक, सुहृद, सम्बन्धी-बेचारे स्वगृह, स्वदेश 
त्यागकर पता नहीं कहाँ-कहाँ भटक रहे थे । कितना कष्ट, कितनी यातना 
सहनी पड़ी उनको । 

पता लगाना सरल नहीं था । सरल होता तो कस क्या पता न लगा 
लेता। लोग छिपकर गये थे। छिपकर रह रहे थे। पता ही नहीं 
लगाना था, पता लगाकर सम्मातपूर्वक, आग्रह करके उन्हें लौटाना था। 
' उन्हें सब सुविधा देकर बसाना था। मधुरासे प्रतिदिन चर विभिन्न 
` स्थानोंपर भेजे जाने लगे । 

वेदज्ञ ब्राह्मण, तपस्वी, भगवदुभवत--वड़ी संख्यामें सपरिवार चले 

गये थे कंस और उसके अनुचर स्वभावसे इस वर्गके शन्ु थे । त्याग ही 

जिनका भूषण है, उनके कौनसे भारी भवन थे । कुटियां, छोटा-सा आश्रम, 

उसमें दो-चार फलोके वृक्ष, कुछ पुष्प, बहुत हुआ तो एक या दो गायें। 

| इतनी सम्पत्ति थी इनकी । ये जब चले गये स्थान त्यागकर--इनका क्या 
॥ ठिकाना कि कहीं फिर आश्रम बनावेंगे या तीर्थाटन करते रहेंगे । 


देश धामिक, श्रद्धावान आश्रयदाताओंसे सूना तो नहीं हो गया 
था । अहोभाग्या मानते थे नरेश कि उनके नगरभें--राज्यमें कहीं कोई 
वेदज्ञ विद्वान, कोई तपस्वी, कोई ऋषि-मुनि या भगवद्दभक्त रहता है-- 
अथवा रहेगा । 


अब जो विप्रवर्ग चला गया मथुरा छोड़कर, उसने जहाँ भी आश्रय 
लिया, आश्रम बनाया--उसे क्यों छोड़ दे । दस-ग्यारह वर्षका काल कम 
नहीं होता । पाँच-सात वर्षमें ही नवीन वृक्ष फल देने लगते हैं । पुष्प उसी 
वर्ष लग जाते हैं । इस वगेको ले आना फिर मथुरा सबसे कड़ा काम था। 
लेकिन यही वर्ग न आवे--मथुराकी शोभा होगी ? 


एक ही आधार, एक ही आकर्षण था--'भगवान वासुदेव बुलाते 

हैं । श्रीकृष्ण स्वयं बुलावें, उनके समीप रहनेका सुअवसर मिले, यह ऐसा 

प्रलोभन था जो विद्वान ब्राह्मणों, तपस्वियों, भगवद्भकतोंको लौट आनेको 
विवश करता था। 

मथुरा कंसने लगभग उजाड़ कर दी थी । अच्छे सात्विक व्यापारी, 

उत्तम कलाकार मथुरा त्याग गये थ्रे। जिनपर भगवती वीणापाणि प्रसच्त 

होती हैं--वे मानधनी होते हैं। उन्है सम्मानपूर्वक रखना पड़ता है। कंस 

जैसे अहमन्य, रूक्ष व्यक्तिकी सेवा करते वे ? उनके लिये क्या देशमें स्थान 

नहीं था ? वे जहाँ गये, हाथोंपर ले लिये गये । उनको लौटाना था--वहाँसें 


 लौटाना था जहाँ विपत्तिमें उन्हें आश्रय, सम्मान, सम्पत्ति भी मिली थी । 
सरल था उनको लौटाना ? 


FS श्रीकृष्णके भेजे चर सन्देश ले जाते थे लोगोंक्रा पता लगाकर आते 
. थे और : ' लिये विशेष सन्देश ले जाते थे। 

केत चाहे जेसी विपत्तिमें घर छोड़े--मातृभूमिसे उसके हृदयका 
तु जहाँ जाकर वह्‌ रहने लगता है, वहाँ उसके नवीन 

सम्बन्ध बन जाते हैं । नया व्यवसाय जम जाता है। इस सबको सहसा 
समाप्त कर देना उसके लिये सरल नहीं होता । 


श्रीकृष्णचन्द्रका सन्देश जाता है--'अपने सब सम्बन्धी, सेवक, 
सृहृद-नवीन सेवक-स्वजन भी लेकर आ जायं । जो हानि हो चकी है 
जो वहाँ होगी, मार्ग-व्यय आदि सब राजकोषसे पूरा कर दिया जायगा । 
भवन, उद्यान, पशु, व्यवसाय--जो भी सेवा अपेक्षित होगी, राज्य करेगा । 
मथुरा आपको है । मथुरा-नरेश आपके स्वजन हैं। आप आवें ! अवश्य 
आवें ! हम आपके आगमनको प्रतीक्षा कर रहे हैं ।' 


लोगोंको बुलाया जा रहा है। आनेके लिये' प्रोत्साहन दिया जा रहा 
है। उन्हें कहा जा रहा है कि वै अपने नवीन मित्रों, स्नेहियों, 
सम्बन्धियोंको भी मथुरामें आकर बस जानेको प्रोत्साहित करें । उन्हें भी 
सब प्रकारकी सुविधा दी जायगी ।' 


लोग लौटने लगे हैं । बुलाये हुए लोग तो आ ही रहे हैं, बिना बुलाये 
लोग भी एक दूसरेसे पता पाकर स्वतः लौट रहे हैं । ऐसे लोग भी आ रहे 
हैं जो मथुराके नहीं थे; किन्तु श्रीकृप्णके सामीप्यका-उनकी प्रजा 
कहलानेका प्रलोभन जिनमें जागा है । 

ऋषि-मुनि-तापस बड़ी संख्यामें आ रहे हैं । वेदज्ञ-विद्वान ब्राह्मण 
आ रहे हैं। साधक, सिद्ध, तापस आ रहे हैं । भगवद्भक्त आ रहे हैं । ऐसा 
वर्ग सुविधा कहाँ चाहता है । ये आते हैं, मिलते हैं और यमुनाके इधर या 
उधर स्वयं अपनी झोपड़ियाँ अपने चुने स्थानोंपर बना लेते हैं । पता लगा- 
लगाकर राजसेवक इनकी सुबिधाकी व्यवस्था करते हैं--कर रहे हैं । 

यदुवं शियोंके विभिन्न कुलोंके लोग आते हैं । वे सपरिवार आते हैं। 
उनके सेवक, पशु-कुछ नवीन सुहृद भी आते हैं। ये सम्मानित जन हैं । 
इनमें-से अधिकांशके भवन हैं मथुरामें । कंसने उनके भवनोमें कुछ परिवर्तेन 
कर दिया, कुछ ध्वस्त कर दिये, कुछको अन्य किसी कार्यमें ले लिया । 
उनके भवन अविलम्ब रिक्त करके देने ही नहीं हैं, उन भ॑वनोंको अबके 
उपयुक्त बनवा देना है, भवनोंमें आवश्यक सामग्री- वस्त्र, वर्तन, अन्न 
आदि पहुँचा देना है | 


सबके सेवकों तककी व्यवस्था करनी है । पशु-धन देना है सबको । 


। ` साथ ही सबको उसके उपयुक्त कार्य देना है राजकीय सभामें, सेनामें अथवा 

४ प्रशासनमें । बिना उपयुक्त सम्मान एवं कार्य पासे व्यवित कहीं कैसे 
( रहेगा। 
वैश्य वर्ग और कलाकार आ रहे हैं । उनको निवारा देना है। 
आपणमें उपयुक्त स्थल पर दूकान देनी है । जेसे भी उनका व्यवसाय जमे, 
( उनकी कला विकसित हो, वह सम्पूर्ण सुविधा देनी है । 

सबके गृह-नवीन आगतोंके गृह भी राजकोपसे आये व्यवितकी 
सम्मति तथा सुविधाके अनुसार बनवाये, सजाये, विस्तीर्ण किये जा रहे 


हैं। 


केवल राजपुरुषोंकी सेवासे ही तो सन्तोष नहीं होता । श्रीकृष्णचन्द्र 
स्वयं प्रायः प्रत्येक आगत व्यवितसे मिलते हैं। नवीन भवनों, आश्चमो, 
आपणका भी निरीक्षण करते हैं । प्रत्येककी सुविधा पूछते है । एक-एकके 
सेवकों तकसे मिलकर उनकी आवश्यकता, सुख-सुविधाकी जानकारी 
लेते हैं । 

आगत लोग-_त्यागी, सहज सन्तोषी ब्राह्मण ही नहीं, यादव, वेश्य- 
वर्ग, सेवक, कलाजीवी-सबके सब श्रीक्रृष्णचन्द्रके विनय, शील, स्वभावसे 
विमुग्ध हैं। सब स्वयं उद्योगमें लग गये हैं । कोई किसी अभावका अनुभव 
नहीं करता । सबको लगता है कि राजपुरुष उन्हें अत्यधिक, अनावश्यक 
धन, पदार्थ, पशु दे रहे हैं । 


मनुष्यको पदार्थं तुष्ट नहीं करते । मनुष्यको अपनी आवश्यकता 
बहुत थोड़ी होती है उसे सम्मान मिले, समाजके मुख्य व्यक्ति उसका 
ध्यान रखें तो वह अत्यल्पमें सन्तुष्ट हो जायगा । श्रीकृष्णचन्द्र प्रतिदिन 
मिलते हैं और भगवतीश्री तो उनकी सदाकी सेविका हैं । मथुरा 
को नहीं लगता कि जो सम्पत्ति, भवन, सामग्री, सुविधा उसे 
“१ 710 उसने स्वप्न भी देखा था । मथुरा सुख बसी-- 
Lt \ 


ब्रजराज विदा हुए 


| महाराज उग्रसेन पुनः मथुराके सिहासनपर प्रतिष्ठित हुए । कंस 
मारा गया । असुरोके उत्पात समाप्त हो गये । कंसके जो अनुचर बच 
| गये--भाग गये वे | घर-द्वार छोड़कर जहां-तहाँ कंसके भयसे जा छिपे 
यढुबंशी इतने दिनोंके कष्ट, देश-निकाला भोगनेके पश्चात्‌ घरोंको लौट 
रहे हैं । उनका सत्कार हो रहा है । उनको सब सुविधायें दी जा रही हैं, 
यह सब हुआ श्रीकृष्णके द्वारा । श्रीकृष्ण--श्रजके इस युवराजने ही तो इस 
बिपत्तिसे यदुवंशका उद्धार किया है । ब्रजराजके, गोपोंके आनन्दकी सीमा 
नहीं है । मथुरामें उनका गौरव सदा प्रथम कोटिका रहा है और अब तो 
सभीके परम श्रद्ध।-भाजन हैं । उनका आदर ही नहीं, अर्चा होती है नगरके 
प्रमुख जनों द्वारा । 
महाराज उग्रसेनने चाहा था कि ब्रजराज और गोप राजकीय 
अतिथि बनकर रहें सिंहासनको उनके सत्कारका सोभाग्य प्राप्त हो; 
किन्तु वसुदेवजीके सम्बन्ध, सौहादे, स्नेहा अधिकार बहुत बड़ा है आज- 
कल तो वसुदेवजीका भवन ही वास्तविक राज-भवन हो गया है । व्रजपति 
मथुरामें रहें और अन्यत्र रहें, यह सम्भव नहीं है। बे अपने भाईका 
सत्कार करनेमें आज तृप्त ही नहीं हो रहे हैं। 
श्रीवसुदेवजीके आग्रह-स्नेहके कारण , दिन बीतते जा रहे हैं । ब्रज 
जाना है, अब वहाँसे प्रतिदिन सन्देश आने लगा है । यहाँसे नित्य चर जाते 
हैं। प्रतिदिन प्रस्थावका उपक्रम होता है ; किन्तु वसुदेवजीका प्रेमानुरोध 
तोड़ा नहीं जा पाता । 
श्रीकृष्ण अपने बड़े भाईके साथ देवकीजीके भवनमें ही रात्रि-विश्राम 
करते हैं । गोपोंको इसमें कुछ अटपटा नहीं लगा । वे वसुदेवको पिताजी 
और देवकीको माताजी कहते हैं, इसमें भी कुछ खटकनेकी बात नहीं थी। 
श्रीबलराम जैसा करते-कहते हैं, कृष्ण सदासे उनका अनुकरण करते रहे 
हैं। अब भी करते हैं तो असङ्गति क्या ? वे ब्रजमें रोहिणीजीको भी तो 
'माँ' कहते हैं । बड़े भाईसे पृथक्‌ वे रह नहीं पाते । र 
आजकल कृष्णचन्द्र वहुत व्यस्त रहते हैं | महाराज उग्रसन उनसे 
पूछे बिना कोई काम ही नहीं करता चाहते । बचपनसे कन्हाई बहुत चतुर, 

बहुत बुद्धिमान है । निर्वासित यदुवंशी प्राय: नित्य आते हैं और वही उनकी 
व्यवस्था करता है । उन्हें गृह, सम्पत्ति, वाहनादि दिलाता है । वही आज 
कल यहाँ नगरकी, सेनाकी, सभासदोंकी सम्पूर्ण व्यवस्थाका सञ्चालक हो 
रहा है । 


कृष्ण अपना है । इस अत्यधिक व्यवस्थामें भो प्रतिदिन कई-कई 
बार मिल जाता है। पता नहीं क्या-क्या बतला जाता है । कितनी अदभुत 
बातें करता है । यह व्रजका युवराज मथुराका स्वतः सिद्ध सञ्चालक बन 
गया है ।' 


महाराज उग्रसेनका अतिशय स्नेह है श्यामपर । कंसने राज्यकी 
सारी व्यवस्था ही अस्त-व्यस्त कर दी थी । कृष्ण उसे सम्हालनेमै लगा 
है । इसमें प्रसन्न है तो कुछ दिन ऐसे ही सहो । दो-चार दिनमें यह उत्साह 
अपने आप शिथिल हो जायगा और अभी मथुराको भी तो कृष्णके 
कार्योकी--सहयोगकी आवश्यकता है।' 


'उजड़े तपोवन फिर बेद-ध्वनिसे गगनको पवित्र करने लगे हैं । 
हिजोंके सविधि अरिनहोत्रसे उठा धूम्र दिशाओंको पावन करता है। 
भगवान नारायणके तथा दूसरे देवमन्दिरमें गू जती शंखध्वनि, घण्टा-निनाद 
मानवके कलुषको अब ध्वस्त करता है | मथुरा सुख, सम्पत्ति, मङ्गलका 
र हि जा रही है । सब पुरजन कहते हैं--'भगवान वासुदेवका यह 


oe भगवान वासुदेव !' गोपोंको यह प्रारम्भसे खटका है--'यह उनके 
` कन्हाईको मथुराके लोग क्या कहते हैँ- क्या बना देना चाहते हैं ?” 

हर मथुराका वैभव श्रीकृष्णका अनुग्रह ; किन्तु श्रीकृष्णको अब घर भी 

चलता चाहिये । गोपियाँ, गायें, बछड़े--ब्रजभूमिका अण्‌ -अणु, एक-एक 
“पत्र उनको आकुल प्रतीक्षा कर रहा है। 


_'कल्हाई बदल गया है--बदलता जा रहा है ।' सखाओंका मन अब 
नहीं लगता । यह महानगर, ये राजभवन, इनका यहाँ यह नित्य 

१ किन्तु इनका अपना इयाम तो दूसरोंके स्वागत-सत्का रमें 
जा रहा है। बह आता है, कई वार दिनमें आता है, पर शीघ्र 
र । इन्दावनका बह्‌ स्वच्छन्द विहार, वह उन्मुक्त 

गता है कि यहाँ उनका कृष्ण दिन-दिन दुबला होता 

जा रहा है । श्याम चलता नहीं, अन्यथा ये तो छकड़ोंकी भी प्रतीक्षा न करें, 
पैदल ब्रज भाग जायें । 

अभी इतनी कया शीघ्रता है ?” बसुदेवजी प्रतिदिन ब्रजराजको 
रोकते हैं। उनका प्रेम अपने भाईसे सीमातीत है । 


भगवान वासुदेव । इस बराबरके जथघोषसे गोप सशङ्क होने 
लगे हैं-'वासुदेव श्रीकृष्ण ! तो ये लोग श्रोकृष्णको वासुदेवका पुत्र बनाकर 
ब्रजसे-गोपोंसे छीन लेना चाहते हैं ?' 

'बसुदेवजी श्यामको भेजनेमें बराबर आनाकानी कर रहे हैं। 
टालते जा रहे हैं ओर कहते हैं--'कृष्ण तो है ही आपका।' इसका अर्थ ? 
जब आशङ्का मनमें उठती है तो उसे पुष्ट करनेके कारण सर्वत्र दीखने 
लगते हैं। 

'हम मर मिटेंगे ! मथुराके नागरिकोंको भी पता लगेगा कि गोपोंको 
भुजाओंमें कितनी शक्ति है ओर ऋद्ध गोप केसा होता है ।' तरुणोंका रक्त 
उबलने लगा--'एक दिन सभीको मरना है । अमर होकर कोई नहीं आया 
संसारमें । हमारे कृष्णको ये नगरजन हमसे छीन लेना चाहते हैं ?' 

उत्तेजना सीमा पार करने लगी । जब विघारवान बृद्धोंका चिन्तन- 
शील मस्तक चिन्तासे झुक जाता है, जब उनकी अनुभव पक्व मेधा कोई 
मार्ग नहीं पाती, तभी तरुणोंके सबल रक्तकी उत्तेजना प्रज्वलित वाडवाग्नि 
सी फुङ्कार करती पथ प्रशस्त कर देती है । युवकोंका आवेश ही निराशाके 
अन्धकारमें प्रदीप्त प्रकाश लाता है । 

'कन्हाईको लिये बिना कौन जायगा ब्रज !' युवक उत्तेजित हो रहे 
हैं--ये मथुराके लोग हमारे युवराजको ही हमसे छल करके छीन लेना 
चाहते हैं ? ब्रजके जीवनधनको खोकर व्रजवासी जीवित रहेंगे !' 

'आज--आज ही रात्रिमें कृष्णको भगा देना है । व्रजपति उन्हे लेकर 
चले जायेंगे । एक सशक्त दल जायगा उनके साथ | तरुणोंने हे निर्णय कर 
लिया--'हम शस्त्र-सज्ज यहाँ सावधान रहेंगे । देख लेंगे कि कौन आते हैं 

ब्रजयुव राजको रोकने, छीननेके लिये ।' 

'श्रीवसुदेवजी मेरे भाई हैं। वे परम सुहृद हैं। उनसे हम कलह 
करेंगे ?' श्रीनन्दरायकों जब गोप तरुणोंका निर्णय ज्ञात हुआ, व्याकुल हो 
गये । उन्होंने सबको समझाया--आप सब मुझे एक अवसर द। मैं आज 

स्पष्ट पूछता हँ । जिसने सत्यकी रक्षाके लिये अपने नवजात शिशु क्रर 
कंसके हाथोमे सौंप दिये, वह मिथ्या तो नहीं बोलेगा ।' 

मथुराके लोग कुछ कहें, वसुदेवजी झूठ नहीं बोलेंगे ।' गोपोंको भी 
विश्वास है । 

बसुदेवजीसे पूछा नन्दरायने--सच-सच ही बता दें, गोप बहुत 
उत्तेजित हैं। मथुराके लोग कृष्णको वासुदेव कहते हैं। वात क्या हे?” 


भें किस मुखसे कहुँ कि कृष्ण मेरे हैं ?' बसुदेवजीने दोनों हाथोंसे 
सिर पकड़ा, रोते-रोते बोले--'वे देवकीकी गोदमें आये । उन्हें अंधेरी अर्ध- 
रान्निमें उठाकर मैं गोकुल गया और व्रजरानीके अङ्कुमें रखकर वहाँसे 
नवजात बालिकाको उठा लाया । चोरकी भांति मैं आपकी कन्याको उठा 
लाया और मुझ अधमने अपने पुत्रके प्राण बचानेके लिये अपने भाईकी 
एकमात्र सन्तानकी बलि दे दी ।' 

'आपने श्रीकृष्णको पाला, अपने प्राणोंके समान उसकी रक्षा की । 
उसके लिये कंसके कोप-भाजन बने ।' बसुदेवजी फूट-फूटकर रोने लगे हैं-- 
मि कृतघ्न ! मै विश्वासघाती नीच ! मुझे धिक्कारो ! भेरा तिरस्कार 
करो ! आज तक मै आपसे कपट करता रहा । अपने स्वार्थके लिये अपने 
आदरणीय सीधे-सरल भाईको धोखा देता रहा ! मैं क्षमा पानेके योग्य 

: नहीं हूँ । बसुदेवजीने नन्दरायके चरण पकड़ लिये । 

कृष्ण अपना नहीं है !' ब्रजपति सुनते ही मूछित हो गये । 

किष्णचन्द्र अपने नही ! नहीं है कोई ब्रजका युवराज ।' गोपोंका 
हृदय कोई निकाल फेकता तो भी इतनी व्यथा उन्हें नहीं होती । उनके 
प्राण इस आधातसे नहीं गये-इसे योगमायाकी सतत सावधानीका 
चमत्कार ही माचना पड़ेगा । 


'कनू अपना नहीं ।' बालकोंका मुख गया । क्षणार्धमे संज्ञा 
- 0 मुख खेत हो गया । क्ष 
` भाई ! वसुदेवजीने क्या-क्या कहा, क्रिसीने नहीं सुना । कोई 
“समझनेकी स्थितिमें नहीं था । वसुदेवजी भी नक क्रन्दन ही 
र रहे थे । जब .उन्होंने ब्रजपतिके चरण पकड़ लिये, श्रीनन्दराय संज्ञामें 
बसुदेवजीको हे । हृदयसे लगा लिया। रोते-रोते कहने लगे-- 
! ति गर्गाचायंने नामकरणके समय ही संकेत 
नहीं सका उस समय ।' 

अब मथुरा में रुकनेको क्या रह गया ?' गोप उ3े--अन्ततः ब्यक्ति 
इमशानमें स्वजनकी चिन्ता जलाकर भी तो लोटता ही है | गोप ऐसे ही 
उठे और छकड़े जोड़ने लगे । 

महाराज उग्रसेन आ गये । नागरिक आ गधे । राम-श्याम आये 
और उन्हें ब्रजपतिने अद्धूमें भर लिया । एक शब्द मुखसे नहीं निकला । 
केवल दोनोंकी अलके भीगती रहीं अश्वुओंसे एक-एक गोप, एक-एक 
मित्रने उन्हें गले लगाया रोते-रोते । 


आपने पितासे भी अधिक स्नेहसे हमारा लालन-पालन किया । 
अपने घ्राणोंसे अधिक माचा हमें । कृष्णचन्द्रका कण्ठ भर आया है ब्रज- 
पतिसे यह कहते । श्रीबलराम तो बोल ही नहीं पाते । अन्त तक उनके 
कण्ठसे एक शब्द नहीं निकल सका । वे केवल नन्दरायके वक्षसे लगे अश्ुसे 
उस बक्षको भिगोते रहे । 

'कौन कहता है कि में आपका पुत्र नहीं हूँ ।' कृष्णचन्द्र कहते गये-- 
“लोग कुछ भी कहें, में आपका ही हूँ । बही तो पिता है, वही तो वास्तविक 
माता है जो असमर्थ माता-पिता द्वारा व्यक्त शिशुओंका पोषण अपने पुत्रके 
समान करते हैँ ।' 


आप ब्रजको पधार ।' कृष्णचन्द्रने अपने पढुकेस बाबाके अश्न 
पोंछे--'हम दोनों अपने स्नेहकातर ब्रजके स्वजनोंको देखने, अपने जाति- 
बान्धवोंसे मिलने वहाँ शीघ्र आवेंगे । केवल कुछ दिन यहाँके दुःखी लोगोंकी 
ब्यवस्था मुझे और कर लेने दें । हम दोतों भाई शीघ्र आवेगे ।' 

यही आश्वासन, यही वाणी ब्रजवासियोंके जीवनका आधार बनी । 
इसी शाब्द-सूत्रके सहारे ब्रजके लोग लोटे आर जीवित रहे । श्रीकृष्णने 
एक-एक गोप, एक-एक गोपकुमारके अश्रु पोंछे। दाऊ एक-एकसे भुजा 
फेलाकर मिले । 

उपहार-महाराज उग्रसेनने राजकीय उपहार सीधे व्रज भेज दिया। 
वसुदेवजीके, देवकीजीके, वसुदेवजीकी पत्तियोंके उपहार भी इतने हैं कि 
उतकी गणना नहीं की जा सकती । वे उपहार भी ब्रज भेज दिये गये । भले 
व्रजमें उनका उपयोग कोई करे तो स्नेह, आदरके कारण ही करेगा । 

उपहार हैं राम-श्यामके अब । इनके उपहारोंक्रो कोई केसे 
अस्वीकार कर देगा--थे हमारी प्रसन्तताके लिये।' बाबाको, गोपोंको, गोपः 

ब् कुमारोंक रोंको अपने करोंसे इन्होंने उत्तरीय, उष्णीष, आभरणोंसे भूषित किया । 
मयाके लिए ही नहीं, एक-एक सेवक-सेविकाके लिये भी इनके उपहार हैं 
और इन्होंने तो गायों, बृपभों, बछड़ों तककी, पाले पक्षियोंकी, तरु-पुष्पों की, 
बावलियों तककी, सुधि लेने-सम्हाल रखनेको कहा है। सबका स्मरण 
किया-सब कुञ्चो-तरुओ-लताओं तकका । 


महाराज उग्रसेन तथा नगरवासियोंको अनुरोध करके श्रीक्ृष्णचन्द्रने 
ही थोड़ी दूरसे लौटा दिया। महाराज व्रजपतिसे मिलकर किसी प्रकार 
लौटे । श्रीकृष्णने सबको ऐसे लौटाया जेसे वे बड़े भाईके साथ स्वयं ब्रज 
जा रहे हों । 
अब आपको भी लोटना चाहिये ।' श्रीनन्दरायने वसुदेवजीको 
अङ्कमाल दी । पता नहीं, वया क्या कहना है ; किन्तु न कण्ठ साथ देता है, 
कठिनाईसे कह सके 'आपका यह कृष्णचन्द्र बहुत सङ्कोची है । 


तहो। . 


जो भगवान वासुदेव हैं, सङ्कर्षण हैं, उन्हें मथुरा लोटना ही था ; 
पे हारको, ब्रजपतिको लगता है कि उनके दाऊ- 


माता रोहिणी ब्रजसे मथुरा आयीं--पूरे साढ़े बारह वर्ष बाद 
मथुरा आयीं ।* श्रीवसुदेवजीने रथ भेजा और बुलवाया, उन्हें आना ही 
था, इसलिये आयीं । पतिसे--पूत्रसे भी दूर वे कंसे रह सकती थीं। लेकिन 
मथुरा आकर वे प्रसन्न हुयीं ? कहना कठिन है । अपनी बड़ी बहिनसे? दूर 
जो बड़ी होकर भी सदा छोटी बनी रहीं, रोहिणौजी खोयी-खोयी-सी हो 
गयी थीं । 
कितना सम्मान दिया उन्हें ब्रजपति और ब्रजरानीने । वे दोनों जेसे 
सेवक थे--अनुजा थीं ब्रजरानी, ऐसे रहीं । इतना स्नेह, इतना सम्मान !१ 
अन्ततः वे जेठानी थीं ; किन्तु सदा अनुगता रहीं । लगा ही नहीं कि व्रजमें 
दूसरेके घरमें वे रहीं हैं। 
१-एकादश समास्तत्र गुढ़ाधिः सबलोऽवसत्‌ ॥ -- भागवत ३.२.२६ 
श्रीकृष्णचन्द्र ग्यारह वर्ष ६ महीने ( महाशिवरात्रि तक ) ब्रजमें रहे श्रीबलराम 
एक वष बड़े थे । 
२--माता रोहिणीजीके पुत्र थे--बल, गद, सारण, दुमद, विपुल, ध्रूब और 
कृत (भागवत ९.२४.४६) । इनमें-से बल--श्रीबलराम प्रथम हैं । इनका जन्म ब्रजमें 
हुआ । अतः शेष पुत्र रोहिणीजीके ब्रजसे आनेपर हुए । यदि देवकीजीके समान उनके 
भी प्रति वर्ष सन्तान हुई हो तो भी श्रीबलरामजीसे उतके सबसे छोटे भाई कृतकों 
कमसे कम लगभग १६ वष छोटा होना चाहिये । बसुदेवजीने श्रोकृष्ण-जन्मके तुरन्त 
बाद मथुरा आये नन्दरायसे कहा--प्रजाशाया निवृत्तस्य प्रजा यत्‌ समपद्यत 
(भागवत १०.५.२३) । श्रीनन्दराथकी आयु पुत्रोत्पादनकी सीमा पार कर रही थी-- 
पर बसुदेवजीके तो उसके २० वर्ष पीछे भी पुत्र हुए । अतः बसुदेवजी-रोहिणीजी की 
आयु कमसे कम २० वर्ष नन्दराय एवं यशोदाजीसे कम होनी चाहिये । 
२-वसुदेवजीके विता शुरसेनजी और नम्दजीके पिता पर्जन्यजी एक ही 
पिताके पुत्र थे ; किन्तु देवमीढजीकी गोपपत्तीके पुत्र थे पजन्यजी । इस नाते--वर्ण के 
। कारण नन्दजो वसुदेवजीको बड़ा मानते थे, यद्यपि वसुदेवजी आगुमें पर्याप्त छोटे थे । 
इकी वण-श्रेष्ठत्वके कारण लगभग बीस वर्ष छोटी रोहिणीजीको यशोदाजीने सदा बड़ी 


` बहिनके समान आदर दिया । 

श्याम मथुरामें हैं-ब्रजरानीने, सबने ही तो हठ करके भेजा माता 

रोहिणीको । 'सचमुच माता होनेपर भी देवकीको बया पता कि उसके 

पू्रको कब कैसा व्यञ्जन, केसे वस्त्र, कंसा अङ्गराग रुचता है । कृष्ण कितना 

| सङ्गोची है, यह दूसरोंको-मथुरामें किसीसे क्या पता । वह्‌ कष्ट सहता 
रहेगा ; किन्तु किसीसे कहेगा नहीं । 


0... माताका कहना है--क्ृष्णकों स्वयं अपनी रुचि, अपने सुख, अपनी 
| सुविधाका पता नहीं होता । वह तो बाल्यकालरो देना ही देना जानता है । 
उसे सदा दूसरोंकी ही घुन रहती है । उसका पूरा ध्यान न रखो तो भूखा 
ही घूमेगा | भूखा ही सो जायगा । उसे तो यह भी नहीं ध्यान रहता कि 
शीतकालमें शीतल जलसे हाथ-पेर धोनेपर उसके कर-चरण केसे ठिठुरते 
और अधिक लाल हो जाते हैं। 

॥ पि “इन दिनों कृष्णका ध्यान रखना सबसे अधिक आवश्यक है । वह 
किसीका भी दुःख सह नहीं पाता और मधुरामें कंसके सताये--वर्षसि पर- 
देश रहे लोग चले आ रहे हैं । कृष्ण उनकी चिन्ता-व्यवस्थामें भूला ही 
रहेगा कि उसे भी क्षुधा या पिपासा लगती है। उसे भी थोड़ा विश्राम 


चाहिये । 


'इयामका स्वभाव विचित्र है । उसकी ठीक रुचिका भोजन न हो, 
कहेगा कुछ नही ; किन्तु दो-चार ग्रास मुखमें डालकर उठ जायगा ।' 
 माताका अनुभव है--'कन्हाई तो गन्धसे पहचान लेता है कि नवनीत किसके 

 हाथसे निकाला गया । भोजन किसने बनाया । अङ्गराग किसने प्रस्तुत 
किया । वहु प्रस्तुत करनेवाले करको प्रिय या अप्रिय मान लेता है और 
से पदार्थ प्रिय या अप्रिय लगने लगता है । मथुरामें किसे पता है इन 
बातोंका । 
माता रोहिणी मथुरा आयीं। वे कहती हैं-“बलका कुछ नहीं । 
_भाईके साथ लगा रहेगा। भूख लगेगी तो भरपेट खा लेगा। नींद 
कहीं भी सो जायगा। उसे कभी कहीं असुविधा नहीं हो 

ध्यान रखनेको उसका अकेला छोटा भाई ही बहुत है । 
' छुन चढ़ी रहती है-'यह दादा लेगा ! यह्‌ दादाके 


ध्यान रखना बना] बह्‌ मनाने पुचकारनेपर 
बिक जाता ही उठ भागेगा । उसे तो 


. An 2090100 Initiative 


साता रोहिणी आयौं [ २६६ 


बहलाकर, फुसलाकर भोजन, नवनीत आदि खिलाना पड़ता है । सुलाना 
पड़ता है । उसके विश्रामका ध्यान रखना पड़ता ह्‌ । 

द्विवकीको क्या पता कि कृष्णको कब बोलनेसे रोक देना चाहिये । 
कैसे रोकना चाहिये । माता रोहिणीका कहना है--क्रष्ण बहुत बातें 
बनाता है । उसकी बात कोई सुननेवाला चाहिये । वह खाते-खाते रुक 
जायगा या सोते-सोते उठ बैठेगा और कुछ सुनाने लगेगा। उसे तो 
रोकना--फुसलाते रहना पड़ता है ।' 

माता रोहिणी पतिकी आज्ञासे-पतिके बुलानेपर मथुरा आयी हैं ; 
किन्तु आयो हैं अपने क्ृष्णके लिये । वे अव भी अत्यन्त उदास हो जाती 
हैं । उनकी चलती तो वे व्रजसे कभी आनेका नाम भी न लेतीं। आज भी 
वे मनसे नन्दभवनमें ही रहती हैं। मथुरामे मानो उनके लिये कहीं कोई 
आकर्षण ही नहीं रह गया है । 

“कृष्णको अव इसकी आवश्यकता होगी ।' माता रोहिणीको सदा 
पता होता है । कृष्णको उन्होंने ही तो शैशवसे पाला है । यशोदाकी अपेक्षा 
उन्हें ही तो कुष्णकी व्यवस्था सदा करनी पड़ी है। 

"कृषण इसे पसन्द करेगा ।' माता रोहिणीके प्राणोंमें बस गया है यह 
कृष्ण । उन्हें कृष्णकी चिन्तासे कभी क्षण भरको अवकाश नहीं--'कृष्णके 
लिये ! कृष्णको ! कृष्ण ! कुष्ण | कुष्ण |’ 

यह्‌ अच्छा ही है । ऐसा न होता तो माता जीवित नहीं रह पातीं 
व्रजसे वियुक्त होकर । उनको कृप्णकी चिन्ताने ही जीवित रखा है ; 
अन्यथा ब्रजका स्मरण करते ही वे सुधि-बुधि खो बैछती हैं। तब उनके 
नेत्रोसे गङ्गा-समुनाकी धारा चलने लगती है । तब उनका शरीर ऐसा 
विवर्ण हो उठता है कि अनेक बार देवकीजी या कोई और तत्काल दासी 
दौड़ाती हैं श्रीक्ष्णके समीप घबड़ाकर । वे आते हैं और तभी उनकी यह 
माँ चेतन्य हो पाती हैं। 

माँ ! माँ ! माँ !” कृष्णको भी अब रात-दिन माँकी ही धुन रहती 
है। कुछ लेना हो तो 'माँ !' कुछ कहना हो तो माँ ! कुछ करना-कराना 
हो तो माँ !' अब जैसे वसुदेवजीके अन्तःपुरमें क्ृष्णके लियें केवल एक माँ 
हैं और वे हैं रोहिणीजी । दूसरोंको-देवकीको भी वे 'माताजी' कहते हैं । 

'माँ' को पुकारते, 'माँ' को पूछते आवेंगे अम्तःपुरमें और माँसे ऐसे 


॥ घुल-मिलकर बोलेगे कि बस बैठी सुना करो । अब माँ सुलावे तो सोवें, माँ 
७ 0-0. Nanaji Deshmukh Library, BJP, Jammu. An eGangotri Initiative 


Wee SI 


२७० ] भगवान वासुदेव 


खिलावे तो खायं, माँ जल दे तो स्नान, माँ वस्त्र दे वह वस्त्र, माँ अङ्गराग 
दे वह अङ्गराग । सबकी साध है--सब श्यामको खिलाना, दुलराना चाहती 
हैं--क्षष्ण किसीकी उपेक्षा नहीं करते ; किन्तु माँ रोहिणीकी कहीं तुलना 
नहीं । उनसे कोई स्पर्धा नहीं। माँ वे हैं--अकेली वे कृष्णकी माँ है 
मथुरामें । 

माता रोहिणी आ गयी हैं। व्रजके--ब्रजवासियोंके शील, स्नेह, 
सौहादे, सेवाकी चर्चा उनके मुखसे सुननेफो मिल जाती है सबको । 
श्रीबलराम बचपनसे गम्भीर रहे हैं मथुरा आकर और गम्भीर हो गये 
हैं ; किन्तु कृष्ण ब्रजको चर्चा किससे करें ? माँका ही अङ्क है कि उसमें 
मस्तक रखकर कभी-कभी सिसक लेते हैं माँ कुछ कह लेती, सुन लेती 
है और स्नेहसे सहला लेती हैं | वे आ गयीं-क़्ष्णफो मानो सहारा मिल 
गया है । 


NI 


— XX — 


उपनयत्त 


“श्रीकृष्णको आयुका यह बारहवां वर्ष है । श्रीबलरामको एक वर्ष 
. ओर अधिक हो गये । दोनों बालकोंका यज्ञोपवीत संस्कार पहिले ही हो 
` जाता चाहिये था ; किन्तु“”।' वसुदेवजीने श्रीगर्गाचार्थके चरणोंमें प्रणिपात 
ई प्राथेना की । 


'िदकी कोई बात नहीं है । असमर्थके लिये ही शाने आपद्धर्मका 


दिया है ।' आचार्यने प्रसन्नतापूर्वेक उसी समय तारा वलादि 
(र उपनयनका उत्तम मुहूतं निश्चित कर दिया । 


“राम-श्यामका उपनयन संस्कार होगा ।' माता देवकीकी उमङ्ग तो 
हाराज उग्रसेनको अपने जीवनका यह सबसे बडा महोत्सव 


यढुवृद्ध ही तहीं, मथुराके सम्पूर्ण नर- 
थि हैं-- क्या डालेंगे वे उनकी भिक्षा- 


अग्रजके साथ ब्रह्मचारीके वेशमें भिक्षाटन 


tenn 


| 

उन त्रिभुवनके स्वामीको देने योग्य बया है ? लेकिन जब वे भिक्षाकी झोली 
फैलायेगे””"। 

अद्भुत सज्जा है मण्डपकी । इतना सुरङ्ग, सात्विक विशद मण्डप 
और इतना कलापूर्ण । मशुराके कला-निपुणोंको वर्षोफे पश्चात्‌ अवसर 
मिला है । सभीने आन्तरिक अनुरागसे अपना-अपना भाग सजाया है । 
धन्य हुई उनकी कला । 

'रामके उपनयनमें आपको मातृपदका भाग लेना है।' मङ्गल-स्तानके 
समय रोहिणीजीको प्रस्तुत न देखकर देवकी माताने उन्हें ढूँढ़ा और 
अनुरोध किया । 

“राम भी तो तुम्हारा ही है ।' रोहिणीजीने स्पष्ट अस्वीकार कर दिया 
भाग लेना । तुम दोनोंका मातृत्व सम्हाल तो रही ही हो-मुझे रहने दो।' 
श्याम ब्रजेशवरीका नहीं है-ब्रजरानी केवल उसकी पालिका हैं 
तब राम ही उनका केसे है ? वे भी रामकी केवल पालिका ही रहेंगी ।' 
माता रोहिणीका मनोमन्थन दूसरा कोई कैसे समझेगा। उनका निर्णयहै-- 
'नन्दरानीसे अधिक वे केसे स्वीकार कर लें। माताका गौरव--हाय, जव 
यह गौरव उन ब्रजकी देवीका नहीं है तो रोहिणीका भी नहीं है । देवकी के, 
दोनों देवकीके ही पुत्र हैं । इस दुखियाके बहुत पुत्र मारे गये । इसे सन्तान- 
वती होनेका सोभाग्य तो मिले ।' वे केवल दाशिका रह गयीं महोत्सवकी । 
सब जानते हैं कि रोहिणीजी सामान्य उत्सवके अवसरपर भी 
विषण्ण हो जाती हैं । वे व्रजसे आयी हैं, तवसे उदास रहती हैं। उन्हें आग्रह 
करके व्यथित करनेका साहस किसीमें नहीं । राम-श्याम तकने अन्तमें भी 
उनके सम्मुख भिक्षा लेने जानेका कार्य नहीं किया । श्रीकृष्ण जानते हैं 
माँको-माँके हृदयको । माता रोहिणीने किसी कार्यमें भाग नहीं लिया । 
'केसे होंगी यशोदाजी ? कैसा लगेगा उन्हें सुनकर ?” यही चिन्तन उन्हें 
मथित करता रहा । 
माता देवकीने दोनों पुत्रोंके साथ मङ्गल-स्नान कर लिया । 
गर्गाचार्यजीने पूजन प्रारम्भ किया । सर्वतोभद्र, मातृका, नवग्रहादिके मण्डल 
स्वर्ण वेदियोंपर रत्नोंसे वने पहिलेसे सुशोभित हैं । 

गणपति पूजन, नवग्रह पुजनादिके अनन्तर पच्च देवताओंका आवाहन- 

पूजन समाप्त हुआ । पूर्वाभिमुख भाईके साथ बैठकर श्रीकृष्णचन्द्रने तिलसे 


भरे रत्न-पात्रोंके साथ स्वर्ण-राशिका दान कर दिया । 

वसुदेवजीने पञ्च भू-संस्कार सम्पन्न करके तीन ब्राह्मणोंको भोजन 
करानेका सङ्कल्प किया । भोजन तो तीन सहस्र ब्राह्मण करेंगे ; किन्तु 
विधि जो तीन ही ब्राह्मणोंके लिये सङ्चुल्प करनेकी है । राम-कृष्णके 
| उपतयतभें भोजन करनेवाले थे तीन ब्राह्मण--देवषि नारद, महाप भगु 

और महषि अङ्भिराते इस स्वत्वफो अपना बताकर पहिलेसे सुरक्षित करा 
१ लिया है । 


वसुदेवजीने आचार्ये-पूजन प्रारम्भ किया तो श्रीगर्गाचार्यका शरीर 
| पुलकित हो उठा । वे कपू र-गौरवर्ण, उज्वल वस्त्र, स्फटिकमाला-भूषित, 
|| प्वेतचन्दत-तचित--भगवान शङ्करके साक्षात्‌ शिष्य, लम्बे, कृशकाय दूसरे 
| दशिके समान तेजस्वी--आजके सौभाग्यकी ही आशामें तो इन्होंने--इन 
| परम विरबतने यदुकुलफा पीरो हित्य स्वीकार किया--'परम पुरुष, निखिल- 
`| भूवतनाथक, सच्चिदानन्दघन आचार्य बनावेंगे मुझे !' महषिके आनस्दकी 
|| सीमानहींहै। 
सुरगुरु वृहस्पति, विद्या एवं ज्ञानकी अधीइवरी देवी सरस्वती और 
स्वयं भगवती सावित्री जिनकी दीक्षा देकर महषि आचार्य बनेंगे, इनमें 
कोई आज महपिके सौभाग्य, उनके गौरव, उनकी महिमासे स्पर्धा नहीं कर 
. सकता । आज वे कुष्णचन्द्रके आचाय होंगे । भगवान वासुदेव जिनके पदोंमें 
प्रणत होंगे--सुर, लोकपालादि सभी तो उसके पादपद्मोंमें प्रणतिसे अपनेको 
परिपूत ही मानेंगे । 
विधि बहुत निष्ठुर होती है । दिगम्बर राम-शयाम जब आचार्यके 
आदेशसे ह से नापितके सम्मुख आ बेठे-उसका सम्पूर्ण शरीर काँपने लगा। 
उसने कल ही प्रार्थना की थी--'यह कार्य वह नहीं कर सकेगा । यम भी 
इतना निष्ठुर कार्य नहीं कर सकता । उसे भले प्राणदण्ड दे दिया जाय ; 
लु ¬ किन्तु करे बया वह । महाराज उग्रसेनकी, वसुदेवजीकी भी आज्ञा 
टाल सकता था-टालनेका निइचय कर चुका था-परिणाम चाहे जो 
त्‌ तु उसके पास तो महषि गर्गाचार्यका शिष्य गया था महषिका 
। महषिकी आज्ञा कोई केसे अस्वीकार कर दे । 


ये सघन, झृदुल, घु घुराले काले केश--इनपर उस्तरा 
रोते उसने महषिके चरण पकड़ लिये । 


उका कल्याण होगा।' महपि गम्भीर स्वरमें बोले- 
सब का्योमें विलम्ब होगा और ये उपोषित हैं ।' 

सृष्टिकर्ताने उसे पता नहीं किस कर्मका यह दण्ड दिया । इतना 
निष्ठुर कार्य-लेकिन नापितको करना तो पड़ा । पता नहीं कँसे कर सका 
वह | राम-श्याम ही अनुरोध करने लगे । “छुद्र नापितके सम्मुख भगवान 
वासुदेव स्वयं आ बेठे हैं और उससे अनुरोध कर रहे हैं । इनका आदेश टाल 
देनेकी शवित तो एृष्टिकर्तामें भी नहीं होगी ।' 

प्राण उन्मत्त होते जाते हैँ । शरीरका पता नहीं; किन्तु करोंमें 
कम्पन तो नहीं ही आना चाहिये । ये नवनीत सुकुमार सम्मुख बेठे हैं। 
किसी प्रकार नापितको अपना कर्तव्य पुरा करना पड़ा और फिर वह वहीं 
उन्मादग्रस्तके समान अपने शस्त्र तोड़ने लगा । अब वह यह फर्म नहीं 
करेगा । जिन करोंसे राम-श्यामकी अलके उतारी हैं, बे कर अब और 
किसीका शरीर स्पर्श नहीं करेंगे । नापितका कार्थ सदाके लिये त्यागा 
उसने । भगवान वामुदेवके उत्त माङ्गका स्पर्श करनेवाले कर अब क्या किसी 
अन्यकी सेवा करेंगे ? 

अब उसे किसीकी सेवाकी आवश्यकता भी बथा । उसे जो न्योछावर 
मिली है, उसे देखकर धनाधीश कुबेर भी चकित ही रह सकते हैं ; किन्तु 
इन चमकते पत्थरोंका मूल्य कहाँ है नापितकी दृष्टिमें । उसके अन्तरमें इन 
गौर-श्यामने जो आनन्दकी राशि डड़ेल दी है--कल्प-कल्पकी तपस्या, युग- 
युगके साधनोंसे महषिगणोंके मानस उसकी छाया भी कदाचित ही पाते हैं। 
वह्‌ कहाँ रहा अब नापित । वह्‌ गद्गद्‌ कण्ठ, पुलकित तन, अश्रुनयन--वह्‌ 
तो परमहंसोंकी सहज स्थितिको प्राप्त हो गया । 


केशरपीत मुण्डित मस्तकके मध्य गोखुर दीर्घ शिखा, दिगम्बर वेश-- 
बलराम-श्रीकृष्ण स्नान करके आचार्यके दाहिने अग्निके सम्मुख पूर्वाभिमुख 
आ बेठे हैं । अग्रजकी ओर देखकर श्रीकृष्ण मुस्करा रहे हैं । दिशायें और 
गगन वाद्योंके मंगल स्वरसे गू जने लगे। विप्रोंने मन्त्रपाठ, नारियोंने मङ्गल- - 
गान, वन्दियोंने स्तवन प्रारम्भ किया था ; किन्तु एक साथ सब रक गये । 
` अत्यन्त नीरवता-सर्वंथा शान्ति । 


महषिने गद्गद्‌ स्वरमें सङ्कल्प पढ़ा। यजमानोंकी कुल परम्परामें प्राप्त 
` राम-कृष्णको वे अपने शिष्यके रूपमें स्वीकार कर रहे हैं । ब्रह्माका वरण 
हुआ, ब्रह्मोपवेशन हुआ और महषिने स्रूवासे अग्निमें धारावद्ध, स्तम्भाकार 
'आज्याहुति दी । 

ब्रृह्वाचर्येमाग: ।' महपिने आदेश वाक्य दुहराने प्रारम्भ किसे । 
अत्यन्त श्रद्धा, नम्रतासे दोनों भाई उनको स्वीकार करके बोलते जा रहे 
हैं । 
महषिने पीत कौपीन दी दोनों नवीन ब्रह्मचारियोंके करोंमें । मौश्जी 
भैखला--इन सुकुमारोंकी कटिमें यह मूजकी मेखला-महषिके कर भी 
कम्पित हो गये मेखला देते समय । मेखला बाँधकर दोनों भाइयोंने कौपीन 
धारण किया । तीन वेष्टनसे घुमाकर प्रवर ग्रन्थि युक्त मेखला और उसमें 
बुँधी पीली कौपीन । आचार्यने अपने हाथों प्रणवपूर्वक गायत्री मन्त्रसे 
दोनोंकी शिखायें बाँध दीं । 
स्वर्णकलशमें स्थापित यज्ञोपवीतका अभिमन्त्रण, प्रक्षालन और दस 
बार गायत्री जपसे उसका स्थापन हुआ । सर्वदेवमय यज्ञोपवीतमें देवावाहन 
पुजन--प्रणव, अग्नि, सपं ( शेष ), सोम, सूर्य, पञ्चपितर, प्रजापति, यग 
वायु, विश्वेदेवा और ग्रन्थिदेवता भगवान ब्रह्मा, अनन्तशायी विष्णू, भगवान 
रुद्रका साङ्ग-सविधि पूजन कराया आचायने और तब-- 
३» यज्ञोपवोतं परमं पवित्रं प्रजापतेयत्सहजं पुरस्तात्‌ । 
आयुष्यमग्रच प्रतिमुञ्चशुभ्र यज्ञोपवीतं बलमस्तु तेजाः ॥ 


पढ़ते हुए, कलशसे अपने कर सम्पुटमें लिये, अभिमन्त्रित किये यज्ञोपवीतको 
भगवान भास्करको दिखाकर आचार्यने बलराम-श्रीकृष्णको पहना दिया । 


पीतकोरोय, हरिद्रारख्जित यज्ञोपचीतकी अद्भुत शोभा है राम-श्यामके 
श्रीअङ्गपर । 


मौत रहकर ऐणेयाजिन परिधान, वाज्याजिन ग्रहण हुआ और 
आचार्यने अपने करोंसे दोनों भाइयोंको पलाश-दण्ड दिये । दण्ड उछालना 
ही इतनी देरमै एक रुचिका कर्म मिला । श्रीकृष्णचन्द्रने जिस उल्लाससै 
` किया, उसे देख सबको हँसी आ गयी । 


आचायेने अञ्जलिमे जल लेकर राम-इयामकी अञ्जलियाँ भर दीं 
दशन कराके, दक्षिण-स्कन्धपर हाथ रखकर हृदयका आलभन 
ग पञ्चभूततोंकी अपने इन ब्रह्मचारियोंकी रक्षाका 
निवारणाथे ही घरापर अवतीर्ण हुए हैं, उनकी 
और पञ्च महाभूत ? लेकिन इनको भी 
चरमान्वेष्य जब श्रुतिकी परस्परामें अपनेको 

आवेष्टित करनेकी लीला करने आया है तो उसे समस्त विघियोंको गौरव 
भी तो देना है । 

कदली शत स्तम्भ शोभित, कौशेय कला-वितान-रत्न झालरोंसे युक्त 
मण्डपमें दिक्पालोंकी पताकायें लहरा रही हैं। गगनमें और धरापर सर्वत्र 
गान, मङ्गलवाद्यध्वनि, स्तवन, मन्त्रपाठ, नृत्य चल रहा है । 

दिशाओंमें दीप-सज्जित, सुपूजित, स्वर्णकलश हैं। नाना रङ्गकी 
स्वर्णवेदियोंपर सुरोंने प्रत्यक्ष आसन ग्रहण कर लिया है । अपनी-अपनी 
पूजा स्वीकर कर ली है | राम-क़्ष्ण आचार्यके वाम भागमें बेठकर भगवान 
हव्यवाहके आवाहनका आयोजन कर रहे हैं । ब्रह्माका वरण हुआ, कुश- 
कण्डिका हुई और करोंमें स्रुवा लिये ये काञ्चन गौर तथा नीलकान्त जेसे 
द्विधा रूप धरे साक्षात्‌ सञ्ञपुरुष ही यजन करने आ बेठे हैं । 


श्रीसङ्कूर्पण और श्रीकृष्ण--लगता है कि ये सदाके अभ्यस्त हैं । यह 
स्फूति, यह मञ्जु सावधानी, यह क्रियाशीलता--कोई कर्मकाण्ड निष्णात 
इतना निपुण कहाँ हो पाता है । 


भगवान हव्यवाहको हविका क्या वहन करना है ? मूर्तिमान देवता 
कबसे आतुर प्रतीक्षा कर रहे हैं कि इन दोनों भाइयोंके हाथसे हविर्भाग 
मिले । आह्वानकी अपेक्षा किसी सुरको कहाँ है । 

हवन, प्रतिष्ठा-पूजन, प्रायर्चित्तात्मक हवन, पूर्णे पात्र-दान, स्वस्ति- 
पाठ, प्रोक्षण, बहि-हवन--गर्गाचार्यजी केवल संकेत करते गये । उनको मात्र 
मन्त्रपाठ करना है। जिनकी निःश्वास श्रुति है, उन यजमानोंको कुछ 
समझानेको आवश्यकता नहीं होनी थी । 


'तुम दोनों आजसे ब्रह्मचारी हुए ! प्रमादहीन होकर नियमोंका 
पालन करना । दिनमें शयन मत करना । वाणीको नियन्त्रित रखना। 
नित्य समिधायें लाना । जलाशयोंमें तैरना मत ।' मर्हाष अपने यजमान 
्रह्मचारियोंको अनुशासित करने लगे हैं । बद्धाञ्जलि, नतमस्तक, दोनों 


॥ भाइयोंने श्रद्धासहित अनुशासन ग्रहण किया । 


लग्नदान हुआ और राम-श्यामने महर्षिका गुरु-रूपमें वरण किया । 
महषिका रोम-रोम उत्थित हो उठा, सर्वाङ्ग स्वेद स्तात हो गया जब दोनों 


भाई उनका पूजन करने लगे । जो ज्ञानघन है, सबके परम गुरु हैं, जिनके 
` पावन पदोंकी आराधना महपिके गुरु भगवान इन्दुमौलिका स्स्व है, 

उनका गुरु पद--उत्तके द्वारा यह अर्चा ! कितनी श्रद्धा, कितनी उमङ्गसै 


दोनों भाई पूजन करनेमें लगे हैं । हु 
मर्हाष गर्गं राम-श्यामके गुरु हो गथे। वाद्योके घनघोष, तुमुल 
| जयनाद, मङ्गलगानके मध्य दोनों यजमानोंके दक्षिण कर्णके समीप बारी- 
| 


बारीसे मख ले जाकर तीन-तीन बार गायत्रीका उच्चारण कर दिसा 
मर्हापने i भूमिमें पड़कर साष्टाङ्ग प्रणिपात किया राभ-श्यागने उन्हें । पुष्प 
और फलोंसे भरी अञ्जलि मर्हापके पावन पदोंपर अधित करके वहाँ मस्तक 
रखा | महषिका आशीर्वाद-आज ही तो नाभिसे उठती आशीर्वादकी 
परावाणी कृतार्थ हुई । 
साविच्री-दान ओर गुरु-दक्षिणा-रत्नोंकी अपार राशि, लक्ष-लक्ष 
गायें, वस्त्र, आभरण, तिल--गणना सम्भव नहीं । वसुदेवजी कहाँ सन्तुष्ट 
हो रहे हैं आज देते हुए । 
पञ्चायतन दीक्षा हुई और मध्याह्न सन्ध्या, अग्नि शमिन्धन किया 

दोनों भाइयोंते । ब्रह्मचारी समित्‌-हवन ही करते हैं। जलसे अग्निका 
आवेष्टन करके एक समित्‌ ली, कानसे लगायी और आहुति दे दी। समिधाकी 
केवल तीन आहुतियाँ । मौन होकर हवनीय अग्निसे कमलदलाइण कर 
तनिक उष्ण किये गये और सुखका मार्जन कर लिया । सात वार यह 
मख-प्रोञ्छन हुआ । राम-दयामने विशाल भालपर भस्म-निपुण्ड लगाया 
और अपने कान पकड़कर भूमिमें मस्तक रखकर तीन-तीन बार वन्दना 
की अरिनिदेवकी । ये लीलामय अपने ही आदर्शोका पालन करनेमें लगे हैं 
_ अस्यथा अग्निदेव आज्ञा पाते तो स्वयं कान पकड़कर तीन सहस्र बार इनकी 
` चरण-वन्दना करनेमे अपना परम सौभाग्य मानते । 

“सौम्य ! भिक्षा ले आओ ! बृथालापभै समय नष्ट मत करना !' 
आचार्यको विधिके अनुसार आदेश देना था । 
A गोर-शयाम अङ्ग, मुण्डित मस्तकपर बंधी बड़ी-सी शिखा, विशाल 
लपर भस्म-त्रिपुण्ड, उत्तरीयके स्थानपर वामस्कन्धसे आकर वक्ष-पृष्ठ- 
को आच्छादित करता बेधा कृष्णमृगचर्म, वामकुद्षिमें दवा अशवाजिन, 
पलाश-दण्ड, दक्षिण स्कन्धपर पीत कौशेय बस्त्रकी झोली, फटिमें 

लपेटी मौञ्जी मेखलामें बेंधी पीत कौपीन--ये राम-इयाम भिक्षा 


"भिक्षां अवति देहि सातः ।' 
ग स्वरव माता देवकीका । साता किन रत्नोंसे भरें 
ब रत्न उन्हें तुच्छ लगते हैं। एक क्षण माता 

अपने इन नवीन ब्रह्मचारियोंको देखती रह गयीं । उनके करोंने कब उन की 
झोली भर दी, उन्हें पता नहीं । वे तो मुग्धनेत्र इस शोभाको देख रही हैं । 

माताओंको, महाराज उग्रसेनको, नागरिकोंको, नगरकी वृद्धाओको 
सभीको तो भिक्षा देनी है । सबने कितने समयसे कि नी लालसासे क्या- 
या सँजोया है इन झोलिथोंके लिये । विसीको निराश कसे किया जा 
सकता है । बहुत छोटी हैं झोलियाँ, किन्तु अनन्त वी झोलियाँ हैं वे सबकी 
श्रद्धा सार्थक-सफल करनी है । 


लौटकर मर्हाप गर्गाचार्यके सम्मुख उनके इन शिष्योंने अपनी 
झोलियाँ धर दीं । महालक्ष्मी जिसके इङ्चितकी सदा प्रतीक्षा करती हैं 
उसने आज भिक्षा मांगी है। वह दोनों हाथ जोड़े, मस्तक झुकाये प्रार्थना 
कार्‌ रहे हैं-- गुरुदेव ! इस तुच्छ भिक्षाको स्वीकार करनेकी कृपा करें ।' 

महपिने हाथ बढ़ाकर झोलियाँ उठायीं और रख ली । इनमें क्या 
है-देखनेकी आवश्यकता ? क्या नहीं है इनमें ? महपिके लिये राम- 
कृष्णकी श्रद्धासे बड़ा क्या होगा । उन वीतरागके लिये स्वर्ण या र॒त्नॉक 
कहाँ महत्व है ; किन्तु इन झोलिथोंका एक कण पानेको सनकादि भी 
समुत्सुक बन सकते हैं । महिने तो आज इन शिष्योंकी पाया ; है-इन 
पद्मराग पीत और नीलमणिको पाकर कुछ पाना रह भी जाता है । 

'अबसे तुम लोग भूमि-शयन करोगे सौम्य ! केवल मृगचमका 
आस्तरण रखोगे । दण्ड सदा साथ रखना । मन लगाकर गुरुकुलमें अध्ययन 
करना । गुरुकी आज्ञाका सावधानीसे पालन करना । उनके लिये नित्य 
पवित्र समिधायें लाना । प्रमादहीन होकर नित्य समयपर अग्निदेवकी 
आराधना करना।' हाथ जोड़े सम्मुख खड़े अपने झिष्योंको महिने 
आचारका उपदेश किया | छोटे-बड़े जाने कितने नियम बतलाये । सब 
नियम वही तो समझावेंगे । 

उपनयन सम्पन्न हुआ । महपिने उन्हें मङ्गल आशीर्वाद दिया । 
ब्राह्मण दान-मानसे सन्तुष्ट हुए और उनकी बाणी आशीवाद देते थकली 
k । 

अब वसुदेवजी सम्मुख आ गये हैं मह॒षिके और अञ्जलि बाँधकर 
प्रार्थना करने लगे हैं--'कंसने मेरी गायें, मेरा धन अधमपूवक हरण कर 
लिया था । मैं कारागारमै विवश बन्दी था । पुत्रोंके जन्मके समय इनके 
षष्ठी, नामकरण, चुड्डाकरणादिका समय अनुमान करके मैं केवल मानसिक 

सङ्कल्प कर सकता था । अब आप कृपा करे, मेरे उस सद्धुल्पित दानको 
स्वीकृति देकर मुझे असत्‌-सङ्कुल्प होनेसे बचा ले ।' 

चसुदेवजी बन्दीृहमें केवल राम-श्यामका ही तो स्मरण करते रहते 
थे । कारागारसे बाहर थे, तब भी यही करते रहे । पुत्रोंके किसी संस्कारका 
समय ध्यानमे आया और उन्होंने गोदान, स्वर्णदानकी एक महाराशिका 
सङ्चल्प किया । उन्हें सब स्मरण है । मर्हाषको भले उसे बाँटना पड़, आज 
तो यजमानके सङ्कल्पको सत्य करनेके लिये लक्ष-लक्ष गोयें,अपार धनराशि, 
रथ, वस्त्र, अस्त--सब स्वीकार करने हैं उन्हें तथा आगत विप्रवर्गको भी । 

आज ब्रतका दिन है--पूरी मथुराके लिये व्रतका दिन है । श्रीबल राम 
और कृष्ण तो अब गुरुगृह जाथेंगे। परम मङ्गलका अवसर है यह्‌। 
अश्नु नहीं आना चाहिये किसीको ; किन्तु इनका वियोग--बहुत कठिन 
कार्य है यह अश्न -निरोध इस समय, पर करना है-इनके मङ्गलके लिये 
करना ही है। 


Mi , आफ 

विद्याकी सनातन पूरी है काशी । भगवान विश्वनाथके इस धाममें 
भगवती बीणापाणि सदासे विराजती रही हैं। अध्ययनके लिये उत्सुक 
ओ- अन्तेवासियोंका चिर पावन धाम है वाराणसी। लेकिन काशिराज पौण्डूकके 
मित्र है । कंससे उनका सौहादे था । महाराज उग्रसेनसे कभी उनकी बनी 
नहीं । अब कंसको जिन्होंने यमधाम भेजा, उन्हीको काशी भेजना केसे 
उपयुक्त हो सकता है । ऐसो आशङ्काके स्थानके सम्बन्धमें सोचना ही 
व्यथे था । 
दूसरी भो बात थी । काशीके सवेश्रे छ, सर्वमान्य सवशास्त्रपारङ्गत 
' महघि सान्दीपनि काशीमे नहीँ थे । जब वे काशीमें नहीं तो 
कोई क्यों जाय ? 
सान्दीपनि १04 परम शैव हैं ; किन्तु सात्विक शैव । काशीनरेशको 
विशेषज्ञ प्रिय है । उन्हें नारायणका नाम तक सह्य नहीं । 
३ इस ऊमस भरे वातावरणमें कंसे रह सकता था । 

द्रोप, हिंसा, उत्पीड़नके “कुत्सित सङ्गको महषि सान्दीपनिने त्याग दिया । 
भगवान विश्वनाथ न सही, महाकाल सही । विश्वनाथ ही तो महाकाल 
हैं । भगवान महाकालकी पुरी उज्जयिनीके समीप अपना आश्रम बनाया 
महिने और तवसे--सम्भवतः तवसे सदाके लिये उज्जयिनी विद्यां-वुभुक्ष 
ब्रह्मचारियोंकी आराध्यपुरी हो गयी । भगवती हंसवाहिनीने तवसे फिर 
इस प्रीको छोडा नहीं । 


महपि सान्दीपनिकी लोकोत्तर ख्याति और भगवान महाकालका 
सान्निध्य । मथुरा और अवन्तिकाका स्नेह-सम्बन्ध भी है । श्रीवसुदेवजी की 
बहिन राजाधिदेवी ही राजमाता हें अवन्तिकाकी । राम-श्याम बुआकों 
राजधानीके समीप निवास करें, महषि सान्दीपनिके आश्रममें रहेँ-यह 
वसुदेवजीने महाराज उग्रसेनसे सम्मति करके निर्णय कर लिया था । 


अवन्तिका दूर है मथुरासे । इतनी दूर पैदल नहीं भेजा जा सकता 
था कुमारोंको, इसलिये रथ भेजना पड़ा । वेसे उपनयनमें जो भिक्षाटन कर 
चुका, गुरु-गृहमें रहकर विद्याकी अधिदेवताका आशीर्वाद पानेसे पूर्व वह 
राजकुमार कहाँ है । वह तो नियमस्थ ब्रह्मचारी है । क्या दरिद्र और क्या 
राजकुमार । 

मार्गमें सुरक्षा--कसी सुरक्षा ? गुरुगृह जाते ब्रह्मचारीपर आक्रमण 
या आघात करनेकी नीचता कोई असुर भी नहीं कर सकता । ब्ह्मतारा 
तो सबका रक्ष्य है । उसकी सुरक्षा क्या । सेना या सैनिकका संरक्षण लेकर 
कहीं साधु या ब्रह्मचारी चला करता हैं । 

हाराज उग्रसेन- अथवा वसुदेवजी पहुँचाने नहीं आ सके । कोई 

सूचता नहीं दी गयी अवन्तिकाकी राजमाताको । उनका कोई स्वजन 
स्वागतके लिये आवे--यह उचित नहीं था । गुरुकुलसे लौटनेके पूव 
ब्रह्मचारोका कोई स्वजन, सेवक, सहायक नहीं होता । ब्रह्मचारीका 
पहिला कर्तव्य -प्रथम नियम है कि वह सर्वथा गुरुके आश्रित, स्वावलम्बी, 
एकाकी होता है । 

महषि सान्दीपनि अपने नियमोंके पालनमें अत्यन्त कठोर हैं। वे 
प्रसिद्ध हैं इसमें कि उनके आश्रममें प्रमाद, तियम-च्युतिको क्षमा नहीं 
मिलती । उनका अन्तेवासी होता बड़े सोभाग्यकी बात है । केवल 
अधिकारी छात्र ही वहाँ आश्रय पाता है । 

आश्रम-भूमिसे पर्याप्त दूर ही सङ्कर्षण और श्रीकृष्णने रथ त्याग 
दिया । अब रथ अवन्तिकामें जायगा और वहीं इनके अध्ययन-काल तक 
रुका रहेगा । प्रतीक्षा करेगा सारथि बनकर आया मथुराका वह मन्त्री । 
ब्रह्मचारी सदा गुरु-चरणोंमें एकाकी ही पहुँचता है । 


उसी उपवनसे राम-कृष्णने थोड़ी सूखी आम्र-समिधायें एकत्र कीं । 
रिक्तहस्त गुरुका दर्शन नहीं किया जा सकता और ब्रह्माचारीके समीप हो 
भी क्या सकता है ! उसके लिये तो पत्र-पु्प लानेका भी विधान न ही 
वह गुरुके अग्निहोत्रके लिये समिधा लाता है । मानों प्रार्थना करता है-- 
मैं इन काष्ठोके समान रसहीन हूँ । आपकी कृपा ही मुझमें रस सृष्टि करनेमें 
समथे है ।' 

गुरु-सेवा, संयम और कठोर तपसे ही भगवती हंसवाहिनी प्रसन्न 
होती है । उपकरणोंकी आवश्यकता नहीं होती ब्रह्मचारीको । उत्तरीय 
बत्ता ऐणेयाजिन, आस्तरणके लिये कुक्षिमें दबा अइवाजिन, पलाश-दण्ड 
करमें, कन्धेपर भिक्षाकी झोली, करमें जल-पात्र ओर कौपीन--इतना ही 
उपकरण होता है अन्तेवासी बननेको आये ब्रह्मचारीके रामीप। गुरुके 
सम्मुख र॒खनेको थोड़ी-सी सूखी समिधायें साथ लेकर आता है वह । 


यह दृष्णिगोत्रीय यादव वासुदेव कृष्ण श्रीचरणोंमें प्रणत है ।' 
अग्रजने इसी प्रकार नाम लेकर प्रणिपात कर लिया, तब बड़े भाईके समान 
ही समिधायें सामने रखकर श्रीक्ृष्णचन्द्रने साष्टाङ्ग प्रणिपात किया 
। गुरुदेवको । नाम, कुल, गोत्र सुचित करते ही तो प्रणाम करनेकी भारतीय 
परम्परा है। 
महषि सान्दीपनि प्रातः कृत्य सम्पन्न कर चुके थे। वे अपने यज्ञधूम 
सुरभित, गोमयोपलिप्त स्वच्छ, सुन्दर आश्रममें यज्ञशालाकी वेदिकापर 
 छृष्ण मृगचमेके ऊपर दूसरे अरिनदेवके समान विराजमान थे । अनेक देशोंसे 
[ये तपस्वी ब्रह्मचारी चारों ओर बैठे थे महपिके । विद्याके इन परम- 
` कृपा ही तो युवकको योग्य बनाती है । 


स्वेतः -श्मश् केश, शुञ्र वलीपलित कुश काया, त्रिपुण्ड 
[ल आल, सुदीर्घे कृपापूण लोचन--लगता था कि भगवान 
दिनयन होकर, चन्द्रको छिपाकर ऋषिवेश बनाये वेदीपर आ 

वासुदेव कृष्ण श्रीचरणोंमें प्रणत है ।' जलद गम्भीर स्वर सुधा- 
स्तिग्ध हि सो छात्राने मुड़कर देखा और महषि उठ खड़े हुए वेदिकासे । 
उनका उत्तरीय बना ऐणेयाजिन खिसककर भूमिमें गिर पड़ा। दोनों 
वलीपलित, रजतरोम भुजायें बढ़ाकर दोनों भाइयोंको उठाया उन्होंने और 
हृदयसे लगा लिया आर्शीवाद देते--'आयुष्मान्‌ भव ।' 

गद्गद कण्ठ, अश्रुधारा सिञ्चित होते श्मश्रू । राम-श्यामकी अलके 
उन बिन्दुओसे सिञ्चित हो गयीं । 

८ भगवान हव्यवाह आवहनीय कुण्डमें बिना आहुति पाये ही लाल- 
लाल लपटों सहित प्रज्वलित हो गये । दिशायें सुरभित धुम्रसे झूम उठीं । 
तरूलताआम एक साथ नवपल्लव-कुसुम स्तबक ओर फल भार शोभित 
होने लगा । अभी-अभी ही जिन्हें दुहा गया था--उन आश्रम धेनुओंके 
स्तनोंसे उज्वल दुग्धकी धारा झरने लगी । बछड़े, मृग, आश्रम-पशु और 
पक्षी भी एकत्र हो आये वहीं । वे सव मानो इन नवीन आगन्तुकोंको सूघ 
लेना चाहते हों । 

महषि शान्त, निष्कम्प खड़े हैं दोनों भाइयोंको हृदयसे लगाये । 
उनका रोम-रोम उत्थित हो रहा है। कण्ठ गद्गद्‌ है । 

ये सोन्दर्यघन हमारे साथ अध्ययन करेंगे ।' आश्रमके अम्तेवासी 
अपलक लोचनोंसे समीप खड़े देख रहे हैं । 

आज ही शुभ मुहुर्त है !' महिने स्वस्थ होते ही छात्रोको संकेत 
किया । ज्योतिविद्याके परमाचार्यं महाषि गर्गका शोधित मुहूर्त है यह । 
बुस उत्तम मुहृत कहाँ मिलना है । ये राम आये हैं पढ़ने, कृष्ण आये हैं 
हे यन करने-मुहुर्तं अब न आवे तो कव आवेगा । आज ही इनका 

दाध्ययन प्रारम्भ हो जायेगा ।' 

अतिथिके आनेपर अनध्याय होता है, पर राम-कृष्ण तो अन्तेवासी 
होकर आये हैँ । छात्रोंके अभ्यस्त कर लग गये हैं प्रस्तुतिमें। आश्रम 
उपलिप्त हुआ पुन: । राम-श्याम सन्ध्या-तर्पणमें लगे स्नान करके | उन्हें 
अभी देवार्चन करना है, हवन करना है। हवनके पश्चात्‌ ही गुरुदेव 
वेदाध्ययन प्रारम्भ करेंगे । 

पुष्प, फल, दूर्वाकुर, तुलसी, बिल्वपत्र, समित्‌, कुश आदि सभी एकत्र 


। करता है। छात्र लग गये हैं बहुत उत्साहपूर्वक । हविष्य प्रस्तुत करना है । 

| माल्य-ग्रत्थन करना है। वेदियोंपर देवताओंके मण्डल बनाने हैं। सबमे 
' अभ्यस्त कर जुट गये हैं । 

F राम और श्याम आज ही आये हैं । क्या हुआ कि वे साधारण आने- 
| वाले नूतन ब्रह्मचारीसे वयमें पर्याप्त बड़े हैं । वेसे पाँचसे सात वर्षके वालक 
गुरुूआश्रम आया करते हैं। ये कई वर्ष पूर्व आये छात्रोंके समवयस्क हैं 
किन्तु हैं तो अपरिचित ही यहाँके स्थलोंसे, नियमोंसे | सभी प्रथत्नमें हैं कि 
इन्हें शीघ्र प्रसन्न कर लें । इनसे मित्रता स्थापित कर लें दूसरोंसे पूर्व । 


इनको उचित कार्य समझाने हैं। आवश्यक सामग्रियाँ देनी हैं। 
स्थानोंका परिचय कराना है । अपना परिचय देना है इन्हें लेकिन आज तो 
गुरुदेवका वात्सल्य उमड़ उठा है । वे स्वयं इनकी सुविधाओंके आयोजनमें 
लगे हैं । इन्हें कहाँ स्नान करना है, शिप्रामें कहाँ जल कसा है, तर्पण 
कहाँ करना है, कौनसे पुष्प या दल किस कार्यमें आवेगे, यह सब स्वयं 
गुरुदेव समझाने-दिखलानेमें लग गये हैं वे स्ययं सब बतला देना चाहते हैं । 


—@— 


शिक्षण-प्रशिक्षण 


“भगवन्‌ ! आज्ञा हो तो मै कलका पाठ सुना दू ।' दूसरे दिन प्रातः 
सन्ध्यादिसे निवृत होकर गुरुदेव जब अपने अध्यापनके आसनपर बैठे 
उन्होने राम-क्रष्णको ही पहिले पाठ देनेका उपक्रम किया तो श्रीकृष्ण 


म्तेवासियोंने सहास्य एक दूसरेकी ओर देखा--ये दोनों भाई 
; किन्तु यह्‌ कृष्ण कुछ अधिक ही चपल है । अब क्या 
४ तो इसका अध्ययन प्रारम्भ हुआ है । महपिने 
लिये वेदोंकी चारो मूल संहिताओंके कुछ मत्र पढ 
सूत्र बोल दिये । मध्याह्वोत्तर धनुवेदका श्रीगणेश 
रा” यही तो था कल | अब इस क्रृष्णने 
हैं और सुनाने उठ खड़ा हुआ है ।' 

'सुनाओ वत्स !' परम गम्भीर सान्दीपनिजीके मुखपर भी स्मित 
आया । उन्होंने अनुमति दे दी । 

“कौन हैँ--कौन हैं ये ?? अचानक सव छात्र और अन्तेवासी भी चौंक 
गये--'कृुष्ण क्या माताके उदरसे ही सब पढ़कर आया है ?' 


कृष्ण तो सुनाते ही जा रहे हैं सस्वर ऋभ्वेदकी ऋगचायें-वे सब 
ऋचायें भी जो विद्याथियोंने प्रयोजनवशात्‌ पाठ की थीं। सविधि साम 
गान । यजुर्वेदका मुद्रा सहित पाठ । अथर्वेके मन्त्रका उच्चारण । निष्कम्प 
स्वर, स्पष्ट उच्चारण, निर्दोष मुद्रायें, अद्भुत करचालन ? महि और 
उनके अन्तेवासी अपलक देखते रह गये । 'कृष्ण तो बोलता ही जा रह 
है । इसने केवल एक वार देखकर क्या पूरे वेद कण्ठ कर लिये { 

“भगवन्‌ ! मैंने मथुरामे आचार्य और विप्रवर्गको कई प्रकारसे 
ऋचाओंका पाठ करते सुना है ।' अब कृष्णका घनपाठ, जटापाठ, माला- 
पाठ, शिखापाठ, पताका-पाठ चलने लगा है । सब स्वर, सब शेलियाँ क्या 
कृष्णके कण्ठमें ही निवास करती हैं ? यही तो श्रुतिपुरुष नहीं है ! 

“वत्स कृष्णचन्द्र !' महि दोनों भुजायें फेलाकर उठे ओर उन्होंने 
अपने इस शिष्यको हृदयसे लगा लिया । 'यह उनका शिष्य है ?' महषिके 
ेत्रोंसे आनन्दाश्रु झरने लगे । 

“गुरुदेव ! इतना तो मैं भौ सुना सकता हूँ । मस्तक भूमिमें रखकर 
अञ्जलि बाँधकर राम खड़े हुए । 

अवश्य सुना सकते हो आयुष्मन्‌ ! जब छोटे भाईने सुना दिया तो 
बड़ा सुना देगा, इसमें किसीको सन्देह भला कैसे हो सकता है । महषिने 

हा--'किन्तु इसकी आवश्यकता नहीं है । मैं नूतन पाठ दे रहा हूँ । तुम 
दोनों पढ़ो।' माप समझ चुके कि ये पढ़ने आये हैं केबल मर्यादा-रक्षाके 
लिये। इनको पढ़ा कौन सकता है | लेकिन जब यें पढ़ने आये हैं, ऐसे 
श्रूतधर छात्र मिले हैं तो शिक्षक अपनी विद्याको सार्थक क्यों न कर ले। 

'आज गुरुदेव यह क्या करने लगे हैं ” सब अन्तेवासी आइचर्यमें 
पड़ गये । महाषि तो मन्त्रसंहिता, उनके ब्राह्मण, आरण्यक, कट्पसूत, 
शुल्वसूत्र, धमंसूत्न, गृह्यसूत्र, मूल-मूल बोलते जा रहे हैँ-घाराप्रवाह बोलते 
जा रहे हैं । वे अध्यापन कर रहे हैं या स्वयं परीक्षा दे रहे हैं ? लेकिन 
राम-श्याम तो ऐसे एकाग्र-तन्मय सुन रहे हैं मानो सब समझते जा 


रहे है, 
९ है 

मध्याह्वोत्तर क्षत्रिय कुमारको धनुर्वेद तथा अन्य वेदाङ्गोका, 
| उपवेदोंका प्रशिक्षण दिया जाता है | कृष्णने इस बार स्वयं नहीं कहा । 
गुरुदेवने ही कहा और रामसे बहा--'बत्स ! कलके अध्यापनका जो स्मरण 

हो, सुना दो ।' 
| “राम मूतिमान घनुबंद हैं क्या ?' मूल कारिकायें सुना दीं चारों 
` उपवेदोंकी । लेकिन प्रथोगके लिये रामको आश्रमका लघु धनुष रुघा न; रीं । 


5 


महाधनु भी दोनों भाइयोंको किसी प्रकार काम चलाने योग्य लगा । 
'इनकी यह ब्याख्या मुझे लगती है।' कभी राम और कभी कृष्ण 
व्याख्या करने लगते हैं सूत्रोंकी, आरण्यक-उपनिषदोंकी या धर्मसूत्रोंकी । 
अर्थवेद, स्थापत्यवेइकी भी इनकी अपनी व्याख्या है। इतनी सुस्पष्ट, 
साङ्चपूर्ण व्याख्या तो महपिमे भी कभी सुनी या सोची नहीं । छात्र अब 
परस्पर कहने लगे हैं--'ये दोनों भाई ज्ञानके ही दो रूप लगते हैं ।' 
; गान्धववेदका समय सायङ्काल है । यही कलाओंके प्रशिक्षणका काल 
| है। विद्यारम्भके प्रथम दिवस महपिने कृष्णचन्द्रसे पूछा था--'बल्स ! तुम्हें 
| वाद्य कौन-सा प्रिय है ?' 
|| , श्रीकृष्ण मोन रह गये थे दो क्षण राम अनुजका मुख देखने लगे । 
. बै सोचते थे--यह झटपट कहेगा--'बंशी' ) किन्तु नही--बंशी तो रह गयी 
` ब्रजमें। ब्रजके वे भावप्राण न हों, कृष्ण वंशी कसे स्पशे करेंगे। उन्होंने 
 धीरेसे कह दिया--'तन्त्री' । 
दूसरे दिन सायंकाल श्रीकृष्णने तन्त्री उठायी । कल इसके सिद्धान्त 
दिये थे महपिने और आज अब श्रीकृष्णके करोंमें वीणा पहुंची--देबी 
णि भी प्रशिक्षण लेने आ बेटी होतीं तो प्रसन्न हो जातीं | समय, 
ta तक विस्मृत हो गया सबको और स्वरने जो-जो चमत्कार 
किये, कुछ सीमा है उन आश्चर्योकी । लेकिन महपि बहुत साबधान, 
डोर हैं अपने तियमोमे । उन्होंने बीणा-वादन रुकनेपर सावधान 
RR कह्‌ दिया--'वत्स ! ब्रह्मचारीके लिये सङ्गीत- 
खू गा गुरुदेव ।' श्रीकृष्णले चरण पकड़ लिये और तबसे 
नहीं आयी । मह प्रत्येक सायंकाल एक कलाके 
उनकी व्याख्या कर देते हैं। बहुत कम 
_ कलाका । केवल तब प्रस्तुत करते हैं जब 
झा देनेके लिये ऐसा करनेकी आज्ञा देते हैं । 

'अभी थे कल आश्रममें आये हैं । कुसुम सुकुमार हैं दोनों कुमार 
और आप इन्हे ब्राहामुहुतेसे लेकर रात्रिके प्रथम प्रहर तक लगाये रहे हैं । 
इतना थका देना इन्हें क्या उचित है?” पत्नीने रात्रिमें महषिके चरण 
दबाते हुए उलाहना दिया । अत्यधिक अनुराग उनका इन दोनों कुमारोंपर 
है। ये दोनों सम्मुख जाते हैं, चरणवन्दना करते हैं तो गुरुपत्नी भूल हं 
जाती हैं कि वे इनकी सगी जननी नहीं है। इन वृद्धाके सूखे बक्षमें 
वात्सल्यके आधिवयसे कल ही दुग्धलाव होने लगा था । 


तुम इन्हें साधारण बालक समझती हो ?” गुरुदेवने कहा-'वे मेरी 
विद्याको धन्य करने आये हैं। मैं समर्थ नहीं हुँ-एकं ही दिनमें अपना 
सब अध्ययन सुना नहीं सकता, अन्यथा वे कल ही प्रत्यावर्तनके योग्य हो 
जायें । कुछ दिन वे रहें आश्रममें, इस लोभसे मैंने केबल एक कला प्रतिदिन 
प्रशिक्षणका क्रम बनाया है । कुल चौंसठ दिन लगने हैं इन्हें और उसमें दो 
दिन व्यतीत हो गये । इतने समयमें ये वेद, उपवेद, वेदा ङ्ग, दर्शन, इतिहास, 
पुराणादि समस्त शास्त्रोंके प्रकृष्ट पारङ्गत हो जायेगे ।' 9 


आप अभीसे इन्हें विदा करनेकी बात सोचने लगे ।' महपिकी पत्नी 
व्याकुल हो उठीं । 


'देवि ! इन्हें रख सकना सम्भव हो तो जीवनमें एक क्षणको भी 
इनका सान्निध्य कोई त्यागना चाहेगा ?' महषि गद्गद्‌ स्वर बोले--'लेकिन 
योग्य अन्तेवासीको विद्या-दानमें विलम्ब करना ब्राह्मणके लिये अपराध 
है। ऐसा पाप मैं कैसे कर सकता हूँ । जितनी मेरी शक्ति है-उतना सुना 
रहा हूँ । मेरी ही शक्तिका प्रश्‍न है । इन दोनोंकी धारणा-शक्ति और मेधाकी 
कोई सीमा नहीं है ।' 


महपि त्रिकाल सन्ध्या, हवन, देवाचन करते हैं और उसपर यह श्रम। 
प्रात: भगवान हव्यवाहको आहुतियाँ देनेके पश्चात्‌ उनके भालका स्वेद देवी 
वीणापाणि ही पोंछती हैं । मध्याह्न सरध्यासे पुर्वं तक उनकी वाणी अविराम 
श्रुति, पुराण, दर्शन, सुत्रग्रन्य आदिका पाठ कर जाती है। पता नहीं, 
कितनी विद्याओंके मूल सूत्र वे प्रतिदिन सुना जाते हैं । अद्भुत हैं उनके ये 
दोनों शिष्य भी । इनकी स्मरण-शक्ति जैसे इनके कर्ण-कुह रोंमें ही निवास 
करती है । श्रवण--केवल एक बार श्रवण कर लिया मूल सूत्रोंका, मन्त्रोंका 
और इतना इनके लिये बहुत अधिक है । 

त्स कृष्णचन्द्र ! तुम अपने सहाध्यायियोंको ER मर्म समझा 
दो ।' गुरुदेव श्रान्त हो जाते हैं तब BE यह अवसर निकालते हैं। 
' आजकल उनका लगभग पूरा समय इन दोनों भाइयोंको मुल ग्रन्थ सुना 
' दितेमेंजाताहै। छात्रोंका समथ नष्ट नहीं होना चाहिये, किन्तु दूसरे छात्र 
 भीतोउत्मुक रहते हैं राम या कृष्णके द्वारा ही अध्ययन करनेके लिए । 
ये दोनों भाई जितनी सरल, सुस्पष्ट, विशद शलीमें व्याख्या करते हैं--कोई 
भी भाष्य या व्याख्या कहाँ इतनी पूर्ण मिलती है । कौन-सा ऐसा रहस्य है 
जो इनकी वाणी से छूट गया हो । स्वयं मूल सूत्रकार कदाचित ही इतना 
स्पष्ट समझा पाते । कोई प्रश्न, कोई सन्देह नहीं रह जाता उस विषयमें 
जिसे इन दोमें-से किसी भी एकने एक बार समझा दिया । 
| मध्याह्न सन्ध्या पूर्ण हुई और गुरुदेवने पुकारा- राम ! अपने 
. अनुजके साथ आ जाओ । घनुवंदका नूतन पाठ देना है तुम्हें ।' 


गुरुदेव आहार-ग्रहण करनेके पश्चात्‌ विश्राम भी नहीं करते | वे 

केवल लेट जाते है । राम-क्रषण उनके चरण दबाते हैं और गुरुदेवका 

अध्यापन काये चलता रहता है। घनुर्वेदके अङ्ग-उपा ङ्गोंकी सैद्धान्तिक बातें वे 

सुना जाते हैं । राम-इयामका आग्रह न हो अत्यधिक तो गुरुदेव यह विश्राम 

भी न करें। सीधे प्रयोग-भूमिपर पहुँच जाये । अन्ततः धनुवेद प्रायोगिक 
विद्या है । 

राम जब धनुषपर प्रत्यञ्चा चढ़ाकर खड़े होते हैं, मूतिमान धनुर्वेद 

भी इतना शोर्यंशाली नहीं हो सकता । गुरुदेवको केवल संकेत करना रहता 

 है। राम और क्ृष्णके कर तो प्रयोग, सिद्ध कर हैं। इनका हस्तलाघव, 

` लक्ष्यवेध, प्रयोग भङ्गी क्षत्रियकुमार आइचर्यसे देखते रहे जाते हैं । 


अनेक बार आचार्य उमङ्गमें आकर स्वयं धनुष ले लेते हैं और 
दिव्यास्त्रोका प्रयोग देना आरम्भ कर देते हैं । वर्षोकी सेवा, कठोर निष्ठाके 

कोई गुरु किसीको गिने-चुने दिव्यास्त्र देता है; किन्तु इन दोनों 

मौ जैसा योग्यतम अधिकारी मिले तो गुरुमें विद्या-कापंण्य रहेगा ? 
शास्त्र, चायव्यास्त्र, पावेतास्त्र, वारुणास्त्र, सम्मोहनास्त्रकी चर्चा 
देव ने तो बिना पूछे, बिना याचनाके इन्हें ब्रह्मास्त्र, 
नारायणास्त्र तक दे दिये । 
स्ति वाणोंका सन्धान कर सकें, विइवमें ऐसे 
है । वात ठीक है । ये छोटे वाण धनुषकी ज्यापर 


JP, Jammu. An eGangotri Initiative 


SNP 


शिक्षण-प्रशिक्षण [ २०७ 


लगकर धनुरदेण्ड तक तो पहुँचते नहीं। विना आधार के इनको कोई 
लक्ष्यपर कैसे स्थिर करे, किन्तु उस दिन जब गुरुदेवने इन्हें ये नन्हे वाण 
दिये. लगा दोनों भाई इनसे खेलनेके सदासे अभ्यस्त हैं । दोनोंने पृथक- 
पृथक धनुष लिये और दो दिशाओंमें वितस्ति वाणोंकी वर्षा प्रारम्भ 
कर दी । 

आनन्द, आशङ्का, आश्चर्य--तृतीय प्रहर इन सबका सामञ्जस्य ही 
है । सायंकालकी सन्ध्या तनिक विश्राम देती है । रात्रिके प्रथम प्रहरमें 
गुरुदेव कला-प्रशिक्षण प्रारम्भ करते हैं । एक दिन एक कला अपने 
भेदोपभेदोंके साथ साङ्ग पूर्ण हो जाती है। जबकि कहा जाता है-एक 
कलाके लिए सहस्रवर्षका सम्पूर्ण जीवन भी थोड़ा होता है । 

क्ृष्णकी सुकुमार अ गुलियोंके स्पर्शसे कलाको भी सार्थक होना रहता 

है। दिनभरके श्रमसे श्रान्त गुरुदेव, समुत्सुक सहपाठी, आतुर-से आश्रमके 
पशु--मलयमारुतके पद भी झुमने लगते हैं। झूमने लगते हैं तरु, लता 
कुञ्ज । वाद्य, नृत्य, गीत, चित्र, सूति-पता नहीं कृष्णने यह सब कब सीखा 
होगा । कला भी क्या सिद्धान्त सुन लेनेसे आती है ? गुरुदेव तो सिद्धान्त 
मात्र सुना देते हैं ; किन्तु ये दोनों भाई जब मह्षिके निदेंशोंको आकार 
देने लगते हैं, प्रकृति जेसे निस्पद-मुग्ध रह जाती है । श्यामका स्पश स्वय 
कला है । इसके कर सहज भावसे चलते हैं, किन्तु तुम्बरू इसके वीणा- 
वादनसे स्पर्धा कर सकेगा ? कृष्णचन्द्र और राम सीखते हैं ? ये तो प्रत्येक 
कला क्षेत्रमें, उसके प्रत्येक अङ्गमें नित्य मौलिकताओंकी श्रेणीवद्ध परम्परा 
स्थापित करते चलते हैं । यह इनका प्रशिक्षण है ? प्रत्येक कलाको अभिनव 
वरदान देने ये दोनों भाई इस ओर प्रवृत्त हुए हैं । 

कृष्णचन्द्रने केवल कलाके क्षेत्रमै ही नहीं, विद्याओंके क्षेत्रमै नूतन 
स्थापनायें कर दी हैं । नवीन तर्के, नवीन शीली, नवीन योजना--राम-क्ृषष्ण 
प्रतिदिन ही प्रत्येक क्षेत्रको दिव्य वरदान दे रहे हैं । आमूल नवीन 
उद्भावना- नवीन चेतना दोनों भाई देते हैं किसी भी कलामें, विद्यामें 
और ऐसे देते हैं जैसे यह गुरुदेवकी कृपासे--उनके आशीर्वादसे हो गया हो। 

“इतनी मेधा, यह ज्ञान किसी लोकपालमें भी सम्भव नहीं है ।' 
महषि सान्दीपनिने निश्चय कर लिया है--समझ लिया है कि निखिल 
ज्ञानघनेक परमपुरुषके अतिरिक्त कोई दूसरा ऐसा हो नहीं सकता । १ 

“इन्होंने मुझे गौरव दिया ।' अब महषि एकान्तमें पत्नीसे कहते हैं-- 


| ' 'ुझमें जितनी शक्ति, जितनी विद्या है, उससे मैं इतकी सेवाका प्रयत्न कर 


CC-0. Nanaji Deshmukh Library, BJP, Jammu. An eGangotri Initiative 


|: रुप ] भगवान वासुदेव 


रहा हुँ।' गर्हापका कण्ठ अपने इन शिष्योंकी चर्चा करते समय भर आता 
|| है। वे भाव-विह्नल हो उठते हैं। 

हः अध्यगनकी ऐसी भी निष्ठा होती है-हो सकती है--यह महपिके 
अन्तेबॉसियोंने इन दोनोंको देखकर जाना है । कितने तत्पर, कितने 
श्रमश्षील, कितने एकाग्र रहते हैं दोनों भाई । दोनों ब्राह्ममृहतेके प्रारम्भमें ही 
उठ जाते हैं । गुरुदेवके उठनेसे पूर्व इनका स्नान भी हो चुका होता है । जव 
Ee स विषयका अध्ययन चलना है, उसके उपयुक्त शामग्री वहाँ प्रस्तुत रखनेमें 
केसी सहाध्याथीको सहयोगका सौभाग्य देते कभी । 


आप यह विषय ग्रहण कर रहे हैं । मैंने भी गुरुदेवके अनुग्रहसे इसमें 
वस्चित्‌ जाना है । आप बड़े हैं, पहिलेसे गुरुचरणोंकी सेवामें हें। मेरा 
सुन लेनेकी करपा करेंगे ?' कृष्णचन्द्रको लगता है कि किसी सहपाठीको 
| अध्ययनके करिसी विषयमे कहीं कठिनाई हो रही है तो वह इस प्रकार 
पास जा बेठता है मानो स्वयं उसे सहायताकी अपेक्षा है । 


 'आप अनुग्रह करना चाहते हैं और पूछनेका मिस करते हैं ।' राम 
[क अपने अनुजके समान विनम्र बन गया है । उससे कुछ पूछो तो ऐसे 

जबसे बलराम, श्रीकृष्ण आश्रममें आये, वृक्ष फलोंसे लद गये हँ। 
लताओंमें पत्रोंसे अधिक पुष्प ही दिखलायी देते हैं । आश्रम-धेनुओंके स्तनोंसे 
दृधकी धारा चला ही करती है । दिनभर वे उटजके द्वारपर हुङ्कार ही 
करती रहती हैं कि उन्हें दुह लिया जाय । कितनी बार दुहा जाय उन्हें ? 


मृग, केशरी, वाराह, भल्लुक, कपि, शशक, मथूर, हँस, शुक-ये 
छोटे-बड़े बन-पशु और पक्षी दिनभर आश्रममें ही एकत्र रहते हँ--इतने 
शान्त, इतने संयमित--ये उपद्रव कभी नहीं करते थे, किन्तु ऐसे शान्त भी 
कभी नहीं थे । 

कोई मृग नीवारोंको सू'घता तक नहीं । कोई कपि आश्रम तरुओंके 
फल नहीं छूता । उनकी डालियोंपर उछलता तक नहीं । पता नहीं, ये सब 
आहार कया करते हैं । दिनभर यहीं घिरे रहते हैँ और इतने स्वस्थ, इतने 
प्रसन्न-आश्रममें तो आनन्द उमड़ आया है आजकल । 


राम और कृष्ण जबसे आये हैं, गुरुपत्नीकी व्यस्तता बढ़ गयी है । 
कपियों, भल्लूकों, ननगजोंके उपहार वे कहाँ तक सम्हाले । ये वनपशु उटज 
प्राङ्गणको फलों, कन्दों, मधुछत्रोंसे भरे ही रहते हें कितने अद्भुत- 
| सुस्वादु उपहार लाते हैं ये सव । 

और कृष्णके ही उपहार कहाँ कम हैं । ये दोनों भाई बहुत 
मना करनेपर भी वेदाध्ययन समाप्त करके मध्याह्वके पूर्व झोली कन्धेपर 
रखकर निकलते हैं ; किन्तु किसीके घरमें ये कब किंस दिन म । वन- 
` पशुओंके उपहारोसे ही इनकी झोलियाँ भर जाती हैं। ये तो तरु तकसे 
भिक्षा ले लेते हैं । इनके अरुणकर फैले और पक्व फल चू पड़ा । वृक्ष जसे 
इनकी प्रतीक्षा ही करते रहते हों । 

ये दोनों भाई जबसे आये हैं, छात्रोंका भिक्षाटन बन्द हो गया है । 
मध्याह्नमें महषिके चरणोंमें जब ये अपनी झोलियाँ अधित करते हँ-- 
महि और गुरुपत्नी कितना आग्रह करती हैं कि ये अपने लिये कुछ फल 
'लेलें उसमें-से । ये तो अनुमति मिलते ही छाँटने लगते हैं-'ये कन्द-फल 


लिये । ये गुरुपत्नी स्वीकार करनेकी कृपा करें । यह अमुक 

सहपाठीके लिए और यह अमुकके लिए। आश्रम घेनुओं, बछड़ों, कपियों 
और मृगों तकके लिए । पता नहीं, कितने घ्राणियोंको इनको तृप्त करना 
रहता है । गुरुपत्नी स्वयं आग्रह करके न खिलावें तो दोनों भाइयों 
अपने भोजनका स्मरण ही नहीं । 

थे दोनों भाई गुरु-सेवाकी मूर्ति हैं। गुरुदेवके स्नान, हवन-पूजनकी 
सम्पूर्ण सेवा, मध्याह्न तथा रात्रिमें गुरुदेवके चरण दवाना और गुरुपत्नीकी 
सुविधाओंकी व्यवस्था इन दोनोंने ऐसी सम्हाल ली है कि दूसरे छात्रोंको 
कुछ करने ही का अवसर नहीं देते । जल ये लायेंगे ; फल-पुष्प, सामिधायें, 
कुश ये बनसे संग्रह करेंगे । काष्ठ दूसरेको लाने देनेशे रहे । गो-सेवाके लिए 
कह देंगे--यह कार्य तो हमने जन्मसे किया है । यह हमारा स्वत्व GA 

उटज और आश्रम प्रात: सन्ध्यासे पूर्व स्वच्छ कर देंगे ये दोनों । 
गोमयसे सब उपलिप्त कर देंगे और तब आचार्यके चरणोंभें ऐसे उपस्थित 
होंगे जैसे इन्होंने कुछ किया ही न हो। कितने सरल, कितने विनयी हैं। 
इतने सुकुमार और इतना.परिश्रम--कोई तो नहीं रोक पाता इन्हें । 

गुरुपत्नी बहुत आग्रह करके दोनोंको कुछ फल प्रातः खिला पाती हैं 
जब ये उनकी चरण-वन्दना करने पहुँचते हैं। फिर तो ये लग जायेंगे 
अध्ययन या सेवामें । इनको देखते रहना-बस यही कार्य रह गया है। 
महि परम तापस है । उनके लिए आजकल नीवार-रग्धन भी नहीं करना 
पड़ता । राम और कृष्णके लाये अद्भुत स्वादिष्ट फलोंसे तो आश्रममें आये 
पशु-पक्षी तक तृप्त हो जाते हैं । 

'कोई सेवा मातः ?' दोनों मस्तक झुकाये, भूमिमे दृष्टि किये पता 
नहीं, कितनी बार प्रति दिन पूछते हैं। कहनेको कुछ अवकाश भी मिले । 
यै तो कोई न कोई काये स्वयं हूंढ़ लेंगे और उसे करनेमें व्यस्त हो 
 ज्जायेगे । गुरुपत्नी इन्हे एकटक देखती रह जाती हैं। इन्हें रोक भी नहीं 
पातीं वे । 

Es थि सुकुमार अरुण कर क्या सेवाके लिये हैं।' सहपाठी इनके कर 
` पकड़ लेते है अनेक बार । वे कितना चाहते हैं कि ये दोनों भाई श्रम न करें । 
[वान छात्र सहपाठियोसे सदा सम्मान पाते हैं और इनकी प्रतिभा- 

नका ज्ञान, ये तो आजकल वास्तविक शिक्षक हैं सबके ; किन्तु इनको 
त्‌ T नहीं थे दोनों कब सब कार्य कर लेते हैं। आश्रम लिपा- 
उट्ज-गौजाला स्वच्छ मिलेगी, जब तक कोई दूसरा छात्र इस 
पूछनेपर कह देंगी--'जल राम रख गया । पुष्प 


11710. An eGangotri Initiative 


गुरु-सेवा [ २६१ 


और फल भी ले आया । समित्‌, कुश, दूर्वाकुर कुष्णने संग्रह कर दिये ।' 
जिस कार्यको जाओ, जहाँ देखो-राम या कृष्णने उसे पहिले ही कर दिया 
है । गुरुदेवकी, गुरु-गृहकी, गायोंकी कोई सेवा तो इनसे बचती । 


ये दोनों तो सहाध्यायियोंकी बलात्‌ सेवा कर लेते हैं। उनके आसन 
यथास्थान बिछ गये, समिधायें रख दीं, सुमन पत्र-पुटकोंमें सजा दिये । 
सूखे वल्कल यथास्थान उठाकर धर दिये । न्‍ 

तुम दोनों भाई कमसे कम हमपर तो कृपा करो । हम ब्रह्मचारियोंको 

स्वयं अपना सब कार्य करना चाहिये ।' सहाध्यायी अनुरोध करते हैं । गुरु- 
सेवा, गुरु-गृहकी सेवा तो प्रयत्न करके भी इनसे ली नहीं जा पाती । 
बरह्मचारी दूसरेसे सेवाले, यह तो अपराध है ।' 

राम हसकर टाल देता है । कृष्ण हँस देगा । सब कार्य कर डालेगा 
और मना करनेपर हँसेगा । बहुत कहो तो कह देगा--'आप हमसे पहिले 
आये अतः हमारे बड़े हैं। हमारे लिए आप भी सेव्य हैं ।' कृष्णचन्द्र कह 
देता है--'मैं कहाँ कोई सेवा किसीकी कर पाता हूँ । कुछ सेवा बने--तो 
भगवती वीणापाणि प्रसन्न हों ।' 


राम कहता है--अध्ययन तो गौण वात है। देवी हंसवाहिनीकी 
पा गुरु एवं राहाध्यायियोंकी सेवा तथा आशीर्वादसे मिलती है ।' 
सेवा, सम्मान-दान और प्रीति-राम और कृष्ण इसकी मूर्ति हैं । 
दोनोंको अपने लिए कोई सुविधा, कोई मान--कुछ भी तो नहीं चाहिये । ये 
और अनुरागकी मूर्ति सबको तुष्ट, प्रसन्न सत्कृत करनेमें ही लगे 
रहते हैं। इनकी प्रशंसामें कुछ कहो तो मुखपर हाथ घर देंगे। अत्यन्त 
संकुचित हो उठेंगे । 
हें आश्रम धेनुएँ हुंकार करती हैं--राम या कृष्णके करोंसे तृण मिले तो 
रहे रुचे मृगशावक और बछड़े तक दूसरोंकी दी घास सू घते नहीं । दूध 
इन्हीं दोनोंको दुहता है । सभी पशु-पक्षी इन्हें धेरे रहते हैं । सबको दाना- 
चारा इन्हें देना है। तरु-लतायें इन्हें सींचना है । उनके आलवालकी 
निराई इन्हें करनी है । इनको इतना समय पता नहीं, कैसे मिलता है। 
गुरुदेव बराबर इन्हींका अध्यापन करते हैं । रात्रिके प्रथम प्रहर तक इनका 
अध्ययन चलता है और यह सेवा ! नियमोंका यह प्रमादहीन पालन । साथ 
हौ जो देखे उसके ही समीप श्री कृष्ण उसकी सेवामें उपस्थित है । किसी 

कार्यके लिए, किसीकी कोई सेवाके लिए राम या कृष्णके पास समय न हे 
सोचा ही नहीं जा सकता । 

“मातः कोई सेवा ?' गुरुपत्नीके सम्मुख आथा विप्र छात्र सुदाभा । 
यह ब्राह्मण कुमार श्रीदाम कुष्णसे पर्याप्त घनिष्ट हो गया है अतः कृष्ण इसके 
संग उटजके पीछे छिपा आया है; यह गुरु हपत्नी नहीं देख सकी । कृष्ण 
सोचता है कि उससे या रामसे गुरुपत्नी कोई कार्य लेना नहीं चाहती । 

'उटजमें सूखा इन्धन नहीं है ।' गुरुपत्नीने श्रीदामसे कहा । पावसमें 

॥ सूखा इन्धन समाप्त हो गया । अभी दिन है और गगन स्वच्छ है । गुरुप त्नी 
जानती हैं कि सायंकाल भी राम या कृष्णको इन्धनके अभावका पता 
लगेगा तो वे उसी समय वनमें भाग जायेंगे । इस वर्षा ऋतुका क्या 
ठिकाना । अतः उन्होंने कह दिया--तुम और किसीको साथ ले लो । बहुत 
दूर मत जाना । जो भी थोड़ा बहुत का8 मिले, लेकर शीघ्र लौटना । 

“हम पर्याप्त काष्ठ ला सकेंगे मात: ।' कृष्ण भी छिपा हैं, यह कही 
देखा था गुरु-पत्तीने और अब तो वह उटजसे बाहर दौड़ गया । 


लड " 


1 


“कुष्ण वनमें गया, वह लौटा नहीं ।' सम्भवतः दूसरे ही क्षणसे 
गुरुपत्नी प्रतीक्षा करने लगी । सहसा मेघ घिर आये, बढ़ने लगे । सूर्यास्त 
समीप आ गया । गुरुपत्नी व्याकुल होने लगी-“दोनों कहाँ गये ? कहां 
रह गये ? मैंने किस अशुभ मुह॒र्तमें आदेश दे दिया !' वे उटज द्वारपर खड़ी 
दृष्टि लगाये है--'कृष्ण नहीं आया । कृष्ण वनमें है ।' महषिको समाचार 
दिये बिना मार्ग नहीं था । छात्र दूर-दूर तक जाकर देख आये । उनकी 
पुकारका भी कोई उत्तर नहीं देता । 


“यह मूसलाधार वर्षा ! यह रात्रिका अन्धकार । श्रीचरण वमभें 
कहाँ भटकेंगे । प्रकाश इस झंझामे नहीं जा सकता ।' रामने महर्षिके चरण 
पकड़ लिये- “श्रीदामके लिये कोई भय नहीं, क्योंकि श्रीकृष्ण साथ है और 
` श्रीकृष्णणा--उसके जो साथ रहे उसका भी कोई अनिष्ट कभी हो नहीं 
“न रामको अपने छोटे भाईपर उचित गवे-उचित विश्वास है । 


यह्‌ प्रबल प्रभञ्जन ! यह्‌ सूची भेद्य अन्धकार ।' महि 
[सब हावा साथ उठ्जके द्वार॒पर ही खड़े हैं। वे पुकार 
॥' ऐसे पुकार रहे हैं जैसे अभी सम्मुखसे कृष्ण 

यह राम ! ये वालक !' गुरुदेव जानते हैं कि वे निकले तो इनमें 
किसीको रोका नहीं जा सकता । इन्हें इस वर्षा और अन्धकारमे ले भी नहीं 
जाया जा सकता । महपिके प्राण छपपटा रहे हैं। वे दोनों बालकोंके मङ्गल के 
लिए स्वरित पाठ करने लगे हैं । 

राम अद्भूत है । वह रोके है-रोक रहा है सबको--'कृष्णका, 
कृष्णके जो साथ हो उसका कुछ नहीं बिगड़ सकता । आप सब 
विक्षाम करें । प्रातः प्रकाश होनेपर हम सब चलेंगे ।' 


विश्राम ! विश्वाम किसे सुझता है । गुरुपत्नी तो मूछित होने लगी 
हैं--'क्ृष्ण नहीं लौटा ! मैंने उसे वनमें भेज दिया। राम द्वार रोके न 
खड़ा होता तो वे एकाकी ही इस वर्षामे बन चली गयी होतीं । 

पाबसमें सूखे काष्ठ सरलतासे नहीं मिलते । ब्रह्मचारीको वृक्षपर चढ़ना 
नहीं चाहिए । तपोवनके समीपके वृक्ष तो हरित, फलभारसे झुके हैं । वहाँ 
शुष्क काष्ठ कहाँ । दूर ही जाना पड़ा था श्रीकृष्ण-श्रीदामको वनमें । 

कृष्ण ! बहुत बेगसे वर्षा आ रही है। उमड़ते-घुमड़ते मेघोंको 
देखकर श्रीदाम चौंका था--हम शीघ्र लौट चलें । जितना काष्ठ-चयन 
हुआ, उसीपर सन्तोष करनेके अतिरिक्त उपाय नहीं है । वर्षा आ रही है। 
अब लौटना ही है ।' 

“हम लोग मार्ग भूल गये लगते हैं !' श्रीदामने श्रीकृष्णसे कहा । 
अन्धकार बढ़ता जा रहा है। मेघ बढ़ते जा रहे हैं । वर्षाका वेग बढ़ता जा 
रहा है। ऐसेमें बालकोंका मार्ग भूल जाना क्या आश्चर्यको बात है। 

भौगी अलकें। भीगे मृगचर्म। कक्षमें पलाश दण्ड | थोड़ी-सी 
लिये दो कोपीनधारी बालक और वन प्रदेश, घोर अन्धकार, 
झञ्झा वायु, बार-बार मेघ गर्जेन-चपलाका प्रकाश ही रह-रहकर 
अन्धकारको चीरता है । अस्त-व्यस्त, एक दूसरेका हाथ पकड़े एक दृक्षसे 
दुसरेके नीचे भागते ये दोनों बालक । 

“मार्ग ! मार्ग ! मार्ग !' अदभूत लीला है । सम्पूर्ण मार्गोका स्रष्टा 
और अन्वेष्य मार्ग नहीं पा रहा है आज | जलसे भरा कानन, इस 
अन्धकारमें मार्ग कहाँसे मिले । जो समस्त भवाटवीमें भटकते जनोंका सदा- 
सदाके लिये निष्कण्टक राजमार्ग है, वह गुरुसेवाके लिये भटक गया है । 

_वनमें भटक गया है । चरण श्रान्त हो गये । अब इस वर्षा और अन्धकारमें 


चलता सम्भव नहीं । शरीर भीगकर काँपने लगा है । अनेक बार गिरते- 

गिरते बचे हैं । एक विशाल वृक्षके मूलमें दोनों एक दूसरेसे सटकर, 
५ सिकुड़कर, किसी प्रकार बेठ रहे । बठे ही रहना पड़ेगा अब रात्रिभर । 
(6४ रात्रि व्यतीत हुई । अरुणोदयका मन्द प्रकाश हुआ और गुरुदेव 
fe बालकोंके साथ निकल पड़े। उटज-द्वारपर ही रात्रि व्यतोत की उन्होंने । 
/ प्रातः वर्षा रकी और निकले वे । कृष्ण भी तो श्रीदामके साथ आश्रम 
ह. पहुँसनेको चल पड़ा है। 
kA कृष्ण ! कृष्णचन्द्र !' विह्वल, कातर स्वर । गुरुदेव पुकार रहे 
bh: हैं । बार-बार पुकार रहे हैं । 
£ "भगवन्‌ ! यह बृष्णिगोत्रीय यादव वासुदेव कृष्ण श्रीचरणोंमें प्रणत 
है !' दौड़ता ही आया है कृष्ण ; किन्तु उसे आज भूमिष्ठ होनेका अवसर 
नहीं मिला । गुरुदेवने उसे भुजाओंमें लेकर हृदयसे लगा लिया । 
कृष्णचन्द्र ! वत्स ! देहधारी मात्रके लिए शरीर परमप्रिय है 
और तुम्हारा यह भुवनमोहन सुकुमार शरीर । तुमने इसे मेरे लिए घोर 
 स्॒कूटमें डाल दिया । रात्रिभर काननमें भीगते रहे | मैं अकिञ्चन ब्राह्मण 
` आशीर्वाद ही दे सकता हूँ । क्षणार्धमें महामुनि सान्दीपनिका गद्गद स्वर 
शान्त, स्थिर हो गया । आशीर्वादकी परावाणी उठी उस कण्ठसे--'तुम 
दोनों भाइयोंको सम्पूर्ण विद्याएँ आ जायें । इस लोकमें और परलोकमें मौ 
वे शाइवत तुम्हारे साथ रहेँ । 


प्रत्यावतंन 


श्रोत-स्मात विद्या तत्काल पढ़ेके समान स्मरण रहे !' गुरुदेवने जब 
दे दिया-अध्ययनके लिये अब क्या कुछ अवशिष्ट रह 


श्रस तक महषि और कुछ भी नहीं बोल सके थे । 
ज महर्षि सान्दीपनि और उनके शिष्योंके लिए 


प्रत्यावत न [ २६४, 


“राम और कृष्णका प्रत्यावतेन संस्कार होगा । आवहनीय कुण्डके 
समीप आसनसे उठते ही मह॒पिने अपने अन्तेवासियोंको आदेश दे दिया-- 
आज प्रस्तुतिके लिये अनध्याय रहेगा । अवन्तिकाकी राजमाताको सूचना 
दे आओ उनके श्रातृपुत्रोंके इस संस्कारकी ।' 


राम-कृष्णको आश्रममें आये पूरे चौंसठ दिन हुए हैं । आचार्यचरण 
कहते हैं--'केवल एक कलाकी शिक्षा शेष रही है और वह आज पूरी हो 
जायगी । श्रुति एवं श्र॒त्यज्भ उपवेदादिका ज्ञान उनके आशीर्वादने दे दिया । 
स्वजन-स्वगृहसे वियुक्त ब्रह्मचारियोंको शिक्षा पूर्ण होनेके पश्चात्‌ एक दिन 
भी क्यों रोका जाना चाहिये ?' मर्हाप इसे निष्ठुरता मानते हैं । 

'राम और कृष्ण चले जायेंगे ।' बड़ी उत्पीड़क कल्पना है यह, किन्तु 
वे यहाँ वनमें शिक्षण पूरा करके भी तपस्वी बने रहें, कठोर जीवन व्यतीत 
करें--यह भी हृदयको कहाँ सह्य है । गुरुपत्नी, अन्तेवासीगण विचित्र 
स्थितिमें है । उनमें असह्य वेदना और अदभुत उल्लास साथ-साथ 
जागता है । 

राम-कृष्ण दोनोंको ही अध्ययन कहाँ करना था । गुरुदेवने 
श्रुतियोंका, उपवेदोंका तथा सूत्रग्रन्धोंका केवल एक बार मूल पाठ सुना 
दिया । दोनों भाई श्रवण मात्रसे उन्हें धारण कर लेनेमें दक्ष श्रुतधर हैं और 
व्याख्या उनसे उत्तम दूसरा कोई क्या करेगा । ये सर्वविद्यानिधान--इनकी 
क्या शिक्षा--मर्यादा रखनी थी गुरु-मुखसे श्रवणकी और वह पूर्ण हो गयी । 


“राम-कृष्णका समावर्तन संस्कार है !' इस समाचारने अवन्तिकाको 
E भर दिया । राजमाता राजाधिदेवी स्वयं सम्पूर्ण नगर-सज्जा 
एवं स्वागत-सत्कारका सञ्चालन करने लगी हैं | उनके भाई वसुदेवजीके 
थे भुवनवन्य पुत्र अब राजसदन आ सकेंगे । गुरुकुलसे निकलमेपर उनके 
प्रथम सत्कारका सौभाग्य अवन्तिकाको मिलेगा । 

दोनों भाइयोंके लिए वस्त्र, आभरण-उष्णीषप, कञ्चुक, उपानह, 
रत्नदण्ड--पता नहीं, राजमाताको क्या-क्या जुटाना है और ऐसा जुटाना 
है जो दोनों भाइयोंके उपयुक्त कुछ तो लगे। वे तो स्वयं अपने करोंसे 
, उद्वतेन, तैल, उप-लेपन, अङ्गराग, माल्य तक प्रस्तुत कर लेना चाहती 

हैं। उनको किसीपर इस समय भरोसा नहीं रहा । उनकी पुत्री मित्रविन्दाके 
मनमै भी सेवाकी कुछ साध है ; वह भी भागी-भागी फिर रही है-इस 
` ओर ध्यान देनेका भी अवकाश नहीं उन्हें । 

भूवन-सुन्दर, सुमन-सुकुमार ये राम-कृष्ण वया तपोवनके उपयुक्त 
है ! इनके स्वर्ण गौर एवं घनश्याम अङ्गोंपर क्या ऐणेयाजिन शोभा देता 
है ! इनकी ये घुंघराली मृदुल घनी अलके जो सवा दो महीनेमें बढ़ गयी 
हैं, ये कया रूक्ष रहकर जटा बनने योग्य हैं। रत्नमेखला धारण करनेयोग्य 
इनका कटि प्रदेश मौञ्जी मेखलासे कितना व्यथित होता होगा। आज यह 
निष्ठुरा मेखला दूर होगी । गुरुपत्नी तथा छात्रोंके मनमै उल्लास हैं और 
| तन-कर व्यस्त हो गये हैं कार्यमै । नही-आज राम या कृष्णको अब कुछ 
नहीं करने देना है । एक नहीं सुननी इस विषथमें इन दोनोंकी । 
८ इनके सुकुमार अङ्गोपर नील-पीत कौशेय वस्त्र, कटिमें रत्नमेखला, 
४ स्कन्धोपर पटुके, कण्ठमें रत्नहार, वक्षोंपर झूलती वनमाला, चन्दन चित 
अङ्ग, तिलकाङ्चित भाल, तैलसिञ्चित सुमन सज्जित अलकें-इस झाँकीकी 
कल्पनामे ही सब मग्न हो रहे हैं। 

“प्रातः सूर्योपस्थान करके दोनों भाई दन्तधावन करेगे । श्रीदामने 
उदुम्बरकी कोमल शाखा ला रखी है । 'कजल़ इनको अलके सुगन्धित कटुः 
तेलसे सिञ्चित होंगी ।' गुरुपत्नो अपनी प्रस्तुतिमे हैं । 

“हम इनकी अलकोंमें पुष्प-ग्रन्थन करेंगे ।' सहाध्यायियोंको कलाको 
भी तो सार्थक होना है। 

: 'यवचूर्णसे उद्वतेन, उष्णोदक-स्नान, मलयज-लेपन, हस्तोपलेपन, 
प्राणायाम और तिलक ।' गुरुपत्नीने अनेक ब्रह्मचारियोंका समावतेन 
संस्कार कराया है-बड़े वात्सल्यसे कराया है ; किन्तु इस राम और 
_ क्ुष्णने तो उनके हृदयको जीत ही लिया है । इनकी सेवा, विनय, सुषमाकी 
कहीं तुलना है और महषि कहते है--यि परमपुरुष हैं ।' 
“गुरुदेव स्त्रपाठ करेंगे । हम सब सहायता करेंगे । देवाचंन, हवन 
दोनों भाई सह्न्धाराओसे स्नान करके मेखला-विसर्जन करेंगे और 


तेमै हो महषि अपने आसनसे उठ गये । गुरुपत्नीने सम्भवतः 
किया ही नहीं । समस्त अन्तेवासी संक्षिप्त नित्यकर्म करके 


। सता-तरु, भूमि स्वतः पुष्पित-सज्जित 

हो उठी । सहज विकच सुमन स्तवक, आनन्दोन्मत्त गुञ्जार करती भृङ्गावली, 
नृत्य करते मयूर, पक्षियोंका कलरव--यह्‌ शोभा साम्राज्योंके श्रुङ्गारमे 
भी कहाँ सुलभ है । 

महाकालके मग्दिरमें अखण्ड दुग्धाभिषेक चल रहा है रुद्राचेनके 
साथ । गूज रहा है आश्रम शङ्घनाद एबं श्रुतिमन्त्रोंके सस्वर पाठसे । गगनसे 
पुष्प वर्षा हो रही है । सुरवाद्य, गन्धर्वोका गान, अप्सराओंका नृत्य--किन्लु 
धरा आज अमरावतीसे कहीं धन्य है। 

अमरावती--अवन्तिकाके सौभाग्यकी स्पर्धा आज अमरावती नह 
कर सकती । नगर जनोंका सागर उमड़ा आ रहा है। राजमाता राजाधि- 
देवी स्वयं उपस्थित है । ब्रह्माचारी गुरुदक्षिणा दिये बिना माता-पिताके 
दर्शन नहीं कर सकता ; किन्तु इसके लिये मथुरा-सम्वाद देनेकी आवः 
श्यकता ? अवन्तिका कङ्काल तो नहीं है। राजमाता सम्पूर्ण राजकोप 
अर्पणको उद्यत खड़ी हैं । नगरके समृद्धतम श्रेष्ठी हाथ जोड़े खड़े हैं कि उनका 
कोष भी आज क्तार्थ हो । 

राम-कृण्णका समावर्तन संस्कार--रत्न थालोंकी संख्या नहीं है जो 
नागरिक सजाये आ खड़े हुए हैं 

देव-पूजन-तर्पण, सहन्नधारा-स्तान, मेखला-विसर्जन सब सविधि 
सम्पन्न हुए । उद्धर्तन पूवेक राम-कृष्णने स्नान किया आज । अलके तैल 
स्निग्ध हुई । गौर-श्याम अङ्ग नील-पीत बस्त्रोंस भूषित हुए । उष्णीष, 
कञ्चुक, उपानह--रस्ताभरण, वनमाला-तृप्त हो गये नेत्र गुरुदेवके, 
गुरुपत्नीके, सहाध्यायियोंके, राजमाता और नागरिकोंके इस भुवनसुन्दर 
रूपकी छटाकी झाँकी करके । 

वत्स राम ! आयुष्मान्‌ कृष्णचन्द्र !' गुरुदेवने अपने शिष्योंको 
अन्तिम शिक्षा देनी प्रारम्भ की--'दोनों भाई भगवान भास्करको नित्य अर्घ्य 
देना । नित्य हवन करना । ब्राह्मणों, गायों, अतिथियोंकी रक्षा करना-- 
उनका सत्कार करना । हमारे सद्गुण ग्रहण करना । मुझमें कोई त्रुटि- 
च्युति हो तो उसे मत लेना ।' & 2 

राम-कृष्ण बद्धाञ्जलि नतमस्तक खड़े हैं । कुछ कहना ट कुछ प्राथना 
करनी है ; किन्तु मर्हाष तो मानो गुरु-दक्षिणा पाकर अन्तिम आदेश दे रहे 
हों, वे गदगद स्वर बोलते जा रहे हैं । 


— X— 

तुम दोनोंका मङ्गल हो ।' महपिने मस्तकपर दक्षिण हस्त रखकर 
आशीर्वाद दिया और विदा दे दी--'अब रथपर विराजो वत्स !' 
“भगवन ! आप पूर्णकाम हैं ; किन्तु हमको आपकी किसी सेवाका 
सोभाग्य मिलना चाहिए।' दोनों भाइयोंने गुरुदेवके चरणोंमें साष्टाङ्ग 
प्रणिपात किया । दोनोंके भाल, भृकुटि और नासिग्न धूलि-धूसर अधिक 
शोभित हो गये। 
 'धश्ीचरणोंके असीम अनुग्रहे उ्%ण होनेकी बात भी सोची नहीं जा 
सकती । आपने ज्ञानका परमोज्वल प्रकाश हमें जिस स्नेह, अनुरागसे प्रदान 
या, हम किङ्कर रहेंगे इन पावनपदोंके जन्म-जन्म तक ।' अञ्जलि बाँध- 
$र दोनों भाई नतमस्तक खड़े हैं। श्रीकृष्ण कह रहे हैँ--लिकिन 
चर'णोंके आदेश-पालनका गौरव चाहते हैं हम ।' 
- रम ! वत्स कृष्ण !' महषिने दोनों भाइयोको अद्धूमें समेट लिया । 
1 शरीर पुलकित है, कण्ठ भरा हुआ है--तुम दोनोंने इस अकिश्चन 
गुरु होनेका गौरव दिया ! तुम्हारी सेवासे हम परम सन्तुष्ट हैं ।' 
 'किसी तुच्छ सेवाका तो सोभाग्य मिले हमें ।' रामने अतिहाय 


बीतराग। अब तक कहाँ किसी लोटते हिक्षार्थीसे उन्होंने कभी 
माँगी है। अधिक आग्रह किया किसीने तो शिथिल स्वरमें कह 
| पुष्प, थोड़े फल धर सकते हो ।' 

|, तप ओर ज्ञानने इन भगवान वासुदेवको उनका शिष्य 
या, उनके अन्तरमे लौकिक सम्पदाकी कामना केसे 
आज राम और कृष्ण आग्रह कर रहे हैं। इनके 
म्भव है ? इन्हें मथुरा जाना है और बिना गुरु- 
1 चाहते-नहीं जायेगे, तब ? 

ष झुकाकर दो क्षण सोचा | सबके श्रवण 
- मैं तुम्हारी गुरु-मातासे पूछता 


७ 


७ 

उटजमें गये मर्हाष । द्वारपर खड़ी पत्नी पतिका संकेत पाकर भीतर 
गयीं तो बोले--'देवि ! कुछ चाहिए तुम्हें ? त्रिभुवनमें ऐसा कुछ नहीं 
जिसे ये दोनों भाई न दे सकें । तुम सङ्कोच त्यागकर कह दो ।' 

सरला ब्राह्मणी । वह इन दोनों भाइयोंको प्राणोंसे अधिक चाहने 
लगी ये आये उसी दिनसे । उनका वात्सल्य--लैकिन ये आज चले जायँगे। 
वह रात्रि भर रोती रही है । अब उसके जीवनका कोई स्नेहाधार ? एक 
ही पुत्र था ओर वह प्रभासमें समुद्र ले गया । रोते-रोते कहा ब्राह्माणीने-- 
जब वही नही रहा, किसके लिये मैं कोई कामना करूंगी !' 

मर्हाप लोट आये उटजसे बाहर । उन्होंने स्वस्थ स्वरमें कहा-- 
वत्स ! तुम दोनों भाइयोंके लिए कुछ अप्राप्य या अदेय नहीं है । मैं पत्नीके 
साथ प्रभास गया था। मेरै पूर्वजोंकी आशाका आधार, मेरे पितरोंका 
पिण्डदान करनेवाला एक मात्र मेरा अबोध बालक साथ था । समुद्रकी 
उत्ताल तरङ्ग आयी और उस जलराशिमें बालक अदृश्य हो गया । मेरा 
गोत्र ही समाप्त हो गया । अब हम दम्पति किसके लिये कामना करें ?' 


|| 


“हम गुरुपुत्रको श्रीचरणोंमें उपस्थित कर देंगे !' श्रीक्रष्णने वात 
पूरी होनेसे पूर्व मह॒धिके पदोंमें मस्तक रखा और अग्रजके साथ आश्रमसे 
निकले । मथुरासे जो रथ उन्हें ले आया था, बाहर प्रतीक्षा कर रहा था। 

राजमाता राजाधिदेवी, अवन्तिकाके नागरिक स्तब्ध खड़े देखते 
रह गये । मृतपृत्र गुरुदक्षिणामें लाना है और दोनों भाइयोंने क्षणार्ध भी 
हिचकने या सोचनेमें नहीं लगाया । बिना किसीसे कुछ कहे--बिना किसीको 
ओर देखे दोनों रथपर जा बैठे हैं। यह क्या ऐसी गुरू-दक्षिणा है कि इसमें 
कोई कुछ भी सहयोग दे सके । 

“प्रभास ।' सारथिको आदेश हुआ । रथ तो पूरे वेगसे चल पड़ा द 
नागरिकोंको महपिके सम्मुख प्रणत होकर लौटना है । वे लौट चले हैं-- 
अपने लाये उपहार यों ही लिये लौट चले हैं । उनमें दोनों भाइयोंकी ही 
चर्चा है--ऐसी गरु-दक्षिणा कोई मानव केसे दे सकता है १ कोई देवता 
भी साहस न कर सके ; किन्तु दोनों भाई तो ऐसे गये हैं जसे प्रभासमें 
समुद्र तटपर बैठे गुरुपुत्रको रथपर बैठा लाना है। 

सागर तटपर ये रथसे उतरकर नील-पीतवसन गौर-श्याम जो बेठ गये 
हैं, इन दुरन्त विक्रमको पहिचाननेमें समुद्रके अधिदेवता क्या भूल कर सकते 
हैं ? क्या हुआ कि अब इनका तापसवेश-जटा-जूट और वल्कल वस नहीं है, 

बया हुआ जो कपि-सेना साथ नहीं है और घनुष-वाण तथा त्रोण नहीं लाये 
हैं ये । इन्हें क्या सहायक अथवा अख्नकी आवश्यकता होती है ? ये एक तृण 
उठा लेंगे और वही महा अमोघ अञ्न बन जायगा । त्रेतामे इन्होंने केवल 
चाण चढ़ाया था धनुषपर--उस रोषका सद्धूल्प अब भी समुद्रको वाडवाग्नि 
बनकर जलाता रहता है । इस बार तो गौर कुमार अग्रज होकर आये हैं । 
ये तेजोधाम-त्रेतामें इनका अनुरोध अग्रजने एक बार टाल दिया था; 
किन्तु इस बार ये आदेश दें तो ? इस बार ये स्वयं उठ खड़े हों--अनुज 
इन्हें वारित तो नहीं कर सकते । सागरमें साहस नहीं है इनकी उपेक्षा 
करनेका । 

“इसके रोषकी एक झाँकी त्रेतामें मिल चुकी । इनकी कृपाकी याचना 
ही की जानी चाहिए ।' अतल गम्भीर नील वर्ण, तरङ्गोज्वल वसन, माँक्ति- 
काभरण महासागर मूतिमान हो गया । उत्ताल तरङ्ग उठी और राम- 
इामके चरणाद्र हो गये । उनपर राशि-राशि मोती विखर गये । लेकिन 
दोनों भाइयोंकी दृष्टि महासागरपर है । बद्धाञ्जलि समुद्राधिदेवता सम्मुख 
उपस्थित हुए--दिव.....।' 

तुमने ग्रहणके समय स्नानार्थ आये मर्हाष साच्दीपनिके बालक पुत्रका 
_ अपहरण किया ।' श्रीकृष्णने सागरको स्तवनका--कुछ कहनेका अवसर नहीं 

__ दिया। वे भत्संना कर रहे हैं--तुम्हारी उमियोने उस अबोध शिशुको 
। अपना ग्रास बनाया । तुम्हें इसलिए इतना महान बनाया गया है कि तुम 
इतनी क्षुद्रता करो ? तुम्हें अपार शक्ति इसलिए दी गयी है कि तुम शिशु- 
हत्या करो ? तुम्हें लज्जा नहीं आती ; तुम तीर्थ हो और ब्राह्मण बालकका 
अपहरण करते हो ?' जैसे कोई सम्राट अपने तुच्छ सेवकको प्रताड़ित करता 
करता हो ऐसा स्वर । 
स्वामी !' भयभीत सिन्धुकी सारी सरसता जेसे स्वेद बन जायगी । 


शे भी पुलिनपर लौटा देता हूँ । मुझसे नहीं हुआ यह अपराध ; किन्तु 
रर एक देत्य रहता है पञ्चजन । वह्‌ शङ्करूपधारी असुर जलमें ही 
करता है । बह कुछ करे--मैं विवश हूँ। मैं उससे पार नहीं पा 

मेरी तर्‌ङ्गको आवरण बनाकर उसीने बालकका हरण किया । 


सुनना नहीं है । बद्धाञ्जलि सागर खड़ा रहा । 
-रत्न ह श्यामने अग्रजकी ओर भी नहीं 
गाध जलभें कूद पड़े । 

कुछ क्षण मात्र लगा उनको निकलनेमें । समुद्र उनके श्रीअङ्ग, वस्त 
आदर करनेका साहस कसे करता । चन्द्रोज्वल शङ्क-पा्चजन्य शङ्ख था 
दक्षिण करमें । अग्रजके सम्मुख आकर बोले-'असुरके शरीरसे केवल यह 
मिला । उसे चीरकर द्विधा कर देनेपर भी उसके उदरमें गुरुपुत्रका कोई 


~ 


अवशेष नहीं दीखा । । आप रथपर विराजे । हमें संयमिनी चलना पड़ेगा ।' 


भद्र | तुम नेन्न बन्द रखी । 3 
सारथिको आदेश दे दिया गया । 


इवोंको स्वच्छन्द चलने दो ।' 


संयमिनी-यमराजकी पुरी । धरापर कोई कँसे भी मरे, धर्मराजके 
यहाँ ही तो पहुँचेगा कर्मवश कहीं जाय भी तो यमपुरी होकर ही जायगा । 
जब कोई मर गया--उसका पता धर्मराजके अतिरिक्त कहाँ मिल सकता है। 

श्रीकृष्णका सङ्कुल्प --संयमिनी कोई स्थूल पुरी है कि वहाँ रथ और 
अश्व जायेंगे ; किन्तु जिनका सङ्कुल्प कोटि-कोटि भुवन निर्माण करता है 
वे इच्छा करें--रथको संयमिनीके द्वारपर पहुँचनेमें क्षणार्धं लगा । दक्षिण 
दिशाके उन लोक भयङ्कर लोकपालकी महापुरीके द्वारपर पहुँचकर 
श्रीकृष्णने अधरोंसे पाः्चजन्य लगाया और उनका शङ्खवाद गू जने लगा । 


श्रीकृष्णके मुखका शङ्कनाद-गरकोंकी महाज्वाला सहसा शान्त हो 
गयी । रुरु और महारुरु जैसे अत्यन्त क्रूर प्राणी अचानक बहुत सीधे बन 
गये । तप्त शाल्मली, वज्रकण्टकादि सम्पूर्ण नरकोंमें नियुक्त यम-किङ्कर चकित 
देखते रह गये एक दूसरेकी ओर । यातना प्राप्त समस्त जीव तो एक साथ 
निकल गये और कहीं किसी दिव्यधाम चले गये । अब यहाँ यमदूत किसे 
यातना दें ! 

चौंककर चित्रगुप्तने अपना कर्म-लेखा पटक दिया । उनकी महा- 


पुस्तकके समस्त पृष्ठ किन्ही अज्ञात शक्तिने पोंछकर पलक झपकते श्वेत कर _ 


दिये । अब किसीका कोई कर्म-विवरण उनके समीप नहीं । 

शङ्कनाद--यह्‌ आराध्यका शङ्कनाद । परम भागवताचार्य धर्म राजने 
यमदण्ड फेंका और अर्चाकी सामग्री उठाकर द्वारकी ओर दौड़े र । उनका 
महिष बैठा ही रह गया । आराध्यके सम्मुख वाहनपर तो नहीं जाया जा 
सकता । 

यमराज सर्वज्ञ हैं । वे श्रीकृष्ण चरणोंके नित्य सेवक हैं । यह भी 
_ जानते हैं कि अभी कुछ ही काल पश्चात्‌ ये नवघन सुन्दर हमारी सगी- 

बहिनका पाणि-ग्रहण करनेवाले हैं। विनम्र यमराजने प्रणिपात किया-- 
प्रभु पधारें और पुरी पावन हो ।' 


'महाराज ! आपके दूत हमारे गुरुपुत्रको ले आये हैं यहाँ ।' श्रीकृष्णको 
शीघ्रता है । वसै भी श्रीकृष्णको-रामको भी यमपुरी नहीं जाना 
चाहिए । उनके चरणोंके चिन्तक तक इस पुरीकी ओर नहीं आते। 
द्वारपर, रथपर बेठे-बेठे ही आदेश दे दिया--'उसे उसके कर्मानुसार ही 
लाया गया यहाँ । आपके सेवकोंका कोई दोष नहीं ; फिन्तु मैं चाहता हुँ 
कि आप उसे अब मुझे दे दें ।' 

'प्रभुकी जेसी आज्ञा ।' यमराजने मस्तक झुकाया । कर्मका वन्धन, 
कमके नियम श्रीकृष्णका स्मरण करनेसे ध्वस्त हो जाते हैं--जिसे वे स्वयं 
लेने आये, उसके कमेका विवरण कंसा ? उसके प्रारब्धका प्रश्न क्या ? 
प्रारब्ध तो जीवका उसी दिन निष्क्रिय हो जाता है जब वह कहता है 
कृष्ण तवास्मि ।' 

आज तो और भी अद्भुत बात है । चित्रगुप्तकी महालेखा पुस्तक 
स्वच्छ धरी है । किसीका कोई कर्म-विवरण उनके समीप नहीं । जो जीव 
नरकमें थे-पाः्चजन्य ध्वनिने उन्हें दिव्य लोक भेज दिया । जिन जीवोंका 
कमे-निर्णेय करता था, उनको अब केवल कर्मयोनि--मनुष्य योनिमै भेजना 
पड़ेगा, जिससे वे नवीन कर्म कर सकें । उनके सच्चित कर्म तो रहे ही नहीं 
और मुक्त वे हुए नहीं--अभी उनमें व्यष्टि अन्तःकरण बना है । तब उन्हें 
धरापर मानव जन्म ही तो देना है । संयमिनीके स्वामीका क्या जाता है 
यदि महषि सान्दीपनिका पुग्न नवीन जन्म नहीं लेता । वह तो अभी 
विचाराधीन ही जीव था । श्रीकृष्ण उसका सुक्ष्मदेह यदि आतिवाहिक 
' साथ लेकर उसे सङ्कल्प द्वारा वैसा ही स्थुल देह देना चाहते हैं-- 
रि कहाँ आपत्ति है। 
यमराजने आतिवाहिक देह लौटा दिया गुरुपुत्रका ओर श्रीकृष्णके 
से उसे पूर्वके समान ; किन्तु समुद्रभे इबनेसे अब तक व्यतीत समयमें 
| होता, उतना बड़ा स्थूल देह दे दिया । 


! तुम नेत्र खोलकर अश्व सम्हाल लो ।' हम अवन्तिकाके समीप 
श्रीकृष्णने आदेश दिया सारथीको । 


लौटा ! वे महषिके पुत्रको रथपर बैठाये आ रहे 
गया । ऐसे समाचारको फैलनेमें विलम्ब 

कहाँ होता है । लोग दौड़े महपिके आश्रमकी ओर--'सचमुच ये तो ऐसे 
गुरुपुत्रको उठा लाये जैसे वह समुद्र-तटपर इनकी प्रतीक्षा करता ही बटा 


Si 


“राम-कृष्ण आ रहे हैं । पर्हापके पुत्र भी रथपर हैं ।' आश्रममें भी 


“समाचार पहुँचा । अन्तेवासी बालक दौड़े । महाषि सपत्नीक आश्रम-द्वार 


तक आ गये । 

'तात ! मातः !' गुरुपृत्रने उतरकर पिता-माताकी पद-वन्दना की । 
माताने अङ्कुमें लगा लिया उसे । लेकिन उनके नेत्र अपलक राम-श्यामपर 
लगे हैं । 

“भगवन्‌ !' यह वृष्णिवंशी यादव वासुदेव कृष्ण श्रीचरणोंमें प्रणत 
है।' अग्रजके साथ क्रष्णने प्रणिपात किया । महषिने दोनों भाइयोंको 
उठाकर हृदयसे लगाया । फिर बही श्रद्धा-विनम्र स्वर-'श्रीचरणोंकी 
सेवाका कोई सौभाग्य मिल पाता । कुछ आज्ञा कर देते श्रीचरण तो हम 
कृतार्थं मानते अपनेको ।' जैसे गुरुदक्षिणा अभी दी ही नहीं गयी । 


“वत्स ! तुम दोनोंका मैं आचार्य हुआ । मेरे अन्तःकरणमें कोई 
कामना शेष रह गयी ?” गुरुदेवका यह भाव विह्वल स्वर । सचमुच 
श्रीकृष्णके सेवककी भी जब समस्त कामनाएँ नष्ट हो जाती हैं तो इतके 
आचार्यमें कामना रहेगी । “मैंने क्या नहीं पाया ? तुमने जिस प्रकार गुरु- 
ऋणकी निष्कृति सम्पादित की है, कौन समर्थ है इसमें । तुम दोनोंका 
भुवनपावन यश लोकमें विस्तीर्णं हो । तुम्हारा मङ्गल हो ।' 


दोनों भाइयोंने गुरुदेवको साष्टाङ्ग प्रणिपात किया । प्रणिपात किया 
गुरु-पत्नीको । सहपाठियोंको अङ्कमाल दी । रथ-प्रतीक्षा कर रहा है । 
आश्रमके व्यक्ति ही नहीं, पशु-पक्षी, लता-तरु तक व्याकुल हो उठे हैं । 
स्वस्तिपाठ, आशीर्वाद, मङ्गल-गान--आज उनका सत्कार होना है 
अवन्तिकाके राजसदनमें । स्नेहमयी बुआका सत्कार स्वीकार करना है 
आज । 

अबन्तिकासे विदा- अद्भुत नियम है संसारका । एक स्थान-एक . 
वर्गका दुःख बहुधा दूसरेका सुख बनता है । रोयी अवन्तिका राम-कृष्णके 
वियोगमें । मथुरामे महामङ्गलका आगमन हुआ । राम-कृष्ण गुरुगृहसे 
लौटे । ऐसा लगा जैसे युगोंपर लोट रहे हैं । अब मथुराकी सज्जा, वहाँके 
उत्साह, उल्लास, महोत्सवकी सीमा कहाँ रही है । 

——= KX झट 

2 कुब्जाको प्रतीक्षा 
ब्‌ | 


उस दिन राजपथपर उन नीलसुन्दरने कहा था--में तुम्हारे घर 
आआँगा ।' उन्होंने वचन दिया था । उसकी वह मुस्कान, वह वङ्कू विलोकन 
कमलनयनकी, वह त्रिभुवन-मोहनछप और वह मधुरवाणी । 

उनका उस दिनका वह चिबुक-स्पश--लगता |है कि वे प्राणोंको 
आस्दोलित करती अँगुलियाँ अब भी चिबुकपर ही लगी हैं । 


~ 


कंस मारा गया--उस मूतिमान अहङ्कारको उन्हीं भुवन-सुन्दरने 
मार दिया। रोरम्ध्रीके लिये तो कंस तभी मर गया जब हँसकर उन 
बनमालीने उससे अङ्ग राग माँगा था । कंस--एक छुद्र घृणित कीट--उसकी 
स्मृति कुब्जाके मममें तो फिर क्षण भरको भी नहीं आयी । वह दासी थी, 
दासी है--सदा-सदाकी दासी ; किन्तु उन मयूर-मुकुटीकी दासी । कंसकी 
दासी थी कभी-घह कोई भारी अशुभ था जो कूबड़ वनकर उसकी कटिपर 
बेठा था । वह तो उनके स्पशेसे ही अहश्य हो गया । अब तो वह बिना 
मूल्य क्रीत उनको-केवल उनकी दासी है-जन्म-जन्मके लिये दासी है । 


0 क मिँ तुम्हारे गृह आऊंगा ।' उन्होंने उस दिन वचन दिया था । कुब्जा 
कहां महारानी है कि उसे बुलानेको शिविक्रा भेजनी पड़ती | वह स्वयं 
हि जाती--एक नहीं, सहस्न-सहस्र बार पैरों चलकर उनके द्वारके चक्कर 

| । दासीका क्या मान और क्या अपमान । द्वारपाल बहुत करते, 

देते । लोग परिहास ही तो करते-पहिले क्या कम परिहास किया 

म उसका । इनमें नवीन क्या था उसके लिये । वह चाहे जब अपने 

प्राणोके स्वामीके चरण जाकर पकड़ लेती--अञ्चल फैलाकर 

[ घनश्याम उसे झिड़क ही तो देंगे--झिड़क लेंगे । वे तो 

से झिड़क दे सकते थे ; किन्तु वे परमोदार-उन्होंने तो 

दिया--'तुम्हारे घर आउँगा ।' 

पाती-वह तुच्छ दासी है, इसीलिये तो नहीं जा पाती। 

र होना पड़ेगा । लोग उन्हें पता नहीं क्या-क्या 
` सङ्कोच हो, यह्‌ कंसे कर पायेगी वह । 

| सँवारती है। 


कुब्जा को प्रतीक्षा [ ३०५ 


उन्होंने स्वयं आनेको कहा है--वे आवेगे ही । वह प्रतीक्षा कर रही है । 
यहीं प्रतीक्षा करेगी वह 


वि आते होंगे।' अद्भुत प्रतीक्षा है कुब्जाकी । प्रातः अंधेरे ही वह 
दासियोंसे खीझने लगती है कि उसे शीघ्र क्यों नहीं जगाया उम्होंने। अभी 
गृह परिमाजित नहीं हुआ, कक्ष सज्जित करना है, शय्याके किसलय और 
कुसुम बदलने हैं, श्रृङ्गार करना है अपना । वह क्या उनके सम्मुख ऐसे 
ही चली जायगी ? कितने कार्य पड़े हैं अभी करनेको और उन्होंने कोई 
अपने आनेका समय बतलाया है ! दासी इतनी धृष्टता केसे करेगी। वे 
्राह्ममुहृतेमें उठे होंगे । कालिन्दी-कुल जानेसे पूर्व इधर होते जा सकते हैं । 
उनके आनेका उपयुक्त समय है यह 


उनके आनेके लिये भी क्या कोई समय अनुपयुक्त हुआ करता है । 
वे कालिन्दी तटसे नित्यकृत्य करके इधर होते निकल सकते हैं । कुब्जाको 
तो सव समय उनके आनेके उपयुक्त लगता है । 


उन्हें मध्याह्वमें अवसर मिलता होगा और कुसुम तो म्लान हो गये । 
उन्हें शीघ्र ही परिवतित कर दिया जाना चाहिए । स्वेदने अङ्गराग मलिन 
कर दिया । पुनः शृङ्गार करना चाहिए मुझे । वे अभी आ रहे होंगे । 


'मध्याह्नमें भोजन करके विश्राम किया होगा। अब इस तीसरे 
प्रहर आवेगे । सायंकाल यमुना-तट जाते समय आवेंगे। यमुना-तटसे 
लौटते आवें किस्चित्‌ अन्धकार होनेपर । छिः ! वे दिनमें कंसे आते! 
गुरुजनोंका सङ्कोच होता होगा, रात्रिमें-सबके सो जानेपर आवेगे ।' 
कुब्जाको न दिनमें चैन है, न रात्रिमें । वे भुवन-भूषण अब आ रहे होंगे 
यही उनके आनेका उपयुक्त समय है । उसे प्रहर बीतनेसे पूर्व ही शय्याके 
सुमन और अपना श्रृङ्गार मलिन लगने लगता है । इन्हें तत्काल बदला 
जाना चाहिए । 

कल नहीं आ सके । किसी कार्यमें व्यस्त रहे होंगे। आज अब 
आते होंगे । वे आवेगे ही--उन्होंने स्वयं आनेको कहा है । निराशा स्पश 
ही नहीं करती है कुन्जाके प्राणोंको । गृह, कक्ष, शय्या बार-बार सज्जित 
होती है। पुजाके उपकरण परिवर्तित होते हैं। वह पता नहीं, कितनी 
बार दर्पणके सम्मुख आकर अपनेको देखती है और आ्यञ्गार सुधारती- 

वे आते होंगे--अब आ ही रहे होंगे । एक अद्भुत उन्माद हो गया 

हि है कुब्जाको । भोजन करना पड़ता है--त करे तो उसका रूप क्या उनको 

x’ प्रसन्न करने योग्य रह सकेगा । स्नान तो आवश्यक है नूतन श्रृङ्गार धारण 

af करनेके लिए । भोजन या स्नानके लिये लगनेसे पूर्वं दासीको अनेक बार 

सावधान रहनेको कहकर द्वारपर नियुक्त करती है और फिर भी दो-चार 

ग्रास मुखमै डालकर बीचमें ही हाथ धो लेती है--शीघ्रता करो !' स्नान 
पूरा हुए बिना ही श्रृङ्गार कर देनेका आग्रह करने लगती है । 


कुसुम बहुत शीघ्र मुरझा जाते हैं। किसलय म्लान होते हैं । दिन 
आता है और चला जाता है । रात्रिपर रात्रि बीतती जा रही हैं; किन्तु 
कुब्जाकी प्रतीक्षा थकती नही है । सखियाँ खीझती हैं, दासियाँ दुःखी होती 
हैं; किन्तु उसे कहाँ शरीरकी सुधि है उसे शरीर उनके अर्पणके योग्य- 
सुसज्ज रखनेकी ही चिन्ता है । उसे प्रतिक्षण लगता है--'वे आ रहे होंगे ! 
अब आ ही रहे होंगे ।' 

श्रीक्रष्णचन्द्रका उपनयन हो गया ! वे गुरुगृह चले गये ।' दासीने 
समाचार देकर समझा था कि कुछ कालको यह प्रतीक्षाका उन्माद शान्त 
हो जायगा । 


उन्होंने इस दासीपर अनुग्रह करनेके लिए यह अच्छा बहाना 
बनाया । वे अब बिना किसीके जाने चाहे जब आ सकते हुँ । कुब्जापर 
तो प्रत्येक स्थिति एक ही प्रभाव डालती कि 'उनके आनेका उपयुक्त अवसर 
है। वे आ रहे होंगे ।' 
on) ५ ' किसीका रथ आवे, किसीकी पद-चाप सुनायी दे-सेरन्ध्री चौंकती 
हे -उठ खड़ी होती है-दोड़ती है--'वे आ गये ।' 
पट 1.5 वह बार-बार द्वारपर दौड जाती है | बार-बार छज्जेपर जाकर 
देखती है और फिर अपने कक्षमें आ जाती है--'वे आते होंगे, शय्याके 
सुमन म्लान तो नहीं हो गये ?' 
वे आयेंगे ! उन्होने स्वयं आनेको कहा है ! वे अब आही रहे 
की प्रतीक्षा चल रही है। 
वासुदेवकी जय ।' इस तुभुल घोषसे मथुराका गगन गूज 
{या राजपथके भवनोपर एकत्र हो गये । 
समाप्त करके लौटे वह नगर-सज्जा, वह 


0 कुब्जाकी प्रतीक्षा [ ३०७ 


स्वागत-सम्भार । वह पथपर पुष्पोंके साथ लाजा-दूर्वाकुर, पुष्प एवं केशर- 
चन्दनकी वर्षा, विप्रोंका स्वस्तिपाठ, शङ्क एवं वाद्योंका तुमुल नाद--सब 
होता रहा ; किन्तु कुब्जा कहाँ जाय । वह गृहसे निकले और वे यहाँ आ 
जायं तो ? उसे किसी महोत्सवमें जानेका अवकाश कहाँ । गृह-सज्जा, 
अर्चन-सामग्री, श्रङ्गार सब तो उसे प्रस्तुत रखना है--वे आते होंगे ।' 


वे गुरु-गृहसे लौटे हैं। माता-पिता हैं, बन्धु-बान्धव हैं, सचिव- 
सभासद हैं, पता नहीं, कौन-कौन हैं, उनसे मिलनेको आतुर । वे बड़े सरल, 
बड़े उदार हैं। किसीको निराश नहीं कर पाते । उन्हें अवकाश नहीं मिला 
. अब तक । अब आवेंगे। वया हुआ जो कुछ दिन नहीं आ सके--अब 
आवेंगे ही । 


उन्हें न आना होता तो आनेको कहते ही क्यों ? वे आवेंगे-अवश्य 
आवेगे । ऐसा हो नहीं सकता कि कहकर न आवें । दिन बीतता है, रात्रि 
बीतती है ; किन्तु कुब्जाकी प्रतीक्षा थकती नहीं । 


'कितना सम्मान दिया उन्होंने इस तुग्छ दासीको ।' अभी कलकी हँ 
तो बात लगती है--कितने स्नेहसे अङ्गराग माँगा था । कैसे भोलेपनसे 
सम्मुख आ खड़े हुए थे। उनके भाल-कपोलोंपर वह अङ्गराग-लेपन। 
कितनी त्वरासे उसके दोनों पेर दबा लिये चरणोंसे और चिबुकपर उनकी 
अँगुलियोका स्पशे-तनिक-सा झटका लगा और जन्मकी यह कूबड़ी सीधी 
हो गयी । सम्मुख खड़े सस्मित उन त्रैलोक्य-सुन्दरने मुस्कराकर कहा 
था--ैं तुम्हारे घर आऊ गा ।' 


वह प्रतीक्षा कर रही है आतुर प्रतीक्षा । उस मयूरमुकुटीकी प्रतीक्षा 
ही तो की जा सकती है। उस चिरचपलको कोई कहाँ हूं ढ़े। जीवका कोई 
भी साधन--कितना भी उत्कृष्ट, कितने भी दीर्घकालका साधन क्या उसे 
आनेको विवश करनेमें समर्थ है ? युग-युगकी तपस्या-साधनसे भी तो 
तपस्वी, योगीऱ्द्र, मुनीन्द्र उसे पानेमें समर्थ नहीं होते । वही कृपा करके 
आवे तो मिले । उसकी--उसकी कृपाकी प्रतीक्षा ही तो करनी है। उस 
धन्य क्षणकी प्रतीक्षा-यह प्रतीक्षा ही तो समस्त साधनोंका परम 


रहस्य है । 
वह अनन्त करुणा-वरुणालय, वह अकारण करृपासिन्धु, स्ेसुहृद्‌-- 


| वह्‌ कब क्ृपा-कृपण हुआ है । वह नहीं आया, इसका अर्थ ही है कि अभी 

उसको पानेकी पिपासा प्राणोंमें जागी नहीं | प्राणोंमें प्यास जागे और वह 
न आवे, यह कभी सम्भव नहीं । 


'मैं आऊ गा ! मैं तुम्हारे घर--तुम्हारे समीप स्वयं आऊ गा ।' उसने 
अग्रजके, सखाओंके सम्मुख सेरन्ध्रीको वचन दिया है। किसे वचन नहीं 
दिया है उसने ? श्रुति उसकी वाणी नहीं हैं जीव मात्रको ही तो उसका 
बचन प्राप्त है । लेकिन प्रतीक्षा-आकुल प्राणोंकी सतत जागरूक प्रतीक्षा 
कहाँ जगी। प्रतीक्षा जागे और इयाम न आवे, वह दूर बना रहे, यह 
उससे हो नहीं सकता । 

कुन्जाके प्राणोंमें प्रतीक्षा जाग चुकी है | उत्कट, अहिनिशि, अकथ, 
निराशाको पददलित करके प्रबुद्ध प्रतीक्षा ! कब तक कृष्ण नहीं आवेंगे ? 
वे आवेंगे ही । उन्होंने वचन जो दिया है । 


सेरन्धी सुन्दरी 


रथ आया--सचमुच एक दिन एक राजकीय रथ आया और कुब्जाके 
ढारपर रुका । उद्धवके साथ हँसता मयूरमुकुटी कूदा उस रथसे । धन्य हो 
गयी सेरन्ध्री--सफल हुई कुब्जाकी प्रतीक्षा । 


कुब्जा-सेरन्ध्री उठी और दौड़ पड़ी । उसे भूल हो गया कि वह कर 

क्या रही है । आनन्दकी उस बाढ्मै वह नृत्य करने लगी--नाचने लगी । 

वस्त्र अस्तव्यस्त, माला टूट गिरी, शरोर स्वेद-स्नात हो गया । कुसुमाभरण 

ख्रस्त--क्रोई कहीं गिरा ओर कोई कहीं । उसे भूल ही गया कि 
५० आसन देना है, अर्चा करनी है इनकी । 

- छि: !' कुछ क्षण लगे और लज्जासे वह भाग खड़ी हुई । 'इस वेशमें 

स्वागत करेगी ? इनके सम्मुख जायगी ?” वह तो स्तानागारमें भाग 


दुसे सत्कार किया इन त्रिभुवनमोहनका । वह तो यह 
। उसका तो अङ्ग-अङ्ग काँपने लगा था । बडी 


PS 


सरन्क्ली सुन्दरी [ ३०६ 


कठिनाईसे स्नान करके, नूतन वस्त्र धारण करनेपर वह सावधान हो सकी । 
उसे स्वागत तो करना चाहिए। 


|| 
| 
| 
|| 

वह आयी--ओह ! सखियाँ इन मेघश्याम, इन्दीवर सुन्दरके सत्का रमें 
ही लग गयी हैं । उसने आसन उठाया और रखकर नञ्जतापू्वेक उद्धवसे 
कहा--आप खड़े हैं--विराजें ।' 


मैं अनुगृहीत हुआ ।' उद्धवने आसनका हाथसे स्पर्श किया, मस्तक 
झुकाया और भूमिपर ही बेठ गये । 


उद्धवको--अपने इन छोटे भाई, सखा वृहदूबलको श्रीकृष्णने अपना 
अन्तरङ्ग बना लिया है । देवगुरु बृहस्पतिके ये साक्षात्‌ शिष्य-इनको ब्रज 
भेजना है । इन्हें देख तो लेना चाहिए कि श्रीकृष्ण सेरन्ध्रीकी प्रीतिकी भी 
उपेक्षा नहीं कर पाते । ब्रजमें जो प्रेमेक मूर्तियाँ हैं, उनसे मिलनेके पूर्व एक 
झाँकी-अस्त-व्यस्त अपूर्ण ही सही ; किन्तु एक परिचय तो इनको मिलना 
चाहिए । 
भगवान वासुदेवका अपार अनुग्रह कि वे उद्धवको अपना सखा-- 
अन्तरङ्ग सखा मानते हैं यहाँ भी साथ ले आये हैं, किन्तु सुरगुरुके शिष्य 
उद्धव यहाँ आसन केसे स्वीकार कर लें । यहाँका आसन तो उनका वन्दनीय 
ही हो सकता है । 


~ 


मै अभी आऊंगा ।' वङ्क हगोंसे सहास्य वनमालीने 
ओर। 

उद्धवने मस्तक झुका लिया--'पता नहीं किसके लिए, किसके प्रेम 
आप कब क्या लीला करते हैं । आप पूर्णकामकी क्रीड़ा किन पिपासु 
प्राणोंका प्रतिबिम्ब है--आपकी कृपासे मैं देख सकता हूँ।' उद्धवके नमित 
नेत्रोंने ही मानो यहं कह दिया । मस्तक झुकाये वे ऐसे बैठे रहे जैसे उन्हे 
पता भी न हो कि श्रीकृष्णचन्द्र वहाँसे उठकर भीतर चले गये । वे तो 
अपनी ही चिन्ताधारामें निमग्न बेठे रहे । 


सेरन्ध्री आज उन्मादिनी हो गयी है । उन्मादिनी तो उसे इन्दीवर 

सुन्दरने उसी दिन बना दिया, जब इससे अङ्गराग माँगा था और आज तो 

_ ये उसके घर पधारे हैँ । किसी प्रकार सत्कार करके वह भीतर भाग आयी 

है । उसे पुनः स्तान करना है--शरीर पता नहीं क्यों स्वेद-स्तात 'ही होता 
जा रहा है। शृङ्गार किये बिना कैसे जायगी उनके सम्मुख वह । 


देखा उद्धवकी 

स्नान, वस्त्रधारण, अङ्गराग, आभरण, माल्य, ताम्बूल, पुष्प-सज्जा-- 
सखियोने किसी प्रकार उसे सजा दिया है । वे भुवन-सुन्दर आ गये हैं । बे 
स्वयं उसके कक्षमें आ गये हैं और उसे पुकारने लगे हैं। कितने मधुर 
स्वरमें वे उसे बुला रहे हैं, लेकिन पता नहीं कहाँको लज्जा आज उसे दवाये 
दे रही है। उसके तो पद ही नहीं उठ पाते हैं। सखियोंने उरे कक्ष-द्वार 
तक पहुँचा दिया है और वह वहीं सिकुड़ी-सिमटी खड़ी हो गयी है । 


वे कक्षमें हैं । अपने ही सदनमें उन्हें कहाँ पूछना था किसीसे । वे तो 
सीधे आ गये और शय्यापर बेठे स्नेहसे उसे बुला रहे हैं । लेकिन सेरस्ध्री 
क्या करे । उसके तो पद उठते ही नहीं हैं। 


वे उठ-उठे वे हृदयहारी ओर आकर अपने करोंमें उसका कर ले 
लिया--हो गया पाणिग्रहण । कृष्ण क्या किसीका हाथ पकड़कर उसे 
छोड़ना जानते है । सेरन्ध्रीका हाथ उनके हाथमें गया--वह स्पर्श--उस 
स्पशेकी माधुरीमे वह मग्न हो गयी । उसे पता नहीं, आगे वथा हुआ । 
 यहदासी उनकी-जन्म-जन्मकी दासी । उन्होंने स्वीकार किया--जीवन, 

` प्राण, देह सब कृतार्थं हो गये । 

. भनि कितनी-कितनी प्रतीक्षा की तुम्हारी ! कमलनयन ! अब मैं 
तुम्हारा सङ्ग छोड़नेमें समर्थं नहीं । कुछ दिन तो रहो और धन्य करो इस 
'दासीको ।' सेरन्ध्रीका यह अनुरोध उस रसकी चरम निमग्नावस्थासे 
जागनेपर--श्रीकृष्ण उसके अन्तरसे, सदनसे जा कहाँ रहे हैं । जा केसे 
हँ । बह्‌ द्वारपर खडा रथ, उसपर उद्धवके साथ वे लोटे, यह 
रकोंः सत्य है । कुब्जाका सत्य तो यह नहीं है । 


नि तत 


उद्भव व्रज ग i 
हव ब्रज गये 


आप आत्माराम, आप्तकाम महामुनीऱ्द्रोके भी परमाराध्य हैं मेरे 
स्वामी ! साक्षात्‌ सच्चिदानन्दघन परिपूर्ण परम पुरुष ।' उद्धव आज बहुत 
साहस करके एकान्तमें भगवान वासुदेवके सम्मुख अञ्जलि बाँधकर खड़े हो 
गये है--'आपने मुझे--मुझ अपात्रको अपना स्नेह-भाजन बनाया, अन्तरङ्ग 
सखा बनाया । महाभागा सेरन्ध्रीको कृतार्थ करने जाते समय भी साथ 
लिया मुझे ।' । 

बहुत दिनोंसे उद्धव उत्सुक हैं-व्याकुल हैं कहना उचित होगा । ये 
श्रीकृष्णचन्द्र उनके आराध्य हैं तबसे जब उद्धव शिशु थे । उद्धव अपनी 
शशव-क्रीड़ामें भी कृष्णार्चनको क्रीडा ही करते थे और इतनी तन्मयतासे 
करते थे कि माताके बार-बार बुलानेपर भी अर्चा छोड़कर भोजन-प्रातराश 
आदिको नहीं आते थे । तब तो देखा भी नहीं था उन्होंने इन मयूर-मुकुटी 
वनमालीको । तब उद्धवका अन्तःकरण इनकी प्रीतिमें पग चुका था और 
अब तो इन कृपासागरने अपना बना लिया है । अपने साथ रखते हैँ-- 
अतिशय स्नेहसे रखते हैं । इनका प्रसाद चन्दन, इनकी पहिनी माला, इनके 
वस्र और इनके थालका उच्चिष्ट प्रसाद पानेका सौभाग्य मिल गया है-- 
प्रतिदिन मिलता है । 

“भाई वृहदूबल ! तुमसे भी मेरा कुछ रहस्य रहा है ?' श्रीकृष्णचन्ट्रने 
स्नेह स्निग्घ स्वरमें कहा--'तुमको भी मुझसे कुछ कहने-पूछनेमें सङ्कोच 
करनेको अवकाश रहा है ?' 

स्वामी ! जब कभी आपके समीप अचानक एकान्तमें पहुँचा हुँ 
आपके वात्सल्यने मुझे यह अधिकार दे दिया है ।' उद्धव बहुत व्यथापूर्ण 
स्वरमें बोल रहे हैं-'आपफे कमल लोचनोंसे अश्रु झरते देखता हूँ । आपको 
शोकग्रस्त-सा- अत्यन्त उदास, रुदन करते पाता हुँ । मेरे साथ रहते भी 
आप अनेक बार दीर्घरवास लेने लगते हैं । आप आनन्दघनके समीप यह 
व्यथा"? उद्धव सिसकने लगे । उनके प्राण पता नहीं कबसे सिसकते हैँ । 
उनके आराध्य श्रीकृष्ण, और कोई ऐसी पीड़ा है जो इनके चित्तको भी 


१ | मथित किये रहती है । 

'जानता हँ--आपके प्रसादसे ही जानता हूँ आपकी महिमा ! निखिल 
ब्रह्माण्डमें ऐसा कुछ नहीं जो आपके श्रीचरणोंका स्मरण करनेवालेके लिये 
अध्राप्य रह जाय । ऐसा कुछ नहीं जो आपका संकल्प न कर सकता हो। 
अभाव-दुःख, पीड़ा, आपके स्मरणसे नि:शेष हो जाते हैं । 


आप यमुना तट पहुँचते--यमुनाका नाम लेनेपर भी अपनी सहज 
प्रफुल्लता खो देते है । कोई गो, कोई बछड़ा दीखा और लगता है कि आपके 
अन्तरमें कोई सुप्त पीड़ा जाग पड़ी है । अनेक रङ्गके वस्त्र हैं, अनेक पक्षी 
हैं, दधि-नवनीत तो जेसे प्रबल निमित्त है ही- अनेक अवसरोंपर तो मैं 
कहीं कोई भी निमित्त समझ नहीं पाता । आपके श्रीअङ्गकी कान्ति सहसा 
oh म्लान हो जाती है । आप हंसते-बोलते अचानक मौन हो जाते हैं। अचानक 
rf अन्यमनस्क-दीघे निःश्वास छोड़ने लगते हैं और एकान्तमें मैने जब देखा, 
यह इन हृगोंको झरते ही देखा । 

'भक्तवत्सल--केवल भक्तवात्सल्य आपको व्यथित कर सकता है। 
दुसरा कोई निमित्त नहीं हो सकता आपके अनमने होनेका । तनिक-सी 
आहट पाते ही आप पदुकेसे मुख पोंछकर प्रसन्न बन जाते हैं ; किन्तु मुझसे 
यह सहा नहीं जाता | 

"सच्चिदानन्दघन, आनन्दकन्द, पूर्णकाम, सवेश, सर्वमय, समदर्शी, 
निविकार, निलेप, निगु ण--पता नहीं भगवान बृहस्पति आपका बर्णन करते 
क्या-क्या कहते थे और उन सुरगुरुने ही कहा मुझे--'वत्स ! इतना सब 


होकर भी भक्ताधीन, भक्तवत्सल, भक्त-दुःख-दु:ःखी है वह सर्वाधार, 
सवकारणकारण ।' ३ 


१ आप नित्य पूर्ण, नित्य निरीह, मन-बुद्धि-वाणीसे परे अचिन्त्य परम 
_ प्रकाश, परिपूर्णं परमानन्द-किन्तु प्रथम मैंने पद-वन्दनका उपक्रम किया, 
तभी आपसे देखते ही दौड़कर इन विश्वको अभय देनेवाली विशाल 
अुजाओंमें भर लिया था--हूदयसे लगा लिया था। आपके वे स्नेह विह्वल 
“मेरे भाई ! मेरे सखा !- मैं जैसे जन्म-जन्मका इन चरणोंका 
सेवक था ।' 

र कुछ अन्तर आ गया ? कुछ दुराव 
श्रीक्ृष्णने हाथ पकड़ लिया उद्धवका । 
गामी उ | किन्तु आपकी यह्‌ अव्यक्त व्यथा ?' उद्धवने कहा-- 
त्तिक भी क्लेश असह्य है । कौन हैं वे भुवनवन्द्य ? 

उद्धव व्रज गये | २१३ 


ऐसी क्या पीड़ा है उनकी कि आप उसे दूर नहीं कर पाते हैं? कोई उपाय-- 
कोई भी उपाय हो नाथ तो उद्धव प्राण देकर भी उसे करनेमें अपना 
सौभाग्य मानेगा ।' 

“भाई ! तुम मेरे अन्तरङ्ग सखा हो ।' श्रीकृष्णचन्द्रके नेत्र झरने लगे । 
उन्होंने आज अश्रु पोंछनेका भी उपक्रम नहीं किया-- तुम परम ज्ञानी हो । 
नीतिज्ञ हो । व्यवहार निपुण हो । तुम्हीं यह कार्य कर सकते हो । तुम 
करदो मेरा-यह कार्य ।' कु 

उद्धव अञ्जलि बाँध हैं । चकित हैँ--'ऐक्षा कौन-सा कार्य है जिसको 
कहनेमें--जिसका आदेश देनेमें ये मेरे नाथ मुझसे भी इतना सङ्कोच करते 
हैं। मुझसे भी ये अनुनय क्यों कर रहे हैं आज ?' । 

तुम ब्रज चले जाओ । हमारे बाबा हैं । मेरी मैया है । मेरे गोप हैं। 
मेरी प्रियतमा गोपियाँ हैं और मेरे बालसखा।' कण्ठ भर-भर आता है । 
बहुत कठिन हो रहा है बोलना--'वे कितने वियोगाते हैं, मैं भी नहीं बता 
सकता । उनका प्राण, उनका मन, उनका तन, उनका सबेस्व मेरा है--मेरे 
लिए हैं । वे सबके सब जीवित ही इसलिये हैं कि जीवन उनका अपना नहीं 


हि मेरा है ।' 


श्रीकृष्णचन्द्र बड़ी देर तक बोलनेमें असमर्थ- भावमग्न बने रहे । 
उद्धव हाथ जोड़े प्रतीक्षा करते रहे । बडी कठिनाईसे अपनेको सचेत 
करके वे बोले-'तुम देखते ही हो कि मैं मथुरासे जा नहीं सकता हूँ |! अब 
यदि वहाँ जाता हूँ तो फिर मेरे लिये लौटना सम्भव नहीं होगा । मैं यहाँ हूँ 
किसी प्रकार--वहाँ जानेपर मथुरा मुझे फिर स्मरण भी नहीं आनी है।' 

उद्धव तो भयभीत--चकित-स्तब्ध रह गये । 'यदि ऐसा है तो इन 
कमललोचनको भूलकर भी ब्रज नहीं जाना चाहिए। इनके बिना मथुराका-- 
मथुराके लोगोंका क्या होगा ? कैसे रहेंगे बाबा वसुदेव, माता रोहिणी या 
माता देवकी । महाराज उग्रसेन, हम सब यदुवंशी ही इनके बिना केसे 
रहेंगे ।' 

तुम ब्रज चले जाओ !' श्रीकृष्णने फिर उसी अनुरोध भरे स्वरमें 
कहना प्रारम्भ किया--मेरा सन्देश लेकर जाओ मेरे सन्देशसे उनकी 
चिन्ता दूर करो । तुम तो परम ज्ञानी हो, व्यक्तिके शोकको उसकी स्थितिके 
अनुसार समझाकर दूर करनेमें निपुण हो । उन्हें समझाओ । विशेषतः 
गोपियोंको--मेरी उन प्रेयसियोंको समझाओ ! बाबाको, मैयाको, मेरे 
वालसखाओंको”।' श्रीकृष्ण जानते हैं कि इनमें किसीको ज्ञानोपदेश करनेका 

साहस भी उद्धव नहीं कर .सकते-'इन सबको आश्वासन दे आओ कि मैं 
है| उनसे मिल्नुगा--अवश्य मिलू गा उनसे ।' 


4 'मैं सबको समझा आऊ गा । सबका शोक दूर कर आऊ गा । आप 
gi चिन्ता न करें।' उद्धवने शीघ्तापूर्वक कहा । उनको लगा “श्रीकृष्ण 
i जब वहाँ जाकर लौटने वाले नहीं हैँ-इनके मनमें वहाँ जानेका किश्चत्‌ 
भी संकल्प नहीं रहना चाहिए ।' 

'मुझे छोड़कर उनका मन आध पलको भी कहीं नहीं जाता । उनके 
प्राण मुझमें लगे हैं । मेरे लिये उन्होंने स्वजन, परिवार, देहके सब सुख-- 
यह लोक-परलोक सब त्याग दिया । लोक-निन्दा सही, सबकी भत्सना 
सिर ली, सब धर्म मुझपर न्यौछावर कर दिया । मैं उन्हें भूल सकर, यह 
सम्भव नहीं है।' श्रीकृष्णचन्द्र विह्लल कण्ठसे कहते गये--'हाय, वे मेरी 
गोपकुमारियाँ--मै उनका परमग्रेष्ठ उनसे दूर बैठा हूँ मेरे विरहसे व्याकुल 
होकर वे बार-बार मूछित होती हैं । मैं उनसे कह आया था--'लोट 
आऊ गा !' वे मुझपर कभी अविश्वास नहीं कर सकतीं । मेरे वचनोंपर 
विश्वास करके वे बड़े कष्टसे किसी प्रकार प्राणोंको रोके होंगी । उनके 
आकुल प्राणोंको जाकर आश्वस्त करो ।' 

मिरे स्वामी बहुत सदय, अत्यन्त भक्तवत्सल हैं । अब चिन्ता त्याग 
दै ।' उद्धवकी चिन्ता मिट गयी है । 'श्रीकृष्णचन्द्रकी व्यथाका यह कारण 
है । गोप-गोपियां-बहुत सीधे--बहुत भोले लोग हैं वे। उम सीधे, पवित्र, 
श्रद्धालु लोगोंको समझाना कठिन कहाँ है । वे कहाँ कर्कश तकं कलुषित 
लोग हैं । उन्हें तो श्रवण समकाल ज्ञान प्राप्त हो जायगा और ज्ञान होनेपर 
 शोकका क्या काम । उनका शोक--उनकी चिन्ता कठिन कहाँ है ।' 


Eg 

॒ उद्धवको नहीं सूझता है कि वे स्वयं व्याकुल हो उठे इस आशङ्ासे 
श्रीकृष्ण मथुरासे ब्रज चले जायें तो लौटेंगे नहीं । इन परम ज्ञानीके 
श्रीकृष्ण-वियोगकी सम्भावना असह्य है और त्रजके प्रेमैक प्राणोंका 
।ग-डुःख ज्ञानोपदेशसे दूर कर देनेकी आशा है इनके मनमें । 


po कूपासे मैं वहाँ सबका मनस्ताप दूर कर 
बही करना, जिससे उसका भनस्ताप कुछ कम हो । 
बहुत कुछ कहना है। बहुतोंको सन्देश देना 

है । यह क्रम कभी समाप्त होने वाला नहीं है । उद्धव अभी ऐसी मनः 
स्थितिमें भी कहाँ हैं कि पृथक्‌-पृथक्‌ सन्देशोंको स्मरण रख सकें--उनकी 
महत्ता समझ पाव और ठीक-ठीक ढङ्गसे उन्हें सुना सकें । 


कुछ सन्देश--कुछ विशिष्ट प्राणोंके लिये सन्देश दिये बिना रहा नहीं 
जा सकता। बहुत संक्षिप्त--उद्धव जितना ग्रहण कर सकें उतने शब्दोंसे, 
वेसे ही परोक्ष भाषाके सन्देश देने हैं--ये सन्देश तो देने ही हैं । उद्धवको 
बार-बार आदेश दिया-- इन सन्देशोंको ज्योंका त्यों--बिना व्याख्याके सना 
देना उनको ।' है 

उद्धव ब्रज जा रहे हैं । उन्हें ऐसे ही तो नहीं भेजा जा सकता। 
उद्धव श्रीकृष्णके निजी सन्दश-वाहक होकर जा रहे हैं । उन्हें महाराज 
उग्रसेन, वसुदेवजी, देवकीजी अथवा माता रोहिणी या श्रीबलराम तकसे 
मिलकर नहीं जाना है । किसी दूसरेका कोई सन्देश--कोई उपहार किसी के 
लिये नहीं ले जाना है । 


श्रीकृष्णचन्द्र भौ राजभवन या अपने सदनसे कोई उपहार नहीं भेज 
सकते | ऐसा करनेपर पता लगेगा और पता लगेगा तो व्रजको जाते व्यक्तिके 
लिये उपहार-सन्देश भेजनेकी उत्कण्ठा कम कहाँ है उनके अपने सदनके ही 
लोगोंके हृदयमें । 


अपने वस्त्र पहिना दिये उद्धवको । अपने आभूषण, अपनी वनमाला, 
अपना पढुका,-उद्धवका वही श्याम वर्ण, श्रीकृष्णने उन्हें अपने करसे, 
अपने समान वेशमें सज्जित कर दिया और उसी रथपर बेठाया, वही अश्व 
जोड़े जिसपर बेठकर वे व्रजसे मथुरा आये थे । दूर तक चले गये उद्धवके 
साथ और जब विदा किया-जाते रथको देर तक खड़े-खड़े देखते रहे । 
देखते रहे ब्रजको ओर जाते रथको । बेसुध-से-शिथिल पदों ही उस दिन 
लोटे वे प्रेमेकधाम । 


—— xX — 

उद्धव लोट आये व्रजसे 


उद्धव ब्रजसे लोट आये । पूरे चार मास--असन्त और ग्रीष्म ब्रजमें 
रहकर पावसके साथ उद्धव लोटे । पावस-मेघोंक़े समान रसभीने, रसमत्त, 
झूमते-अश्रुवर्षा करते लोटे उद्धव व्रजसे । सर्वथा परिवतित--कुछ दूसरे 
ही बन आये । 

उद्धव व्रजसे आये-धूलि धूसर सर्वाङ्ग, विह्वल होकर बार-बार 
ब्र॒ज-रजमें लोट-पोट हुए, डगमग पद, रोमाञ्चित देह, नेत्रोंसे चलती अजस्र 
वारि-धारा-जेसे कुछ देखते नहीं, कुछ सुनते नहीं, लाल-लाल लोचन, 
. चकित होकर इधर-उधर देखते हैं--कहाँ किस अपरिचित स्थानमें 

 आगये। 

दौड पड़े श्रीकृष्णचन्द्र | गिर गया पोतपट । स्रस्त वनमाला, तिरछा 
हुआ मुकुट । दोनों भुजायें फॅलाकर उद्धवको--ब्रज-प्रेम परिपूत उद्धवको 
 हुदयसे लगा लिया | हृदयसे लगाये ले गये अपने सदनके भीतर । 


श्रीकृष्ण तुम--तुम इतने निर्मम हो ?” उद्धवने घूर-घूरकर देखा । 
आज उद्धव कुछ दूसरे हो रहे हैं। कुछ दूसरे बन आये हैं-अन्यथा परम 
विनीत उद्धव, श्रीकृष्णके नित्य सहचर, अपनेको दास कहने वाले उद्धव ऐसे 
बोल पाते--'तुम इतने निष्ठुर हो? व्रज नहीं जाता तो तुमको कभी 
पहिचास नहीं पाता ।' 
श्रीकृष्णा शरीर-रोम-रोम पुलकित हो रहा है । इनके कमल-नयन 
आथे हैँ । ये सस्मित इंग देख रहे हैं उद्धवकी ओर और उद्धव लाल 
मै घूरते जा रहे हैं। अद्भुत भङ्गीमें, बड़े कठोर ढङ्गसे मानों भत्सेना 
लुम ब्रज छोड़कर यहाँ आ बेठे हो अब तक ? ब्रज छोड़कर-- 
उन प्रेमेकदेह्‌ पावन प्रतिमाओंको छोड़कर तुम एक दिनको भी 


सन 


~ 

किसके लिए यहाँ हो ? कंस मर गया । यदुवंशियोंका सङ्कट मिट गया । 
यह न भी होता, सृष्टिमें कोई प्रलय नहीं हो रही थी कि तुम ब्रज छोड़कर 
दोड़े चले आये यहाँ ।' है 

तुम मथुरासे अभी चलो ! कल नहीं, परसों नहीं । आज भी नहीं, 
अभी चलो ! इसी समय चलो ! मेरे साथ !' उद्धवने हाथ पकड़ा-- विश्वास 
करो, तुम्हारे यहाँसे चले जानेपर भी यहाँ कोई मरेगा नहीं तुम्हारे 
वियोगमें । मथुराके लोगोंमें इतना प्रेम नहीं है। ये लोग रोयेंगे--दो-चारे 
दिन रोयेंगे ओर बस ।' 


उद्धव असत्य कहते हैं, ऐसा कहनेका साहस नहीं किया जा सकता । 
वे अधिक स्पष्ट सत्य कहते हैं-'तुम चलो ! मथुराके लोग तुम्हारे साथ 
ब्रजमें चलकर रहना चाहें, क्या वाधा है ? मथुरासे कम ऐव्वर्य है वहाँ ? 
कम सुविधा मिलेगी इनको ? व्रजपति आतिथ्य करनेमें, आवास देनेमें 
असमर्थ हैं या कृपण हो गये हैं ? लेकिन श्रीकृष्ण यहाँसे कदाचित्‌ चार-छः 
जन जाये वहाँ तुम्हारे साथ रहनेके लिए । तुम इन लोगोंके लिये 
यहाँ हो ?' 

'्रजकी बात पूछोगे ? तुमको भी ब्रजकी दशा पूछना है ?” उद्धव 
भगवान वासुदेवका हाथ पकड़े रुदन करने लगे हैं-'यह बृहदूबल तुम्हारे 
सामने तड़पकर क्षण भरमें मर जा पाता-कदाचित्‌ ही ब्रजके वियोगका 
कोई अंश तब भी तुम्हें समझा पाता ।' 

श्रीकृष्ण आवेंगे-उन्होंने कहा है तो आवेगे ही । किसी दिन तो 
आवेगे ।' ब्रजके जन-जनमें यह हढ़ विशवास जमा बैठा है। वे जीवित ही 
केवल इसीलिये हैं--'वे आवेगे और देखेंगे कि हम उनके वियोगमें मर 
गये तो उनके कमल-लोचनोंसे अश्रु बहेंगे । वे दुःखी होंगे । उदास-निराश 
होंगे ।' : 

“श्रीकृष्ण ! कुछ मत कहो । कोई बहाना मत करो ।' उद्धव हाथ 
पकड़कर मचल पड़े हैँ--उठो ! उठो और व्रज चलो अभी ! इसी समय । 
तुम्हारे यहाँसे जानेसे त्रिभुवनमें प्रलय होती हो तो हो जाने दो । तुम चलो !' 

उद्धव ! मेरे भाई !' श्रीकृष्णका मेघ गम्भीर स्वर--कहाँ चलू 
मैं ? किनके समीप चलू ? व्रजकी कुमारियाँ, ब्रजके गोपकुमार, ब्रजजन 
मुझसे दूर हैं कि मैं उनके पास चलु । मैं उनसे दूर हूँ कि वे यहाँ आवे ? 


. तुमने किसी गोप-बाला--किसी गोपकुमारके श्रीअङ्गको ध्यानसे देखा 

sl होता । उनके रोम-रोममें श्रीकृष्ण दीखता तुम्हें | तुमने नहीं देखा--देख 
|| नहीं सके । अब यहाँ श्रीक्रऽणको ही ध्यानसे देख लो ।' 

ओह ! मेरे स्वामी !' कुछ क्षण देखते रहे उद्धव श्रीकृष्णके 
क श्रीविग्रहको और फिर चरणोंसे लिपट पड़े । रोम-रोममें गोपवाला, 
fl गोपकुमार, ब्रजजन--श्रीकृष्ण व्रजमय । यही तो श्रीकृष्णचन्द्रका वास्तविक 
hE स्वरूप है । 
| ब्रजका सन्देश है । व्रजके उपहार हैं-महाराज उग्रसेनसे लेकर 
है सेवकों तकके लिए उपहार हैं। उन्हें स्वयं श्रीकृष्णचन्द्र वितरित करेंगे । 
| बे स्वयं देंगे सबको--वे उनके अपनोंके--व्रजके जनोंके उपहार हैं । 


~° X o— 


बसुदेवजीको सन्तति 


पपुत्रान्‌ प्रसुषुवे चाष्टौ कभ्यां चवानुवत्सरम्‌ ।' भागवत १०.१.५६. 
वसुदेवजीके देवकीसे नौ सन्तान हुई । इनमें आठ पुत्र और अन्तिम 
कन्या । ये एक-एक वर्षेके अन्तरसे होते गये .। इनके नाम हैं--१. कीतिमन्त, 
' १. सुषेण, ३. भद्रसेन, ४. ऋतु, ५. सम्मदेन, ६. भद्र । इन छः को उत्पन्न 
होते ही कंसने मार दिया । 
के दद सप्तम गर्भमै श्रीसङ्कषण आये । योगमायाने उन्हें माता रोहिणीके 
पहुँचा दिया । वही बल या बलराम नामसे रोहिणीजीके प्रथम पुत्र 


.. अष्टम पुत्र माता देवकीके श्रीकृष्ण स्वयं परिपूर्णतम परमपुरुष 
[वासुदेव और इनसे एक वर्ष छोटी सुभद्रा । 

» श्रीकृष्ण, सुभद्वा--ये तोनों इसी क्रमसे वसुदेवजीके 
॥ बड़े हैं। सुभद्राके छोटे भाई विमाताओंसे बहुत हुए, 
नके दो ही है-श्रीबलराम और श्रीकृष्ण । देवकीजीके 


' पत्नियाँ थीं। उनमें सबसे छोटो थीं देवकीजी । 
ठीक ही तो उनकी 


शुरसेनजी-ठीक कहना 

बसुदेबजीको सन्तति [ ३१९ 


ह मारिषा करती चली गयीं । इसलिए करती गयीं, क्योंकि उनके 
पोत्र नहीं हो रहा था | वसुदेवजीकी किसी पत्नीको दीर्घकाल तक कोई 
पुत्र नहीं हुआ । वंश परम्पराकी--ज्येष्ठ पुत्रके वंश-परम्पराकी रक्षा 
माताको आवश्यक लगती थी । 

वसुदेवजी माता-पिताके भक्त, विनम्र सेवक । उनके लिए प्रतिवादका 
प्रश्‍न ही नहीं था। उग्रसेनजीके भाई देवकजीने अपनी ज्येष्ठा पुत्री दी 
वसुदेवजीको । उनके जब सन्तान नहीं हुई, दूसरे विवाहूकी बात उठी-- 
अपनी दूसरी पुत्री विवाह दी । इस क्रमसे उनकी पुत्रियाँ वसुदेवजीको ह 
बिवाही जाती रहीं । जब देवकजीकी कम्याओंसे सन्तान नहीं होती दीखी, 
देवी मारिषा अन्य कुलोंसे भी पुत्रवधुये ले आयीं। परिणाम तब भी कुछ 
नहीं हुआ । 


देवकजीको सबसे छोटी कन्या देवकीजी । उनके विवाहकी कथा 
प्रारम्भमे दी जा चुकी है। वे आयीं और वसुदेवजीके सन्तान होना 
प्रारम्भ हो गया--किन्तु उनके विवाहके साथ ही एक अभिशाप लग 
गया । कंस उनकी सन्‍्तानोंकों मारता चला गया । उसने दम्पतिको 
कारागारमें रुद्ध कर दिया । वसुदेवजीकी दूसरी पत्नियाँ मथुरासे इधर- 


उधर शरण लेनेको विवश हुई । 


देवकीजीके अष्टम पुत्र हो जानेके पश्चात्‌ योगमायाकी वाणी सुनकर 
कंस आतङ्कित हुआ । उसने देवकी-वमुदेवको कारागारसे मुक्त क्रिया । 
सुविधा देखकर वसुदेवजीकी अन्य पत्नियाँ मथुरा आयीं, किन्तु रोहिणीजी 
ब्रजमें ही रहीं । देवकीकी अन्तिम सन्तान सुभद्रा कारागारसे वाहर हुई, 
लेकिन वसुदेवजी अपने ब्रजमें बस रहे पुत्रोके ही चिन्तनमें रहे । उनके 
किसी पत्नीसे उस कालमें--राम-इयामके ब्रज रहते कोई सन्तान नहीं हुई । 


इस कालमें वसुदेवजीके भाइयोंमें अनेकोंके पुत्र हुए | मथुरामें और 
मथुराके बाहर जहाँ उन्होंने शरण ली थी, वहाँ भी हुए । वसुदेवजीके छोटे 
भाई देवभागके पुत्र बृहदूबलका ही नाम उद्धव है और वे श्रीकृष्णसे कुछ 
मास ही छोटे थे। देवभागजीपर कृपा करके देवराज इन्द्र उनके इस 
पुत्रको शशव समाप्त होते ही अमरावती ले गये । वहाँ देवगुरु वृहस्पतिके 
दारा उद्धवको शिक्षा मिली | कंस-वधके पश्चात्‌ मथुरामें वे यादवोंके 


मन्त्री गीक्रष्णके जय 5 गये : 

माता रोहिणी ब्रजमें लगभग साढ़े बारह वर्ष रहकर लौटीं । सथुरा 
आनेपर उनके सन्तान हुई और उनके मथुरा लौटते ही वसुदेवजीकी अन्य 
पत्नियोंके भी सन्ताने होने लगी । 
गोपियाँ कहती थीं--'देवी रोहिणीके श्रीचरण सन्तानका वरदान 
देते हैं वे ब्रज पधारीं और ब्रजरानी यशोदाको कोख भर गयी । बूढ़े 
नन्दजीके पुत्र हुआ । नन्दजीके भाई सन्तानवान हुए ।' ® 
श्रीरोहिणीजीमें यह प्रभाव सम्भवत: उनके सद्भुर्षण-माता बननेके 
साथ आया । अतः जब वे व्रजसे मथुरा पतिके समीप आयीं, उनके तो ओर 
पत्र हुए ही, उनकी सपत्नियोंकी गोद भी भरी । कई-कई पत्र हुए उनके । 
उनमे-से कुछके पुत्रोकी थोड़ी नामावली मात्र प्राप्त है। | 
रोहिणीजीके श्रीबलरामके अतिरिक्त छ; पुत्र और थे। १. गद, 
२. सारण, ३. दुमद, ४. विपूल, ५. ध्रव, ६. कृत । इनमें गद महारथी और 
गदा-युद्वके लोकविख्यात वीर थे | इनके कारण ही श्रीकृष्णका एक नाम 
गदाग्रज पड़ गया ; क्योंकि गद अपने इन अग्रजके सदा अनुवर्ती और 
प्रीति-भाजन बन गये । 
वसुदेवजीकी पत्नी पोरवीसे बारह पुत्र हुए । उनमें-से प्रधानोंके नाम 
हें~१ सुभद्र, २. भद्रवाह, ३. दुमद, ४ भद्र, ४. भूत आदि । 


उ देवी मदिराके पुत्रोंका नाम अपने भाई--अपने अतिशय सुहद्‌ व्रज- 
पतिका स्मरण करके वसुदेवजीने नन्द, उपनन्द, कृतक, शुर आदि रखे । 
देवी कोसल्याके एक ही पूत्र हुए केशिन । अत्यन्त सुन्दर केशोंके 
कारण इनका यह्‌ नाम पड़ा था । ये अपने शोयके लिये प्रसिद्ध हुए । 
रोचना देवीके हस्त, हेमाङ्गद आदि पुत्र हुए । देवी इलाके पुत्र उर, 
आदि तो यादव शूरोंमे प्रमुख गिने जाते थे । देवी घृतदेवाके भी एक 
{ हुए विपृष्ठ शान्तिदेवाके पुत्र थे श्रम, प्रतिश्रुत आदि । 
उपदेवाजीके दस पुत्र हुए । उनमें प्रमुख पू त्रोंके नाम है--राजान, 
। इसी प्रकार श्रीदेवाजीके छ: पत्रोमें मुख्य हुए--वसु, हंस, 


ने नौ पुत्र पाये । इनके भी ज्येष्ठ पात्रका नाम गद ही 
जाके आठ पुत्र थे । इनमें पुरु, विश्रुत ये--मुख्य हैं । 
लोग इन्हें साक्षात्‌ घमेका अवतार एवं 

u. An eGangotri Initiative 

अक्क रके भवनमें [ २२१ 


वसुदेवजीकी पत्नियोंके ये पुत्र मधुरामें ही हुए । इनमें-से अनेकोंकी 
आयुमें कुछ दिनोंका ही अन्तर था । वसुदेवजीका भवन उनकी पत्नियोंकी 
सन्तानोंसे भर गया । उनके भाइयोंकी पत्नियोंके भी कई-कई पुत्र हुए। 
दीर्घकाल तक पौत्रो का मुख देखनेको तरसती रही थीं देवी मारिषा और 
फिर उनको पितामहीका गौरव देने वाले बहुत अधिक एक साथ आ गये 
उनके पुत्रोंके गृहोंमें । उनकी अभिलाषा भली प्रकार पूर्ण हो गयी। 


अक्र रके भवनमें 


अक्र रके मनमें ग्लानि थी--मैं कंसका दूत बना । क्या हो जाता 
यदि मेरे अस्वीकार करनेपर कंस मुझे मार ही देता । मेरे मनमें देह-गेह- 
परिवार-प्रतिप्ठाका प्रबल मोह है । भगवान वासुदेव मेरे गृह कंसे आ 
सकते थे ।' 

अक्र रने सुन लिया था कि श्रीराम-कृष्ण उसी दिन, बिना बुलाये 
सुदामा मालीके घर सखाओंके साथ गये । वह महाभाग मालाकार धन्य 
है। मथुरामें रहते हुए भी तो उसने कंसकी एक दिन भी सेवा नहीं की । 
कंसके रुष्ट होनेकी ही कब चिन्ता की उसने । उसने तो अपनी आयके सब 
साधन स्वयं त्याग दिये । भगवान वासुदेवसे अधिक कोन प्रीतिको पहिचान 
सकता है । बे उस मालाकारके घर स्वयं गये तो क्या आश्‍चर्य । वह उनके 
सेवकका घर था । 

श्रीकृष्ण गुरु-गृहसे लौटे और सैरन्ध्रीके घर गये । सर्वेशवर--उनको 
किसीसे कुछ छिपाकर करनेकी आवश्यकता कहाँ है । दासी सही कुब्जा 
उसके साहस, उसके त्याग, उसके समर्पंणकी कोई स्पर्धा केसे करेगा । कंस 
जीवित था--मथुराका सर्वेतन्त्र स्वतन्त्र अधिपति था ओर उसके लिए 
जानेवाला अङ्गराग कुब्जाने राम-कृष्णको दिया था । वह वहींसे घर लौट 
गयी । उसने तो ध्यान नहीं दिया कि कंस प्रतीक्षा करेगा अङ्गरागके लिए 
उसको । रुष्ट होकर कुछ अनिष्ट भी कर सकता है। इतनी निर्भरता 
इतना साहस--श्रीकृष्ण सैरन्ध्रीके इस समर्पंणका सम्मान न करें तो उन्हें 


केसे _ 
भक्तवत्सल कसे कोई मानेगा । ल 
CC-0. Nanaji Deshmukh Library, BJP, Jammu. An eGangotri Initiative 


३२२ । भगवान वासुदेव 


कहाँ है अपनेमें साहस ! कहाँ है उनके श्रीचरणोंमें प्रीति ! कहाँ है 
उनका विश्वास--उनपर निर्भरता ! अक्र र ! तुमने तो सव कुछ जानते 
हुए उन्हें सद्धूटोंके मध्य--पमृत्युके मुखमें पहुँचा देनेमें कोई बात अपनी ओरसे 
बाकी नहीं रहने दी । तुमने कंसका अभिप्राय उन्हें बतला दिया--बड़ी 
कृपाकी । तुम झूठ नहीं बोले, बस यही तुम्हारी महानता है । तुम कसे 
आशा कर सकते हो कि वे भुवन-पावन तुम जैसे कंसके सेवकके भवन 
पधारेंगे ? 


है अधोक्षज ! आप मेरे भवन पधारे।' कितनी धृष्टता थी तुम्हारी 

तुमने यह प्रार्थना करनेका साहस किया और स्पर्धा तो तुम्हारी बहुत बड़ी 

` है तुमने दत्येन्द्र बलि, संगरात्मजों तकका ही नहीं-भगवान गङ्गाधर 

तकका नाम लिया । तुम चाहते थे कि तुम भी इनके समान उन परमपुरुप के 

ध्रौचरणःप्रक्षालनका सौभाग्य प्राप्त करो । तुमने पितर, देवता अग्नि सब 

एक साथ परम तृप्त कर लेने चाहे । अपने भवनको तीर्थ बना देनेकी कामना 

की-कंसके सेवकका भवन और तीर्थ बन जाय ! तुमको उन परम समर्थने 

तिरस्कृत नहीं कर दिया--सम्मान देकर विदा किया, यह उनका शील, 
उनका अनुग्रह ; किन्तु तुम्हारी स्पर्धा तो तिरस्कार ही पाने योग्य है ।' 


अक्र रजी महाराज उग्रसेनके राज्यमें दानाध्यक्ष थे । कंसने भी उन्हें 
पदच्युत नहीं किया । कंस मर गया और महाराज उग्रसेन पुन: सिहासनपर 
आये । अक्र रका पद ज्योंका त्यों बना है ; किन्तु वे साहस नहीं कर पाते 
भगवान वासुदेवके सम्मुख पड्नेका । उनके मनकी ग्लानि--उनकी व्यथा ! 
अब कोई मागे भी तो रलानिसे निकलनेका उनके समीप नहीं रह गया है । 


 जोअन्तर्यामी है, करुणा-वरुणालय है, वह अकारण कृपालु भी तो 
है । उससे प्राथेना ही करनी पड़े, यह कहाँ आवश्यक है । श्रीक्ृष्णचन्द्रते 
अग्रजको रथपर बेठाया और उद्धवको भी साथ लिया | रथ अकस्मात्‌ 
अक्र, रजीके द्वारपर आ खड़ा हुआ । 


अक्र, रने रथसे उतरते देखा और दौड़े । श्रीसङ्कषेण, श्री कृष्णचन्द्र, 
तीनों ही उनके चरणोंमें प्रणत होने जा रहे थे । किसी प्रकार 
३ बाहुओंमें लेकर हृदयसे लगाया। उन्हें भवनमें लाकर आसन 
र अब दोनों भाइयोंकी चरण-वन्दना करते हैं और दोनों भाई 
कहते हैं--'पितृव्य ! आप यह क्या करते हैं ?' 

आज अक्क रकी अभिलाषा पूर्ण हुई । आसनपर बेठाकर उन्होंने दोनों 
भाइयोंके चरण धोये । वे तो उद्धवके भी चरण धोते यदि उद्धवने अत्यन्त 
आग्रहसे रोका न होता । अर्ध्य, पाद्य, आचमन, वस्त्र, दिव्य गन्ध, माला, 
आभूषण- अक्र रने विधिवत्‌ पूजन किया दोनों भाइयोंका । 


रास-कृष्णका चरणामृत मस्तकपर चढ़ाया । भवन सिच्चित किया 
उससे, और अन्तमें उन चारु चरणोंपर मस्तक रख दिया । पादपीठके 
समीप बेठकर दोनों भाइयोंके चरण अपने अङ्कुमें ले लिये और उनको 
दबाने लगे । 


... शान्त-स्थिर बैठे रहे राम और कृष्ण । सुप्रसन्न पूजा स्वीकारकी 
उन्हाने अक्र रकी । अन्ततः वे आज अक्क रके भवनमें अतिथि बने हैं । बिना 
सूचना आथे हैं । अतिथि छोटा कहाँ होता है। बह तो साक्षात्‌ नारायणका 
स्वरूप है-पूज्य है । उसे धर्मतः पुजा स्वीकार करनी चाहिए । गृहपतिके 
धममें व्याघात बनना उसके लिए अधर्म ही होता है । | 


बड़े सौभाग्यकी वात कि पापी कंस अपने अनुचरोंके साथ मारा 
गथा और यह यादवकुल दुरन्त विपत्तिसे आपके द्वारा मुक्त किया गया-- 
समृद्ध बना दिया गथा ।' अक्र रके स्वरमें अपने कर्मके प्रति पश्चात्ताप और 
क्षमा-याचना स्पष्ट है । 


'आप दोनों जगत्कारण, जगन्मय प्रधान एवं पुरुष हैँ । आप दोनोंके 
अतिरिक्त कुछ है ही नहीं । न कुछ आपसे श्रेष्ठ है, न कनिष्ठ, न समान ।' 
अक्र र स्तुति करते रहे । वे वि्ठान-शाखज्ञ ठहरे। उनके अनरूप ही उनकी 
स्तुति है । 

'प्रभो ! आपने ही कहा है कि जब-जब सनातन वेदिक मार्ग 
पाखण्डियों, असत्पुरुषोंके द्वारा सङ्कुट-ग्रस्त होता है, तब-तब आप सत्वगुणका 
आश्रय लेकर अवतार धारण करते हैं । अतः इस समय अपने अंशसहित 
महाभाग वसुदेवजीके घरमें आपने अवतार लिया है । पृथ्वीका भार दूर 
करना है आपको, अतः सैकड़ों अक्षौहिणी असुर नरेशोंकी सेनाका आप 
सहार करेगे ही । इस यदुकुलके यशका विस्तार करेंगे पृथ्वीमें ।' 


_ आप सम्पूर्ण देवताओं, पितरों, मनुष्यों-समस्त प्राणियोंके स्वरूप- 
सवरूप, सवमय हैं--आप जगद्गुरु अधोक्षज इस भवनमें पधारे । इससे 


बड़ा सौभाग्य इस गृहका और क्या होगा । आज यह घर भाग्यवान हुआ ।' 

अक्र रजी कह रहे हैं कि अपने गृहको परमपवित्र करनेकी उनकी उत्कट 
कामना आज पूर्ण हुई--आपका चरणोदक ही तो सुरसरि है जो त्रिलोकीको 
पवित्र करती हैं ।' 

'कौन विद्वान है--समझदार है जो आपको छोड़कर किसी औरकी 
शरण लेगा ? आप भक्त-प्रिय, भक्त-सम्मानदाता, सुहृद्‌, परम क्ृतज्ञ--अरे 
आप तो ऐसे सुहृद हैं कि अपना भजन करनेवालेकी सम्पूर्ण कामनाए तो 
पूर्ण करते ही हैं, अपने आपको भी उसे दे देते हैं ।' 

योगेश्वर भी जिनकी गतिको जान नहीं पाते, सुरेन्द्र तो जानेंगे ही 
कंसे वे आप जनादन &ह्रैभाग्यसे आज मुझे प्राप्त हुए--आपने मुझपर 
विश्वास किया । मुझे स्वीकार है, मैं जानता हूँ कि मैं पुत्र, स्त्री, धन- 
भवनादिके मोहकी रस्सीसे जकड़ा हूँ ; किन्तु यह आपकी ही तो माया है। 
करुणासागर ! कृपा करके अपनी मायाके इस बन्धनको काट दीजिये ।' 


अक्र रकी स्तुति सुनकर श्रीकृष्णचन्द्र हंस पड़े । उनका हास्य ही 
तो माथा है । बोले--आप हमारे बड़े हैं--पितृव्य हैं । कुलमें प्रशंसनीय हैं । 
सदाके हमारे हितेषी हैं । हम तो आपके द्वारा रक्षणीय, पोषण-पालन करने 
योग्य हैं । आपके पुत्र हैं । हमपर आपको अनुकम्पा रखनी चाहिए ।' 


अक्र रजीके मनकी ग्लानि--'वे कंसके सेवक, कंसके दूत बने' इसका 
भी उपाय होना चाहिए और देवी कुन्ती- अपनी सगी बुआ अपने पुत्रोंके 
साथ लगभग असहाय हो गयी हैं। अन्धे राजा धृतराष्ट्र अपने कुटिल पुत्रोंके 
वशमें हैं । अपने अ्रातृ-पुत्र पाण्डवोंके साथ वे समानताका--स्नेहका 
व्यवहार तो नही ही करते, अनेक क्र र प्रयत्न उन पितृहीन बालकोंको 
| मारनेका कर चुके हँ । उनके ये प्रमत्न शिथिल तो हुए नहीं हैं । देवी 
 पृथाको आश्वासन मिलना चाहिए कि कोई है-कोई संमर्थ है जो उनके 
\ उनको विपत्ति उसके कृपापूर्ण नेत्रोंसे वहिभूत नहीं और वह 
1 नहीं करेगा । उसपर विश्वास किया जा सकता है । उसपर निर्भर 
ए सकता है । 


श्रीकृष्णले अपना दूत बनाया । उनसे बड़ी नम्रतासे कहा- 
चले जायें । पाण्डवोंको देख आवें । उनका 

के परलोकवासी होनेपर वे बालक माताके साथ 
[ना है कि राजा धृतराष्ट्र उन्हें ले आये और वे 

| हस्तिनापुरमें ही रहते हैं धृतराष्ट्र अपने शठ पुत्रोंके वशमें हैं । दृष्टिहीन 
होनेसे स्वयं कुछ देख भी नहीं पाते । वे पाण्डुपुत्रोके साथ विषम व्यवहार 
करते हैं । आप जाकर देख आवें कि इस समय उनकी क्या अवस्था ह| 
उनका समाचार पाकर मैं अपने उन भाइयोंके मङ्गलका प्रयत्न करूँगा ।' 


अक्क रको तो मानो वरदान मिला । राम-कृष्ण-उद्धव विदा लेकर, 
प्रणाम करके लोट आये । अक्रूर गये हस्तिनापुर और जब लोटे--पाण्डवोंके 
उत्पीडनका ही तो समाचार देना पड़ा उन्हें । धृतराष्ट्र समझने-समझानेकी 
स्थितिमें कहाँ थे । 


जरासन्धका आक्रमण 


कंस मारा गया । उसकी पत्नियाँ अस्ति और प्राप्ति जरासन्धकी 
 पुत्रियाँ थीं। बड़े बलवानकी पुत्रियाँ । बे पतिकी अन्तिम क्रियाके पश्चात्‌ 
| मगध चली गयीं अपने पिताके घर । उन्होंने किसीसे नहीं कहा, किसीसे 
नहीं पूछा । लगभग छिपकर ही रथपर मथुरासे निकल गयीं । उनके मनमें 
प्रबल रोष था--'हमारे पतिको मारकर उनका शव घसीटते रहे कृष्ण 
और यदुवंशी बैठे देखते रहे किसीने मना नहीं किया । जैसे वह सम्राट न 
होकर किसी पशुका शव हो-पशुके शवका भी ऐसा अपमान नहीं किया 
जाता । 
हिम रोती-बिलखती रहीं, हमारी ओर ध्यान देनेवाला ही कोई नहीं 
था । अब हमारा कौन बैठा है मथुरामें।' वे गयीं और अपने पितासे उन्होंने 
जितना बना, बढ़ा-चढ़ाकर ही कंसके शवके अपमान और अपनी उपेक्षाकी 
वात कही । जरासन्धको भली प्रकार भड़काया । 


'मथुराका नाम मिटा दूंगा मैं पृथ्वीपरसे ।' जरासन्ध क्रोधोन्मत्त 
होकर बोला--'लोग भूल ही जायेगे कि धरापर कोई मथुरा नामका नगर 
भी था और कोई यडुवंशी जाति भी रहती थी । मथुराके खण्डहरोंका चिह्न . 

भी नहीं रहने दूँगा ।' 
ह ५ 

क्रोधावेदामें कुछ भी बक जाना एक बात है और उसे कार्यरूप देना 
al दुसरी बात । जरासन्ध बलवान था, मनस्वी था, अधिकांश नरेश उसे 
अपना अग्रणी मानते थे । वह विवेकहीन था, यह आक्षेप उसपर कभो 
ब किसीने नहीं किया । वह कंसकी शक्ति जान चुका था । महागज कुवलया- 
+ पीड उसीने कसको दिया था । उस गजको और कंसको जिसने मार दिया 
[+ | समस्त सहायकोके साथ, उसकी शक्ति सर्वथा उपेक्षा करने योग्य मगधराज 
£ मान लेता तो मूर्ख सिद्ध होता । उसे मथुरापर आक्रमण तो करना था; 
। | किन्तु पूर्णतः सुसज्ज होकर करना था। क्रोधके आवेशमें तत्काल नहीं चल 
` पड़ना था । अपने सहायक, समर्थक सब राजाओंको उसने समाचार भेजा । 
सबको अधिक-से-अधिक सेना लेकर जितनी शीघ्र हो सके आनेक्रो कहलाया। 
कहला दिया--'इस अवसरपर अनुपस्थितिको वह अमित्रता मानेगा ।' 


मथुरामे अस्ति-प्रा्तिके जानेक्री उपेक्षा की गयी । बे विधवा कुल- 
वधुए थीं । उनका मन यदि पतिहीन स्वसुरगृहमें नहीं लगता तो पिताके 
घर रहें । वे पिताको मथुराके सर्वनाशपर उतारू कर देंगी, यह किसीने 
कल्पना नहीं की । फलतः मगधराजके आक्रमणके विरुद्ध पहिलेसे कोई 
सुरक्षाका प्रबन्ध नहीं किया गया । 


जरासन्ध और उसके सहायकोंको सेना एकत्र करनेके लिए समय 
पूरा मिला था । राम और श्रीकृष्ण गुरुगृह शिक्षा पाने अवन्तिका चले 
गये । दो-ढाई मास उधर लग गया । लौटे तो कृष्णचन्द्रने उद्धवको ब्रजमें 
भेज दिया । चार-महीने-वसन्त,ग्रीष्म--व्रज रहकर उद्धव लौटे । पावसमें 
कोई सैनिक अभियान चलाया नहीं जा सकता था । शरद ऋतके प्रारम्भसे 
ही जरासन्धके सहायक नरेश सेनाके साथ आने लगे । शरद ऋतु समाप्त 
` मगधराजने मथुरापर्‌ चढ़ायीके लिए प्रस्थान किया । उस समय 
अक्षौहिणी सेना तथा अनेक मित्र एवं सहायक नरेश उसके साथ थे । 


_ 'जरासन्धने अपार सेना लेकर आक्रमण कर दिया । बह प्रलयपयोधिके 
बढ्ता आ रहा है ।' भगधराज जब बहुत समीप आ गया तब 

ऐको पता लगा । नगरमें आतङ्क छा गया । रात्रिमें और दिनमें 
द रखे जाने लगे । विशेष अनुमतिपर ही कोई नगरमें आ 
आहर जा पाता था । नागरिक स्त्री-पुरुष बहुत भयभीत 

जरासन्धने मथुरासे कुछ दूरीपर ही रुककर व्यूह रचनाकी । उसने 
| साथ आये नरेशोंको एकत्र करके आदेश दिया--'मद्र राज शब्य, कलिङ्गराज 
श्रुतायु, चेकितान, वाह्लीक कश्मी रराज गोनर्दे, करूषराज दन्तवक्र, पर्वतीय 
|| किन्नरराज हुम--ये अपनी सेना लेकर मथुराके पश्चिम द्वारपर आक्रमण 
करेंगे और सावधान रहेंगे कि उधरसे कोई नगरसे किसी भी समय, किसी 
भी वेशमें. किसी भी बहाने निक्कल न सके ।' 


'पौरव वेणदारि, वेदर्भ सोमक, भोजाधिप रुक्मी, मालवराज सूर्याक्ष, 
अवन्ती-राजकुमार विन्द और अनुविन्द, छागलि, पुरुमित्र, शतधन्वा, 
विदूरथ, भूरिश्रवा, त्रिगर्त और पञ्चनद थे उत्तर द्वारको घेर लें । 


'शकुनि पुत्र उलुक, सव्यसाची एकलव्य, क्षत्रधर्मा, जयद्रथ, उत्तमौजा, 
ककय राजकुमार, विदिशा नरेश वामदेव, सिनीपति संकृति मथुराके 
पुवेद्वारको लक्ष्य बनावे ।' 


मैं स्वयं दरद और चेदिराज शिशुपालके साथ दक्षिण द्वारकी ओरसे 
आक्रमण करता हूँ ।' 

सम्पूर्ण नगरको--स थी भवनोंको एक ओरसे ध्वस्तकर देना है । 
धूलिमें मिला देना है मथुराको ।' जरासन्धने पूरे आवेशमें आदेश दिया-- 
मैं जानता हूँ कि नगरमें देव-मन्दिर हैं, वहुतसे अवध्य भी हैं, किन्तु इनके 
विनाशका प्रायश्चित्त हम पीछे कर लेंगे । मैं अपने जामाताका पूरा 
प्रतिशोध लूंगा । मथुरा नगर तथा यहाँ रहनेवाले किसीका चिल्ल मत 
छोड़िये। कोई दया किसीपर भी नहीं। विनाश केवल विनाशका महाताण्डव 
मैं यहाँ देखना चाहता हूँ ।' 

आय ! जरासन्ध पूरी तेईस अक्षोहिणी सेना एकत्रकर लागा है । 
अपने अधीनस्थ सब नरेशोंको और उनकी सेनाको एकत्र करके आया है 
वह मगधराज।' श्रीसङ्घषोणको एक ओर ले गये श्रीकृष्णचन्द्र और उनसे 
बोले--'भूमिका भार ही दूर करनेके लिए तो आपका अवतार हुआ है 

` धरापर्‌ । यह तेईस अक्षौहिणो भार तो अभी दूरकर देना, किन्तु जरासन्ध 

अच्छा माध्यम है। उसे छोड़ दिया जाय तो वह इसी प्रकार सैनिक एकत्र 
करके लाता रहेगा । अतः उसे छोड़ ही देना उचित रहेगा ।' 


यह लीजिये ! आपका तालध्वज दिव्य रथ और आपके प्रिय आयुध . 
हल-मुशल भी आ गये ।' श्रीकृष्णचन्द्रने केवल दृष्टि उठाकर गगनकी ओर 

। रर | भगवान वासुदेव 


गम्भीर भङ्गीसे देखा था । दो प्रकाश-पुञ्ज उतरते दीख पड़े थे । क्षण भरमें 
दै तो दिव्य अद्वोंसे जुड़े, आयुधों सहित दो रथ उतरकर सामने भूमिपर खड़े 
| हो गये । तालध्वज रथसे सारथि सुमति उतरे और श्रीसङ्घषणके सम्मुख 
Fi आये । चारों ३वेत, शयामकर्ण अश्व, गरुडध्वज दिव्य रथसे उतरकर 
1 
हि 


सारथि दारुकते हाथ जोड़कर भगवान वासुदेवके चरणोंमें मस्तक 
झुकाया । साथही मूर्तिमान अत्यन्त विशाल दिव्यायुध आकर सम्मुख 
उपस्थितहो गये। मांसभक्षी भयानक भूत-प्रेतोंका दल आया था दोनों 
रथोंके साथ । उछलते-कुदते ऐसे प्रसन्न थे, मानो महोत्सव मनाने आथे हों । 

श्रीबलरामजीने दाहिना हाथ बढ़ाकर सांवतेक नामक अपना हल 
उठाया और फिर बायें हाथसे सौनन्द मुशल लेकर वे अपने रथपर जा बेठे। 
श्रीकृष्णके रथपर बठते ही कौमोदकी गदा उनके दक्षिण करमें आ गयी । 
उनका सहस्रार महाचक्र घूमने लगा भयङ्कर घरघराहटके साथ । श्रीकृष्ण 
आज इसी क्षणसे सबके लिए चतुभु ज हो गये । वेसे मथुराके लिए अधिकांश 
अपने इन भगवान वासुदेवको प्रारम्भसे ही चतुभुज देखते आ 

। 

आये ! तगरवासी--आपके ये आश्रिः बहुत भयभीत हैं । इनका 
भय,निवारण अब शीघ्र होनां चाहिए ।' श्रीकृष्णने अग्रजसे अनुरोधपूर्ण 
स्वरमें कहा । 

कृष्णचन्द्र ! तुम्हारे आश्नितोंकी छायासे भी भय दूर रहता है ।' 
श्रीबलराम हसकर बोले--'तुम लीला करना चाहते हो तो मैं सदा तुम्हारे 
साथ हूँ ।' 

बात स्पष्ट थी। जिसके तनिक-सा ञ्रपर बल देनेपर महाप्रलय 
अनन्तःअजन्त ब्रह्माण्डोंको निगल लेता है, वह अपने आथितोके भयकी चर्चा 
क्यों करे ? वह केवल संकेत कर दे तो उसके ये अग्रज--महाप्रलयमें केवल 
इनकी हुंख्कारसे ब्रह्माण्ड सूले गोबरके समान भस्म हो जाता है । मगधराज 
स उसके साथकी यह सेना--इसके संहारके लिए अस्त्र-शस्त्रकी अपेक्षा है 
लेकिन ये छोटे भाई लोलामय हैं । इस समय ये रण-क्रीड़ा करना 
| अग्रजको कहाँ आपत्ति है । 

भाइयोंके रथ बढे नगरके राजपथसे दक्षिणकी ओर । महाराज 

वाहिनी साथ भेजना चाहते थे; किन्तु श्रीकृष्णने 
1 नगरमे लोगोको झान्त-अनुशासित बनाये 

रखनेके लिए हैं। लोग भयभीत होकर इधर-उधर भागने न लगें, उन्हे 
आश्वस्त रखना है । सेनिक शस्त्र-सन्नद्ध राजमार्गोपर सः्चरण करते रहेंगे 
तो लोगोंका धेर्य बना रहेगा । हमारे साथ थोड़ेसे चुने हुए रथारोही जायेंगे। 
जो विशाल वाहिनी चढ़ायी करने आ गयी है--उससे द्विगुण सेना जब युद्ध 
क्षेत्रमे उतारी नहीं जा सकती तो अत्यल्प सेना लेकर सूची व्यूह ही सफल हो 
सकता है । अधिक सैनिक होंगे तो उनकी सुरक्षाकी चिन्ता हमें सम्पूर्ण 
शक्तिसे आक्रमण करनेमें बाधा देगी ।' ह 

. वात उचित हो या नहो, भगवान वासुदेवका आदेश महाराज 
उग्रसेनके लिए भी सम्मान्य ही है। श्रीकृष्णने स्वयं रथ रोहियोको चुना 
और उनको लेकर चल पड़े । उन्हें भी मार्गमें ही आदेश मिल गया--'आप 
सब केवल मेरे ओर अग्रजके रथोंके पृष्ठ रक्षक रहेंगे। आपमें किसीको न 
युद्धमे आगे बढ़ना है, न स्वयं कहीं आक्रमण करना है । हमारे रथोंपर 
पीछेकी ओरसे कोई आक्रमण न करे, केवल इतनी सावधानी रखें ।' 


८५ 


दक्षिण द्वार खुला और दोनों रथ थोड़ेसे दूसरे रथारोही सैनिकोंके 
साथ बाहर आ गये । द्वार बन्द हो गया । जरारान्ध कुछ समझे, देखे तथ 
तक तो श्रीकृष्णके अधरोंसे पाञ्चजन्य लग चुका था और उसका भुवन 
घोषी नाद--ऐसा भी शंखनाद होता है? मथुराके साथ आये सैनिक भी 
चकित रह गये । शत्रु सैनिकोंका तो हृदय मानों बेठा जाता हो । वाहनोंको 
सम्हालना उनके चालकोंके लिए अत्यन्त कठिन हो गया । एक बार शूरोंके 
करोंसे भी शस्त्र गिर पड़े । लगा कि श्रवणोंके पर्दे फट जायेगे । 

मगघराज जरासन्ध भी चौंक गया । उसने भी समझ लिया कि उसके 
सैनिकोको तत्काल सम्हालने--उनके भयको दूर करनेकी आवश्यकता है। 
उसने अपना रथ लाकर राम-कृष्णके रथोंके सम्मुख खड़ा कर दिया। 

'कृष्ण ! तू तो पुरुषाधम है । अपने सम्बन्धियोंका हत्यारा और मृत 
शत्रुके शवपर शुरता दिखलानेवाला।' मगधराज कठोर स्वरमें बोला-- 
“फिर भी अभी तू बालक है, अत: बच्चेसे लड़ना मेरे लिए लज्जाकी बात 
है । मूं ! वान्धवधाती ! जा ! सुरक्षित कहीं निकल जा । मैंने तुझे छोड़ 
दिया । मुझे मुख मत दिखलाना ।' 

“राम ! यदि तुममें अपनी शक्तिपर विश्वास है तो धैर्य पूर्वक मुझसे 
युद्ध करो ।' जरासन्धने श्रीवलरामकी ओर मुख किया--'या तो मुझे मारो 

या मेरे वाण तुम्हारे शरीरको छिल्म-भिन्‍्त करके तुम्हें स्वर्ग भेज देंगे । तुम 
यहाँसे अब सुरक्षित नहीं जा सकते । 

'राजन्‌ ! शुर पुरुष बकवाद नहीं किया करते ।' श्रीकृष्णचन्द्रका 
| सहास्थ मेघ गम्भीर स्वर पूरी सेनामें गूंज गया-तुम आतुर हो ! मृत्यु 
तुम्हारे मस्तक पर आ चुकी है। अतः तुम्हारी बकवाद पर हम ध्यान नहीं 
देते ।' 

क्रोधसे कापता चिल्लाया जरासन्ध--'इन दोनो दुविनीतोंको घेरकर 
मार डालो ।' 

मथुराके भवनोके ऊपर चढे स्त्री और पुरुष नगर-द्वार-दक्षिण टो रे 
समीप ही दृष्टि लगाये खड़े थे सहसा रथों, हाथियों, अश्वोंकी शत्रु सेना 
दौड पडी--भयानक घटाके समान उमड़ पड़ी । गरुडध्वज एवं तालध्वज, 
दोनों रथ उस घेरेमे पता नहीं कहाँ अहृश्य हो गये। 'हाय !' मथुराके 
 जोगोके मुखसे 'हाय' भी ठीक नहीं निकली । लगा कि वे मूषित होकर 
गिर पड़ेंगे। 

वि! वे रहे दोनों रथ !' कोई चिल्लाया । मानो प्राण जाते-जाते 
शरीरभें लौट आथे। दोनों रथ- बडा कठिन हो गया था दोनों रथोंको 
लक्षित करना । दो विशाल ज्योतिःपुञ्ज शत्रु सेनामें बड़ी तीब्र गतिसे घूमते 
ही दीखते थे--वे ज्योतिःपुञ्ज ही दोनों रथ हैं, यह समझनेमें थोड़ा समय 
लगा हा जब यह बात समझमें आ गयी--उन ज्योतिःपुञ्जोंको देखना 
न्‌ हो गया । 


जरासन्धका ब्यूह शीघ्र ध्वस्त हो गया। मगधराजने असंख्य युद्ध 


।युवेग रथ और दोनों रथोंसे वाणोंकी अनवरत वृष्टि--शत-सहख्र 
चारों ओर । 


गजसेना--मगघराजकी गजसेना भारतमै अजेय मानी जाती 
वही सबसे पहिले अपने ही दलके लिए आतङ्क बन गयी । 
घायल गज भागने लगे और अपने ही रथोंको, 
लगे अत्यन्त घायल- उन्मत्त गज-दल । प्राणोंके 
किस श्रकारका कठोर--वच्त्र हृदय बनाकर 
| आहत गजोंको अविलम्ब मार दो ।' 

दूसरा कोई उपाय नहीं रह गया था । वसुदेवके इन दोनों पुत्रोंके 
रथ नगरकी परिक्रमा करते दौड़ रहे थे ओर चक्राकार गतिसे घुम रहे थे । 
इन्होंने सम्पूर्ण गज-सेनाको इस प्रकार आहत कर दिया था कि गर्जोक्रो 
मार न दिया जाता तो वे अपनो ही समस्त सेनाको नष्ट कर देते । उन्हें तो 
मरना ही था । वे इतने आहत थे कि उनको किसी प्रकार बचाया नहीं जा 
सकता था । 

रथ, अश्व, मनुष्य--चारों ओर दोनों ज्योतिःपुञज बने रथोंसे मृत्यु- 
वर्षा हो रही थी । किस क्षण किसकी भुजा, पैर या मस्तक कट गया, 
किसका उदर फट गया, कौन दो टुकड़े होकर गिरा-किसीको देखनेका 
अवकाश नहीं था । चीत्कार--मरते आहत कण्ठोंकी चीत्कार और उन्मादी 
भूत-प्रेतोंका दारुण अट्टहास गूंज रहा था चारों ओर । 

रथ, अश्व ही नहीं, भागते-दोड़ते पदाति सैनिक भी गिरे आहतोंको 
कुचलते दौड़ते थे। जो गिरा--बैठ्नेका फिर क्या काम । अपनी ही जब 
सुधि न रहे--जरासन्धक्रो भी अपनी मुधि तक नहीं रही थी । वह स्वयं 
कुछ समयमें ही आक्रान्ता नहीं रह गया था । 

सूर्यास्त हो गथा । मगधराज और उनके साथियोंको मानो प्राण- 
दान मिला । रात्रिमें पीछे हटकर बे अपने शिविरपर एकत्र हुए । पहिले 
दिनके ही युद्धमें सम्पूर्ण गजसेना समाप्त हो गयी थी । कदाचित्‌ ही कोई 
बचा हो कि उसे कहीं वाणी न लगा हो । उपचारकी समुचित व्यवस्था 
यही आश्वासन था । 

श्रीराम अपने अनुज और सैनिकोके साथ नगरमें चले गये रात्रिके 
प्रारम्भमें ही । इनके किसी सैनिकको एक भी वाण नहीं लगा था । किसीको 
युद्धका किञ्चित्‌ भी अवसर नहीं मिला था । वे केवल दर्शक रहे थे । उन्हें 
नगर-वासियोको भगवान वासुदेवका अद्भुत रण-पराक्रम सुनाना था । घेर 
लिया उनमें प्रत्येकको नगरके लोगोंने और वे भी पूरी रात बड़े उत्साहसे 
सुनाते रहे । हे 

प्रभात हुआ । स्नान, सन्ध्या, अल्पाहार । शीघ्रही मगघराजकी 
सेनाने नगर घेर लिया । अग्रजके साथ श्रीकृष्ण रथारूढ़ हुए । इस दिन 
अपने साथ जाने वाले सैनिक-परिवर्तित कर लिये उन्होंने । सबको अवसर 
मिलना चाहिए। युद्ध न सही, युद्ध-दर्शतका तो अवसर मिले सब रथ- 
वाहिनीके वीरोंको । वे भी तो देखें कि रथारोहीको कैसे युद्ध करना चाहिए । 

55 मगधराजने व्यूह परिवर्तन कर लिया था । नगरको घेर लेनेका 
1. प्रयत्न व्यर्थं था । सम्पुर्ण नगरद्वारोंकों ध्वस्त करके घुस पड़नेकी आशा 
i धूलिमें मिल चुकी थी । अब सबको मिलकर वसुदेवके दोनों पुत्रोंसे ही युद्ध 
EY. करना था | इन दोनोंक्रो भागनेको भी विवश किया जा सके तो नगर 
बिजय सरल है । 
मथुराके चारों ओर शव बिछ गये थे । रक्तकी कोच जम गयी थी । 
~शरत्काल सही-दुर्गन्धि उठने लगी थी । शृगाल, इवान, गीध, कौवे तथा 
 भतप्रेतोका असंख्य समुदाय रात्रि-भर स्वच्छता न करता होता, दूसरे दिन 
बया वहाँ संनिक खड़े भी हो पाते ? 


दारण युद्ध--पाश्चजन्यके उसी शत्रु-सन्तापी निनादसे युद्धका श्रीगणेश 
और पूरे दिन बही दोनों रथोसे मृत्यु वर्षा । वही चीत्कार, क्रन्दन । वही-- 
बही सैनिकों, अश्वों, रथोंका कटना, हूटना, मरना । सूर्यास्तही आश्वासन, 
विश्राम बनता था मगधराजके लिए, और प्रतिदिन सेना घटती जाती थी । 
प्रतिदिन व्यूह परिवर्तित करना पड़ता था। 


= 


महामनरवी भगधराज--वह क्या दो बालकोंसे पराजित होकर लोट 
जाय ? उसके साथ आये नरेश जानते थे कि भागनेपर जरासन्ध लौटकर 

पहिले उन्हें-कारागारमें बन्द करेगा। युद्ध अब विवशता बन गया था । 
. वह दारुण युद्ध पूरे सत्ताइस दिन चला । 


सत्ताइस दिन--थोड़ेतो नहीं होते सत्ताइस दिन । जरासन्धके साथ 
- नरेशोंका धेये अन्ततः कब तक उनका साथ दे । सत्ताइसवे दिन उन्हें लगा 
. कि श्रीकृष्णके शारङ्गकी शर-वर्षा आजका सूर्यास्त देखनेको उन्हें जीवित 
रहने देगी । सेनिक, सेना-नायक जब सब मारे जा चुके, राजा भाग 
' हुए । उसके रथ इधर-उधर भागे । बहुत दूर जब वे मथुरासे निकल 
| हुए । उन्हें अब परस्पर मिलकर कोई निश्चय करना था । उस 
स पूव प्रतीक्षा करनी थी कि आज मगधराजका क्या होता है । 
ध भिड़ा था श्रीबलरामके साथ संग्राम करनेमें । उसे आज 
कब सेन सेना मारी गयी । कब उसके सब साथी भाग गये । स्वयं 
जा चुके थे--श्रीकृष्णने मार दिये थे । रथसे गदा 
श्रीबलराम रथसे कूदकर सम्मुख आ गये थे ! इस 
वह्‌ भिड़ा था । 

गदायुद्धका आचाय जरासन्ध । किन्तु गदायुद्धके परमाचार्यसे उसका 
पाला पड़ा था । उसको गदा अन्तमें टूट गिरी। श्रीबलरामने झपटकर 
उसके केश पकड़ लिये और वारुणपाश तथा रस्सीसे बाँधने लगे । 


आये ! इसे छोड़ दें ।' श्रीकृष्णने दौड़कर बड़े भाईका हाथ पकड़ 
लिया--'यह तो अपने प्रयोजनकी पूर्तिका माध्यम है--उत्तम माध्यम ।' 


श्रीबलरामने अनुजका मुख देखा । जरासन्धको धक्का देकर दूर फेंक 
दिया । जरासन्ध उठा और मस्तक झुकाथे पैदल चल पड़ा । 


दोनों भाइयोंने अब अपने सँनिकोंको आदेश दिया । मगधराजके 
शिविरमें जो अन्न, धन, अस्त्र थे वह तो अब विजेताकी सम्पत्ति थी। बह 
सम्पत्ति महाराज उग्रसेनके सम्मुख उपस्थित होनी है । रणभुमिकी स्वच्छता 
अव होगी ही । नगरमें तो हर्षोन्मत्त नागरिक उमड़ पड़े हैं दोनों भाइयोंके 
स्वागतके लिए । वहाँ विजय-महोत्सव प्रारम्भ हो गया-- भगवान 
सङ्कर्णणकी जय ! भगवान वासुदेवकी जय ।' 


कोल-बध 


त्रेताके अन्तमें मर्यादापुरुषोत्तम जव स्वधाम पधा रे, अयोध्या प्राणहीन 
हो गयी । कोई पशु-पक्षी, कीट-पतङ्ग, तरु-लता-तृण नहीं रह गया । जिसने 
उन लोकमनोरम श्रीरामको देखा था, जिसपर उन कमलनयनकी दृष्टि पड़ी 
थी, जिसको भी उनके श्रीअङ्गकी वायु लगी थी, वे सव चर-अचर मायासे 
मुक्त होकर उनके साथ ही उनके धाम साकेत चले गये थे । सीधे शब्दोंमें-- 
धरापर श्रोरघुनाथके अवतरणसे पूर्व साकेत अभिव्यक्त हुआ और जब 
साकेतके अधीइवरने नर-लीलाका उपसंहार किया--उनका दिव्यधाम भी 
अन्तह्त हो गया । धाम अन्तहित हुआ तो उसके सम्पर्कसे धन्य बना 
धराका वह भाग एक बार सर्वथा प्राणिहीन मरुप्राय रह गया । 


उन अयोध्या-नाथने अपने आत्मज कुशका अभिषेक किया था 
अथोध्यामें, किन्तु प्राणि-हीन अयोध्यामें कुश रह पाते ? उन्होंने गङ्गा- 

यमुनाके मध्यके परम पावन भागमें ही कौशाम्बी बसायी । कालान्तरमें 
| अयोध्याके अधिदेवताका स्वप्नादेश पाकर कुश पुनः अयोध्या आ गये । 
| लेकिन कौशाम्बी एक समृद्ध नगरी बन गयी थी । 


द्वापरान्त- इन श्वेतवाराह मन्वन्तरकी वर्तेमान अटठ्ठाइसवी चतुयु गीमें 
| जो द्वापर बीत गया है, उसके अन्तमें कोशाम्वीके न रेश थे कोशारवि-परम 
सात्विक, सरल, धर्मात्मा, प्रजापालक और भगवान अनन्तके परम भक्त । 


ढ्वापरान्त शान्त, सत्वगुणी, सरल नरेशोंके लिए सुखदकाल नहीं था। 
कसका मित्र एक कोल बलवान होनेसे उद्धत हो उठा । अपनी जातिके 
लोगोंको साथ लेकर उसने कोशाम्बीपर आक्रमण करके अधिकार कर 
लिया । वहाँके नरेश वनमें भागनेको विवश हुए । 


महाराज कौशारविके लिए राज्य करनेकी अपेक्षा वनमें रहना 
अधिक सुखद था । उन्हें वहाँ अपने आराध्यकी आराधनाका एकान्त अवसर 
| मिल गया था । वे वनमे तपस्या करनेमेंलग गये--मेरे आराध्य जब 
1५11 ¢ हैँ ~ ~~ 
i धरापर अवतीर्णं हो चुके हैं, इस तुच्छ जनको भी अपने दर्शनसे धन्य करेंगे ? 
i उन चिन्मय वपुके दशेनका पात्र भी तो होना चाहिए मुझे ।' 


वन्य जाति कोल--नीति; धर्मे, सदाचार, शासन, सुव्यवस्थासे उसका 
क्या परिचय ? फिर जव असुर इस जातिमें अवतीणे हो--प्रजा प्रतिदिन 
उत्पीडित होने लगी । राजा और राजकुलके लोग--उन कोलोंने तो लूटना, 
हत्या करना, धन तथा स्त्री-हरण हो सीखा था। किसीका कुछ स्वत्व भी 
होता है- स्वत्व क्या ? बलवान जिससे जो चाहे, छीन ले । जब चाहे, जिसे 
मारकर अपना मनोविनोद कर ले--यही तो. वन्य जातिका स्वभाव है । 
ऐसे स्वभाबके लोग जब शासनका स्वत्व प्राप्त कर लें--प्रजा तो ' हत्या रोंके 
हाथमें पड़े पशुओंके समान हो गयी । 


तपस्वी, देवज्ञ, विद्वान ब्राह्मण, देव-मन्दिर, गायें आदिकी महत्ता 
क्या कोलके लिए । उसे शूकर, शशक या गो समान । उसके लिए अपता 
कोलदेव पर्याप्त । यज्ञ, ब्रत, तप, आराधना आडम्बर लगते थे उसे 
ब्राह्मणोंके । यज्ञोपवीतधारी मात्रसे उसे चिढ़ थी । स्वभावसे वह हिसा- 
विनोदी था । लोगोंका समूह अग्निमे जलता हाहाकार करे, एक बड़ी 
सीड़--निरस्त्र भीड़ सहसा सैनिकोकी शरवर्षसे आहत किला भागे, 
इससे उसे भसघता होती थी । वह अट्टहास करके हँसता था । 

मजा भाग रही है तो भाग जाय-कोलको भला बया चिन्ता । वह 
वन्यमानव--उसे तो नगरींको ध्वस्त करके, खेतों-उपवनोंको उजाड कर 
सवंत्र वन बनाना है । वह प्रजाकी चिन्ता क्‍यों करे ? प्रजाके कुछ प्रमुख 
लोग ब्राह्मणोंको साथ लेकर अरण्यमें तप करने अपने नरेशके समीप गरे । 
नरेशने उनकी व्यथा सुन ली सह।नुभूति-पूर्वक । 


'मैं स्वयं उन निखिल लोकपालकके दर्शनोंकी लालसासे तप कर रहा 
है । नरेशने कहा--'जब वे सर्वेश्वर धरापर आ चुके, प्रजा तो सब उन्हींकी 
है । आप लोंग उन नीलाम्बरधारीकी शरण लें । उन्हींको मथुरा जाकर 
अपना कष्ट निवेदन करें। एकमात्र वही आर्तेजनोंके परम रक्षक इ 

वे लोग मथुरा चल पड़े । दुसरा कोई उपाय भी तो नहीं था उनके 
समीप । उन्हें लगा कि प्रभुने उनके प्राणोंकी पुकार सुन ली है । मथुरा 
पहुँचनेसे बहुत पूर्व ही उन्हें भगवान सङ्कर्षण मार्गमें ही मिल गये । वे 
अश्वारूढ होकर, उद्धव तथा कुछ चुने यादव अनुगतोंके साथ आखेटके लिए 
निकले थे। जत्रसे जरासन्ध लौटा था, राम या कृष्णके लिए आखेट एक 
आवश्यक कार्य वन गया था । दूर तक वनमें जानेसे मगध राजने पुनः यदि 
आक्रमण किया तो उसका पता पर्याप्त पहिले पाया जा सकता था । यह 
आखेट सावधानीका अङ्ग हो चुका था । 

ब्राह्मणोंके साथ कौझाम्वीके वे नागरिक भगवान सङ्कर्षणको देखते 
ही जयनाद करने लगे । अश्व रुक गये यादव वीरोंके । उन आगतोंने 
भूमिमें पड़कर प्रणिपात किया, स्तुतिकी और अञ्जलि बाँधकर खड़े हो गये । 
उनका वेश, उनकी अवस्था ही उनके उत्पीडित होनेकी बात पुकार-पुकार 
कर कह रही थी । 


मैं आप लोगोंकी क्या सेवा--क्या सहायता कर सकता ह| 
भगवान बलरामने पूछा--'आप अपना कार्य निर्भय सुना दें । मैं आप सबकी 
कोई भी सहायता करके प्रसन्न होऊँगा ।' 


आप सर्वज्ञ हैं । सकल लोकमहेश्वर हैं । हम और हमारे नरेश 
राजा कोशारवि आपकी ही प्रजा हैं ।' लोगोंने पुनः भूमिष्ठ होकर प्रणाम 
किया--हमारे राजाका राज्य कोलने बलपूर्वक छीन लिया है । वे वनमें 
आपकी प्रसन्नता प्राप्त करनेके लिए तपकर रहे हैं । कोल कंसका सखा छ, 
असुर है । उसके लिए प्रजाकी हत्या एक विनोद है । उसके दारुण 

अत्याचारोंसे संत्रस्त हम आपकी शरणमें आये हैं । जब तक कोल जीवित 
है, आप कंसको मरा मत मानें ।, लोगोंने रोते-रोते अपनी व्यथा सुनायी, 
अपने उत्पीडनका विस्तृत वर्णन किया । 


कोलके पास दस अक्षौहिणी सेना है, वह श्रीबलरामके लिए कोई 
महत्त्व देने जेसी बात नहीं थी । वहींसे मथुराको संवाद--केवल अपने देरसे 
लौटनेका संवाद मात्र भेजना उचित लगा उन्हें । वहींसे, उन आगत 
लोगोंको भी अपने अशवोंपर ही पीछे बेठाकर चल पड़े कौशाम्बीकी ओर । 
कोई आते, उत्पीडित शरण आवे तो उसकी रक्षामें विलम्ब क्यों हो । 


कोल प्रमत्त नहीं था । वह जानता था कि किसी क्षण उसपर 
आक्रमण हो सकता है। आये नरेश किसी कोलको शासनारूढ़ सहज ही 
नहीं सह लेगे। कोई भी कभी भी कौशारविकी सहायताको आ सकता है । 
उसके कोल दूर-दूर तक फेले थे । वनमें, वनपशुओंसे सदा सतर्क रहना 
उनके स्वभावमें था । केवल विचित्र ढङ्गसे क्रिलफारी मारकर दूर-दूर तक 
संवाद फेला देनेकी उनकी अपनी पद्धति थी । कोलोंको शस्त्र-सन्नद्ध होने में 
क्षण लगते थे । 


अचानक कोलोंकी किलकारी गू जने लगी । शस्त्र-सस्तद्ध अश्वा- 
रोहियोंको कोशाम्बीकी ओर आते देख लिया था उन्होंने । यह किलकारी 
पर्याप्त थी उनके राजा तथा साथियोंके लिए । कोल-तरेश अपनी पूरी सेना 
लेकर नगरसे वाहर आ गया । 


कोलोंकी अपनी युद्ध-पद्धति थी । वे सब पदाति युद्ध करनेवाले थे । 
उनके वाण विष-बुझे थे । वे गोफनसे पाषाण फेंकनेमें निपुण थे । उनके 
भालेके एक आघातमें सिह भी केवल तड़पकर शान्त ही हो सकता था । 
चे केवल रस्सीका फन्दा फेंककर अइवोंको उलझाकर गिरा देते थे । यम 
उनके भल्लोकी मारसे भागते थे । आये सैनिकोंका उनको किश्चित भी भय 
नहीं था । 
अवश्य कोल वन्यमानव थे । उनके लिए अरण्यमें युद्ध करना सरल 
था। वे कपियोके समान वृक्षोपर चढ़ तथा कूद सकते थे। झाड़ियोंमें 
शशकके समान दुबके रह सकते थे। उनके लिए सपाट, स्वच्छ मैदानका 
शुद अनभ्यस्त था । उससे भी अधिक यह कि वे जानते ही नहीं थे कि 
. दिव्यास्त्रक्या होते हैं । कोई उनको हलसे खीच-खींचकर उनकी खोपड़ी 
 मुशलसे चुरकर देगा-यह उनकी कल्पनासे बाह्र था । जब श्रीसङ्कर्षणका 

यह रूप उन्होंने देखा-वे भयके कारण दिशाओंमें भागने लगे ! वे अन्ध- 
विश्वासी लोग-उन्हें लगा कि मृत्युका देवता मुशल लेकर स्वयं आ गया 


' है। वे गृह, नगर आदि छोड़कर वनोंमें भाग गये । वहाँ भी उनका भय 


बहुत दिनोंमें गया । उनमें-से अधिकांश भयोन्मादसे मर गये या जीवन भर 
पागल बने चीखते-चिल्लाते रहे । उनमें-उनके वंशजोंमें प्रवाद चल 
पड़ा-'कोल नगरमें राजा बनने जायगा तो वनका मृत्यु-देवता उसे कैसे 
क्षमाकर देगा ? कोलको वनमें रहना चाहिए, अन्यथा घोड़ेपर बैठा 
नीलवसन मृत्युदेवता आवेगा और हलसे खींचकर अपने मुशलसे खोपड़ी 
चूणकर देगा ।' 

कोल-राज असुर था । अकेला ही ऐरावतके कुलमें उत्पन्न चतुर्दन्त 
गजपर आरूढ होकर बैठा था । उसकी दस अक्षौहिणी कोल सेनामें-से थो ड़े-से 
मारे गये । शेष भाग खड़े हुए । जिस सेनापर उसे गर्व था, वह श्रीबलरामके 
इस अतकयं रूपको देखते ही भाग गयी थी । कोलके गजपर श्रीस्कुर्षणका 
मुशल पड़ा । एक ही आघातमें हाथी ढह गया । 


कदा न होता कोल, अपने हाथीके नीचे ही दब मरता । वह कुदा, 
खड़ा भी नहीं हो सका था कि श्रीबलरामकी गदा पड़ी उसपर । असुर इस 
आघातको सह गया ; किन्तु तत्काल अन्तर्धान हो गया । उसने समझ 
लिया कि सम्मुख युद्धमें वह थोड़े क्षण भी जीवित नहीं रह सकता । 


असुर अन्तर्धान होकर कर क्या सकता था-आसुरी माया प्रकट 
करने लगा--किन्लु श्रीसङ्कुर्षण अकेले हों तो युद्धमें क्रीड़ा करना उनका 
स्वभाव नहीं है । यह तो वे तब करते हैं जब उनके अनुज साथ हों और वे 
क्रीड़ा करना चाहें । भगवान सङ्कुर्षणका वह अष्टधातुमय दिव्य मुशल 
प्रदीप्त हो उठा । आसुरी माया टिकती उसके प्रलयङ्कुर प्रकाशके सम्मुख ? 
देत्यको प्रकट होना पड़ा । वह आया-दोनों मुट्ठियाँ बाँधकर झपटा ; 
किन्तु एक आघातकी उसकी कामना भी पूरी नहीं हुई । बलरामजीने 
उसके दोनों हाथ पकड़ लिये और घुमाकर पृथ्वीपर पटक दिया । कोलका 
अङ्ग-अङ्ग चिथड़े हो गया । 

यादव शुर एक नागरिकको लेकर वनमें गये । राजा कोशारविको 
सन्देश मिला अपने आराध्यका । वे अश्वपर बेठकर वनसे आये। श्री- 
बलरामजीने स्वयं उन्हें कोशाम्बीके सिंहासनपर बेठाया । उनका तिलक 
किया। | 

कौशारविके लिए इससे धन्य दिवस और क्या होता । वे कृतार्थ हो 
गये अपने आराध्य एवं उतके अनुगतोंका अर्चन-सत्कार करके । कुछ समय 
कौशाम्बीमे रुकनेकी तरेशकी प्रार्थना स्वीकार नहीं हो सकती थी। 
जरासन्ध कभी भी मथुरापर चढ़ाईकर दे सकता था। 

अचानक यात्रामें निकले महषि गर्गाचार्य आ गये। उनके साथ 
बलराभजी गड्भास्तान करके मथुरा लोटनेके उद्द श्यसे चल पड़े । आचार्यको 
साथ लेकर ही लौटना उचित था । गङ्गा-स्तान, दान, तीर्थ-तर्पंण सन होना 
था-हुआ। कहते हैं कि कौशाम्बीसे ईशान कोणमें चार योजन दूर वह 
वाराह क्षेत्र है, जहाँ श्रीसङ्कूर्षणने स्नान किया । 


उद्धबके साथ भगवान बलराम जल्लू तीर्थ, पण्डवोंके प्रिय आहार- 
स्थान होते वहाँसे एक योजन दूर तपोनिरत मण्डुकदेव नामक तपस्वीको 
दर्शन देकर कृतार्थ करने पहुँचे । झध्वेमुख, सूर्यदत्त दृष्टि, एक पैरपर खड़ा 
वह महातापस अनन्तप्रभुकी क्रपाप्राप्तिक लिए तपोनिरत था । उसकी 
तपस्या सफल हो गयी उस दिन । उसे अभीष्ट वरदान देकर भगवान 
सङ्कर्षण गर्गाचार्य तथा उद्धवादिके साथ मथुरा लीटे । 


—— 


युद्ध | युद्ध ! युद्ध ! 


हद्रथःपुत्न जरासन्ध--वह राजराजेश्वर था । समस्त प्रतापी नरेश 

अपना अग्रणी मानते थे । उसकी सहायता लेते थे संकटके समय । 

साना जाता था वह्‌ । जीवनभें अब तक अपराजित था ; किन्तु मथुरा 

£ हरः उसे मु हकी खानी पड़ गयी । उसकी सम्पूर्ण सेना मारी गयी थी । 
साथी उसे छोड़ गये थे । श्रीकृष्णके अनुरोधपर बलरामने उसे छोड़ 
। अन्यथा वह इस समय मधुराके कारागारमै होता । 


रखा है। वह कारागारमै होता । 

किसीपर उसे रोष नहीं था । जब वह अमित पराक्रम-अजेयप्राय 
हार गया, दूसरे उसके साथी नरेश तो उसकी अपेक्षा बहुत दुर्बल थे। वे 
यदि प्राणसंकटमें पड़कर भाग गये तो क्या अनुचित किया उन्होंने । वह उन 
सबको ले आया था । संकटमें उन लोगोंकी सहायता करना उसका कर्तब्य 
था । उसके बल-विक्रमपर भरोसा करके वे लोग आये थे ; किन्तु किसीकी 
सहायता करनेमें वह कहाँ समर्थ था । 

उसके केश पकड़कर धक्का देकर बलरामने अत्यन्त उपेक्षा-अपमान 
पूर्वक छोड़ यिया । छोड़ दिया-अन्यथा बे मार भी दे ही सकते थे । 


अब मगध जाकर वह क्या करेगा ? कैसे मुख दिखावेगा नरेशोंको । 
कंसे अपनी विधवा पुत्रियोंके सम्मुख जायगा । लोग क्या कहेंगे उसे । इस 
पराजयको लज्जा लेकर वह लौटे ? नहीं लौटेगा । वह वनमें जाकर तप 
करेगा । सुख देगा अपनी अस्थियोंको भी । तप सफल हुआ तो सचमुच 
निभुवनमें अजेय हो जायगा । यदुबंशियोंको तब मिटा ही देगा पृथ्वीसे । 
तप न भी सफल हो, मृत्यु ही तो होगी । मृतके समान तो वह हो ही गया 
है । इस पराजयसे क्या मृत्य अधिक दुःखद है ? . 


एकाकी, अत्यन्त उदास, पैदल जरासन्ध लौटा था उस दिन 
रणभुमिसे । मुकुटहीन, श्रीहीन, खुले केश, सिर झुकाये चला जा रहा था 
वह । उसने वनमें जाकर तप करनेका निश्चय किया तो उसका संताप 
घटा ही। 

जरासन्धके साथ आये राजा मार्गमें उसकी प्रतीक्षा ही कर रहे थे । 
उनको यह आशा सर्वथा नहीं थी कि जरासन्ध विजयी हो जायगा | जब 
इतनी भारी सेना, इतने सहायक होनेपर भी विजय नहीं हुयी तो एकाकी 
मगधराजकी विजयकी आशा कहाँ । यह सम्भव है कि वह मार दिया 
जाय--इसका भी पता लगना चाहिये। अतः राजा लोग बहुत दूर नहीं 
गये थे। वे जितने निकट निरापद रह सकते थे, वहाँ तक लौट आये थे और 
साथ ही थे। उनके समान-प्राण-संकटसे मगधराज भी भागेगा, यही 
सम्मावना अधिक थी ; किन्तु इस प्रकार रथहीन, पेदल, श्रीहीन लौटेगा 
किसीके मनमें यह कल्पना नहीं थी । 

महाराजाधिराज रथारूढ़ हों ।' राजाओंमें जरासन्धके प्रति सहानु- 
भूति जागी । वे आगे बढ़ आये । उन्होंने अपने रथोमेंसे सर्वोत्तम रथ उसके 
लिये प्रस्तुत किया । 

'जरासन्ध अब महाराज नहीं है। मगधराज बिना रोषके खिन्न 
स्वरमै बोला--आप सब मुझे क्षमा करें । मैंने आप सबको भी यह दिन 
देखनेको विवश किया । संकटमें आपमें से किसीकी सहायता नहीं कर सका । 
अब आप सब अपनी राजधानी पधारें | यादव आपपर आक्रमण करें, अभी 
इतने समर्थ नहीं है । मुझे अनुमति दें आप सब । वनमें तप करने जा रहा 
हैं। वहाँसे जौटा तो आप सबका सच्चा संरक्षक होकर लोटू गा, नहीं तो 
मृत जरासन्धका शरीर पशु-पक्षी वनमें खा लेंगे।' 


amas! 


आप जेसा महामनस्वी ऐसी बात कहे, यह उचित नहीं है ।' राजाओंने 
नम्रतासे कहा--'जय-पराजय तो सबके साथ लगी है। ऐसा कोन है जो 
कभी पराजित न हुआ हो । पराजित हो जाना तो कोई पाप नहीं है और 
पराजयसे साहस ही खो देनेवाले कापुरुष आप हैं नहीं । अब भी, इस समय 
भी आप हमारे संरक्षक हैं। महाराजाधिराज हैं हमारे। यह तो अपने 
` किसी पूर्वेकर्मका फल आया कि अल्पप्राण यादवोंसे आपकी पराजय हुई ; 
किन्तु वीरके लिये पराजय अधिक उद्योगकी प्रेरणा देनेवाली होती है । 


आप मुझे त्याग रहे हैं? शिशुपाल समीप आ गया। उसने हाथ 

पकड़ा जरासम्धका--'पे सब नरेश आपकी प्रतीक्षामें थे । सबने आजसे ही 

| । पुनः सेन्यसंग्रहका संकल्प किया है । हम सब तब तक चुप नहीं बेठंगे जब 

| तक यादवोंको मिटाकर इस पराजयका प्रतिशोध न ले लें | आप मेरा तो 
| विश्वास करें। 


“शिशुपाल आपके पुत्र हैं। आपने इन्हें पुत्र माना है। आप इनका 
| अनुरोध अस्वीकार नहीं कर सकते । हम ब्राह्मण नहीं हैं, बलहीन नहीं हो गये 

हैं, साधनहीन नहीं है, फिर हम वनमें तप करने क्यों जायें। शत्रु तो प्रसन्न 
होगा इस समाचारसे।' राजाओंने समझाया--आप शत्रुको संतप्त करने 
' वाले हैं। हम सब वर्ष भरके भीतर ही आपके छत्रके नीचे फिर मथुरा 
| आवेगे और शन्का समूलउच्छेद करके लोटेंगे ।' 


सब नरेश--सब साथी, सहायक नरेश आग्रह कर रहे थे । आज ये 
' विपत्तिके साथी हैं | इन सबको बात न मानना उचित नहीं है । जरासन्धका 

बहुत चात्सल्य था शिशुपालपर । शिशुपालका आग्रह टाल देना और कठिन 
था । नरेशगणजो नीति, इतिहास आदि सुना रहे थे, मगधराज उन 
उदाह्रणोसे अनभिज्ञ ता था। वह नीतिज्ञ था, विद्वान था। उसे सबकी 
बात उचित लगी । यादवोके द्वारा उसकी पराजय--इस समयभी यह्‌ उसे 

अकल्पनीय वात लगती है। केवल दो वालक, थोड़ेसे पाश्वे-पुष्ठ रक्षक 
संनिक लेकर आवें और इतने प्रतापी राजाओंकी अपार वाहिनीको विनष्ट 
कर द--कर्म प्रबल होता है । प्रारब्ध ही प्रतिकूल न होता, यह घटना-- 
यह पराजय क्या सम्भव थी । 


प्रारब्ध--कितना प्रबल होगा प्रारब्ध ? प्रबलतम पौरुष सदा प्रारब्ध 
पर विजयी हुआ है। जरासन्ध पौरुष करेगा--इतना अथक पौरुष कि 
प्रारब्धको हारना पड़े बह तब तक पौरुषमें थकेगा नहीं, जब तक इस 
पराजयको विजयमें बदल नहीं देता | हढ़ निश्चय करके जरासन्ध रथमें 
चठ गया । 


'पिताजी .! हम अभागिनोंके कारण आपको यह दिन भी देखना 
पड़ा ।' जरासन्ध मगध लौटा तो उसकी दोनों बिधवा पुत्रियाँ रोती-विलाप 
करती सम्मुख आयीं-'हमी कुलक्षणा हैं । हमारे पीछे ही दुदेव पड़ा है ।' 


“छिः ! मगधराजकी कन्या होकर तुम दोनों इस प्रकार रोती हो ।' 
जरासन्धने उन्हें उठाया । उनके अश्रु पोछे-'अब केवल तुम्हारा ही प्रश्न 
कहाँ रहा। अब तो मुझे अपनी पराजयका प्रतिशोध लेना है। और तुम 
दोनों मुझे--भेरे वज्ज निश्चयको जानती हो ।' 


सचमुच जरासन्ध वज्रनिश्चय था । वह हारना नहीं जानता था । 
विफल होकर भी साहस खो देना-उद्योगसे विरत होना उसके स्वभावमें 
नहीं था और उसके साथो नरेशोंके लिए भी दूसरा मार्ग नहीं था । वे 
बलराम-क्ृष्णका-यादवोंका उत्कर्ष सह नहीं सकते थे । किसी भी प्रकार 
हो, मथुराको पराजित ही करना था। वे असुर प्रक्ृतिके लोग--चतुभुज 
पदलोचन वासुदेवके सहज शत्रु । वे कैसे सह लें कि श्रीकृष्ण धर्मका राज्य 
स्थापित करते चलें सब कहीं । 

अकेला जरासन्ध ही नहीं, उसके सब साथी अपने राज्योंमें लौटते ही 
सैन्य एवं सामग्री संग्रह करनेमें लग गये । सब चाहते थे-- पुरे प्रयत्नमें थे 
कि पहिले से पर्याप्त अधिक सेना एकत्रकी जाय ; किन्तु सबकी--संघकी भी 
एक शक्ति-सीमा होती है । एक बारमें उससे अधिक जनशक्ति या धन 
संग्रह सम्भव नहीं हो पाता । जरासन्ध तथा उसके सहायकोंके उद्योगकी 
सम्मिलित शक्तिकी सीमा तेईस अक्षौहिणी सेना थी । अथक उद्योग करते 


थे ये लोग प्रत्येक पराजयके पश्चात्‌ इसलिए इस सीमाको प्राप्तकर लेते 

, उद्योग किखित भी शिथिल होता तो यह संख्या घट जाती । लेकिन 
उनकी सीमा थी और सब अपनी सीमा तक रहनेको विवश हैं । 


न मथुराके लिए जरासन्धका आक्रमण निश्चित समयके अन्तरसे 
[नेवाले क्रिसी महारोगके समान बन गया । प्रतिवर्ष यह आक्रमण होने 
लगा । मगधराज पावस समाप्त होते ही प्रस्थान कर देता था गिरिब्रजसे । 
` उसके साथी नरेश ससैन्य मार्गमें मिलने लगे थे । मथुरा आकर एके ही 
_ परिणाम--पूरी सेना बसुदेवके दोनों पुत्र मार देते थे । नरेश घ्राण बचाकर 
भागते थे और जरासन्धने भी अब पलायन सीख लिया था । उसने समझ 
था कि सब साथी भागने लगें तो एकाकी रुकनेका अर्थे घोर अपमान 
होता है | यह भी क्या ठिकाना कि श्रीबलराम उसे प्रत्येक बार छोड़ ही 
देशे । वे मार दे सकते हैं--बन्दी बना सकते हैं । ऐसी सम्भावनाको 
ने फिर अबसर नहीं दिया । 


भी भड़कता ही गया । वे शीतकालमें लौटते थे पराजित होकर । 
सैन्य-संग्रह कर पाते थे । पावसमें युद्ध-यात्रा सम्भव नहीं । 
समय प्रस्थान करते और हेमन्तके अन्तमें मथुराको धेर लेते । 


009 रे सोलह वषे-सोलह वर्षों तक यह प्रतिवर्ष होनेवाला जरासन्धका 
' चलता रहा । चलता तो रहा अठारह वर्ष, किन्तु सोलह आक्रमण 


आक्रमणोंमें एक भी यादव सैनिकको आहत नहीं होने दिया । 
ती भाइयोंका वरण करती रही लगातार । 


ह 


चक-म शल re 
चक्क-मौशल युद्ध 


युद्ध पराजितकी ही हानि नहीं करता-विजयीकी भी बहुत हामि 


करता है । यदि विजयी आक्रान्त था--तब तो बहुत ही हानि करता है। 
मथुरा प्रति वर्ष जरासन्धका आक्रमण कब तक सहन करती । 


यह ठीक था कि मथुराका एक भी सनिक आहत नहीं हुआ । य 
भी ठीक है कि जरासन्ध इतनी बड़ी सेना लेकर आता था तो उसे सेनाके 
लिए बहुत अधिक धन, अन्न, अख्ञादि लाना पड़ता था और मगधराजके 
पराजित होकर चले जानेपर वह सब सामग्री मथुरा-नरेशको ही मिलती 
थी, किन्तु क्या यह लाभ, होनेवाली हानिको पूराकर सकता था ? 


आसपास दूर तकके वन-उपवन जरासन्धकी सेनाने नष्टकर दिये थे 
वहाँ बृक्षोको उगने-पनपनेका अवकाश ही नहीं मिलता था । प्रतिवर्षके 
युद्धने समीमवर्ती खेतोंको बंजर बना दिया । कृषक ऊबकर भागने लगे थे 

स्वयं मथुराको अपनी समस्‍यायें थीं । जरासन्धकी तेइस अक्षौहिणी 
सेना, उसके गज, रथ, अश्व, ऊट, खच्चर आदि पशु मारे जाते थे। उनके 
शव विछ जाते थे । नगरके बाहरकी समरभूमिमें दूर-दूर तक चारों ओर । 
रक्तकी कीच, टूटे रथ-अस्त्रादि । वह पूरी भूमि दुर्गन्धिसे भर उठती थी । 
भुत-प्रेत-पिशाच, कुत्ते, शुगाल, गी, कोए आदि मांसभक्षी प्राणियोंके 
झुण्डके झुण्ड आ जाते थे और आस-पास महीनों तक मंडराते रहते थे । 


इतनेपर भी उस क्षेत्रकी स्वच्छता तो करनी ही पड़ती थी । वहाँ 
पड़े कंकाल, रथ-शस्जादिके खण्ड-इनको हटायें बिना तो मार्ग ही नहीं 
था । दुर्गन्धि-सड़ान कई सप्ताह तक नगरवासियोंका नगरसे निकलना 
कठिन किये रहती थी । सम्पूर्ण युद्धभूमि धोकर तो स्वच्छ करना सम्भव 
नहीं है । 
नागरिकोंके लिए ईधन, पुष्प, दूर्वादलादि बहुत दूर से लाने पड़ते 
थे | इनका अभाव बढ़ता चला जा रहा था । जरासन्ध था कि थकना 
जानता नहीं था । वह तो सत्रहवीं बार भी सैन्य सज्ज होकर चल पड़ा था 
मगश्रसे । उसके आनेका समाचार मिल गया था । 

मथुराके लोग इसयुद्धके वाषिक युद्धके अभ्यस्त हो गये थे । बहुतसी 
सावधानी और प्रस्तुति अब स्वतः होने लगी थी ; किन्तु इससे नगरका 
राज्यका विकास अवरुद्ध होकर रह गया था । दूसरे कार्य रोककर केवल 
आक्रमणसे रक्षामें कोई राज्य कब तक लगा रह सकता है । 


जरासन्धके आक्रमणका समाचार मिला तो इस बार श्रीकृष्णने 
महाराज उग्रसेनको सम्मति दी। यादव-राजसभाका महाधिवेशन आमन्त्रित 
हुआ । मथुराके सब अग्रणी, वयोवृद्ध बुलाये गये । एक ही प्रश्न था-- 
क्या करना चाहिए। इस विपत्तिसे केसे छुटकारा हो ।' 


विद्वान्‌, अनुभवी यदुवृद्ध विकद्र उठ खड़े हुए उस सभामें । उन्होंने 
सम्बोधित करके कहा--'मुझसे एक बार भगवान व्यासने यदुवंशकी 
उत्पत्ति कथा सुनायी है । वह प्रचलित लोक-ज्ञानसे किञ्चित्‌ भिन्न है। उसे 
आप सब ध्यानसे सुनें । सम्भव है, कोई मार्ग इस परम्पराके इतिहाससे 
किसीको सूझ जाय ।' 

मनुपुत्र-वेवस्वतमनुके पुत्र इक्ष्वाकुके कुलमें हुर्यशब नामक नरेश हुए 
मथुरा जिनके नामसे प्रख्यात है, उन देत्येन्द्र मधुने अपनी पुत्री मधुमतीको 
हयंरवको दिया था । 


बड़े भाईसे अनबन हुई ओर उन्होंने हयंश्वको अपने राज्यने निकाल 
दिया । वे अयोध्या त्यागकर पत्नीके साथ वनमें जानेको विवश हुए । पत्नी 
मधुमतीने कहा--'आप अयोध्याको आशा छोड़ें और मेरे पिताके यहाँ चलें । 
वहाँ आपका अवश्य स्वागत होगा ।' 


हयेइव पत्तीके साथ मथुरा आगथे । देत्येन्द्र मधु प्रसन्न हुए । उनके 
एकमात्र सन्तान पुत्री यही थी । मधुके पुत्र लवणकी रुचि राज्य क रनेमें 
नही थी वह आखेट करनेमें लगा रहता था । 


मधुने जामाताका स्वागत किया । उसने कहा--'मधुवनको छोड़कर 
प्रा राज्य मै तुम्हें देता साह । तुम्हारा राज्य आनते कहा जायगा । अब 
तुम्हारी सन्तान मेरे गोत्रमें मानी जायगी और मलत: मैं यादव हूँ । अतः 

_ तुम्हारा वंश अब यदुवंश होगा ।' 


हयेशवको राज्य देकर मधु तप करने वनमें चला गया । ययाति पुत्र 


 महाराजयदु योगबलसे पुनः मधुमतीके गर्भमें आये । 


, इनके वंशमें ही 
सथ्‌ राके सभी यादव हैं। ये महाराज यदु एक बार अपनी पत्नियों सहित 

चक्र सौशल युद्ध [ ३४५ 


समुद्र स्नान करने गये । वहाँ सर्पराज धूम्रवर्ण उन्हें खींचकर नागलोक ले 


गये और अपनी पाँच कन्यायें उनको विवाह दीं । ये पाँचों प्रसिद्ध महाराज 
यौवनाइबकी बहिनकी सन्तति थीं। नागराजने साथ ही वरदान दिया-- 
तुमसे सात कुल चलगे । ये वंश त्रेम, कुक्कुर, भोज, अन्धक, यादव, दाशाहँ 
और वृष्णि हुए । 


नागलोकमें विवाह करके महाराज यदु अपनी नवीन पत्ियोंके 
साथ पृथ्वीपर आये । उन नाग-कन्याओंसे पाँच पुत्र हुए-मुचुकुन्द, 
पदद्भववर्ण, माधव, सारस और हरित । ये बड़े हुए तो इन्हें पिताने आज्ञा 
दी-'मुचुकुन्दको विन्ध्य एवं ऋक्षवान पर्वतोंके निकट दो नगर वसाना 
चाहिए । पद्धववर्ण दक्षिण भारतमें सह्य पर्वतपर अपनी राजधानी बनाये । 
पश्चिम भारतमें सारस अपना राज्य स्थापित करे। हरितको सामुद्र के 
भीतर जाकर अपने नाना नागराज धुम्रवर्णके नगरका पालन करना 
चाहिये । माधव ज्येष्ठ है, अतः युवराज होकर इस राज्यका पालन करेगा ।' 

पिताकी आज्ञासे मुचुकुन्दने नर्मदा तटपर माहिष्मती पुरी और 
ऋक्षवान पर्वतके समीप पुरिका नामक पुरी बसायी । पद्धववर्णने दक्षिणम 
वेणाके तटपर पूरे राज्यको ही परकोटेसे घेर दिया । इस पद्मावत राज्यकी 
राजधानी करवीरपुर हुई । सारसने घेणाके दक्षिण तटपर क्रौच्चपुर 
बसाया । 

युवराज माधवके पुत्र हुए सत्त्वत । इनके पुत्र भीम । इसके आगे 
यह वंश भेम या सात्वत कहा जाने लगा। त्रेतामें जब अयोध्यामें मर्यादा 
पुरुषोत्तम राजसिहासनपर थे, तव आनर्तनरेश भीम थे। उसी समय 
श्रीरामके छोटे भाई शन्रुध्न कुमारने लवणासुरको मारकर मधुपुरी बसायी । 
मडुवनका उच्छेद करके यह पुरी बसी । श्रीरामके परमधाम जाने पर 
शत्नुध्नके पुत्रने विरक्त होकर राज्य त्याग दिया । तब मधुपुरी--मधुरापर 
भीमंने अधिकार कर लिया । अयोध्यामें जब कुश राजा थे-मथुराके 
सिहासनपर भीमके पुत्र अन्धकका अभिषेक हुआ । 


अन्धकके पुत्र रेवत थे । इनकी पत्नीने पुत्र ऋक्षको पर्वत झिखरपर 

जन्म दिया था । इन ऋक्ष का दूसरा नाम रेवत था । इन महाराज रैवतके 

पुत्र विञवगर्भको देवमीढ़ कहा जाता है। उनकी तीन रातियोंसे चार पुत्र 

हुए-वसु, वञ्न्‌, सुषेण और सभाक्ष । ज्येष्ठ पुत्र वसुका ही दूसरा नाम 
शुरसेन है । इसकी सन्तान हमारे वसुदेवजी हैं । 

३४६ | भगवान वासुदेव 


इतना वंश-विवरण सुनाकर विकद्र ने कहा--'जरासन्धके समीप 
असंख्य सेना है। उसके साधन अमित है। वह राजाओंका इस समय 
सिरमनर है । हमारे पास थोड़ी सेना है । थोड़ी सामग्री है। मथुरामें सूखे 
काष्ठका अभाव है इस समय । नगरकी खाइयाँ भर गयी है । बहुत दिनोंसे 
सनको स्वच्छ नहीं किया गया । नगर-द्वारपर शतध्तियाँ नहीं है | यह तो 
भगवान वासुदेवका प्रताप है कि अब तक नगर सुरक्षित हैं। अतः ये 
सर्वसमर्थ जो उचित समझें हम सब उसका पालन करें । 

'तात ! आपने स्पष्ट सत्य कहा है ।' श्रीकृष्णचन्द्र खड़े हुए बोलने-- 
ग्रह प्राचीनतम नगर बहुत कालसे सैनिक हृष्टिसे सम्हाला नहीं गया। 
तगर परिखा जीणे हो चुकी है । हमारे फुलके ही लोग दक्षिण-भारतमें है । 
उनसे सहायता पानेका प्रयत्न किया जाना चाहिये, यह आपका संकेत 
उचित है। मैं अग्रजके साथ यहाँ नहीं हूँ, यह समाचार पाकर मगधराज 
हम दोनोंका पीछा करेंगे। उनकी शत्रुता हमसे है। इस प्रकार मथुरा 
आक्रमणसे कमसे कम इस बार बच जायगी । हम दोनों भाई दक्षिण जायेगे 
यह देखने कि कहीं से सहायता मिल सकती है या नहीं । 

मथुराके लोगोंको यह रुचा नहीं ; किन्तु दूसरा उपाय भी नहीं था। 
भगवान वासुदेबको रोकनेका प्रयत्न कोई किस बलपर करता । मगधराजकी 
अपार सेनाके सम्शुख प्रत्येक बार यही दोनों भाई गये । अतः दोनों 
भाइयोंको बिदा करना पड़ा। श्रीकृष्णचन्द्रने सह्यपवेतमालाके समीप 
करवीरपर पहुँचकर वाह्योपवनसे ही रथ मथुरा लौटा दिया । 

।करवीरपरमें प्रवेश उचित है या नहीं ?' अभी निर्णय नहीं हुआ 
था । भगवान संकर्षण इस समय केवल छोटे भाईकी सम्मति मानते चल 
रहे थे | दोनों भाई वेणा नदीफे तटपर एक उच्च वटवृक्ष देखकर वहाँ 
विश्राम करनेके विचारसे चले । दूरसे ही उन्होंने देखा कि उच्च गौर शरीर 
न्ध्ेपर परशु रखे, कटिमें वकल एबं उत्तरीयके स्थानपर कृष्णमृग चर्म 

कसे, त्रिपुण्ड शोभित भाल, रुद्राक्ष माला भूषित प्रज्वलित अग्निके 
तेजस्वी भगवान Gr अपनी चन्द्रोउवल होमधेनुके गलेमें बंधौ 

पकड़कर कहीं ले जा रहे हैं। 
ह्म वृष्णिभोत्रीय यादव वसुदेव पुत्र राम एवं कृष्ण श्रीच रणोंमें 
दोनों भाइयोंने साष्टांग प्रणिपात किया । परशुरामजीने गौकी 
। दोनोको उठाकर ह लगाया । दोनोंको साथ आनेका 


नीचे जा बेठे। 

'आप अमित पराक्रम भृगुनन्दन परशुराम हैं, यह मैं पहिचान गया । 
आपके प्रतापसे जहाँ तक आपका वाण गिरा--समुद्र बेह पाँच सो धनुष 
(सौ गज ) भूमि छोड़कर सदाको पीछे हट गया । वहाँ आपने शूर्पारक 
नगर बसाया ।' घुटनोंके बल बैठकर अञ्जलि बाँघे श्रीकृष्ण कहते गये— 
आपका यह क्षेत्र पश्चिम समुद्र तटपर है ; किन्तु आपका आश्रम महेन्द्र 
गिरिपर है, यह हम जानते थे । यहाँ आपके अकस्मात्‌ दर्शन हो गये, यह 
हमारा सौभाग्य । मगधराज जरासन्ध हमारे पीछे पड़ गया है। बह 
बार-बार हमारे नगरपर आक्रमण करता है। हमको शक्ति एवं साधन- 
सञ्चय करना हं । हम शस्त्रहीन हैं । बिना रथके हैं । आप विश्वके सर्वश्रेष्ठ 
योधा हैं । हमपर अनुग्रह करके हमको उचित सम्मति दें ।' 


“श्रीकृष्ण ! मैं तुम दोनों भाइयोंको त्रेता में ही पहिचान गया था। 
तुम सर्वश्वरेश्वर मुझे ठगो मत !' भगवान परशुराम उच्चस्वरसे हँगे--'मैं 
जान गया था कि आज यहाँ तुम दोनों भाई पधारोगे । तुम्हें मेरी सम्मति 
चाहिये ? यह सम्मति देने ही मैं शिष्योंको छोड़कर यहां एकाकी आया ई 


देखो वासुदेव तुम्हारे कमं मुझे विदित हैं । मैं तुम्हारे स्वरूपको 
जानता हुँ । त्रिभुवनमें तुमसे कुछ अविदित नहीं है ; किन्तु तुम मुझे गौरव 
देने आये हो तो परशुराम यह सेवा करेगा ।' उन भृगुश्चेछने कहा-- 
गोविन्द ! यह करवीरपुर तुम्हारे पूर्वजोंने बसाया है; किन्तु इस समय 
यहाँका अधिपति श्रृज्ञाल वाघुदेव हैँ । वह अत्यन्त क्रोधमें भरा रहता है । 
उसने तुम्हारे कुलमें उत्पन्न समस्त उत्तराधिकारी क्षत्रियोंको मार डाला 
है । वह तो अपने पुत्रोंसे भी निय व्यवहार करता है । अतः तुम्हारा यहाँ 
रुकना मुझे ठीक नहीं लगता ।' 


करवीरपुरमें प्रवेशका प्रश्‍न ही समक्ष हो गया। परशुरामजीने 
कहा--हम तीनों इस नदीको भुजाओंसे तेरकर पार करें और इस देशकी 
सीमापर स्थित दुर्गम पर्वतपर चलें । आज वहीं रहेंगें । वह सह्य पर्वतकी 
उपशाखा है । उस यज्ञगिरिपर आजकल चोर डाकुओंने अपना अड्डा बना 
लिया है । वहाँ रात्रि व्यतीत करके हम प्रातः खटवाङ्ग नदी पार करेंगे । 
वह्‌ कसोटीके पत्थरोंसे शोभित है । उसपर तापसारण्यमें प्रपात है । वहाँ 
तपस्वियोंको दर्शन देकर उनका तप सफल कर दो । मैने उन्हें वचन दिया 


है कि तुमको उनके समीप ले आऊंगा ।' 

'वहाँसे हम क्रौचपुर चलेंगे । वहाँ तुम्हारे कुलमें ही उत्पन्न धर्मात्मा 
नरेश महाकवि रहते हैं ; किन्तु इस समय उनसे मिलना उचित नहीं है । 
मगधराजकी शत्रुता सम्हाल पाने योग्य नहीं ह्‌ । 1 परणुरामजी स्वतः कहते 
गये--हिम सन्ध्या होते-होते वहाँसे चलकर आनदुह तीर्थ पहुँच जागे । 
वहीं रात्रिमें रहेंगे । वहाँसे सह्य पर्वतको एक गुफाका मार्ग गोमन्तक पवेत 
तक जाता है । उस मार्गसे जाकर गोमन्तक पवेतके अत्युच्च अगम्य पर्वत 
पर तुम दोनों भाई चढ़ जाना । वहीं रहो । समुद्रका वहाँसे दर्शन करते 
|| विचरण करो । वहाँ उस पेत-दुरगके आश्रयसे जरासन्धको जीत लोगे। 
जरासन्ध तुमको वहाँ जानकर विवश होगा पर्वेत-युद्धके लिये । तुम्हें वहाँ 
दिव्यायुध मिलेंगे ।' 

'प्रभो ! आपकी यह होमधेनु ?' अब तक चुपचाप समीप खड़ी उस 
उज्ज्वल गौकी ओर कृष्णचन्द्रने देखा । 

यह कामधेनु है । सब परपक्षियोंके लिये दुघेषे | इसको तो मैं तुम 
दोनों भाइयोंके किञ्चित्‌ सत्कारके लिये यहाँ ले आया हूँ।' परशुरामजी 
उठ खड़े हुए- इसका अमृतपय पी लो । इससे तुम दोनों भाइयोंको 
दीर्घकाल तक क्षुधा, तृषा, श्रान्ति कुछ नहीं सतायेगी ।' 

पर्णपुटकोंमें दुह्कर अपनी होमधेनुका दूध दिया परशुरामीने । दोनों 
भाइयोंने उसे आदरपूर्वक पान किया । परशुरामने गौसे कहा--'देवि ! 
अब आप आश्रम पधारो ।' 

गाय चली गयी । तीनों चल पड़े । मार्गमें दो रात्रि व्यतीत करके 
गोमन्तक पर्वेतके पाद-प्रान्त तक पहुँचाकर परणुरामजीने बिदा ली । दोनों 

भाई पर्वेतके उच्च शिखरपर चढ़ गये । 

' अद्भुत पेत-अदभुत मागे दर्शक और उस शि्षरपर तो अद्भुत 
संयोग जुड़ते ही चले गये । मधु, क्रान्ति, शोभाको अधिष्ठातृ देवियाँ प्रगट 
हुई । उन्होंने तनिक अकेले घूमते बलरामजीका वरण किया । शोभाकी 
देवीने उन्हें आदिपद्य या पद्माक्ष नामक कुण्डल भेंट किया । श्रीसंकर्षण 
उसे अपने दक्षिण कर्णमें धारण करते हैं। 

अगवान विष्णु क्षीरसागरमें योगनिः 
एक देत्य चुरा ले गया । गरुड़ने पीछा क्रिया 

स लि ज्योतिमेय किरीटको देत्योंसे छीनकर चोंचमें 
वि 8 12. वितपर पहुँचे तो सोचे अरिविन्दाक्ष, चतुर्भु ज 

उसका । समुद्रसे देत्योसे युद्ध 

मेघश्याम अपने स्वामोको पर्वेत शिखरपर घूमते पहिचान लिया गरुडने । 
नीचे आये और उड़ते हुए ही वह किरीट धीरेसे श्रीकृष्णचन्द्रके मस्तकपर 
धर दिया। वहाँ से आज्ञा लेकर चले गये । 
जरासन्धने सेना लेकर प्रस्थान किया ही था कि उसके चरने 
सम्बाद 'दिया--'वसुदेवके दोनों पुत्र रथमें बैठकर दक्षिण जाते देखे गये हैं।' 
उनका पता लगाओ |” मगधराजने कई चर भेज दिये तीव्रगति 
अश्वोंपर । पूरी सेना लेकर वह उसी ओर बढ़ चला । उसके चर निपण 
थे । उन्होंने पता लगा लिया । जरासन्धको ससँन्य लाकर गोमन्तक पर्वतके 
नीचे खडा किया उन्होंने । 
श्रीकृष्णने दूरसे देखकर अग्रजसे कहा--'आर्यं ! जरासन्धकी 
सेनाके रथोंकी ध्वजायें दीखने लगी हैं बह आ गथा यहाँ ।' 
जरासन्धने पर्वतको धेरकर विभिन्न दिशाओसे विभिन्न नरेशोंको 
ऊपर चढ़नेका आदेश देना प्रारम्भ किया तो शिशुपाल बोला--'यह पर्वत 
दुर्गम है । इसपर चढ़नेका प्रयत्न व्यर्थे है । दोनों भाई ऊपर है । वहाँसे वे 
भारी चद्टानें ठेल देंगे और चढ़ने वाले उनसे पिस जायेंगे । 
तब ?' जरासन्धने अत्यन्त प्रशंसाके भावसे शिशुपालकी ओर देखा । 
उसका यह दत्तक पुत्र योग्य महासेनापति है। भारी भूलको समय प्र 
सुधारो इसने । 
चारों ओर धास-फूस, काष्ठके पर्वतको धेरकर आग लगा दी जाय' 
शिशुपालने कहा--'अग्निसे बचनेको दोनों नीचे आवेंगे तो हम उन्हें घेरकर 
मार डालेंगे ।' 
समस्त सेना इस उद्योगमे लग गयी । तेईस अक्षोहिणी सेना-- 
परवेतका पर्याप्त ऊंचाई तकका भाग घास और सूखी लकड़ियोंसे ढक गया । 
उसमें एक साथ चारों ओर आग लगा दी गयी । 
सब लोग पर्वतको घेरकर सावधान खड़े रहे। दोनों भाई किसी 
ओरसे उतरे, उन्हें घेर लो ।' मगधराजने आज्ञा दी । 
अग्नि फेली और प्रचण्ड होती चली गयी । पर्वतकी शिलायें चटख- 
जट्खकर, हुट-टूटकर गिरने लगीं। सैनिक घायल होने लगे तो पीछे हटना 
गडा । धातुयें पिघलकर बहने लगीं । बृक्ष जलते हुए टूट-टूटकर गिरने लगे 


` उनसे सेनाका बड़ा विनाश हुआ । पर्वतको घेरने वाले मरने लगे । सबको 


और पीछे हटना पड़ा । 
पर्वेत पर सिंह, व्याघ्र, रीछ, सर्प आदि थे। वे सब पहिले तो 
शिखरकी ओर भागे ; किन्तु जब लपटे ऊपर तक पहुँचने लगीं, वे झुलसते, 

चिल्लाते नीचे दौड़ते आने लगे । सेनापर हूट पड़े वे क्रोधोन्मत्त । सैनिक 
उनको मार देनेमें लग गये ; किन्तु सेनाके एक बड़े भागका उन्होंने विनाश 
कर दिया । पुरी सेना आधे कोस तक पीछे हट गयी । 

(आर्य ! अब नीचे कुदे । यहाँ रहना अब शकय नहीं और जरासन्ध 
जो यह भूभार भूत सेना समेट लाया है, उसे लौटने तो नहीं देना है ।' 
अग्रजसे कहकर श्रीक्ष्णचन्द्रने पर्वतको चरणोंसे दवाया । इससे पर्वतका 
तृतीय भाग धरामें धंस गथा । भूमिसे तीव्र जलधारायें फूट निकली । पुरा 
पर्वत उन धाराओंसे भीगने लगा । अग्नि शान्त हो गयी । श्रीकृष्ण-बलराम 
कुदकर नीचे आ गये । 

अब घोर-संग्राम प्रारम्भ हो गया ; किन्तु यहाँ श्रीवलरामके करोंमें 
उनका हल और प्रज्वलित मुशल था । श्रीकृष्णने अपना शत-शहख प्रलय 
सूर्योके समान ज्वालभाला युक्त चक्र छोड़ दिया था। उस चक्रकी ज्वाला 
और मुशलके प्रहारमें जरासन्धकी सेना कुछ घड़ी भी नहीं टिकी । पूरी 
सेना छिन्न-भिन्न अंग--ढेरियाँ लग गयी गज, अश्व और मनुष्योंके शवोंकी । 

इस बार कश्मीर राज दरद श्रीबलरामजीके मुशलकी बलि हो 
गया । शेष राजा भाग गये । जरासन्धको मारनेके लिये उन अनन्तने मुशल 
उठाया । वे क्रोधोन्मत्त हो उठे थे । इस पापिष्टको इस बार समाप्त ही कर 

देता है-हुंकारकी उन्होंने । 

'देवा । आपका तेज असह्य है । आपका पराक्रम अकल्पनीय है । 
आपका शख असोघ है। सहसा आकाशवाणीने स्तुतिके स्वरमे कही 
“किन्तु मर्यादाकी रक्षा आप नहीं करेंगे तो कौन करेगा ? यह बृहंद्रथका 
पुत्र आपके लिये अवध्य है ।' 

श्रीसंकर्षणते हाथ रोक लिया । उनका मुख कुछ शान्त हुआ \ 
 जरासत्ध यह्‌ तनिक-सा सुयोग मिलते ही भागा। भागकर प्राण बचा 
उसने । अब उसने-दूसरे राजाओंने भी समझ लिया कि वसुदेवके ये दोनों 
पूत्र उनके लिये दुर्जय हैं । 

हन्‌ सय जरासन्ध लौटा । उसके साथ नरेश भी लौटे किन्तु इस बार वे 
श उत्साह, नवीन आक्रमणको चर्चा सब भूल गये थे । यह चक्र-मौशल 
पह दोनों भाइयोका प्रलयंकर रूप | सब मौन थे। सबके हदये 

शृगाल बासुदेव 


चेदिराज दमघोष बहुत कालसे सन्दिग्ध थे--वासुदेव कौन ?” 

इस ऊहापोहका कारण था । उनका पुत्र शिशुपाल चतुभुज उत्पन्न 
हुआ था । यदि साथ ही वह त्रिनयन न होता, उसीको वासुदेव मान लेते 
वे; किन्तु जब शिशुपालकी माताने अपने भाईके पत्र श्रीक्रष्णकी गोदमें 
अपना पुत्र दिया--शिशुपालका तीसरा नेत्र लुप्त हो गया और दो भ्रजायें 
गिर गयीं । ० जु | 


ऋषि-मुनियोंका कहना था कि भगवान वासुदेव--श्रीनारायणका 
अवतार होने वाला है--हो चुका है। यह अवतार यढुबंशमें होगा-यह 
भविष्यवाणी भी बहुत पहिले हो चुकी है। लेकिन वसुदेवजीके पुत्र 
श्रीकृष्णचन्द्र तो चतुभुज वामुदेव है ही, करवीरपुरका अधिपति शुगाल 
भी वासुदेव है । वह भी श्याम वर्ण हैं। उनके नेत्र भी बड़े-बड़े हैं। भले 
उसके नेत्रोकी अरुणिमा क्रोधकी झलक देती हो, लाल नेत्र हैं उसके । 
उसके रथपर भी गरुड़ध्वज रहता है । वह भी चतुभुज ही दीखता है। 
कुछ लोग कहते हैं--“उसकी दो भुजायें कृत्रिम हैं ।' किन्तु लोगोंका कहना 
सत्य ही होगा, यही क्यों मान लिया जाय । वह भी यदुवंशी ही तो है । त 


मधुराके युद्धोंने दमघोषके सन्देहको बहुत कुछ दुर कर दिया था । 
गोमन्तक पर्वेतके चक्र-मौशल युद्धमें अपनी सेनाके साथ वे केवल तटस्थ 
दशक बने रहे । श्रीकृष्णके करोंमें घूमता उनका प्रचण्ड महाचक्र-- 
दमघोषका सन्देह दूर हो गया ; किन्तु एक विचार जागा उनके मनमें--इन 
भगवान वासुदेवको श्रृगाल वासुदेवसे मिला दिया जाय तो ? 


श्वुगाल क्रोधी है। अभिमानी है। सदा युद्ध-पिपासु रहता है। 
किसीसे भी उसने मित्रता नहीं की । वह चेदिपर कभी भी आक्रमण कर 
सकता है । श्रीकृष्णका चक्र-मौशल युद्धमें देखा रूप--यै अजेय है । तब 
शुगालको इनके द्वारा समाप्त क्यों न करा दिया जाय? एक कण्टक 
सिटेगा ।' 

जरासन्ध अपने समर्थक नरेशोंके साथ भाग गया रणभूमिसे । 
चेदिराज दमघोष अपनी सेनाके साथ शान्ति-सूचक श्वेत ध्वज अपने रथपर 
उड़ाते आगे आये । समीप रथ ला खड़ा किया उन्होंने दोनों भाइयोंके, और 
रथसे नीचे उतरकर श्रीकृष्णे बोले--'तात ! तुम मुझे पहिचानते हो। मैं 
तुम्हारी बुआका पति हुँ । तुम मेरे प्रिय हो, स्नेहभाजन हो । मैंने जरासन्ध- 
को रोका था कि वह तुमसे युद्ध न करे ; किन्तु उसने मुझे कायर कहा-मेरी 
निन्दा की । मैने उसका साथ त्याग दिया है । देखते ही हो कि मेरी सेना 
| संग्राम से अलिप्न रही है, यह स्पष्ट है ।' 

दोनों भाइयोंने अञ्जलि बाँधकर दमधघोषको प्रणाम किया। 
आशीर्वाद देवर वे बोले--'यह मगधराज अभी तो लौट गया है, पर फिर 
आवेगा । यह चुप बैठने वाला नहीं है। मेरा पुत्र शिशुपाल मुझसे अधिक 
उसे पिता मानता है । उसीका अनुगत है । जरासन्धने भी उरे पृत्रके समान 
स्तेह दिया है। अपना महासेनापति बना रखा है। पृत्रपर मेरा वश 
नहीं है।' 

श्रीकृष्णचन्द्र देखते रहे । उनकी दृष्टि ही कहती थी--'आप अब हम 
दोनों भाइयोंसे क्या चाहते हैं ।' 


यहाँ शबोंकी ढेरियाँ लग गयी हैं। पर्वेतपर रहनेवाले मांसभक्षी 

प्राणी ऋ तो अग्तिमें जल गये अथवा सेनिकोंने उन्हें मार दिया । यहाँ कोई 
जनपद समीप नहीं है । अतः इस स्थानकी स्वच्छता नहीं की जा सकती । 
यहा अब दुर्गन्धि फेलेगी--असह्य दुर्गन्धि !' दमघोषने कहा--'अतः यह्‌ 
स्थान तत्काल त्याग देना चाहिये । मैने दो श्रेष्ठ रथ लुम दोनों भाइयोंके 
लिये सज्जित कराये हैं । उन रथोंपर बैठो । हम करवीरपर चलेंगे । वहाँके 
अधीश्वर शुगाल वासुदेव तुम्हारे ही कुलमें उत्पन्न हुए हैँ । हम उनसे 
मिलेंगे । उनमें दूसरे चाहे जो भी दोष हों, भीर नहीं हैं वे । भगधराजके 
5 ता तुम्हारी सहायता कर सकते हैं । जरासन्धसे उनकी कोई 
श्रीकृष्णचन्द्रने अग्रजकी ओर 
{य पहिले ही दे दिया था ; किन्तु 


ही लिया तो र इस वासुदेवको भी क्यों न देख लिया जाय? 
ष्टि 'यदुकुलका यह कलक हमारे यहाँ 

दोनों भाई दमधोषजी द्वारा 
साथ दमघोष साथ हो गये । करवी 
किया इन लोगोंने अपना । 

करवीरपृरके नरेश--शुगालके पिताकी उत्कण्ठा थी--उनके यहाँ 
अवतार हो । जब ऋषि मुनि कहते हैं कि यदुवंशमें भगवान वासुदेव अव- 
गण होंगे तो वे भी तो य हैं। प्रतापी नरेश मानते हैं अपनेको । 
मनुष्यका स्वभाव ही है कि वह अपनेको, अपने कुलको, अपने गोत्रको 
अपने स्थान, प्रान्त, भाषा, भूषा, आहार-व्यवहार को सर्वश्रेष्ठ मानता है । 
यह अहकारका रूप-यह दुर्बलता है मानवकी । इस दुर्बलताके कारण 
करवीरपुर नरेश अपनेको यादवोंमें सर्वश्रेष्ठ, अपने कुलको सर्वश्रेष्ठ या 
कुल मानते थे, स्वाभाविक था और जब भगवान वासुदेवको अवतीर्ण हो 
है यढुकुलमें तो वे किसी कनिष्ठ शाखामें, कनिष्ठ व्यक्तिके घर कैसे आवेगे ? 


सवश्न छठ कुल, सवश्चष्ठ व्यक्ति तो करवीरप्‌ःर नरेश अपनेको मानते 
थे । उनकी पत्नीकी गोद भरी । पुत्र शयामवर्ण था, सुन्दर था, बड़े-बड़े नेत्र 
थे उसके--और क्या चाहिये ? नरेशने अपने पुत्रका नाम वासुदेव रख 
दिया । उन्हें लगा कि उनके यहाँ ये भगवान वासुदेव अवतीर्ण हो गये । 


इतना ककंश स्वर निकला वह बालक किं उसकी वाणी शुगालकी 
भांति थी--मानो फेत्कार करता बोलता हो । लोगोंने उसको शुगाल कहना 
प्रारम्भ कर दिया ; किन्तु उसके सम्मुख लोग, उसे वासुदेव ही कहते थे । 


भगवान वासुदेव--माता-पितासे शृगालने शेशवसे ही अपने सम्बन्धमें 
यही सुना । उसको धारणा वन गयी कि वह अवतार है, वासुदेव है । उसका 
सदा क्रोधमें भरा रहनेवाला स्वभाव--लाल-लाल नेत्र ; किन्तु वासुदेवके 
शील-स्वभावकी चिन्ता उसने कभी नहीं की । दो कृत्रिम भुजायें लगा लीं । 
रथपर गरुड-चिह्गांकित ध्वजा लगवा दी- सन्तुष्ट हो गया कि वह सब 
लक्षण-सम्पन्न वासुदेव है । 

भगवान वासुदेव--भला वे किसीकी मित्रता क्यों करें ? लोगोंको 
उनकी सेवा करके कृतार्थ होना चाहिये । उनका अनुगामी होना चाहिये । 
इतना अवश्य था कि उसने किसी सबलपर आक्रमण नहीं किया । ऐसा 
करके पराजयका भय क्यों उठाया जाय । अहंकार पूर्वक कह देता था-- 
'न्रिभुवनमें सब तो उसकी प्रजा ही है । वह किससे युद्ध करने जाय ।' दुर्गम 
प्रदेश करकीठमुरुदुखसेने भी।/आक्ररएउजही किरा, म091001 Initiative 


उपस्थित किये रथोंपर बेठे। सेनाके 
पुरके समीप पहुँचकर शिविर स्थापित 


rd 


|| ३५४ ] भगवान बासुदेव 

गायन्रीका अनुष्ठान किया था उसने अनेक वर्षो तक । बिना शक्ति- 
साभर्थ्येके वासुदेव केसे रहता । शक्ति तो देवक़ृपासे मिलती है । उसके 
अनुष्ठानसे प्रसन्न सूर्थेने उसे दिव्य रथ दिया था । यह रथ पाकर वह अजेय 
मातने लगा था अपनेको । 


दमधोषजीने श्रीसंकर्षण तथां श्रीक्रृष्णसे सम्मति लेकर शुगालके 

| पास सन्देश भेजा--'मथुरासे भगवान वासुदेव अपने अग्रजके साथ आपके 
अतिथि होकर पधारे है । करवीरपुरके बाह्योपवनमें हमारा शिविर है।' 

भगवान वासुदेव ! जल उठा शुगाल सुनते ही--'यह गोपकुमार 

वसुदेवका पत्र, क्या बना, भगवान ही बन बैठा । अब यह मेरी स्पर्धा करने 


| लगा है। करवीरपुर आ गया है और चाहता है कि मैं इसका आतिथ्य 
करू । मै भगवान वासुदेव इसकी पूजा करूँ । 

| अपने दिव्य रथ पर बेठकर शुगाल उसी समय शिविरके समीप आ 
|| गया । उसने श्रीकृष्णको बुलवाया और जब वे आ गये, बोला--'कृष्ण ! मैं 
| तुम्हारा इस चतुभुज होनेका रहस्य भलीप्रकार समझता हुँ । लेकिन तुम 
| अकेले हो और मेरे नगरमें-मेरे राज्यमें आये हो। मैं तुम्हें सेनाके द्वारा 


|? घेर लू, यह उचित नहीं है । तुम अकेले मुझसे युद्ध करो । पृथ्वीपर एक 
॥ साथ दो वासुदेव नहीं रह सकते। हम दोनोंमें एक आज मारा जायगा । 
| ससार समझ लेगा कि वास्तविक वासुदेव कौन है।' 


हंसकर श्रीकृष्णचन्द्र बोले--'तुम्हारी इच्छा पूरी हो । तुम सेना भी 
प्रयोग करना चाहो त्तो कर लो, पर पहिले प्रहार कर लो । मैं तुमपर पहिले 
प्रहार नहीं करू गा ; क्योंकि इससे प्रहार करनेकी तुम्हारी इच्छा मनमें ही 
रह जायगी ।' > 


उसकी कुशलता प्रशंसा योग्य थी ; 
उठा लैते हैं, भगवान प्रलयंकरके भी 
सामान्य शर थे। चक़ने उनके टुकड़े- 
गलका भारी मस्तक चक़्से कटकर भूमिपर 
“श्रीकृष्णका दर्शन करते, उत्तके चक्रते मरकर 

शुगाल वासुदेव [ ३५५ 


शुगालके सेनिकोंमें भगदड़ मच गयी । श्रीक्रष्णचन्द्रने उच्चस्वरसे 
पुकारकर उन्हें अभय दिया--डरो मत ! भागो मत ! इस पापात्माके 
अपराधके कारण मैं निरपराधोंको नहीं माछँगा । यह वीरब्रती नहीं था । 
घर आये अतिथिपर अकारण आक्रमण करके अपने पुण्य और आयु इसने 
स्वय समाप्त कर ली ।' 

विधवा महारानी पद्मावती अपने बालक पुत्र शक्रदेवको लेकर रोती 
हुई राजसदनसे निकलीं । पेदल ही चलकर श्रीक्कष्णके समीप आयीं । भूमिमें 
मस्तक रखकर उन्होंने रोते-रोते प्रार्थना की--'आप दयामय है ! सर्वसमर्थ 
हैं । परलोकवासी नरेशका यह पुत्र आपकी शरण आया है ।' 

देवि ! मैं आपका कुलबन्धु हूँ, शत्रु नहीं ।' मेघ गम्भीर वाणीसे 
कृष्णचन्द्रने अभयदान दिया--'यह तो मेरे लिये भी पुत्रतुल्य हैं । शु गालने 
स्वय मुझपर आक्रमण किया था । वह मृत्युको स्वयं वरण करने आया । मैं 
यहाँ रोष करक--शत्रु बनकर आया नहीं । तब भी मैं मित्र वनकर आया 
था । अब भी मैं मित्र हूँ इस राज्यका । आप नगरमें पधारें । अपने मन्त्रियों 
तथा कुलपुरोहितको अभी राजसभामें बुलालें । मैं आ रहा हुँ। इस 
बालकका राज्याभिषेक मैं स्वयं अभी करूगा। अभिषेकके पश्चात्‌ यह 
अपने पिताकी उत्तर क्रिया करेगा । आप इसकी संरक्षिका बनकर रहें 
इतना! आपसे मेरा अनुरोध है ।' 

आप सर्वेश्वरकी जैसी आज्ञा ।' महारानीने पतिके शवके साथ सती 
होनेका विचार त्याग दिया । उसी दिन मध्याह्वमे शक्रदेवको सिहासनपर 
बेठाकर श्रीकृष्णने अभिषेक किया । 

चेदिराज दमघोषने आज्ञा ली और यहींसे अपने नगरको सेना सहित 
चले गये । श्रीबलरामके साथ श्रीकृष्णचन्द्र चेदिराजसे प्राप्त रथोंपर बेठकर, 
शक्रदेव तथा रानी पद्मावतीसे विदा लेकर मथुरा आये । शक्रदेवने पिताके 
शरीरका अग्निसंस्कार श्रीक्रष्णकी उपस्थितिमें ही कर दिया था । अब 
उन्हें उत्तरक्रिया करनी थी । 

1. श्रीबलराम-विवाह 


चाक्षुष मनु यज्ञकर रहे थे । उनके यज्ञकुण्डसे एक कन्या प्रकट हुई । 
मनुने उसे पुत्री बना लिया। उसका नाम रखा ज्योतिष्मती । उसके 
विवाहका प्रश्‍न आया तो कन्याने कह दिया--'जो सबसे बलवान हों, वही 
मेरे स्वामी होंगे ।' 

सबसे बलवान कौन ? पृथ्वीपर तो बलमें तारतम्य रहता ही है 
. देवलोकमें इन्द्र, वायु आदि देवता भी अपनेको सबसे अधिक बलवान कैसे 
 कहदेते। अन्तमे निर्णय हुआ सबसे बलवान भगवान अनन्त जिनके सहस्र 
. फ़णोमेंसे एक फणपर सम्पूर्ण धरामण्डल नन्हीं सर्षपके समान प्रलय पर्यन्त 
0. शि रहता है। 


१ | भगवान अनन्त तक तो मनु पहुँच नहीं सकते थे देवताओंकी भी 
। पहुँच्ग नहीं वहाँ तक । उनकी कृपा हो तो वे किसीको दर्शन 'दें | उनके 
- साथ मनु पुत्रीका केसे विवाह कर देते ; किन्तु ज्योतिष्मती निराश नहीं 
हुई । उसने तप करना प्रारम्भ किया--मेरे वही स्वामी हैं । मैं तपस्या 
रके उन्हें प्राप्त करूंगी ।' 
त भु इन्द्र, यम, कुबेर, अग्नि, वरुण, सूर्य, शशि, मङ्गल, बुध, गुरु, शुक्र, 
'सब ग्रह ओर पाँच लोकपाल उस तपस्विनीके पास पहुँचे । 
नहीं, सब अपने स्वरूपमें ही उसके तपोवनमें गये । प्रत्येकने 


i 


शता साहस कि मेरे पाणिकी प्रार्थना करने आगये ।' 
'जिलोकसुन्दरी थी तो अकहप्य तेजस्विनी भी थी । उसने प्रार्थना 


उन्होंने भी शाप दिया--'उग्रतेजा ! तुमने 
कुमारी कन्यासे विवाहकी प्रार्थना 
' कर देती- कोई छल या 


भीबलराम-वियाहु [ ३५७ 


अतः अनन्त पराक्रम भगवान अनन्तको पतिरूपमें प्राप्त करके भी तुम्हें 
पुत्रोत्सवका आनन्द नहीं प्राप्त होगा ।' 

लेकिन भगवान अनन्तकी अर्धाङ्ितीको शाप देकर उसपर स्थिर 
रहना बहुत कठिन था । देवराजको स्वयं कहना पड़ा--'यदि आपके स्वामी 
देवताओंका संकट-हरण करेंगे तो यह शाप निष्प्रभाव हो जायगा ।' शाप 
अन्ततः प्रभावहीन हो गया । रेवतीजीके दो पुत्र हुए द्वारिकामें-निशठ 
और उल्मुक । 

‘धन्यवाद ! मैं उन श्रीचरणोंमें अनन्य प्रेम चाहती हूँ।' तेजस्विनी 
ज्योतिष्मतीने इन्द्रके शापकी उपेक्षा कर दी--मैरै प्रेममें दूसरा कोई-- 
कोई सन्तान भी भाग लेने आवे, यह मुझे नहीं चाहिये ।' 

ज्योतिष्मतीका तप कठिन था । उसका तपः तेज बढ़ता चला गया । 
भगवान ब्रह्मा विवश हुए--उनकी सृष्टि ही समाप्त हो जाय यदि कोई 
सत्त्वगुणको सीमातीत बढ़ाता चला जाय । मनुकी कन्या-वह पार्थिव बपु 
तो नहीं थी कि उसका शरीर कष्ट-सहनकी कोई सीमा पाकर नष्ट हो जाय । 
हंसवाहन लोकस्रष्टा प्रकट हुए । उन्होंने अनुरोधके स्वरमें कहा--'पृत्री ! 
अब तुम इस कठिन तपका त्याग करो अगले वेवस्वत मन्वन्तरके आने तक 
मेरे लोकमें निवास करो । वेवस्वत मन्वन्तरकी अठ्ठाइसवीं चतुयु गीके 
द्वापरान्तमें भगवान अनन्त धरापर अवतीर्ण होंगे । मैं वचन देता हूँ कि वे 
तुम्हें अपनी अर्धागिनीके रूपमें स्वीकार कर लेंगे ।' 

ज्योतिष्मतीके लिए कालका प्रश्‍न नहीं था । दूसरा जन्म लेनेमें भी 
आपत्ति नहीं थी । वह अनन्तकाल तक प्रतीक्षा करेगी--आवश्यक हो तो 
घोर तप करती रहेगी । उसके आराध्य यदि लक्ष-लक्ष जन्म लेनेपर प्रसन्न 
हों तो वह वार-बार मरेगी और जन्म लेगी ; किन्तु वे प्रसन्न हों । वे इस 
किकरीको स्वीकार करें । 

भगवान ब्रह्मा उसे इसी देहसे ब्रह्मलोक चलनेको कह रहे थे वह 
प्रसन्न हो गयी । ब्रह्मलोक चली गयी । इस वेंवस्वत मन्वन्तरकी प्रथम 
चतुयु गीके सतयुगमें वेवस्वत मनुके वंशमें महाराज शर्याति हुए । उनके तीन 
पुत्र थे-उत्तानबहि, आनतं और भूरिषेण । इनमें-से आनतेके पुत्र हुए 
रेवत । इन महाराज रेवतने ही समुद्रके मध्यमें पहिले कुशस्थली नगर 
बसाया । इनके सौ पुत्रोंमें ज्येष्ठ पूत्र थे ककुद्मी । निःसन्तान ककुदुमीने 
जब सन्तान प्राप्तिके लिये यज्ञ प्रारम्भ किया तो उनके यज्ञकुण्डसे ब्रह्माजी के 

९1 आदेशसे ज्योतिष्मती प्रकट हो गयी । अपनी इस अयोनिजा कन्याका नाम 
।' ककुद्मीने रेवती रखा। 

10 दिव्य देहा अयोनिजा कन्या । किससे विवाह करें महाराज ककुद्दमी 
| अपनी इस पृत्रीका ? कोई उपयुक्त पात्र ध्यानमें ही नहीं आता था । रेवतने 
है ही कहा--पिताजी ! आप ब्रह्मलोक जानेमें समर्थ हैं सृष्टि तो उन लोक- 
स्रष्टाने बनायी है । वे ही अपनी सृष्टिके समस्त प्राणियोंके सम्बन्धोंका भी 
विधान करते हैं । आप उनसे क्यों नहीं पूछ लेते ।' 


बात ठीक थी । अनन्तः ब्रह्माजीने रेवतीके लिए कोई पति भी तो 
' बनाया होगा । महाराज ककुद्मी अपनी पुत्रीको लेकर ब्रह्मलोक चले गये ' 
 संयोगकी बात थी, जब ये ब्रह्मलोक पहुँचे ब्रह्माजीकी सभामें संगीत गोष्ठी 
जल रही थी गन्धर्वोकी | भगवान ब्रह्मा गायन सुन रहे थे। थोड़े क्षण 

' महाराजको प्रतीक्षा करनी पड़ी । 


चलता हुआ संगीत समाप्त होते ही ब्रह्माजीने पत्रीके साथ आये 

हाथ जोड़े खड़े महाराज ककुदरमीकीओर देखा। महाराज बोले--'इस 

` यज्ञकुण्ड समुदृभवा पत्रीके योग्य वर ही मुझे पृथ्वीमें नहीं दीखता । आप 
कृपा करके इसके उपयुक्त वरका निर्देश कर दें। 


ब्रह्माजी खुलकर हसे | बोले--'राजन्‌ ! काल एक सापेक्ष तत्व है। 
धराका काल बहुत अधिक शीघ्रगामी है ब्रह्मलोकके कालकी 
। ब्रह्मलोकमें आप कुछ क्षण खड़े रहे हैं; किन्तु पृथ्वीपर इतनी 
युगी बीत चुकी । आपने जिन-जिनसे अपनी कन्याके विवाहकी 
` थो, पृथ्वीपर तो अब उनके बंशजोंके गोत्रका भी पता 


सेतीको न पहुचानते हों या उसे दिया अपना वरदान भूल गये हों 
उन्होने कहा--'राजन्‌ ! आप अब शीघ्रता करें । 
ब तक वहाँ अठ्ठाइसवीं चतृयु'गीका ट्वापरान्त 
आप सीधे मधुपुरी चले जायें । वहाँ एक कुण्डल- 
2 तप्तकाचनवर्ण, नीलवसन भगवान अनन्त मनुष्य 


श्रीबलरास-विवाह - [ ३५९ 


महाराज ककुद्मीको अब शीघ्रता करनेकी आवश्यकता समझमें आ 
गयी थी । ब्रह्मलोकमें और रुके तो यह अवसर भी चला जायगा । वे 
प्रजापतिको प्रणाम करके कन्याके साथ पुथ्वीकी ओर चल पड़े । 

भगवान संकषंणकी नित्य सहचरी हैं देवी नागलक्ष्मी। उनके 
आराध्य भगवान कामपाल धरापर पहुँच गये तो उन्हें भी आमा ही था। 
ब्रह्मलोकमें ब्रह्माजी महाराज ककुद्मीको पथ्वीपर जाकर अपनी पुत्री 
भगवान अनन्तको देनेके लिये कह रहे थे, तभी अपने नित्यलोकसे देवी 
नागलक्ष्मौ धरापर आते हुए ब्रह्मलोक पहुंचीं । उन्होंने ब्रह्माजीकी बात सुन 
ली थी । एक बार रेवतीको देखा । मनमें ही कहा--'अच्छा ! इस बार यह 
मेरे व्यक्त देहका माध्यम बनेगी ।' वे रेवतीमें प्रविष्ट होकर एक हो गयीं । 
रेवतीजीने केवल एक अत्यं आनन्दकी लहर अपने भीतर उठकर शान्त 
होती अनुभव की । 


जय जयाच्युत देव परात्पर स्वयमनन्त दिगन्तश्रूत ; 
सुरमुनीन्द्रफणोन्द्रबराय ते सुसलिने बलिने हलिने नमः ॥ 
(गगंसं हिता, गो० १०.४३) 


अपने पीतवसन, मेघश्याम छोटे भाईके साथ भगवान संकर्षण यमुना 
तटपर आये थे । प्रात: स्मानादिसे निवृत्त होकर यमुना पुलिनपर टहलने 
चले ही थे कि गगनसे स्तबनका मेघगम्भीर स्वर गूजा। दोनों भाइयोंने 
दृष्टि उठायी । सहसा एक कल्पनातीत ऊ चाईके पुरुष एक वसी ही प्रलम्ब 
काय, किन्तु अत्यन्त कृशांगी ज्तोतिमंयी कन्याके साथ आकर सम्मुख खड 
हो गये । दोनों भाई ऊपर मुख उठाये देखते रह गये उन दोनोंकी ओर । 
कठिनाईसे ये उन आगतोंके टखने तक ऊंचाईमें पहुँचते थे । 

आप महानुभाव ?' भगवान संकर्षणने ही पुछा | आक्रतिकी यह 
अद्भुत वृहत्तता कहाँ इन दोनों भाइयोंको चकित करती हैं । 

'मैं इस सन्वन्तरकी प्रथम चतुयुंयीके सतयुगमें उत्पन्न कुशस्थली 
नरेश महाराज रेवतका पुत्र ककुदूमी हूँ और यह मेरी यज्ञकुण्ड समुद्भवा 
अथोनिजा पुत्री रेवती है ।' उन आगत पुरुषने कहा--प्रजापति भगवान 
ब्रह्माजीने मुझे आपका परिचय दिया है । उन्होंने ही आदेश दिया है कि मैं 
आपको अपनी पुत्री प्रदान करू । इसका पाणि स्वीकार करके आप मुझे 
अनुगृहीत करें ।' 

३६० | भगवान वासुदेव 


महाराज ! आप सूर्यवंशमें उत्पन्न परम प्रसिद्ध पुण्यपुरुष है । 
श्रीकृष्णचन्द्र बोल उठे-'आपके साथ सम्बन्ध होना गौरवकी बात है । सैं 
अग्रजकी ओरसे इस सम्बन्धको स्वीकार करता हूँ ।' 


बड़े भाईको बोलनेका अवसर नहीं रह गया । अनुजने तो इतनी 
शीक्षतासे स्वीकृति दे दी जेसे उत्सुकता पूर्वक इस सम्बन्धकी प्रतीक्षा है 
करते रहे हो। 


|| आप इसका हाथ ग्रहण करे।' महाराजने अपनी कन्याका दाहिना 
| 1 हाथ पकड़कर श्रीबलरामकी ओर बढ़ाया--आप देखते ही हैं कि धरा अब 
॥ | मेरे रहते योग्य नहीं रही । मैं आप दोनोंसे अनुमति लेकर इसी समय 
| हिमालयमें तप करने जाना चाहता हूँ। इसके सविधि विवाहमें मेरी 
| उपस्थिति अनावश्यक “है । इससे आतंक, असुविधा, उत्पीडन ही बढ़ेगा । 
और यह मुझे प्रिय नहीं है ।' 

| बात ठीक थी । उच्चतम वृक्ष भी जिनके घुटनों तक पहुँचते हैं 
॥ प्रथम चतुयु गीके उन महाकाय पुरुषको नगरमें कहाँ--कंसे ले जाया जा 
त सकता है । उनके स्वागत-सत्कारकी चर्चा व्यर्थ । वेसे भी वे कन्याके नगरमें 
| तो जल-प्रहण भी नहीं करेंगे । 


जी ७ शर्म, 


} श्रीबलरामजीने हाथ उठाकर रेवतीके कराग्रको किसी प्रकार स्पर्श 
कर लिया । इतना ही पाणि-ग्रहण पर्याप्त था। महाराज ककुद्मी जेसे 


गगनसे आये थे--आकाशमार्गसे ही उत्तर चले गये। अब पृथ्वी उनके 
संचरणके अयोग्य हो चुकी थी । 


आर्य ! भाभीका यह प्रलस्व आकार ?' श्रीकृष्णचन्द्र अब खुलकर 


हंसे । 


६ अच्छा !' हँसे श्रीबलरामजी भी । उन्होंने अपना दिव्य हल उठाया। 
St रेवतीजीके कन्धेपर लगा उन्हें खींचा नीचेको । उन सत्य संकल्पका संकल्प 
ही सार्थक होना था । अन्यथा आप जानते हैं कि किसी देहधारीका शरीर 
न खींचनेस बढ़ सकता और न दबानेसे घट सकता । किसीके कर-पाद, 
कर्ण, नासिकादिको पृथक पृथक दबाकर कोई केसे छोटा कर सकता है । 


हलसे खींचना केवल उनके संकल्पका 
1 शरीर भी पाथिव देह तो था 


श्रीसंक्षेण सत्यसंकल्प है। 
व्यक्त स्वरूप मात्र बनना था । 

अपूर्ण स्वयम्बर [ ३६१ 
नहीं । यज्ञाग्ति समुदुभव वह दिव्य देह--हलका कन्धेसे स्पर्श हुआ और 
वह ज्योतिर्मय दिव्य शरीर जैसे सिकुड़कर छोटा हो गया । 


रेवतीका शरीर इतना छोटा हो गया कि वे ऊँचाईमें श्रीबलरामके 
कणंपयेन्त ऊँची रह गयीं। उनके आभूषण-वस्ज, माल्यादि भी उनके अगके 
अनुरूप हो गये । केवल एक परिवर्तन हुआ । श्रीरेवतीजी अत्यन्त कृशांगी 
थीं । जेसे ज्योतिकी रेखा हों अब इस रूपमै उनका शरीर कुछ दुहरा- 
तनिक स्थूलताकी ओर शुका हो गया । इस परिवर्तनके साथ उनका श्रीमुख 
लज्जासे सिन्दूरारण हो गया । 


श्रीकृष्णचन्द्र तो लगभग दोड़ते नगरमें गये और उन्होंने स्वयं 
पिताको, माताओंको, महाराज उग्रसेनको, पितामह शूरसेनजी तकको यह 
समाचार अत्यन्त उल्लासपूर्वक दिया । नगरसे कुछ क्षणोंमें ही महाराज 
उग्रसेन और श्रीवासुदेवजी मंगलवाद्योंके साथ अपनी दिव्य पुत्रवधुका 
स्वागत करके उसे लेने निकल पड़े । 


~ 


गर्गाचार्यजीने विवाह-मुहुतं निर्णय किया । मथुरामें तो रेवतीजीके 
पदार्पणके साथ ही महोत्सव प्रारम्भ हो गया था। श्रीवसुदेवजीको अपने 
बड़े पुत्रका विवाह पूरे उत्साहसे करना था । देवकीजीकी उमंग भी सीमामें 
नहीं थी । केवल माता रोहिणीकी सिथर शान्त मुद्रा परिवर्तित नहीं हुई । 
मथुरामें श्रीकृष्णचन्द्रके मुखारविन्दपर पहिली बार निर्वाध आनन्द क्रीडा 
करता देखा गया । वे स्वयं अग्रजके विवाहकी समस्त प्रस्तुतिका निरीक्षण 
करनेमें लग गये थे । 


अपूण स्वयस्वर 


मगधराज जरासन्ध स्थायी शत्रु बन गया था मथुराका । महाराज 
उग्रसेनके लिए उसकी गतिविधियोंपर सतक दृष्टि रखना आवश्यक हो गया 
था । श्रीकृष्णचन्द्रने कुछ चर नियुक्त कर रखे थे जो उसका समाचार 
देते रहें । 

छेच । भगवान वासुदेव 


इस बार मगधराज तथा उसके अन्य प्रबल समर्थकोंका समाचार 
देने वाले चर लगभग एक साथ मथुरा आये | मथुराकी राजसभामे ही 
उच्होंने समाचार दिया--'अनेक देशोंके नरेश विदर्भाधिप महाराज भीष्यकके 
रुपमीका निमन्त्रण पाकर उनकी राजधानी कुण्डिनपुर जा रहे हैं महाराज 
भीष्मककी प्रख्यात सुन्दरी कन्या रुक्मिणीका स्वयंवर होनेवाला है ।' 
'रुक्मीने मथुरा निमन्त्रण नहीं भेजा क्योंकि बह मगधराजका 
समर्थक है।' एक चरने बतलाया । 


'कस्याके स्वयम्वरमें बिना बुलाये भी जानेका क्षत्रिय-नरेश्ों, 
राजकुमारोंका अधिकार है । यादव तरुणोंने कहा--'हम कोलभील आदि 
तो नहीं है कि उद्योगहोन होकर बठे रहेंगे । हम वहाँ अवश्य चलेंगे । 
भगवान वासुदेवको इस स्वयम्वर सभामें भाग लेना चाहिये ।' 

महाराज, आप मेरे अग्रजके साथ मथुरामे ही विराजे ।' श्रीकृष्ण- 
[is चन्द्रने वितयपूर्वक कहा-'यदुकुलके तरुणोंको लेकर मैं कुण्डिनपुर 
॥ जाता हूँ ।' 

तुम वहाँसे रिक्तहस्त लौटने तो नहीं जा रहे हो ।' भगवान बलराम 
उठ खड़े हुए- आवश्यक हुआ तो बलपूर्वक कन्या ले आना है । रुक्मिणी 
मेरी अनुजबधू होगी । वहाँ जरासन्ध अपने सब समर्थकोंके साथ आ रहा 
है और युद्धकी सम्भावना है, ऐसी अवस्थामें तुम्हें एकाकी कैसे जाने दिया 
जा सकता है । मथुराके जब सब विरोधी वहाँ एकत्र हो रहे हैं, यहाँ मेरी 
उपस्थिति किसलिये ? यहाँ तो इस समय कोई भय नहीं है । श्रीकृष्ण, मैं 
; साथ चल रहा हैँ । समस्त विरोधियोंको मैं यादव महारथियोंके साथ 

ओ रहकर रोक लू गा। तुम्हें केवल कन्या ले आना है ।' 
यादवोंका समुदाय कुण्डिनपुर पहुँचे, इससे पूर्व ही समस्त दूसरे 
राजा वहाँ आ चुके थे । नगरसे बाहर दुर-दुर तक जलकी सुविधा देखकर 
उन्होने अपने शिविर डाले थे। सब ससेन्य आये थे $ क्योंकि प्रायः 
हि अनसरपर युद्धकी RR थी । गज, अइव, रथ आदिके 
_ ऐसे छाथे थे कि नगरसे बाहर दूर तकका प्रदेश 

a भयानक अन्धड़के आनेका शब्द हुआ--विचित्र . 
र ती उच्चतम ध्वनि उस अन्धड़से आ रही थी । 
रि हो उठी स्तना प्रबल बायका वेग £ 

1 प्रबल वायुका वेग 1% 


0000) गा” 


॥ 

अस्व, गज तथा जो भी मनुष्य खड़े थे, सब भूमिपर गिर पड़े । शिविर 
उखड़ गये और वृक्ष टूट गिरे। रे ४ १ 
विनता-नम्दन गरुड़ आये । यादव-समाजके समीप पहुँचकर उन्होंने 
अपना वेग कम किया और भूमिपर उतर गये-। तत्काल मानव रूप धारण 
किया इच्छानुसार धारण करनेमें समर्थ गरुड़ने ; किन्तु उनके पंख बने 
रहै । श्रीकृष्णचन्द्रके सम्मुख: आकर उन्होंने प्रणिपात. किया । श्रीकृष्णने 
उन्हें उठाया । आदरपूर्वक साथ ले लिया । त 
गरुडके पद्ढोंके वेगसे जो प्रबल अन्धड़ उठा था 'उसने वन-उपबनमें 
वहुत विनाश किया था । राजाओंके' शिविर थे उन स्थानोंपर । वृक्षोंके 
गिरनेसे पशु तथा मनुष्य भी कुछ मरे और कुछ घायल हुए थे । प्रायः सब 
वस्त्र-शिविर फट गये, गिर गये थे । सामग्री अस्त-व्यस्त हो गयी थो । 
गरुड़का आगमन राजाओंके लिये विफलताका सूचक अशुभ बन गया था । 


राजकुमार रुवमी सेवकोंके साथ तत्काल जुट गया आगत नरेशोंकी 
ही थी करनेमें । घायलोंकी चिकित्सा हुई । मृत मनुष्यों एवं पशुओंका 
सस्कार ही किया जा सकता था । कोई भी किसीको कुछ कहनेकी स्थितिमें 
नहीं था । किसीका दोष तो था नहीं । पक्षिराज गरुड़का बेग ही ऐसा है 
और देवराज इन्द्रका वज्र भी जिनका कुछ बिगाड़ नहीं सका उन 
भगवान विष्णुके अमित पराक्रम वाहनके स्वच्छन्द सश्चारणको कोई रोक 
केसे सकता है । 

अपने अग्रज तथा यादव महारथियोंके साथ श्रीकृष्णचन्द्र आ रहे 
हैं। गरुड़ उनके साथ हो गये हैं ।' शीघ्र ही यह सम्वाद सबको मिल गया । 
इस समाचारको पाकर महाराज भीष्मक अपने कुलपुरोहित तथा नगरके 
वृद्धो-विद्वानोंको लेकर स्वागत करने निकल पड़े | आगे जाकर स्वागत 
किया उन्होंने । अध्य देकर सबका सम्मान किया । नगरके पाइव॑में निर्मल 
जलाशयके समीप श्रीकृष्णचन्द्र अपने पूरे समाजके साथ उतरे । 


श्रीकृष्ण आ गये।' इस समाचारते राजाओंके समूहमें दूसरी 
प्रतिक्रिया उत्पन्न की । सब मगधराज जरासन्धके शिविरमें एकत्र हुए । 
उन्हें अब परस्पर मन्त्रणा करके किसी एक निर्णयपर आना था ; क्योंकि 
अब स्वयम्वर सभामें स्वतन्त्र बैठकर कन्या पानेकी आशा क्षीण हो चुकी 
थी । इस आशाके नष्ट होनेसे आन्तरिक स्पर्धा समाप्त हो गयी थी । 

५ सि दोनों वसुदेव-पुत्र अत्यन्त पराक्रमी हैं और यहाँ कन्या-हरण 
| करने ही आये हैं ।' जरासन्धने ही प्रारम्भ किया--'गोमन्तक पर्वत वाले 
युद्धको आप सबने देखा ही है, अत: अब व्यर्थ अपने बलका गर्व करना कोई 


बुद्धिमानी नहीं है। उस युद्धमें ये दोनों भाई मात्र थे और पैदल थे | अब 
| इनके साथ अमित पराक्रम गरुड हैं । यदुवंशकी सब शाखाओंके महारथी 
। भी साथ हैं । यदि यहाँ युद्ध होता है तो ये कंसा दारुण युद्ध करेंगे, इसे आप 
सब समझ लें । इन्हें कन्या न भी वरण करे तो ये उसे बलपूर्वक ले 
जायेगे । मैं इनका प्रबल विरोधी हूँ, किन्तु स्पष्ट सत्यको मैं अस्वीकार नहीं 
करता । मैं मानता हुँ कि असुर विनाशक विष्णु ही हैं। गरुड़ त्रिभवनसें 
दूसरे किसीके सम्मुख विनम्र नहीं बनते ।' 


| मगधराज महामनस्वी हैं। अपने शत्रुकी शक्ति और गुणको स्वीकार 
करता इनको महत्ता है । इस समय इन्होंने श्रीकृष्णके सम्बन्धमें जो कुछ 
कहा है, सवंथा सत्य है ।' सुनीथने जरासन्धका समर्थन किया । 


। 

ह 

| वे मेरे मामाके पुत्र हैं। यह सत्य है कि मेरी उनसे पटती नहीं, 
|; पट भी नहीं सकती ; किन्तु मुझे अब तक उनमें दोष नहीं दीखता ।' 
दन्तवक्रते उठकर अपनी बात कही--'आप दोनों उनकी शक्तिका जो वर्णन 
करते हैं--सत्य है । श्रीकृष्णका यहाँ आना भी उचित है।वेभी हम 
सबके समान राजकन्याके लिए ही आये हैं । अब तक हम सबने श्रीकृष्णसे 
शत्रुता की तो उन्होंने उचित प्रतिकार किया। हेम सबको सम्मिलित 
शक्तिके लिये भी वे भारी--बहुत भारी पड़े हैं ; किन्तु उन्हें दोष नहीं दिया 
॥ ४ जा सकता । उनसे शत्रुता रखनेपर हम जहाँ जायेंगे, वहीं संघर्षकी सम्भा- 
Ms वना रहेगी भोर उनसे संघर्ष भारी पड़ेगा। हम उनसे प्रीति क्यों न 
॥ बढ़ायें ¦ वे पुरुषोत्तम हैं। वे न कठोर हैं, न दुबल हैं वे देवताओंके भी 
। देवता विष्णु हैं, यह आप दोनों ही मानते हैं, अतः हम अर्घ्यादि देकर 
| उनका आतिथ्य करेंगे ओर परस्परके संघर्षको समाप्त कर देंगे ।' 

| 


लगता है कि सब नरेश श्रोकृष्णके भयसे काँपने लगे हैं । दूस रोंकी 
। स्तुति करनेका प्रयोजन क्या है ? मैं मानता हूँ कि श्रीकृष्ण सनातन पुरुष 
क मद । उनके समीप गरुड़की उपस्थितिका दसरा कोई 
के क सह । इनसे संग्राम हुआ तो इनके चक्की अस्निसे जलकर हम 
भशि ही, यह भी सुनिश्चित है  शाल्व निर्भय दोटुक उच्च स्वरमें बोल 

रहा था--लिकिन भय व्यर्थ है। राजकन्या जिसका वरण करेगी, उसको 
पत्नी बनेगी । इसमें झगड़ेकी कया बात है ?' 

महाभाग दन्तवक्र ठीक कहते हैं ।' इस बार कुण्डिनपुरके अधिपति 
महाराज भीष्मक बोले--भेरा पुत्र रुक्मी अपने बलके घमण्डमें ही भरा 
रहता है । वह श्रीकृष्णके प्रभावको सह नहीं पाता । अतः कन्याका हरण 
और संग्राम मुझे निश्चित लगता है । अपने ज्येष्ठपुत्रको केशवके साथ युद्धका 
अवसर मैं केसे दे सकता हुँ । पहिले अर्घ्यादि देकर श्रीकृष्णको शान्त करना 
ही उचित है ।' 

आप अकारण अधीर हो रहे हैं। स्वयंवरका आयोजन केरें। 
स्वयंवर सभामें श्रीकृष्ण आवेगे ही नहीं ।' मगधराजने हंसकर कहा-- 
स्वयंवर सभामें मूर्धाभिषिक्त नरेश और उनके युवराज अपने अपने 
सिहासनोंपर छत्र धारण करके बैठेंगे । श्रीकृष्ण तो कहींके नरेश नहीं हैं । 
वे क्या सामान्य नागरिकके मञ्चपर बैठेंगे ? नरेशोंसे नीचे आसनपर बैठने 


उस सभामें आवेगे । वे स्वयंवर सभामें कदापि नहीं आवेगे । 


मगधराजकी बात सुनकर सभी नरेश प्रसन्न हुए । सबको यह बात 
तर्कसंगत लगी, किन्तु महाराज भीष्मकके भाई क्रथ और कैशिक, राजाओं 
की उस सभासे उसी समय उठ गये । वे प्रसिद्ध भगवद्भक्त-उन्हें तो 
श्रीकृष्णणमनका समाचार मिला तभीसे लगता था कि उनपर अनुग्रह 
करनेके लिये ही भगवान यहाँ पथारे हैं। वे दूसरे राजाओंको भी समझाने 
ही आये थे इस सभामें। अब जरासन्धकी बात सुनकर उन्होंने अपने 
कतेव्यका निश्चय कर लिया था । 

भिया ! हम दोनोंने भगवतकृपासे श्रीकृष्ण तत्त्वको समझा है ।' 
मागेमें ही क्रथने भाईसे कहा--'हम दोनों भाई श्रीकृष्णके अभिषेकका यह 
भुअवसर क्यों छोड़ दें । उनके अभिषेकके करनेसे हम सर्वथा निष्पाप हो 
जायंगे। मेरा राज्य उन परमपुरुषके पदार्चनका साधन बने, इससे बड़ा 
सौभाग्य हमारा क्या होगा ?” 

केशिकने तो बड़े भाईको ही पिता, पूज्य, मागेदशेक-सर्वस्व जाना 
था अपना । उन्होंने समर्थन कर दिया । दोनों सीधे श्रीकृष्णचन्द्रके समीप 
गये । वहाँ प्रणिपात करके, हाथ जोड़कर खड़े हो गये अनुमति पाकर 
मंगधराजकी बात सुना दी और बोले-'आपके यहाँ पधारनेसे हमारा जन्म 
सफल हुआ ।हुमारे पितर तप्त हो गये। अपना राज्य, सिहासन, कोष- 

सर्वस्व हम आपको समर्पित करते हैं। इसे स्वीकार करके आप हमें अपना 
चरण-सेवक कहलानेका सौभाग्य-दान करें । आप निखिल लोकेश्वर हैं । 
अत्यन्त छुद्र है मेरा राज्य किन्तु आप आज शास्त्रविधिसे अधिवास कर 
लें । कल मैं प्रयत्न करूगा कि सव नरेश आपके अभिषेकमें पधारें। 
जरासन्धकी दुरभिसत्धि विफल हो जायगी । हम कृतार्थ हो जायेंगे ।' 
श्रीकृष्ण सदाके अपने जनोंके ही है । उनके भक्त कोई अनुरोध करें 
तो उसे पूर्व स्वीकृत ही मानना पड़ता है । यादव महारथियोंको-- 
ध्रीबलरामको भी इस प्रस्तावने प्रसत्त किया। राज्य तो क्रथ-कैशिकका ही 
रहना है। उनका यह सम्मात-दान-महाराज उग्रसेनकी राजसभामें 
सभासदोंमें प्रमुख स्थान उन्हें इस अर्पणसे स्वत: प्राप्त हो जायगा । 
मगधराजके शिविरमें राजाओंकी गोष्ठी समाप्त ही होनेवाली थी कि 
कशिक पहुँच गये वहाँ । मार्गेमें ही उन्हें देवराज इन्द्र द्वारा भेजा दूत मिल 
गया था । उसने उनका कार्य सुगमन कर दिया था । 

“समस्त नरपतिगण. सावधानीसे यह नवीन समाचार सुन लें।' 
केशिकने पहुँचते ही घोषणा करके सबको चौंका दिया । नरेशवर्ग सन्तुष्ट 
बिदा होनेवाला था यह समझकर कि स्वयंवर साभामें श्रीकृष्ण नहीं आवेंगे। 
अब नवीन समाचार क्या ? कहीं वे कन्याक्रो ले तो नहीं गये ?' 


आप सब जानते हैं कि श्रीहरि अपने अग्रज और गरुडके साथ 
बिदर्भेमें अतिथि हुए हैं।' केशिकने सुनाया--उन्हें उत्तम पात्र जानकर मेरे 
भाई क्रथने अपना सम्पूर्ण राज्य उन्हें अपित कर दिया है ।' सभी नरेशोंकी 
मुखश्रीमलिन पड़ गयी। श्रीकृष्ण स्वयंवर सभामें न आवें, इसका जो 
एकमात्र कारण था--वह भी नहीं रहा | कुण्डिनपुरमें आकर, वहींके 
नरेशके सगे आईका विरोध इस समय किया नहीं जा सकता था और वे 
अपना राज्य किसीको भी आपत करें-विरोध इसमें किस प्रकार कोई 
करेगा । 
मेरे भाईने श्रीकृष्णचन्द्रके लिये अपना सिहासन रिक्त कर दिया ; 
किन्तु तभी एक दिव्य दा अहश्य रहते बोला--'जिस सिहासनपर कोई 
भी बेठ चुका, वह उच्छिष्ट हो गया । उसपर देवदेवेश्वर, निखिल 
लोकाराध्य श्रीकृष्ण कैसे बेठेंगे । 2 
कैशिक की इस बाते क्षण भरके लिये राजाओंक ; 
लिन्छु वे तो कहते जा ब विस गे प्रसन्न ही किया ; 

सन अहृश्य रहते ही धीरेसे धर गया ।' जाते-जाते उसने कहा--'यह देवराज 
इन्द्रने भेजा है और समस्त राजाओंके लिये एक आदेश किया है ।' 


लोकपाल--देवाधिपति इन्द्र राजाओंको आदेश नहीं दे सकते, यह 
कहनेका साहस कौन करता । सब उत्सुक थे वह आदेश सुननेको । कैशिकने 
सुताया--देवराज कहते हैं कि श्रीकृष्ण उनके छोटे भाई उपेन्द्र हैं। जब 
वे कल सिहासनासीन हों, सभी राजाओंको उनको राजेन्द्र पदपर 
अभिषिक्त करना चाहिये । यह कार्य देवता कर सकते तो देवराज स्वयं 
समस्त सुरोंके साथ आकर इसे सम्पन्न करते, किन्तु मनुष्योंके राजेन्द्र पद 
पर अभिषेक राजा ही कर सकते हैं । कुण्डिनपुरमें उपस्थित नरेशोंगें जो 
भी श्रीकृष्णके अभिषेकमें सम्मिलित नहीं होंगे, वे इनके वध्य हो जायंगे । 
सुर उनकी कोई सहायता नहीं करेंगे ।' 


केशिकने यह भी बतलाया --वह दिव्य पुरुष आठ अक्षय कलश 
दे गया है कलके श्रीकृष्णके अभिषेकके लिये । यह कलश स्वतः आकाशमें 
स्थित होकर श्रीक्रष्णपर दिव्यरस एवं सुरगङ्गाके जलकी धारा गिरायेंगे। 
ऐसे हश्य पृथ्वीपर दुर्लभ हैं ।' 

सचमुच पृथ्वीपर ऐसा हृश्य दुर्लभ है । राजा लोग उत्सुक हो गये 
थे यह हर्य देखनेको । उन्हें श्रीकृष्णका वध्य भी नहीं बनता था । केवल 
मगधराजका संकोच-सब जरासन्धका मुख देखने लगे थे । 

मैं एक बार भी श्रीकृष्णके विरुद्ध आप सबकी रक्षामें समर्थ नहीं 
हो सका । अतः आप उनकी त्रुता लें, ऐसी सम्मति आपको मैं नहीं दे 
सकता.।' जरासन्धने शान्त स्वरमें कहा--आप सबको श्रीकृष्णके अभिषेकमें 
कल जाना चाहिये ।' 

अद्भुत हश्य-गगनसे निरन्तर होती सुमन वर्षा, सुरोंके सस्वर 
वाद्य--केवल सुना था इनके सम्बन्धमें लोगोंने। आज प्रत्यक्ष हो गया 
यह ह्य । आठों कलशोंपर वस्त्र लिपटे थे-रत्नोज्वल दिव्य वस्त्र । उनके 
मुख आम्रपल्लवोंसे युक्त थे। निराधार गगनमें स्थित उन कलशोंसे 
श्रीकृष्णपर दूध, दधि, घृत, मधु और सुगन्धित जलकी अजस्र धारायें झर 
रही थीं । गगनमें अहृश्य मुनि वर्ग सस्वर मन्त्र-पाठ कर रहै थे । 


केरिकने सब नरेशोंका स्वागत किया? उन्हें आसन दिया । सब 


आइचर्यसे देखते रहे कि जलधारा स्नानके पश्चात्‌ उन कलशोंसे ही दिव्य 

वस्त्र, आभूषण, माल्य, अनुलेपन भी निकले और स्वयं श्रीकृष्णके श्रीअद्भ- 
पर उचित स्थानपर सज्जित हो गये । 
भगवान बलराम और गरुड़ श्रीकृष्णकी दाहिनी ओर बैठे । क्रथ- 
कैशिकको साग्रह उन जगदीशवरने वाम-पाइवंमें बेठाया । अब नरपतिगण 
श्रेत्वके क्रमसे उठने लगे । उन्होंने यथायोग्य पूजन किया भगवान 
वासुदेवका । केवल जरासन्ध और शिशुपाल नहीं आये इस महोत्सवमें । 
श्रीक्ृष्णचन्द्रने प्रत्येक नरेशको एक लक्ष स्वर्ण मुद्रायें पुरस्कारमें 
दीं । वे अक्षय कलश अब पर्याप्त नीचे आ गये थे । श्रीकृष्ण केवल पुरस्कार 
राशिका उच्चारण करते थे। किसी भी कलशसे उतनी स्वर्ण-मुद्रा खन- 
खनाती गिर पड़ती थी पुरस्कृतके सम्मुख | राजाओंने सादर ग्रहण किया 
वह पुरस्कार । 


सब पूजन करके पुरस्कृत हो चुके तो कॅशिक उठे अञ्जलि बाँधकर 
बोले--'ये नरपति गण चाहते हैं कि इनसे जो अपराध हुआ है, उसे आप 
राजराजेशवर भूल जायें और इन्हें क्षमा करें ।' 

भगवान वासुदेव सुप्रसन्न बोले--'मेरे मनमें किसीके प्रति द्वेष दो 
घढ़ी भी नहीं टिकता । जो मर गये या युद्धमै मारे गये, उनके लिये शोक 
न कर्‌ । उनको उत्तमगति प्राप्त हुई--पह भेरा निश्चित आइवाशन है । 
मुझे क्षमा प्रिय है । कृपा ही मेरा स्वरूप है। सभी नरपति परम्पराकी 
शत्रुता त्याग दें और निर्भय हो जायं ।' 

अब स्वयम्वरका प्रश्‍न उठेगा और फिर संघर्ष होगा ।' महाराज 
भीष्मक पूरी रात्रि इसी चिन्तामें व्याकुल थे । बहुत सोचकर उन्होंने एक 
उपाय पाया था । अतः वे वहीं हाथ जोड़कर अपने आसनसे उठ खड़े 
हुए । श्रीक्रष्णचन्द्रने उनकी ओर देखा ।' 


“भगवान वासुदेव पूर्ण पुरुषोत्तम हैं। वे मुझपर कृपा करें और मेरी 
प्राथना सुनें । सब नरेश भी मेरा निवेदन ध्यान देकर सुने ।' महाराज 
भीष्मक विनय भरे स्वरमें बोले-'मेरे पुत्र रक्मीने बालचापल्यवश अपनी 
बहिनके स्वयम्वरका आयोजन किया। उसके निमन्त्रणपर आप सब 
पघारे । आप सबको बहुत कष्ट हुआ, इस कारण मैं लज्जित हुँ । आप सभी 
मेरी विवशता देखकर मुझे क्षमा करें । मेरी कन्या रुक्मिणी स्वयं सभामें 


आना नहीं चाहती । अब किसी एक वरका नण 
2 य करके यथावसर उसका 
विवाह मुझे करना होगा । यथावसर उ 

~ 7 FE र र ति रा ओर अब उन्हें चले जानेको कह 

REE Nol SMT Te भी कह सकता हैया कर 
सकता ह। अभी-अभी जिसे राजाओंने नरेन्द्र नायक पदपर अभिषिक्त 
किया, उसका कतव्य भी तो सवके हि तको रक्षा हे चुप सहले इसे ? 

महाराज ! जब आप पुत्र रङ्गस्थल बनवा रहा : जव उ 

ह a दा की वा [ था, जब उसने 
Fo. " जानक थे £ आपको पुत्रीको 
क A ॐ ॥ र ने राजा यहाँ आये और इनका सत्कार किया 
` ८५09 कं ७ अपने पुत्रका कयां नहीं रोका ? श्रीकृष्ण 
सघगम्भार स्वरम बोले--केवल हम अनिमन्त्रित आये हैं। यदि मेरा 
आगमन आपको अच्छा नहीं लगा है तो मुझे छोड़कर राजाओंमें किसीको 
राजकन्या वरण कर्‌ । भें वाधा नहीं दू गा । मैं आपकी कन्याके विवाहमें 
विघ्न नहीं बन्न्‌ गा । मैंने यहाँ अपनी सेना ठहराया, इसका मुझे खेद है 
में आपका कन्याका स्वर्यवर रोकने नहीं आया हैँ । आप मेरी ओरसे शंकित 
हों तो भय त्याग दें 

सभी नरेशोंके नेत्र श्रीक्रष्णके मुखपर लग गये । सबके नेत्रोंमें 
प्रशं साके भाव स्पष्ट थे--इतना स्पष्ट आश्वासन ? इतना निरपेक्ष पुरुष ! 
इससे अधिक कोई और क्या कर सकता है । 

महाराज भीष्मक हाथ जोड़े खड़े रहे । उन्होंने कहा-'आप मुझपर 
प्रसन्न है । आप लोक महेश्वर हैं । मुझसे अपराध हुआ है; किन्तु मैं 
आपकी शरण हुँ । स्वयंवरमें आये राजाओंमें किसीको भी में इस समय 
अपनी कन्या देना नहीं चाहता । आप मेरी रक्षा करें । 

ठीक है, मैं यहाँ शत्रु बनकर नहीं, मित्र भावसे ही आया था। 
स्वयंवर सभामें राजकन्याको देखनेकी इच्छासे-वे स्वीकार करें तभी 
उनका वरण करने आया था । अन्यमनोलग्ना कन्याको बलपुर्वक पानेमें 
मेरा कोई उत्साह नहीं है ।' श्रीकृष्णचन्द्रने कहा--आपकी कच्या साक्षात्‌ 
लक्ष्मी है । वे स्वयंवरा बनकर सबके सम्मुख नहीं आना चाहती हैं, यह 
उनका निश्चय झ्लाध्य है। वे मनोनीत पतिका ही वरण करें। अब मैं 
मथुरा जाता हूँ ।' 


श्रीकृष्ण इतना कहकर सिंहासनसे उठे | वे सभाभवनसे बाहर 
आये । सबके सम्मुख तत्काल वह सिंहासन, वे कलश आकाशमें ऊपर उठे 
और अहस्य हो गये । 

छह आप दोनों भाई मेरे परम प्रिय हैं ।' श्रीकृष्णने क्रथ और केशिकका 
६-१ आलिंगन किया--अब आप मेरे प्रतिनिधि रहकर इस राज्यका पालन 
करें । आप दोनोंकी अविचल भक्ति रहेगी मुझमें कोई विघ्न आपके 
समीप जीवनमें नहीं आवेगा । आपको कोई भी क्लेश नहीं दे सकेगा ।' 


भक किट” जना 


महाराज भीष्मकने तथा उनके इन दोनों भाइयोंने भगवान 
वासुदेवको दूर तक साथ जाकर विदा किया | अग्रज तथा यादव वीरोंके 
साथ श्रीकृष्ण वहाँसे चलकर मधुरा आये | केवल गरुड़ मथुरा साथ नहीं 
आये । उन्होंने मार्गमें ही अनुमति मांगी-'आपके निवासके अधिक उपयुक्त 
किसी स्थलकी शोध करने मैं जाता हूँ ।' गरुडको आज्ञा मिल गयी । 


“श्रीकृष्ण चले गये । अब आप निःशंक स्वयंवर सभाका आयोजन 
कर ।' सब नरेश प्रसन्न होकर, आभूषित होकर महाराज भीष्मकके समीप 
पहुँचे । 


श्रीक्रष्ण-विरोध रूपी जो अनर्थ स्वयंवर द्वारा होमे जा रहा था, 

| उसे मैने जान-बूझकर स्थगित कर दिया।.आप सब मुझे क्षमा करें ।' 

। भीष्मकने कहा--'जो दिव्य पुरुष सिंहासन ले आया था, जिन सुरेन्द्रने 

| सिहासन भेजा था, वे तत्काल श्रीकृष्णको समाचार नहीं देंगे? उनसे 

| छिपाकर हम कुछ कर सकते हैं? मेरे दोनों भाई श्रीकृष्णके ही अब 

| प्रतिनिधि है मै इनका विरोध भी ले लू तो मनोवेग गरुड़की पीठपर बैठे 

जनादेनको यहाँ पहुँचनेमें विलम्ब होगा? वे चक्र उठाकर गगनसे ह 

पर्छन आक्रमण कर्‌, आपमें फिसीके समीप उनका प्रतिकार करनेका कोई 
| उपाय है ?! 


सब नरेशोने मस्तक झुका लिया । सचमुच यदि वे इस प्रकार 
श्रीकृष्णचन्द्रके साथ छल करते हैं तो गरुड़ारूढ़ हो वे गगनसे ही आक्रमण 
करे, इसे कोई अनुचित केसे कह सकता है और तब उनका प्रतिकार करनेका 
किसीके समीप भी क्या साधन है । वे पुरुषोत्तम भूमिपर खड़े थे चक्रमौशल 
युद्धसै तब भी उनका प्रतिकार नहीं किया जा सका और अब गरुड़ साथ है 
उनके-मनोवेग गरुड्‌-उन्हें यहाँ आनेमें दोचार क्षण ही लगेंगे । 

'अब आप सब भी पधारें । मेरे 

[त पा मे पुत्रने आपको आमन्त्रित करके जो 


कने _ सबसे क्षमा चाहता हूँ ।' महाराज 
क सबसे प्राथना की । सबको सादर विदा किया । केवल मगधराज 


os 

जरासन्ध और उसके दो-चार अन्तरंग मित्र रह गये। शेष सब नरेश 
स्वदेश लौट गये । 

सब सुनकर देवी रुक्मिणी रो पड़ी थीं । उन्होंने सखियोंसे कहा-- 
मैं कमललोचन उन नीलसुन्दरको छोड़ कर दूसरेको स्वप्नमें भी स्वीकार 
नहीं करूंगी ।' 

महाराज भीष्मक भी चिन्तित थे। उनके मनमें भी श्रीकृष्ण-प्रेम 
था ; किन्तु ज्येष्ठ पुत्र रक्मी-वह हठी । महाराजको कोई मार्ग नहीं मिल 
रहा था । उनको कन्याका स्वयंवर अपूर्ण भंग हो गया । 


हारिकापुरी 


श्रीकृष्णचन्द्र अग्रज एवं यादव महारथियोंके साथ मथुरा लोटे । 
महाराज उग्रसेनने नगर सुसज्जित कराया था । वेस्वयं रथसे उतरकर 
` पैदल स्वागत करने बढ़े थे। महाराज तो स्तवन करने लगे थे किन्तु 
श्रोबलरामजीने उन्हें ऐसा करनेसे रोका--'आप यह क्या करते हैं । आप 
हमारे पुज्य है, सम्राट हैं । आपको तो हमें अपना स्नेह देना चाहिये ।' 

श्रीकृष्णचन्द्रने आग्रह करके महाराजको रथपर बेठाया। मथुरामें 
महोत्सव तो होना ही था। महाराज उग्रसेनको श्रीकृष्णचन्द्रने बस्त्र, 
आभूषण, बहुत-सा धन भेंट किया । ब्राह्मणोंको, यदुवृद्धोंको, अन्य पूज्य 
वर्गको, कला-जीवियोंको सभी सेवकों-परिकरोंको यथायोग्य पुरस्कार 
प्राप्त हुआ । 

महोत्सव मथुरामें तो नित्य ही था । जहाँ राम-घनर्‍्याम विराजें, 
श्री एवं ऐश्वर्य वहीं तो रहेगा ; किन्तु मगधराजकी ओरसे श्रीकृष्णचन्द्र 
उदासीन नहीं रह सकते थे। मथुराके गुप्तचर जरासन्धको प्रत्येक गति- 
विधिका समाचार भेजते रहते थे। शत्रुसे जो सावधान न रहता हो, वह 
शासक तो अयोग्य होगा। 

एक दिन गरुड़ आ गये । वे सीधे श्रीकृष्णचन्द्रजीके समीप आये | 
श्रीबलरामजीको साथ लेकर श्रीकृष्णचन्द्र गरुडकी वात सुनने अन्त:कक्षमें 
चले गये । 

_ 'महाराज रवतको पुरी कुशस्थली समुद्रके मध्य थी । रुवमीने उसे 
|| उजाड़ दिया आक्रमण करके । अब वहाँ घोर बन है । उसमें हाथी, रीह 


१ अजगर आदि वनपणुओने अपना निवास बना लिया है ।' गरुड़ने बतलाया- 
| भैं वह स्थान देख आया । उसपर आपका स्वत्व है, क्योंकि देवी रेवतीके 
पितृकुलका स्थान है वह । वहाँ उत्तम पुरीका निर्माण हो सकता है, यदि 
| समुद्र कुछ स्थान और छोड़ दे वहाँ बना नगर देवताओंके लिये भी अजेय 
| होगा । समीप ही रेवतक गिरि है । वह स्थान सर्वथा आपकी राजधानीके 
उपयुक्त है ।' 
आपने एक बड़ी समस्या सुलझा दी ।' यह कहकर गरुड़का सत्कार 
करके श्रीक्ृष्णने उन्हें बिदा कर दिया। 9 
| आये । समाचार आ रहे हैं कि इस बार मगधराजने कालयवनसे 
tl सहायता माँगी है । हम लोगोंके लिए जरासन्ध और कालयवन दोनों ही 
| अवध्य हैं।' श्रीकृष्णचन्द्रने गरुडके चले जानेपर वड़े भाईसे कहा-- 
| 'कालयवनने प्रस्थान कर दिया है । उसके दो-तीन दिन पीछे ही जरासन्ध 
| भी आ पहुँचेगा। हम दोनों कालयवनसे युद्धमें उलझ जायेंगे, क्‍योंकि 


कालयवन और म्लेच्छोकी बहुत बडी सेनाको हम दोनों भाइयोंके अतिरिक्त 
। कोई रोक नहीं सकता । ऐसी अवस्थामै जरासन्ध आ गया तो हमारे 
| | स्वजन अकेले-असहाय पड़ जायँगे । यादव महारथियोंमें कोई मगधराजको 
22 दो-तीन दिन भी रोक नहीं सकता । वह या तो सबको मार देगा अथवा 
३, बन्दी बनाकर गिरित्रज ले जायगा ।' 
भगवान संकर्षण बोले नहीं । वे अपने छोटे भाईकी ओर देखते 
रहे । भला श्रीकृष्णके लिए और स्वयं उनके लिये भी कोई अवध्य-अजेय 
होता है । लेकिन उनके ये लीलामय अनुज सबको मिले वरदानोंकी मर्यादा 
सुरक्षित रखकर चलना चाहते हैं तो ऐसा ही सही । श्रीबलरामके देखनेका 
तात्यय था--तुम करना क्या चाहते हो ?' 
'मधुरामे रहना अच्छा नहीं है ।' श्रीकृष्णने अभिप्राय स्पष्ट किया-- 
'गरुड़ने जिस स्थानका संकेत किया हे नह्‌ भी मथुराके समान ही नित्य 
` घाम है। मोक्षदापुरी है । वहाँ ऐसा दुर्ग बन सकता है जिसकी खाई समुद्र 
होगा । मनुष्यमात्रके लिए वहाँ पहुँचना कठिन होगा । वहाँ रहकर थोड़े-से 
_ सामान्य सैनिक भी भारी सेना एवं बलवान झन का सरलतासे सामना कर 
` ऑज सकेंगे । आप अनुमति दें तो विश्वकर्मा वहाँ आज ही नगरका निर्माण कर 

देंगे । हम दोनों समस्त स्वजनोंको वहाँ भेजकर यहाँ रहेंगे और आक्रमण- 
कारियोंकी शक्ति देखकर उनके साथ बैसा व्यवहार करेंगे । 
बड़े भाईसे पूछता केवल मर्यादा थी। इसलिये कि वे अग्रज हैं। 


० 


इसलिये भी कि जहाँ दुर्ग बनना है, वह भूमि देवी रेवतीके पितृकुलकी है ; 
किन्तु मर्यादा ही थी यह । भगवान बलरामने कब छोटे भाईकी योजनामें 
बाधा दी है । उन्होंने स्वीकृति दे दी । 

आप कुशस्थलीको भली प्रकार जानते हैं ।' स्मरण करते ही देव 
शिल्पी विश्वकर्मा सम्भुख उपस्थित हो गये । हाथ जोड़कर उन्होंने आज्ञा 
माँगी । श्रीकृष्णचन्द्रने कहा--'और जितनी भूमि आवश्यक लगे, समुद्रसे 
कहिये कि उतनी भूमि छोड़कर हट जाय तब तकके लिये जब तक मैं धरापर 
हूं! यदुबंशियोंके बढ़ते परिवारको ध्यानमें रखकर वहाँके वनको स्वच्छ 
करके आप नगर-निर्माण कर दें। सुरक्षा और सुविधा दोनोंका पूरा-पूरा 
ध्यान आप लगर-निर्माणमें रखेंगे ।' 

विश्वकर्माने आज्ञा स्वीकार की--'मुझे सेवाका अवसर देकर आपने 
कृतार्थ किया । मैं अपनी सम्पूर्ण बुद्धि एवं कलाके अनुसार प्रयत्न करू गा । 
सफलता तो सदा आपके अनुग्रहसे ही जीवको मिलती है ।' 

विश्वकर्मा गये । उनका समस्त अनुगत वर्ग उनके समान देववर्ग ही 
तो है। विश्वकमनि स्मरण किया और वे असंख्य देवशिल्पी कुशस्थली- 
काननको स्वच्छ करने लग गये । 

सानवके लिये देवता अहृश्य हैं । उनसे सम्पर्क करनेके लिये मनुष्यको 
बिशेष प्रयत्न करना पड़ता है ; किन्तु देवताके लिये दूसरे देवतासे सम्पर्क 
बनानेमें क्या कठिनाई ? समुद्गके अधिदेवताने विश्वकर्मासे श्रीकृष्णका सन्देश 
सुना । सागरके अधिदेवता बोले---'वे क्षीरोदधिशायी प्रभु मेरे मध्यमें रहेंगे, 
यह सोभाग्य मिलेगा मुझे और मैं थोड़ी-सी भूमि मात्र रिक्त करके बड़भागी 
बन जाऊंगा ? आपका अनुग्रह । आप कोई संकोच न करें स्थानके सम्बन्धमें 
और मेरे भीतर कुछ ऐसी भी सामग्री तो हैं जिसे आप नगर-निर्माणमें 
उपयोग कर सकते हैं ?' 

क्यों नहीं है?” विश्वकमनि कहा-“मु गेकी सुविस्तृत झिलायें, 
सुरंग शक्तियां, मुवता, शंख ओर नाना आकारके मृदुल-कठोर दोवोंप्रका रके 
जलजीवोंके देहावेष । आपके भीतर जो पृथ्वीकै वनोंसे भी बड़े एवं सुरम्य 
वन हैं ।' 

मैं भूमि रिक्त करता हूँ। जब जेसी वस्तुको आप कामना करेगे, 
वह आपको लहरें तटपर लाकर देती रहेंगी । सागरने प्राथनाके स्वरमें 
कहा-- कृपा करके नगर एवं नगरोपवनके वहिर्भाग ऐसा बनावें कि उनपर 
मेरे जलीय लवणको लेकर जाने वाले वायुका स्पर्श विकृति न उत्पन्न करे। 
साथ ही मेरी तटभूमि बहुत सुहढ बना दें।' 
'आप अभीसे अपनी तटीय भूमि उत्ताल तरङ्गोंस अन्तस्थ करते 
| रहनेकी सोचने लगे ?' विश्वकर्माने सस्मित व्यँग किया--'मैं तटोंको इतना 
इढ़ कर दूंगा कि आपका यह प्रयास सफल नहीं होगा ।' 


आप जानते ही हैं कि शान्त और उम्र दोनों मेरी सहज मुद्रा होनेसे 
ही मेरा नाम समुद्र है।' सागरने कहा--मेरे स्वामी मेरे मध्य इस पुरीमें 

। निवास करेंगे। उनकी सेवामें मेरी दोनों मुद्रायें भी तो सार्थक होनी 
| चाहिये । जब वे और उनके जन स्नान करना चाहेंगे, मुझपर विहार 

करनेकी इच्छा करेंगे, यह सेवक अपनी शान्त मुद्रा सफल कर लेगा ; किन्तु 

| उन्हें यहाँ सुरक्षा भी तो चाहिये । मेरी उग्रमुद्रा-उत्ताल प्रचण्ड तरंगे प्रहरी 
बनेंगी आवश्यक होनेपर पुरीकी । तट उनका वेग सहन करे-ऐसा तो होना 

न ही चाहिये ।' 

Ff विइवकमाने मनमै ही एक मानचित्र बनाया । उनका वह मानस 

i चित्र पूरा हुआ और संकल्पित स्थलसे समुद्रका जल पीछे हट गया । समस्त 
५) जलजीव सागर समेट ले गया । स्वच्छ, समतल भुमि बनाकर छोडी 

१: उदघिने । 

७ आप मुझपर भी कुछ अनुग्रह्‌ करें । विश्वकर्मा इस समय लोक- 
पालोके लिये भी आदरणीय हो गये थे । इन्द्र, वरुण, कुबेरादि सब भूल गये 
कि देवशिल्पी उनके सेवक है । वे प्रार्थना करने लगे--“विश्वेश्यरेश्व रकी 
सेवामें हमारे भी कुछ उपकरण आप प्रयोग कर लेंगे तो हम अपनेको धन्य 

 मानेगे । हमारे अपने सेवक आपके समीप पहुँचा देंगे जो कुछ आप 

आज्ञा देंगे । 

पृथ्वोपर, समुद्रमें, स्वगेमें भी जो श्रेष्ठतम सामग्री नगर-भवन 
निर्माणको है, देवशिल्पीके ध्यानसे बाहर नहीं रह सकती । उनके सेवक उसे 
उपस्थित कर ही देगे । किन्तु यहाँ तो वरुणदेव कह रहे थे--'सागर जलमें 


थोड़ी ही दूरपर मेरे बलवान सेवक निमि, तिमिगल, मकरादिके रूपमें 


रहेंगे । आवश्यकता पड़ जाय--कई प्रतिपक्षी जलके मागेसे दुस्साहस करे 

आनेका, कुशस्थलीमें किसीको क्यों चिन्ता करनी पड़े। आप इतना कर दें 


कि ये सेवक तटके समीप तक आ सकें और सुरक्षा सेनाका सौभाग्य प्राप्त 
कर सके ।' 


धनाध्यक्ष कुवेरने अपना कोष उन्मुक्त कर दिया था--विश्वकर्माजी 
आप इसके उपयोगमें कार्पण्य करेंगे तो मुझे बहुत कष्ट होगा ।' 

देवराज स्वयं ऐरावतपर बेठे आ गये और अनुनय कर गये-देव- 
शिल्पी इन्द्रको सेवाका सौभाग्य भूलें नहीं । यहाँ सभागृह आपको नहीं 
बनाना है । सुधर्मा सभा अवतीण हो सके, ऐसा स्थल प्रशस्त कर देना और 
उच्चे: श्रवा तथा ऐरावतके कुलोंमें उत्पन्न अश्‍व तथा गज रह सकें, ऐसी 
अश्वशाला तथा गजशाला बनावें ।' 

बारह योजन विस्तीर्ण, सम चतुष्कोण नगरका विश्वकर्माने मानचित्र 
बनाया । चार प्रमुख राजपथ, मध्यमें राजकीय सदन तथा भगवान वासुदेव 
एवं उनके अग्रज, परिवारके भवनोंकी श्रेणियाँ । विस्तृत चौराहे राजपथ 
जेसी बीथियां । 

नगरके चारों ओर उद्यान, उपवन तथा नित्योपयोगी काष्ठ, 
पल्लवादि के बुक्षोसे युक्त बन । सरोवर, वापियाँ, प्रशस्त विहार-शाद्वल 
स्थल । 

भवन-प्रांगण, भवन-शिखर, स्तम्भ, गवाक्ष आदि तो देवशिल्पीको 
बनाने ही थे । अपनी सम्पूर्ण कला प्रदर्शित की उन्होंने इनके निर्माणमें । 
कहाँ किस रंगका, किस प्रकृतिका कौन-सा पाषाण, धातु, रत्न या मणि 
शोभित होगा-देवशिल्पीसे अधिक कोन जानेगा। सभी ऋतुओंमें, सब 
अवस्थाके, सब प्रकारके स्वभावके सब प्रकारके व्यवसाय करने वालोंके 
उपयुक्त भवन बनाये उन्होंने और भरपूर सुसज्ज, सुन्दर बनाये । 

केवल भवन ही नहीं, देवालय, चत्वर, सभागृह । पशुओं, पक्षियोंके 
भी आवास-निवास, सुविधाकी व्यवस्था करनी थी। वह भी को गयी । 
नगरको, भवनोंको स्वच्छता सरलतासे होती रहे, पर्याप्त प्रकाश वायु सत्र 
मिलता रहे, वर्षा एवं आँधीसे कष्ट न हो-यह सब सुविधा रखी । जल 
सत्र सुलभ रखा । 

कृत्रिम निर्झर, शेल, सहस्रधारा (फुहारे) झील, और इनके किनारे 
विचरणके लिये नेसगिक प्रतीत हों, ऐसी विथियाँ बनायीं । 

उपवन, उद्यान, वन एवं जलाशयोंमें पुष्प, लता, तरु--जहाँ जो भी 
श्रेष्ठ थी त्रिभुवनमें उसे लाकर लगा दिया। प्रत्येक गृहमें पुष्पोद्यान, तुलसी, 
बिल्वपत्र सुलभ । पक्षी, भ्रमर, पशु आदि भी विश्वकर्मने लाकर बसा 
दिये । किसी भी विशाल राम्पन्नतम नगरमें जो कुछ आवश्यक होता है 
उत्कृष्ठतम रूपमें द्वारिकार्में उपलब्ध किया उन्होंने । 

नगरके बाहर बन एवं उपबनोंमें जलाशयोंके समीप तपस्वियो, 
ब्राह्मणोंके उपयुक्त उटज बनाये । यहाँ भवन नहीं बनाये जा सके । इनके 
समीप फलोंके वृक्ष, कुश, पुष्प-तर-लता रखने थे । मृगोंके युथ इनके समीप 
लाकर रखे । 

विश्वकर्मा और उनके सेवकोंका निर्माण कोई मानव कलाकारे 
समान हाथोंका श्रम तो है नहीं । उन्हें तो मनसे संकल्प करना था। मन में 
जो रूप स्पष्ट हुआ, बाहर व्यक्त होता चला गया । विश्वकर्माने एक दिन 

राज्रिमें ही द्वारिकाका निर्माण पूरा कर दिया । 

“यद्यपि हम यहीं उत्पन्न हुए, यहीं पले और बढ़े, इस भूमिसे हमारा 
आन्तरिक ममत्व है ; किन्तु इस समय संकटकाल है ओर संकटकालमें ही 
हमारे पुवेज अपनी पितृभूमि माहिष्मती त्यागकर मथुरा आ बसे थे । आज 
हमारे लिये भी वेसा ही अवसर उपस्थित है । श्रीक्कष्णचन्द्रदे यादव राज- 
सभामें उठकर कहा । उनके अनुरोधपर महाराज उग्रसेनने राअ-महापरि- 
षदकी बैठक बुलायी थी । सभी वर्णो-जातियोंके पञ्चप्रमुल इसमें 
_ उपस्थित थे । 


ह “इस समय शत्रु हमसे पराजित हो चुके हैं ; किन्तु बे हारकर बेठ 

जाने वाले नहीं हैं । शत्रु सुगमतासे यहाँ पहुँच सकते हैं । मथुरा उत्तम ढुगे 

है। बार-बार आक्रमण करनेवाले शत्रुसे सुरक्षा दे सके, ऐसा दुगैम 
दुगं चाहिये हमें ।' श्रीकृष्ण बोल रहे थे ; किस्तु सबको लग रहा था कि 
हृदयकी बात ही ये भगवान वासुदेव कह रहे हैं । 

“मथुरा छोटा नगर है। यहाँ नगर-परिसाङे भीतर रहनेको हम 
हैं और अब यहाँ नवीन भवन बनानेको स्थान नहीं है। हमारे 
है, अविवाहित हैं । स्वयं मेरे भाइयोंकी संख्या अव पर्याप्त है । 
बिवाह ओर तब इन्हे, इनके परिवारको भवन देना 

सबकी बन चुकी है। सबके पृत्रोंको नवीन भवन 

अब तक नहीं कहा ; क्योंकि स्वयं भगवान 

वासुदेव पिताके सदनमें रहते हैं तो अपने पुत्रोंके लिये भवन मांगे कैसे जायें, 
लेकिन ऐसे कब तक काम चल सकता है। सबके नेत्रोमै प्रशंसाका भाव 
आया--ऐसा स्वामी चाहिये जो बिना कहे अपनोकी प्रजाकी आवश्यकता 
देख ले- देख लिया तो पूर्ण करनेकी कोई योजना हुए बिना ये बोलने 
थोड़े ही उठे हैं । 

हमारा कोष भरा है । हमारे पास वाहन पर्याप्त हैं। हम स्थाना- 
न्तरण करें, इसमें कोई कठिनाई नहीं है इस समय | श्रीकृष्णने अपना 
निर्णय सुना दिया--आप सब मुझे क्षमा करें । मथुराके सभी निवासी मेरे 
अग हैं। मैं इनमें-से एकको भी अपनेसे पृथक नहीं करना चाहता ; अतः 
कुछ लोगोंको अन्यत्र बसानेकी बात मैं सोच भी नहीं सकता । मैं दूसरी 
पुरी ही बसाना चाहता हूँ । आप संब चलेंगे वहाँ । 

हुम आज इसी समय चल देनेको प्रस्तुत हैं । एक . स्वर संबका-- 

आपसे पृथक हम नहीं रहना चाहते । 

रथ, अइ्व, छकड़े जुड़ने लगे । सबने दिनभर प्रस्थानकी सज्जाकी । 
रात्रिमें योगमायाने सबको द्वारिका पहुँचा दिया समस्त उपकरणों, पशुओं 
आदिके साथ । 


कालयचेन 


कुण्डिनपुरसे श्रीकृष्ण चले गये यादबोंके साथ । बहुतसे नरेश चले 
गये । वहाँ रह गये मगघराज जरारान्ध, सुनीथ, दन्तवक्र, शाल्व, महाकुमे 
आदि थोडेसे नरेश । उनका समूह मन्त्रणा करने बैठा तो भीष्मकने स्पष्ट 
कह दिया--मिरा पुत्र अविवेकी बालक है । श्रीकृष्ण परमपुरुष हैं, उनसे 
द्वेष उचित नहीं है ।' 

शाल्व--आपका पुत्र दुर्जय है । उसने देवताओंके लिये भी दुर्लभ 
भार्गवास्त्र अपने तपोबलसे प्राप्त किया है ; किन्तु श्रीकृष्णका चक्र तो समस्त 
अस्त्रों-ब्रह्मास्त्र तकको शान्त कर देनेमें समर्थ है । कोई नहीं जानता कि 
उनके चक्र और पाशुपतास्त्रमें कौन अधिक प्रभावशाली है । पाशुपतास्त्र भी 

है उन दोनों भाइयोंके पास । संसारमें एक ही वीर है जो बलराम-श्रीकृष्णके 
लिये अजेय है । 
कौन है वह ?' एक साथ कईने पूछा । 
आप सब उत्सुक है तो मैं उसका पूरा परिचय देता हुँ ।' शाल्वने 
परिचय प्रारम्भ किया-- 
वसुदेवकी एक पत्नी बूक देवी है। उनके पिता त्रिगतंराजके 
राजपुरोहित शेशिरायण थे । गर्ग गोत्रीय होनेसे उन्हें गाग्ये भी कहा जाता 
है । उन्होंने विवाह करनेसे पूर्व ही संकल्प कर लिया था कि वे बारह वर्ष 
तक ब्रह्माचर्य ब्रतका पालन करेगे। विवाह कर लिया उन्होंने, क्योंकि 
आजीवन ब्रह्मचर्यं रखना नहीं था । कम्याके पिता श्रद्धा सहित कन्यादान 
करने पहुँचे तो अस्वीकार कंसे कर देते । 
'यह्‌ नपु सक है । इसने मेरी बहिनका जीवन नष्ट कर दिया ।' पत्नीके 
छोटे भाईको जब पता लगा कि शेशिरायण तो विवाह करके भी पत्नीसे 
दूर रहते हैं, उन्हें देखते तक नहीं तो बहिनकी व्यथाका अनुभव करके 
छोटा भाई क्रोधमें भर गया । उसने सार्वजनिक रूपसे बहनोईपर आरोप 
किया । इस आरोपका क्या उत्तर था-जो कुछ कहा जाता, उसे व अपनी 
दुर्बलता छिपानेका लोग बहाना मानते और ब्रत-भंग करना नहीं था । बड़ा 
क्रोध आया शेशिरायणको-इतना क्रोध कि उससे उनका शरीर काला पड़ 
गया ; किन्तु वे उस समय मौन बने रहे । 
कठोर ब्रह्मचयंका पालन वे गार्ग्य मुनि कर ही रहे थे। केवल 
लौह्चूर्ण खाकर तपस्या प्रारम्भ कर दी उन्होंने । भगवान रुद्र प्रसन्न हुए 
वरदान माँगो ।' 


_ गाये शेशिरायण- -'मुझे ऐसा पराक्रमी पुत्र चाहिये जो यदुबंशकी 
सब शाखाके लोगोंके लिये अवध्य हो ।' 
६ || र = द 

क एवमस्लु ! वरदान देकर शंकरजी अपने धाम चले गये । शैशिरायण 
तटे तपोवनसे । उन्हे अब त्रिगते जाना नहीं था । पुत्रहीन यवनराजको 
उनके वरदानका समाचार मिल स 
RR ले गया था। वे स्वयं जाकर आदरपूर्वक 
 गाय्ये अह ने आये । यवनराजके यहाँ एक अप्सरा गोपनारीके 


पड़ गया था वहाँ। उसे मुनिको 
उस अप्सराके गर्भसे मुनिको जो 


यवनराजने उसे पाला और अपना 

उत्तराधिकारी बनाया । अब यवनराजके परलोकवासी हो जानेपर यही 
कालयवन म्लेच्छाधिप है । वारहवर्षके ब्रह्माचयं, कठोर तप तथा दिवके 
वरदानको शक्ति उसे पेतृक रूपमें मिली है । अतः वह पृथ्वीपर अजेय हो 
गया है। मेरी सम्मति है कि कालयवनको दूत भेजकर बुलाया जाना 
चाहिये सहायताके लिए।” 

सभी राजाओंको शाल्वका यह मत अच्छा लगा। मगधराज 
जरासन्धने उदास मनसे स्वीकृति दे दी। दूसरा उपाय उनके सामने 
नहीं था। 


वहाँ कुण्डिनपृरसे शाल्बको ही राजाओंने दूत बनाकर भेजा । 
जरासन्धने तथा दूसरोंने भी बिदा ली । जाते-जाते जरासन्ध कह गया-- 
अब तक सब नरेश संकटमें मेरी शरण लेते थे। अपना खोया राज्य मेरी 
सहायतासे प्राप्त करते थे । अब ये नरेश मुझे ही दूसरेका आश्रय लेनेको 
प्रेरित कर रहे हैं। में निरुपाय हो गया हूँ | मुझे विवश होकर ऐसा करना 
पड़ा है । किन्तु ऐसे जीवनसे तो मर जाना सहस्र गुना श्र ठ है ।' 

आप कह क्या रहे हैं? राजागणोंने आतुर होकर पूछा--'आप 
राजेन्द्र हैं। केवल आपकी ही रक्षाका प्रश्‍न नहीं है। हम सबकी रक्षाका 
प्रन है ।' 

आप सब ठीक कहते हैं। आप सबकी रक्षाके लिये मैं इन सौम 
बिमानके स्वामीको भेज रहा हूँ ये अपने विमानसे कालयवनके पास 
जायें कालयवनसे हम सबके दूत होकर यह कहें कि युद्ध उपस्थित होनेपर 
वे सम्पूर्ण सेनाके साथ मथुरा आ जायं।' जरासन्धने कहा--'मैं दूसरेकी 
शरण नहीं लु गा । कृष्ण हों या बलराम, मैं युद्धमें उनका सामना करूंगा । 
मुझे केवल कालयवनको सहायता चाहिये ।' 

यह कहकर जरासन्ध मगध चला गला । शाल्व अपने विमानमें 
बेठ। विमान गगनमें तीब्र वेगसे उत्तर-पझ्चिस यवनदेशकी ओर उड़ 
चला । 

कालयवन धामिक, बुद्धिमान, नीतिज्ञ, समस्त व्यसनोंसे रहित, 
सत्यवादी, जितेर्द्रिय नरेश था । एक ही त्रुटि थी उसमें--अहंकारी था और 
भगवद्भक्त नहीं था । धर्मके प्रभु अच्युत हैं । उन अच्युतमें भक्ति न हो-- 
बन्ध्या है धर्म । वह क्या देगा ? धर्मकी अन्तिम गति-अन्तिम फल स्वर्ग 
ही तो होगा भगवद्विमुख होनेपर । कालयवन संगदोषके कारण अहंकारी 

ही हो गया था ; किन्तु उसे श्रीकृष्णका दर्शन मिला--किसी भी रूपमें मिला- 
। ; उसके धर्मका परम फल यह । 
हर कालयवनकी सभामें ही सौम-विमान उतरा । वह दक्षिण दिशासे 


आया था । विमानसे शाल्व नीचे आया । यवनराजके मन्त्रीने प्रसन्न होकर 
अपने नरेशको शाल्व का परिचय दिया। स्वयं कालयवन अर्ध्य लेकर 
आगे बढ़ा । 

शाल्व नम्रतापूवक बोला--'मैं अध्यं-ग्रहण करके योग्य नहीं हैं । 
नरेष्द्र-मण्डलका दूत बनकर मैं आपके समीप आया हूँ ।' 

'जानता हूँ । मगधराज जरासन्धने भेजा है आपको । खुलकर हसा 
कालयवन-- देवाष अभी कुछ समय पूर्व ही यहाँसे गये हैं । उन्होंने आपके 
आगमनको सूचना दे दी है । आप मेरा अर्ध्य और अर्चन स्वीकार करें। 
प्रतिनिधिको पूजासे सव नरेशोंकी पूजा हो जायगी ।' 


शार्वने अर्ध्यं ग्रहण किया । यबनराजने उन्हें उत्तम आसन देकर 
अर्चाकी । पूजन करके तब बोला--'अब आप अपना प्रयोजन कहें ।' 

शाल्वने जराधन्धका सन्देश सुनाया--'परम दुर्जय वासुदेव 
राजाओंक्रो बड़ा कष्ट दे रहें हैं। मैने उनपर सत्रह बार चढ़ाई की। 
अन्तिम युद्ध गोमन्तक पर्वतपर हुआ। इसमें कृष्ण-बलराम दोनों भाई 
पृदल ही थे ; किन्तु बिना किसी सहायकके उन्होंने मेरी तेईस अक्षौहिणी 
सेना मार दी । ब्रह्माकी आकशवाणीने रोका, नहीं तो बलरामके हाथमें 
मुराल मेरी कपाल क्रिया करने ही जा रहा था । तुम यादवोंके लिये अवध्य 
हो, यह्‌ वरदान तुम्हारे पिताको भगवान रुद्रने दिया है । तुमसे टक्क 
लेकर श्रीकृष्ण नष्ट हो जायंगे । हम कायर नहीं हैं । हम सब जितनी भी 
 सेतासम्भवहै, लेकर आ ररे हैं। तुमसे हम सहायता चाहते हैं। समय 
र शीघ्र आकर सहायता करके हमारी मित्रता स्वीकार करो ।' 
शाल्त्रने कहा “यह मगधराजका सन्देश मैंने सुना दिया । आप 
करके जो उचित जान पड़े, मुझे बतला दें ।' 


'सगधराज और बहुत-से राजाओंने मुझसे अनुरोध करके मुझे 
है 'सद्धूटमें पड़े लोगोंकी सहायताकी पर अनसुनी कार 
बसको सिकार ! मैं स्वयं भी त्रिलोकमें जो अजेय हो, 

हे हैं । देवापि नारदने पूछनेपर कहा है कि वासुदेव 

कालयवन ॥ २१ 
ही ऐसे पुरुष हैं। वरदानसे मैं रक्षित भी हैं। मेरी पराजय भी हुई तो 
वह विजयके समान ही होगी मैं आज ही मथुराकी ओर प्रस्थान करूँगा ।' 

कालयवन इतनी शीधता करेगा, यह आशा शाल्वको नहीं थी । 
उस यवनराजने तो हवन किया, ब्राह्मणोंको दान दिया और प्रयाणकी 
घोषणा कर दी । शाल्व उससे विदा लेकर विमानमें बैठा । मगधराज और 
दूसरे सहायकोंको भी शीघ्र सूचना देनी थी उसे । 

यवन वाहिनीमें शक, तुषार, दरद, पारद, श्वङ्गाल, खस, पल्लव 
प्रभृति सब यवन जातियाँ थीं । हिमालयके पर्वतीय म्लेच्छ, डाकू, लुटेरे 
भी साथ हो गये । स्वर्णदेश भारतको लुटनेका ऐसा सुयोग वे कैसे छोड़देते 
इस म्लेच्छ वाहिनीमें गज-सेना नहीं थी | पैदल भी नहीं थे । रथ भी गिने- 
चुने थे । केवल तीव्रगामी अइव और ऊट, खच्चरोंकी पंक्तियाँ थीं, जिनपर 
अनष, जल तथा अपार धन लदा था। इतनी लम्बी यात्रामें सैनिकोंकी 
दीर्घकाल तक सुव्यवस्था बनाये रखनेको कालयवन प्रस्तुत होकर 
चला था । fle 


ढुगेम पर्वत, नदियाँ, मरुस्थल मार्गमें थे । किन्तु अश्वारोही म्लेच्छ- 
सेना इन सब वाधाओंमें विचरणकी अभ्यस्त थी । कालयवन साक्षात्‌ 
कालके रूपमें प्रख्यात था । उसके पथमें कोई बाधक वनकर मरनेको प्रस्तुत 
नहीं था । कालयवनने भी कहीं संघर्ष करनेसे अपने सैनिकोंको रोक दिया 
था । उसका कठोर आदेश था--किसीसे कोई वस्तु मूल्य दिये बिना न ली 
जाय । जिन लोगोंसे मार्गमें सेवा ली जाय उन्हें पर्याप्त पारिश्रमिक 
दिया जाय । सेनाके संचरणसे जिनकी भी क्षति हो, उन्हें बिना माँगे 


क्षति-पूति दे दी जाय ।' 


उसको सेनाको अन्न, रस, फल, मेवे, तथा पशुओंके लिये घास 
्रसन्नतापूर्वंक पथके लोग देते रहे । जो उचित मूल्य देता हो, उसके समीप 
आवश्यक सामग्री लोग स्वयं पहुँचा देते हैं । अनेक मूर्तियोंने सत्कार किया 
उसका । 

नदी-नालोंपर तात्कालिक पुल बनाते, दुर्गम वनोंको काटते, 
पर्वेतोंको पार करते कालयवनकी सेना आँधीके समान बढ़ती चली आयी । 
तीन करोड़की उस अजेय म्लेच्छ वाहिनीने मथुराको चारों ओरसे घेर 
लिया । दीघेकाय, अत्यन्त बलिष्ठ यवन थे उस सेनामें भयङ्कुराक्ति । खर्वं 
देह, अत्यन्त स्फूति वाले पर्वतीय भी थे । अक्‍्वोंकी 'हिन-हिनाहट, अद्भुत 

.._ क्षकंश भाषामें गू जता कोलाहल, किन्तु म्लेच्छ वाहिनीको आइचये हुआ । 
स्वयं कालयवन चौंका । मथुराके बहिद्वार हढ़तासे बन्द थे और नगरभें 
जीवनका कोई चिह्न नहीं जान पड़ता था । एक भी शब्द--पणु या पक्षीका 
शब्द भी तो नगरमें सुनायी नहीं पड़ता था । 

“यह्‌ मथुरा ही है? कहाँ गये इस नगरके लोग ? इतनी निस्तब्धता 
क्यों है यहाँ ?' भ्लेच्छ सैनिक एक दूसरेसे पूछने लगे । उन्हें लगता था कि 
उनके आगमनके आतड्कुसे नगर छोड़कर सब भाग गये हैं, किन्तु तब नगर- 
द्वार भीतरसे क्यों बन्द है ? भीतर कौन है ? एकाकी रहनेका साहस करने 
वाले वे लोग केसे हैं? 

कालयवन नगर-द्वार तोड़ देनेका आदेश ही देने वाला था । उसे 
मगधराज अथवा उनके सहायकोंके आनेकी अपेक्षा नहीं थी । उसने मागेमें 
किसीको समाचार नहीं दिया था । वह किसीकी प्रतीक्षा तो तब करे जब 
` दुबल हो। 
$ सहसा एक द्वार खुला और उससे एक पुरुष निकले | कालयवन 
. उन्हें देखते ही चौंक गया । उसने देवषि तारदसे पूछा था--'वासुदेवको वह 
कैसे पहिचानेगा, यदि वे एकाकी कहीं मिल जायें ।' 


“उन्हें पहिचानना क्या कठिन है । वेसा दूसरा पुरुष त्रिभुवनमें नहीं 
` है! देवषिने कहा था--'तुम ठीक जिज्ञासा कर रहे हो । वे तुम्हें एकाकी 
|, सम्भावना ऐसी ही है ।' 


अलसी कुसुस नीलवपु, दीर्घं चार भुजायें, पद्मदलायत लोचन, नित्य 
मुखश्री, भुवन-सुन्दर रूप, पीतवसन, कौस्तुभ कण्ठ, वनमाली, 
शिमल अरुण-चरण,-- कालयवन खुले द्वारसे निकलते पुरुषको 
चे तक देख गया । उसे निश्चय हो गया--'यही वासुदेव हैं । 
क्त ऐसा त्रिभुवनमें नहीं हो सकता | देवषिके बतलाये सब लक्षण 

' विशाल वाहिनी नगर धेरे खड़ी है और निश्चिन्त, 
एकाकी द्वारसे ऐसे निकल आया है जैसे भय 


अथे था कि भीतर 
निकले हैं, ये तो नंगे 
सेनाके मध्यसे निर्भीक 


a 


कालयवन ... र्‌ 


चले जा रहे हैं । सैनिक तो इन्हें देखकर मन्त्रमुग्ध खड़े रह गये हैं। इन्हें 
रोकना भी है, जैसे किसीको स्मरण नहीं । १ 


श्र नि र पर खे दल ७ औँ न ही है 
5 म पात्र ह, पदल हैं और इनसे ही मुशे युद्ध करना है।' 
गिलयवनने निर्णय कर लिया--'मैं निरायुध पैदल ही इनसे युद्ध करूँगा ।' 


मेरे लौटने तक सेना केवल नगरको धेरे रहेगी । कोई बाहर निकले 
तो पकड़ लो । युद्ध करे तो मार डालो । अन्यथा मेरे लौटनेकी प्रतीक्षा 
करो । अपने सेनापतिको आदेश दिया उसने । शस्त्र रथमें उतारकर रख 
दिये और रथसे कूदा । 

. लो, अब तक सामान्य गतिसे चलते वासुदेव तो भाग खड़े हुए । 
उनके पीछे दोड़ता कालयवन चिल्लाया--'यदुवंशमें उत्पन्न होकर भाग रहे 
हो, यह उचित नहीं है । ठहरो ! कायरोंको भाँति भागो मत ! मैं तुम्हें 
छोड़नेवाला नहीं हूँ ।' 


श्रीकृष्ण भागे जा रहे हैं वे पीछे मुड़कर भी नहीं देखते । बड़े तीव्र 
वेगसे दौड़ रहे हैं वे । कालयवन भी दौड़ रहा है । चिल्लाता जाता है, 
पुकारता जाता है और दोड़ता जाता है । उसके सैनिक, सेनापति सब देखते 
रह गये । उनमें किसीको साथ आनेकी आज्ञा नहीं है । कालयवन अनुशासन 
भङ्ग क्षमा करना जानता ही नहीं । कोई आवश्यकता भी नहीं है। महाबलो 
यवनेश एक सुकुमार पुरुषके पीछे दोड़ा है । वह पुरुष तीव्र गति है, किन्तु 
कहाँ तक दौड़ेगा वह । 


सेनिकोंकी हष्टिसे दोनों शीघ्र दूर निकल गये । श्रीकृष्ण दोड़े जा रहे 
हुँ । कालयवन स्वेदसे लथपथ हाँफता दौड रहा है । उसे लगता है-'अब 
पकड़ा ! अब अगले दो पदोंमें पकड़ा ।' १ 

श्रीकृष्ण उसके हाथकी पहुँचसे किञ्चित्‌ दुर ही हैं । कालयवन 
दौड़ता है, पूरे बलसे पीछे दौड़ा जा रहा है । अब, अब, अब-लेकिन यह 
तनिक सी दूरी पूरी नहीं होती । इसी आशाके पीछे तो जीव अनन्तकालसे 
उस सुखस्वरूपको पकड़ने दौड़ रहा है । वह कहीं ऐसे पकड़में आता है । 


कितनी दूर--किसे देखनेका अवकाश था । दूर बहुत दूर, योजनों 
दूर तक दोनों दौड़ते चले गये । सामने एक पत दृष्टि पड़ा। कालयवनको 
लगा, अब यहाँ इसपर ये चढ़े तो वह पकड़ लेगा । श्रीकृष्णकी गति बढ़ 

गयी । मध्यकी दुरी कुछ बढ गयी । एक मोड़ आया पर्वतका और श्रीकृष्ण 
जैसे अदृश्य हो गये । 

पर्वेतमै मोड़पर श्रीकृष्ण घूमे थे । कालयवन वहाँ आया तो सामने 
एक गुफा है । आगे मागे है ही नही । श्रीकृष्ण सामने नहीं हैं । पर्वतपर 
चढ़ते तो दीखते । कुछ हाथ दूर ही आगे थे । अवश्य वे इस गुफामें चले 
गये । कालयवन भी बसे ही दोडता गुफामें प्रविष्ट हुआ । 

श्रीकृष्ण दौड़ते आये थे गुफामें, एक कोई बहुत लम्बे पुरुष गुफामें 
पड़े सो रहे थे । श्रीकृष्णने अपना पटुका झटपट उनके ऊपर फेंका और उन 
पुरुषके समीपसे गुफाके भीतर दोड़ते चले गये । 

कालयवन दौडता आया था उसके विशाल देहसे गुफाद्वारसे भीतर 
आता प्रकाश बहुत कुछ अवरुद्ध हो गया था । उसे अन्धकारपूर्ण गुफामें 
पीताम्बर ओढ़े कोई सोता दिखलायी पड़ा । वह पुरुष कितना दीर्घाकार 
है, यह अन्धकारमें तत्काल दीख नहीं सकता था । दीखता था केवल 
चमकता पीताम्बर । 

'यह मुझे इतनी दूर दौड़ाता आया और यहाँ आकर क्षणभरमै ऐसे 
सो गया है जैसे इसे सचमुच निद्रा आ गयी है । कालयवनको लगा कि 
वासुदेव ही अपना पीतपट ओढ्कर यहाँ पड़ गये हैं । उसे छलनेकी यह 
चेष्टा । क्रोधावेशमें प्रे बलसे उसने पाद-प्रहार किया । 

चौंक गया कालयवन । इतना दीर्घाकार यह पुरुष कौत ? किसपर 
आघात कर दिया उसने अनजानभें ? 

उसे अधिक सोचने--कुछ कहनेका अवकाश नहीं मिला । वह सोया 
पुरुष पाद-प्रहारसे हड़बड़ाकर उठा और क्रोधपूर्वक उसने कालयवनको 
देखा- ऐसा लगा कि कालयवनको पूरी काया कपू रसे बनी हो और उसमें 

एक साथ चारों ओर अर्ति लगा दी गयी हो। 


सिस्से पैर तक एक साथ कालयवनके शरीरसे लपटें उठी । एक 


चीत्कार तक नहीं निकल सकी । कुल चार-छ: क्षणोंमें तो वहाँ उस यवना- 
घिपकी थोड़ी-सी उज्वल भस्ममात्र रह गयी । 0 


Pe 

गुहामें सोया वह विशालकाय पुरुष उठ बैठा था । कालयवन भस्म 

हो गया तब उसकी दृष्टि गुफामें भीतरकी ओर गयी । उसे आश्चर्यं हुआ-- 
'गुफाके भीतर इतना तीव्र प्रकाश ?' 4 
ट श्रीकृष्णचन्द्र गुफामें अव भीतरसे कुछ आगे बढ़ आये । बह पुरुष 
बेठे रहनेको विवश था । इस गुफामें उसके उठ खड़े होने जितना स्थान 
नहीं था । उसने हाथ जोड़कर मस्तक झुकाया । ५29 [ 

Si! कोन हैं ? इस वनमें स्थित पर्वतकी गुफामें आप कैसे पधारे ? 
आपके श्रीचरण कमलदलके समान कोमल हैं। इस कण्टक-कंकड़ियोंसे 
भरी भूमिमें नंगे पेर आप घूम रहे हैं ।' उस पुरुषने मस्तक झुका रखा था। 
उसकी हृष्टि अरुण मृदुल चरणोंपर लगी थी | वह चरणोंको बड़े स्नेहसे 
देख रहा था । ८: 


आप तेजस्वियोंके परमतेज भगवान अग्नि हैं ? सूर्यनारायण हैं ? 
चक्रदेव हैं ? देवराज इन्द्र हैं अथवा और कोई लोकपाल हैं ? किन्तु इनमेंसे 
मैं सबसे परिचित हूँ । सबको पहचानता हूँ वह पुरुष कह रहा था-- 
अत; मुझे लगता है कि सृष्टि स्थित पालनकर्ता त्रिदेवोंमेंसे सर्वश्रेष्ठ श्रीहरि 
ही आप.मुझपर कृपा करने पधारे हैं ।' 

मेघश्याम श्रीअङ्ग, पीताम्बर परिधान, वक्षस्थल पर श्रीवत्स चिह्न 
कण्ठमें कौस्तुभ, चतुभुज, वनमाली, तेजोमय मकराक्ृत कुण्डल, यह 
श्रीमूति भी क्या पहिचाननेकी अपेक्षा रखती है, किन्तु इस समय श्रीकृष्णः 
चन्द्रने जो तेज प्रकट किया था, उससे उस पुरुषके नेत्र इन परमपुरुषको 
देखनेमें असमर्थ हो रहे थे। केवल एक झलक मिली और नेत्र झुका 
लेते पड़े । 

उसने अपनी असमर्थता प्रकटकी-'महाबाहो ! आप इतने तेजस्वी 
हैं कि मैं आपकी ओर अधिक देख नहीं सकता हूँ । मैं हतौजस हो गया हूँ 
आपके तेजके सम्मुख । आप समस्त देहधारियोंके लिये सम्मान्य हैं । अतः 
यदि आपको रुचे तो अपना परिचय दें । अपना कुल-गोत्र, यहाँ पधारनेका 
प्रयोजन बतला दें ।' 

'मुझे क्षमा करें। पहिले मुझे अपना परिचय देना चाहिये । उस 
पुरुषने फिर कहा--'वेवस्वत-नन्दन महाराज इक्ष्वाकुके कुलमें चक्रवर्ती 
सम्राट्‌ मान्धाता ( यौवनाइव ) का पुत्र हूँ मैं । मेरा नाम मुचुकुन्द है। 
ब्राह्मणोंके चरणोंका मैं सदासे सेवक रहा हूँ। देवता असुरोंसे पराजित हो 
गये तो उन्होंने मुझसे सहायताकी याचनाकी । मैं स्वर्ग गया और सुरोंको 
ओरसे असुरोसे युद्धमें लग गया | कितना समय व्यतीत हो गया इसमें 
मुझे पता नहीं लगा ।' 


“महाराज । हम सुरोंके संरक्षण एवं पालनके इस कठोर श्रमसे अब 
विश्राम लें ।' देवताओंने कहा । क्योंकि उन्हें भगवान्‌ पशुपतिके पुत्र कुमार 
कातिकेयका संरक्षण प्राप्त हो गया था । स्कन्दने उनका सेनापतित्व स्वीकार 
कर लिया था। 


मनुष्य लोकमें आपका निष्कण्टक राज्य था किन्तु उसे आपने 

हमारी रक्षाके लिए छोड़ दिया ।' सुरोंने कहा--'आपकी सभी कामनायें 

अपूर्ण रह गयीं । अब इतने समयमे आपके पुत्र, महारानियाँ, प्रजा आदि 

& सबमे कोई पृथ्वीपर नहीं रहा--भगवान्‌ कालने सबको अपना ग्रास बना 

१ लिया । इसमें हम देवता भी कुछ नहीं कर सकते थे, क्योंकि बलवानोंसे भी 

महान्‌ बलवान काल भगवान सर्वसमर्थ तथा अविनाशी हैं । जेसे पशुपाल 

5 पशुओंको चराते हैं, वेसे ही सबको --समस्त प्रजाके साथ क्रीड़ा करते हुए 
|| भगवान काल उन्हें उनके प्रारब्धानुसार समाप्त करते रहते हैं ।' 


'महाराज ! जो नहीं रहे, उनकी चिन्ता छोड़ दें ।' देवताओंने क्षमा 
माँगकर कहा--आपको जो भी भोग-ऐड्वर्य अभीष्ट हो, माँग लें । केवल 
मोक्ष तो हम नहीं दे सकते। मोक्ष देनेमें अविनाशी श्रीहरि ही समर्थ हैं 
किन्तु अर्थ, धमे, काम जो भी अभीष्ट हो वह्‌ वरदान आप हमसे माँग लें ।' 


'पृथ्वीपर अपना कोई रहा नहीं था। आपके अनुग्रहसे भोगेच्छा 

, पहिले भी मनमै नहीं थी । मोक्ष देवता दे नहीं सकते थे। दीर्घकाल तक 

_ अविराम युद्ध करते-करते मैं बहुत थक गया था । मुझे विश्रामकी अत्यन्त 

७ 2 . आवश्यकता थी ४ मुचुकुभ्दने बतलाया--'इसलिये मैंने देवताओंसे कहा-- 

के सो जाना चाहता हँ । जी भरकर सोना चाहता हूँ । मेरी निद्रामे कोई 
पा न दे, केवल इतनी व्यवस्था कर दें ।' 

आप धरापर जाकर गिरिगुहामें शयन करें ।' सुरोंने वरदान दिया-- 
जो भी अज्ञानी व्यक्ति आपको निद्रासे जगायेगा, वह आपकी दृष्टि पड़ने 
मात्रसे तत्काल भस्म हो जायेगा ।' ः 
मैं सोच-विचा रकर घोर वनमें स्थित इस दुर्गम पर्वतकी गुफामें 
आकर सोया था कि यहाँ कोई नहीं आयेगा ।' मुचुकुन्दने कुछ भयभीत 
क्षमा माँगते स्वरमें कहा--'लेकिन यहाँ भी आकर किसीने बलपूर्वक मुझे 
जगाया। इस अपने दोषसे ही बह भस्म हो गया, इसमें मेरा कोई अपराध 
नहीं है । उसके भस्म होनेके अनन्तर मुझे आपके दर्शन हुए । आप इात्रु- 
सन्तापन है किन्तु मैं आपका शत्रु नहीं आपके चरथोंमें नम्र हूँ । मुझपर 
कृपा कर्‌ ।' a 


राजन्‌ ! आप कोई चिन्ता या भय न करें ।' कुछ हँसते मेघ-गंभीर 
वाणीसे श्रीकृष्णचन्द्र वोले-'आपने मेरा नाम, जन्म, कर्म पूछा है किन्तु 
इनको तो मैं भी नहीं बतला सकता । कोई भूमिके अणु भले गिन ले किन्तु 
मेरे नामोंकी गणना असम्भव है । गुण और कर्मोको सूचित करनेवाले मेरे 
नाम अनन्त हैं। तीनों कालोंमें जो मेरे जन्म-कर्म हैं, परमषिगण उनका 
स्मरण चिन्तन करते हैं किन्तु उनका अन्त नहीं पाते ।' 

ओह ! परमपुरुष प्रभु पधारे हैं ।' मुचुकुन्दक नेत्र झरने लगे । शरीर 
रोमाञ्चित हो गया । भूमिमें मस्तक रखा उन्होंने । 


“इस समय ब्रह्माकी प्रार्थतापर धर्मेकी रक्षा और भूभार भूत 
असुरोंके विनाशके लिये यदुकुलमें मैंने अवतार लिया है । वसुदेवपुत्र होनेके 
कारण लोग मुझे वासुदेव कहते हैं ।' श्रीकृष्णचन्द्रने अपना परिचय देकर 
प्रयोजन बतलाया--'कालनेमि दैत्य कंस हो गया था उसे और प्रलम्वादि 
दुसरे भी सत्पुरुषोंको पीड़ा देनेवाले असुरोंको मार दिया है। रुद्रके 
वरदानसे यह यवन मेरे लिये अवध्य था । तुम्हारे नेत्रोऱद्व तीक्ष्णतेजसे 
इसे भस्म करवा दिया मैंने । पहिले तुमने मेरी बहुत उपासनाकी है, बहुत 
प्रार्थना की है मुझसे, अतः इस गुफामें मैं तुमपर अनुग्रह करने ही आया हूँ । 
तुम वरदान माँग लो । जो भी इच्छा हो माँगो | मेरी शरण आये जनको 
फिर किसी अभाव, क्लेशसे शोक नहीं होना चाहिये ।' 


“तब वेवस्वत मन्वन्तरकी अङ्घाइसवीं चतुयु गीका द्वापरान्त आ 
गया ?' मुचुकुन्दको स्मरण आया कि उन्हें पहिले बतलाया गया था कि 

परात्पर परमपुरुष अद्वाइसवीं चतुयु गीके द्वापरान्तमें धरापर अवतीर्ण होंगे। 
मुचुकुन्दने तो उनकी ही उपासनाकी है । आज वे भक्तवत्सल पधारे-ञझयहां 
दुर्गम वनकी गुहामें उनपर अनुग्रह करके पधारे हैं । 

“स्वामी ! आपकी मायासे मोहित होकर प्राणी आपका भजन नहीं 
करता । सुखके लिए वह अनर्थ रूप दुःख ही उत्पन्न करनेवाले गृहमें-स्त्री- 
पुरुषोंमें आसक्त हो जाता है । माया ठग लेती है उसे। यह मानव शरीर 
अत्यन्त दुर्लभ है और यह सर्वेन्द्रियशक्ति सम्पन्न मिलना और भी दुलेभ है । 
बिना प्रयत्न इसे पाकर भी दुंबू द्वि मनुष्य आपके चरणारविन्दका भजन 
तो करता नहीं, अन्धे पशुके समान घर रूपी कुएंमें गिर पड़ता है ।' 
मुचुकुन्द स्तुति करने लगे थे । 

भेरे नाथ ! राज्य, लक्ष्मीके मदसे मत्त होनेके कारण मेरा भी यह 
समय व्यर्थ ही व्यतीत हुआ है । इस मरणधर्मा देहको ही मैंने आत्मा माना, 
पुत्र-स्त्री, कोश-पृथ्वी आदिमें आसक्त होकर इनको दुरन्त चिन्तामें लगा | 
रहा । अतः प्रभो ! आपकी चरणसेवाके अतिरिक्त और कुछ मैं नहीं माँगना 
चाहता । आप मोक्षदाता परमोदार स्वामीको पाकर कौन अपने लिए 
बन्धन रूप वरदान माँगेगा ।' 


"मैने समस्त कामना छोड़ दीं । थे सात्विक, राजस, तामस गुणोंमें 
। बाँधती ही हैं । निरञ्जन, निगुंण, अद्वय, ज्ञानस्वरूप आप परमपुरुषकी मैं 
॥ -शरण हूँ ।' 

भक्त वत्सल ! इस संसारके क्लेशमै भव महादावारिनिमें दीर्घकालसे 

में सन्तप्त हो रहा हुँ । ये काम, क्रोध, लोभ, मोह, मद, मत्सर निरन्तर 

अतृप्त रहते हैं ओर कहीं शान्तिसे मुझे नहीं रहने देते। किसी प्रकार आपके 

पाद-पद्मोमें पहुँच सका हूँ । शरणागत वत्सल ! आप परात्मा, अभय- 
अमृत-अशोक हैं, भेरी रक्षा करें मेरे स्वामी !' 

hi? मुचुकुन्द दण्डवत पड़ गये श्री कृष्णके सम्मुख । वे भक्तवत्सल तो सदा 

प्रसत रहते हैं। उन्होंने नहा--'महाराज ! आपने निमेल बुद्धि प्राप्तकी है ; 

क्योंकि वरदानका प्रलोभन देनेपर भी कामनासे वह चञ्चल नहीं हुई । 

_ वरदानका प्रलोभन तो मैंने इसलिए दिया कि प्रमादका लेश भी न रह जाय 


wemreeee™ meer 


अब आप मुझमें सन लगाकर पृथ्वीपर इच्छानुसार विचरण करें । आपमें 
अनन्य भक्ति नित्य निवास करे । आगामी जस्ममे ब्राह्मणोत्तम होकर ' 
केवल्य स्वरूपको प्राप्त करेंगे ।' 

भुचुकुन्द [ ३४८६ 


मुचुकुन्दने भक्ति ओर मोक्ष दोनों माँगा । दोनों प्राप्त हुए उन्हें । 
अब श्रोकृष्ण गुफासे बाहर आये । मुचुकुन्दने बाहर आकर उन पुरुषोत्तमकी 
परिक्रमाकी । उनको प्रणिपात किया । उनसे अनुमति ली । 

श्रीकृष्णचन्द्र मथुराकी ओर लौटे । वे जबतक हष्टिपथमें रहे, एकटक 
मुचुकुन्द देखते रहे उसी ओर । जब श्रीकृष्ण दृष्टिपथसे दूर चले गये, 
मुचुकुन्दने पुनः भूमिमें लेटकर प्रणिपात किया । 

प्रभुने कहा है इच्छानुसार पृथ्वीमें विचरण करो।' मुचुकुन्दने 
उठकर इधर-उधर देखा--यै उनके टखनों तक पहुँचते मनुष्य और पशु, ये 
घुटनोंसे कुछ ऊपर तक आते वृक्ष-शशक, मूषक जेसे हो गये हैं धरापर 
अब अइव, गज भी । वट, अश्वत्थ भी छुद्र क्षुप जसे रह गये हैं ।' 

इस मन्वन्तरकी प्रथम चतुयुगीके सतयुगमें उत्पन्न उन महाकाम 
पुरुषको पृथ्वीको वर्तमान अवस्था देखकर बहुत निराशा हुई। वे कहाँ 
जायें ? कहाँ विचरण करें ? उनको छाया दे सके बेठनेपर ऐसा भी तो कोई 
वृक्ष कहीं नहीं दीखता । वे यदि नगर जनपदकी ओर गये, ये छुद्रकाय 
मनुष्य और पशु भयसे ही मर जा सकते हैं । इनमें आतङ्कसे भगदड़ 
मचेगी । वे कहाँ तक इन्हें अपने पदोंसे कुचल जानेसे बचाते चल पायेंगे । 

ऐसे संसारमें इतने क्षीणकाय जीवोंके मध्य विचरण करनेमें किसीको 
क्या सुख मिलेगा ? उसकी कोई सुविधा कहाँ मिल सकती है ? कोई मनुष्य 
चीटियोंके समुदायमें उनको बचाते कैसे चले ? केसे रहे वहाँ ? 

श्रीकृष्णचन्द्र परम पुरुष हैं । मुचुकुन्दसे पहिले भी उनके समकालीन 
महाराज ककुझीको देखा था उन्होंने किन्तु मुचुकुन्दने कहाँ इतने अल्पकाय 
प्राणियोंको देखा था । वे खिन्न हो गये । महाराज ककुद्मीके समान वे भी 
तप करनेका निश्चय करके आकाश मार्गसे ही गन्धमादन पवेतपर चले 
गये । उनमें श्रद्धा थी, वे धीर थे और श्रोकृषण प्रेम उन्हें मिल ही चुका था। 
वे तप करें यही उनके लिए स्वाभाविक था । 


—%— 

E श्रीरणछोड्राय 


मगधराज जरासन्ध कुण्डिनपुरसे लौटा तो बहुत दृढ़ सकल्प करके 
लौटा था । उसे कालयवनके पास दूत भेजनेको विवश होना पड़ा-यह 
अत्यन्त अपमानजनक लगा था । चाहे जो भी हो वह इसबार मथुरापर 
पूरी शक्ति लगा देनेको कृत संकल्प था । उसने निश्चय कर लिया था-- 


अभी या कभी नहीं । 
मगधराज धार्मिक था । ब्राह्मण भक्त था। शास्त्रमें उसको श्रद्धा । 
पकै गी । संयमी था और प्रसिद्ध दानशील था । कालयवनके समान उसका भा \ 


केसे कर सकता है। 


३ कालयवनने एक भूलकी थी- बिना मुहूतेकी चिन्ता किये युद्ध करने 

चल पड़ा था । अबतक जरासन्ध भी यही भूल करता आ रहा था । इसबारु 
उसने ब्राह्माणोंको बुलाया । उत्तम ज्योतिषियोसे उसने सुनिश्चित विजय 
मुहुतेकी गणना करवायी और अपनी विजयके निमित्त अनुष्ठान 
करनेक्रे लिये बहुतसे ब्राह्मणोंका वरण करके उनके आवास-आहार तथा 


या जरासन्धने नियम हो कर रखा था कि उसके ऐसे प्रयत्नोंमें 
साथ न दें उन्हें बलपूर्वक बन्दी बनाकर अपने कारागारमें बन्द 


$ 
टी 
। 
| 
[नकी व्यवस्था कर दी । | 
है रा प्रयत्न किया जरासन्धने सन्य-संग्रहका । उसके सभी समथकोंने 
था । इस बार उसने यह नहीं किया। उसने सर्वत्र कहला दिया 


२, . 


श्रीरणछोड़राय | 


कालयवन तत्काल चल पड़ा था। दूरसे आना था उसे। शाल्वसे 
समाचार पाकर जरासन्धने प्रयत्न किया कि वह यथाशीघ्र सेन्य-संग्रह कर 
ले । मुहुर्तपर प्रस्थान करके मगधराज मार्गेमै कालयवनकी प्रतीक्षा करना 
चाहता था लेकिन यवन अश्वारोही सेना अनुमानसे अधिक शीघ्रगामिनी 
सिद्ध हुई मागेकी बाधाओंको अप्रयास ही उसने पार कर लिया । कहीं भी 
कालयवनने चार-छ दिनका पड़ाव नहीं डाला था । 

जरासन्धको समाचार मिलता रहा था। वह प्रस्थान कर चुका था 
और बिना कहीं रुके केवल सेनाको रात्रि-विश्राम देते पूरे वेगसे बढ़ा आ 
रहा था किन्तु यह अनुमान कौन कर सकता था कि काल-यवन जैसा उद्भट 
महारथी मथुराके युद्धमें आकर पहिले ही दिन समाप्त हो जायेगा मगधराज 
तो समझता था कि कालयवनकी सेना युद्ध प्रारम्भ करेगी, दो या तीन दिन 
पीछे ही वह पहुँच जायेगा सहायता करने और मुख्य युद्ध स्वयं सम्हाल 
लेगा । कालयवनको केवल सहायक बना रहने देगा यवनसेनाके साथ । 

कालयवन तो मुचुकुन्द गुफामें भस्म हो चुका था। श्रीकृष्णचन्द्र 
मुचुकुन्दको विदा करके लौटे । उनका चक्र, उनकी कौमौदकी गदा तो 
स्मरण करते ही उनके समीप उपस्थित होनेवाले दिव्यायुध हैं । पा्चजन्य 
आ गया करोंमें स्मरणमात्रसे और जब पाञ्चजन्यका भुवनभेदी घोष यू जा, 
नगरद्वार खोलकर हल-मुशल लिये श्रीसंकर्षण निकल आये । 

म्लेच्छ सेना नायकहीन हो चुकी थी । ये यवन सैनिक दीर्घाकार थे, 
बहुत स्फूतिवान एवं अनुशासित थे किन्तु साधारण अस्त्र-शखोंको लेकर 
कोई सेना दिव्यायुधोंका प्रतिकार कैसे कर सकती है। सो भी श्रीकृष्णका 
सहस्नार सुदर्शन चक्र और हलधरका मुशल--इनका प्रतिकार करने योग्य 
दिव्यायुध भी त्रिभुवनमें कहाँ किसीके पास है। म्लेच्छसेना मर मिटी । 
कोई सैनिक भाग नहीं सका । चक्र जब चल पड़ता है, कोई भाग कंसे सकता 
है । उसने सैनिकों और अश्वोंके खण्ड-खण्ड कर डाले । कौमोदकी और 
मुशल एक ओरसे पीटते चले गये । धर 

तीन करोड़ सैनिक और उनके अश्व, एक भी नहीं बचा । शवोंसे 
पृथ्वी पट गयी । रक्तको सचमुच सरिता बह चली र अस्त्र-शस्ज, शिरस्त्राण 
कवच, ढालें--युद्धभूमिकी बीभत्सता कल्पनासे परे हैं । 

ऊंट, खच्चर, छकड़े और भारवाही सेवकोंकी एक बड़ी दूसरी सेना 
भी थी । कालयवनके साथ । सुदूर उत्तरसे भारततक आनेके लिये, दीघे- 

अ 
A) भगवान वासुदेव 


कालीन युद्धके लिये यवनराज भरपूर अन्न, वस्त्र, शस्त्रादि, औषधियाँ तो 
लाया ही था, बहुत अधिक स्वर्ण राशि लाया था। सेनिकोंको समयपर 
वेतन देते रहता था। जो भी सामग्री आवश्यक हो क्रय करता था। 
मजदूरोंको स्थान-स्थानपर मजदूरी देता था । इस सबके लिये प्रचुर स्वर्ण 
राशि साथ थी। इस सब सामग्रीको ढोनेके लिये व्यवस्था तो रखनी 
ही थी । 
श्रीकृष्ण-बलरामने इस भारवाही दलको विवश किया कि वह उनके 
निर्देशके अनुसार सब सामग्री लेकर चले | पराजित सेनाके धन, पशु, 
अन्नादि और सेवकोंपर भी विजयीका स्वत्व सदासे स्वीकृत है । यवन-सेना 
मार दी गयी, अब जो विजयी हुए उनकी कृपापर जीवन है उस सेनाके 
साथ आये सेवकोंका । वे सब चुपचाप निर्दिष्ट दिशामें वाहनों तथा सामग्री- 
को लेकर चल पड़े। 


मथुरामें तो कोई था ही नहीं-पराजित पशु या पक्षी तक नहीं । 
अपने आश्नितोंमें एकको भी श्रीकृष्ण शत्रुकी दयापर केसे छोड़ सकते थे । 
दोनों भाइयोंने सूनी मथुरा छोडी । ऐसी मथुरा जिसके चारों ओर दूर-दूर 
तक शवोंकी ढेरी लगी थी । जहाँ यमुना जल रक्त मिलनेके कारण स्पशे के 
भी अयोग्य बना रहा पर्याप्त समय तक । जहाँ गीध शुगाल आदिके झु डके 
झुड मंडराने लगे थे और नगरके सूने भवनोंमें उन्होंने आवास बना लिया । 
' जहाँ बहुत दूर तक सड़ते शवोंको दुर्गेन्धिके कारण पहुँचना शीघ्र ही अशक्य 

हो जानेवाला था । 


बहुत बडा समूह, बहुत लम्बी पंक्ति थी ऊंटों, छकड़ों, खच्चरों तथा 
रयोकी जो कालयवनकी सेनाके साथ आये थे और कृष्ण-बल रामके 
उनके संरक्षणमें द्वारिकाकी ओर जा रहे थे । 


कालयवनका पता नहीं क्या हुआ । वह श्रीकृष्णके पीछे पैदल शस्ज- 
| गया था । वासुदेव लौट आये, पर वह नहीं लौटा । कहीं मार 
से कृष्णने । जरासन्धके चरोने उसे मागेमै ही सन्देश दिया-- 
००० कुछ घड्योमे ही मार दी। मथुराके भवन 
ओर शवोंकी ढेरियाँ लग गयी हैं । पहिले ही 
कु इनलोगोने । अब यवन सेनाका धन, 


श्रीरणछोडराय रि 


'रथोंको आगे चलने दो । गजसेना रथोंके पीछे पूरे वेगसे और 
उसके पीछे अश्वारोही ।' जरासन्धने तत्काल आदेश दिया--'पदाति सैनिक 
पीछे आवेगे । पूरे वेगसे दोड़ो । दोनों भाइयोंको मार्गमें ही पकड़ लो ।' 

इस अक्षौहिणी सेनाका केवल पैदल सेनिकोंका भाग पीछे रह 
गया था और वे भी दौडते वेगसे चलते ही बढ़ रहे थे । रथों, गर्जो, अइवोकी 
वह अपार वाहिनी खेतों, उपवनोंको रोंदती दौड़ रही थी । आकाश धूलिसे 
ढक गया । 

“आर्य ! ये सब भारवाही शत्रु पक्षीय हैं ओर इनका धन म्लेच्छ धन 
है ।' श्रीकृ्णचन्द्रने बड़े भाईसे कहा--'जरासन्धकी सेना पुरे वेगसे दोड़ती 
आ रही है। इसबार मगधराज उत्तम मुहुर्त देखकर चला है और उसकी 
विजयके लिये ब्राह्माणोंका समूह सविधि अनुष्ठानमें लगा है । ग्रहबल और 
देवबल उसके साथ हैं। यदि इनकी उपेक्षा कर दी जायेगी--ज्योतिषपर, 
अनुष्ठानपर, शाञ्जपर, ब्राह्माणोंपर श्रद्धा कोई कंसे करेगा ?' 

“तुम कहना क्या चाहते हो ?' श्रीवलरामजीने छोटे भाईकी ओर 
देखा--'धराका यह भार दूर करना हे ।' 

“नहीं आर्य ! आजका दिन दूसरे प्रकारका मुहूर्त लेकर आया है ।' 
अग्रजका हाथ पकड़ा श्रीकृ्णचन्द्रने और पैदल ही एक ओर दोड़नेका संकेत 
किया--'आपके उपयुक्त तो नहीं है, किन्तु मेरे लिये। | है 

श्री बलराम हँस पड़े। उनके ये छोटे भाई लीलामय हैं । कालयवनक 
सामने सबेरे ही अकेले भागे थे । आज इन्हें जरासन्धके सामनेसे भी भागना 
हैँ। आज पलायन प्रिय हो उठे हैं और इनकी इच्छा, इनका अनुरोध टाला 
तो नहीं जा सकता । श्रीबलराम भी दौड चले । 

कालयवनकी सेनाके भारवाही सेवकोंमें पहिले ही जरासन्धकी पीछे 

दौड़ती आती सेनाका कॉलाहल, उड़ती धूलि देखकर बेचेनी फंलने लगी 
थी किन्तु वे चुपचाप चले जा रहे थे | इन दोनों भाइयोंने उनके सामने ही 
अजेय यवन-वाहिनीको मिटाकर धर दिया। अब ये पीछा करनेवाले पता 
नहीं कोन हैं, कँसे हैं ओर इनका क्या होनेवाला है | दोनों भाइयोंके 
आदेशको अनसुना करनेका साहस उनमें नहीं था, किन्तु जब दोनों भाई 
बिना कुछ कहे एक ओर भयभीत भागने लगे तो वे सव खड़े हो गये । 
वाहन रोक लिये । हंसने लगे । परस्पर जो मनमें आवे कहने लगे | वे 
आनेवाली सेनाकी प्रतीक्षा करने लगे। इस समय धन या सामग्री लेकर 
भाग निकलना संभव नहीं था । इस अपरिचित देशमै भागकर भी कहाँ 
जायं । 

Fe वे भागे । भागे जा रहे हैं दोनों।' जरासन्ध अट्टहास करके हँसा । 
चिल्लाकर उसने अपने साथी नरेशोंको हाथ उठाकर दिखलाया और आदेश 
हर किया सेनाको-- केवल रथ-सेना मेरे साथ इनके पीछे जायेगी । शेष सेना 


रुककर प्रतीक्षा करेगी नवीन आदेशकी । इन समस्त भारवाही वाहनों एवं 
सेवकोंको रोक लो । सब सामग्री अधिकृत करलो किन्तु पशुओं एवं सेवकोंकी 
पूरी सुविधाका ध्यान रखो । वे अपने मित्रके हैं, विदेशी हँ । उन्हें कष्ट नहीं 
होना चाहिये ।' 
जरासन्ध ओर उसके नरेश साथी रथ-सेना साथ लेकर पूरे वेगसे 
पीछे रथोंको दौड़ाये आ रहे थे । सम्पूर्ण तेइस अक्षौहिणी सेनाके साथ यही 
लोग एक नहीं सत्रह बार आ चुके थे और बलराम-श्रीकृष्णने इनकी पूरी 
सेना मार दी थी । इनको भागना पड़ा था पराजित होकर । इनसे ही- 
केवल इनकी रथसेनासे भयभीत होकर भागना--लेकिन आज तो लीला- 
मयको भागनेकी लीला करनी थी । वे आज रणछोड़राय बन चुके थे ओर 
बड़े भाई अनुजका साथ देनेको विवश थे । 
जरासन्ध और उसके साथी उत्साहमे थे। उन्हें अपनी पिछली 
पराजये भूल गयी थीं। उन्हें अपनी शक्तिका ठीक स्मरण भी नहीं था । 
उनमें यह सोचनेकी बुद्धि भी नहीं रह गयी कि उनके पूरे वेगसे दौड़ते रथ 
इन पैदल भागते दोनों भाइयोंके समीप क्यों नहीं पहुँच पाते हैं। बलराम 
श्रीकृष्ण भाग रहे हैं, भागते जा रहे हैं। सामने भागते दीखते हैं किन्तु 
इतनी दूर भी हैं कि उनपर दौड़ते रथोंसे मल्ल फेंकना तो दूर शर-सन्धान 
भी नहीं किया जा सकता । 

_ 'दोनों भागनेमें बहुत वीर हैं।' मगधराज और उसके मित्र हँस रहे 
` हैं। रथोंको और वेगसे दोड़ानेके लिये अपने-अपने सारथीसे कह रहे हैं । 
'दोनों इस समय निरायुध हैं ।' विजय का उल्लास मनमें भरा है इनके । 
 राम-घनश्याम, गौर-श्याम, नील पीतचसन, वनमाली भाग रहे हैं । 
पूरे बेगसे दोड़ते जा रहे है । लाल-लाल अतिशय कोमल चरणोंसे भाग रहे 
हैं । " भूमिको ओर देखनेका अवकाश नही । गड्डे, टीले, कंकड़-पत्थर, वृक्ष- 

यो--यह सब आज देवी योगमाया सम्हाले । ये दोनों भाई इन सबको 


सकते । इन्है दौड़ना है, दौड़ते जाना है । शत्रुओंकी पुरी रथसेना 
[ आ रही है। टी 


दौड़ते चले गये दोनों भाई। अनेक याजन दूर 
न्तमे र गये । पता नहीं ये अप्रमेय पराक्रम 


सेनाके रथोंके अश्व श्रान्त हो गये । उनका 

श्रो रणछोड़राय जक 


शरीर स्वेदधारा चलाने लगा । मुखोसे झाग गिरने लगा । कशाके अनवरत 
ताड़नेसे वे दौड रहे थे किन्तु वेग उनका घटने लगा था। अब वे ठोकरें 
खाने लगे थे । 

सम्मुख ही अत्युच्च पर्वत था। महागिरि प्रवर्षण । पूरे ग्यारह 
योजन ऊंचा पर्वत यह प्रवर्षण गिरि कहाँ था, आजतक पता नहीं है । ग्यारह 
योजन ऊ चा पर्वत मथुरासे द्वारिकाकी ओर कोई है नहीं लेकिन पर्वतपर' 
सदा वर्षा होती थी अतः यह समुद्र तटीय होना चाहिए। गिरिनार कोई 
शिखर सम्भव है । पर्वत भूमिमें घंसते हैं और उनकी ऊंचाई घट जाती है । 
ऐसे ही कुछ इस पर्वतके साथ पीछे हुआ होगा। पर्वतके पास तक जहाँतक 
रथोंका आना संभव था, जहाँसे वृक्ष ओर झाड़ियाँ सघन हो गयी थीं 
मगधराजके रथोंको रुक जाना पड़ा । सारथियोंको छोड़कर सब रथारोही 
सेनिक शत लेकर उतर पड़े । 

'दोनों भाई इस सघन वनसे घिरे पर्वतमें कहीं छिप गये ।' जरा- 
सन्धने कहा--'इसमें उनको ढू ढना तो बड़े भारी पुआलके ढेरमें सुई हू ढ़ने 
जेसा है । हमलोग गोमन्तक पर्वतके समान इसे भी चारों ओर सूखे काष्ठ, 
तृणादिसे घेरकर जला दें । आजकल पर्वतके वनमें पतझड़ चल रहा है। 
अग्नि शिखर तक फेल जायेगी । दोनों वसुदेव पुत्र इतने ऊचे पर्वतसे कुद 
नहीं सकते ।' 

पर्वतके पाद-प्रदेशमें खड़े इनलोगोंको पर्वतका अत्यन्त ऊचा शिखरीय 
भाग दीख नहीं रहा था । अन्यथा ये देख लेते कि वहाँ हरा कानन है । इस 
समय भी शिखरपर मेघ छाये हैं । पर्वतके हिखरपर तो प्रायः वर्षा होती 
रहती है । 

जरासन्धके साथ आये सैनिक सारथी सब जुट गये काष्ठ तथा ठण 
एकत्र करनेमें । इसबार इन्होंने रथोंमें अश्व जोड़ लिये अग्नि लगानेसे पूर्व । 
चारों ओर अग्नि लगाकर रथोंमें बैठ गये और पीछे पर्याप्त दूरी तक रथोंको 
हटा लाये जिससे पर्वंतसे गिरती शिलायें, जलकर हुटते वृक्ष, अधजले 
झुलसते क्रोधमें भरे दौड़ते वनपशु इनलोगोंके लिए प्राणघातक न बन सक । 

पर्वतके वतमें पंतझड़से सर्वत्र सूखे पत्ते फॅले थे। चारों ओर एकसाथ 
अग्नि लगायी गयी थी | अग्नि सूखे पत्तोंका सहारा पाकर बहुत वेगसे 
फैलती चली गयी । पर्वत ऊँची लपटों और धुयेंसे ढक गया । रथोंपर चढ़कर 
पीछे जाकर जरासन्ध तथा उसके साथियों-सैनिकोंको परवेतमें-से जलते, 
झुलसते पशुओंकी चिल्लाहट मात्र सुनायी पड़ती रही । धुयें और लपटोंसे 
घिरे पर्वतमें और वे कोस भर दूरसे देख भी क्या सकते थे । 

क श्रीक्रष्णचनद्व और बलराम पवेतके वनमें दौड़ते हुए प्रविष्ट हुए थे । 
वे प्रकतपर चढ़ते ही चले गये थे। उन्होंने बीचमें रुककर नीचेकी गति- 

विधिकी ओर देखना भी अनावश्यक समझा । शिख रपर पहुँचकर ही दोनों 
भाई रुके । वहाँ अत्यन्त सघन हरा-भरा वन था । शीतल पवन चल रहा 
था । गगनमें शिखरसे सटे मेघ छाये थे और वे सीकरोंकी वर्षा करके दोनों 
भाइयोंका स्वागत कर रहे थे। वहाँ थोड़ेसे विश्वामने सम्पूर्ण श्ान्ति दूर 
कर दी । 

पवेतोमें चारों ओर मगधराज अग्नि लगायेगा यह बात गोमन्तक 

पर्वेतके युद्धसे समझी हुई थी । अग्निकी लपटें शिखर तक नहीं पहुँच सकती 
थीं। शिखरपर तो वर्षा प्रारंभ हो गयी थी। धुएँने अवश्य ढक दिया 
सम्पूर्ण शिखर, और अग्नि लगी तो पशुओंका अपार समूह शिखरकी ओर 
ही दौडा । वे ऊपर आने लगे । उनकी संख्या बढ़ती चली गयी । 


दोनों भाइयोने देखा शिखरका एक भाग नीचे सागरकी ओर ह । 
वे समुद्र एवं पवेतके मध्यकी संकरी भूमिमें अग्नि ज्वालाके कारण रुके रह 
नहीं सकते थे । दोनों भाई शिखरके उस भागसे सागरके अगाध जलमें कुद 
पड़े । तेरते हुए दूर जाकर भूमिपर आये । 
जरासन्ध पूरे तीन दिन पर्वतको घेरे पड़ा रहा । पर्वतपर वृक्ष जलरहे 
. थे। घुएँके अम्बारमें तब भी पंत ढका था । उसके शिखरपर कोई भाग 
` हुराभरा भी है यह देखपाना किसीके लिये भी पर्वतके नीचे से सम्भव 
हीं था। पबेतका एक अत्यन्त छोटा-सा भाग समुद्रसे सटा है-इस ओर 


किसीका ध्यान नहीं गया । इतनेऊ चे पर्वतसे कोई कद भी सकता है, यह 
ही कल्पनासे बाहर थी । 


हाथ लग अर ते ही गया था। एक महोत्सव 


ल मगध [लौटकर भ्‌ः विजयोत्स 
a 5] ॥ angotri Ini त काया । 


er 


उपसंहार Wee 
ब्राह्मणोंको भरपूर दक्षिणा दी । साथी नरेशोंको तथा सभी संनिकोंको 
व 2 गा ७ ज्ज खु ल॒ क 2) 
सेवकोंको उसने खुलकर सम्मानित--पुरस्कृत किया । 

दारिकामें महाराज उग्रसेन, श्रीवसुदेवजी तथा सभी नागरिक रात्रिमें 
सोते समय ही र दिये गये थे किन्तु किसीको नहीं लगा कि वे रथमें 
बठकर नहीं आये हैं । उन्हें लगता था कि वे रथोंमें बैठकर सपरिवार, सब 
सामग्री, वाहन, सेवक लेकर स्वयं ही चलकर आये हैं और यह नगर उनका 
बहुत परिचित है । यहाँ तो वे सदासे रहते रहे हैं । उन्हें कोई गृह, गली, 
पथ अपरिचित नहीं लगते थे । ५ 

भिगवान वासुदेव कहाँ हैं ? कहाँ हैं श्रीबलराम ?” सबके मनमें यही 
प्रश्न था । सब परस्पर यही पूछते थे । सब व्याकुल थे । 

'भगवान वासुदेवकी जय !' सहसा एकदिन नगरसे बाहर दोनों भाई 
आते दीख पड़े । जिसने देखा पुकार उठा । लोग दौड़ पड़े उत्साहसे । 

श्रीरणछोडरायकी जय !' बलरामजीने हँसते हुए जयध्वनिकी छोटे 
भाईकी ओर देखकर । उनकी यह जयध्वनि--श्रीकृष्ण रणछोड़राय हो गये 
तबसे । 


उपसंहार 


श्रीकृष्णचन्द्रके प्रपौत्र वज्त्रनाभ बच्चे थे यदुकुलके मह-संहारसे । 
अजुन जब द्वारिकाकी अपनी अन्तिम यात्रासे हस्तिनापुर लौटे उनके साथ 
भगवान वासुदेवकी थोड़ी-सी रानियाँ और वज्रनाभ आये हस्तिनापुर । 


पट्ट महिषियाँ तो अपने आराध्यके वियोगमें देह त्याग कर चुकी 
थी । जो देवाँगनायें थीं, उन्हें गोपरूपधारी देवता पार्थसे छीन ले गये थे । 
केवल नित्य सहचरियाँ बची थीं जिन्हें व्रज-लीलाके प्रवेशका नित्याधिकार 
मिलना था । इसका वर्णन नन्दनन्दन' में मिलेगा । 

“भगवान वासुदेव धराका त्याग करके स्वधाम पधारे ।' अजु नके 
मुखसे यह सुनकर धर्मे राज युधिष्ठिर तथा उनके भाइयोंको भी पृथ्वी रहनेके 

अयोग्य ही लगी । महाप्रस्थानसे पुर्व अजु नके पौत्र परीक्षितका हस्तिनापुरके 
सिहासतपर अभिषेक कर दिया और वहीं धर्मराजने मधुरा-मण्डलके 
अधिपति पद पर वस्त्रनाभका तिलक किया । 


पाण्डव हिमालयकी ओर चले गये । महाराज परीक्षित सम्राट्‌ हुए । 
वञ्त्रनाभ उनके सम्बन्धमें भ्रातृपुत्र होते थे । बड़ा स्नेह था परीक्षितका 
वज्जनाभपर । वञ्त्रनाभको तथा श्रीकृष्ण-पतिनियोंको मथुरा बिदा करके बहुत 
शीघ्र ही वे उनसे मिलने चल पड़े थे । 


मथुरा नगर लगभग सौ वर्षसे जनहीन रहा था । आपने कोई प्राचीन 
खण्डहर देखा है?मथुराकी अवस्थाका अनुमान इससे नहीं किया जा सकता । 
मुर अद्भुत जनशुच्य नगर था । मथुरा ही क्‍यों, सम्पूर्ण व्रज मण्डल 
अद्भुत प्राणिहीन प्रदेश हो गया था । 


मथुराके भवन टूटे नहीं थे । नगर भरिखा तक सुरक्षित थी । सब 
पथ ज्योंके त्यों थे। सभी चत्वर, सभा-भवन ज्योके त्यों, किन्तु सर्वत्र बहुत 
मोटी धूलि जमी थी । लगता था कि पूरा नगर मरुभूमिमें कुछ नीचे धंस 
गया है। धूलि-शिखरोंसे लेकर भवनोंके भीतर तक सर्वत्र धूलिकी मोटी तह 

मधुराके बाहर और नगरमें भी न कहीं कोई वृक्ष रहा था, न लतायें, 
न टण । कहीं काई जमी भी हो तो सूखकर काली हो गयी थी । नगरमें तो 
कहीं भी एक तृणकी हरियाली देखनेको नेत्र तरसते थे । 


सम्पूर्ण व्रजकी अवस्था इससे कुछ अधिक नहीं थी । वृक्ष थे, लतायें 
थी क्षुप थे, तूण भी थे किन्तु कैसे थे ? राजकदम्ब, पाटल कदम्ब, मौलिश्री 
आदिका नाम नहीं था कही । वृक्षोंमें कठकदम्ब, शमी, पापड़ी, बबूल रह 


गये थे । लताओंमें केवल कंटीली झाडियाँ, ्षुपोंमें करील, तृणोंमें गोखरू 
और कण्टक तृण । 


ये सब वृक्ष, लताएं, तृण भी दूर-दूर, 
कि कहीं ॥ आ गये हों कं मानो बाहरसे ब्रजभूमिके लोभसे तपस्था 
करने ये आये हो और कहते हो--हमारे समीप मत आओ । हमारा स्पशे 
मत करो । हमको अपनी साधना करने दो ।' 


कोई दो दुष, लता, तृण भी समीप नहीं । न सघनता, न शोभा-- 

रसका कहीं नाम नही । धरा रेणुका प्रधान, यमुना सूखी प्राय जैसे उनमें 

je नहीं अश्नु बहता हो । गिरिराज गोवद्ध न पर काई लगी चटखती 
लायें । 


एकाको, श्रीहीन--ऐसे 

कहीं निर नहीं । कहीं वापी, सरोवर नहीं । सब सूखे, मिट्टीसे 
भरे | मानसी गङ्गाका जल काईसे भरा जैसे किसी शोकमें वह मलिना 
क्षीणा बन गयी हैं । 

रस-धरा ब्रज, हरित-शाहल भूमि, निझेर, सरोवर, वापी--पुष्पभा रसे 
लदी लतायें, तरु, तृण--सब जेसे स्वप्तकी बातें हो गयीं । करीलकी 
झाड़ियाँ भी दूर-दूर सुखी प्राण । पुष्पका कहीं नाम नहीं । 


- सबसे बड़ी विडम्बना यह कि सम्पूर्ण ब्रज प्राणि शुन्य मिला वज्त्र- 
नाभको । वनमें भी पृथ्वीपर चींटियाँ होती हैं, शुन्य भवनोंमें भी कपोत 
शुक बस जाते हैं, मरुस्थलमें भी शशक सूषक, सपं होते हैं किन्तु ब्रजमें तो 
जैसे प्राणी कभी रहे ही नहीं हों । मथुराके सुने भवनोंमें कोई अकेला 
चमगादड़ भी उड़ती तो बस्त्रनाभको प्रसन्नता होती । वहाँ तो भूमिसे 
' पिपीलिका, सर्प--कुछ नहीं--कोई प्राणधारी सचर कहीं नहीं । कोई 

- भटकता पक्षी भी इस धराके ऊपरसे उड़ता नहीं दीखता । 


वज्त्रनाभके साथ परीक्षितने पर्याप्त सेवक, दासियाँ, अश्व, रथ, गज, 
गायें और अन्न, धन आदि भेजा था । मथुराके महानगरमें यह साथ आया 
समाज कितना लघु लगा । प्रत्येक मनुष्यको ही नहीं प्रत्येक साथ आये 
' पशुको भी एक पूरा सदन दे दिया जाय तो नगरका एक कोना कठिनाईसे 
भरे और ऐसे सूने नगरमें कोई पूरा भवन लेकर क्या वहाँ प्रेताराधन 
करेगा ? 

किसी प्रकार राजभवन स्वच्छ कर लिया गया । उसीके सब कक्ष 
नहीं भरे साथ आया समाज सब उसके एक भागमें ही बस गया। 
अद्वशाला, गजशाला, गोशाला--किम्लु उन विशाल भवनोंको स्वच्छ 
करनेके श्रमका उपयोग? साथ आये पशु राजसदनमें समीप रहेंगे तो 
प्राणियोंके सामीप्यका तो कुछ आभास रहेगा । 

वस्त्रताभ मथुरा-मण्डलके मूर्धाभिषिक्त राजा होकर आये कसी 
विडम्बना थी । एक प्राणिहीन प्रदेशका राजा । केवल वही सामग्री जो 
साथ आयी थी । भवन थे--असंख्य भवन थे और वे टूटे-फूटे नहीं थे । वे 
इतने अधिक, इतने बिशाल न होते--शुत्यता इतनी भयावनी नहीं होती । 
किसी जनहीन सूने नगरमें रहनेकी अपेक्षा मरुस्थलकी छोटी झोंपड़ीमें 


रहना अधिक सुखद होता है । 

महाराज परीक्षित आ गये मिलने । उन्होंने वज्जनाभसे कहा--'तात ! 
लुम माताओंकी सेवामें मन लगाओ । वे बहुत दुःखी हैं । कोश, सैन्य और 
शत्रु-दसनका भार मुझ पर रहने दो ।' 


"पितृव्य । आपके सम्मान्य पिता श्री अभिमन्युजीने मुझे धनुवेदकी 
शिक्षा दी है । कोश, मैं कल उपार्जित कर लू किन्तु इस निजेनमें उनका 
उपयोग ?' बच्त्रनाभने कहा--शत्रुके शमनमें मेरा धनुष समर्थ है किन्तु 
यहाँ कोई शत्रु क्या लेने आयेगा ? कोई आवे तो मैं उसकी प्रजा बनकर 
रहनेमें प्रसन्न हुँ । सेनाका क्या होगा ? यहाँ किसे सैनिक बनाऊंगा ?” 


वञ्ञ्रनाभ कह रहे थे-'चक्रवर्ती सम्राट्‌ धर्मराजने मेरा इस क्षेत्रके 
अधिपति पदपर अभिषेक किया। यह मेरी पूर्वेजोंकी भूमि है। उस 
अभिषेककी मर्यादा, इस भूमिका मोह मुझे बाँधे है । अन्यथा यहाँसे तत्काल 
चला गया होता । वनमें भील-पत्नीके पाइवंमें भी रहता तो मनुष्य, वनपशु 
तो दीखते । इस प्राणिहीन प्रदेशमे राजा होनेका क्या अर्थ ? इन साथ आये 
सेवकों, पशुओंकी सन्ततिसे राज्यमें प्रजा, पशु भी स्थापित करने हैं तो वे 
र मेरे जीवनकालमें हो पायेंगे मै इस निर्जनमें कितने दिन रहुँगा और जब 
निर्जेनमें ही रहना है, तप क्यों न किया जाम ?' 


सम्राट परीक्षित गम्भीर हो गये । ब्रजधरा और मथुराकी दशा 
उनको भी देखनेको मिली थी किन्तु महाराज युधिष्ठिरने वज्त्रनाभको इस 
राजा बनाया है । इनको हस्तिनापुर ले जाना या अन्यत्र कोई 
समृद्ध प्रदेश दे देना तो सरल है किन्तु धर्मराजके अभिषेक, उनके संकल्पकी 


§ 
h [ 
| 


ब्रजभूमिमें कहीं कोई हो तो पता लगाओ। मैं उसके दर्शन 
परीक्षितने कई सेवक चारों ओर भेजे । अन्ततः ड्स 
प्राणिहीन होनेका कारण भी तो ज्ञात होना चाहिये । 
न्‌ भी ऐसा प्राणिहीन सुना नहीं गया । 


नच्दके पुरोहित महषि शाण्डिल्यकी 
_ आगमन सुनकर स्वयं चले आये । 

चाहियें (ei पुरी लुप्त न हो जाय इसलिये मैं यहाँ रुका था। यह 
काय पुरा कराके मुझे हिमालयमें चले जाना 6 

'ब्रजधरा दिव्य नित्य-धाम है । श्रीकृष्णचन्द्रके अवतरणके पूर्व ही 
उनका धाम पृथ्वीपर प्रकट हुआ । जबतक वे पुरुषोत्तम इस पृथ्वीपर रहे, 
चाम व्यक्त रहा। सामान्य लोगोंके लिये दृश्य रहा। जब वे भगवान 
जनादन स्वधाम पधारे उनका धाम भी अव्यक्त हो गया ।' महिने कहा-- 
'जो प्राणी उस नित्यधाममें थे, वे तो धामके प्रभावसे, धामके साथ नित्य 
लोकमें उन सञ्चिदानन्दघनकी नित्यलीलामें योग देने चले गये । अतः अब 
यह पुरा ब्रजमण्डल प्राणिहीन हो गया है ।' 

'धन्य यह्‌ धरा ! धन्य वे प्राणी जो यहाँ किसी भी रूपमें रहें ।' 
परीक्षितके नेत्र भर आये । 

'किन्तु अब इसका निर्जनत्व ?' बज्त्रनाभने अपनी समस्याका 
समाधान चाहा । 

'वत्स ! तुम्हें दो कार्य करने हैं ।' महिने स्नेहपूर्वक आदेश दिया-- 
'श्रीकृष्णचन्द्रके लीला स्थल कहाँ क्या हैं, कहाँ कौन-सा तीथे, सरोवर, 
कुण्ड या देवालय था, यह मैं तुमको बतला दू गा । तुम वहाँ उनका निर्माण 
करवाओ । इससे मोक्षदायिनी पुरीका पुनरोद्धार हो जायेगा ।' 

मस्तक झुकाकर वप्त्रनाभते स्वीकार किया । इसमें उन्हें कई लाभ 
मिलते थे सबसे पहले तो एक उत्तम कार्य मिल गया था । बिना किसी 
कार्यके इस निर्जन प्रदेशमें रहना कठिन हो रहा था । इस कार्येके बहाने 
महपिका सान्निध्य मिल रहा था कुछ कालको। इन निर्माणोंके लिये 
कलाकार, श्रमिक आदि आयेंगे । जनहीनता भङ्ग होगी, भले थोड़े 12802 
हो । तीर्थोका पुनरोद्वार होगा तो तीर्थयात्री आने लगेंगे। उनमें कुछको 
सम्पूर्ण सुविधा देकर यहीं रह जानेको कहा जा सकता है। 

दूसरा कार्य है कि यहाँके लोगोंके सम्बन्धी, उनके सम्पर्कमें आये 
लोगोंका पता लगओ और उनको आंग्रहपुर्वक लाकर बसाओ । व्रजमें जो 
भी थे उनके स्वजन,सम्बन्धी यहाँ बसाओ ।' महषिने 0900 
केवल मनुष्योंकी ही बात नहीं है । पशु, पक्षी आदि कति FERN 

से ओ जिनका व्रजसे सम्बन्ध रहा हो । यहाँसे 
प्रदे शोंसे ले आओ । ऐसे ले आ ४ न पय 
सम्बन्धित कपि, शशक, मृगादि लाकर यहाँ रखी कम त हे प्राणी ही 
2 नहीं भगवदनुग्रह प्राप्त प्राणी ही 
निवास सबके लिये सुलभ नहीं है । उुम्यात्मा 

यहाँ निवास प्राप्त कर सकते हैं | परीक्षित इन कार्योमें तुम्हारी सहायता 
करेंगे ।' 
महाराज परीक्षितने उसीदिनसे सेवक नियुक्त कर दिये पता 
लगानेको । जो भी लोग ब्रजवासियोंके सम्बन्धी थे-चारों वर्णोके उन 
'लोगोंको विशेष आग्रह करके, विशेष सुविधायें देकर बुला-बुलाकर बसाया 
जाने लगा । उन्हें भुवन, पशु, क्षेत्रादि प्रदान किये गये । 


कपि, मृग, गौ, अश्व, मयूर, काक, शुक, कपोतादि समीपस्थ स्थानोंसे 
ला-लाकर ब्रजमें, मथुरामें छोड़े गये और उनके आहार, संचारकी 
व्यवस्थाकी गयी । जब थोड़े पशु-पक्षी बस गये, दूसरे स्वतः आने लगे । 

मथुरा एवं व्रजमण्डलके लोग मनुष्य ही नहीं दूसरे प्राणी भी जो 
अब हैं, परीक्षित एवं वज्त्रनाभ द्वारा लाये गये मनुष्यों एवं घ्राणियोंको इसी 
परम्पराके है । व्रजधराका वही रूप है। वनस्पतियोंकी परम्परा भी 
वही है । 

कुण्ड, कृप, सरोवर, देवालयादिका निर्माण वज्ननाभ कर रहे थे । 
उनका स्थान-निर्देश महषि शाण्डिल्य करते थे । श्रीकृषणचन्द्रकी कौन-सी 


लीला कहाँ हुई, यह महधिने सूचित किया । उसके अनुरूप निर्माण 
वजञ्जनाभने किया । 


अनेक मन्दिर अव भी ब्रजमण्डलमें, मथुरा नगरमें वज्जनाभके द्वारा 
स्थापित हैं ब्रजके तीर्थोका रूप स्थानादि उसी समयका निश्चित हुआ 
है । भगवान कालका प्रभाव सर्वत्र पड़ता ही है। माथुर-मण्डल तो अनेक- 
बार नृशंस आक्रमणकारियोंका आखेट हुआ है, किन्तु वज्त्रनाभकी स्थापना 
की छाप वहाँ सर्वत्र अब भी है। 


——— 

श्रीकृष्ण-सन्देश 


१. इस आध्यात्मिक मासिक पत्र का वर्ष जनवरीसे प्रारम्भ होता है। 
२. वाषिक मुल्य १०) ३० । 


३. जुलाई ७५ से इसमें प्रति अङ्क ४८ प्के क्रमसे विशाल श्रीकृष्णचरितका 
प्रथम खण्ड भगवान वासुदेव' जाना प्रारम्भ हुआ । यह खण्ड फरवरी 
७६ में पुरा हुआ है । 


8. माचे ७६ से इसी प्रकार दूसरा खण्ड 'श्रीद्वारिकाधीश' जाना प्रारस्भ 
हो गया । 


५. इस श्रीकृष्ण चरितक्रे अतिरिक्त २० पृष्ठ प्रति अङ्क लेखादि पाठ्य 
सामग्री और जाती है । 


६. 'भगवान वासुदेव’ का पृथक पुस्तकाकार प्रकाशन हो गया, इस सजिल्द 
ग्रन्थका जो ४०० पृष्ठ का है मूल्य १२:५० डाक व्यय २) रु० । 


आजीवन ग्राहक 


(१) श्रीकृष्ण सन्देश” का आजीवन शुल्क १५१) २० है । 


(२) आजीवन ग्राहकके न रहने पर भी उनकी सुचनानुसार उनके उत्तरा- 
धिकारीको पत्र जाता रहेगा । इस प्रकार जब तक पत्र ही बन्द न हो 
जाय, उनके परिवारमें बराबर जाता रहेगा । 


(३) आजीवन ग्राहकको केवल १०) ₹० भेजने पर “भगवान वासुदेव' बिना 
डाक व्यय दिये प्राप्त होगा । इसी प्रकार आगामी प्रकाशन भी उसे 
२० प्रतिशत कम मुल्यमें और बिना डाक व्ययके मिलेंगे । 


-व्यवस्थापक 

“श्रीकृष्ण सन्देश 

श्रीकृष्ण जन्मस्थान, मथुरा । 
२८१००१ (उ. प्र.) 

हमारे प्रकाशन 


। १--भगवान वासुदेव-सोलह पेजी २२१८३६ आकार पृष्ट ४०० मूल्य १२५० | 
२--राम-श्याम की झांकी-पाकेट आकार पृष्ठ १०४ मूल्य २) | 
३-सखाओंका कन्हैया-पाकेट आकार पृष्ठ १६० 2 मुह्य २ ) 

इनके लेखक--श्री सुदशेन सिह “चक्र 
४-=महामना मदन मोहन मालवीय के प्रेरक संस्मरण-- 
पाकेट आकार पृष्ठ ६६ मूल्य १) 
५--भ्री जुगल किशोर बिरला के संस्मरण-- 
पाकेट आकार पृष्ठ ६० मूल्य १) 


प्रेस में- | 


१-शत्रुघ्नकुमारको आत्मकथा | 
लेखक--श्री सुदशन सिह “चक्र! | 
२-आञ्जतेयकोी आत्मकथा-- 
लेखक- श्री सुदशेन सिह “चक्र' 
३- सोर्स्कृतिक फहानियाँ (बारह भाग) 
_ प्रत्येक भाग पृष्ठ १२० मूल्य २) 
४--इयासका स्वसाव- लेखक--श्री सुदर्शन सिह 'चक्र' 
५-शिवस्सरण-- लेखक--श्री सुदशेन सिह “चक्र 


मुरा ८5१०० ० 

| 
-श्रोकृष्ण जन्मस्थान | 


४४७७७ 3०७०७७७७७७०७ Eo YAY A ४ 


~ 


श्रोसुदशेन सिह जो 'चक्र' की अन्य पुस्तकं 


2456 


१- श्ीशत्र्घ्नकुमारकी आत्मकथा--डिमाई आकारमें 
पुष्ठ २१२ मूल्य ७) ५ 
३--राम-श्यामको झाँको--पाकेट आकारमें, पृष्ठ १६२, 
मूल्य २) ०० 
३ सखाओंका कन्हैया--पाकेट आकारमें, पृष्ठ १६०, 
मूल्य २) ० 


प्रेस में -- 


आञ्जनेयक्ी आत्मकथा 
इयामका स्वभाव 
शिवस्मरण 

हमारी संस्कृति 


अन्य पुस्तके - 


PIP DOC 


महामना मदनमोहन मालवीयके प्रेरक संस्मरण-- 

पाकेट आकारमें, पृष्ठ ६६, मूल्य १) 
श्रीजुगलकिशोरजी बिरलाके प्रेरक संस्मरण-- 
पाकेट आकार, पृष्ठ ६०, मूल्य १) ०० 


प्राप्ति स्थान 
प्रकाशन विभाग 
 श्रोकृष्ण जन्मस्थान सेवासंघ 


